
ତ୍ରାଣ 


ଏ ଦୁର୍ଭାଗା ଦେଶ ହତେ, ହେ ମଙ୍ଗଳମୟ 
ଦୂର କରେ ଦାଓ ତୁମି ସର୍ବ ତଳ ଭୟ 
ଲୋକଭୟ, ଢାଜଭୟ, ମୃତ୍ୟୁଭୟ ଆର । 
ଦୀନପ୍ରାଣ ଦୁର୍ବଳେର ଏ ପାଷାଣଭାର, 
ଏଇ ଚିରପେଷଣ ଯନ୍ତ୍ରଣା, ଧୂଳିତଳେ 
ଏଇ ନିତ୍ୟ ଅବନତି, ଦଣ୍ତେ ପଳେ ପଳେ 
ଏଇ ଆମ୍ମ-ଅବମାନ, ଅନ୍ତରେ ବାହିରେ 
ଏଇ ଦାସଦ୍େର ରଡ଼, ତ୍ରସ୍ତ ନତଶିରେ 
ସହସ୍ତେର ପଦପ୍ରାନ୍ତତଳେ ବାରମ୍ବାର 
ମନୁଷ୍ୟମର୍ଯ୍ୟାଦାଗର୍ବ ଚିରପରିହାର- 
ଏ ବୃହତ୍ଵ ଲଜାରାଶି ଚରଣ -ଆଘାତେ 
ଚୂର୍ଣ୍ଣ କରି ଦୂର କରୋ । ମଙ୍ଗଳ ପ୍ରଭାତେ 
ମସ୍ତକ ତୁଲିତେ ଦାଓ ଅନନ୍ତ ଆକାଶେ 
ଉଦାର ଆଲୋକ ମାଝେ ଉନ୍ମକ୍ତ ବାତାସେ । । 
— ରବୀନ୍ଦ୍ର ନାଥ ଠାକୁର ` 
— “ନୈବେଦ୍ୟ” (୧୩୦୮) 

ଏହି କ୍ରମ -ସଂଗ୍ରହଟିରେ ସ୍ଥାନ ପାଇଥ୍‌ବା ଲେଖାଗୁଡ଼ିକ ୨୦୦୩ 
ମସିହାରେ ଦୈନିକ ‘ପ୍ରଗତିବାଦୀ”ରେ ପ୍ରକାଶିତ ହୋଇଥଲା । ସପ୍ତାହକୁ 
ପ୍ରାୟ ଗୋଟିଏ କରି । ପ୍ରତ୍ୟେକ ଲେଖାର ଶେଷରେ ପ୍ରକାଶର ତାରିଖକୁ 
ସୂଚିତ କରି ଦିଆଯାଇଛି । 

ଏହି ଅବସରରେ ମୁଁ 'ପ୍ରଗତିବାଦୀ'ର ସମ୍ପାଦନା -ପରିବାରଟିକୁ 
ମୋର ଗଭୀର କୃତଜ୍ଞତା ଜ୍ଞାପନ କରୁଛି । 

— 6 ଲାଳ 


Digitized by srujanika@gmail.com 


୧। 
୨। 
୩। 
୪। 
୫। 
୬ | 
୭ | 
୮ । 
୯। 
୧୦। 
୧୧ । 
୧୨। 
୧୩। 
୧୪। 
୧୫। 
୧୬। 
୧୭ । 
୧୮। 
୧୯। 
୨୦ | 
୨୧। 


ସୂଚୀପତ୍ର 


ଅଧ୍ଯାମ୍ବ ଏହି ସଂସାର ପାଇଁ 
ଯା ବିମୁଲ୍ତୟେ ସା ବିଦ୍ୟା 
ଅନଧୂକାରୀ ବିତର୍କ 

ସତକୁ ସତ ଆଗ୍ରହ 
ମୁକୁଟମାନେ ମସ୍ତ ମସ୍ତ 
ଆମେରିକାରେ ଆଉଥରେ (୫) 
ମାଆ ଧାନକୁଟୀ ପୁଅ ନାଗର 
ଦୁଇ ଜଗତୀକରଣର ଯୁଦ୍ଧ 
କବିବରଙ୍କ ପରମ୍ପରା 
ପୁନର୍ବାର ପାସ୍ତରନାକ୍ର 
ପୁନର୍ବାର ପାସ୍ତରନାକ୍‌ ( ୨ ) 
ଆଉ ମଣିଷ ଦିଶୁ ନାହାନ୍ତି 
ଶବ୍ଦର ମୈଥୂନଶକ୍ତି 
କଲ୍ୟାଣମୂଳ ଶିକ୍ଷା 
ସଚେତନ ହିତାଧ୍କାରୀ 

ଯୁଦ୍ଧ ଅସଲି ଓ ନକଲି 

ଯୁଦ୍ଧ ଅସଲି ଓ ନକଲି ( ୨ ) 
କେରଳରୁ କୋଳାହଳ 
ମୂଲ୍ୟଭିଭ୍ତିକ ଶିକ୍ଷା 

ଇରାକ -ଯୁଦ୍ଧ ଶେଷ 
ଆମେରିକାରେ ଆଉଥରେ ( ୬ ) 


୧୦୧ 

ତାଙ୍କର କମିଶନ, ୟାଙ୍କର କର୍ମଶାଳା 


ଧର୍ମରୁ ସିନା ଧର୍ମାନ୍ତରୀକରଣ 
ମାଟିଆ ଚିଲକୁ ଗୋଇଠା ମାର୍‌ 
ସ୍ଵାଭିମାନ ଓ ଛତୁଚାଷ 

ଦୁଃଖୀ ଦେଶର ନରେଶ 

କବି -ସତ୍ୟ : ଲୋକସତ୍ୟ 
ସବୁ ମଣିଷରୁ ପୂର୍ଣ୍ଣାଙ୍ଗ ମଣିଷ 
ଇସ୍ରାଏଲରୁ ଖ୍ଏ କଥା 

ମୋର ମନ ମୋତେ ପଚାରେ 
ଶ୍ରୀ ଅରବିନ୍ଦ 

ଗାନ୍ଧୀ-ବିବେକ : ଗାନ୍ଧୀକବଚ . 
କୁଆଡ଼େ ଗଲା ଜଙ୍ଗଲ ? 
ଅର୍ଥାଭାବ ହିଁ ପ୍ରତିବନ୍ଧକ 
ରୋଗର ନାମ ନିଉରୋସିସ୍‌ 


ଆମେରିକାରେ ଆଉଥରେ ( ୭) 


ଅଜ୍ଞାନୀ ରହିବେ କାହିଁ ? 
ଆସିବନି କି ଓହ୍ଲାଇ ? 
ଶତ୍ରୁ ସେଇ ଗୋଟିଏ 
ଧର୍ମରେ ଧର୍ମ-ସଙ୍କଟ 

ଅଧ୍ଯାତ୍ମ ଏହି ସଂସାର ପାଇଁ 


ମଣିଷ ମାଗୁଥ୍ବା ଯାଏ ଧର୍ମ ଭିତରେ ଥାଏ, ନିମିଭଟିଏ ହେବାଲାଗି ମନ 
କଲେ ଅଧାମ୍ ଭିତରକୁ ଆସେ । ଧନ ମାଗେ, ଜନ ମାଗେ, ଶରଧାବାଲିରୁ ହାତେ ବା 
ଚାଖଶ୍ଡେକୁ ମନ କରି କେଡ଼େ ସନ୍ତର୍ପଣରେ ଗୋଟିଏ ଧର୍ମ ଭିତରେ ଅନୁଗତ ହୋଇ 
ରହିଥାଏ । ଏବଂ ଆପେ ମାଧ୍ଯମଟିଏ ହେବାର ଯୋଗ୍ୟ ହୋଇ ଏକ ସହସ୍ରହସ୍ତ ଶ୍ରଦ୍ଧାକୁ 
ପୃଥ୍ବୀ ନାମକ ମାନବ-ମହାଖଣ୍ଡରେ ବିତରିତ କରି ଦେବାକୁ ମନ କଲେ ସିଏ ଅଧ୍ୟାମ୍ମରେ 
ପ୍ରବେଶ କରେ । ଯେଉଁଠି ଯେତିକି ମଧ୍ୟରେ ଥାଏ, ସେତିକକୁ ଆବୋରି ନେବାରେ 
ପରମସୁଖ ଲାଭ କରୁଥ୍ବା ପର୍ଯ୍ୟନ୍ତ ଧର୍ମରେ ରହିଥାଏ ।! ଅଧ୍କର ବାସନା ପାଇ ଏଠି 
ଅନ୍ୟମନସ୍କ ହେବାକୁ ମନ କଲେ ଅଧ୍ଯାମ୍ବ ଆଡ଼କୁ ଆକର୍ଷିତ ହୁଏ । ଆପଣାର ଉପଲବ୍ଧ 
ସକଳ କିଛିକୁ ତୁଛା ଆପେ ଭୁଞ୍ଜବ ବୋଲି ସତେ ଅବା କୋଉ ଗଛର କାଉ ଉଚ୍ଚରୁ 
ଆହୁରି ଉଚ୍ଚ ଡାଳଟାକୁ ଉଠିଯିବାକୁ ହିଁ ଶ୍ରେୟ ବୋଲି ବିଚାରୁ ଥ୍ଲେ ପୋଥ୍ର ଯାବତୀୟ 
ସଂଜ୍ଞା ଅନୁସାରେ ସିଏ ଧର୍ମରେ ଥାଏ, ଅଧ୍ଯାମ୍ର ଭାଜନ ହେଲେ ହିଁ ସିଏ ଅବତରଣ 
ନିମନ୍ତେ ମନ କରେ । ପୃଥ୍ବୀର ସବୁଯାକ ଧର୍ମ ଶଶ୍ବରଙ୍କର ରାଜ୍ୟ ଏହି ପୃଥ୍ବୀ 
ଉପରକୁ ଓହ୍ଲାଇ ଆସୁ ବୋଲି କେତେ ବ୍ୟାକୁଳତା ପ୍ରକାଶ କରିଛଚ୍ତିୟ କେତେ ଆତୁର 
ହୋଇ ସେଥ୍‌ଲାଗି ପ୍ରାର୍ଥନା କରିଛନ୍ତି । ସେହି ରାଜ୍ୟ ସତକୁ ସତ ମୋଟେ କେବେହେଲେ 
ବି ପୃଥ୍ବୀ ଉପରେ ସମ୍ଭବ ହେବନାହିଁ ବୋଲି ସେମାନେ ନିଜ ଭିତରେ ବିଶ୍ବାସ ଗୁଡ଼ିକୁ 
ହରାଇ କ୍ରମେ ଏଭଳି ମାନି ନେଇଛନ୍ତି କି ? ହୁଏତ ସେଇଥ୍‌ପାଇଁ ମଣିଷମାନଙ୍କୁ ଏଠି 
ପିତୁଳା /ଉପାସନାର ଗହନଟା ଭିତରେ ବଣା କରି ରଖ୍ଛନ୍ତି । ସତ୍ୟ ଗୁଡ଼ାକୁ ଠାକୁର 
କରି ଦେଉଳ ଭିତରେ ଥାପି ଦେଇଛନ୍ତି । ଏ ମଣିଷ ସବୁକାଳେ ଠିକ୍‌ ଏହିପରି ଗଧ 
ହୋଇ ରହିଥ୍ବ ବୋଲି ସେମାନେ ଭ୍ରମ କରି ପକାଇଛନ୍ତି କି ? ତେଣୁ, ପାପ ପୁଣ୍ୟର 
ବଳରେ ସ୍ଵର୍ଗ ଲାଭ କରି ଅନନ୍ତ ସୁଖ ଭୁଞ୍ଜିବ ବୋଲି ସେମାନେ ମଞ୍ଜଳ କଥାମାନ କହି 
ମଣିଷର ମତିଭ୍ରମ କରାଇଛନ୍ତି ଏବଂ ମଣିଷମାନେ ସେହି ଅନୁସାରେ ନାଚିବାରେ ବି 
ଲାଗିଛବଚ୍ତି । 

ପୃଥ୍ବୀଯାକର ଅଧ୍ଯାମ୍ଭଶାସ୍ତ୍ ମଣିଷ ମାନଙ୍କ ଦ୍ଵାରା ହିଁ ଲେଖା ହୋଇଛି । ଧର୍ମ 
ସେପାଖକୁ ଅଧ୍ୟାତ୍ମ ବୋଲି ଆହୁରି ଗୋଟାଏ ରାଜ୍ୟ ଅର୍ଥାତ ଆଉ ଗୋଟିଏ ଆହ୍ବାନ 

୧୦ ପ୍ରୀତିରୁ ହୃଡ଼ିଲେ ଭୀତି 


ରହିଛି ବୋଲି ଜଣେ ଜଣେ ମଣିଷ ହିଁ କହିଛନ୍ତି । ଏହି ଭୂମି ଉପରେ ଠିଆ ହୋଇ ହିଁ 
ସେମାନେ ସେହି ଭୂଇଁର ଘ୍ରାଣଟିକୁ ପାଇଥ୍‌ଲେ ! ସମ୍ପୂର୍ଣ୍ଣ ଏକ ଅନ୍ୟ ରାଜ୍ୟ ହିସାବରେ 
ସେମାନେ ଯେ ସେଇଟିର ଅନ୍ଦାଜ କରିଥ୍‌ଲେ, ସେ କଥା ଆଦୌ ନୁହେଁ । ସେହିଭଳି 
ରାଜ୍ୟଟାଏ ଏଇଠି ଆମର ଏହି ଭୂମିଟି ଉପରେ ପ୍ରତିଷ୍ଠିତ ହୋଇ ପାରନ୍ତା ବୋଲି 
କେତେ ନା କେତେ ସରାଗରେ ସେମାନେ ସେହି କଳଛ୍ଥନା ଭିତରକୁ: ମାଡ଼ି ଯାଇଥ୍‌ଲେ । 
ସେହି ମନୁଷ୍ୟ ମାନଙ୍କ ପାଖରେ ଆମେ ଅବଶ୍ୟ କୃତଜ୍ଞ ରହିବା । ସେମାନେ ଯାବତୀୟ 
ଅର୍ଥରେ ସାହସୀ ମଣିଷ ଥୁଲେ । ଯେତିକିରେ ଥୁଲେ, ସେତିକିକୁ ଆଦୌ ଯଥେଷ୍ଟ 
ବୋଲି ଗ୍ରହଣ କରି ପାରୁନଥ୍‌ଲେ | ନିଜ ଭିତରକୁ ସେମାନେ ହୁଏତ ଆହୁରି କେତେ 
କେତେ ଦୂରକୁ ତଥା ଆହୁରି କେତେ କେତେ ଆଗକୁ ଦେଖ୍‌ ପାରିଥ୍ଲେ । ସେମାନେ 
ଯେତିକି ଦେଖ୍‌ ପାରୁଛନ୍ତି, ଆହୁରି ବହୁତ କିଛି ସମ୍ଭବ ବୋଲି ଯଦି ଅନୁଭବ କରୁଛନ୍ତି, 
ତେବେ ପୂଥ୍ବୀର ସବୁଯାକ ମଣିଷ ମଧ୍ଯ କାହିଁକି ସେତିକି ଦୂରକୁ ଏବଂ ସେତିକି ଆଗକୁ 
ଦେଖ୍‌ ପାରିବେ ନାହିଁ ବୋଲି ସେମାନେ ପ୍ରକୃତରେ ଏକ ଅଭୂତପୂର୍ବ ଆତ୍ମୀୟତା ଦ୍ଵାରା 
ପ୍ରେରିତ ହୋଇ ହିଁ ଏତେ ଏତେ ସାହସ କରିଥ୍‌ଲେ | ଏତେ ଏତେ ସ୍ଵପ୍ନ ଦେଖୁଥ୍‌ଲେ 
ଏବଂ ଏତେ ଏତେ ବହି ଲେଖୁଥ୍‌ଲେ । ତେଣୁ, ଏପରି ବି କାହିଁକି କହିନହେବ ଯେ, 
ଏହି ପୃଥ୍ବୀ ଲାଗି ସେତିକି ଶ୍ରଦ୍ଧା ଥଲା ବୋଲି ହିଁ ସେମାନେ ଅଧ୍ଯାମ୍ପର ଯାବତୀୟ କଥା 
କହିଥ୍ଲେ- ପୃଥ୍ବୀର ବନ୍ଧୁ ହିସାବରେ ଯାହାକିଛି କହିଥ୍ଲେ ! ନିଜର ଘରଟିକୁ କେତେ 
ନିବିଡ଼ ଭାବରେ ସ୍ଵୀକାର କରିନେଇ ପାରିଲେ ଯେ ତାହାକୁ ଆହୁରି ସୁନ୍ଦର ଏବଂ 
ଆହୁରି ଉଜ୍ଵଳ କରି ଗଢ଼ିବା ନିମନ୍ତେ କେତେ ମଣିଷ ସତକୁ ସତ ଏକ ନୂଆ ପ୍ରକାର 
ସକ୍ରିୟ ହୁଅନ୍ତି, ନୂଆ ପ୍ରକାରେ ଭାବନ୍ତି ଏବଂ ଆମ ପାଖରେ ଅଧ୍ଯାମ୍ବମନାମକ ସେହି 
ନୂଆ କଥା ଗୁଡ଼ିକୁ କହନ୍ତି ଆମେ ଚାଲ ସେ କଥାଟିକୁ ଅନୁମାନ କରିବା ନିମନ୍ତେ 
ଚେଷ୍ଟା କରିବା । ତା'ପରେ ସେମାନେ ଆମର ଅତି ନିକଟରେ ବୋଲି ଅବଶ୍ୟ ଲାଗିବେ । 
ହାତ ବଢ଼ାଇ ଦେବା ମାତ୍ରକେ ଛୁଇଁ ହୋଇ ଯାଉଥ୍‌ବେ । ମନ କରିବା ମାତ୍ରକେ ମିଳି ବି 
ଯାଉଥ୍ବେ ! ସେମାନେ ଆମର ଏହି ସଂସାରର ଅସଲ ବନ୍ଧୁ ବୋଲି ତା'ପରେ ଭାରି 
ସହଜରେ ବୁଝି ହୋଇଯିବ । 


ଧର୍ମମାନେ ଯାହାକୁ ବାହାରେ ଦେଖନ୍ତି, ଅଧ୍ୟାମ୍‌ ତାହାକୁ ସବା ଆଗ ନିଜ 
ଭିତରେ ହିଁ ଠାବ କରିପାରିବାର ରହସ୍ୟଟିକୁ କହିଦେବାକୁ ଅଭିଳାଷ ରଖୁଥାଏ । ନିଜ 
ଭିତରେ ଠାବ କରିପାରିଲେ ତାହାକୁ ବାହାରେ ଅନ୍ଯ ସମସ୍ତଙ୍କ ଭିତରେ ଠାବ 
କରାଯାଇପାରିବ ବୋଲି ତାହାକୁ ଅଧ୍ୟାତ୍ମ ସମ୍ପୃକ୍ତ ଆମ ସମସ୍ତଙ୍କୁ କେଡ଼େ ସହଜରେ ହିଁ 
ବୁଝାଇ ଦିଏ । ଅଧ୍ୟାମ୍‌ କେତେ ନା କେତେ ପ୍ରତିଶ୍ରିତି ଦେଇଗଲାପରି ଏକ ସକଳାଟଙ୍ଗ 
ପାରସ୍ପରିକତାକୁ ହିଁ ସ୍ଵର୍ଗ ବୋଲି ଘୋଷଣା କରେ । ଧର୍ମ ବିଚାରା ସେଇଟିକୁ ସାହସ 

ପ୍ରୀତିରୁ ହୁଡ଼ିଲେ ଭୀତି ୧୧ 


କରିପାରେ ନାହିଁ ଅଅବା ମନୁଷ୍ୟମାନେ ସେତେ ପର୍ଯ୍ୟନ୍ତ ଯୋଗ୍ୟ ହୋଇପାରିବେ ବୋଲି 
ବିଶ୍ଵାସ କରିପାରେ ନାହିଁ ବୋଲି ମଝିରେ କାନ୍ଥ ମାନଙ୍କୁ ଆଗ ଛିଡ଼ା କରି ରଖେ, 
ଲେଖା ହୋଇଥ୍‌ବା ବହି ଗୁଡ଼ାକୁ ଅଲଗା ଅଲଗା ବୋଲି କହି ବାଇଆ କରିଦିଏ 
ପୃଥ୍ବାରେ ପ୍ରାୟ ଯାବତୀୟ ଗୋଳରେ ଶକୁନି ହୃଏ- ତାରତମ୍ୟ ବାହାର କରେ ଏବଂ 
ସାଧାରଣ ମଣିଷଟା ଯେ କେଡ଼େ ଅଳପ ଓ ଢେଡ଼େ ନିର୍ବଳ ଏବଂ ତେଣୁ ସ୍ଵୟଂ ସତ୍ୟଟିଏ 
ଆବିଷ୍ଠାର କରି ବାଟ ଚାଲିବାକୁ ଅତ୍ୟନ୍ତ ଅଯୋଗ୍ୟ ବୋଲି ଢୋଲଗୁଡ଼ାକୁ ପିଟି ଦେଇ 
ସେମାନଙ୍କୁ ଶାସନ କରେ, ଡରାଏ, ଅଳପ ହୋଇ ରହିବା ନିମନ୍ତେ ଏକାବେଳେକେ 
ସତରଟା ଯୁଭ୍ତି ବାହାର କରୁଥାଏ | ପୃଥ୍ବୀରେ ଏତେ ଏତେ ଧର୍ମ ରାଜତ୍ଵ କରୁଥ୍ଲେ 
ହେଁ ଏଠାରେ. ଯେ ଏତେ ଘୃଣା ରହିଚି, ପାଶବିକତାମାନେ ଯେ ଗାଦୀରେ ବସିଛନ୍ତି, 
ତାହା ହିଁ ଶୁଣି ପାରୁଥ୍ବା ମଣିଷ ମାନଙ୍କର କାନକୁ ଅନୁକ୍ଷଣ କହିଦେଇ ଯାଉଛି ଯେ 
ଏତିକିରେ ଗୋଳ ଗୁଡ଼ିକର ଆଦୌ, କୌଣସି ସମାଧାନ ହୋଇପାରିବ ନାହିଁ । 
ପଇତାମାନେ ସିନା ବଦଳୁଥ୍‌ବେ, ତଥାପି ମଣିଷକୁ ପୂରା ଫାଙ୍କି ଦେଇ ପାଷାଣ୍ଡମାନେ 
ହିଁ ରାଜପଣ କରିବାରେ ଲାଗିଥ୍‌ବେ । ଅଧ୍ଯାତ୍ମଟାକୁ ମଣିଷର ଅସାଧ୍ୟ ବୋଲି କହି ପୃଥ୍ତୀ- 
ବିବେକକୁ ଭୂରୁଡ଼ାଇ ରଖ୍ଥ୍ବେ । 


ତେଣୁ ଅଧ୍ଯାମ୍ପକୁ ଆମେ ଭ୍ରମରେ ପଡ଼ି କଦାପି ଧର୍ମସମ୍ଭର୍କୀୟ ଏକ କବିତ୍ସ 
ବୋଲି କହିବା ନାହିଁ । ଧର୍ମଚଣ୍ଡମାନେ ଯୁଗେ ଯୁଗେ ସେହି କଥାଟାକୁ କହି ମଣିଷ 
ମାନଙ୍କୁ ଭୂତାଇ ଆସିଛନ୍ତି । ମଜାଇ ରଖ୍‌ ପାରିବା ସକାଶେ ଭବ୍ୟ ମନ୍ଦିରମାନ ଗଢ଼ି 
ଥୋଇ ଦେଇଛନ୍ତି, ଉପନ୍ୟାସତୃଲ୍ୟ ବହୁ ଆବେଗକୁ ଭରି ଦେଇ କାହାଣୀମାନ 
ଶୁଣାଇଛନ୍ତି । ଏବଂ, ଏହି ଯାବତୀୟ ଅପକର୍ମରେ ସେମାନେ ପୃଥ୍‌୍ବୀର ରାଜାମାନଙ୍କୁ 
ମଧ୍ଯ ଭାଗୀଦାର କରି ନେଇଛନ୍ତି । ଏବେ ତ ରଚଚାମାନେ ଭଳି ଭଳି ଅସ୍ତ୍ରମାନ ବି 
ବାହାର କଲେଣି, ଢାତୀୟତାବାଦ ନାମରେ ନୂଆ ଅଫିମଟାଏ ମଧ୍ଯ ସେହି ଚକ୍ରାନ୍ତରେ 
କେତେ ନା କେତେ କାମ ଦେଉଛି । ବହୁ କିସମର ଆଲୋକ -ପ୍ରଦର୍ଶନ ଭିତରେ 
ପୃଥ୍ବୀଟାକୁ ଅନ୍ଧାର କରି ରଖ୍ବାର ରାଜକୀୟ ଉଦ୍ୟମମାନ ବି ଲାଗିଗଲାଣି । ହଁ, 
ବର୍ରମାନ ସତକୁ ସତ ଅଧ୍ଯାମ୍ଭ ହିଁ ପ୍ରକୃତ ଭେଷଜ ରୂପେ କାମ କରିପାରିବ । ଅସଲ 
ବଳ ସେହି ଅଧ୍ଯାତ୍ମର ଆସିବ । ଅଧ୍ୟାମ୍ପ ଏହି ଯାବତୀୟ ନାମ କିମ୍ବା ଖଣ୍ଡବିଜ୍ଞାପନର 
ତଣ୍ଡ ଗୁଡ଼ାକ ଭିତରୁ ମଣିଷକୁ ବାହାର କରି ଆଣିବ । ମଣିଷ ପ୍ରତିବାଦ କରି ଜାଣିବ । 
ଭୟମୁକ୍ତ ହେବ । ଆପଣାର ଭିତରୁ ହିଁ ଏକ ଅଭିନବ ଭରସା ପାଇ ସିଏ ସଙ୍ଗ ଖୋଜି 
ପୃଥ୍ବୀ ଭିତରକୁ ବାହାରିଯିବ । ଯେଉଁମାନେ ବାହାରର ପ୍ରରୋଚନା ଗୁଡ଼ିକ ଦ୍ଵାରା ବାନ୍ଧି 
ହୋଇପଡ଼ି ନିଜର କାନ୍ଧ ଗୁଡ଼ିକୁ ହିଁ ସଂସାରସତ୍ୟର ଶେଷ ସୀମା ବୋଲି କହୁଛନ୍ତି ଓ 

୧୨ ପ୍ରୀତିରୁ ହୁଡ଼ିଲେ ଭୀତି 


ସେତିକି ଦ୍ଵାରା ଉନ୍ମନରବତ୍ଵବ ହୋଇ ନାନା ଘୃଣାରେ ହିଂସ୍ର ହୋଇ ରହିଛନ୍ତି, ସମ୍ଭବତଃ 
କେବଳ ଅଧ୍ଧାମ୍ମ ହିଁ ମେରୁଦଣ୍ଡ ସିଧା କରି ସେମାନଙ୍କ ଆଗରେ ଛିଡ଼ା ହୋଇପାରିବ 
ଏବଂ ଏକ ପ୍ରତିଚୁନୌତୀ ଦେଇପାରିବ । ଆମ ପୃଥ୍ବୀ ସେହି ଅଧ୍ୟାତ୍ମ ଲାଗି ` ବହୁ 
ଭରସା କରି ଅମ୍ମେକ୍ଷା କରି ରହିଛି । ଦିନ ଗଣୁଛି । 

ଏହି ସଂସାର ଅଧ୍ଧାମ୍ମ ଦ୍ଵାରା ଖାଲି ଚଳିବ ନାହିଁ । ଅଧ୍ୟାମ୍‌ ବି ଏହି ସଂସାରକୁ 
ବଦଳାଇବ । ବିଗତ ଯୁଗ ଯୁଗ ଧରି ପୃଥ୍ବୀରେ ସତକୁ ସତ ଧର୍ମ ଦ୍ଵାରା ଯେତିକି 
ପରିବର୍ଭନ ହୋଇଛି, ତାହା ପ୍ରାୟ ସବୁଯାକ ଧର୍ମ ଭିତରେ ରହିଥ୍‌୍ବା ଅଧାମ୍ଭାଗ ଦ୍ଵାରା 
ହୋଇଛି । ପ୍ରତ୍ୟେକ ଧର୍ମରେ ସବୁକାଳେ ଏଭଳି କେତେକ ମଣିଷ ଥାଆନ୍ତି ଯେଉଁମାନେ 
କି ଅଧ୍ଯାତ୍ମରେ ହିଁ ଅଧ୍କ ଶ୍ରଦ୍ଧା ରଖ୍ଥାଆନ୍ତି । ଅଧ୍ୟାମ୍ବରେ ଜୀବନଟିଏ ବଞ୍ଚନ୍ତି, ପୃଥ୍ବୀରେ 
ଧର୍ମକୁ ତଥାପି ଗୋଟିଏ ମାଧ୍ୟମରୂପେ ବ୍ୟବହାର କରି ସେମାନେ ଅଧ୍ଯାତ୍ମକୁ ହିଁ ଆଗେଇ 
ନେଉଥାନ୍ତି । ଧର୍ମରେ ରହିଥ୍ବା ସର୍ବେ ସେମାନେ ତଥାପି ନିଜ ଆସ୍କୃହା ଗୁଡ଼ିକୁ ଅଧ୍ୟାତ୍ମ 
ସହିତ ହିଁ ଗଅଁଠାଇ ରଖ୍ଥାନ୍ତି । ଧର୍ମର ଅଳ୍ପତା ତଥା ସଂକୀର୍ଣ୍ଣତା ଗୁଡ଼ିକୁ ସତେ ଅବା 
ଏଡ଼ି ଏଡ଼ି ବାଟ ଚାଲୁଥାନ୍ତି । ଆପଣାର ସମସ୍ତ ଚଳଣି ତଥା କରଣିରେ ସେମାନେ 
ସେହି ଅଧ୍ଯାମବଟିକୁ ହିଁ ଅନ୍ୟମାନଙ୍କର ସ୍ମରଣ କରାଇ ଦେଉଥାନ୍ତି । ତଥାପି ଧର୍ମର 
ଯାବତୀୟ ଆଚରଣ ଅତ୍ୟନ୍ତ ସ୍ପଷ୍ଟ ଭାବରେ କହିଦେଉଛି ଯେ, ଧର୍ମ କୋଡ଼ିଛି ଯେତିକି, 
ସମ୍ଭବତଃ ତା'ର ବିଶାଶହେ ଗୁଣ ଅଧକ ମାଡ଼ିଛି। ବିଶେଷ ମାର୍କା ମାନଙ୍କୁ କେଡ଼େ 
ଚାଇଁରେ ଠାକୁର କରି ଖଟୁଲିରେ ନେଇ ବସାଇ ଦେଇଚି ଓ ସେମାନଙ୍କ ନିମନ୍ତେ 
ନିତ୍ୟାହ୍ମିକ ବହୁବିଧ ପୂଜାର ବରାଦ ବି କରିଛି । ଅଥବା, କ'ଣ ପାଞ୍ଚ କରି ବିଶେଷ 
ଉତ୍ସାହୀମାନେ ସେହି ବିଶେଷ ମାନଙ୍କୁ କେନ୍ଦ୍ର କରି ଗୋଟିଏ ଗୋଟିଏ ନୂଆ ସଂପ୍ରଦାୟ 
ମଧ୍ଯ ଗଠନ କରିଛନ୍ତି । ଅଧ୍ୟାମୁଟାର ମହତ ସାରି ଦେଇଛନ୍ତି । ତେଣୁ, ଅଧ୍ଯାମ୍ମ ହିଁ 
ବଦଳାଇବ । ଅର୍ଥାତ୍ଵ ଆମେ ମନ କଲେ ଅଧ୍ୟାତ୍ମ ଦ୍ଵାରା ସଂସାର ବଦଳିପାରିବ ଅ୍ଥାତବ, 
ଶହେ କିସମର ପାର୍ଥକ୍ୟ ଥ୍ବ, ତଥାପି ଯେଉଁମାନେ ଏହି ପୃଥ୍ବୀରେ ଅପେକ୍ଷମାଣ 
ଅଧ୍ଯାମୁକୁ ମନ କରୁଥ୍‌ବେ, ସେମାନେ ବାହ୍ୟତଃ ଯେଉଁ ଧର୍ମରେ ଥ୍ଲେ ମଧ୍ଯ ପରସ୍ତରକୁ 
ନିଶ୍ଚୟ ଚିହ୍ନିବାକୁ ପ୍ରୟାସୀ ହେବେ । ସେମାନେ ଏକ ଅନ୍ୟ ଓ ସମଗ୍ରତର ଶ୍ରଦ୍ଧା ଦ୍ଵାରା 
ପ୍ରେରିତ ହୋଇ ଅନ୍ୟମାନଙ୍କୁ ଭେଟି ବାହାରିବେ । ସାଲିଶ୍‌ ମୋଟେ କରିବେ ନାହିଁ, 
ନୂଆ କୌଣସି ଠାକୁରର ବି ଭିଆଣ କରିବେ ନାହିଁ, ସେମାନେ ସାଙ୍ଗ ଖୋଜି ବାହାରିବେ । 
ସାଙ୍ଗ ହୋଇ ସାଙ୍ଗ ପାଇବେ । ଭାଗ ଭାଗ କରି ଦେଉଥ୍ବା ନଇ ଓ ନାଳ ଗୁଡ଼ାକ 
ଅବଶ୍ୟ ଥ୍‌ବ, ମାତ୍ର ସେମାନେ ଭୂମିଟିକୁ ତଥା ନିୟତିଟିକୁ ଅବିଭାଜ୍ୟ ସେହି ଗୋଟିଏ 
ବୋଲି ଜାଣି ପାରୁଥ୍‌ବେ । 

ପ୍ରୀତିରୁ ହୁଡ଼ିଲେ ଭୀତି ୧୩ 


ତେଣୁ ଅଧ୍ୟାମ୍ପ ଚେତନା ହେଉଛି ଏକ ସହଜ ପାରସ୍ତରିକତାର ଚେତନା | ତାହାରି 
ଦ୍ଵାରା ହିଁ ପୃଥ୍ବୀ ଅନ୍ୟ ପ୍ରକାରେ ଗଢ଼ାହୋଇ ପାରିବ । ଅର୍ଥାଦଡ୍ଵ ବଦଳିଯିବ । 
ଏକାବେଳେକେ ମୂଳରୁ ହିଁ ବଦଳିବ । କେହି ଆଦୌ ପଳାୟନ କରିବେ ନାହିଁ । ହୁଏତ 
ଆଗ ଅନ୍ତସ୍ତରରୁ ବଦଳିବ ଏବଂ ସୋପାନ ପରେ ସୋପାନକୁ ଆଖ୍‌ ରଖ୍ଥ୍‌୍ବା ଅତ୍ୟନ୍ତ 
ସ୍ଵଭାବପ୍ରେରିତ ଭାବରେ ଆରୋହଣ ତଥା ଅବରୋହଣର ଦ୍ରଇଟିଯାକ ପ୍ରକ୍ରିୟା ଲାଗି 
ରହିଥ୍ବ । ଧର୍ମମାନେ କେତେ ଚତୁରପଣିଆ ଦେଖାଇ ଅନର ସର୍ବପ୍ରଥମ ଅଭିଯୋଗ 
ଗୁଡ଼ିକୁ ଭୁରୁଡ଼ାଇ ଦେଇ ଆନନ୍ଦସ୍ତରକୁ ପଳାଇଛନ୍ତି । ଅଳପଙ୍କର ସିନ୍ଦୁକ ଭିତରେ 
ଭଗବାନଙ୍କୁ ଅର୍ଥାତ୍ଵ ସତ୍ଯକୁ ବନ୍ଦୀ କରି ରଖ୍ଛନ୍ତି । ଏପରି କରି ପୃଥ୍ବୀରେ ବହୁ 
ଉପେକ୍ଷା ଓ ବହୁ ଅବଞଜ୍ଜାକୁ ପ୍ରଶ୍ରୟ ଦେଇ ଆସିଛନ୍ତି । ଅଧ୍ୟାମ୍ପ ଅଧ୍କ ସାବଧାନ ରହିବ । 
ଅଳପଙ୍କୁ ସ୍ଵର୍ଗର ବିଳାସ ଆଣିଦେବ ବୋଲି ତାହା ସାମୂହିକ ଜୀବନଟିକୁ ଅତ୍ଯନ୍ତ 
ଦୟନୀୟ ଭାବରେ ଛତରା କରି ପକାଇ ରଖ୍‌ବ ନାହିଁ । ଇତିହାସର ସକଳ ଧର୍ମ 
କେତେ କେତେ ଚକ୍ରାନ୍ତ କରି ଆସିଥ୍‌ଲେ ହେଁ ଏବଂ ବହୁ ମନୁଷ୍ୟଙ୍କୁ ସତେ ଅବା 
ଯୋଜନାବଦ୍ଧ ଭାବରେ ଭାଗ୍ୟ ଆଦରି ଅନ୍ଧାର ମଧ୍ୟରେ ରହିବା ନିମନ୍ତେ ସାଧ୍ଯ 
କରାଯାଇଥ୍‌ଲେ ହେଁ ତଥାପି ସାମାଜିକ ବହୁ ବିଚାର ତଥା ସେଥ୍‌ରୁ ଉପୁଜି ପାରିଥ୍‌ବା 
ବିପ୍ଳବମାନ ଆମର ପୂଥ୍ବୀକୁ ସମ୍ଭବତଃ ସେହି ଆକାଂକ୍ଷିତ ଅଧ୍ୟାତ୍ମ ନିମନ୍ତେ ପ୍ରସ୍ତୁତ କରି 
ଆସିଛି । ସତେ ଅବା କାଳର ବରାଦ ଗୁଡ଼ିକ ଅନୁସାରେ କାନ ଗୁଡ଼ାକ ସମୟକ୍ରମେ 
ହଟି ବି ଯାଇଛନ୍ତି । ପୃଥ୍ବୀ ଅଧ୍ଯାମ୍ଭ ନିମନ୍ତେ ପ୍ରସ୍ତୁତ ହୋଇ ଆସିଛି । ସେଇ ବଦଳାଇବ, 
ଆମ ସହଯୋଗରେ ଅଭୂତପୂର୍ବ ଭାବରେ ହିଁ ବଦଳାଇ ଦେବ । 


୬1 ୧। ୦୩ 

୧୪ ପ୍ରୀତିରୁ ହୁଡ଼ିଲେ ଭୀତି 


ଯା ବିମୁକ୍ତୟେ ସା। ବିଦ୍ୟା 


ଜାନୁଆରୀ ବାର ତାରିଖ ଅତିକ୍ରମ ହୋଇଯାଉଥ୍‌ବା ସମୟରେ ସବାଆଗେ 
ସ୍ଵାମୀ ବିବେକାନନ୍ଦ ମନେପଡ଼ନ୍ତି । ଭାରତବର୍ଷରେ ସେହି ଦିନଟି ତାଙ୍କରି ସକାଶେ ହିଁ 
ଏତେ ସ୍ମରଣୀୟ ହୋଇରହିଛି । ଆଗରେ ଏକ ଭାରତବର୍ଷ ଏପରି ଉକୁଟି ଆସେ, 
ଯାହାକୁ କି ଆମେ ସକଳ ଅର୍ଥରେ ଏକ ଆଲୋକିତ ଭାରତବର୍ଷ ବୋଲି କହିପାରିବା । 
ବିଦ୍ୟାର ଆଲୋକରେ ଆଲୋକିତ ଏକ ଭାରତବର୍ଷ । ଏବେ ତ ଗଳି ଗୁଡ଼ାକରେ 
କୋଣେ କୋଣେ ବି ଆଲୋକ ଗୁଡ଼ାକ ଏପରି ଉଦ୍ଵଳ ହୋଇ ଜଳିବାର ବ୍ଯବସ୍ଥା 
ହୋଇଗଲାଣି ଯେ, ତୁଛ ଅନ୍ଧାରମାନେ କେତେ ଚିକିଚିକି ହୋଇ ଦେଖାଯାଉଛନ୍ତି । 
ସ୍ଵାମୀ ବିବେକାନନ୍ଦ ସତ୍ୟର ଆଲୋକ ବିଷୟରେ କହିଥ୍‌ଲେ, ଅଧ୍ଯାମ୍ର ବ୍ୟଞ୍ଜନା ଲଗାଇ 
ଆମେ ତାହାକୁ ବ୍ରହ୍ମର ଆଲୋକ ବୋଲି ମଧ୍ଯ କହି ପାରନ୍ତେ । ସେହି ଆଲୋକ ମଣିଷଙ୍କ 
ଭିତରେ ରହିଛି, ପ୍ରହ୍ଥନ୍ନ ହୋଇରହିଛି, ପ୍ରତୀକ୍ଷାରେ ରହିଛି । ପୂର୍ବରୁ ହିଁ ଇହିଛି । ତାହାକୁ 
ହିଁ ବାହାରକୁ ଆଣିବା ବିଷୟରେ ସ୍ଵାମୀ ବିବେକାନନ୍ଦ ପ୍ରାୟ ଶହେ ବର୍ଷ ତଳେ କହିଥ୍‌ଲେ । 
ଯାହା ଗୁପତ ହୋଇ ରହିଛି, ଏହି ସଂସାର ନିମନ୍ତେ ଅମିତ ସମ୍ଭାବନାକୁ ବହନ କରି 
ରହିଛି, ତାହା ବାହାରକୁ ଆସିବ ,¬ ହେଇ ମୁଁ ଆସିଲି ବୋଲି ଚାକ୍ଷୁଷ ଭାବରେ ଘୋଷଣା 
କରି ପାରୁଥ୍ବ । ଗୋଟାସୁଦା ଦେଖା ଯାଉଥ୍ବ ଏବଂ, ଶିକ୍ଷାଦ୍ଧାରା ସେହି କାର୍ଯ୍ୟଟି 
ହେବ ବୋଲି ବିବେକାନନ୍ଦ ସତକୁ ସତ ଜାଣିଥୁଲେ । ସେହି ଶିକ୍ଷା ବା ବିଦ୍ୟା ମୁକ୍ତିର 
କାରଣ ହେବ । ଯାବତୀୟ ବନ୍ଧନକୁ ଛିନ୍ନ କରିପାରିବ । ଯାହାକିଛି ଆମର ଏହି ପ୍ରିୟ 
ଭୂମିଟିକୁ ନାନା ଜଡ଼ତା ସହିତ ବାନ୍ଧି ରଖ୍ଛି, ଆମେ ତାହାକୁ ସେଥ୍‌ରୁ ମୁକ୍ତ କରି 
ଆଣିବା । ଅର୍ଥାତ ଏଠି ମଣିଷମାନଙ୍କର ସିଧା ହୋଇ ଛିଡ଼ା ହୋଇପାରିବା ଲାଗି ଯେଉଁ 
ଶିକ୍ଷା ଦରକାର, ସେହି ଶିକ୍ଷା ହିଁ ଯାବତୀୟ ମୁକ୍ତିର କାରଣ ହେବ । 

ଭାରତବର୍ଷ ସ୍ଵାଧୀନତା ଲାଭ କରିବାର ପଚାଶବର୍ଷ ପରେ ଏଠାରେ ମାଳ 
ମାଳ ଶିକ୍ଷାଦାନ କରୁଥ୍ବାର ଭଳି ଭଳି ଅନୁଷ୍ଠାନ, କୁଢ଼ କୁଢ଼ ପାଠ | ପାଠୁଆମାନଙ୍କର 
ସଂଖ୍ୟା କୋଟି କୋଟି । କିନ୍ତୁ ବିଦ୍ୟା କାହିଁ, ମୁକ୍ତ ହୋଇ ପାରିଥ୍ବା ମଣିଷମାନେ 
କାହାନ୍ତି ୨ ଏବଂ, ଏତେ ଏତେ ଦରବାର ଏତେ ଏତେ ରାଜକୀୟତା ସହିତ 

ପ୍ରୀତିରୁ ହୃଡ଼ିଲେ ଭୀତି ୧୫ 


ଖୋଲାହେବା ପରେ ମଧ୍ୟ ଯଦି ଅଭିଳଷିତ ମୁକ୍ତିଟି ସମ୍ଭବହୋଇ ନପାରିଲା, ତେବେ 
ଏମାନେ ସତକୁ ସତ ଆଦୌ କୌଣସି ବିଦ୍ଯାର୍ଜନ କରିଛନ୍ତି ବୋଲି କିପରି ବା 
କୁହାଯାଇପାରିବ ? ସ୍ଵାମୀ ବିବେକାନନ୍ଦ ଏକଦା କହିଥ୍‌ବା ଅନୁସାରେ, ସେମାନଙ୍କ 
ଭିତରେ ପୂର୍ବରୁ ହିଁ ଯେଉଁ ସତ୍ୟଟି ରୋପିତ ହୋଇ ରହିଥ୍‌ଲା, ପାଠ ପଡ଼ିବା ପରେ 
ତାହା ପ୍ରକୃତରେ କୁଆଡ଼େ ଅନ୍ତରହିତ ହୋଇଗଲା କି ? ପାଠ ପଡ଼ିବାରୁ ହିଁ ଅନ୍ତହିଁତ 
ହୋଇଗଲା କି, ଯାହାଫଳରେ ସେମାନେ ଏହି ବାହାରେ କେତେ ପୃଥଳ ହୋଇ 
ଦେଖାଗଲେ, ଆମ ଭାଗ୍ୟମଣ୍ଡପ ମାନଙ୍କରେ ଅଧ୍ପ ହୋଇ ବସିଲେ, ଅଥଚ ଅଯୋଗ୍ୟ 
ହୋଇରହିଲେ ? ଏମାନେ ଆମ କୋଟି କୋଟି ମଣିଷଙ୍କ ପାଇଁ ଗୋଦର ହୋଇ ରହିବେ 
ବୋଲି କ'ଣ କୌଣସି ଇଶ୍ଵର ମଧ୍ଯ ଇଚ୍ଛା କଲେ ? ନିଜ ପଦଗୁଡ଼ାକରେ ବାନ୍ଧି ହୋଇ 
ରହିଲେ, ଏହି ଦେଶରେ ସେହିମାନେ ହିଁ ସବୁଠାରୁ ଅଧ୍କ ଭାଗ୍ୟବାନ ଅର୍ଥାତ୍ଵ ଅଧ୍କ 
ସଫଳ ବୋଲି ଡିଣ୍ରିମ ବଢାଇ ଘୋଷଣା କଲେ ଏବଂ ବିଦ୍ୟାଗୁଡ଼ାକୁ ପାସୋରି 
ପକାଇଲେ ? ଏହି ଦେଶରେ ରହିଲେ, ଦରିଦ୍ରଙ୍କ ଧନରେ ସ୍ଵୟଂ ଧନ ବଢ଼ାଇଲେ, 
ତଥାପି ଏହି ଦେଶକୁ ଅର୍ଥାତ୍ବ ଦେଶବାସୀମାନଙ୍କୁ ଅସ୍ଵୀକାର କଲେ, ଏକାନ୍ତ ବିମୁଖ 
ହୋଇ ରହିଲେ । ବିଦ୍ୟା ମୁକ୍ତି ଦିଏ, ଜଡ଼ତା ଦୂର କରେ, ମନୁଷ୍ୟମାନଙ୍କୁ ପୃଥ୍ବୀଟିର 
ନିକଟବର୍ତୀ କରାଇ ଆଣେ । ବିଦ୍ୟାରେ ରହିଥ୍ବା ମଣିଷଟିଏ ତ ବଳେ ବଳେ 
ମନୁଷ୍ୟମାନଙ୍କ ଆଡ଼କୁ ଆକର୍ଷିତ ହୋଇ ଆସୁଥାନ୍ତା, ଏଠି ଯଥାସମ୍ଭବ ଅଧ୍କ ମଣିଷଙ୍କର 
ସୁଖଦୁଃଖରେ ପାଖକୁ ଆସି ବସି ପାରୁଥାନ୍ତା । ପ୍ରକୃତରେ ବହୁତ କାମରେ ଲାଗି 
ପାରୁଥାନ୍ତା । 


ଏହି ପାଠୁଆମାନଙ୍କର ନିଜର ଦେଶ ବୋଲି ପ୍ରକୃତରେ କେଉଁଠି କିଛିହେଲେ 
ନାହିଁ । ଆମତ୍ମରତି ମନୁଷ୍ଯମାନଙ୍କର ନିଜର ବୋଲି ସ୍ଵୀକାର କରି ନେଇଥ୍ବାର ସଚରାଚର 
କୌଣସି ଭୂମି ହିଁ ନଥାଏ । ଆତ୍ମା ବୋଲି ହୁଏତ କିଛି ବି ନଥାଏ, ତେଣୁ ଏକାମ୍ବ 
ହେବାର କୌଣସି ପ୍ରଶ୍ନ ମଧ୍ଯ ନଥାଏ । ସତ୍ୟ ବୋଲି, ବ୍ରହ୍ମ ବୋଲି, ଚକ୍ଷୁ ବୋଲି ଅର୍ଥାତ 
ସଂବେଦନା ବୋଲି ଏକ ଦ୍ରବ୍ୟକୁ ସେମାନେ ପୂର୍ବରୁ ହିଁ ନିଜ ଭିତରେ ବହନ କରି ଏହି 
ପୃଥ୍ବୀକୁ ଆସିଥାଆନ୍ତି ବୋଲି ସ୍ଵାମୀ ବିବେକାନନ୍ଦଙ୍କର କଥା ମାନି ଯଦି ତଥାପି ମଧ୍ଯ 
କୁହାଯିବ, ତେବେ ବାଧ୍ୟ ହୋଇ କହିବାକୁ ହେବ ଯେ ସେମାନେ ସେଇଟିକୁ କୌଣସି 
ଏକ ଅନ୍ୟ ଆବଶ୍ୟକତାରେ ପଡ଼ି ହୁଏତ ବେଶ୍‌ ସୁଚିନ୍ତିତ ଭାବରେ ମାରିଦେଇଥାନ୍ତି 
ସେମାନେ କେବଳ ସଫଳତା ଇଚ୍ଛା କରୁଥାନ୍ତି । ସଫଳ ମଣିଷ ଅର୍ଥାତ୍ଵ ଆଦୌ କାହାକୁ 
ରାଗ ଦେବାକୁ ଆଦୌ ଇଚ୍ଛା କରୁନଥ୍ବା ଜଣେ ମଣିଷ । ଭାରତବର୍ଷରେ ସେମାନେ 
ଯେଉଁ ପାଠ ପଢ଼ିଥାଆନ୍ତି, ତାହା ଏହିପରି ଏକାନ୍ତ ନୃଶଂସିଆ ଭାବରେ କେବଳ ଆପଣାକୁ 

୧୬ ପ୍ରୀତିରୁ ହୃଡ଼ିଲେ ଭୀତି 


ଦେଖ୍ବା ନିମନ୍ତେ ହିଁ ପ୍ରୋତ୍ସାହନ ଦେଉଥାଏ । ସେମାନେ ସଫଳ ହିଁ ହେବେ, ଅର୍ଥାତ 
ଅନ୍ୟମାନଙ୍କ ଠାରୁ କେଇ ଚାଖଣ୍ଡ ଉଚ୍ଚ ହୋଇ ରହିବେ, ଅଧ୍କ ଉଚ୍ଟ ଦେଖାଯିବେ,- 
ଉଦାସୀନ ହେବାକୁ ହିଁ ପରମଧର୍ମବତଵ ଆଚରିବେ । ଯେଉଁଦିନ ଠାରୁ ଦେଶରେ ଯାବତୀୟ 
ହାନି ଓ ଲାଭର ଭାଗ୍ୟାୟତନ ଗୁଡ଼ିକୁ ସେମାନଙ୍କ ହାତକୁ ଟେକି ଦିଆଗଲାଣି, ସେହିଦିନ 
ଠାରୁ ସେମାନେ ଅନ୍ୟ ସମସ୍ତଙ୍କର ତୁଳନାରେ ଅଧ୍କ ରକ୍ଷଣଶୀଳତାର ପରିଚୟ 
ଦେଇଛନ୍ତି । କେତେ କେତେ ଉଦ୍ୟମକୁ ପଣ୍ଡ କରି ଦେବାର ନିମିତ୍ତ ପରି କାର୍ଯ୍ୟ କରିଛନ୍ତି । 
ଏହି ଦେଶର କୋଟି କୋଟି ଟଙ୍କାକୁ ପାରିଶ୍ରମିକ ରୂପେ ହଡ଼ପ କରି ନେଉଛନ୍ତି । ତେଣୁ 
ଦେଶଟା ଯେଉଁଠାରେ ଅଛି ନିରନ୍ତର ସେହିଠାରେ ହିଁ ଥାଉ ବୋଲି ଚତୁରତାର ଏକାଧ୍‌କ 
ଯନ୍ତ୍ରକୁ ଚାଲୁ ରଖ୍‌୍ଛନ୍ତି 

ଗୋଟିଏ ଅତିସହଜ କଥାକୁ ସେମାନେ ବସ୍ତୁତଃ କେତେ ସହଜରେ ଭୁଲି 
ଯାଇଛନ୍ତି । ଦେଶର ସମସ୍ତେ, ଉଭୟ ପାଠୁଆ ଓ ଅପାଠୁଆ, ଉଚ୍ଚ ଜାତି ଓ ନୀଚ 
ଜାତି, ସମସ୍ତଙ୍କୁ ହିଁ ଏଠି ନାଗରିକତ୍ସର ସଂପୂର୍ଣ୍ଣ ସ୍ଵୀକୃତି ମିଳିଛି । ସମସ୍ତଙ୍କୁ ସର୍ବନିମ୍ନ 
ଏକାଧ୍କ ଅଧ୍କାର ଦିଆଯାଇଛି । ନାଗରିକମାନେ, ସମସ୍ତଙ୍କ ମଧ୍ଯୟନେ ଯେପରି ସର୍ବନିମ୍ନ 
ଅଧ୍କାରଗୁଡ଼ିକୁ ଲାଭ କରି ପାରିବାର ଅନୁକୂଳ ପରିବେଶଟିଏ ପ୍ରକୃତରେ ଆସି ଏଠି 
ଅସଲ ସଂହତିଗୁଡ଼ିକୁ ଅନୁଭବ କରିପାରିବେ, ମୁଖ୍ୟତଃ ସରକାରଟିଏ ସେଇଟିକୁ ନିଜର 
ସବାଆଗ କାର୍ଯ୍ୟ ରୂପେ ଗ୍ରହଣ କରିଛି । ସୁଯୋଗ ଗୁଡ଼ିକର ସର୍ବଜନୀକରଣ ହିଁ ବହୁବିଧ 
କର୍ମନୀତିର ସର୍ବପ୍ରଧୀନ ଧାରା ହୋଇରହିଛି । ମାତ୍ର ଯେଉଁ ବଡ଼ପାଠୁଆମାନେ ଦାୟିତ୍ସରେ 
ରହିଛନ୍ତି, ସେମାନେ ଏହିକ୍ଷେତ୍ରରେ ସତେ ଅବା ପହୃଣ୍ଡେ ବି ଆଗକୁ କାହାକୁ ଛାଡ଼ିନଦେବା 
ସକାଶେ ଶପଥ ଗ୍ରହଣ କରିଛନ୍ତି । ଅଳପ ଲୋକ ହିଁ ଯାବଦ୍ବଚନ୍ଦ୍ରାର୍କେ ଭାରତବର୍ଷରେ 
ଯଥାସମ୍ଭବ ସବୁକିଛି ଆବୋରି ବସିଥାନ୍ତୁ ବୋଲି ସେମାନେ ମନସ୍ଥ କରିଛନ୍ତି କି ? 
ବିଦ୍ୟାର ଆଲୋକ ଲାଭ କରିବ, ଅଥଚ ତୁମକୁ ଏତେ ଏତେ ଭରସା କରି ରହିଥ୍‌ବା 
ଅଗଣିତ ମଣିଷ ଙ୍କର ଆଲୋକମାର୍ଗରେ ତୁମେ ପଥର ପରି ଛିଡ଼ା ହୋଇଥ୍‌ବ, ପଢ଼ିଥ୍ବା 
ପାଠର ପରିପୂର୍ଣ୍ଣ ଚାଲାଖ୍ଗୁଡ଼ିକୁ ପ୍ରୟୋଗ କରି ତୁମେ ଏବରୁଶ୍ରିବନ୍ଧ ଉପରେ ଗଉଁତିଆ 
ହୋଇ ବସିଥ୍‌ବ, ଏହି କଥାଟା ପୁଣି କିପରି ଓ କାହିଁକି ହେବ ? ସ୍ବାମୀ ବିବେକାନନ୍ଦଙ୍କର 
କହିଥ୍ବା ଅନୁସାରେ ଯଦି ପ୍ରତ୍ୟେକ ମନୁଷ୍ୟ ମଧ୍ଯରେ କିଛି ସତକୁ ସତ ସେଇ ମୂଳରୁ 
ହିଁ ଅବସ୍ଥାନ କରୁଥାଏ, କେବେ ତାହା କଦାପି ଏହି ଅନାଚାରଟାକୁ ମାନି ନେବ ନାହିଁ । 
ପ୍ରତିବାଦ କରିବ, ବିଦ୍ରୋହ ଘୋଷଣା କରିବ । ସିଏ ଅବଶ୍ଯ ବାହାରକୁ ବାହାରି 
ଆସିବାଲାଗି ଅସ୍ଥିରି ହେବ । ପାଧୁଆମାନଙ୍କୁ ମୋଟେ ମାନିବ ନାହିଁ । ସମ୍ଭାନ୍ତମାନେ, 
ଜାଳେ କାଳେ ବଞ୍ଚତମାନଙ୍କୁ ବର୍ବର ବୋଲି କହି ଆସିଛନ୍ତି । ଏବଂ, ବର୍ବରମାନେ ହିଁ 

ପ୍ରୀତିରୁ ହୃଡ଼ିଲେ ଭୀତି ୧୭ 


ଉଚିତ ମୁହୂର୍ଭଟି ଆସିଲେ ସଭ୍ୟତା ଉପରକୁ ମାଡ଼ି ଆସନ୍ତି ଓ ସବୃକିଛିକୁ ଉଜ୍ଚାଡ଼ି 
ଦିଅନ୍ତି ବୋଲି ମଧ୍ଯ ସେହିମାନେ ହିଁ ଚେତାବନୀ ଦେଇ ଯାଇଛନ୍ତି । 

ପ୍ରକୃତ ବିମୁକ୍ତିୟ ତାହା ଅବତରଣରେ । ଯଥାର୍ଥ ଶ୍ରିକ୍ଷା, ଯାହା ସେହି ଅବତରଣ 
ନିମନ୍ତେ ହିଁ ଯଥେଷ୍ଟ ଶ୍ରଦ୍ଧା ଦେଇଯାଏ । ଭାରତବର୍ଷରେ ଗୋଟାଏ ପରମ୍ପରା ରହିଛି, 
ଯାହା ମଣିଷକୁ ଅତ୍ଯନ୍ତ ଅବତରଣ-କାତର କରି ରଖ୍ବାର ପ୍ରରୋଚନା ଦେବାରେ 
ଲାଗିଥାଏ । ସୁଖ,¬ ତାହା କେବଳ ଏକୁଟିଆ ଭୁଞ୍ଜିବାର ଗୋଟିଏ ଦୁବ୍ୟ । ସ୍ଥିରତା ଓ 
ଶାନ୍ତି, ତାହା କେବଳ ଦୂରଛଡ଼ା ହୋଇ ରହିବା ଦ୍ଵାରା ହିଁ ପ୍ରାପ୍ତ ହୁଏ, ସଂସାରବିରାଗୀ 
ହେଲେ ଯାଇ ଭଗବାନମୁଖୀ ହେବା ସମ୍ଭବ ହୁଏ । ଆମ ଶିକ୍ଷାପ୍ରାପ୍ତ ମାନଙ୍କୁ ଏପରି 
ନିର୍ମମ ଭାବରେ କିଏ ମାୟାବାଦୀ କରି ପକାଇଲା କେଜାଣି ? ଦେଶ ସ୍ଵାଧୀନ ହେବା 
ପରେ ଏହି ଦେଶରେ ଏତେ ଏତେ ଆହ୍ବାନର ସାମନା କରିବାକୁ ହେବ, ଯୁଗଯୁଗରୁ 
ନିତାନ୍ତ ଅବହେଳିତ ମଣିଷଙ୍କର ନିକଟକୁ ଯାଇ ସାଙ୍ଗକୁ ଆଣିବାକୁ ପଡ଼ିବ,- ଆମର 
ପାଠଗୁଡ଼ାକ କ'ଣ ପାଇଁ ଏଭଳି ଅନୁଭବ କରିବା ନିମନ୍ତେ ଇଛା କଲେ ନାହିଁ ? କେବଳ 
ଆପେହିଁ ଭୋଗ କରିବାକୁ ପାଠୁଆମାନେ ପାଠ ପଢ଼ିଲେ । ନିତାନ୍ତ ବିକଳା ଭାବରେ ହିଁ 
କେବଳ ନିଜକୁ ଦେଖ୍ଲେ । ସମସ୍ତଙ୍କ ସହିତ ନିଜକୁ ଏକତ୍ର କରି ମୋଟେ ଦେଖ୍ପାରିଲେ 
ନାହିଁ । ତୁଚ୍ଛା ନିଜ ପାଇଁ ଭାଗ୍ୟଗୁଡ଼ାକୁ ମାଗିଲେ । ପାଠମାନଙ୍କୁ ହୃଦୟ ଯାଏ ପହଞ୍ଚାଇ 
ପାରିବା ସକାଶେ ଆଦୌ ମନ କଲେ ନାହିଁ ? ଭଳିକୁ ଭଳି ପାଠର ବିତରଣ କରାଗଲା 
ସିନା, ମାତ୍ର ଦେଶର ସବୁଯାକ ମନୁଷ୍ୟ ଆମ ବିଚାରର ପରିଧ୍‌ ମଧ୍ଯକୁ ଆସି ପାରିଲେ 
ନାହିଁ । ତେଣୁ, ଏକ ସୁସ୍ଥ ସମୂହ ଗଢ଼ାହୋଇ ପାରିବାର ଯାବତୀୟ ଅବକାଶକୁ ଟାଳି 
ଦିଆଗଲା, ଭଳି ଭଳି କାଇଦାରେ ଫାଙ୍କି ଦିଆଗଲା । ହଁ, କାଳେ ଭୂମିରେ ପ୍ରଚଳିତ 
ଲୋକରଭାଷାଟିକୁ ବ୍ୟବହାର କଲେ ନିଜ ଭିତରେ ରହିଥ୍ବା ହୃଦୟଟି ମଧ୍ଯ ସଚଳ ହୋଇ 
ଉଠିବ ଏବଂ ଅନ୍ୟ ସବୁ ମଣିଷଙ୍କର ହୃଦୟ ରହିଛି ବୋଲି ଆବିଷ୍କାର କରି ବି ପାରିବ, 
ସେଥ୍ପାଇଁ ମଥାନ ଉପରର ପାଠଗୁଡ଼ିକୁ ଏକାବେଳେକେ ଏକ ଅନ୍ୟ ଭାଷାରେ ସଂପୂର୍ଣ 
ଭାବରେ ଗୋଟାଏ ଦୋସରା ହିସାବରେ ପଢ଼ାଗଲା, ଯାହାଦ୍ଵାରା କି ଆମ ସମସ୍ତଙ୍କର 
ଗୋଟିଏ ଘର ରହିଛି ବୋଲି ଭାବିବା ଲାଗି କୌଣସି ଅବକାଶ ମଧ୍ଯ ମିଳିନଥୁଲା ! 


ଏହି ପାଠ ତଥାକଥ୍ତ ପାଠୁଆମାନଙ୍କୁ ଭାରି କୁର କରି ପକାଇଲା । ସେମାନଙ୍କୁ 
ଗୋଟାଏ ଗୋଟାଏ ବାବୁରେ ପରିଣତ କରିଦେଲା । ଆମ ପାଇଁ ରହିଥ୍ଲେ ମଧ୍ଯ ସେମାନେ 
ଆମର ସାତପର ହୋଇ ରହିଲେ । ନିଜ ନିଜ ସ୍ବପ୍ନର ନକ୍ସା ଭିତରୁ ଦେଶଟାକୁ ଅଥ୍ଥାତ୍ବ 


ବହତ୍ତର ମନୁଷ୍ୟ -ସମୂହଟିକୁ ବହିଷ୍ଵତ କରି ରଖ୍ଲେ । ଏବଂ, ଯଦି କିଛି କଲେ, ତେବେ 
ସତେ ଅବା ଦୟା କରୁଥ୍ବା ପରି କଲେ । କେତେ କ'ଣ କରୁଛନ୍ତି ବୋଲି ନିଜର 

୧୮ ପ୍ରୀତିରୁ ହୃଡ଼ିଲେ ଭୀତି 


ବୂଦିଟାକୁ କେତେନା କେତେ ମୋଟା କରିଦେଇ ଭାବିବାକୁ ଲାଗିଲେ ! ସେଇ ମୋଟା 
ବୃବିରେ ହିଁ ସେମାନେ କଣ ଧରି ନେଇଛନ୍ତି ଯେ, ଅଧ୍କ ପକ୍ଷଟା ସବୁଦିନେ ପ୍ରାୟ 
ଏହିଭଳି ଗଧ ହୋଇ ରହିଥ୍‌ବ, ଏହିପରି ମାନି ଯାଉଥ୍‌ବ, ସହିଥ୍ବ ? କ୍ରୋଧ କରି 
ପାରିବ ନାହିଁ, ପ୍ରତିବାଦ କରି ପାରିବନାହିଁ ୨ ଦେଶର ଶାସନ -ଖାତାରେ ସେମାନଙ୍କୁ 
ଯେତିକି ଅଧ୍କାର ଦିଆହୋଇ ରହିଛି, ସେହି ପକ୍ଷଟା ସେହି ବିଷୟରେ ଆଦୌ ସଚେତ 
ହେବନାହିଁ ! ନିଜ ଭିତରୁ ହି ଏକ ଅନ୍ୟ ସମ୍ଭାବନାର ଶକ୍ତିକୁ କେବେହେଲେ ଚିହ୍ନିବ ନାହିଁ 
ଏବଂ ସିଧା ଆମ ହାଟଗୁଡ଼ାକ ଭିତରକୁ ପଶି ଆସିବ ନାହିଁ ? ପୃଥ୍ବୀଟା ସବୁଦିନେ 
ଏହିଭଳି ଆମପଟ୍ଟ ଶାନ୍ତ ହୋଇ ରହିବ ବୋଲି ଆମେ ଯେତେ ଭାବୁଥ୍‌ଲେ ମଧ୍ଯ ଏହି 
ପୃଥ୍ବୀର ନିତ୍ୟବିବରନକୁ କ୍ରମଶଃ ଅଧ୍କ ପୋଖତ କରି ନେଉଥ୍‌ବା ବିଧାତା ତଥାପି 
ଶାନ୍ତିଭଙ୍ଗ କରାଇବ ଏବଂ ଅନୁରୂପ କେତେ କଣ ଘଟାଇବ । ସେତେବେଳେ ଆମଠାରୁ 
ମଧ୍ଯ କେହି ନା କେହି ଜବାବ ତଲବ କରିବା ପାଇଁ ଆସିବ । ଅବତରଣ କରି ପାରୁନଥ୍ବା 
ଏହି ପାଠୁଆ ମାନଙ୍କର ନିଦ ଭଙ୍ଗାଇବ ¦! ଆମେ କ'ଣ ପ୍ରକୃତରେ ସେଇଯାଏ ଅପେକ୍ଷା 
କରି ଅମଙ୍ଗ ହୋଇ ରହିବା ? ଆମ ନିଜ ଭିତରେ ତ କେହି ଗୋଟିଏ କିମ୍ବା କ'ଣ 
ଗୋଟିଏ ଅବଶ୍ୟ ଥୁବ, ଯିଏକି ଆମକୁ ବନ୍ଧୁ ପରି କିଛି ସଂକେତ ଦେବାଲାଗି ବି ଆସି 
ପହଞ୍ଚଟଯିବ । ଆମେ ଆଉ କେତେଦିନ ତାକୁ ଆମର କେହି ନୁହେଁ ବୋଲି ବିଚାରୁଥ୍ବା 
ଓ ତାପାଖରୁ ଲୁଚି ବୁଲୁଥ୍ବା ? 

୧୩ । ୧ । ୦୩ 

ପ୍ରୀତିରୁ ହୃଡ଼ିଲେ ଭୀତି ୧୯ 


ଅନଧୁକାରୀ ବିତର୍କ 


ଏଇଟି ୧୯୯୫ ମସିହାରେ ସନ୍ଧ୍ର ବିପ୍ଲବୀ ବିନୋବାଙ୍କର ଓଡ଼ିଶାରେ ଭୂଦାନ 
ପଦଯାତ୍ରା ବେଳର କଥା | ସେଦିନ ବାଲେଶ୍ଵରର ଫକୀରମୋହନ କଲେଜରେ ଡେରା 
ପଡ଼ିଥାଏ । ସଂଜର ପ୍ରାର୍ଥନାସଭା ପରେ ବିନୋବାଜୀ ଭିତରକୁ ମେଲାଣି ହୋଇ ଚାଲିଯିବା 
ପରେ ଗୋଟିଏ ସାନ ମେଳରେ ଆଲୋଚନାଟିଏ. ଚାଲିଥାଏ । ମୁଖ୍ୟତଃ କଲେଜ ଛାତ୍ରଙ୍କୁ 
ନେଇ ଆଲୋଚନା । ସେ ତରଫରୁ ବିଶିଷ୍ଠ ସର୍ବୋଦୟ - ପ୍ରବକ୍ତା ଦାଦା ଧର୍ମାଧ୍କାରୀ 
ପ୍ରଶ୍ନକାରୀ ମାନଙ୍କର ଉତ୍ତର ଦେଉଥାନ୍ତି । ଭାରତବର୍ଷର ଦାରିଦ୍ର୍ୟ ମୁଖ୍ୟ ଆଲୋଚ୍ୟ 
ବିଷୟ ହୋଇଥାଏ । ଯେଉଁମାନେ ସତକୁ ସତ ଚାଷୀ, ସେମାନେ ବହୁସଂଖ୍ୟାରେ 
ଭୂମିହୀନ ହୋଇ ରହିଛନ୍ତି । ସେହିମାନେ ହିଁ ଦରିଦ୍ର । ଜମିବାଲାମାନଙ୍କ ଠାରୁ ଜମି 
ଭିକ୍ଷା କରିନେଇ ଭୂମିହୀନ ପ୍ରକୃତ ଚାଷୀମାନଙ୍କ ହାତରେ ସମର୍ପଣ କଲେ ଦାରିଦ୍ର୍ୟ 
ଯିବ ବୋଲି ଶ୍ରୀ ଧର୍ମାଧ୍କାରୀ ବହୁ ବିବେକପୂର୍ଣ୍ଣ ଯୁକ୍ତି ଦେଇ ବୁଝାଇ ଦେଉଥାନ୍ତି । ସିଏ 
ଭୂମିକ୍ରାନ୍ତି ମାଧ୍ୟମରେ ସାମାଜିକ ମୂଳଭୂତ ପରିବର୍ଭନର କଥା କହୁଥାନ୍ତି । ଜଣେ କଲେଜ 
ଛାତ୍ର ହଠାତ୍ଵ ପ୍ରଶ୍ଧକରି ବସିଲେ, ଯେଉଁମାନେ ଜମି ମାଲିକ, ସେମାନେ ଆପଣଙ୍କ 
କଥା ବୁଝିବେ, ସେମାନଙ୍କ ହୃଦୟରେ ପରିବର୍ଭନ ଘଟିବ ଏବଂ ସେମାନେ ଭୂମିଦାନ 
କରିବେ | ଭୂମିହୀନତା ଓ ତଜନିତ ଦାରିଦ୍ର୍ୟର ସମସ୍ୟା ଘୁଞ୍ବା ¬ ଏଇଟି ତ ଅତ୍ୟନ୍ତ 
ଦୀର୍ଘ ଓ ତେଣୁ ଅସମ୍ଭବ ପ୍ରାୟ ପଥ ପରି ଲାଗୁଛି । ତେଣୁ ଆପଣମାନେ ବରଂ ଭୂମିହୀନ 
ମାନଙ୍କ ପାଖକୁ ଯାଉନାହାନ୍ତି କାହିଁକି ୨ ସେମାନେ ଜାଗରୂକ ହୋଇ ଆସନ୍ତେ, ଭୂମି 
ଉପରେ ଭୂମିର ଆବାଦକାରୀ ହିସାବରେ ସେହିମାନଙ୍କର ଅଧ୍କାର ହିଁ ରହିବା ଉଚିତ 
ବୋଲି ସଚେତନ ହୁଅନ୍ତେ — ଭୂମିବାଲାଙ୍କ ପାଖରୁ ଭୂମି ଦାବି କରନ୍ତେ, ¬ ତେବେ ତ 
ଅଧ୍କ ଶୀଘ୍ର ସାମାଜିକ ବିପ୍ଳବଟିଏ ହୋଇପାରନ୍ତା ଏବଂ ଦାରିଦ୍ର୍ଯ ମଧ୍ଯ ଦୂରୀଭୂତ 
ହୁଅନ୍ତା | | 

ପ୍ରଶ୍ନକର୍ଭା ତ ଏପରି ଗୋଟିଏ ସନ୍ଦେହ ମଧ୍ଯ ପ୍ରକାଶ କଲେ ଯେ, ଅସଲ 
ହସ୍ତାନ୍ତରଟିକୁ ପ୍ରକୃତରେ ଇଚ୍ଛା କରୁନାହାନ୍ତି ବୋଲି ହୁଏତ ଭୂଦାନବାଲା ଭୂମିମାଲିକଙ୍କ 
ପାଖକୁ ଯାଉଛନ୍ତି । ସେମାନେ ବସ୍ତୁତଃ ସେଇମାନଙ୍କ ପଟେ ରହିଛନ୍ତି ବୋଲି ସନ୍ଦେହ 
କରିବାକୁ କିଛି କାରଣ ଅବଶ୍ଯ ରହିଛି । 

୨୦ ପ୍ରୀତିରୁ ହୃଡ଼ିଲେ ଭୀତି 


ଦାଦା ଧର୍ମାଧୁକାରୀ ସତେଅବା ଧର୍ମସଂକଟରେ ପଡ଼ି ଯାଇଥ୍୍‌ଲେ | ସବୌଦୟ 
ଆନ୍ଦୋଳନ ଏକ ସଦ୍ରନିଷ୍ଠା ସହିତ ହିଁ ଏହି ଭୂମିକ୍ରାନ୍ତିରେ ହାତ ଦେଇଛି । ଭୂମିହୀନମାନଙ୍କ 
ହାତକୁ ଭୂମି ଆସୁବୋଲି ତାହା ସତକୁ ସତ ଇଚ୍ଛା କରୁଛି । ମାତ୍ର ଆପଣାର ସେହି 
କାର୍ଯ୍ୟକ୍ରମଟି ଭିତରେ କେଉଁଠି କ'ଣ ଗୋଟେ କଣା ବା କୈ ରହିଯାଇନାହିଁ ତ, 
ଯାହାଫଳରେ ଆନ୍ଦୋଳନର ସମଗ୍ର ଚରିତ୍ରଟି ଭୂମି-ମାଲିକମାନଙ୍କ ତରଫଟା ଲାଗି 
ଅଧ୍କ ଦରଦ ରଖ୍ଥ୍ବା ପରି ଏକ ସନ୍ଦେହ ମଧ୍ଯ ଜାତ ହେଉଛି ? ଭୂମି ଆନ୍ଦୋଳନ ତ 
ସଚରାଚର ଭୂମିହୀନମାନଙ୍କୁ ନେଡୃତ୍ ଦିଏ, ସେମାନଙ୍କୁ ସାଙ୍ଗରେ ଧରି ଭୂମିବାଲାଙ୍କ 
ଠାରୁ ଅଧ୍କାର ଦାବିକରେ । ଏହି ଅଭିନବ ଭୂଦାନ-ଆନ୍ଦୋଳନ ଏପରି ଅଲଗା ବାଟରେ 
କାହିଁକି ଯାଉଛି ? ଶ୍ରୀଯୁକ୍ତ ଧର୍ମାଧ୍କାରୀ ତାଙ୍କ ପଟୁ ଯାହାସବୁ କହିଲେ, ସେଥ୍‌ରେ 
ନିଷ୍ଠାପର ଯୁକ୍ତିମାନ ଖୁବ ରହିଥ୍ଲା ସତ, ମାତ୍ର ଆରପଟେ ଯୁକ୍ତିଟିର ଜବାବ ଦେବାକୁ 
ସେଥ୍‌ରେ ସତେଅବା ସେତେ ବେଶି ଶକ୍ତି ମୋଟେ ନଥୁଲା । ପ୍ରଧାନତଃ ଜଣେ ଗୁରୁଜନର 
ମୁଖମୁଦ୍ରାରେ ସିଏ କଥାଟିଏ କହିଲେ ଯେ, ତଳର ଭୂମିହୀନ ଅର୍ଥାତ୍ଵ ଦରିଦ୍ର ଏବଂ 
ବଂଚିତମାନଙ୍କ ପାଖରେ ଯାଇ ପହଞ୍ଚବାକୁ ତ ନାନାବିଧ ଆନୁଷ୍ଠାନିକ ନେଡ଼ତ୍ଵ ସବୁଆଡ଼େ 
ରହିଛି । ଭୂଦାନ ଆନ୍ଦୋଳନ ଏକ ଅଭିନବ କଳ୍ଚନା କରି ଉପରେ କିଛି ଘଟାଇବା 
ନିମନ୍ତେ ଆଶା ପୋଷଣ କରିଛି ଏବଂ ସେହି ଅନୁସାରେ ଏକ କାର୍ଯ୍ୟକ୍ରମକୁ ଗ୍ରହଣ 
କରିଛି । ଏହାପରେ ପଚାଶ ବର୍ଷ ବିତିଯିବାକୁ ବସିଲାଣି ସତ, ମାତ୍ର ସେହି ସଂଧ୍ୟାର 
ଆଲୋଚନାଟି ବାରମ୍ବାର ମୋର ମନେ ପଡ଼ିଯାଉଛି | ଦାରିଦ୍ର୍ୟ ଏବେ ମଧ୍ଯ ରହିଛି । 
ଦାରିଦ୍ର୍ୟକୁ ଜାହିର ରଖୁଥ୍‌୍ବା ପକ୍ଷଟି ଇତିମଧ୍ୟରେ ଅଧ୍କ ଅଧ୍କ କୌଶଳ ଶିକ୍ଷା କରି 
ପଚାସଢ଼ା ଗୁଡ଼ାକୁ କାୟମ ବି ରଖ୍ଛି । ଆଉ ସତରେ କିଛି ପରିବର୍ଭନ କରିବା ନିମନ୍ତେ 
କେହି କେଉଁଠି କେବେ ବାହାରିବ ବୋଲି ଭାବିବାକୁ ମଧ୍ଯ ଅନେକେ ନିରଥକ ବୋଲି 
ମନେ କଲେଣି । 


ସନ୍ଦ୍ର ବିନୋବା ସେତେବେଳେ କରୁଣା, କାନୁନ ଏବଂ କତଲ କଥା କହିଥୂଲେ । 
ଇତିମଧ୍ୟରେ କାନୁନଟା କେତେ ପ୍ରକାରରେ କରାଯାଇଛି ସିନା, ମାତ୍ର ଲମ୍ପଟମାନଙ୍କୁ 
ତଥାପି ବାଟ ଛାଡ଼ି ଦିଆଯାଇଛି । ଲମ୍ପଟମାନେ ରାଜା ହୋଇଛନ୍ତି । ପାଠଗୁଡ଼ାକ ମଧ୍ଯ 
ସେଇମାନଙ୍କ କଣ୍ଠ ଭିତରେ ବହୁତ ବାଗରେ ପଇଟା ହୋଇ ରହିଛି । କାନୁନ ଅଛି, କିତୁ 
ଦୁର୍ବଳ ପାଇଁ ମୋଟେ କିଛିହେଲେ ନାହିଁ । କରୁଣାମାନେ ବହିରେ ଲେଖାହୋଇ ରହିଛନ୍ତି 
ସିନା, ମାତ୍ର ଜୀବନର ଦାଣ୍ଡ ଯାଏ ଆସିପାରୁ ନାହାନ୍ତି 

କେତେବର୍ଷ ତଳେ ଆମେରିକାର ତକ୍୍‌ାଳୀନ ରାଷ୍ଟ୍ରପତି ଶ୍ରୀ କ୍ଲିଣ୍ଠନ ସରକାରୀ 
ଗସ୍ତରେ ଭାରତ ଆସିଥ୍ବା ସମୟରେ ସର୍ବୋଦୟ ଛାଉଣିର ଜଣେ ବରେଣ୍ୟ ବାଵୁ 

ପ୍ରୀତିରୁ ହୃଡ଼ିଲେ ଭୀତି ୨୧ 


କଟକରୁ ଟେଲିଫୋନ କରି ମୋତେ କହିଲେ ଯେ ଏହି ଗସ୍ତକୁ ବିରୋଧ କରି ସେଠି 
ଏକ ପ୍ରତିବାଦ ଶୋଭାଯାତ୍ରା ବାହାର କରିବାର ବ୍ୟବସ୍ଥା ହେଉଛି । ମୁଁ ମଧ୍ଯ କଟକ ଯିବି 
ଏବଂ ସେହି କାର୍ଯ୍ୟକ୍ରମରେ ସାମିଲ ହେବି ବୋଲି ମୋତେ ସିଏ ସୂଚାଇ ଦେଇଥ୍‌ଲେ । 
ଭୂକ୍ରାନ୍ତି ଦ୍ଧାରୀ ଭାରତବର୍ଷରେ ଏକ ସାମାଜିକ କ୍ରାନ୍ତିରୁ କଟକରେ ପ୍ରସ୍ତାବିତ ହୋଇଥ୍‌ବା 
ଏହି କ୍ଲିଣ୍ଟନ-ବିରୋଧୀ ଶୋଭାଯାତ୍ରାର ବରାଦ, ଏହି ପ୍ରସ୍ତାବଟିର କ୍ରମରେ ଆମେ 
ନିଘା କରିପାରିଲେ ଏକାବେଳେ କେତେ କଂଣ ରହିଥ୍ବାର ଆବିଷ୍କାର କରିପାରିବା ! 
ଏଇଟି ମଧ୍ୟରେ ଏକାଧ୍କ ଅବସରରେ ଏକାଧ୍କ ତାକ୍କାଳିକତାର ଲାଙ୍କୁଳ ଧରି ସମ୍ପ୍‌କ୍ତ 
ନେତୃତ୍ସଟି ଯେପରି ଭାରି ଅନ୍ୟମନସ୍କ ହୋଇଯାଇଛି, ସେହି କଥାଟିର ଗୋଟିଏ ରେଖାଚିତ୍ର 
ଆମକୁ ଖୁବ ମିଳିଯାଇ ପାରିବ । ଲୋକନାୟକ ଜୟପ୍ରକାଶ ତ ଜୀବନଦାନରୁ ବଙ୍କାଇ 
ବଙ୍କାଇ ଶେଷକୁ କଂଗ୍ରେସ ହଟାଓ ପାଖରେ ଆସି ମୁଶ୍ତି ମାରିଲେ । ସବାପ୍ରଥମେ ସିଏ 
ଯେଉଁ ସାମ୍ୟବାଦୀ ଘରଟିର ପ୍ରତିଷ୍ଠା କରିଥ୍‌ଲେ, ସେତେବେଳକୁ ସେହି ଘରଟି ଏକାଧ୍କ 
ନାନା ମାହାଲ ଓ ଭାଡ଼ିରେ ବିଭକ୍ତ ହୋଇ ତଥାପି ରହିଥ୍ଲେ ମଧ୍ଯ ଜୟପ୍ରକାଶ ଯାବତୀୟ 
ଅର୍ଥରେ ଏକୃଟିଆ ହୋଇଯାଇଥ୍‌ଲେ । ତେଣୁ ସେହି ପୁରୁଣାଟି ଭିତରକୁ ଫେରିବାର 
କୌଣସି ଅବକାଶ ନଥ୍‌ଲା । ସର୍ବୋଦୟର ଅନ୍ତେବାସୀମାନେ ବି କାଳର ବରାଦରେ 
ଦୁଇ କେନା ହୋଇ ଯାଇଥ୍‌ଲେ ! ଭାଗ୍ୟକୁ ମହତ୍ବ ରଖ୍ବା ନିମନ୍ତେ ପରିବେଶବାଦଟା 
ଆସିଗଲା,- ଆମେରିକା ତରଫରୁ ଜଗତୀକରଣଟା ମଧ୍ୟ ପହଞ୍୍‌ ଯାଇଥ୍ଲା । ଗୋଟାଏ 
ଭଲ କାର୍ଯ୍ୟକ୍ରମ ମିଳିଗଲା । ମୂଳଟିକୁ ଯେ ଆମେ କେଉଁ ପଛରେ ଫିର୍ଗିଦେଇ ପଳାଇ 
ଆସିଛୁ, ସେହି ଭାବନାଟା ଆଉ ବିବେକଟାକୁ ମୋଟେ ଦୁଃଖ ଦେଲାନାହିଁ । ବା ଦୁଃଖ 
ଦେଲେ ମଧ୍ଯ ମୋଟେ କାଟିଲା ନାହିଁ । ତେଣେ ଦରିଦ୍ରମାନେ ଦରିଦ୍ର ହୋଇ ରହିଗଲେ, 
ଠକ ଓ ଲମ୍ପଟମାନେ ଅଧ୍କ ପ୍ରବଳ ହେଲେ, କ୍ଷମତା ଦଖଲ କଲେ । ଅନୀତି ଠାରୁ 
ସଂସ୍କୃତି ଓ ଧର୍ମଟା ଅଧ୍କ ଜରୁରୀ ବୋଲି ଗୋଟାଏ ନୂଆ ତତ୍ତ୍‌ ବାହାରି ଆକାଶଟାଯାକ 
ଆଛ୍ାଦିତ କରିଦେଲା ! ସମ୍ଭାନ୍ତମାନେ ନୂଆ ନୂଆ ବୈଚିତ୍ର୍ୟରେ ସାମନ୍ତ ବନିଗଲେ ଓ 
ଦେଶଟା ଏଣିକି ସେଇମାନଙ୍କର ଅଲବତ ହୋଇ ରହିବ ବୋଲି ଫତୁଆ ଜାରି 
କରିଦେଲେ । 


ମହାତ୍ମା ଗାନ୍ଧୀ ଅହିଂସା କଥା କହିଥ୍‌ଲେ । ଅହିଂସାକୁ ଅରାଜି ନ ହେଲେ ହିଂସା 
ଅବଶ୍ୟମ୍ଭାବୀ ବୋଲି ବାରମ୍ବାର ଚେତାବନୀ ଦେଉଥ୍‌ଲେ ¦ ସନ୍ଥ ବିନୋବା ବି କ'ଣ 
ତାହାରି ଦୋହରାଟାଏ ବାଢ଼ିଦେଇ କତଲ କଥା କହିଥ୍‌ଲେ ନା କାଳେ କତଲ ପ୍ରକୃତରେ 
ଅର୍ଥାତ୍ଵ ଅନିବାର୍ଯ୍ୟ ହୋଇ ପଡ଼ିବ ବୋଲି ସିଏ ପ୍ରକୃତରେ ବିଶ୍ବାସ କରୁଥ୍‌ଲେ ? କରୁଣା 
ତଥା କାନୁନକୁ ନେଇ ପ୍ରୟୋଗଗୁଡ଼ିଏ ପ୍ରକୃତରେ କେତେ କାଳ ପର୍ଯ୍ୟନ୍ତ ଚାଲିବ ଅର୍ଥାତ 

୨9 ପ୍ରୀତିରୁ ହୃଡ଼ିଲେ ଭୀତି 


କେତେ କାଳ ଯାଏ ଅପେକ୍ଷା କରି ସେପରି କିଛି ନହେବାରୁ ବିଧାତାଙ୍କର ଶେଷକୁ 
ଧୈଯ୍ୟଚ୍ୟୁତି ଘଟିବ ବୋଲି ସିଏ ଅନୁମାନ କରୁଥ୍ଲେ ? ସଛ୍ଧ ବିନୋବା ଏବେ ଦେହ 
ଧାରଣ କରି କହିଥ୍‌ଲେ ସେହି ଧୈର୍ଯ୍ୟଚ୍ୟୁତିର ଗାରଟା ଆସି ପହଞ୍ଚଗଲାଣି ବୋଲି 
କହିଥାନ୍ତେ ନା ପୁଣି ଆହୁରି ଅନ୍ୟ କିଛି ଉପଚାର ବାହାର କରିଥାନ୍ତେ ? ନିଜର ଅନ୍ତିମ 
ବର୍ଷମାନଙ୍କରେ ମହାତ୍ମା ଗାନ୍ଧୀ ମଧ୍ୟ ହାତରୁ ରନ୍ୁଗୁଡ଼ିକ ଚାଲି ଯାଉଥ୍‌ବା ପରି ଅନୁଭବ 
କରି ଆଉ ମୋଟେ ଏଠାରେ ଅଧ୍‌କ ଦିନ ବଂଚି ରହିବାକୁ ଇଚ୍ଛା କରୁନାହାନ୍ତି ବୋଲି 
ଭାରି ଦୁଃଖୀ ହୋଇ କହିଥ୍ଲେ । ଆଗେ ତ ବଡ଼ ଖୁସି ହୋଇ ସେ ପୂରା ଶହେ କୋଡ଼ିଏ 
ବର୍ଷ ବଂଚିବେ ବୋଲି ବହୁବାର ଆଗ୍ରହ ପ୍ରକାଶ କରିଥ୍‌ଲେ | ନିଜ ସେନାର ନିକଟତମ 
ପ୍ରମୁଖମାନେ ତାଙ୍କୁ ସତେଅବା ଏକ ମୋହଭଙ୍ଗର ସମ୍ମୁଖୀନ କରାଇଲେ ବୋଲି ଅନୁଭବ 
କରି ସିଏ ଏପରି ଅନ୍ୟ ଭଳି କହିଲେ । ପୁଣି, ଆହୁରି ଅଧ୍କ ପ୍ରଧାନ କଥାଟି ହେଉଛି, 
ଯେତେବେଳେ ସତକୁ ସତ ସେହି ଚରମ ପଦକ୍ଷେପଟିର ନିର୍ଦ୍ଦିଷ୍ଟ ମୁହୁର୍ଭଟି ଆସି ପହଞ୍ଚ୍ବ, 
ସେତେବେଳେ ସେମାନେ ନିଜେ ତାହାର ନେତୃତ୍ସ ନେବେ ବୋଲି ମହାତ୍ମା ଗାନ୍ଧୀ ଅଥବା 
ସନ୍ଧ୍‌ ବିନୋବା କେହି ଜଣେ ହେଲେ କହିନାହାନ୍ତି । ଏଥ୍‌ରେ ସନ୍ଦେହ କରିବାର ଆଦୌ 
କିଛି ନାହିଁ ଯେ ଦରିଦ୍ର ତଥା ପ୍ରତାରିତ ବର୍ଗଟି ଚିରକାଳ ଆପଣାର ଏହି ମନ୍ଦ ସ୍ଥିତିଟିକୁ 
ମାନି ନେଉଥ୍‌ବ;¬ ସବୁ ସେହିପରି ଥ୍ବେ, ଅଥଚ ତା’ ଭିତରେ ରହିଥ୍ବା ପ୍ରତିକାର 
ଖୋଜିବାର ଓ ପ୍ରତିବାଦ କରିବାର ଅସଲ ନିଆଁଟି ମୋଟେ ସଚଳ ହୋଇ ଉଠିବ ନାହିଁ, 
ଗାନ୍ଧୀ କିମ୍ବା ବିନୋବା ସେକଥା କଦାପି ଇଛା କରିବେ ନାହିଁ । ବିଶେଷତଃ ଏକ ଆଧ୍ୟାମ୍ବିକ 
ଭୂମିଭିଭି ଉପରେ ମନୁଷ୍ୟର ପୃଥ୍ତୀନିୟତିଟିର ବିଚାର କରୁଥ୍ବା ସେମାନେ କଦାପି 
ମନୁଷ୍ୟମାନେ ନିରନ୍ତର ଟଧ୍ୟ ପରି ସବୃକିଛିକୁ ଆଦରିନେବେ ବୋଲି କହିବେ ନାହିଁ । 
ତଥାକଥ୍ତ ଅହିଂସାରେ ଘେଉ ବା ' ତଥାକଥ୍ତ ହିଂସାରେ ହେଉ, ଗତିଶୀଳତା ଅବଶ୍ୟ 
ଆସିବ ଏବଂ ଗତି ଅଦଶ୍ୟ ବଦଳିବ ବୋଲି ସେମାନେ ନିଶ୍ଚୟ ସ୍ଵୀକାର କରିବେ । 


ତେବେ, ସେହି ମୁହୃରଁଟି ଆସି ପହଞ୍ଚଲେ କିଏ ଆଗେ ଆଗେ ରହି ବାଟ 
ଦେଖାଇବ ? ହୁଏତ, ଆହୁରି ବଡ଼ କଥାଟିଏ ହେଉଛି, ସେହି ମୁହୃୁରଟି ଆସି ପହଞ୍ଲା 
ବୋଲି ଆଗ କିଏ ଘ୍ରାଣ କରିପାରିବ ଏବଂ ତଦନୁରୂପ ଏକ ଘୋଷଣା କରିବାକୁ ନିଜର 
ଧର୍ମ ବୋଲି ଗ୍ରହଣ କରିବ ? ସରକାରମାନେ ତାହା ପାରିବେ ନାହିଁ । ମୋଟେ ପାରିବେ 
ନାହିଁ । ସରକାରମାନଙ୍କର ଧାତୁଟା ତ ସଚରାଚର ଆଗରୁ ହିଁ ଏପରି ତିଆରି ହୋଇ 
ରହିଥାଏ ଯେ, ସେମାନେ ସ୍ଥିତାବସ୍ଥାଟିକୁ ହିଁ ଏକମାତ୍ର ବୋଲି ଗ୍ରହଣ କରିଥାଆନ୍ତି ଏବଂ 
ସମ୍ପୃକ୍ତ ଅନ୍ୟ ସମସ୍ତଙ୍କୁ ରୋକି ରଖ୍‌ବାପାଇଁ ହିଁ ହନ୍ତସନ୍ତ ହେଉଥାନ୍ତି । ଏବଂ 
ସ୍ଵେଚଛାସେବୀମାନେ ପାରିବେ ? ସେମାନେ ବି ତ ଅଧ୍କତର କ୍ଷେତ୍ରରେ ସେହି ପୁରୁଣା 

ପ୍ରୀତିରୁ ହୃଡ଼ିଲେ ଭୀତି ୨୩ 


ମହାଜନମାନଙ୍କ ପାଖରେ ଅଗତ୍ୟା ବନ୍ଧା ହୋଇପଡ଼ିଥାଆନ୍ତି,— ପରୀକ୍ଷାମୁଳକ ଭାବରେ 
ନିର୍ଭର କରୁକରୁ କ୍ରମେ ଭାରି ନିର୍ଭରଶୀଳ ହୋଇ ପଡ଼ନ୍ତି । ଯାହାର ଉନ୍ନୟନ ନିମନ୍ତେ 
ସେମାନେ ଏଭଳି ଏକ ଜୀବନବୂତ୍ତି ବାଛି ନେଇଥ୍‌ଲେ, ସେମାନଙ୍କ ପାଖରୁ ଟଳିଯାଇ 
ସତେଅବା ନିଢର ଉନ୍ନୟନ ଭିତରକୁ ଲୋସଡ଼ି ପଡ଼ନ୍ତି । ଅଧ୍କରୁ ଅଧ୍କ କାଇଦାରେ 
ସମ୍ପନ ହୋଇ ରହିପାରିବେ ବା ସମ୍ପନ ଦେଖାଯିବେ ବୋଲି ଧର୍ମଚ୍ୟୁତ ହୁଅନ୍ତି, ଆତ୍ମାଟାକୁ 
ହରାଇ ବସାନ୍ତି । ତେଣୁ ଅସଲ ଥାନମାନଙ୍କର ଅସଲ ଚେତନାଟିକୁ ସମ୍ଭବ କରି 
ଆଣିବାରେ ମୋଟେ ଯଥେଷ୍ଟ ଏକାଗ୍ର ହୋଇପାରନ୍ତି ନାହିଁ । ଦାଢ଼ ହରାଇ ଦନ୍୍ଡ଼ା 
ହୋଇ ରହନ୍ତି । ଆପଣାର ବିବେକ ପାଖରେ ମଧ୍ୟ ଭାରି ଛୋଟ ଦେଖାଯାଉଥାନ୍ତି 


ପୃଥ୍ବୀରେ ଆଗାମୀ ଓଲଟପାଲଟ ଗୁଡ଼ିକୁ ବର୍ତମାନର ରାଜନୀତିକ ଦଳମାନେ 
ମଧ୍ୟ ତୁଲାଇ ପାରିବେ ନାହିଁ । ଏବେ ରଷିଆ ସମେତ ସମସ୍ତ ପୂର୍ବ ୟୁରୋପରେ 
ଯେତେଯାହା ପରିଛ୍ଛଦ ବଦଳା ହେଲା, ସେଥ୍ରେ ରାଜନୀତିକ ଦଳ ଗୁଡ଼ିକର କୌଣସି 
ଭୂମିକା ନ ଥୁଲା । ଅସଲ ରାଜନାତିର ଯୁଗଟା ଆସୁଛି, ତେଣୁ ପୁରୁଣା ଦଳମାନେ 
ଆପଣାକୁ ମୁଖ୍ୟତଃ ଅସମର୍ଥ ବୋଲି ପ୍ରମାଣ କରିବାରେ ଲାଗିଥ୍‌ବେ । ଭାରତବର୍ଷରେ 
ଦଳସ୍ତ ଏହି ପ୍ରତିମାମାନେ କିପରି କ୍ଷିପ୍ର ବେଗରେ ଆପଣାର କଳା ହରାଇବାରେ ଲାଗିଛନ୍ତି 
ଏବଂ ତୁମ ଆମଙ୍କର ବିଶ୍ଵାସ ହରାଉଛନ୍ତି, ନିତି ସେହି କଥାଟିର ପ୍ରମାଣ ସମସ୍ତଙ୍କୁ 
ମିଳିଯାଉଛି । ଏଇଟା ଯିବ, ଅଲବତ ଯିବ । ଏକ ଭିନ୍ନ ସନ୍ଦେଶର ଘୋଷଣା କରି ଆଉ 
କିଛି ଆସିବ । ସେଥ୍‌ରେ ମଧ୍ଯ ରାଜନୀତି ଅବଶ୍ୟ ଥ୍ବ । ତେଣୁ, ନେତୃତ୍ଵ ମଧ୍ଯ ଅଲଗା 
ପ୍ରକାରର ହେବାକୁ ବାଧ୍ଯ ହେବ । ଆମ ସାମୂହିକ ବଜାରମାନଙ୍କରେ ଚଳୁଥବା ମୁଦ୍ରାଗୁଡ଼ିକ 
ମଧ୍ଯ ଅଚଳ ବୋଲି ପ୍ରତିପାଦିତ ହେବେ । ଅଭାବନୀୟ ନେତୃତ୍ଵ ସବୁ ଆଗଭର 
ହୋଇଆସିବେ । ଉପରୁ ଆସିବେ, ତଳୁ ଆସିବେ । ପରସ୍ତରକୁ ସତକୁ ସତ 
ଲୋଡ଼ିବେ ଏବଂ ସେହିମାନେ ହିଁ ପାରିବେ । 


9୨୦ | ୧ o୩ 

୨୪ ପ୍ରୀତିରୁ ହୁଡ଼ିଲେ ଭୀତି 


ସତକୁ ସତ ଆଗ୍ରହ 


ଏବେ ଅଧ୍କରୁ ଅଧ୍କ ଲୋକ ଗାନ୍ଧୀଙ୍କୁ ଝୁରି ହେଉଛନ୍ତି । ଚାରିପାଖରେ ପୃଥ୍ବୀ 
ନାମରେ ଚାଲୁ ରହିଥବା ନାଟଗୁଡ଼ାକ ସେମାନଙ୍କୁ ସମ୍ଭବତଃ ଏତେ ଅସହନୀୟ ମାତ୍ରାରେ 
ବିଜାର ଲାଗିବାକୁ ଆରମ୍ଭ କଲାଣି ଯେ, ଏମାନେ ଗାନ୍ଧୀଙ୍କୁ ଝୁରୁଛନ୍ତି । ଭଲକୁ ଝୁରୁଛନ୍ତି 
ଓ ସତ୍ୟକୁ ଝୁରୁଛନ୍ତି । ଏପରିକି, ଗାନ୍ଧୀ ବଂଚି ରହିଥ୍ବା ସମୟରେ ଯେଉଁମାନେ ତାଙ୍କର 
ବେଭାରଗୁଡ଼ାକୁ ଭାରି ବିଚିତ୍ର ବୋଲି ମଣୁଥ୍‌ଲେ, ଏହି ଆଧୁନିକ ଯୁଗଟାରେ ଗାନ୍ଧୀ 
ଆମକୁ ପୁଣି ସେହି ପୁରୁଣା ଯୁଗଟା ଭିତରକୁ ଓଟାରି ନେଇଯିବ ବୋଲି ଭାବି ନାକ 
ଟେକୁଥ୍‌ଲେ, ସେମାନେ ମଧ୍ଯ କ୍ରମେ ଗାନ୍ଧୀ ନାମରେ କାରୁଣ୍ୟ କରିବାରେ ସତେ ଅବା 
ଖୁବ ସୁଖ ପାଇଲେଣି ! ଭାରି ଧରାପଡ଼ି ଯାଉଥ୍ଲେ ମଧ୍ୟ ଚାଲ, ଗାନ୍ଧୀ ପାଖକୁ 
ଫେରିଯିବା ବୋଲି ରାବି ହେଉଛନ୍ତି । ସେମାନେ ସତେ ଯେପରି କେବେ ଗାନ୍ଧୀଙ୍କ 
ପାଖରେ କିମ୍ବା ଗାନ୍ଧୀଙ୍କ ସାଙ୍ଗରେ ରହିଥ୍‌ଲେ ଓ ମଝିରେ କୌଣସି ଅନ୍ୟ କାର୍ଯ୍ୟରେ 
ଏଣେ କୁଆଡ଼େ ବାହାରି ଆସିଥ୍‌ଲେ ଏବଂ ଇହାଦେ ପୁନର୍ବାର ସେଠାକୁ ଫେରିଯିବାକୁ 
କହୁଛନ୍ତି, ସେମାନଙ୍କର କଥାରୁ ସେପରି ବେଶ୍‌ ଭ୍ରମ ମଧ୍ୟ ହେଉଛି । ଏମାନେ କେହି 
ଗାନ୍ଧୀଙ୍କ ପାଖରେ ନଥ୍‌ଲେ । ଆବଶ୍ୟକ ଅନୁସାରେ ଦିହରେ କେତେ ନା କେତେ ପରିଚ୍ଛଦ 
ପିନ୍ଧି ନିଜର ତାଜ୍କାଳିକ ଅଭୀଷ୍ଟମାନଙ୍କ ସିଦ୍ଧ କରିବାରେ ଲାଗିଥ୍‌ଲେ । ଏହିପରି ଭାବରେ 
ଆହୁରି ଅନେକେ ମଧ୍ୟ କରୁଥ୍ବେ ବୋଲି ସେତେବେଳେ ଅନ୍ଦାଜ ବି କରିପାରୁ ନଥ୍ଲେ । 
ନିଜ ଦିଗ୍ବଳୟ ଗୁଡ଼ିକ ମଧ୍ୟରେ ମସ୍ତ ହୋଇ ରହିଥ୍‌ଲେ । ଏହି ସମସ୍ତଙ୍କର ସହଯୋଗରୁ 
ଏହିପରି ଆମ ସାମୂହିକ କ୍ଷେତ୍ରଗୁଡ଼ିକ କ୍ରମେ ଅସମ୍ଭାଳ ହେଲା । ଅଣଅକ୍ତିଆର ହୋଇ 
ଯାଉଥ୍ଲା । ସେତେବେଳେ ଯାଇ କଂଣ ନିଦ ଭାଇଲା କି ? ଚେତାଟା ପଶିବାକୁ ବାଟ 
ପାଇଲା କି ? 


ଏମାନେ ମୂଳତଃ ଛାନିଆ ହୋଇ ଗାନ୍ଧୀଙ୍କୁ ମନେ ପକାଉଛନ୍ତି । ଗାନ୍ଧିଙ୍କ ଝୁରୁଛନ୍ତି । 
ବାହାରୁ ପୁନର୍ବାର କେହି ଆସନ୍ତା ଓ ସତକୁ ସତ ଦମ୍ଭ ଦେଲାପରି କିଛି କହନ୍ତା ତଥା 
କିଛି କରନ୍ତା, ହୁଏତ ତାହାରି ଦ୍ଵାରା ମହୀ ଉଶ୍ଧାସ ହୁଅନ୍ତା । ଏହାଦ୍ଵାରା ଆଉ ଯାହା 
କିଛି ହେଉ ବା ନହେଉ, ଅନ୍ତତଃ ମହାତ୍ମା ଗାନ୍ଧୀଙ୍କର ଗୋଟାଏ ପରୀକ୍ଷା ମଧ୍ଯ 
ହୋଇଯାଉଛି । ତାଙ୍କ କଥାରେ କେଉଁମାନେ ଥ୍ଲେ ଅଥବା ନଥ୍ଲେ, ସେକଥା ହିସାବ 

ପ୍ରୀତିରୁ ହୃଡ଼ିଲେ ଭୀତି ୨୫ 


ନେଇ ଦେଖ୍ବା ପୂର୍ବର, ଆମେ ଏ ଦେଶରେ ଏହି ସମ୍ପର୍ଣ୍ଣ ଘରଟାର ମଣିଷମାନେ ଯେ 
ଗାନ୍ଧୀଙ୍କ ଉପରେ ଖୁବ୍‌ ଭରସା ରୂଖ୍‌ଥ୍ଲୁ ଏବଂ ଏପରିକି, ଆମେ ଅନେକେ ନିଜକୁ 
ନିଜେ ଧୋକା ଦେବାକୁ ସଂକୋଚ କରୁନଥ୍‌ଲେ ମଧ୍ୟ ଗାନ୍ଧୀ ଯେ କଦାପି ଏହି ଦେଶକୁ 
ଧୋକା ଦେବେନାହିଁ, ସେହି ବିଷୟରେ ପ୍ରତ୍ୟୟଟିଏ ଏବେ ମଧ୍ୟ ଦୃଢ଼ ଏବଂ ବଳବଭ୍ର 
ରହିଛି । ସିଏ ଏହି ଦେଶକୁ ଧୋକା ଦେବେନାହିଁ ଅର୍ଥାତୃ ଆମକୁ ଧୋକା ଦେବେନାହିଁ 
ଆମ ଭିତରେ ସମ୍ମତ ତଥା ସମର୍ପିତ ଅଂଶଟି ଏବଂ ତେଣୁ ଆମ ଭିତରର ସତକୁ ସତ 
ସିଦ୍ଧ ଦେବଅଂଶଟି ନିରନ୍ତର ମହାମ୍ବା ଗାନ୍ଧୀଙ୍କୁ ଅବଶ୍ୟ ବୁଝୁଥ୍ବ, ଅସଲ ବେଳଟି ଆସି 
ପହଞ୍ଲେ ସେହି କଥାଟିକୁ ଯାଇ ଉଠ, ଉଠ ଓ ଜାଗ ବୋଲି କହିବ,ପୂଥ୍ବୀରେ ବାସ 
କରୁଥ୍ବା ତଥା ପୃଥ୍ବୀର ଦାୟିତ୍ଵରେ ରହିଥ୍ବା ଆମ ସମସ୍ତଙ୍କ ସକାଶେ ଏତିକି ମଧ୍ୟ 
ଆଦୌ କମ୍‌ ଭରସାର କଥା ନୁହେଁ । ବିଧାତା ସମ୍ଭବତଃ ସେହିପରି ବରାଦଟିଏ କରିଛନ୍ତି 
ବୋଲି ଆମେ ସେହିପରି ଭରସାଟିଏ କରିବାକୁ ସମର୍ଥ ହୋଇପାରୁଛୁ । ସାରା ପୃଥ୍ବୀରେ 
ସେହି ଭରସାଟି ସତକୁ ସତ ରହିଛି ବୋଲି ଆମ ସମ୍ମୁଖରେ ଏକାଧ୍‌କ ଶୁଭ ସମ୍ଭାବନା 
ମଧ୍ୟ ରହିଛନ୍ତି । କେତେ କଂଣ ଭାଙ୍ଗ ଭୁଷୁଡ଼ି ପଡୁଛି, ଆମର ବିବେକ ଗୁଡ଼ିକୁ ହୃଡ଼ାଇ 
ନେଉଛି,- ତଥାପି ଆହୁରି କ'ଣଟିଏ ଅପେକ୍ଷା କରିଛି ବୋଲି ପ୍ରତ୍ୟୟଟି ମୋଟେ 
ଆମକୁ ପରିତ୍ୟାଗ କରୁନାହିଁ । କୋଉଠି ଆମ ପରସ୍ପର ଭିତରେ ଡୋରଟିଏ ଲାଗିଛି 
ବୋଲି ସିନା ଆମେ ଇଚ୍ଛା କଲାମାତ୍ରକେ ସେଇଟିର ଅନୁଭବ ମିଳିଯାଇ ପାରୁଛି ! 
ଏପରିକି, ଆମେ ଛାନିଆ ହେଲାବେଳେ ମଧ୍ଯ ଡୋରଟି ରହିଛି । 


ଏହି ନେତାମାନେ ଏବଂ କର୍ର୍ରାମାନେ, ଏହି ଶାସକମାନେ ଏବଂ ସାଧବମାନେ, 
ପାଠୁଆମାନେ, ସିଆଣିଆମାନେ ଏବଂ ନିରଧୁମ କେଳାମାନେ ଆମକୁ ଛାନିଆ କରି 
ରଖ୍ବା ନିମନ୍ତେ ପ୍ରକୃତରେ କେତେ କେତେ ଭିଆଣରେ ବଜାରଗୁଡ଼ିକୁ ଆମର ପଦେ 
ପଦେ ମେଲି ଦେଇଛନ୍ତି । ସଳଖଗୁଡ଼ାକୁ ବଙ୍କା କରି ରଖ୍‌ଛନ୍ତି । 


ବ୍ୟବଧାନମାନଙ୍କୁ ପକ୍କା କରି ରଖ୍ଛନ୍ତି । ଆମେ ହାଉଲେ ହାଉଲେ ଏତେ ଅସତ୍ୟ 
ଭିତରେ ଆସି ପଶିଗଲୁଣି ବୋଲି ଚେତା ହେବା ମାତ୍ରକେ ସତ୍ୟକୁ ଝୁରିବାକୁ ଆରମ୍ଭ 
କରି ଦେଉଛୁ । ଭଲ ଗୁଡ଼ାକ କୁଆଡ଼େ ଗଲେ ବୋଲି ରୋଦନ କରି ଉଠୁଛୁ । ବନ୍ଧମାନେ 
ପ୍ରକୃତରେ କୁଆଡ଼େ ଗଲେ ? ଏତିକିବେଳେ ଯିଏ ଆମକୁ ଯାବତୀୟ ନୈକଟ୍ୟରେ 
ବାନ୍ଧି ରଖ୍ଥ୍ବା ଡୋରଟିକୁ ସତେ ଅବା ପୁଣି ସାଉଣ୍ଟି ଆଣି ଆମ ଅଣ୍ଡାଳି ବୁଲୁଥ୍‌ବା 
ହାତଟିରେ ଧରାଇ ଦେଇଯାଏ, ପ୍ରକୃତରେ ଧରାଇ ଦେଇ ଯାଏ, ସେହି ଆମର ବନ୍ଧୁ 
ଆମର ଅସଲ ସୋଦର । ସେହି ଗାନ୍ଧୀ, ସେହି ବୁଦ୍ଧ ଏବଂ ଆମେ ସେତିକିଯାଏ 
ଯାଇପାରିଲେ, ସେଇ ଜଗନ୍ନାଥ ବି କାହିଁକି ନହେବେ ? ଗାନ୍ଧୀ, ବୁଦ୍ଧ ଏବଂ ଜଗନ୍ନାଥ 

୨୬ ପ୍ରୀତିରୁ ହୁଡ଼ିଲେ ଭୀତି 


ସେହି କାରଣରୁ ହିଁ ଏଡ଼େ ଭଲ ଲାଗନ୍ତି । ଆମେ ସେଡ଼ିକି ଯୋଗ୍ୟ ନ ହୋଇପାରିଲେ 
ମଧ୍ୟ କେଡ଼େ ଭଲ ଲାଗନ୍ତି । ଆମର ସାନ ଦାଣ୍ଡଗୁଡ଼ିକରୁ ସତକୁସତ ବଡ଼ଦାଣ୍ଡଟାକୁ 
ବାହାରି ଆସିଲେ ଯାହା ସହିତ କିମ୍ବା ଯେଉଁମାନଙ୍କ ସହିତ ଭେଟ ହୁଏ, ସେମାନେ 
ହେଉଛନ୍ତି ଆମର ବନ୍ଧୁ । ଜଣେ ଜଣେ ବିମୋଚନକାରୀ ବନ୍ଧକୁ ଝୁରିବା ସମୟରେ ସବୁ 
କ୍ଷେତ୍ରରେ ଯେ ଆପଣାକୁ ହୀନ ଓ ଅସମର୍ଥ ବୋଲି ଅନୁଭବ ହେଉଥାଏ, ସେକଥା 
ଆଦୌ ନୁହେଁ । ଝୁରିଲେ ଆହୁରି ଅଧ୍କ ସବଳ ହୋଇ ଲୋଡ଼ି ମଧ୍ୟ ହୁଏ । 
ଲୋଡ଼ିପାରିଲେ ଏହି ପୃଥ୍ବୀଟାଯାକ ଆମର ବୋଲି ଲାଗେ । ସେଇଥ୍ପାଇଁ ତ ଆମ 
ଭିତରୁ ଅନେକେ ପୂରା ଅକଲ ହୋଇ ପଦାକୁ ବାହାରି ଆସିଥାଆନ୍ତି । ସେମାନେ 
ବୃହତ୍ତର ପୃଥ୍ବୀଟିକୁ ଲୋଡ଼ି ବାହାରି ଥାଆନ୍ତି । ସମ୍ପୃକ୍ତ ସମସ୍ତଙ୍କୁ ସେମାନଙ୍କ ନିଜ 
ବହତ୍ତର ଉଦ୍ଵବୋଧନଟିକୁ ଦିଅନ୍ତି । ସାଙ୍ଗ ହୋଇପାରନ୍ତି ଏବଂ ତେଣୁ ଆହୁରି ବହୁତଙ୍କୁ 
ସାଙ୍ଗ କରାଇ ବି ନିଅନ୍ତି । 

ଅର୍ଥାତ୍ବ, ସମ୍ପୂର୍ଣ୍ଣ ସକାରାତ୍ମକ ଭାବରେ ସତ୍ୟକୁ ଝୁରିପାରିଲେ ସତ୍ୟ ନିମନ୍ତେ 
ଆଗ୍ରହ ଜନ୍ମଲାଭ କରେ । ସତ୍ୟର ଆଗ୍ରହ, ସତ୍ୟାଗ୍ରହ । ମହାତ୍ମା ଗାନ୍ଧୀ ସତ୍ୟ ଓ 
ଅହିଂସା ସହିତ ସତ୍ୟାଗ୍ରହର କଥା ମଧ୍ୟ କହିଥୁଲେ ! ସତ୍ୟାଗ୍ରହର କଥା କହି ତାହାରି 
ଛତା ତଳେ ହିଁ ସିଏ ଭାରତବାସୀଙ୍କୁ ଏକାଠି କରି ଆଣିଲେ । ଦେଶର ସମସ୍ତେ ଯେ 
ସକ୍ରିୟ ଭାବରେ ଜାତୀୟ ସ୍ଵାଧୀନତାର ସଂଗ୍ରାମରେ ଯୋଗଦାନ କରିଥୁଲେ, ସେକଥା 
ଆଦୌ ନୁହେଁ । କିନ୍ତୁ କୋଟି କୋଟି ମଣିଷ ପରସ୍ତର ଭିତରେ ଏପରି ଗୋଟିଏ ଡୋରର 
ଅନୁଭବ କଲେ, ଯାହାକି ସମସ୍ତଙ୍କୁ ଏକତ୍ର ବାନ୍ଧି ରଖ୍ଥ୍ଲା । ସେହି ଅନୁଭବ ହିଁ ବଳ 
ଦେଲା | ଯେଉଁମାନେ ସକ୍ରିୟ ଭାବରେ ସଂଗ୍ରାମ ଭିତରକୁ ବାହାରି ପଡ଼ିଥ୍‌ଲେ, ସେମାନଙ୍କୁ 
ମଧ୍ୟ ଅମିତ ବଳ ଦେଲା । ତାହାରି ଦ୍ଵାରା ପର୍ବତ ଟଳିଲା । ସମଗ୍ର ଦେଶ ଏକ ନୂତନ 
ଉଚ୍ଚତର ସୋପାନର ଯୋଗ୍ୟ ହୋଇପାରିଲା । ମାହାତ୍ମା ଗାନ୍ଧୀ ସେହି କାରଣରୁ ହିଁ 
ଏଠି କୋଟି କୋଟି ମନୁଷ୍ୟଙ୍କର ଏଡ଼େ ପ୍ରିୟ ହୋଇ ରହିଛନ୍ତି । କେବଳ ଗୋଟାଏ ଏହି 
ଭାରତବର୍ଷରେ ନୁହେଁ, ଭାରତ ବାହାରେ ଆହୁରି କେତେ କେତେ ଦେଶରେ କେଡ଼େ 
ପ୍ରିୟ ହୋଇ ରହିଛନ୍ତି । ଆତ୍ମୀୟବତ୍ଵ ହୋଇ ରହିଛନ୍ତି । ସେଇଥ୍‌ରୁ ହିଁ ଏହି ପୃଥ୍ରୀସ୍ତରରେ 
କେତେ କେତେ ସଦିଛୁ। ମଧ୍ୟ ଜୀବନ୍ତ ହୋଇ ଉଠିବାରେ ଲାଗିଛି । ପୁରୁଣା ଧର୍ମମାନେ 
ମଧ୍ୟ ସେହି ବେଢ଼ାଟି ଭିତରେ ଆସି ପ୍ରବେଶ କରି ଅଭୂତପୂର୍ବ ଭାବରେ ପ୍ରଶସ୍ତ ହୋଇ 
ଯାଉଛନ୍ତି ଏବଂ ନୂଆ ନୂଆ ନୈକଟ୍ୟର ଆସ୍ଟୃହା କରୁଛନ୍ତି । ତ୍ରାସ ବଢୁଛି, ସନ୍୍ରାସମାନେ 
ବି ବହୁଭୁଜ ହୋଇ ବାହାରୁଛନ୍ତି, ତଥାପି ତୁମେ ଆମେ ମଣିଷମାନେ ପରୂସ୍ତରର ଅଧ୍କରୁ 
ଅଧ୍କ ପାଖ ହୋଇ ହୋଇ ଆସିବାକୁ ସାହସ କରିପାରୁଛୁ । 

ତେଣୁ, ସତକୁ ସତ ଆଗ୍ରହ, ତାହା ହିଁ ସତ୍ୟାଗ୍ରହ । ପୃଥ୍ଵୀ ପାଇଁ ଆଗ୍ରହ, 
ସମସ୍ତଙ୍କୁ ଏକାଠି ନେଇ ଯାହା କିଛି ଆଗ୍ରହ, - ତାହା ହିଁ ଯଥାର୍ଥ ସତ୍ୟ ପାଇଁ ଆଗ୍ରହ, 
ଅଧ୍ୟାତ୍ମ ଏବଂ ଭଗବାନଙ୍କ ନିମନ୍ତେ ଆଗ୍ରହ । ମହାତ୍ମା ଗାନ୍ଧୀ ସବଳର ଅହିଂସା କଥା 
କହିଥ୍ଲେ । ପୂର୍ବରୁ ଆମ ପୃଥ୍ବୀରେ ପ୍ରାୟ ଏକ ଧର୍ମର ଏକାଧ୍କ ଚେହେରା ଦେଇ 
ଅହିଂସାର ପ୍ରଚାର କରାଯାଇଥ୍‌ଲା ! ଅହିଂସା ସତ୍ୟାଗ୍ରହକୁ ଏକ ଅପରିହାର୍ଯ୍ୟ ଅବଶ୍ୟ 
ରୂପେ ଗ୍ରହଣ କଲେ ତାହା ହେଉଛି ସବଳର ଅହିଂସା । ନ ହେଲେ ମଣିଷମାନଙ୍କୁ ତାହା 
ମୁଖ୍ୟତଃ ଭୀରୁ ହୋଇ ରହିବାର ପରାମର୍ଶ ଦେବାକୁ ଆସି ମଧ୍ୟ ପହଞ୍ଚ୍‌ ଯାଇପାରେ । 
ବହୁତ ଚତୁର ମଣିଷ ମଧ୍ୟ ଅତ୍ୟନ୍ତ ସୁଚିନ୍ତିତ ଭାବରେ ଭୀରୁ ହୋଇ ବସିଥାନ୍ତି । ଠିକ 
ସେହିପରି ଆମେ ସବଳର ସତ୍ୟ ଏବଂ ଦୁର୍ବଳର ସତ୍ୟ, ଏହିପରି ଦୁଇ ପ୍ରକାରର 
ସତ୍ୟ ରହିଛି ବୋଲି ବି କହିପାରିବା । ସତ୍ୟ ଖାଲି ଶାସ୍ତ୍ରରେ ଥ୍‌ବ, ସତ୍ୟ ନାନା 
ଭାବପ୍ରମତ୍ତାର ପାଟକପଡ଼ାରେ ଗୁଡ଼ା ହୋଇ ରହିଥ୍‌ବ, ପଡଶ୍ଡିତମାନଙ୍କର ପ୍ରବଚନରେ 
ଥ୍ବ, ତାହା ଯେ ଯୁଗବତ୍ଵ ଭାବରେ କାହିଁକି ବି ଦୁର୍ବଳର ସତ୍ୟ ହୋଇ ନଥ୍‌ବ, ସେ 
ବିଷୟରେ କେହି ସମ୍ପୂର୍ଣ୍ଣ ନିର୍ଭର ଦେଇପାରିବ ନାହିଁ । ସତ୍ୟ ସହିତ ସତ୍ୟାଗ୍ରହ ଥ୍ବ, 
ଆମେ ତାହାକୁ ସବଳର ସତ୍ୟ ବୋଲି କହିବା । ଜଣେ ସତ୍ୟାଗ୍ରହୀ ସତ୍ୟକୁ ପିତୁଳା 
କରି ପୂଜିବାକୁ ମୋଟେ ମନା କରିବ ନାହିଁ । ସତ୍ୟକୁ ବଂଚିବ, ସତ୍ୟ ନିମନ୍ତେ ସିଏ 
ସଂଗ୍ରାମ କରିବ, ଅସତ୍ୟ ସହିତ ଅସହଯୋଗ କରିବ, ଅସତ୍ଯଗୁଡ଼ାକର ଦାଣ୍ଡରେ 
ଦର୍ପଭରେ ଛିଡ଼ାହୋଇ କେବଳ ସତ୍ଯ ଦ୍ଵାରା ହିଁ ଜଗତର ରକ୍ଷା ତଥା ଅଭିବୃଦ୍ଧି ସମ୍ଭବ 
ବୋଲି ଘୋଷଣା କରିପାରିବ । ଆହୁରି ଅନେକଙ୍କର ଚିତ୍ତରେ ସିଏ ସତ୍ୟର ପ୍ରେରଣା 
ଦେବ । ପୃଥ୍ବୀକୁ ସତ୍ୟ ନିମନ୍ତେ ଅଧ୍କ ଅନୁକୂଳ କାରିପାରିବା ନିମନ୍ତେ ସିଏ ହିଁ 
ପୃଥ୍ବୀକୁ ବଦଳାଇବାରେ ମଧ୍ୟ ବ୍ରତୀ ହେବ । 


ସ୍ଵାଧୀନତା -ସଂଗ୍ରାମ ସମୟରେ ଯେଉଁମାନେ ପ୍ରାୟ ନିଜ ନିଜ ମୁତାବକ ସିବ୍ିମାନ 
ହାସଲ କରିବେ ବୋଲି ଗାନ୍ଧୀଙ୍କୁ ମୁରବୀ ବୋଲି ମାନିଥ୍‌ଲେ, ସ୍ଵାଧୀନ ଭାରତବର୍ଷରେ 
ସେମାନେ କ୍ରମେ ଗୋଟି ଗୋଟି ହୋଇ ଧରା ପଡ଼ିଗଲେ । ସେମାନେ ମହାତ୍ମା ଗାନ୍ଧୀଙ୍କର 
ଆଖ୍ରେ ଭାରତବର୍ଷକୁ ଦେଖ୍ବା ଲାଗି ଯୋଗ୍ୟ ହୋଇପାରିଲେ ନାହିଁ । ସତ୍ୟାଗ୍ରହକୁ 
ଡରିଲେ, ଏହି ଦେଶରେ ସତ୍ୟାଗ୍ରହ ନିମନ୍ତେ ବହୁ ଅବକାଶ ସତ୍ତ୍ଵେ ସେମାନେ ଭୀରୁ 
ହେଲେ, ବାଆଁରେଇ ହେଲେ । ବହୁ ପ୍ରକାରେ ସାଲିଶ କଲେ । ସେଇମାନେ ହିଁ ବର୍ଭମାନ 
ପ୍ରାୟ ଯାଉଣୁ ଆସୁଣୁ ଗାନ୍ଧୀଙ୍କୁ ବାହୁନି ହେଉଛନ୍ତି କି ? ତେବେ ସତକୁ ସତ ବଳବାନ 
ହୁଅନ୍ତୁ | ଭୀରୁତା ପରିହାର କରନ୍ତୁ । ଜଣେ ଆଉ ଜଣଙ୍କୁ ସତକୁ ସତ ଲୋଡ଼ନ୍ତୁ । ନିଜ 
ସମ୍ମୁଖରେ ସମଗ୍ର ଭାରତବର୍ଷକୁ ଉତ୍ତୋଳିତ କରି ରଖ୍ବା ନିମନ୍ତେ ଯୋଗ୍ୟ ହୁଅନ୍ତୁ । 

ଭାରତବର୍ଷ ସେଇମାନଙ୍କର ପ୍ରତୀକ୍ଷାରେ ରହିଛି ବୋଲି ଅନୁଭବ କରନ୍ତୁ |! ସତ୍ୟାଗ୍ରହକୁ 
ଆମେ କୌଣସି ପ୍ରକାରେ ବ୍ୟାଖ୍ୟା କରି ତାହା କେବଳ ରାଜନୀତି କ୍ଷେତ୍ରର କଥାଟିଏ 
ବୋଲି କଦାପି କହିପାରିବା ନାହିଁ । କିମ୍ବା ରାଜନୀତି ମଧ୍ୟ ସମାଗତପ୍ରାୟ ଆମ 
ପୃଥ୍ବୀରେ କେବଳ ରାଜନୀତି ବୋଲି କୁହାଯାଉଥ୍ବା ଏକ ସ୍ଵତନ୍ତ୍ର ବ୍ୟାପାରକୁ ଆଦୌ 
ବୃଝାଇବ ନାହିଁ । ସତ୍ୟମାନଙ୍କୁ ଯେତେବେଳେ ଛାଞ୍ଚଗୁଡ଼ିକ ଅନୁସାରେ ଅନୁକୂଳିତ କରି 
ଆଣି ଭଳି ଭଳି ନାମରେ ସୂଚିତ କରାଗଲା, ସେତିକିବେଳେ ହିଁ ସମ୍ପଦାୟମାନେ 
ଆସିଲେ । ଦୁର୍ବଳମାନେ ମଧ୍ୟ ସମ୍ଭବତଃ ମୂଳତଃ ଆପଣାକୁ ସୁହାଇବ ବୋଲି ମତଲବ 
ରଖ୍‌ ଅଧ୍ୟାତ୍ମକୁ ଏ ଧର୍ମ ଓ ସେ ଧର୍ମରୀତିରେ ଅଲଗା କରିଦେଲେ ଓ ପୃଥ୍ବୀର 
ମଣିଷମାନଙ୍କୁ ଭାରି ଦୁର୍ବଳ କରି ପକାଇଲେ । ଯିଏ ସତ୍ୟାଗ୍ରହୀ ହେବ, ସିଏ ଏସବୁ 
ବିଷୟରେ ଆଦ୍ୟରୁ ହିଁ ଜାଗରୂକ ହୋଇ ରହିବ । ତେଣୁ ସବା ଆଗ ସାହସୀ ହେବ, 
ସାହସୀ ମଣିଷ କେବଳ ସତ୍ୟକୁ ହିଁ ମନ କରିପାରିବ । ଏଥର ଆମେ ସମସ୍ତେ ଏକାଠି 
ବିଚାର କରି କହିବା; ଆମର ଏହି ପୃଥ୍ବୀ ସାହସୀମାନଙ୍କ ହାତରେ ରହିବ ନା 
ଭୟଖୋର ମଣିଷ ମାନଙ୍କର କବଳରେ ପଡ଼ି ବର୍ଭମାନ ପରି ଛଟପଟ ହେଉଥ୍‌ବ । 

ମୁକୁଟମାନେ ମସ୍ତ ମସ୍ତ 


ଚାଲ ସଭା ଦେଖ୍‌ ସଭାଘରକୁ ଯିବା । ସେଠାରେ ଶ୍ରୋତାମାନଙ୍କର ଠିକ୍‌ 
ସମ୍ମୁଖରେ ବକ୍ତାମାନଙ୍କର ମଞ୍ଚଟା ¦ ବକ୍ତାମାନଙ୍କୁ ଅତିଥ୍‌ ବୋଲି ମଧ୍ଯ କୁହାଯାଏ । 
ଅତିଥ୍ମାନେ ଚଉକୀ ଉପରେ ବସିଥାଆଚ୍ତି । ଗୋଟାସୁଦ୍ଧା ସ୍ଵତନ୍ତ୍ର କାଟର ଚଉକୀମାନ । 
ପୂରା ଜଣାଯିବ ଯେ, ଏମାନେ ସ୍ଵତନ୍ତ୍ରମାନଙ୍କ ନିମନ୍ତେ ଆସି ଏଠାରେ ମଞ୍ଚ ଉପରେ 
ପଡ଼ିଛନ୍ତି । ସ୍ଵତନ୍ତ୍ର ମଣିଷଙ୍କ ପାଇଁ, ତେଣୁ ଅଲବତ ସ୍ଵତନ୍ତ୍ର ଚଉକୀ, ଚଉକୀ ଉପରେ 
ଯେଉଁମାନେ ବସିଛନ୍ତି ସେମାନେ ରାଜା ବାଗିର ଆସୀନ ହୋଇ ରହିଛନ୍ତି । ସତକୁ ସତ 
ମୁକୁଟ ପିନ୍ଧିନଥ୍ଲେ ମଧ୍ଯ ମୁକୁଟ ପିନ୍ଧିଥ୍ଲା ପରି ଦେଖାଯାଉଛନ୍ତି । ପୂରା ଆଖ୍‌ ନ 
ପାଇବା ଭଳି ତୋରା ଚକ ଚକ ଦେଖାଯାଉଛନ୍ତି । ସେମାନେ କିଏ ବୋଲି ତୁମେ 
ମୋଟେ ପଚାରନାହିଁ । ବରଂ ଚଉକୀଟାରୁ ହିଁ ସେମାନଙ୍କର କଳନା କର । ସେମାନଙ୍କର 
ଚଉକୀ ହିଁ ସେମାନଙ୍କର ପୂର୍ଣ୍ଣ ପରିଚୟ ! ଯେତେଦିନ କ୍ଷମତାରେ ଅଛନ୍ତି, 
ଚଉକୀମାନଙ୍କରେ ଅବଶ୍ୟ ବସିବେ; ଯେଉଁଆଡ଼େ ଯିବେ, ସବୁଠାରେ ଯାବତୀୟ ଅର୍ଥରେ 
ମୁକୁଟ ପରିଧାନ କରିଛନ୍ତି ବୋଲି. ଅବଶ୍ୟ ମନେ ହେଉଥ୍‌ବେ । ତୁମ ଆମଙ୍କ ଦ୍ଵାରା ସେ 
କଥାଟା ଆଦୌ ସାଧ୍ଯ ହୁଅନ୍ତା ନାହିଁ । 


ସେମାନେ ବରାଦ ଦେଇ ଏହି ସଭାଗୁଡ଼ିକର ବ୍ୟବସ୍ଥା କରାଇଛନ୍ତି । ବିଭାଗୀୟ 
ଖଳାମାନଙ୍କର ସବା ଉଚ୍ଚ କୋଠିଆମାନେ ସଭାର ବ୍ୟବସ୍ଥା କରାଇଛନ୍ତି । ଆଗେ 
ହେଉନଥ୍ଲା, ଏବେ ହେଉଛି, ନିର୍ଧୂମ ହେଉଛି । ହୁଏତ ଆଗେ ଏସବୃ କରିବା ପାଇଁ 
ବାଧ୍ଯ ହେଉଥ୍‌ବାରୁ କୋଠିଆମାନଙ୍କୁ ଭାରି କେମିତି କେମିତି ଲାଗୁଥ୍ଲା । ଏବେ 
ଅଭ୍ୟାସରେ ପଡ଼ିଗଲେଣି । ତେଣୁ ଆଉ କିଛି ହେଲେ ଲାଗୁନାହିଁ, ଭଲ ଲାଗୁନାହିଁ, 
ଖରାପ ମଧ୍ଯ ଲାଗୁନାହିଁ । ଶ୍ରୀମଦ୍ବ ଭଗବଦ ଗୀତାର ସେହି ଦୁଇଟା ଶବ୍ଦ ବିଗତସ୍ତହ 
ଏବଂ ଅନୁଦ୍ଧବେଗମନା ହୋଇ ସେମାନେ ଯଥାନିଯୁକ୍ତ କାର୍ଯ୍ୟଗୁଡ଼ିକୁ ଜଣେ ପୂର୍ଣ ଅଭ୍ୟସ୍ତର 
ସହଜତା ସହିତ କରି ପାରୁଛନ୍ତି । ଭିତରେ ସଂଭବତଃ ଖୁବ୍‌ ହସୁଛନ୍ତି । ମାତ୍ର ବାହାରେ 
ସଂପୂର୍ଣ୍ଣ ଭାବରେ ଗମ୍ଭୀର ରହିଛନ୍ତି ।ନିଜ ଉପରେ ହସୁଛନ୍ତି ଅଥବା ଚଉକୀ ଉପରେ 
ମସ୍ତ ମସ୍ତ ମୁକୁଟ ଲଦି ହୋଇ ବସିଥ୍‌ବା ସେହି ଓଜନିଆ ସାଆର୍ରମାନଙ୍କ ଉପରେ 
ହସୁଛନତ୍ତି । ଆପଣ ସେମାନଙ୍କୁ ଏହି ପ୍ରଶ୍ସଟି ମୋଟେ କରିବେନାହିଁ ଟି । କଲେ ସେମାନେ 

୩୦ ପ୍ରୀତିରୁ ହୃଡ଼ିଲେ ଭୀତି 


ହୁଏତ ଭାରି ଅପ୍ରସ୍ତୁତ ଅନୁଭବ କରିବେ । ସେମାନେ ନିଜ ନିଜର କର୍ରବ୍ୟ ହିଁ କରୁଛନ୍ତି । 
ପୂର୍ଣ୍ଣ ଆନୁଗତ୍ୟ ସହିତ କରୁଛନ୍ତି । ସେଠାର ଆନୁଗତ୍ୟକୁ ହିଁ ସର୍ବାବଶ୍ୟକ ବୋଲି 
ମାନୁଥ୍ବାରୁ ତ ବିବେକଟାକୁ ହୁଏତ ଏପରି କୌଣସି ଏକ ଗୁପ୍ତ ଜାଗାରେ ଖୋସିଦେଇ 
ଆସିଛନ୍ତି ଯେ, ସେକଥା ସେମାନଙ୍କର ନିଜର ମଧ୍ଯ ମନେନାହିଁ। 

ନାନାବିଧ ଅବସରରେ ଏହିସବୁ ସଭା । ଏହି ଦେଶବାସୀ ବା ରାଜ୍ୟବାସୀ 
ଯଥୋଚିତ ମର୍ଯ୍ୟାଦା ଦେଇ ପୂଜ୍ୟମାନଙ୍କର ପୂଜା କରି ଜାଣିନାହାନ୍ତି, ତେଣୁ ଭୂଇଁଟା 
ଏଭଳି ଶୋଚନୀୟ ଭାବରେ ପଛରେ ପଡ଼ିଛି, ଏହିପରି ଗୋଟାଏ ସ୍ଲୋଗାନରୁ ଏହିସବୁ 
ସଭାମଶ୍ଡନର ଏହି ଏବର ରୀତିଟା । ହଁ, ଦିନରେ ଶାସନର ଘୋର ଗହନଟା ଭିତରେ 
ନେଇ ଆଣି ଥୋଉ ଥୋଉ କ୍ଷମତା-ବୈକୁଣ୍ଠର ଏହି ଦେବତାମାନେ ଗୁଡ଼ାଏ ନୟାନ୍ତ 
ହୋଇ ଯାଉଛନ୍ତି । ତେଣୁ ରାତିକୁ ଟିକିଏ ଶ୍ଵଥନ ଅବଶ୍ୟ ଦରକାର ହେଉଛି । ସଭା ହିଁ 
ଆବଶ୍ୟକ ଚରସଟିକୁ ଯୋଗାଇ ଦେଇ ପାରିବ ବୋଲି ସପ୍ତାହରେ ସମ୍ଭବ ହେଲେ 
ପାଞ୍ଚଦିନ ଅର୍ଥାତ୍ଵ ପାଞ୍ଚଟି ପ୍ରଦୋଷ ସଭାଗୁଡ଼ିକର ବନ୍ଦୋବସ୍ତ କରିବାକୁ ପଡ଼ୁଛି । ଆମ 
ଇସ୍ତ୍ୁଲ ପିଲାଏ ପାଠ ପଢ଼ିବା ଲାଗି ଶ୍ରେଣୀ ଭିତରେ ବସି ଯେପରି ବିଜାର ହୋଇ 
ପଡ଼ନ୍ତି ଏବଂ ତେଣୁ ସେମାନଙ୍କ ଲାଗି ଏକ ଖେଳଛୁଟି ଯେପରି ଅତ୍ୟାବଶ୍ୟକ 
ହୋଇପଡ଼େ, ଏଇଟି ମଧ୍ଯ କ'ଣ ସେହିପରି ଗୋଟିଏ ବିକଳ୍ପ ବ୍ୟବସ୍ଥା କି ? ମସ୍ତ ମସ୍ତ 
ମୁକୁଟଗୁଡ଼ିକ ତଳେ ଆଖ୍‌ ଜୁକୁ ଜୁକୁ କରି ବସିଥ୍ବା ମହା-ଆମ୍ମାମାନଙ୍କୁ ସେହି କଥାଟି 
ପଚାରିଲେ ସେମାନେ ହୁଏତ ଭାରି ହଡ଼ବଡ଼େଇ ଯିବେ । କାରଣ, ଏଭଳି ପ୍ରଶ୍ନଟିଏ 
ସେମାନଙ୍କୁ କରାଯିବ ବୋଲି ସେମାନେ କେବେହେଲେ ଆଶା କରିନଥ୍‌ବେ । ତେଣୁ 
କୌଣସି ଉତ୍ତର ଦେଇ ପାରିବେ ନାହିଁ । କେବଳ ବଲ ବଲ ହୋଇ ତୃମଆଡ଼କୁ ଅନାଇ 
ରହିବେ । ସେତେବେଳେ ମଧ୍ୟ ଆଦୌ କମ୍‌ ତୋରା ଦିଶୁନଥ୍‌ବେ ! 


ଏସବୁ ମଞ୍ଚାଭିନୟ ଗୁଡ଼ିକ ପଛରେ ସମ୍ଭବତଃ ଆଉ କିଂଚିତ୍ଵ କାରଣ ବି ରହିଥ୍‌ବ । 
ଆଗେ ସରକାରଟାକୁ ସଭାନୁଷ୍ଠାନ କରିବାର ନିଶାଟା ଏଭଳି ଆକୃଷ୍ଟ କରୁନଥୁଲା । 
ଆଗରେ ଶାସନ ନାମକ ଏକ ଦାୟିତ୍ଵ - ସଚେତନତା ରହିଥ୍ଲା । ସରକାରଙ୍କ ସାମ୍ପାରେ 
ସତକୁ ସତ କିଛି କାର୍ଯ୍ୟକ୍ରମ ରହିଥ୍‌ଲା । ସେଗୁଡ଼ିକୁ ଅନ୍ତତଃ ଆଠପଣରେ ସାକାର 
କରାଯାଇ ପାରିବ ବୋଲି ଗାଦିରେ ଆରୂଢ଼ ପ୍ରତିନିଧ୍ମାନଙ୍କ ଭିତରେ ଗୋଟିଏ ଆସ୍ଥା 
ମଧ୍ଯ ଥୁଲା । ଏବଂ, ହୁଏତ ଆହୁରି ଅଧ୍କ ମହର୍ଵପୂର୍ କଥା ହେଉଛି ଯେ, ସରକାର 
କୋଟି କୋଟି ଅର୍ଥ-ରାଶି ଲଗାଇ ଅବଶ୍ୟ କିଛି ନା କିଛି କରୁଛି ବୋଲି ମୋଟାମୋଟି 
ଏକ ଲୋକପ୍ରତ୍ୟୟ ରହିଥୁଲା । କ୍ରମେ ସେହି ପ୍ରତ୍ୟୟର ମାଟିଗୁଡ଼ିକ ଖସି ଖସି ଗଲା । 
ଯେଉଁମାନେ କ୍ଷମତା ଭିତରକୁ ଗଲେ, ସେମାନଙ୍କର ରାଜନୀତିକ ସଂଘର୍ଷଟା ସେମାନଙ୍କୁ 

ପ୍ରୀତିରୁ ହୁଡ଼ିଲେ ଭୀତି ୩୧ 


ଏତେ ବେଶୀ ତେଣେ ସତର୍କ କରି ରଖ୍ଲା ଯେ, ସେମାନେ ମୂଳତଃ ଯେଉଁଥ୍ପାଇଁ 
ବରଣ ହୋଇ ସେଠାକୁ ଯାଇଥ୍‌ଲେ, ସେମାନେ ମଧ୍ଯ ସଦିଚ୍ଛା ଥ୍ଲେ ମଧ୍ଯ ପ୍ରକୃତରେ 
କିଛି କରିହେବ ବୋଲି ଆଉ ବିଶ୍ଵାସ ରଖ୍ପାରିଲେ ନାହିଁ । ସେମାନଙ୍କର ଆଗରୁ କେତେ 
କେତେ ବଡ଼ ମହାବଳୀମାନେ କ୍ଷମତାରେ ରହିଥ୍ବା। ସମୟରେ ନାହିଁନଥ୍ବା 
ଅନାଚରଣମାନ କରିଥଲେ ବୋଲି ପ୍ରମାଣ ପାଇ ସେମାନେ କେହି କେହି ହୁଏତ ପ୍ରଥମେ 
ଭାରି ହତୋସ୍ସାହିତ ହେଲେ, ମାତ୍ର ତା'ପରେ ନିଜେ ମଧ୍ଯ ସୁଯୋଗମାନଙ୍କୁ . କାହିଁକି 
ଛାଡ଼ିଦେବେ ବୋଲି ନିଜ ଭିତର ହିସାବୀଟି ଠାରୁ ମନ୍ତ୍ରଣା ମଧ୍ୟ ପାଇଗଲେ । ଏବଂ, 
ତା'ପରେ ଫକ୍ଫାକ୍‌ ସ୍ରୋତଟି ଭିତରକୁ ଡେଇଁ ପଡ଼ିଲେ । କ୍ଷମତାରେ ରହିଥ୍ବା ଅବଧ୍ଟିକୁ 
ସବାଆଗ ନିଜ ପାଇଁ ଏକ ଅନୁକୂଳ ସୁଯୋଗ ରୂପେ ଗ୍ରହଣ କଲେ ଏବଂ ସେଇଥ୍‌ରେ 
ହିଁ ଲାଗିଗଲେ । ତେଣୁ, ପ୍ରାୟ ଏକ ଆବଶ୍ୟକ ବିସ୍ମରଣ ରୂପେ ରାତିମାନଙ୍କରେ ସଭାକୁ 
ଗଲେ । ଅଧୀନସ୍ଥ ପାଳବିଣ୍ଡାମାନେ ଆଞ୍ଚାପ୍ରମାଣେ ସବୁ ବରାଦ କରିଦେଲେ । ପ୍ରଚାର 
- ବିଭାଗଟାଏ ତ ପୂର୍ବରୁ ରହିଥ୍ଲା । ଗୁର୍ଦଧ କାମ ଦେଲା | 

ବହୁତ ମଣିଷ ଡାକ୍ତରଙ୍କର ପରାମର୍ଶ ଅନୁସାରେ ପ୍ରଥମେ ନିଦଞ୍ଷଷଧ ଖାଇବାକୁ 
ଆରମ୍ଭ କରନ୍ତି । ନିଦ ହେଉନଥାଏ, ତେଣୁ ନିଦ ହେବାର ଓିଷଧ ସେବନ କରନ୍ତି, 
ଏବଂ କ୍ରମେ ଏପରି ଏକ ବେଳ ଆସେ, ଯେତେବେଳେ କି ସେମାନେ ସେହି ଓିଷଧର 
ପାଲରେ ଯାଇ ପଡ଼ିଯାଆନ୍ତିୟ ଏବଂ ଓିଷଧଟା ନିଶାରେ ପରିଣତ ହୋଇଯାଏ । ଆମ 
ରଜାମାନେ ମଧ୍ଯ ସେମିତି ଏକ ଗେହ୍ଲା ନିଶାରେ ପଡ଼ି ଯାଇଛନ୍ତି କି ? ରାତିଏ ବି 
କେଉଁଠି ମଂଚରେ ବସି କିଛି କହିବାର ସୁଯୋଗ ନଥ୍‌ଲେ ପାଟିଭିତରଟା ସତେଯେପରି 
ବଡ଼ ଗୋଦଡ଼ା ଲାଗୁଛି । ତେଣୁ ଏଣିକି ସଭା ପରେ ସଭା ନାଗୁଆ କରି ରଖ୍‌ବାକୁ 
ବିଭାଗୀୟ ସୂତରମାନ କରି ଦିଆଗଲାଣି । ନିଶା ଜୋରରେ ସେମାନେ କେହି ଏହି 
ନିତାନ୍ତ ସିଧା କଥାଟିକୁ ବୁଝି ପାରୁନାହାନ୍ତି ଯେ, ସେମାନଙ୍କର ନିଜର ଏକ ଯୋଗ୍ୟତା 
ରହିଥ୍‌ବାରୁ ସେମାନଙ୍କୁ ପ୍ରକୃତରେ କେହିହେଲେ ସଭାକୁ ଡାକୃନାହାନ୍ତି । ସେମାନଙ୍କର 
ଚଉକୀଟାକୁ ଡାକୁଛନ୍ତି । ପ୍ରମାଣମାନ କାହାଣ କାହାଣ ରହିଛି । କ୍ଷମତାରୁ ହଟିଗଲେ 
ସେମାନଙ୍କ ପାଖକୁ ଯେ ଏତେଟିକିଏ ବୁଵଧି ରହିଥ୍୍‌ବା ଆଦୌ କେହି ଆସିବେ ନାହିଁ, 
ପଛକୁ ଅନାଇଦେବା ମାତ୍ରକେ ତାହା ଜଳ ଜଳ ହୋଇ ଦିଶିଯାଉଛି । ଏଇଟା ବସ୍ତୁତଃ 
କେତେ ଅପମାନଜନକ ବ୍ୟାପାର ଯେ, ଦୁନିଆଟା ମୋତେ ଚିହ୍ନିବ ନାହିଁ, ଅଥଚ ମୋର 
ଏହି କ୍ଷଣିକ ପଦଟାକୁ ଚିହ୍ନିବ ଏବଂ ସେଇଟି ପାଇଁ ମୋତେ ସଭାକୁ ଡାକିବ ଏବଂ ମୁଁ 
ତାର ଯାବତୀୟ ତରାଜୁ ଅନୁସାରେ ନିତାନ୍ତ ଅପାତ୍ର ବୋଲି ଜାଣିଥ୍‌ଲେ ମଧ୍ଯ ଚଉକୀ 
ଉପରେ ବସାଇ ମୋ ମୁଣ୍ଡରେ ଏଡ଼େବଡ଼ ମୁକୁଟଟାଏ ନେଇ ଗଳାଇଦେବ ! ଗୋଟାଏ 

୩2 ପ୍ରୀତିରୁ ହୁଡ଼ିଲେ ଭୀତି 


ଛାର ଇତରପ୍ରାଣୀ ମଧ୍ଯ ହୁଏତ ଯେଉଁଭଳି ଏକ ସ୍ଥିତିରେ ଭାରି ଅସହଜ ଅନୁଭବ 
କରନ୍ତା, ଏହି ରାଜପଦରେ ବସିଥ୍‌ଲେ ମଧ୍ଯ ମୁଁ ସେ କଥାଟିକୁ କ'ଣ ପାଇଁ ବୁଝିପାରେ 
ନାହିଁ କେଜାଣି ? ହୁଏତ କେଉଁ ଆତ୍ମରତି ରୂପକ କୁହୁକିନୀ ମୋତେ କ”ଣ ଏପରି 
ଦୁର୍ଗା ଭିତରେ ଆଣି ପକାଇ ଦେଇଥାଏ କେମିତି ? 

ଏବେ ତ ରାଜାମାନେ ପୂସ୍ତକ - ଉନ୍ମୋଚନରେ ମଧ୍ୟ ଯୋଗଦେଲେଣି | ଯେଉଁ 
ଲେଖକମାନେ ନିଜ ଦ୍ବାରା ପ୍ରସ୍ତୁତ କୌଣସି ପୁସ୍ତକର କୌଣସି ସମୀକ୍ଷା ନିମନ୍ତେ 
ଆଗ୍ରହୀ ହୁଅନ୍ତି ନାହିଁ ଅଅଚ ଗୋଟାଏ କୋଧା ହାତ ବରଂ ବହିଟାର ଉନ୍ମୋଚନ କରୁ 
ବୋଲି ଇଚ୍ଛା କରୁଥାନ୍ତି, ସେହିମାନେ ହିଁ ଏ ପ୍ରକାର ଅବସର ମାନଙ୍କରେ ରଜାମାନଙ୍କୁ 
ଆଗ ଲୋଡ଼ନ୍ତି । ବନ୍ଧୁମାନଙ୍କୁ ନଲୋଡ଼ି ଚୌକୀମାନଙ୍କ ଲୋଡ଼ନ୍ତି । ପୁନଶ୍ଚ, ଏଥ୍‌ପାଇଁ 
ବାହାରେ କେଉଁଠାରେ ଠାବଟିଏ ବ୍ୟବସ୍ଥା କରିବାକୁ ଅବଶ୍ୟ ଡାବୁ ଗଣିବାକୁ ପଡ଼ିବ 
ବୋଲି ରଜାଏ ସେମାନଙ୍କୁ ବର ବନି ଆସିବା ଲାଗି ଡାକରା ଆସିଛି ବୋଲି ବନ୍ଦୁତ ହୃଷ୍ 
ହୋଇ ସେମାନଙ୍କର ନିଜ ଉଆସ ମଧ୍ଯରେ କାର୍ଯ୍ୟକ୍ରମଟି କରାଇବା ସକାଶେ ଅତ୍ୟନ୍ତ 
ଉଦାର ଭାବରେ ରାଜି ବି ହୋଇଯାଆନ୍ତି । ବହିଟିକୁ ଉନ୍ମୋଚନ କରିବା ପାଇଁ ଆଗରୁ 
ତାହାକୁ ପାଠ କରିଥ୍ବାର ମଧ୍ଯ ଆଦୌ କୌଣସି ପ୍ରୟୋଜନ ବି ନଥାଏ । ରାଜାମାନଙ୍କର 
ଏତେ ଧୈର୍ଯ୍ୟ କଦାପି ନଥାଏ ବା ପାଖରେ ବେଳ ବି ନଥାଏ । ଜଗନ୍ନାଥ ମହାପ୍ରଭୁଙ୍କ 
ବିଷୟରେ ଏକଦା ତାଙ୍କର ଏକ ବୃହତ୍ତା ସଂପର୍କରେ ଯେପରି ସତ୍ୟଯାନୁମାନ ରହିଛି, 
ବିଚାରୀ ମାଣିକ ଗଉଡ଼ଣୀକୁ ସେହି ଘୋଡ଼ା ଉପରେ ଥାଇ ମଧ୍ଯ ନିଜ ଗୋଡ଼ଟା ଦ୍ଵାରା 
ଗୋଟାଏ କାମସ୍ଥର୍ଶ ଦେଲେ ହିଁ ତ ନାଆଁ ରହିଯାଉଛି । ଆହୁରି ମନୋରମ ହୋଇ 
କଥାଟା ପ୍ରକୃତରେ ଜମେ, ଯେତେବେଳେ ଉନ୍ମୋଚିତ ହେବାକୁ ଯାଉଥ୍‌ବା ବହିଟି ଯେଉଁ 
ଭାଷାରେ ଲେଖାହୋଇଛି, ରାଜା ସେହି ଭାଷାଟିକୁ ଜାଣିନଥ୍‌ଲେ ମଧ୍ଯ ସଭାରେ କର 
ହୋଇ ଆସନ୍ତି । ଏବଂ ମୁକୁଟ ପିନ୍ଧି ବସି ମଧ୍ଯ ପାରନ୍ତି । 


ହାୱାଟା ଭିତରେ ଗଣତନ୍ତ୍ରର ଚୃକିରିଟା କେତେ ସୁନ୍ଦର ସାଇଁ ସାଇଁ ହୋଇ ବୁଲି 
ସଂପୃକ୍ତ ଆମ ସଭିଙ୍କର ଚିତ୍ତ ହରଣ କରୁଥ୍‌ଲେ ମଧ୍ଯ ଆମକୁ ଶାସନ କରୁଥ୍‌ବା 
ମହାମୂର୍ଜିମାନେ ଯେ ଏବେ ମଧ୍ଯ ସେହି ଛୋପରା ସାମନ୍ତବାଦୀ ଯୁଗଟାର ଅବଶେଷ 
ପରି ହୋଇ ରହିଛନ୍ତିୟ ସଭାରେ ସେମାନଙ୍କର ମସ୍ତକରେ ଦାଉ ଦାଉ ଦିଶୁଥ୍‌ବା 
ମୁକୁଟଗୁଡ଼ିକ ହିଁ ସେହି ସତ୍ୟଟିକୁ ପ୍ରକଟ କରି ଦେଉଛନ୍ତି । ଆମକୁ ଏକ ଚେତାବନୀ 
ହୁଏତ ଦେଉଛନ୍ତି । ରାଜା ଯାବତୀୟ ଅର୍ଥରେ କୁଆଡ଼ ବାହାରୁ ହିଁ ଆସନ୍ତି । ସାମନ୍ତବାଦଟା 
ମଧ୍ଯ ସେହିପରି ସତେଅବା ଗୋଟାଏ ବାହ୍ୟ ଜବରଦସ୍ତି ରୂପେ ଆମକୁ ମାଡ଼ି ବସିଥାଏ 
ଏବଂ କାଳ କାଳକୁ ସବୁ ଏହି ଭଳି ରହିଥାଉ ବୋଲି ଛଦ୍ରମ କରିବାରେ ଲାଗିଥାଏ । 


Digitized by srujanika@gmail.com 


ପ୍ରୀତିରୁ ହୃଡ଼ିଲେ ଭୀତି ୩୩ 


ଏହି ମୁକୁଟ, ଏହି ଚଉକୀ, ଏହି ସଭା ଏବଂ ସଭାଟାକୁ ନେଇ ଧୀ ଧପଡ଼ କରୁଥ୍‌ବା 
ହଇରାଣିଆ ମର୍ଦରୀଜ ଅଥବା ମତ୍ତଗଜମାନେ, ଆମ ଗଣତନ୍ତ୍ର ସତକୁ ସତ କାନଟା 
ଡେରି ପାରିଲେ ସେମାନଙ୍କର ଅସଲ ମର୍ମମତଲବଟିକୁ ଅବଶ୍ୟ ଶୁଣିପାରିବ । ଗଣତନ୍ତ୍ର 
ଉପରୁ ଆସେନାହିଁ, ତଳୁ ବିକଶିତ ହୁଏ | ଅସଲ ରାଜନୀତି, ଅସଲ ମାନବିକତା ତଥା 
ତାହାରି ଅନୁକୂଳ ବ୍ୟକ୍ତିଗତ ଓ ସାମୂହିକ ସବୁକିଛି ପରିମଳ, ଏସବୁ ତଳୁ ଆସେ । 
ଏଇଟି ଯଥାସଂଭବ ଅଧ୍‌କ ସୁସ୍ଥ ଭାବରେ ଅଂକୁରିତ ହୋଇ ଆମର ସମ୍ବନ୍ଧଗତ ସମଗ୍ର 
ଜୀବନଟି ଭିତରକୁ ସତକୁ ସତ ଭେଦି ଏଠାରେ ଏକ ଅନ୍ୟ ପୃଥ୍ବୀ ନିମନ୍ତେ ଆମକୁ 
ତିଆରି କରିନେବ ବୋଲି ଆମେ ସେହି ଗଣତନ୍ତ୍ରକୁ ହିଁ ଆମର ସଙ୍ଗୀ କରି ବାଛିଛୁ । 
ଆମ ସଭାମାନଙ୍କରେ ମଧ୍ଯ ସେ କଥାଟି ଅବଶ୍ୟ ସ୍ମରଣ ରହିଥ୍‌ବା ଉଚିତ । ଏବଂ; 
ରାଜାମାନେ ଯେପରି ଆମର ସେହି ସର୍ବମୂଳ ନିୟତିଟି ବିଷୟରେ ସଚେତନ / ସାବଧାନ 
ହୋଇ ରହିଥ୍‌ବେ, ସେହି ଚଉକୀଟାର ବା ମୁକୃଟ ମାନଙ୍କର ନିଶାରେ ପଡ଼ି ମୋଟେ 
ଚଗଲା ହେବେନାହିଁ, ଏହି ଭୂମି ଯଥାଶୀଘ୍ର ଆମ ସମସ୍ତଙ୍କ ନିମନ୍ତେ ଏକ ଯଥାର୍ଥ ପୂର୍ଣ୍ଣ 
ଆହ୍ଵାନର ଭୂମିରେ ପରିଣତ ହେଉ ବୋଲି ଇଚ୍ଛା କରୁଥ୍୍‌ବା ଆମେ ସମସ୍ତେ ସେଇଟି 
ବିଷୟରେ ବି ସବୁବେଳେ ଅବଶ୍ୟ ସତର୍କ ହୋଇ ରହିବା । 


୧୬1 ୨ | ୦୩ 

୩୪ ପ୍ରୀଚିରୁ ହୃଡ଼ିଲେ ଭୀତି 
ନ 


ଆମେରିକାରେ ଆଉଥରେ ( ୫) 


ପୃଥ୍ପୀମଣ୍ଡଳଟାରେ ବହୁ ଆଶଙ୍କାଦାୟକ ଏହି ନାନା ହଟଚମଟ ଭିତରେ ପଛକୁ 
ଅନାଇ ବେ୧ନ୍ଧ ବେଳେ କହିବାକୁ ମନ ହେଉଛି ଯେ, କେତେବର୍ଷ ତଳର ସେହି 
ତଥାକଥିତ ଶୀତଳ ଯୁଦ୍ଧର ବର୍ଷଗୁଡ଼ାକ ବରଂ ବରଁମାନ ଠାରୁ ତଥାପି ଭଲ ଥୁଲା । 
ସେତେବେଳେ ଗୋଟାଏ ପାଖରେ ରଷିଆ ଓ ଆଉ ଗୋଟାଏ ପାଖରେ ଯୁକ୍ତରାଜ୍ୟ 
ଆମେରିକା । ପ୍ଥ୍ବୀରେ ଆଜିଭଳି ସେତେବେଳେ ମଧ୍ଯ ଦରିଦ୍ର ମଣିଷ ଅଧ୍କ ଥୁଲେ ! 
ସେମାନେ ଅଧ୍କ ସମ୍ପନ୍ନ ଓ ସମର୍ଥ ହେବା ନିମନ୍ତେ ଆଶା କରୁଥ୍‌ଲେ | ରଷିଆର 
ରାଷ୍ଟ୍ରୀୟ ଦରବାରଟା ସେହିମାନଙ୍କର ପକ୍ଷରେ ରହିଛି ବୋଲି ବେଶ୍‌ ଏକ ଧାରଣାକୁ 
କେଡ଼େ ନିଷ୍ଠା ସହକାରେ ତଥା କେତେ କେତେ ପଇସା ଖରଚ କରି ସୃଷ୍ଟି କରି ପାରିଥ୍‌ଲା 
ଏବଂ ସେହି କାରଣରୁ ସେହି କୋଟି କୋଟିଙ୍କର ମନରେ ଏକ ନିଷ୍ଠାପର ଦରଦ 
ଜମାଇ ରଖ୍ଥ୍ଲା । ଏ ପାଖରେ ଆମେରିକା ହାତରେ ବେଶୀ ପଇସା, ଅଧ୍କ ବାଣିଜ୍ୟ, 
ଅଧ୍କ ବୋଲି ମନେ ହେଉଥ୍ବା ଏକ ମୁକ୍ତ ବାତାବରଣ | ତେଣୁ, ଅଧ୍କ ଆଧୁନିକ ଓ 
ପ୍ଥ୍ବୀଯାକର କୁବେରଦଳଟା ସକାଶେ ଅଧ୍କ ନିର୍ଭରଯୋଗ୍ୟ । କେଡ଼େ ଉତ୍ସାହିତ 
ଭାବରେ ଗୋଟାକୁ ସାମ୍ୟବାଦ କୁହାଯାଉଥ୍ଲା ଏବଂ ଆରଟିକୁ ଗଣତନ୍ତ୍ର ବୋଲି 
କୁହାଯାଉଥ୍‌ଲା । ଦୁଇଟିଯାକ ତୁଙ୍ଗ ପରସ୍ପର ସହିତ ପ୍ରତିଦଵନ୍ଦିତାରେ ମସ୍ତ ହୋଇ 
ରହିଥ୍‌ଲେ । ବିତ ସାହାଯ୍ୟ କରୁଥ୍‌ଲେ, ଯୁଵଦ୍ଧାସ୍ତମାନ ବିତରଣ କରୁଥ୍‌ଲେ । ଅଳପ 
ଭୟଙ୍କରରୁ ଅଧ୍କ ଭୟଙ୍କର ହେବାରେ ଲାଗିଥ୍‌ଲେ ! ପରସ୍ପରକୁ ସିଙ୍ଗ ଦେଖାଉଥ୍‌ଲେ । 
ଏହାକୁ ସେହି ସମୟର ରାଜନୀତିସ୍ଥ ପଣ୍ଡିତମାନେ ଦୁଇଟା ଆଦର୍ଶବାଦ ମଧ୍ଯରେ ଲାଗିଥ୍‌ବା 
ଏକ ଯୁଦ୍ଧ ବୋଲି ବର୍ଣ୍ଣନା କରୁଥ୍‌ଲେ ! ଦୁହିଁଙ୍କ ଭିତରୁ କାହାର ଜିତାପଟ ହେବ, ବହୁତ 
ସହଜବିଶ୍ବାସୀ ମଣିଷ ସମ୍ଭବତଃ ସେଥୁଲାଗି ଅପେକ୍ଷା କରି ରହିଥୁଲେ । ଗୋଟାଏ 
ନିଜକୁ ପ୍ରଥମ ବିଶ୍ଵ ବୋଲି କହି ଅପରଟାକୁ ଦ୍ଵିତୀୟ ବିଶ୍ଵ ବୋଲି କହୁଥ୍‌ଲା । 

ବିଧାତା କ”ଣ ସବୁ ବିଚାରିଲା କେଢାଣି, ଗୋଟାଏ ଘର ଭାଙ୍ଗି ପଡ଼ିଲା । 
ଯାଦବ କୁଳରେ ଜଣେ କୁଷ୍ଠ ହୋଇ ବାହାରି ସବା ଉପରକୁ ଗଲେ ଏବଂ ସତେଅବା 
ଆଉ ଏକ ସତ୍ୟର ନିମିତ୍ତ ବନି ଘରଟା ଭାଙ୍ଗି ଯିବାର ପ୍ରକ୍ରିୟାଟିକୁ ଆରମ୍ଭ କରିଦେଲେ ! 
ପୃଥ୍ପୀଯାକର ମଣିଷ ଆଚମ୍ଭିତ ହୋଇ ଚାହିଁ ର ଥୁଲେ । ମାମୁଁ ଯିବା ସହିତ ମାମୁଁ 

ପ୍ରୀତିରୁ ହୃଡ଼ିଲେ ଭୀତି ୩୫ 


ରଚନା କରି ରଖ୍ଥ୍ବା ମଞ୍ଚାଟା ମଧ୍ଯ ଭାଇ୍ିଗଲା | ଏଣିକି ଆମେରିକା ଏକା ରହିଗଲା । 
କେଡ଼େ ହୃଷ୍ଟ ହୋଇ ଏଣିକି ସିଏ ନିରଙ୍କୁଶ ଭାବରେ ପୂୃଥ୍ବୀଟାକୁ ନିଜ ବାଗରେ ଓ ନିଜ 
ମର୍ଜିରେ ସଜାଡ଼ିବ ବୋଲି ପୂରା ଦମ୍‌ରେ ବୀର ହୋଇ ବାହାରିଲା । ସମଗ୍ର ପୂଥ୍ବୀକୁ 
ବୋଲ ବତାଇ ବାହାରିଲା । ସବୁଠାରୁ ଅଧ୍କ ଅସ୍ତ୍ବଳ ତାହାରି ହାତରେ, ବୋମାମାନେ 
ତା ସଙ୍ଗାରେ ଭାଡ଼ି ମାରି ରଖାଯାଇଛନ୍ତି ¦ ତେଣୁ ଆମେରିକା ସାରା ପୃଥ୍ବୀଟାକୁ ପରାମର୍ଶ 
ଦେଇ ବାହାରିଲା । ସଭିଙ୍କୁ କଣ୍ଢେଇ ବୋଲି ମନେ କରି ଏକୁଟିଆ କେଳାର ଭୂମିକା 
ଗ୍ରହଣ କରିବାର ଡେଙ୍ଗା ଅଭିଳାଷମାନ ପୋଷଣ କଲା । ପୃଥ୍ବୀରେ ନିଜ ନକ୍ସାରେ 
ଏକ ଶାନ୍ତିର ପ୍ରତିଷ୍ଠା କରିବ ବୋଲି ବଦ୍ଧପରିକର ହୋଇ ବାହାରିଲା । ନିଜର ସାଧବ 
ଓ ସୌଦାଗରମାନଙ୍କୁ ପୃଥ୍ବୀ ତମାମ ପଠାଇ ହାଟଗୁଡ଼ାକୁ କିଣିନେବାର ଦମ୍ଭମାନ 
କଲା । ଗୋଟିଏ କଥାରେ କହିଲେ, ନିଜର ଉନ୍ମତ୍ତ ଅନ୍ଦାଜଗୁଡ଼ିକୁ ଦେଇ ବିଶ୍ଵମୟ 
ଗଣତନ୍ତ୍ରର ସଂସ୍ଥାପନା କରିବ ବୋଲି ସ୍ଵପ୍ନ ଦେଖ୍ଲା । ବର୍ରମାନ ତାହାର ସେହି ସ୍ଵପ୍ନଟା 
ପାଇଁ ହିଁ ଆମ ପୃଥ୍ବୀଟାକୁ ବହୁ ଗଂଜଣା ଭୋଗ କରିବାକୁ ପଡ଼ଛି । ଇଏ ନୂଆ ପର୍ବଟା 
ପୃଥ୍ଵୀବାସୀଙ୍କର ଅଦୂଷ୍ଟରେ କେତେଦିନ ଲେଖା ହୋଇ ରହିଛି କେଜାଣି ? ଇତିହାସର 
ପୂରାତନ ଗଣିତାନୁମାନ ଗୁଡ଼ିକୁ ଓଲଟପାଲଟ କରିଦେଇ ଏକଦା ଯେଉଁ ଫରାସୀ 
ବିପ୍ଳସବ ତେଣେ ଘଟିଥ୍‌ଲା,ସେଥ୍‌ରେ ସମାନତା, ସ୍ଵାଧୀନତା ତଥା ଭ୍ରାତୃତ୍ସକୁ ସତେଅବା 
ସ୍ଵପ୍ନଂସ୍ତରରୁ ଏକ ସଂଗ୍ରାମସ୍ତରକୁ ଓହ୍ଲାଇ ଅଣାଗଲା । ଏହି ସତ୍ୟମୂଲ୍ୟ ଗୁଡ଼ିକୁ ଆଧାର 
କରି ସାରା ପୃଥ୍ବୀଟାକୁ ଏକାବେଳେକେ ଏକ ଅନ୍ୟ ସମ୍ଭାବନାର ପଟ ଉପରେ 
ଦେଖ୍ହେଲା । ସାଧାରଣ ମଣିଷମାନେ ନିଜ ଭିତରେ ସତେ ଅବା କୌଣସି ମହାବଳୀର 
ପରିଚୟ ପାଇ ରଜାର ଦରର୍ଗକୁ ଭାଗ ପକାଇଥ୍‌ଲେ । ସ୍ଥବିର ବିଶ୍ଵାସଗୁଡ଼ାକ ପୂରାପୂରି 
ବଦଳି ଯାଇଥଲା । କିନ୍ତୁ ତା'ପରେ ଫ୍ରାନ୍ନ ନାମକ ସେହି ଦେଶରେ କଂଣ ହେଲା ? 
ନୂଆ ଘୋଷଣାଗୁଡ଼ିକର ଦାଉଗୁଡ଼ିକୁ ନେତାମାନେ ସମ୍ଭବତଃ ଆଦୌ ସମ୍ଭାଳିପାରିଲେ 
ନାହିଁ । ଏକାଠି ବସି ଆଗକୁ ଥ୍ର ବାଟଟିଏ ବାହାର କରିବାକୁ ସେମାନଙ୍କର ବିବେକ 
ପାଇଲା ନାହିଁ । ସେମାନେ ନିଜ ନିଜ ଭିତରେ ହଣାହଣି ହେଲେ । ଅଭିଜ୍ଞ ଗବେଷଣାରୁ 
ସୂଚନା ମିଳୁଛି ଯେ, ସମସମାଜର ଗଠନ ନିମନ୍ତେ ଯଥେଷ୍ଟ ପରିମଳଗୁଡ଼ିକ ସହିତ 
ଏକତ୍ର କ୍ରିୟାଶୀଳ ହେବାର ବୁଦ୍ଧି ପାଇପାରିଲେ ନାହିଁ ଓ ବାଇଆ ହେଲେ | ଜାତୀୟତାବାଦୀ 
ହେଲେ । ଉପନିବେଶ ଖୋଜିଲେ । ସେଗୁଡ଼ିକ ଉପରେ ନିଜକୁ ନୂଆ ରଜା ପରି ଅନୁଭବ 
କଲେ । ଉପନିବେଶରୁ ଧନ ନେଇ ନିଜର ଘର-ବାଣିଜ୍ୟଟାକୁ ସମୃଦ୍ଧ କଲେ ଏବଂ 
ନିଜର ତଥାକଥ୍ତ ସଂସ୍କୃତି ଦ୍ଵାରା ଉପନିବେଶ ଗୁଡ଼ିକୁ ଗ୍ରାସ କଲେ । ଯେତେବେଳେ 
ସ୍ଵାଧୀନ ହେବାର ଏକ ନୃତନ ବ୍ୟାକୁଳତାରେ ଉପନିବେଶ ମାନଙ୍କରେ ସଂଗ୍ରାମ ଆରମ୍ଭ 

୩୬ ପ୍ରୀତିରୁ ହୁଡ଼ିଲେ ଭୀତି 


ହେଲା, ସେତେବେଳେ ଫରାସୀ ବାମପନ୍୍ରୀମାନେ ମଧ୍ୟ ଉତ୍ତର ଆଫ୍ରିକାର ଆଲ୍‌ଜିରିଆକୁ 
ତଥାପି ସ୍ବାଧୀନ ହେବାକୁ ଦିଆନଯାଉ ବୋଲି କେଡ଼େ ଜାତୀୟତାବାଦୀ ଦରଦର ପ୍ରଦର୍ଶନ 
ସହିତ ଇଚ୍ଛା କରିଥ୍‌ଲେ । ଆଲ୍‌ଜିରିଆ ସ୍ଵାଧୀନ ହେବ ବୋଲି ତାହାକୁ ଲକ୍ଷ ଲକ୍ଷ 
ସଂଗ୍ରାମୀଙ୍କର ଜୀବନକୁ ବିସର୍ଜନ ଦେବାକୁ ପଡ଼ିଥ୍ଲା । ଏବେ ମଧ୍ଯ ୟୁରୋପୀୟ 
ମହାଦେଶରେ କେତେକ ବିଶେଷ ମାନଦଣ୍ଡ ଅନୁସାରେ ଫରାସୀ ଦେଶ ଅଧକ ସଂକୀର୍ଣ୍ଣ 
ଭାବରେ ଜାତୀୟତାବାଦୀ ହୋଇ ରହିଛି ଏବଂ ସଂକୀର୍ଣ୍ଣ ହୋଇ ରହିଥ୍ବା ଜନିତ ଏକାଧ୍କ 
ରୁଗ୍ଣତାରୁ ତଥାପି ମୁକ୍ତ ହୋଇପାରି ନାହିଁ । ଫରାସୀ ବିପ୍ଳବର ସେ ଦିନର ସେହି 
ପୃଥ୍ୀଉଦ୍ଵବେଳନକାରୀ ସନ୍ଦେଶଗୁଡ଼ିକ ସେଠାରେ ପ୍ରାୟ ପୋତି ହୋଇପଡ଼ିଛି କି ? 
ରଖିଆ ଦେଶରେ ବି ତ ଗୋଟାଏ ବହୁ ସମ୍ଭାବନା ଦ୍ଵାରା ପରିପୂର୍ଣ୍ଣ ବିପ୍ଲବ ହୋଇଥଲା । 
କେବଳ ସେହି ଗୋଟାଏ ଦେଶର ମାଟିରେ ସିନା ହେଲା ଓ ସେଇ ଗୋଟାଏ ଦେଶର 
ମଜବୁତ ବୀରମାନଙ୍କର ରକ୍ତ ଦ୍ଵାରା ରଞ୍ଜିତ ହୋଇ ହୋଇଥୁଲା, ମାତ୍ର ସମଗ୍ର ପୃଥ୍ବୀର 
ମନୁଷ୍ୟସମାଜ ନିମନ୍ତେ ତାହାର ଏକ ବଳିଷ୍ଠ ସନ୍ଦେଶ ରହିଥ୍‌ଲା । ଉପନିବେଶର 
ସ୍ବାଧୀନତା ଲାଭରେ ତାହା ଆଦୌ କମ୍‌ ପ୍ରେରଣା ଯୋଗାଇ ଦେଇନାହିଁ । ବିଶ୍ବର 
ମଣିଷ ଦ୍ଵାରା ମଣିଷର ଶୋଷଣ ଦୂର ହେବ, ଏବଂ ରଷିଆ ସେଥ୍‌ରେ ବାଟ ଦେଖାଇ 
ଆମକୁ ଆଗକୁ ଆଗକୁ ବାଟ କଢ଼ାଇ ନେବ, — ନୂଆ ରଷିଆର ଶାସନ କରୁଥ୍ବା 
ଗାଦୀଟା ଏଥ୍‌ଲାଗି କ'ଣ ପାଇଁ ସମର୍ଥ ହେଲା ନାହିଁ କେଜାଣି ? ସମାଜବାଦକୁ ପାରିଲା 
ନାହିଁ ବୋଲି ସେଠାରେ ମଧ୍ଯ ସମାଜବାଦୀ ନେଡ଼ତ୍ସ ଜାତୀୟତାବାଦୀ ହୋଇଗଲା । 
ଆଗକୁ ନଦେଖ୍‌ ବେଶୀ ପଛକୁ ହିଁ ଦେଖ୍ଲା । ପଛ ଇତିହାସର ପ୍ରଖ୍ୟାତମାନଙ୍କୁ ଖୋଜି 
ବାହାର କଲା, ତେଣିକି Mother Russiu ର ଜୟଗାନ କରାଗଲା | ସେହି ତଥାକଥ୍ତ 
ସୋଭିଏଟ୍‌ ୟୁନିୟନରେ ମଧ୍ଯ ବହୁ ଭାଷା, ବହୁ ସାଂସ୍କୃତିକ ସମୂହ ରହିଥୂ୍‌ଲେ,¬ ତଥାପି 
ନିଜେ ରଷୀୟମାନେ ହିଁ ନିଜକୁ ମନ୍ଦୋଦରୀ ରାଣୀ ପରି ଭାବିଲେ ଓ ସର୍ବାଗ୍ରେ ଅଧ୍କାରୀ 
ହୋଇ ରହିଲେ । ବିଚାରା ସମଗ୍ର ପୃଥ୍ବୀଟାର କମ୍ୟୁନିଷ୍ଟ ପାର୍ଟିମାନେ ସତେ ଅବା 
ନିତାନ୍ତ ହାସ୍ୟକର ଏକାଧ୍‌୍କ ବଶୀକରଣର ଘେର ଭିତରେ ପଡ଼ି ତୁଛ୍ଥାବୋଲକରା ବନି 
ରହିଲେ । ଏବଂ ସେଠାରେ ଯେଉଁମାନେ ବିଶ୍ବବିପୁବର କଥା କହୁଥ୍‌ଲେ, କ୍ଷମତାସୀନ 
ଜବର ପକ୍ଷଟା ସେମାନଙ୍କୁ କେଡେ କେତେ ମନ୍ଦ କଉଶଳରେ ଜବତ କଲା, ବିଶ୍ବକୁ 
ନଦେଖ୍‌ କେବଳ ରୁଷିଆକୁ ଦେଖ୍ଲା ଓ ମୂଳତଃ ସେହି ବାଉଳାରେ ସର୍ବଶେଷରେ 
ପାଣି ଫାଟିଗଲା । ଏଦେ ଅସଲ ପିଞ୍ଜରାତଳର ହାଲତମାନଙ୍କୁ ଦେଖ୍‌ ଭାରି ପୁରିଷ୍ଠାର 
ହୋଇଯାଉଛି ଯେ, ସେଠାରେ କ୍ଷମତାଖୋର ନେତାମାନେ ସମାଳବାଦ ସକାଶେ 
ସମ୍ଭବତଃ ଯେତେ ବେଶି ବିଚାର କରୁନଥ୍ଳେ. ଆପେ କ୍ଷମତାରେ ରହିବେ ବୋଲି 

ଅଧ୍କ ନସରପସର ହେଉଥ୍‌୍ଲେ । ତେଣୁ, ସମାଜବାଦ ଅପେକ୍ଷା କ୍ରମେ 
ଜାତୀୟତାବାଦଟା ସେମାନଙ୍କୁ ଅଧ୍କ ପରିମାଣରେ ସୁହାଇଗଲା । ବିଧାତାର କୃଟକୁ ବି 
ଦେଖ୍ବା ଉଚିତ ଯେ, ଏହା ଫଳରେ ସେମାନେ ସିନାଗଲେ, କିଛ ସମାଜବାଦ ନାମକ 
ସେହି ବିଶେଷ ସତ୍ୟ -ବିବେକଟି ଅଧ୍କ ନିରୁତା ଭାବରେ ବିଶ୍ଵବାସୀଙ୍କୁ ଏବେ ମଧ୍ଯ 
ତଥାପି ଆକର୍ଷିତ କରିବାରେ ଲାଗିଛି ! 


ବିଚରା ଆମେରିକା ମଧ୍ୟ ଆଉ ଗଣତନ୍ତ୍ରକୁ ନପାରିଲ। ପରି ଅଧ୍କରୁ ଅଧ୍କ 
ମନେ ହେବାକୁ ଲାଗିଛି ଓ ପୃଥ୍ବୀବାସୀଙ୍କୁ ବଡ଼ ଆଚମ୍ବିତ କରି ବି ଦେଉଛି । ସମ୍ଭବତଃ 
ଅସଲ କଥାଟି ହେଉଛି ଯେ, ସମାଜବାଦ କିମ୍ବା ଗଣତନ୍ତ୍ର କୌଣସିଟି କ୍ଷମତା —ବାଉଳାଙ୍କ 
ହାତରେ ଏକ କ୍ରୀଡ଼ନକ ଆଦୌ ନୁହେଁ । ପୃଥ୍ବୀରେ ଅସଲ ଲୋକ-ସଚେତନତା ସ୍ତରରେ 
ଯେତିକି ଯେତିକି ସତ ମୁହୁରଗୁଡ଼ିକ ଆସି ପହଞ୍୍‌ ଯାଉଛି, ସେତିକି ସେତିକି ଅଧ୍କ 
ପ୍ରାଞ୍ଜଳ ହୋଇ ବୁଝିବାଟି ବି ସମ୍ଭବ ହେଉଛି ଯେ, ଯଦି ତୁମେ ନିଜ ପାଇଁ ଗାଦୀ ଗୁଡ଼ିକୁ 
ନଚାହି ପ୍ରକୃତରେ ପୃଥ୍ପୀଭାଗ୍ୟର ଉତ୍ତୋଳନରେ ନିମିତ୍ତ ହେବାକୁ ଇଚ୍ଛା କରୁଥ୍ବ, ତେବେ 
ତୁମେ ସମାଜବାଦ ତଥା ଗଣତନ୍ତ୍ର ଭିତରେ ଆଦୌ ସେପରି କୌଣସି ଅଲଂଘ୍ୟ ପାର୍ଥକ୍ୟ 
ରହିଥ୍ବାର ମୋଟେ ଦେଖ୍‌ ପାରିବନାହିଁ । ଏବଂ, ଗୋଟାଏ କଥା ସଂପୂର୍ଣ୍ଣ ଭାବରେ ସତ 
ଯେ, ତୁମେ ଅର୍ଥଲୋଭ, ଅସ୍ତ୍ରବଳ ଅଥବା ବାଣିଜ୍ଯକ କୌଣସି ଆଡ଼ମ୍ବର ଦେଖାଇ 
ପୂଥ୍ବୀର ବନ୍ଧୁ ବୋଲି ନିଜକୁ ପ୍ଥବୀରେ ମାମଲତକାର କରି ବାହାରିଲେ ତୁମେ ସ୍ଵୟଂ 
ପୃଥ୍ଠୀନିୟିତିର ଦରବାରରେ ପୂରା ଶିଶୁପାଳ ବୋଲି ପ୍ରମାଣିତ ହୋଇଯିବ । ତେଣୁ କ'ଣ 
ପାଇଁ ପ୍ଥ୍ବୀଟାକୁ ଅସ୍ତ୍ରର ବଳ ଓ ଅର୍ଥର ଲୋଭ ଦେଖାଉଛ କହିଲ ! ସବୁ ଆତଙ୍କବାଦକୁ 
ନିଜେ ପୂର୍ଣ୍ଣ ପ୍ରଲୃଷ୍ତ ହୋଇ ଖୋରାକ ଯୋଗାଇ ଦେଉଛ ଏବଂ ତଥାପି ଭୁଲି ଯାଉଛ ଯେ 
ଏକ ଯଥାର୍ଥ ମାନବିକ ଭାରସାମ୍ୟ ସହିତ ତୁମେ ଯଦି ଗଣତନ୍ତ୍ର କିମ୍ବା ସମାଜବାଦ 
ଯେଉଁଟାର ପରିଚର୍ଯ୍ୟା କରିବାକୁ ଯୋଗ୍ୟ ହୋଇପାରିବ, ତେବେଯାଇ ତୃମଦୁ ଏହି 
ବିଶ୍ଵସଦନଟି ନିଶ୍ଚୟ ବିଶ୍ଵାସ ମଧ୍ଯ କରିବ । ଏବଂ, ଆହୁରି ଅବଶ୍ୟମ୍ଭାବୀ ସତ୍ୟଟି ହେଉଛି 
ଯେ, ଯାହାକିଛି ଅସଲ ସାର୍ଥକ ପଦକ୍ଷେପ ଗୁଡ଼ିକ ସେହି ଉଭୟ ଦିଗରେ ନିଆଯିବ, 
ତାହା ରାଷ୍ଟ୍ର ଦ୍ଵାରା ନୁହେଁ, ଲୋକମାନଙ୍କ ଦ୍ଵାରା ହିଁ ନିଆଯିବ । 

ମନେ ରଖୁବା ଉଚିତ, ପୃଥ୍ବୀର ବୁବ୍ଧିଟା କଦାପି ପଛକୁ ଫେରିବ ନାହିଁ । 
ରଷିଆରେ ଶାସନଟା ନପାରିଲା ବୋଲି ସିନା ଭୂଷୁଡ଼ି ପଡ଼ିଲା, କିନ୍ତୁ ସମାଜବାଦ 
ଜନମାନସର ଆସ୍କହାରେ ଅଧ୍କ ଉଜ୍ଵଳ ହୋଇ ପ୍ରଭାବିତ ହୋଇପାରିଲା । ପୃଥ୍ବୀରେ 
ଜାତୀୟତାବାଦର ଅପାରଗତା ଗୁଡ଼ିକୁ ହୃଦୟଙ୍ଗମ କରି ହିଁ ଏବେ ସମଗ୍ର ପୃଥ୍ବୀ ସ୍ତରରେ 
ସଂଗଠନମାନ ଗଢ଼ାହୋଇ ସାରିଲାଣି । ସେହି ଗୁଡ଼ିକ ହିଁ ସତ ନିୟାମକ ରୂପେ ସ୍ବୀକୃତ 

ହେବେ । ତାକୁ ଏହି ଧନଗରୁ ରାଷ୍ଟ୍ରମାନେ କଦାପି ଉପେକ୍ଷା କରିପାରିବେ ନାହିଁ । 
ଧମକ ଦେବେ, ବାଟ ଓଗାଳିବେ, ଭାତରୁ ମାରିବା ପାଇଁ ଚେଷ୍ଟା କରିବେ, ଦୟାଟାକୁ 
ଉଣା କରିବାର ହୁଙ୍କାର ଦେବେ । ତଥାପି ସେମାନେ ଗଣତନ୍ତ୍ର ଅଥବା ସମାଜବାଦ 
କୌଣସିଟାକୁ ରୋକି ରଖ୍ପାରିବେନାହିଁ । ପ୍ଥ୍ବୀମୟ ନିଜର ଅନୁଗତ ତମ୍ପଗୁଡ଼ାକୁ 
ଖଟାଇ ରଖ୍ଥ୍ଲେ ମଧ୍ଯ ରଷିଆର ସେହି ଆଗ ଶାସନଟା ଯେପରି ସମାଜବାଦକୁ ବାଟ 
ଛାଡ଼ିଦେଲ/, ଏହି ଆମେରିକା ନାମକ ଅନ୍ୟ ମାହାଲାଟି ମଧ୍ଯ ସେହିପରି ସ୍ତୟଂ ରହିଯିବ 
ଓ ଗଣତନ୍ତ୍ରକୁ ବାଟ ଛାଡ଼ିଦେବ । ପୃଥ୍ବୀର ଏକ ବଡ଼ ଦୃଭାର୍ଗ୍ୟ ଯେ ଗଣତନ୍ତ୍ର ଛାଞ୍ଚଟାର 
ଏତେ ବଡ଼ ନମୁନା ଏହି ଆମେରିକା କେବଳ ଅତିସିଆଣିଆ ହୋଇ ଗଣତନ୍ତ୍ର 
ଅଇରିମାନଙ୍କର ପଟାଳିଟାକୁ ହିଁ ଅଧ୍କ ଉପ୍ତୋଧ ଦେଖାଇଛି । ଅତିସିଆଣିଆ ଅର୍ଥାତ 
ଅତିକାତର ହୋଇ ସେହି ରଙ୍ଗଟା ଖୁବ୍‌ ଧରାପଡ଼ିଯାଉଛି । ଧରାପଡ଼ିବାର ସେହି 
ପ୍ରକ୍ରିୟାରେ ନିତାନ୍ତ ଅମଙ୍ଗ ମାଟିମୁଣ୍ଡାମାନେ ମଧ୍ଯ ବାଟ ଛାଡ଼ିଦେବା ପାଇଁ ଅବଶ୍ୟ ବାଧ 
ହେବେ । ତେଣୁ, ଆମେରିକା ହିଁ ଗଣତନ୍ତ୍ର ଅନୁସାରେ ଯେପରି, ଆମ ଭାରତବର୍ଷରେ 
ଓ ଏପରିକି ଆମ ଗାଆଁରେ ମଧ୍ଯ ଆମେ ଗଣତନ୍ତ୍ର ଦ୍ଵାରା ହିଁ ବାଧ ହେବା । ଏବଂ 
ଭାରତବର୍ଷର କ୍ଷମତାଧାରୀ ଓ ଏପରିକି ଆମ ଗାଆଁର ମହା ମହାମାନଙ୍କର 
ଫରମାସନୁସାରେ ଗଣତନ୍ତ୍ର କଦାପି ବାଧ ହୋଇ ରହିବ ନାହିଁ । ଯେପରି ରଖିଆ 
ସମାଜବାଦକୁ ବାଧ୍ଯ କରି ରଖ୍‌ ପାରିଲା ନାହିଁ ଏବଂ ବାଟ ଛାଡ଼ିଦେଲା, ଠିକ୍‌ ସେହିପରି 
ଆମେରିକା ମଧ୍ଯ ଗଣତନ୍ତ୍ରକୁ ବାଟ ଛାଡ଼ିଦେବ । ସାରା ପୃଥ୍ବୀର ଅଧ୍କ କାମରେ 
ଲାଗିବ । ସତକୁ ସତ ସାରା ପୂଥବୀକୁ ବୁଝିବ ଏବଂ ଆଖୁସାର ହୋଇଯିବ । 


୨୪ । ୨ | ୦୩ 

ପ୍ରୀତିରୁ ହୃଡ଼ିଲେ ଭୀତି ୩୯ 


ମାଆ ଧାନକୁଟୀ ପୁଅ ନାଗର 


ନିଜ ଭୂମିକୁ ମାଆ ବୋଲି ସମ୍ବୋଧନ କରିବା ଏବଂ ସେଥ୍‌ରେ ଏକ ନାହିଁନଥ୍ବା 
ଉଲ୍ଲାସ ଅନୁଭବ କରିବା, ଏହି ମାର୍ଗଟି କ”ଣ ଶ୍ରୀବଙ୍କିମଚନ୍ଦ୍ରଙ୍କ ସେହି ବହୁ ପରିଚିତ 
ଉପନ୍ୟାସଟିକୁ ମାଧ୍ଯମ କରି ସର୍ବପ୍ରଥମେ ଭାରତବର୍ଷରେ ପ୍ରଚଳିତ ହେଲା ? ୟୁରୋପରେ 
ଜାତୀୟ ଜାଗରଣର ସେହି ପ୍ରଥମ କାଳରେ ନିଜ ଦେଶଟିକୁ ବାପା ବୋଲି କହିବାର 
ରିବାଜଟି ଅଧ୍କତର ଚଳୁଥୁଲା । ବସ୍ତୁତଃ ବନ୍ଦେ ମାତରମ୍‌ କଥାଟି ବଙ୍ଗଭଂଗର ବିରୋଧ 
କରୁଥ୍ବା ଆନ୍ଦୋଳନଟିରେ ଅଧକ ଏକ ନିଷ୍ଠାର ସହିତ ବ୍ୟବହୃତ ହୋଇଥଲା | ଭାରତୀୟ 
ସ୍ଵାଧୀନତା ସଂଗ୍ରାମରେ ତାହା ଯାବତୀୟ ଅର୍ଥରେ ଏକ ମନ୍ତ୍ରରେ ପରିଣତ ହେଲା ଓ 
ତା' ପରେ ସ୍ଵାଧୀନତାପ୍ରାପ୍ତି ପର୍ଯ୍ୟନ୍ତ ସେହି ମନ୍ତ୍ରର ପ୍ରେରଣା ଏହି ଭୂମିରେ କେତେ 
କ”ଣ ଘଟାଇଲା। ଓ କେତେକେତେ ସଂକଳ୍ପକୁ ଏକତ୍ର କରାଇ ଆଣିଥ୍‌ଲା । ସେହି 
ଚିତ୍ରପଟଟି ମୁଖ୍ୟତଃ ଏକ ଭବିଷ୍ୟର ଚିତ୍ରପଟ । ଗୋଟିଏ ପତିତ ପରାଧୀନ ଭୂମିକୁ ଏକ 
ନିଦଦଷ୍ଟ ଗଢ଼ଣରେ କ୍ରମ-ଗଠିତ କରି ନେବାର ଏକ ଉତ୍ସାହ । ଭାରତବର୍ଷରେ ଲୋକମାନେ 
ପୂର୍ଣ୍ଣ ଆସ୍ଥା ସହିତ ସେହି ନୂତନ ଘଟଣାଟିକୁ ସ୍ଵୀକାର କରିନେଲେ 1 ସଂଗ୍ରାମର 
ନେତାମାନଙ୍କୁ ନିଜର ପ୍ରତିନିଧ୍‌ ହିସାବରେ ବାଛିଲେ । କେତେ କ'ଣ ସାକାର କରି 
ଆଣିବା ସକାଶେ ସମ୍ଭିଧାନଟିଏ ଲେଖାଗଲା, ଯୋଜନାମାନେ ଗଢ଼ା ହେଲେ । ଯେଉଁ 
ଭାରତ -ଭାଗ୍ୟବିଧାତା ସତେଅବା ସମ୍ମୁଖରେ ଦଣ୍ଡାୟମାନ ରହି ଉଦ୍ୟତ ଆମ ସମସ୍ତଙ୍କୁ 
ଏକ ଇପ୍‌ସିତ ଅନ୍ୟ ଭାରତବର୍ଷ ଆଡ଼କୁ ଅଗ୍ରସର କରାଇନେବେ, ମହାନ୍‌ ସ୍ଥାନସ୍ଥମାନେ 
କେଡ଼େ ଛନଛନିଆ କଥାରେ ଆମକୁ ପ୍ରତ୍ୟୟ ଦେବାକୁ ଲାଗିଲେ । ନୂଆ ଇମାରତମାନେ 
କେତେକେତେ ଉଚ୍ଚ ହୋଇ ଗଢ଼ାଗଲେ । ଭଳି ଭଳି ପାଠ ପଢାଗଲା ଓ ଭଳି ଭଳି 
ସିର ସ୍ତାମାନ ମଧ୍ଯ ଖୋଲିଗଲା । ସେଠାରେ କେଡ଼େ କେଡ଼େ ବାବୁ ଆମ ଲାଗି ସବୁକିଛି 
ଚିନ୍ତା କଲେ, କେଡ଼େ ତୋରା ଦେଖାଗଲେ । ଭାଗ୍ୟର ଚାବିଗୁଡ଼ାକ ସେହିମାନଙ୍କ ହାତରେ 
ଧରାଇ ଦିଆଗଲା ! ଏଣିକି ସେହି ନିର୍ମାଣଗୁଡ଼ିକ ହେବ ବୋଲି ଚାରିଆଡ଼ ନିର୍ଘୋଷିତ 
ହେଲା । ଦେଶ-ନିର୍ମାଣମୂଳକ ଅର୍ଥାତ -ଲୋକନିର୍ମାଣ ମୂଳକ । ଦେଶ ଅପେକ୍ଷା କରି 
ରହିଲା ଅର୍ଥାତ ଲୋକମାନେ ଅପେକ୍ଷା କରି ରହିଲେ । ନିଜ ପେଟରୁ କାଟି ସେମାନେ 

୪୦ ପ୍ରୀତିରୁ ହୃଡ଼ିଲେ ଭୀତି 


ନେତାମାନଙ୍କୁ ଓ ହାକିମମାନଙ୍କୁ ସରଲବଣୀ ଖୁଆଇଲେ । ଅପେକ୍ଷା କରୁ କରୁ କ୍ରମେ 
ପଚାଶ ବର୍ଷ ଅତିବାହିତ ହୋଇଗଲା । 


ପିଲାଦିନେ ଭାରତମାତାଙ୍କର ପ୍ରଶସ୍ତି କରି ଓଡ଼ିଆ ଭାଷାରେ ଲେଖାଯାଇଥୁବା 
କେତେ କେତେ ଗୀତ ବୋଲିବା ସମୟରେ ଆମ ସହଜ ତାରୁଣ୍ଯର ଡେଣାମାନେ 
କୁଆଡ଼େ କେତେ ସଂଭାବନାର ପୁରକୁ ଉଡ଼ିଯାଇ ପାରୁଥ୍ଲେ । ଆମ ଗୋଡ଼ ଆଉ 
ଭୂଇଁଟା ଉପରେ ଲାଗିକରି ମୋଟେ ରହୁନଥ୍‌ଲା । ସେହି ସହଜ ଉଲ୍ଲାସଟିର ବଳରେ 
ହୁଏତ ସଂଗ୍ରାମଟାକୁ ମଧ୍ଯ ଏଡ଼େ ଅକୁଣ୍ଡିତ ଭାବରେ ଲଢ଼ିହେଲା ଓ ଅଙ୍ଗେ ନିଭାଇ 
ହେଲା । ମୋ ମାଆ ହେଉଛି ରାଜରାଣୀ, ସିଏ ଆଦୌ କାଙ୍ଗାଳିନୀ ନୁହେଁ,-ଗୋଟିଏ 
ଗୀତ ଏହିଭଳି ଗୋଟିଏ ଧାଡୀ ଦ୍ଵାରା ଆରମ୍ଭ ହୋଇଥଲା | ରଖି ବଙ୍କିମଚନ୍ଦ୍ର ବି ତ ଏହି 
ଭୂମିକୁ ସୁଜଳା, ସୂଫଳା ଓ ଶସ୍ଯୟଶ୍ୟାମଳା ବୋଲି କହିଥ୍‌ଲେ । ବାସ୍ତବ ସ୍ଥିତିଟାର 
ଅନୁସାରେ ସେତେବେଳେ ମଧ୍ଯ ଭାରତବର୍ଷ ଏସବୁ କିଛିହେଲେ ନଥୁଲା । କାରଣ, 
ଲୋକଜୀବନରେ ଅଭାବ ଥୁଲା, ଦାରିଦ୍ର୍ୟ ଥୁଲା, ଜାତି ଅଜାତି ରହିଥ୍‌ଲା । ମଣିଷ 
ମଣିଷକୁ ଶୋଷଣ କରୁଥଲା । ଭାରତ ନାମକ ଆମର ଏହି ମାତୃଭୂମି ସ୍ଵାଧୀନତା ଲାଭ 
କରିପାରିବା ପରେ ଏମିତି ଏକ ଜୀବନୋଜ୍ବଳ ଅନୁକୂଳତା ଏଠାରେ କ୍ରମେ ସାକାର 
ହୋଇପାରିବ, ଯାହାଦ୍ଵାରା କୋଟି କୋଟି ମନୁଷ୍ୟ ସମ୍ମାନ ସହିତ ବଞ୍ଚ୍‌ପାରିବେ । ଏହି 
ଭୂମିଟିକୁ ସକଳ ଅର୍ଥରେ ନିଜର ଭୂମି ବୋଲି ଅନୁଭବ କରିପାରିବେ । ତେଣୁ ସ୍ଵାଧୀନତା 
କହିଲେ ସେତେବେଳେ ଏପରି ଗୋଟିଏ ଗାରକୁ ଅତିକ୍ରମ କରିଯିବାକୁ ବୁଝାଉଥୁ୍‌ଲା । 
ଯାହା ମଣିଷଜନ୍ମ ପାଇଥ୍‌ଲେ ମଧ୍ଯ ଆମ ବହୁକୋଟି ମନୁଷ୍ୟକୁ ଏଠାରେ ଏଡ଼େ ଅସମଥ୍ଥ 
କରି ରଖ୍ଛି, ସେହି ଅସମର୍ଥତା ଗୁଡ଼ିକ ଦୂର ହେବ । କାରଣ ଅସମତା ହିଁ 
ପରାଧୀନତା । ଆମେ ସ୍ଵାଧୀନ ଦେଶକୁ ଅନ୍ୟ ଅନ୍ଦାଜରେ ଗଢ଼ିବା, ମଣିଷମାନଙ୍କ 
ପାଇଁ ଗଢ଼ିବା, ସବୁ ମଣିଷଙ୍କ ପାଇଁ ଗଢ଼ିବା । ଏବଂ ଚାହୁଁ ଚାହୁଁ ପଚାଶରୁ ଅଧ୍କ ବରଷ 
ଅତିବାହିତ ହୋଇଗଲା । ଦେଶଟା ବାହାରୁ କେତେ କ”ଣ ଡଉଲ ଡାଉଲ ହୋଇ ଦିଶିଲା ! 
ସରକାରୀ କୋଠାଘରମାନେ ଅମରାବତୀପୁର ଭଳି ଦେଖାଗଲେ । ଆମ ନେତାମାନେ 
ଆମ ବିଶ୍ଵାସର ଅନୁମତିପତ୍ର ଧରି ସରକାର ଚଳାଇଲେ । ଡଙ୍ଗା ଡଙ୍ଗା ହାକିମ ରହିଲେ । 
ସେମାନେ ସମସ୍ତେ କି ସୁନ୍ଦର କଥାମାନ କହିଲେ । ଏହି ଭୂମିରୁ ଦାରିଦ୍ର୍ୟ ହଟାଇ 
ଦେବେ ବୋଲି ହଲପ କରି ମୋଟା ମୋଟା ବହିମାନ ବାହାରକଲେ ¦ ତଥାପି ଜନଗଣ 
ଦରିଦ୍ର ରହିଲେ । ଅଧେ ମଣିଷ ନିରକ୍ଷର ରହିଲେ, ଅଧେ ପିଲା ଆଦୌ କୌଣ୍ଠସି 
ଇସ୍ଟ୍ଲ ଯିବାରୁ ବଂଚିତ ହୋଇ ରହିଲେ । ଏ ଦେଶର କାମରେ ଲାଗିବା ନିମନ୍ତେ ଯେଉଁ 
କିସମ କିସମର ବିଦ୍ୟାଳୟ, ଉଚ୍ଚବିଦ୍ୟାଳୟ ତଥା ଆହୁରି ଉଚ୍ଚବିଦ୍ୟାଳୟମାନ ବସିଲେ, 

ପ୍ରୀତିରୁ ହୁଡ଼ିଲେ ଭୀତି ୪୧ 


ସେଗୁଡ଼ାକରେ ଅଜବ ଅଜବ ଘଟଣମାନଙ୍କରେ ପେଷା ହୋଇ ବାବୁମାନେ ବାହାରିଲେ, 
ସେମାନେ ଏହି ଦେଶରେ ନିଜକୁ ଗେହ୍ଲା କରି ରଖୁବା ଲାଗି ହିଁ ଅଧ୍କ ପାଠ ଶିଖ୍ଲେ ! 
ଧନୀ ଅଧ୍କ ଧନୀ ହେଲେ ଓ ଗରିବ ଅଧ୍କ ଗରିବ ମଧ୍ଯ ହେଲେ । ଭାରତମାଆ 
ଧାନକୁଟୀ ହେବା ସଙ୍ଗେ ସଙ୍ଗେ ଆମେ ସେବକ କରି ପଠାଇଥ୍‌୍ବା ଆମ ଶାସକ ଏବଂ 
ହାକିମମାନେ ଅଧ୍କରୁ ଅଧ୍କ ପଣରେ ନାଗର ହେଲେ । ସେମାନେ ପୂରାପୂରି ଆପଣାର 
ଅଙ୍ଗଭୋଗ ସକାଶେ ହିଁ ଆପଣଣର ଥାନଗୁଡ଼ାକୁ ବ୍ୟବହାର କଲେ । ଏଠି ଆମ ଘରେ 
ନିଜ୍ରକୁ କୁଣିଆ ବୋଲି ଭାବିଲେ । ଯେଉଁ ମୋଟା ଭତ୍ତା ଓ ଦରମାମାନ ପାଇଲେ, 
ସେଥ୍‌କୁ ଅଧ୍କାଂଶ ମଣିଷଙ୍କର ଆଖ୍‌ ପାଇଲା ନାହିଁ । ସଉକଗୁଡ଼ାକ ଏଡ଼େ ଅଜବ 
ହେବାକୁ ଲାଗିଲା ଯେ, ଯେଉଁମାନଙ୍କର ଉଦୟ ନିମନ୍ତେ ସେମାନେ ଦରମା ପାଇ 
ନିଯୁକ୍ତ ହେଲେ, ସେମାନଙ୍କୁ ନିର୍ଧତମ ଅବଜ୍ଞା କଲେ । ଦେଶବାସୀ ସେମାନଙ୍କର ଭ୍ତାଷାଟାକୁ 
ବି ବୁଝି ପାରିଲେ ନାହିଁ । ସରକାରୀ ସିରସ୍ତାମାନ ନାଗରମାନଙ୍କର ନଅରଭଳି 
ଦେଖାଗଲା । ନାଗର ହେବାର ଚହଟ ଚହଳରେ ଏଠୁ ସତେଅବା ବିବେକ ଲାଜରା 
ହୋଇ ଆଉ କେଣେ ପଳାଇଗଲ। । ଠାକୁରମାନେ ବି ମଉନ ହୋଇଗଲେ ! 
ନାଗରମାନେ ସତେ ଅବା ନିଶା ଖାଇ କୋଟି କୋଟି ମଣିଷଙ୍କ ଠାରୁ ଦୂରଛଡ଼ା ହୋଇ 
ରହିବାକୁ ଆପଣର ଧର୍ମ ବୋଲି ଗ୍ରହଣ କଲେ କି ? 


ତେଣୁ ଭାରତମାଆଟାକୁ ଆପଣ କୋଉଠି ଖୋଜିବାକୁ ଯିବେ ଥରେ ଥୁରେ 
ହୋଇ ଭାବି କହନ୍ତୁ ତ ! ଏହି ନାଗରମାନଙ୍କର ନାଟ ଦେଖ୍‌ ଭାରତ ଜନନୀଙ୍କୁ ନିଶ୍ଚୟ 
ଡର ଲାଗୁଥ୍ବ । ଯେଉଁ କୋଟି କୋଟି ମନୁଷ୍ୟ ଏହି ଦେଶରେ ଥାଇ ମଧ୍ଯ ତଥାପି 
ଦାରୁଣ ନାନା ଅବହେଳା ତଥା ଅବଜ୍ଞା ଭିତରେ ରହିଛନ୍ତି, ସିଏ ସେମାନଙ୍କୁ ନିଶ୍ଚୟ 
ଝୁରି ହେଉଥ୍‌ବେ । ସିଏ ଆମ ରାଜଧାନୀର ଏହି ତାମସାଗୁଡ଼ାକର ପଟେ ଆଦୌ 
ନଥ୍‌ବେ ! ତେଣୁ ରୀଜଧାନୀରେ ଏହି ନିଶାଗ୍ରସ୍ତ ଜୀବନ ଭିତରେ କୁଣ୍ଢାକୁଣ୍ଢି ହୋଇ 
ରହିଥ୍ବା ଏହି ବିଶେଷମାନଙ୍କର ଜାଲଟାକୁ ହିଁ ଜୀବନ ବୋଲି ସ୍ଵୀକାର କରୁଥ୍‌ବା ପର୍ଯ୍ୟନ୍ତ 
ଆମେ କଦାପି ଏହି ଭୂମିରୂପକ ମାଆକୁ ସତକୁ ସତ ଚିହ୍ନି ପାରିବା ନାହିଁ । ଆମ 
ସାହିତ୍ୟଟା ମଧ୍ଯ ତ କେଡ଼େ ବୋକାପଣେ ଏହିଠାରେ ହିଁ ନାଗରମାନଙ୍କର ଗୋଲାମବତ୍ବ 
ହୋଇ ରହିଛି । ନିଶା ଖାଇ ଏହିଠାରେ ପଡ଼ିରହିଛି ଏବଂ ନାଗରମାନଙ୍କର ଚିତ୍ତବିନୋଦନ 
କରିବାକୁ ହିଁ ଆପଣାର ବାସ୍ତବ ବାଣିଜ୍ୟ ରୂପେ ବାଛି ନେଇଛି । ଏହି ଦେଶରେ ଅଛି, 
ତଥାପି ଏଠୁ ସତେଅବା ଆଉକୁଆଡ଼େ ପଳାଇ ଯାଇଛି । ମଣିଷମାନଙ୍କୁ ବାଦ ଦେଇ ହିଁ 
ସାହିତ୍ଯିକଗଣ ସାହିତ୍ୟରେ ରସ ଚାଖୁଛନ୍ତି । ମଣିଷମାନଙ୍କ ଆଡ଼କୁ ସବୁଯାକ ଦ୍ଵାରକୁ 
ବନ୍ଦ କରି ରଖ୍ବାର ଗୋଟାଏ ବଣ୍ଣ୍ଡାଢ଼୍ୟ ବାହାନା ପାଇଯିବେ ବୋଲି ସଂସ୍କୃତି କରୁଛନ୍ତି । 

୪୨ ପ୍ରୀତିରୁ ହୃଡ଼ିଲେ ଭୀତି 


ଯାହା ପ୍ରକୃତରେ ନୁହେଁ, ଆପଣାକୁ ସେଇଟା ହିଁ ବୋଲି କଳାତ୍ମକ ନାଗରପଣ କରିବାରେ 
ଲାଗିଛନ୍ତି । ଦୁଇ କାନରେ ସାହିତ୍ୟ ନାମରେ ଫ୍ଲ ଖୋଷି ଦେଇ କେଶର ଭ୍ରମ ଉତ୍ପାଦନ 
କରୁଛନ୍ତି ସିନା, ମାତ୍ର ମଂଜ ଭିତରେ ସେହି ନାତରସୁଲଭ ନାନା ଉତ୍ପାତ ପାଖରେ 
ନିଜର ଚିତ୍ତକୁ ବନ୍ଧା ପକାଇ ରଖ୍‌୍ଛନ୍ତି । ସିଏ ଆପେ ବି ବିଦଭୁକରୁଣା ଲାଭ କରି ପରିପୂର୍ଣ୍ଣ 
ନାଗରଟିଏ କେମିତି ହୋଇପାରନ୍ତା ବୋଲି ଆମର ଏହି ଲେଖକ କୋଉ ବାଦଶାହାମାନଙ୍କ 
ପାଖରେ ଯାଇ ଅଧ୍ଆ ପଡ଼ିଛି କି? ବାବୁ, ତୁମେ ନାଗର ଗୋଠରେ ରହିବ ନା ଏଠି 
ଭୂମିଟାକୁ ଚିହ୍ନିବ ? ଭୂମିଟାକୁ ଚିହ୍ନିବା ସକାଶେ ମନ କଲେ ତୁମକୁ ଯେ ସବାଆଗ 
କୋଟି କୋଟି ମଣିଷ ଦେଖାଯିବେ, ତୁମକୁ ସେଥ୍ପାଇଁ ଆଦୌ କିଛି ବାଛିବା ପୂର୍ବରୁ ହିଁ 
ଜାଣି ରଖ୍ବାକୁ ହେବ | ସାହିତ୍ୟ ଆଗ ଦିଶିବ ନାହିଁ, ଆମ ମଣିଷମାନେ ଦେଖାଯିବେ । 
ଗୋଡ଼ କାଢ଼ି ଆଗକୁ ଚାଲିବା ସକାଶେ ପାଦ ପକାଇବା ମାତ୍ରକେ କୋଟି କୋଟି ମଣିଷ 
ତୁମର ହାତକୁ ଧରି ବି ବାଟ ଚାଲିବା ଲାଗି ବ୍ୟାକୁଳ ହୋଇ ହିମ୍ମତ କରି ଅନାଇ 
ରହିଥ୍ବାର ନିଶ୍ଚୟ ଦେଖ୍ବାକୁ ପାଇବ । ସେତେବେଳେ ସିନା ଅନୁଭବ କରିପାରିବ 
ଯେ, ତୁମେ ତଥା ସେମାନେ ସଭିଏ ହେଉଛନ୍ତି ଏହି ଭୂମିର ଅଧ୍ନିୟମ ଗୁଡ଼ିକ ଅନୁସାରେ 
ଜଣେ ଜଣେ ନାଗରିକ । ପୂର୍ଣ୍ଣ ଅଧ୍କାର ପାଇଥ୍‌ବା ନାଗରିକ । ତୁମେ ତାକୁ କଦାପି 
ପ୍ରତ୍ୟାଖ୍ୟାନ କରି ପାରିବ ନାହିଁ । ବରଂ ତାହାରି ସହିତ ଏକତ୍ର ବାଟ ଚାଲିବାର ଅଧ୍କ 
ଯୋଗ୍ୟ ହୋଇ ପାରିବା ନିମନ୍ତେ ତୁମର ସେହି ବିକାରମର ପ୍ରଲ୍‌୍ଭତାମାନଙ୍କୁ ହିଁ ତୁମକୁ 
ପ୍ରତ୍ୟାଖ୍ୟାନ କରିବାକୁ ପଡ଼ିବ । ନହେଲେ ଏହି ଦେଶରେ ଲୋକଧର୍ମର ତଥା 
ଲୋକୋଦୟର ହାନି ଘଟାଇବାରେ ତୁମେ ଜଣେ ଅପରାଧୀ ହୋଇ ରହିଥ୍‌ବ । ତୁମର 
ପାଠ, ତୁମର ସାହିତ୍ୟ ତଥା ତୁମର ମୋଟା ଦରମାଟା ତୁମକୁ ହୁଏତ ସେହି ଅଭ୍ୟସ୍ତ 
ଅନ୍ଧାର ଭିତରେ ଉନ୍ମନା ହୋଇ ରହିବାକୁ ଫୁସୁଲାଇବାରେ ଲାଗିଥ୍‌ବ ସିନା, ମାତ୍ର ଏଠି 
ତୁମର ହୃଦୟଟାକୁ ବଦଳାଇଦେବା ଦିଗରେ ଏତେ ଟିକିଏ ମଧ୍ଯ ସାହାଯ୍ୟ କରିବ ନାହିଁ । 
ଅର୍ଥାତ, ତୁମର ନାଗରପଣ ତଥାପି ଛାଡ଼ିବ ନାହିଁ । ହୁଏତ ଏପରି ହେବ ଯେ, ତୁମର 
ଅନ୍ତର୍ମନଟାରୁ ସେହିଭଳି ହୋଇ ରହିବାର ଚିକିଟାଟା ଛାଡ଼ିଯିବା ପରେ ମଧ୍ଯ ତୁମେ 
ନାଗରତୁଲ୍ୟ ଦେଖାଯିବାର ଓ ଆଚରିବାର ବେଭାରଟିକୁ ତଥାପି ପରିତ୍ୟାଗ କରି 
ପାରୁନଥ୍ବ । ଅନ୍ୟମାନେ ଯେତେବେଳେ ସେହିପରି ଆଚରଣ କରୁଛନ୍ତି, ତୁମେ ମଧ୍ଯ 
ସେହିପରି କରିବାର ଏକ ଅସ୍ଵାସ୍ଥ୍ୟକରତା ଭିତରେ ବାଧ୍ଯ ହୋଇ ରହିଥୁ୍‌ବ । ନିଜେ 
ନିଜର ବଇରୀ ହୋଇ ରହିଥ୍‌ବ । ଗୁଳାଟାକୁ ଛାଡ଼ିବା ମୋଟେ ଏତେ ସହଜ କଦାପି 
ହୁଏନାହିଁ । ହୃଦୟକୁ ଲୋଡ଼ିଲେ ତଥା ନିଜର ବହଳ ବାହ୍ୟ ବାଧ୍ଯତାଗୁଡ଼ାକୁ ବର୍ଜନ କରି 
ନିଜ ଭିତରେ ମଧ୍ଯ ହୃଦୟଟିକୁ ଠାବ କରି ପାରିଲେ ଯାଇ ଗୁଳାରୁ ବାହାରି ଯିବାର 


Digitized by srujanika@gmail.com 


ପ୍ରୀତିରୁ ହୃଡ଼ିଲେ ଭୀତି ୪୩ 


ସାହସ ହୁଏ । ଅନେକ ହାକିମ ଓ ଅନେକ ନେତା ହୁଏତ ସେହି କାରଣରୁ କ”ଣଟାଏ 
ଛାଡ଼ି ଆସିବା ନିମନ୍ତେ ଭାରି ଇଚ୍ଛା କରୁଥାଆନ୍ତି, ମାତ୍ର ତଥାପି ଛାଡ଼ି ପାରନ୍ତି ନାହିଁ । 
ମଣିଷମାନଙ୍କ ସହିତ ମେଳରେ ଥାଆନ୍ତି, ତଥାପି ନିଜର ମିଛ ପ୍ରୀତିଗୁଡ଼ିକୁ ହିଁ ନିଜର 
ସର୍ବପ୍ରଦର୍ଶନୀୟ ପରିଚୟ ବୋଲି ଦେଖାଇ ହେବାର କୁଲା ଢାଉଁ ଢ଼ାଉଁ କରୁଥାନ୍ତି । 

ଆମେ ଏହି ଖୋଳଗୁଡ଼ାକୁ ଫିରଙ୍ଗିଦେବା । ତେବେ ଯାଇ ଏହି ଭୂମିରେ ସବାଆଗ 
ମନୁଷ୍ୟମାନଙ୍କୁ ଚିହ୍ନି ନେଇ ପାରିବା । ଏବଂ ସବାଆଗ ମଣିଷମାନଙ୍କୁ ଚିହ୍ନି ପାରିବାରେ 
ସୁଖ ପାଇଲେ ଯାଇ ଏହି ଭୂମିରେ ଆପଣାକୁ ସବାଆଗ ବାବୁଟିଏ, ହାକିମଟିଏ କିମ୍ବା 
ନାଗରଟିଏ ନୁହେଁ, ସନ୍ତାନଟିଏ ରୂପେ ଆବିଷ୍କାର କରି ପାରିବା । ତରିଯିବା -ସନ୍ତାନଟିଏ 
ହୋଇଗଲେ ଏଠି ଚତୁ୍ଦଦିଗରେ ଆମର ଯାବତୀୟ କ୍ରିୟାଶୀଳତାରେ ଏହି ଭୂମିଟି ଆମକୁ 
ଜନନୀର ଅନୁଭବ ଆଣି ଯୋଗାଇ ଦେବ । ମାଆଟା ଧାନକୁଟୀ ହୋଇ ରହିଛି ବୋଲି 
ଆମକୁ ସତକୁ ସତ ଲାଜଚ ମାଡ଼ିବ । ତା” ପରେ ଆମେ ଏହି ଭୂମିଟିକୁ ନେଇ 
ଦେଖାହୋଇଥବା ସ୍ଵପ୍ନଗୁଡ଼ିକର ଯୋଗ୍ୟ ବି ହୋଇପାରିବା । ରାତି ପାହିଁ ଆସିଲା ପରି 
ପ୍ରତ୍ୟକ୍ଷ ଅନୁଭବମାନ ହେବାକୁ ଲାଗିବ । 


୩I।୩। ୦୩ 

୪୪ ପ୍ରୀତିରୁ ହୁଡ଼ିଲେ ଭୀତି 


ଦଇ ଜଗତୀକରଣର ଯୁଦ୍ଧ 


ଯାବତୀୟ ଚଳନ୍ତି ଦୃଷ୍ଟିରୁ ଦେଖ୍ଲେ ଆମେରିକା ଆମ ବରଁମାନର ଏହି ପୃଥ୍ବୀରେ 
ସବା ଉପରେ ରହିଛି । ସବା ଆଗରେ ରହିଛି କି ନାହିଁ, ସେକଥା କହିବାରେ ହୁଏତ 
ଦ୍ଧିଧା ରହିବ, କିନ୍ଧୁ ସବା ଉପରେ ଅବଶ୍ୟ ରହିଛି । ଗୋଟାଏ ଚକ୍ରବର୍ଭୀ ପରି ଭାବୁଛି 
ଏବଂ ପରମ ସ୍ଵାଭିମାନ ସହିତ ସେହିଭଳି ଆଚରଣ ମଧ୍ଯ କରୁଛି । ଆମେରିକା ଅର୍ଥାତ 
ଆମେରିକା ନାମକ ଘରର ବଢଉ୍ଁମାନ କାରିନ୍ଦା ହୋଇ ରହିଥ୍‌ବା ଆମେରିକା ରାଷ୍ଟ୍ର । 
ସେହି ରାଷ୍ଟ୍ର ପାଇଁ ଗୋଟାଏ ଅନନ୍ୟ ମଉକାର ସମୟ । ଏକାଧାରରେ ସାହୁକାର, 
ପୃଥ୍ବୀଟା ଯାକର କାନ ଧରି ବସ ଉଠ କରାଇ ପାରିବାର ଅତୃୁଳ ଓ ଅପ୍ରମିତ 
ରାଜନୀତିକ ବ୍ୟୁହମାନଙ୍କୁ ଜାରି କରି ରଖ୍ବାର ନାହିଁ ନଥୁବା କ୍ଷମତା । କେତେ ନା 
କେତେ ଅସ୍ତ ତା'ର ପଲ ଭିତରେ ନିରାପଦ ହୋଇ ରହିବାକୁ ପଶିଥ୍ବା କେତେ ନା 
କେତେ ଗଧ୍ଆଙ୍କର ପରାମର୍ଶଦାତା ଅର୍ଥାତ୍ବ ନିଭଭରଶିଳା । ଏହି ମଉକା କଦାପି 
ସବୁବେଳେ ଆସେ ନାହିଁ । ତେଣୁ, ଆମେରିକା ଯେ ଏଡ଼େ ତୁରୁ ତୁରୁ ହୋଇ ତା’ 
ନିଜର ନିଘୈଶ ପ୍ରମାଣେ ସବୁକିଛି ହୋଇଯାଉ ବୋଲି ଇଚ୍ଛା କରୁଛି, ସେହି କଥାଟିକୁ 
ବି ଖୁବ ଭଲ କରି ବୁଝି ହେଉଛି । ଆମେରିକା ଚାହୁଛି, ତାହାରି ହିସାବଟା ଅନୁସାରେ 
ଏହି ବିଶ୍ଵ ନାମକ ସମ୍ପୂର୍ଣ୍ଣ ଜଙ୍ଗଲଟା ନିୟନ୍ତିତ ହେଉ । ବିଶ୍ବଶାନ୍ତି କହିଲେ ସିଏ ଯେଉଁ 
ଦରବାରୀ ଆନ୍ତର୍ଜାତିକ ବ୍ଯବସ୍ଥାଟାକୁ ବୁଝୁଛି, ସେଇଟା ହିଁ ତାହାରି ସଲାଗୁଡ଼ାକୁ ମାନି 
ତତୃକ୍ଷଣାତ୍ଵ କାଏମ୍‌ ହୋଇଯାଉ ! ନବାବମାନେ ଦୁର୍ଯୋଗ ପଡ଼ିଲେ ନିଜର ନକ୍ରାଗୁଡ଼ାକୁ 
ଏପରି କାମନାବହଳ ଭାବରେ ଭାବନ୍ତି ଯେ, ସେଇଟା କାର୍ଯ୍ୟକାରୀ ହୋଇ ନପାରିଲେ 
ଖୁମାଣ କରନ୍ତି, ଖୁବ ଧମକ ଦିଅନ୍ତି ବିଚରା ଉପସ୍ଥିତ କାଳର ବିବେକଟାକୁ ମୋଟେ 
ସହି ପାରନ୍ତି ନାହିଁ । 

ପ୍ରାୟ ଦୁଇଶହ ସରିକି ପ୍ରତିନିଧ୍‌ ଦେଶଙ୍କୁ ନେଇ ଗୋଟାଏ ପୃଥ୍ତୀମସଂଗଠନ 
ରହିଛି ବୋଲି ଆମେରିକା ରାଷ୍ଟ୍ରକୁ ଭାବିବା ନିମନ୍ତେ ଆଉ ଧୈର୍ଯ୍ୟ ପାଉନାହିଁ । ସେହି 
ସଭାରେ ପ୍ରତ୍ୟେକ ଦେଶର କେବଳ ଗୋଟାଏ ଭୋଟ ଅଛି ବୋଲି ଆମେରିକା ଇତି 
ମଧ୍ଯରେ ହୁଏତ ଭାରି ଖଞ୍ଜରେ ପାସୋରି ପକାଇଲାଣି । ପ୍ରାୟ ଦଶବର୍ଷ ପୂର୍ବେ ତାଙ୍କର 

ପ୍ରୀତିରୁ ହୃଡ଼ିଲେ ଭୀତି ୪୫ 


ବାପା ଯୋଉ ଦେଶକୁ ଗିଳି ପକାଇବେ ବୋଲି ବାହାରିଥ୍‌୍ଲେ ମଧ୍ଯ କାଳର ଆଉ ଏକ 
ଫିସାଦ ଦ୍ଵାରା ବାଧ ହୋଇ ଘରକୁ ବାହୁଡ଼ି ଆସିଥ୍‌ଲେ, ଇହାଦେ ପୁଏ ସେହି ଉତ୍ତାପରେ 
ସରସର ଗରଗର ହୋଇ ଅପୂର୍ଣ୍ଣ କାର୍ଯ୍ୟଟିକୁ ସଂପୂର୍ଣ୍ଣ କରିବେ ବୋଲି କେଡ଼େ ସରାଗରେ 
ବାହାରିଛନ୍ତି ଏବଂ ହୁଏତ ସେଥ୍ପାଇଁ ଆଉ ଆଦୌ ତର ସହୁନାହିଁ । ସଭାଟାଯାକ ପ୍ରାୟ 
ସମସ୍ତେ ରହ ବୋଲି କହୁଛନ୍ତି । ପ୍ରତ୍ୟକ୍ଷ ତଥା ପରୋକ୍ଷ ଉଭୟ ରୀତିରେ କହୁଛନ୍ତି । 
ଆମେରିକା ମୋଟେ ଅଥୟ ଧରି ପାରୁନାହିଁ । ଯେଉଁ ହନୁଟା ବାପାଙ୍କର ଅମଳରେ ସେଠି 
ବସି ଖତେଇ ହେଉଥ୍ଲା, ଏବେ ମଧ୍ଯ ସେହି ହନୁଟା ବସି ରହିଛି । ତେଣୁ ସତକୁ ସତ 
ମୋଟେ ଥୟ ହୋଇ ରହି ହେଉନାହିଁ । ଯୁଦ୍ବଟା ଅବଶ୍ୟ ହେବ ବୋଲି ସୂପକାରମାନେ 
କାର୍ଯ୍ୟ ଆରମ୍ଭ କରିଦେଲେଣି । ଅତି କମ୍‌ରେ ସେଇ ହନୁଟା ଦେଶ ଛାଡ଼ି ଚାଲିଯାଉ, 
ସେତିକିରେ ମଧ୍ଯ ଆଣ୍ଟ ରହିଲା ପରି ଲାଗିବ ବୋଲି ଆମେରିକା ସୂଚିତ କରି ସାରିଲାଣି । 
ହନୁ ରାଜି ହୋଇଯାଉ, ତା ପାଇଁ ଆମେ ପୂଥ୍ବୀର ଯେକୌଣସି ସ୍ଥାନରେ ସବୁକିଛି 
ଯୋଗାଡ଼ କରିଦେବୁ । ହଁ, ହନୁ ଚାଲିଯିବା ପରେ ଯେପରି ସେଠାରେ ଆଉ କେହି ହନୁ 
ହୋଇ ବସିବାର କୌଣସି ସମ୍ଭାବନା ରହିବ ନାହିଁ । ସେହି କାର୍ଯ୍ୟଟି ମଧ୍ୟ ଆମେରିକାର 
ରାଷ୍ଟ୍ର ତରଫରୁ ଠିକା ନିଆଯିବ, ସେଠାରେ ଆମେରିକାର ସେନାପତି ଶାସକ ହୋଇ 
ବସିବେ ଏବଂ ଦେଶଟାକୁ ଏପରି ବୁଦ୍ଧିମତ୍ତା ସହିତ ସଜାଡ଼ି ଦେବେ ଯେ ସେଠାରେ 
ଆଉ କେହି ହେଲେ କେବେ ଚଗଲା ହେବେ ନାହିଁ । କେତେ ବେଶି ନିଶା ଖାଇଥ୍୍‌ଲେ 
ଯେ ଆମର ଏହି ସାଂପ୍ରତିକ ପରିମଳ ଗୁଡ଼ିକର ପୃଥବୀରେ ଲଜାରହିତ ହୋଇ ସେକଥା 
କହିହେବ, ଆମେରିକାକୁ ସେକଥା ଆଉ କିଏ ପ୍ରକୃତରେ ବୁଝାଇ ଦେଇ କହିପାରିବ ? 
ଦ୍ଵିତୀୟ ମହାଯୁଦ୍ଧ ପରେ ପରାସ୍ତ ହୋଇଥ୍‌ବା ଜର୍ମାନୀଟାକୁ ସେହିପରି ପୂରାସଜାଡ଼ି 
ଦେବା ସକାଶେ ତକ୍କାଳୀନ ବିଜୟୀମାନେ ବି ଯେଉଁ ବାଚାଳ ବକ୍ତବ୍ୟମାନ ଦେଇଥ୍‌ଲେ, 
ସେଥ୍‌ରେ ମଧ୍ଯ ଆମେରିକାର ରାଷ୍ଟ୍ରଟା ନେତା ପରି କାର୍ଯ୍ୟ କରିଥଲା ! 


ଏହି ଜମିଦାରିଆ ଜଗତୀକରଣର ସମାନ୍ତର ଭାବରେ ଜଗତ ମଧ୍ଯ କେତେ 
ମନ୍ତେ ବୃଦ୍ଧିଲାଭ କରିପାରିଛି, ଅଙ୍ଗେ ନିଭାଇଛି ଏବଂ ଶିକ୍ଷା କରିଛି । କ୍ରମ -ପରିପକ୍ସ 
ହୋଇଛି । ରାଷ୍ଟ୍ର ତଥା ରାଷ୍ଟ୍ରୀୟ କ୍ଷମତାର ସୁମାରି ଦ୍ଵାରା ନୁହେଁ, ବିଶୃଵମୟ ଲୋକଭାଗ୍ୟକୁ 
ଗୋଟିଏ ସଦ୍ଵଭାବନା ତଥା ଭବିଷ୍ଯ- ଚିତ୍ରର ବେଢ଼ ଭିତରକୁ ସମ୍ଭାରି ଆଣି ଜଗତର 
ମାନବସମୂହ କେତେ ଅଭୂତପୂର୍ବ ବିଶ୍ବାସରେ ସ୍ଵପ୍ନ ଦେଖ୍ଲେଣି । ପୃଥ୍ବୀଯାକର ବିଦ୍ୟା, 
ବିଜ୍ଞାନ, ବିଚାର ତଥା ବିବେକ ସେହି ପ୍ରୟାସଟିରେ ସତେଅବା ଆପଣାର ଦକ୍ଷିଣ ହସ୍ତଟିକୁ 
ପ୍ରସାରିତ କରି ଦେଇଛି । ପୁରୁଣା ଛାଞ୍ଚ ଗୁଡ଼ିକ ଉପରେ ଏପରି ଏକ ସମନ୍ସୟ କ୍ରମେ 
ଦାନା ବାନ୍ଧି ଆସିଛି, ଯାହାକୁ “ସକଳ ସଂଗତି ସହିତ କେବଳ ଏକ muta! concern 

୪୬ ପ୍ରୀତିରୁ ହୁଡ଼ିଲେ ଭୀତି 


ବୋଲି କୁହାଯାଇ ପାରିବ । ଏହା କୌଣସି ରାଷ୍ଟ୍ରୀୟ ଅଥବା ବାଣିଜ୍ୟିକ concern 
ଆଦୌ ନୁହେଁ, ଏହା ଏକ ସର୍ବମାନବିକ ଏବଂ ସାର୍ବଜାଗତିକ ୩୯୮୩; ଅର୍ଥାତ୍ର, 
ଏହି ବିଶ୍ଵ ଆମ ସମସ୍ତଙ୍କର ଏଠାରେ ଆମେ ସମସ୍ତେ ରହିବା, ସମସ୍ତେ ନିଜ ନିଜ 
ତାରାଟି ଅନୁସାରେ ବାଟ ଚାଲିବା, ପରସ୍ତର ଠାରୁ କେତେ ନା କେତୈ ଫରକ ହୋଇ 
ରହିଥୂଲେ ମଧ୍ଯ ସତେ ଅବା ସେହି ଗୋଟାଏ କଲ୍ୟାଣକାରୀ ନିୟତିକୁ ପରିପୂର୍ଣ୍ଣ କରିବାର 
ମାର୍ଗରେ ପରସ୍ତରର ଗୋଟାସୁଦ୍ଧା କତି ହୋଇ ରହିଥ୍‌୍ବା । ଆମେ ଏହାକୁ ହିଁ ଆମ 
ଏକାଳର ସେହି ଅନ୍ୟ ଅଥଚ ଅସଲ ଜଗତୀକରଣର ପ୍ରକ୍ରିୟା ବୋଲି କହିପାରିବା । 
ସେହି ପ୍ରକ୍ରିୟାଟି ଯେ କ୍ରମେ ବିଶ୍ଵ ତମାମ ଅଧ୍‌କରୁ ଅଧୁକ ପ୍ରାଞ୍ଜଳ ଏବଂ ସୋଚ୍ଚାର 
ହୋଇ ଉଠୁଛି, ତାହାହିଁ ଆମ ପୃଥ୍ବୀର ସବୁଠାରୁ ଅଧ୍କ ମହର୍‌ ପୂର୍ଣ୍ଣ ଖବର ! ଗୋଟାଏ 
ନୂଆ ଆଖ୍‌ ଏହି ପ୍ଥ୍ବୀରେ ସତେଅବା ଆମ ସମସ୍ତଙ୍କର ଅସଲ ଆଖ୍‌ ହୋଇ ଖୋଲିବାକୁ 
ଆରମ୍ଭ କଲାଣି, ଯାହାକି ପୁରୁଣା ଯାବତୀୟ ହିସାବ ଓ ଅକଲନୀତିକୁ ନିତାନ୍ତ ଅଳପ 
ବୋଲି ଦର୍ଶାଇ ଦେବ ତଥା ଗୋଟିଏ ପୂରା ପାହାଚ ଡିଆଇଁ ନେଇ ଏହି 
ମନୁଷ୍ୟ-ମହାଖଣ୍ଡକୁ ଆହୁରି ବହୁତ କିଛିର ଭାଜନ କରାଇବ । ଏହି ଦୁଇ ଜଗତୀକରଣ 
ମଧ୍ଯରେ ଯେଉଁ ଯୁଦ୍ଧ, ସେଥ୍‌ରେ ତୁମେ କୋଉ ଶିବିରରେ ରହିବ, ବନ୍ଧୁ ତୁମେ କହିଲ ! 
ଯଦି ଅସଲ ପଟଟିରେ ରହିପାରିବ, ତେବେ ଉଭୟ ଉଇଲିଅମ୍‌ ବୁଶ୍‌ ଏବଂ ସଦ୍ଦାମ 
ହୁସେନ୍‌ ପରସ୍ପରର ବିରୋଧୀ ହୋଇ ନୁହେଁ, ସେହି ପୁରୁଣା ଏକା ଶିବିରଟାରେ ରହିଥ୍ଲା 
ପରି ତୁମକୁ ଜଳ ଜଳ ହୋଇ ଦେଖାଯିବ । ସେମାନଙ୍କର ବଳଟା ସରିଆସିଲାଣି 
ବୋଲି ସେମାନେ ପରସ୍ପରକୁ ଭସ୍ମ କରିଦେବା ସକାଶେ ଏମିତି ପ୍ରଚଣ୍ଡ ହୋଇ ନାଚିବା 
ଲାଗି ବାହାରି ପଡ଼ିଛନ୍ତି । ସେମାନଙ୍କର ଥେଇ ଥେଇ ଗୁଡ଼ାକ ଯେତେ ଅଲଗା ଅଲଗା 
ପ୍ରକାରର ବୋଲି ପ୍ରତୀତ ହେଉଥ୍‌ଲେ ମଧ୍ଯ ସେମାନେ ଯେ ସେହି ଏକା ରଜୁରେ ଗୁନ୍ଥା 
ହୋଇଛନ୍ତି, କାଳଟାକୁ ପଚାରି ପାରିଲେ ତୁମକୁ ସେହି ସିଧା ଉତ୍ତରଟି ଅବଶ୍ୟ ମିଳିଯିବ । 


ନୂଆ ଜଗତୀକରଣର ଏହି ଆହ୍ବାନଟି ପୁରୁଣା ସାମ୍ରାଜ୍ୟୀକରଣର ସେହି 
ସୃଷ୍ଟିକ୍ଷୟକାରୀ ଆଣ୍ଟଟା ବିରୋଧରେ ପ୍ରତିବାଦ କରୁଛି । ସେହି ଆମେରିକାରେ ହିଁ 
ହଜାର ହଜାର ମଣିଷ ନିଜ ରାଜାଟାର ବାଟ ଓଗାଳିବେ ବୋଲି ବିକ୍ଷୋଭ କରି ରାସ୍ତାକୁ 
ବାହାରିଲେଣି । ପ୍ରତ୍ୟହ ବିକ୍ଷୋଭ ହେଉଛି ଏବଂ ଅଧ୍କରୁ ଅଧ୍କ ମଣିଷଙ୍କୁ ସାମିଲ 
କରାଉଛି ସେହି ଅସଲି ଜଗତୀକରଣଟିର ପ୍ରକ୍ତିୟା । ଏବଂ, ଜର୍ମାନୀ ସମେତ 
ଇଉରୋପର ମହାଦେଶୀୟ ଭୂ ଖଣ୍ଡଟାରେ ମଧ୍ଯ ଲୋକମାନେ ପ୍ରତିବାଦ କରି 
ବାହାରିଲେଣି । ସେମାନେ ଯେ ସଦାମ ହୃସେନ୍୍‌ଙ୍କୁ ସମର୍ଥନ କରି ରାଷ୍ଟ୍ରମୁଖ୍ୟ ଉଇଲିଅମ୍‌ 
ବୃଶ୍‌ଙ୍କ ବିରୋଧରେ ବାହାରିଛନ୍ତି, ସେକଥା ଆଦୌ ନୁହେଁ । ସେମାନେ ଏପରି ଆଉ 

ଥରତିରୁ ହୁଡ଼ିଲେ ଦ୍ତୀତି ୪୭ 


କିଛିର ଉଦ୍ଵପ୍ରେରଣା ଲାଭ କରି ବିକ୍ଷୋଭ କରୁଛଚ୍ତିୟ ଯାହାର ମୁହୂର୍ଟି ଆସି ପହଞ୍ଚ୍‌ 
ଯାଇଛି । କୋଉ ବୋମାର ସାଧ୍ଯ ଅଛି, ସେମାନଙ୍କୁ ଧମକାଇ ଅଟକାଇ ରଖ୍ବ ଏବଂ 
କୋଉ ବିତ୍ତବଳର ସାଧ୍ଯ ଅଛି, ସେମାନଙ୍କର ମୁହଁକୁ ବନ୍ଦ କରିଦେଇପାରିବ ? ସଂଯୁକ୍ତ 
ରାଷ୍ଟ୍ର ସଂଘ୍ରରେ ସେହି ଅଭିନବ ଯୁଵଦ୍ଧଟି ନିମନ୍ତେ ନୂଆ ନୂଆ ମେଳ ଏବଂ ମେଣ୍ଟମାନେ 
ଗଠିତ ହୋଇ ଆସିଲେଣି । ଏ ଭେଟୋର ବିରୋଧ କରିବା ନିମନ୍ତେ ସେ ଭେଟୋଟା 
ଖୋଲାଖୋଲି ପ୍ରସ୍ତୁତ ହୋଇଯାଉଛି । ଶୀତଳଯୁଦ୍ଧ ସମୟରେ ତ ଉଭୟ ପକ୍ଷରେ 
ପ୍ରଧାନତଃ ଗୋଛାଏ ଗୋଛାଏ ଗୋଲାମ ରହିଥ୍ଲେ ଓ ତେଣୁ ସତେଅବା ଗୋଟାଏ 
ମିଛ ଯୁଦ୍ଧ ହିଁ ଲାଗି ରହିଥୂଲା । ବିଧାତାଙ୍କର କେଡ଼େ ବଡ଼ କରୁଣା ଯେ, ସେଇ ବିକ୍ଷୋଭ 
ଏବଂ ପ୍ରତିବାଦର ପ୍ରଦର୍ଶନ ଭାରତବର୍ଷରେ ମଧ୍ଯ ହେଉଛି, ଦିଲ୍ୟରେ ହେଉଛି, 
ଭୁବନେଶ୍ବରରେ ହେଉଛି । ତଥାପି ପୂରା ପାଚିନଥ୍‌ବା ପରି ହେଉଛି । ଏଗୁଡ଼ାକ 
ଆମେରିକା-ବିରୋଧୀ ଏକ ଅନ୍ୟ ମତଲବରେ କରାହେଉଥ୍୍‌ବା ପରି ମନେ ହେଉଛି । 
ସେହି ପୁରୁଣାକାଳର ହିସାବଟା ଅନୁସାରେ ରାଜନୀତିବାଲାଏ ଏସବୁ କରାଉଛନ୍ତି । 
ତେଣୁ, ହୁଏତ ଅସଲ ଜଗତୀକରଣର ପ୍ରକୃତ ଶିବିରଟିରେ ସେମାନେ ଆଦୌ ସାମିଲ 
ହୋଇନାହାନ୍ତି । କାରଣ, ସିଧା ସତ କଥାଟି ହେଉଛି ଯେ, ଅସଲ ଜଗତୀକରଣର 
ଆବେଦନଟି କେବଳ ରାଜନୀତିର ଚତୁର ଖେଳଟା ଭିତରେ ମୋଟେ ସୀମାବଦ୍ଧ ହୋଇ 
ରହିନାହିଁ । ଆମ ଗାଟି ପାଇଁ ମଧ୍ୟ ତାହାର ଏକ ଆବେଦନ ରହିଛି । ଆମ ପିଲାଏ ଏଠି 
ଯେଉଁ ଇସ୍ତୁଲୁମାନଙ୍କୁ ପାଠ ପଢି ଯାଉଛନ୍ତି, ସେଗୁଡ଼ିକ ନିମନ୍ତେ ମଧ୍ଯ ତାହାର୍‌ ଅବଶ୍ୟ 
ବାରାଟିଏ ରହିଛି । ଯେଉଁ ମାଦଳ ସାମନ୍ତବାଦୀ ଅମଙ୍ଗଟା ଆମ ଦେଶରେ, ଆମର 
ଗାଆଁରେ ଓ ଆମର ରାଜଧାନୀରେ କୋଟି କୋଟି ମଣିଷଙ୍କ ଉପରେ ଘୋଡ଼ା ଚଢ଼ି 
ବସିଛି, ସେଇଟାର ବହୁବିଧ ପରିଚର୍ଯ୍ୟାଗୁଡ଼ାକ ଏଠି ଲାଗି ରହିଥ୍‌ବା ପର୍ଯ୍ୟନ୍ତ ନୂଆ 
ଜଗତୀକରଣର ବିବେକଟି ଆମ ଏଠାକୁ ଆସି ତଥାପି ଭଣ୍ଡୁର ହୋଇ ଯାଉଥ୍‌ବାର 
ଭୟଟା ଅବଶ୍ୟ ରହିଥ୍‌୍ବ । ନୂଆ ନୂଆ ଅବସର ସୃଷ୍ଠି କରି ଭାରତବର୍ଷରେ ମଣିଷମାନଙ୍କୁ 
ବଳଦ କରି ରଖ୍ଥ୍ବା ମାଫିଆମାନେ ଆମକୁ ହୁଏତ ଚଉବନଟା ବାଚାରେ ଭୂତାଇ 
ଭଣ୍ଡାଇ ଯୋଉଠି ସେଠି ପକାଇ ରଖ୍ଥବେ । ଜଗତୀକରଣ କହିଲେ ଭାରତବର୍ଷରେ 
ଆମ ଅପାକଳ ତଥା ଭୀରୁ ନେଡୃତ୍ସମାନେ ପ୍ରଧାନତଃ 'ଆମେରିକାର ବିତତସ୍ବାଥ ହେତୁ 
ଉପୁଜିଥ୍‌ବା ବିଡ଼ମ୍ବନାଗୁଡ଼ିକୁ ଯେ ବୁଝୁଛନ୍ତି ଓ ସେହିଗୁଡ଼ିକ ବିଷୟରେ ଆମକୁ ଉତ୍ସକାଇ 
ଦେଇ ଏଠି ନିଜ ଘରଟିର ଅସଲ ଆହ୍ବାନଗୁଡ଼ିକ ଠାରୁ ହୃଡ଼ାଇ ରଖ୍ବାର ଚକ୍ରାନ୍ତ 
କରିଛନ୍ତି, ଏବେ ଯାଇ ସେହି କଥାଟିର ନିହିତ ମମ୍ମଗୁଡ଼ାକୁ ବୁଝି ହେଉଛି । ତଥାପି, 
ବହୁତ ଆଶାର କଥା ଯେ, ବିଶ୍ନ ସମଗ୍ରର ସେହି ଅସଲ ଉଦ୍ବବେଳନର ପ୍ଲାବନଟି 

୪୮ ପ୍ରୀତିରୁ ହୃଡ଼ିଲେ ଭୀତି 


ଭାରତବର୍ଷକୁ ମଧ୍ଯ କ୍ରମଶଃ ସଂକ୍ରାମିତ କରିନେବ, ଦେଶଟାକୁ ଏକାଧ୍କ ତଥାକଥ୍ତ 
ଅସାମର୍ଥ୍ୟ ଜନିତ ଛଳଦ୍ଵାରା ଅନ୍ୟମନସ୍କ କରି ରଖୁଥ୍ବା ଖଳତା ଗୁଡ଼ାକୁ ଅବଶ୍ୟ ଧରା 
ପକାଇଦେବ | ଗୋଟାଏ ପାଖରେ ରାଷ୍ଟ୍ରାୟତା, ଧର୍ମୀୟତା ଓ ତଦନୁରୂପ ଅଫିମଗୁଡ଼ାକୁ 
ସେବନ କରାଇ ମଣିଷମାନଙ୍କୁ ଶୁଆଇ ପକାଇବାର ଚକ୍ରାନ୍ତ ଏବଂ ଅନ୍ୟପକ୍ଷରେ ଏକ 
ଅନ୍ୟ ଜଗତୀକରଣ ନିମନ୍ତେ ନିଦ ଭାଙ୍ଗି କ୍ରିୟାଶୀଳ ହେବା ଏବଂ ସେହି କ୍ରିୟାଶୀଳ 
ହେବାରେ ପରସ୍ପରକୁ ଠାବ କରି ବାହାରିବା, ଆମକୁ ଗୋଟିଏକୁ ବାଛିନବାକୁ ପଡ଼ିବ । 
ଆମ ବାଛିନେବା ଅନୁସାରେ ହିଁ ଯୁଗର ବିଧାତା ଆମକୁ କାର୍ଯ୍ୟରେ ଲଗାଇବ । ପୂୃଥବୀ 
ସତକୁ ସତ ଆମର ବାଟ ଚାହିଁ ବସିଛି । ଆମ ଗାରେ ବସିଛି, ଭାରତବର୍ଷରେ ମଧ୍ଯ 
ଆମଲାଗି ଅପେକ୍ଷା କରି ରହିଛି । ଆମେ ଯେଉଁପରି ବାଛିବା, ଆମର ପରୀକ୍ଷା ଠିକ୍‌ 
ସେହି ଅନୁସାରେ ହେବ, ହୋଇ ହୋଇ ଯାଉଥ୍‌ବ । 

e୧୦1 ୩i ୦୩ 

ପ୍ରୀତିରୁ ହୃଡ଼ିଲେ ଭୀତି ୪୯ 


କବିବରଙ୍କ ପରମ୍ପରା 


କି ଥ୍ଲା ଏ ରାଜ୍ୟ କି ହୋଇଛି ଆଜ, କବିବର ରାଧାନାଥଙ୍କର ଗୋଟିଏ 
କାବ୍ୟ ପୂସ୍ତକରେ ଏଇଟି ହେଉଛି ଗୋଟିଏ ଧାଡ଼ି । ରାଜ୍ୟ କହିଲେ ରାଧାନାଥ ସେହି 
ଧାଡ଼ିଟିରେ ଓଡ଼ିଶାକୁ ହିଁ କଳ୍ପନା କରିଛନ୍ତି । ଓଡ଼ିଶା ରାଜ୍ୟ କୌଣସି ପୂର୍ବ ଯୁଗରେ 
ପ୍ରକୃତରେ କ”ଣ କିପରି ଥୁଲା କି ନାହିଁ, କବିବର ସେ କଥାଟିକୁ ଥୟ କରି ଜାଣିବା 
ସକାଶେ ହୁଏତ କୌଣସି ଚେଷ୍ଟା କରିନଥ୍‌ଲେ | ସତକୁସତ ରାଜ୍ୟଟି କ'ଣ ଥୁଲା, 
ସେହି କଥାଟିକୁ ଅନ୍ତତଃ କିଂଚିତ୍ଵ ସ୍ଥୂଳ ଭାବେ ଜାଣିନଥ୍‌ଲେ ତାହା ସଂପ୍ରତି ଏପରି 
ଦୟନୀୟ ସ୍ଥିତିକୁ ଚାଲି ଆସିଲା ବୋଲି ମୁଁ ପୁଣି କିପରି କହିପାରିବି ! କାବ୍ୟନହସରେ 
ଭାସିଯାଇ କବିବର ରାଧାନାଥ ଆମକୁ ଏହିଭଳି ଏକ ବିଳାପର ବାୟୁଝଡ଼ରେ ଖୁସିରେ 
ଖୁସିରେ ଉଡ଼ାଇ ନେବାକୁ ଇଚ୍ଛାକରି ନାହାନ୍ତି ତ ? କବିମାନେ ଯଦି ସବୁ କରିପାରନ୍ତି, 
ତେବେ ଏହି କଥାଟିକୁ ମଧ୍ଯ କାହିଁକି କରି ନପାରିବେ ? କବି ରାଧାନାଥଙ୍କର ସାହିତ୍ୟ 
ବିଷୟରେ ଆଲୋଚନାକରିଥ୍ବା ଗୋଟିଏ ବହିରେ ତାଙ୍କୁ ଯୁଗପ୍ରବତ୍କକ ବୋଲି 
କୁହାଯାଇଛି । ଓଡ଼ିଆ ସାହିତ୍ୟର ଆଧୁନିକ ଯୁଗର ସିଏ ହେଉଛନ୍ତି ଏକନମ୍ବର ପ୍ରବର୍ଭକ । 
ଆଧୁନିକ ମନୋଦୃଷ୍ଟିର ପୋଷଣ କରିବା କହିଲେ ସଚରାଚର ପଛକୁ ନୁହେଁ, ସାମ୍ନାକୁ 
ହିଁ ଅନାଇବାର ପ୍ରବୃତ୍ିଟିକୁ ବୁଝାଇ ଆସିଛି । ସାମ୍ବା ଅର୍ଥାଦ୍ଵ ଅତୀତ ନୃହେଁ, ଭବିଷ୍ୟତ 
ଏବଂ, ଏହି ସନ୍ଦର୍ଭରେ ପୂରାପୂରି ସତକଥାଟି ମଧ୍ଯକୁ ଦେଖ୍‌ ସୁସ୍ଥ ଭାବରେ କହି ହେଉଛି 
ଯେ, ଭବିଷ୍ୟତଟି ମଧ୍ଯକୁ ସୁସ୍ଥ ଭାବରେ ଦୃଷ୍ଟିପାତ କରି ପାରିବାକୁ ହେଲେ ଆମକୁ 
ଆଗ ପ୍ରାୟ ଏକ ଅପରିହାର୍ଯ୍ୟ ପୂର୍ବସର୍ ସ୍ବରୂପ ନିଜ ଚତୁର୍ଦିଗକୁ ମଧ୍ଯ ଅନାଇବାକୁ 
ପଡ଼ିବ । ବର୍ମାନଟି ସହିତ ଏକ ଛଳନାରହିତ ଅଙ୍ଗୀକାରବଦ୍ବତା ସହିତ ଆପଣାର 
ସକଳ କ୍ରିୟାଶୀଳ ଶ୍ରଦ୍ଧାଗ୍ରହଗୁଡ଼ିକୁ ନେଇ ଯୋଡ଼ିବାକୁ ପଡ଼ିବ । ବରର୍ମାନ ଭିତରେ ଛିଡ଼ା 
ହୋଇ ସେଇଥ୍‌ରୁ ପ୍ରେରଣାଲବ୍ଧ ଅନ୍ଦାଜଗୁଡ଼ିକର ବଳରେ ହିଁ ଭବିଷ୍ୟତର ଆବାହନ 
କରିବାକୁ ପଡ଼ିବ । 

ନଚେତ ଆମର ଯାବତୀୟ ପ୍ରୟାସ ଭିତରେ ବହୁ ଅସୁସ୍ଥତା ପଶିଯିବ,- ଗୁଡ଼ାଏ 
ଭାବପ୍ରବଣ ପଳାୟନ ଆମକୁ ଭଣ୍ଡାଇ ଓ ମଜ଼ାଇ ରଖ୍‌ ପାରୁଥ୍‌ବେ ସିନା, ଯାବତୀୟ 

୫୦ ପ୍ରୀତିରୁ ହୃଡ଼ିଲେ ଭୀତି 


ଆଧୁନିକ କୁହାଯାଇ ପାରୁଥ୍ବା ସମର୍ଥତା ଠାରୁ ଆମକୁ ଏକାଧ୍କ ଅପକୌଶଳରେ 
ବହୁ ଦୂରରେ ନେଇ ପକାଇ ରଖ୍ଥ୍ବେ । ହଁ, ଆମେ କେତେ କେତେ କଳାମ୍କ 
ଉତ୍ସାହରେ ବହୁ ନିଷ୍ଠାର ପ୍ରଦର୍ଶନ କରୁଛୁ ବୋଲି ଭାବି ରୋଦନ କରିବାରେ ଲାଗିଥ୍‌ବା 
ସିନା, ମାତ୍ର ତଥାପି ଖୋଜେ ହେଲେ ବି ଆଗକୁ ଯାଇ ପାରୁନଥ୍୍‌ବା ! କବି ରାଧାନାଥଙ୍କ 
ପରେ ଓଡ଼ିଶାରେ ସେହି ପଛକୁ ଅନାଇବାଟା ଗୋଟାଏ ପ୍ରାୟ ନଛୋଡ଼ବନ୍ଧା ପରମ୍ପରାରେ 
ମଧ୍ଯ ପରିଣତ ହୋଇଗଲା କି ? ରାଧାନାଥଙ୍କ ପରେ ବିଗତ ଏହି ବହୁ ଦଶନ୍ଧି ମଧ୍ୟରେ 
ପୃଥ୍ବୀରେ କେତେ କ'ଣ ଘଟିଲା, ପୁରୁଣା ମୋହ କେତେ କଂଣ ତୁଟିଲା, ନୂଆ ନୂଆ 
ପ୍ରସମାନ ସଂପୃକ୍ତ ସମସ୍ତଙ୍କୁ ଅଭିଭୂତ କଲା ପରି ଉନ୍ମୋଚିତ ହୋଇଗଲେ । ଆମ 
ଭାରତବର୍ଷରେ ମଧ୍ୟ କେତେ କଣ ଘଟିଲା, ଏବଂ ଭାରତରେ ଘଟିବା ହେତୁ ଓଡ଼ିଶାରେ 
ମଧ୍ଯ ଘଟିଲା । ନିଜର ଭୂଇଁଟିକୁ ନିବିଡ଼ତର ଭାବରେ ଚିହ୍ନି ଓ ଉପସ୍ଥିତ ନୂଆ ନୂଆ 
ଆହ୍ଵାନ ଅର୍ଥାତ୍‌ ଆବଶ୍ୟକତା ଗୁଡ଼ିକୁ ଯଥାସମ୍ଭବ ବହୁପ୍ରସ୍ଥଯୁକ୍ତ ଭାବରେ ଘ୍ରାଣ କରିପାରି 
ସେଗୁଡ଼ିକ ସକ।ଶେ ଯୋଗ୍ୟତର ହୋଇ ତିଆରି ହେବ।ର ମୁହୂର୍ତ ମାନେ ଆସି 
ପହଞ୍ଗଲେ | ସ୍ଵାଧୀନ ଭାରତବର୍ଷର ଦୀର୍ଘ ପଚାଶ ବର୍ଷ ଅତିବାହିତ ହୋଇଗଲା । 
ତଥାପି ଆମ ଏଠାରେ ଏତେ-ଏତେ ଜାଣିବା ଶୁଣିବା ଲୋକ ପଛକୁ ଅନାଇ ଫ୍ରଲେଇ 
ହେବାକୁ କାହିଁକି ପସନ୍ଦ କଲେ କେଜାଣି ? ଫୁଲେଇ ହେଲେ ଏବଂ ରୋଦନ କଲେ । 
ଅତୀତଟାକୁ ଅତ୍ଯନ୍ତ ଅସୁସ୍ଥ ନାନା ସରାଗ ସହକାରେ ଖୋଳି ତାଡ଼ି ଆପଣାର 
ରୋଦନଗୁଡ଼ିକ ନିମନ୍ତେ ସତେଅବଵା କେତେ କେତେ ସରଞ୍ଜାମକୁ ଠାବ କରି ଆଣିଲେ 
ଅନ୍ଧାର ରହିଲା, ଦୂରତାମାନେ ରହିଲେ, ଭିତରେ କେତେ ନା କେତେ ଗଭୀରରେ 
ଗୋଟାସୁଦ୍ଧା ଅମଙ୍ଗ ହୋଇ ରହିଥ୍‌ବା ନାନା ହୀନମନ୍ୟତା ବାହାରେ ବହୁ ଉଗ୍ରମନ୍ୟତାର 
ଦୌରାମତ୍ମ୍ୟ ବାହାର କଲେ ଏବଂ ସମ୍ମୁଖଟା ପାଖରେ, ଉପସ୍ଥିତଟା ପାଖରେ ଚୋର 
ହୋଇ ରହିଲେ । ଓଡ଼ିଶାରେ କୌଣସି ପାପର ଫଳରେ ଦେବୀ ବୀଣାପାଣିଙ୍କର କରୁଣା 
ଏଠାରେ ଉଣା ହୋଇ ରହିଛି ବୋଲି କବିବର ରାଧାନାଥ ତାଙ୍କ କାବ୍ୟରେ ଯାହା 
ଅନୁମାନ କରିଥ୍‌ଲେ, ସେହି ଅନୁମାନଟା ହିଁ ଏଠି ଆହୁରି ବହୁ କାଳକୁ ମହୁଡ଼ ମାରି 
ରହିଗଲା କି ? କବିବର ରାଧାନାଥଙ୍କର ସେହି ରୋଦନଧର୍ମୀ କାବ୍ୟବସାଣଟି- ଏଇଟିକୁ 
ଆଉ ସାହିତ୍ୟର ଏକ ବିଶେଷ ଶୈଳୀ ବୋଲି କୁହାଯାଇ ପାରିବ କି ? କେବଳ 
ସାହିତ୍ୟରେ ନୁହେଁ, ଜୀବନରେ ମଧ୍ଯ ଆମ ଅବଲୋକନ କରିବାର ଗୋଟିଏ ଶୈଳୀବୋଲି 
କୁହାଯାଇ ପାରିବ କି ? ଜୀବନକୁ ଅବଲୋକନ କରିବାର ଅର୍ଥାତ୍ଵ ଜୀବନର ଆହ୍ବାନ 
ଗୁଡ଼ିକର ସମ୍ମୁଖୀନ ହେବାର ? କିମ୍ବା, ରୋଦନକୁ, ନିତାନ୍ତ କାମୁକ ଭାବରେ ଅତୀତଟାକୁ 
ଖଝୁରିବାର ସେଇ ରୀତିଟାକୁ ପଳାୟନ କରିବାର ଏଧ ଧରମାକର୍ଷକ ପଥ ବୋଲି କୁହାଯାଇ 

ପ୍ରୀତିରୁ ହୃଡ଼ିଲେ ଭୀତି ୫୧ 


ପାରିବ କି ? ଓଡ଼ିଶାରେ ଉପରେ ଏଠି ସାମୂହିକ ଆମ ଜୀବନଟାର ପ୍ରାୟ ସବୁକିହିର 
ଆତଯାତ କରାଉଥ୍‌ବା ଜାଗରୂକମାନଙ୍କର ଏକ ରୀତି ରୂପେ ସେଇଟି ସତେଅବା ଆମକୁ 
ନିତାନ୍ତ ଆନମନା କରି ରଖ୍ଛି । ଭାରି ଦୁଷ୍ଟମନା କରି ରଖ୍ଛି । ହଁ, ଢାଗରୂକ ସେହି 
ଅଳପ ମଣିଷମାନେ ଅଧକ ପାଠ ପଢ଼ିଛନ୍ତି, ଅଧ୍କ ଲକ୍ଷ୍ମୀମନ୍ତ ହୋଇ ପାରିଛନ୍ତି 
ସୌଭାଗ୍ୟର ଯାବତୀୟ କବଚ ଓ କୁଣ୍ଡଳ ସେହିମାନଙ୍କର ଅଙ୍ଗଭୂଷଣ ହୋଇ ରହିଛି । 
ସେମାନେ ରାଜ୍ୟଟାକୁ ଶାସନ କରୁଛନ୍ତି, ସେମାନେ ସହରରେ ବସି ମୁଇକଟା ଯାକର 
ଭାଗ୍ୟ ନିର୍ବାରଣ କରୁଛନ୍ତି, ଯୋଜନା, ସେବା ଓ ଅଧ୍ୟାପନା ସେହିମାନଙ୍କର ଅଭ୍ତିଆରରେ 
ରହିଛି । ସେହିମାନେ ହିଁ ଏଠି କଥାରେ ଅକଥାରେ ଏବଂ କ୍ଷେତ୍ରରେ ଅକ୍ଷେତ୍ରରେ ପଛକୁ 
ଅନାଇ ବାହୁନିବାରେ ଲାଗିଛନ୍ତି । ସବୁଥ୍ଲା ଏବେ କାହିଁକି କୁଆଡ଼େ ଚାଲିଗଲା ବୋଲି 
ଅଭିଯୋଗ କରି ଆମକୁ ବାଉଳା କରି ରଖ୍ଛନ୍ତି । ପୂଜ୍ୟ ପୂଜା କହିଲେ ତୁଛ ପଛକୁ 
ଅନାଇ ଝିଇସି ହେବାକୁ ବୁଝାଇବ ବୋଲି ସେମାନେ କୋଉଠୁ ସୁରାଖ ପାଇ ଆସିଥ୍ବାହ 

ଆମ କାନ୍ଧଗୁଡ଼ାକ ଉପରେ ସବାର ହୋଇ ବସିଛନ୍ତି କାହିଁକି କୋଜଣି ? ବହକାଲିଅ. 
ମାରି ମାରି ସେମାନେ ଆମକୁ ସିଧା ଖାରବେଳଙ୍କ ପର୍ଯ୍ୟନ୍ତ ନେଇଯିବାର ଚକ୍ରାନ୍ତ 
କଲେଣି । ଓଡ଼ିଶା କେବେ କଳିଙ୍ଗ ହେବ ବୋଲି ବିଳାପ କରିବାରେ ବହୁ ବୁଦ୍ଧିମତ୍ତାର 
ପରିଚୟ ଦେଲେଣି । ଓଡ଼ିଶାର ପରିଚିତିଟାକୁ ଠିକଣା ଦୈର୍ଘ୍ୟ ଏବଂ ପ୍ରସ୍ତ ଦେଇ 
ଠଉରାଇବାର ବହୁ ଶରଧାରେ ମଧ୍ଯ ସେମାନେ ଆମକୁ ସେଇ ପଛଟା ଆଡ଼କୁ ହିଁ 
ଅଡ଼ାଇ ନେବାର ଫିସାଦ କରିବାରେ ଲାଗିଛନ୍ତି । ଓଡ଼ିଶା କହିଲେ ଆମେ ଯେଉଁପରି 
ହୃଷ୍ଠତା ଓ ଧୃଷ୍ଟତାଗୁଡ଼ାକୁ ବୁଝିଛୁ, ଆଉ କେହି ସେପରି ନବୁଝିଲେ ବୋଲି ଆମେ 
ଠେଟାବାଡ଼ି ଧରି ବାହାରି ପଡ଼ଛୁ ଏବଂ ଓଡ଼ିଆ ଜାତିର ଘୋର ଅପମାନ ହେଲା ବୋଲି 
ଏହି ଘରଟା ଭିତରେ ହୁରି ପକାଉଛୁ । ଜାତି କହିଲେ ଯେଉଁ ଭୂମିର ସାମ୍ବନ୍ଧିକ ସଂସ୍କାର 
ଗୁଡ଼ିକରେ ଶତାଦ୍ଦୀ ଶତାଦ୍ଦୀ ଧରି ପାଚକମାନଙ୍କୁ ହିଁ ବୁଝାଇ ଆସିଲା, ସେଠି ଓଡ଼ିଆ 
ଜାତି ବା ନେସନ୍‌ଟା ସତେଅବା ବିଶ୍ଵକର୍ମା ବ୍ରହ୍ମାଙ୍କ ଅମଳରୁ ରହି ଆସିଛି ବୋଲି ଅତୀବ 
ପୁଲକ ସହିତ ଆମେ ଘୋଷଣା କରି ପକାଇବାରେ ଆଦୌ କୌଣସି କୃଣ୍ଠାମଧ୍ୟ ଅନୁଭବ 
କରୁନାହୁଁ । ଏବଂ ପରସ୍ପର ମେଳରେ ଏକାଠି ବସି ନିଜ ଘରଟିର ନିନ୍ଦାଗାନ କରିବାରେ 
ମଧ୍ଯ ବହୁତ ଆମ୍ପ୍ରସାଦ ଲାଭ କରିବାରେ ଲାଗିଛୁ । ଏସବୁ କୌଣସି ସୁଚିନ୍ତିତ 
ଅବଚେଡତନସ୍ତରୀୟ ଷଡ଼ଯନ୍ତ୍ର ହେଡୃ ହେବାରେ ଲାଗିଛି କି ? କବିବର ରାଧାନାଥ ଭାରି 
ମନେ ପଡ଼ିଯାଉଛନ୍ତି । ସମୀକ୍ଷକଙ୍କର ନିର୍ଣ୍ଣୟ ଅନୁସାରେ ସିଏ ଓଡ଼ିଶାରେ ଯେଉଁ ଯୁଗଟିର 
ପ୍ରବର୍ଭଗନ କରିଥ୍ଲେ, ଆମର କୌଣସି ଅମଙ୍ପଣିଆ ହେତୁ ଆମେ ଏବେ ମଧ୍ଯ ସେଇଟା 
ମଧ୍ଯରେ ହିଁ ଉବେଇ ଟୂବେଇ ହେବାରେ ଲାଗିଛୁ କି ? ଏବଂ ଆମ ଭୂମି ନାମବାଚୀ 

୫୨ ପ୍ରୀତିରୁ ହୃଡ଼ିଲେ ଭୀତି 


ଭାଗ୍ୟଟା ଖାସ୍‌ ଆମରି ଚତୁରପଣର କବଳରେ ପଡ଼ି କୋଉ ସାଆନ୍ତମାନଙ୍କର କୁକ୍ଷିଗତ 
ହୋଇ ରହିଛି କି ? 

ଭାବସରସର ହୋଇ ଅତୀତ ଭିତରକୁ ଧାଇଁ ପଳାଇବା ପଛରେ ସଚରାଚର 
ଯେଉଁ ମର୍ମକାରଣଟା ପାଷଣ୍ଡବତ୍ବ ରହିଥାଏ, ତାହା ହେଉଛି ଏକ ଉଦାସୀନତା ! ଆମ 
ଚାରିପାଖରେ ଆତଯାତ ହେଉଥ୍‌ବା ମନୁ ଷ୍ୟମାନଙ୍କ ବିଷୟରେ ଏକ ଚରମ 
ଉଦାସୀନତାର ଭାବନା | ଆମେ ଯଦି ସତକୁ ସତ ଓଡ଼ିଶାକୁ ନିଜର ଭୂମି ବୋଲି 
ସ୍ଵୀକାର କରିବାକୁ ଆଗ୍ରହୀ ହେବା, ତେବେ ସବାଆଗ ଉପସ୍ଥିତ ବର୍ରମାନଟା ହିଁ 
ଦେଖାଯିବ ଏବଂ ବରଁମାନ କହିଲେ ଏହି ବର୍ରମାନଟାରେ ବାସ କରୁଥ୍ବା ମନୁଷ୍ୟମାନଙ୍କୁ 
ହିଁ ବୁଝାଇବ ଏବଂ, ଆହୁରି ଅଧ୍କ ବଡ଼ ସତକଥାଟି ହେଉଛି ଯେ, ଏଠାରେ 
ମଣିଷମାତ୍ରକେ ସମସ୍ତେ ଠିକ୍‌ ଆମରି ପରି ମନୁଷ୍ୟ । ସେମାନେ ସମସ୍ତେ ଠିକ୍‌ ଆମରି 
ପରି ଏକ ସ୍ଵାଧୀନ ଦେଶର ନାଗରିକ ! ସେମାନଙ୍କର ମଧ୍ଯ ନିଜ ନିଜର ସ୍ଵପ୍ନ ରହିଛି । 
ଏହି ଦେଶରେ ସେହି ସ୍ଵପ୍ନଗୁଡ଼ିକୁ ସାକାର କରି ଏହି ଭୂମି ନିମନ୍ତେ ଅଧ୍କରୁ ଅଧ୍କ 
ଯୋଗ୍ୟ ହେବା ଲାଗି ସେମାନଙ୍କର ପରିପୂର୍ଣ୍ଣ ଅଧ୍କାର ରହିଛି । ସେମାନେ ଆମ 
ପରି, ଠିକ୍‌ ଆମରି ପରି ନିଜର ପୁଅ-ଝିଅଙ୍କ ବିଷୟରେ ଅଲବଡତ୍ବ ଭାବିବେ, ଏକ 
ସନ୍ଦୀପନସମର୍ଥ ଜୀବନ ନିମନ୍ତେ ସେମାନଙ୍କୁ ଏହି ଦେଶରେ ସବୁକିଛି ଅବଶ୍ୟ ଖଞ୍ଜି 
ଦିଆଯିବ । ଅତୀତଟାକୁ ବାହୁନିବାର ଆନୁଶ୍ଠନିକ ଅଭିନୟମାନ ଫାନ୍ଦି ଆମେ ସାମନ୍ତମାନେ 
ଆଉ କେତେଦିନ ପାଇଁ ସେମାନଙ୍କୁ ବଞ୍ଚତ କରି ରଖ୍ଥ୍ବା ? କାହିଁକି ବା ରଖ୍ଥ୍ବା ? 
ଯେଉଁ ସାମନ୍ତବର୍ଗ ସ୍ଵାଧୀନ ଭାରତରେ ସବୁଯାକ ଭୋଗ ଓ ସୁଯୋଗକୁ ଏକାକୀ 
ମାଡ଼ିବସିଛନ୍ତି ସେମାନେ ହୁଏତ ଧରିନେଇଛନ୍ତି ଯେ, ଏଠାରେ ଆହୁରି କିଛି ସମୟ 
ଯାଏ ଅନ୍ଧାରଟାକୁ ଜାରି କରି ରଖାଯାଇ ପାରିବ । ହୁଏତ ସେହି କାରଣରୁ ହିଁ ଏଠି 
ଶାସନଟା ଉଦାସୀନ ରହିଛି, ପାଠୁଆମାନେ ଉଦାସୀନ ରହିଛନ୍ତି । ସାହିତ୍ୟ ଉଦାସୀନ 
ରହିଛି । ଏବଂ ସେହି କାରଣରୁ ଏମାନେ ସକଳେ ହିଁ ଅଧ୍‌କରୁ ଅଧ୍କ ଅବକ୍ଷୟର 
କାରଣ ହୋଇ ରହିଛନ୍ତି । ଜୀବନକୁ ସତକୁ ସତ ଆନନ୍ଦ ଆଣିଦେଇ ପାରୁଥ୍‌ବା ବହୁ 
ସହଜତାରୁ ଆପଣାକୁ ବଞ୍ଚତ କରି ରଖ୍ଛନ୍ତି । ଅତୀତରେ ସବୁ ରହିଥ୍ଲା ବୋଲି କହି 
କାରୁଣ୍ୟ କରିବା- ଏଇଟି ହେଉଛି ଗୋଟାପଣେ ଏକ ଅଲକ୍ଷଣା ପରମ୍ପରା ¦ 
ଅଲକ୍ଷଣାମାନଙ୍କର ପରମ୍ପରା । ବର୍ଭମାନ ଭୂମିଟାରେ ସେହି ଅଲକ୍ଷଣା ମାନଙ୍କର ହିଁ 
ରାଜତ୍ସ ଅର୍ଥାତ୍ଵ ଜୁଲମ ଚାଲିଛି । ଶାସନ ଜୁଲମ କରୁଛି, ହାକିମମାନେ ପରିପୂର୍ଣ୍ଣ ସମ୍ଭମ 
ସହିତ ତୁଚ୍ଛା ଜୁଲମଗୁଡ଼ାକ ସ୍ଥାୟୀ ହୋଇ ରହିବାରେ ସହାୟତା କରୁଛନ୍ତି । ପାଠୁଆମାନେ 
କ'ଣ କମ୍‌ ଜୁଲମ କରୁଛନ୍ତି ? ଅସଲ କଥାଟା! ଦେଉଛି, ଆମେ ସମସ୍ତେ ସର୍ବପ୍ରଥମେ 

ପ୍ରୀତିରୁ ହୁଡ଼ିଲେ ଭୀତି ୫୩ 


ମଣିଷ, ଏବଂ ସେହି ସବାପ୍ରଥମେ ମଣିଷମାନଙ୍କ ସକାଶେ ହିଁ ଦେଶକୁ ସ୍ଵାଧୀନତା 
ଆସିଛି ଏବଂ ସେହି ଅନୁସାରେ ସମ୍ଭିଧାନଟିଏ ତିଆରି ହୋଇଛି । ସବୁ ମଣିଷଙ୍କର 
ପେଟ ପୂରିବ- ସେଥ୍ଲାଗି ଆବଶ୍ୟକ କର୍ମସଂସ୍ଥା ଗୁଡ଼ିକର ସୃଷ୍ଟି ହେବ । ସବୁ ମଣିଷଙ୍କ 
ପାଇଁ ନିର୍ଭରଯୋଗ୍ୟ ଏବଂ ଭୟମୁକ୍ତ ଏପରି ଏକ ମୂଳଦୁଆ ଯୋଗାଇ ଦିଆଯିବ, 
ଯାହାଫଳରେ ସେମାନେ ସମ୍ମାନର ସହିତ ବଞ୍ଚୁରହି ପାରିବେ । ଯେଉଁମାନେ କେବଳ 
ନିଜଟା ବ୍ଯତୀତ ଆଉ କିଛି ହେଲେ ଅବା କାହାରିକୁ ହେଲେ ଦେଖ୍‌ ପାରନ୍ତି ନାହିଁ, 
ସେମାନେ ଏକଥା ଅବଶ୍ୟ ହୃଦୟଙ୍ଗମ କରିବେ । ନହେଲେ ଗୋଳ ଉପୁଜିବ । ପୃଥ୍ବୀର 
ଇତିହାସରେ ସର୍ବତ୍ର ଯାହା ହୋଇଛି, ଏଠାରେ ମଧ୍ଯ ସେହିକଥା ହେବ । ସାହିତ୍ୟ 
ଭିତରେ ପାରିଧ୍‌ କରୁଥ୍ବା ସାହିତି୍ୟକମାନେ ମଧ୍ଯ ଏଥର ହୃଦୟଙ୍ଗମ କରନ୍ତୁ । ସେମାନେ 
ସତକୁ ସତ ସବାଆଗ ସବୁ ମଣିଷଙ୍କୁ ଦେଖ୍ବାକୁ ସମର୍ଥ ହୁଅନ୍ତୁ । ସବାଆଗ ମଣିଷମାନଙ୍କୁ 
ସର୍ଶ କରିପାରିଲେ ସେମାନେ ନିଜ ଭିତରେ ବି ଅବହେଳିତ ହୋଇ ରହିଥ୍‌ବା 
ମନୁଷ୍ୟାତ୍ମାଟିକୁ ଆବିଷ୍କାର କରିବାର ଭାଜନ ହେବେ । ଏବଂ ଆମ ସମସ୍ତଙ୍କ ନିମନ୍ତେ 
ଓଡ଼ିଶା ଏକ ଜୀବନ୍ତ ଆହ୍ବାନ ରୂପେ ଅନୁଭୂତ ହେବ । ପରସ୍ତରଠାରୁ ଅଧ୍କ ବଳ 
ମିଳିବ ବାହୁନା ବନ୍ଦ ହେବ । ଏବଂ ସ୍ଵୟଂ କବିବର ମଧ୍ଯ ସେଥ୍‌ରେ କେତେ ଖୁସି ହେବେ 
ଏବଂ ଆମକୁ ଆଶୀର୍ବାଦ କରିବେ । 


୧୭1୩ I ୦୩ 

୫୪ ପ୍ରୀତିରୁ ହୃଡ଼ିଲେ ଭୀତି 


ପୁନର୍ବାର ପାସ୍ତରନାକ୍‌ 


୧୯୫୮ ମସିହାରେ ରୁଷିଆର କବି ବୋରିସ୍‌ ପାସ୍ତରନାକ୍ୃଙ୍କ ଦ୍ଵାରା ଲିଖ୍ତ 
' ଡକୁର ଜିଭାଗୋ ' ଉପନ୍ୟାସ ସେବର୍ଷର ନୋବେଲ୍‌ ପୁରସ୍କାର ପାଇଲା ବୋଲି ଘୋଷିତ 
ହେବା ପୂର୍ବରୁ ହଁ ପୁସ୍ତକଟି ମୋର ହସ୍ତଗତ ହୋଇ ସାରିଥୁଲା । ବହୁ ବିଚକ୍ଷଣତା ଏବଂ 
ଅତ୍ତର୍ଦରଦ ଦ୍ଵାରା ସିକ୍ତୋଜଵଳ ହୋଇ ରହିଥୁବା ଉପନ୍ୟାସଟିକୁ ପାଠ କରିବା ସଙ୍ଗେ 
ସଙ୍ଗେ ମୁଁ କ'ଣ ସବୃ ପାଞ୍ଚ୍‌ ତାହାକୁ ଓଡ଼ିଆରେ ଅନୁବାଦ କରିବା ଆରମ୍ଭ କରି ଦେଇଥ୍‌ଲି । 
ସେତେବେଳେ ଓଡ଼ିଆ ପୁସ୍ତକ ପ୍ରକାଶନର ସ୍ଥିତି ଯେଉଁଭଳି ଥୁଲା, ଆମେ କେବଳ 
ଗ୍ରନ୍ଧଟିର ପ୍ରଥମ ଭାଗଟିକୁ ବାହାର କରିପାରିଲୁ । ସଂପୂର୍ଣ୍ଣ ଉପନ୍ୟାସଟି ଏକାଠି ବାହାରିଲା 
ଯାଇ ଏତେଦିନକେ | ଏବଂ ଏହି ଅବସରରେ କେତେ କେତେ ଭାବନା ତଥା ଆଲୋଡ଼ନ 
ମୋତେ ଆସି ପୁନର୍ବାର ଚଞ୍ଚଳ ଓ ଚକିତ ଯେ କରିଦେଇ ଗଲେ, ମୁଁ ବେଳେବେଳେ 
ନିଜ ଭିତରେ ସେହି କଥାଟିର ରୋମନଛ୍ନ କରୁଥ୍ଲି । ଡକୁର ଜିଭାଗୋ ପାସ୍ତରନାକଙ୍କର 
ସର୍ବପ୍ରଥମ ଉପନ୍ୟାସ । ଆଗରୁ ସ୍ଵଲିଖ୍ତ କବିତାଗୁଡ଼ିକ ନିମନ୍ତେ ସେ ନୋବେଲ ପୁରସ୍କାର 
ଲାଗି ପ୍ରସ୍ତାନିତ ହୋଇ ସାରିଥ୍‌ଲେ । ଏକ ପୋଖତ କବିଦୃଷ୍ଠି ଯେ ବେଳଟି ଆସି 
ପହଞ୍ଗଲେ ହଠାତ୍‌ କ”ଣ ସବୁ ଅନୁଚାରିତ ହୋଇ ରହିଯାଉଛି ବୋଲି ଅନୁଭବ କରିବାକୁ 
ଆରମ୍ଭ କରେ , ଭିତରୁ ଆବଶ୍ୟକ ଅନୁମତିଟିଏ ଲାଭ କରି ଗଦ୍ୟର ବୃହତ୍ତର ଗହନଟି 
ମଧ୍ଯରେ ପ୍ରବିଷ୍ଟ ହୁଏ ଏବଂ ନିଜର କେଉଁ ଦେଉଳର ମୁଶ୍ଡିମାରିବାକୁ ବାହାରିବା ଭଳି 
ଉପନ୍ୟାସଟିଏ ବାଢି ଥୋଇଦିଏ, ମୁଁ ଭାରି ଗୁରାଇ ତୁରାଇ ହୋଇ ସେହିକଥା ଭାବୁଥ୍ଲି । 
ଅତ୍ୟନ୍ତ ସତକଥା ଯେ, ଗଦ୍ୟକୁ ଆଦରିବ ବୋଲି କେହି କଦାପି ପଦ୍ଯକୁ ତଲାକ 
ଦେଇ ପଳାଇ ଆସିବାକୁ ଆଦୌ ବାଧ୍ଯ ହୁଏ ନାହିଁ । ପଦ୍ୟ ମଧ୍ୟରେ ଖୁସି ହୋଇ ବାଟ 
ଚାଲୁ ଚାଲୁ ଅର୍ଥାତ ଆପଣାକୁ ବିସ୍ତାରି ଦେଉ ଦେଉ ଜଣେ କବି ସମ୍ଭବତଃ ଏମିତି 
ଗୋଟିଏ ବିଶାଳ ଗାରପାଖରେ ଆସି ପହଞ୍ଚେ ଯେଉଁଠାରୁ କି ଭିତର ତଥା ବାହାର 
ଉଭୟ ପଟେ ମଧ୍ଯ ଆହୁରି କେତେ କ”ଣ ଅପେକ୍ଷା କରି ରହିଥାଏ । କବିତାପଦ୍ଧଟିର 
ଅସଲ ପ୍ରେରଣାମୂଳ ଗୁଡ଼ିକରେ ଜୀବନନାମକ ପଙ୍କ ପୋଖରୀଟି ଅପେକ୍ଷା କରି ରହିଥାଏ; 
ଠିକ୍‌ ଗଭିଧାରିଣୀ ଜନନୀ ଭଳି ଅପେକ୍ଷା କରି ରହିଥାଏ । ଗଦ୍ଯ ହିଁ ଧାତ୍ରୀ ହୋଇ 
ଯୁଗେ ଯୁଗେ କବିତାକୁ ଜନ୍ମ ଦେଇ ଆସିଛି ବୋଲି କହି ପକାଇଲେ କବିତା ଯେ କଦାପି 

ପ୍ରାତିରୁ ହୁଡ଼ିଲେ ଭୀତି ୫୫ 


ଖୁମାଣ କରିବାକୁ ମନ କରିବ ନାହିଁ, ଏହି ପ୍ରତ୍ୟୟଟି ହୁଏତ ଏକ ଉଚିତ ମୁହୁର୍ଗରେ ହିଁ 
ଆସିଥାଏ । 

ପ୍ରକାଶିତ ହେବାର ଅନୁକୂଳ ସ୍ଥିତି ସେତେବେଳେ ରୁଷିଆରେ ନଥ୍‌ବାରୁ ‘ଡକୂର 
ଜିଭାଗୋ” ସବାଆଗ ଇଟାଲୀରେ ହିଁ ବାହାରିଲା; ଆଗ ତାହାର ଇଂରାଜୀ ଅନୁବାଦ 
ବାହାରିଲା ଏବଂ ମୂଳ ରୁଷୀୟ ଗ୍ରଛଟି ତା' ପରେ ଯାଇ ବାହାରିଲା । କହିବା ବାହୁଲ୍ୟ, 
ଦେଶ ଓ ବିଦେଶର କେତେକ ବନ୍ଧୁଙ୍କର ଏହି ଦୋଷରୁ ମଧ୍ଯ ସେ ସାଇବିରିଆ ଯିବାକୁ 
ବାଧ୍ୟ ହୋଇଥାନ୍ତେ । ଉପନ୍ୟାସଟି ନୋବେଲ୍‌ ପୁରସ୍କାର ଲାଭ କଲା । ଦେଶ ବାହାରକୁ 
ଯାଇ ପୁରସ୍କାର ଲାଭ କଲା । ଦେଶ ବାହାରକୁ ଯାଇ ପୁରସ୍କାର ଗ୍ରହଣ କରିବା ସକାଶେ 
ତାଙ୍କୁ ସରକାରୀ ଉଆସଟା ଅନୁମତି ଦେଲା ସିନା, କିନକ୍ୁ ତା” ପରେ ତାଙ୍କୁ ନିଜ 
ଦେଶକୁ ଫେରି ଆସିବା ଲାଗି ଅନୁମତି ମିଳିବ କି ନାହିଁ, ସେହି ବିଷୟରେ କିଛି 
ନିଶ୍ଚୟତା ନଥ୍‌ଲା । ବୋରିସ୍‌ ପାସ୍ତରନାକ୍୍‌ ସେଇଥ୍‌ରୁ ହିଁ ଅମଙ୍ଗଳର ଘ୍ରାଣ କରିପାରିଲେ 
ଓ ବିଦେଶକୁ ଯିବା ଲାଗି ରାଜି ହେଲେ ନାହିଁ । ସିଏ ପୁରସ୍କାରଟିକୁ ଗ୍ରହଣ କରିଦେ 
ନାହିଁ ପଛକେ, କିନୁ ନିଜର ମାଟିଟାକୁ କେବେହେଲେ ଛାଡ଼ିବେ ନାହିଁ । କଦି ତା” ଭୂଇଁକୁ 
ଛାଡ଼ିଲେ ତା” ଚିତ୍ତରୁ ପୁଣି ଆଉ କିପରି କ”ଣ ସମ୍ଭବି ପାରିବ ? ତେଣିକି ସବୁକିଛି 
ଗୁଡ଼ାଏ ସ୍ଵାଭିମାନ ବା ସ୍ଵପ୍ରଦର୍ଶନ ହେବ ସିନା, କବିତା ମରିଯିବ, ଆଖ୍ମାନେ ଅନ୍ୟ 
ସଂକ୍ରମଣରେ ଭାରି ବହଳ ହୋଇ ରହିଯିବେ । ପାସ୍ତରନାକ୍୍‌ ତେଣୁ ଭୂମିକୁ ଛାଡ଼ିବା 
ଲାଗି ନାସ୍ତି କରିଦେଲେ । ସେହି ଭୂଇଁଟି ବିଷୟରେ ହିଁ ଏଡ଼େ ନିବିଡ଼ ଭାବରେ ଭାବ ଓ 
ଭାବନା ଗୁଡ଼ିକୁ ସାଉଁଟି ଆଣି ଉପନ୍ୟାସଟିକୁ ଲେଖ୍ଥ୍ଲେ । ଉପନ୍ୟାସଟିର ନାୟକ ୟୁ 
ଜିଭାଗୋଙ୍କୁ ନିମିତ୍ତ କରି ସିଏ ନିଜର ଅଚ୍ତର୍ବାଣୀଗୁଡ଼ିକୁ ବ୍ୟକ୍ତ କରିଥଲେ; ସିନା 
ସ୍ଵଚେତନାର ଉତ୍ତା ଏବଂ ପୋତା ଦୁଇଟିଯାକ ଗଭୀରରେ ଅଙ୍ଗେ ନିଭାଇଥ୍‌ବା ସତ୍ୟଗୁଡ଼ିକୁ 
ହିଁ ବ୍ୟକ୍ତ କରିଥଲେ । ନିଜ ଭୂମିଟିକୁ ମାଧମ କରି ଜାଗତିକ ମାନବଭୂମି ବିଷୟରେ 
ଆମକୁ କେତେ କେତେ ସମ୍ଭାବ୍ୟତାର ଯୋଗ୍ୟ କରିପାରିଥ୍‌ଲେ । 

ସାହିତ୍ୟ-ସତ୍ୟର ପ୍ରତିଫଳନ ଦ୍ଵାରା ଜୀବନ ସତ୍ୟ ମଧ୍ଯରେ ପ୍ରବିଷ୍ଟ କରାଇବା 
ହେଉଛି ଆମ ପାଠକମାନଙ୍କର ହାତ ଧରି ବାଟ ଚାଲୁଥ୍ବା ଜଶେ ଲେଖକର ଅସଲ 
ଧର୍ମ ଏବଂ ଅସଲ ରୀତି । ଏଇ ପ୍ରାୟ ପଚାଶ ବର୍ଷ ମଧ୍ଯରେ ପୃଥ୍ବୀରେ ସିଧା ଓ ବଙ୍କା 
ହୋଇ କେତେ କ'ଣ ଘଟିଛି । ଆଲୁଅ ଓ ଅନ୍ଧାର ସତେଅବା ଛକା ଛକି ହୋଇ ଦାଟ 
ଚାଲି ବାହାରିଛନ୍ତି ଓ ଆମକୁ ନିଜ ନିଜ ଆଡ଼କୁ ଆଉଜାଇ ନେବାପାଇଁ କେତେ ଭଳି 
ଫନ୍ଦି କରିଛନ୍ତି ଏବେ ମଧ୍ଯ କରୁଛନ୍ତି । ରଷିଆରେ ଯେଉଁ ସଂଗ୍ରାମଟି ହୋଇ ଯୁଗଯୁଗର 
ରାଜତନ୍ତ୍ର ଏବଂ ଶୋଷଣତନ୍ତ୍ରକୁ ଭୁଷ୍ଣଡ଼ାଇ ପକାଇଲା, ଇତିମଧ୍ଯରେ ତାହା ବିଶ୍ଵତମାମ 

୫୬ ପ୍ରାତିରୁ ହୁଡ଼ିଲେ ୍୍ତୀତି 


କୋଟି କୋଟି ମଣିଷଙ୍କୁ ଆଲୋଡ଼ିତ କରିଛି । ସଂଗ୍ରାମ ବ୍ୟତୀତ କୌଣସି ଲୋକଭାଗ୍ୟର 
ମୂଳଭୂତ ପରିବରଁନ ହୋଇପାରିବ ନାହିଁ ବୋଲି ପ୍ରତ୍ୟୟଟି ପୃଥ୍ବୀରେ ଅଧ୍କ ଦୃଢୀଭୂତ 
ହୋଇଛି । ଉପନିବେଶମାନେ ରାଜନୀତିକ ସ୍ଵାଧୀନତା ଲାଭ କରିବା ପରେ ଯେଉଁ 
ସାମାଜିକ ବିପ୍ଳବ ବା ସଂଗ୍ରାମଟି ଅବଶ୍ଯ କରିବାକୁ ପଡ଼ିବ ବୋଲି ଉଭୟେ ଗାନ୍ଧୀ ଓ 
କା୍ମାକସ୍‌ କହିଥ୍ଲେ, ସେହି ସତ୍ୟଟି ନାନାବିଧ ମାର୍ଗରେ ପୃଥ୍ବୀସାରା ଦାନା ବାଛି 
ଆସୁଛି । ଏହି ଭିରିଭୂମିକୁ ଅନ୍ଦାଜରେ ରଖ୍‌ ବୋରିସ୍‌ ପାସ୍ତରନାକ୍୍‌ ରୁଷାୟ ଅକ୍ଳୋବର 
ବିପ୍ଳବ କୁ ଏକ ଆବଶ୍ୟକତା ବୋଲି ସ୍ଵୀକାର କରିଛନ୍ତି । ପରବର୍ତୀ ବର୍ଷମାନଙ୍କରେ 
ବିହିତ ବା ଅବିହିତ ଯାହାକିଛି ଘଟିଥାଉ ପଛକେ, ରଖିଆ ଆଉ କଦାପି ରାଜତନ୍ତ୍ରକୁ 
ଫେରିବ ନାହିଁ । ରଷିଆର ଦାରିଦ୍ୟୁ ତଥା ଲୋକଜୀବନକୁ ଅସହାୟ କରି ରଖ୍‌ ଆସିଥ୍‌ବା 
ବହୁ ବାଧାକୁ ଅତିକ୍ରମ କରି ଆସିବା ସେହି ବିପ୍ଳବଟି ଫଳରେ ହିଁ ସମ୍ଭବ ହୋଇଛି । 
ସମଗ୍ର ପୃଥ୍ବୀର ଚେତନାକୁ ତାହାର ସେହି ଶକ୍ତିମନ୍ତ ସନ୍ଦେଶଟି ଅଭାବନୀୟ ଭାବରେ 
ଏକ ଉଦ୍ଧାରର ଉପାୟ ଅଲବତବ ରହିଛି ବୋଲି ଦୃଢ଼ ସଂପ୍ରତ୍ଯୟୟ ଗୁଡ଼ିକୁ ଆଣିଦେଇ 
ପାରିଛି । ସେହି ସନ୍ଦେଶଟିକୁ ସମ୍ମୁଖରେ ରଖ୍‌ ବାଟ କାଢି ଅଗ୍ରସର ହେବାରେ ସ୍ଥାନୀୟ 
ନେତୃତ୍ବ ଗୁଡ଼ିକ ମଧ୍ୟରେ ବହୁ ପାଥ୍ଥକ୍ୟ ରହିଛି, ବହୁପ୍ରକାରେ ଗୋଡ଼ ଖସିଛି, ଖସୁଛି । 
ଖାସ୍‌ ରଷିଆରେ ମଧ୍ଯ ଲୋକହସା ହେବା ଭଳି କେତେ କ'ଣ ଘଟିଛି ଏବଂ ଆଖର 
ଏତେବଡ଼ ହର୍ମ୍ୟଟା ବହୁତଙ୍କର ମୋହଭଙ୍ଗ କରାଇ ଦୂଷୁଡ଼ି ପଡ଼ିଛି । ତଦ୍ସାରା କିଛି 
ନହୋଇଥାଉ ପଛକେ, ତାହା ବିଶ୍ଵବ୍ୟାପୀ ଏକ ସିଂହାବଲେୋକନ ସକାଶେ ଏକ 
ଉଦ୍ଵବୋଧନ ଅବଶ୍ଯ ଆଣିଦେଇଛି । 


ତେଣୁ, ପୃଥ୍ବୀରେ ମଣିଷର ଗୋଟାଏ ଭାଗ ଆଉଗୋଟିଏ ଭାଗଦ୍ଵାରା ବଞ୍ଚତ 
ହୋଇ ରହିଥ୍‌ବା ପର୍ଯ୍ୟନ୍ତ ରଷି ଆର ଅକ୍ୋବର ବିପ୍ଳବ ସେମାନଙ୍କୁ ନିଶ୍ଚୟ ବହୁ ପ୍ରେରଣା 
ଯୋଗାଇ ଦେଉଥ୍‌ବ । ନିରାଟ ନାନା ଆଶାଶୂନ୍ୟତା ଭିଚରେ ତଥାପି ଆଶାର ସଞ୍ଚାର 
କରାଉଥ୍୍‌ବ । ମାତ୍ର ଯେଉଁ ରଷିଆରେ ଏହି ଏଡ଼େ ବଡ଼ ଘଟଣାଟି ଘଟିଲା, ପରବର୍ତୀ 
ବର୍ଷମାନଙ୍କରେ ତାହାର ଗତିବିଧ୍‌ ପ୍ରକୃତରେ କେଉଁଭଳି ହେଲା ? ଆଗାମୀ ମନୁଷ୍ୟ- 
ମୋଚନଟି ରଷିଆରେ ଘଟିଲା ବୋଲି ନିଷ୍ଠାପର ଭାବରେ ବିଶ୍ଵାସ କରି ପୃଥ୍ବୀ ସାରା 
ସାମ୍ୟବାଦୀ ଶିବିରମାନ ତିଆରି ହୋଇଗଲା । ନୂଆ ନୂଆ ତତ୍ତ୍ବ ତଥା ତତ୍ତ୍ଵ କାରମାନେ 
ବାହାରିଲେ । ଧନଦୌଲତର ସବା ବଡପେଣ୍ଡ ଆମେରିକାରେ ମଧ୍ୟ ଏକ କମୁନିଷ୍ଠ 
ପାର୍ଟି ଜନ୍ମଲାଭ କରିଥଲା । କିନ୍ତୁ ଖାସ୍‌ 'ରଷିଆରେ ନୂଆ ତନ୍ତ୍ରଟା କୁଆଡ଼େ ଯିବା ପାଇଁ 
ମନ କଲା ? ବାହାରୁ କେହି କିଛି ହେଲେ ଜାଣି ପାରିଲେ ନାହିଁ, ବାହାର ଦେଶମାନଙ୍କର 
କମ୍ୟୁନିଷ୍ଟ ନେତା ସେହି ଉତ୍ସତୀଥଟିକୁ ଯାଇ କେବଳ ମୁଚ୍ଧ ହୋଇଫେରିଲେ । ସେଠାରେ 

ପ୍ରୀତିରୁ ହୁଡ଼ିଲେ ଭୀତି ୫୭ 


ବହୁତ କିଛି ସତକୁ ସତ ହେଉଥଲା ଓ ଘଟୁଥ୍ଲା । ଏତେବଡ଼ ଏକ ଭୁମିରେ ପରମ 
ଉତ୍ସାହ ସହିତ ମନୁଷ୍ୟ ମାନଙ୍କର ଭାଗ୍ୟୋଦୟ ନିମନ୍ତେ ଅଭୂତପୂର୍ବ ନିର୍ମାଣମାନ 
ହେଉଥଲା । ତଥାପି କେଉଁଠାରେ କ'ଣ ବିଗିଡ଼ି ବିଗିଡ଼ି ଯିବାରେ ବି ଲାଗିଥ୍ଲା ! ପ୍ରତିବାଦ 
ହେଉଥ୍ଲା, ତଥାପି ସେଗୁଡ଼ିକୁ ଏକତନ୍ତ୍ରୀୟତାର ଅମାନୁଷିକତା ଭିତରେ ଚପାଇ 


ଦିଆଯାଉଥୁ୍ଲା | 


ଏପରି ଯେ କେଉଁଠାରେ କ'ଣ ଅନ୍ୟମତି ହେବାକୁ ଆରମ୍ଭ କଲାଣି, ଅକ଼ଲୋବର 
ବିପ୍ଳବର ସେହି ସମୟଟାରୁ ହିଁ ତାହାର ବେଶ୍‌ ଆଭାସ ମିଳି ଯାଉଥଲା । କ୍ଷମତା ଦ୍ଵାରା 
ହିଁ ସବୁ ସମ୍ଭବ ହେବ ବୋଲି ନୂଆ କ୍ଷମତାଶାଳୀମାନେ ପ୍ରାୟ ଏକ ଧର୍ମ ପରି ବିଶ୍ଵାସ 
କରିବାକୁ ଖୁବ ଅନୁକୂଳତା ପାଇଯାଉଥ୍‌ଲେ । ସଂବେଦନଶୀଳ ପାସ୍ତରନାକ ସେଗୁଡ଼ିକୁ 
ସେତିକିବେଳେ ମଧ୍ଯ ଘ୍ରାଣ କରି ପାରିଥ୍‌ଲେ । ଡକ୍କର ଜିଭାଗୋ ଉପନ୍ୟାସରେ ଆମେ 
ତାହାରି ସଙ୍କେତ ଗୁଡ଼ିକୁ ଏପରି ସୁକ୍ଷୁ ବ୍ୟଞ୍ଜନାଯୁକ୍ତ କେତୋଟି 5{ଧatiଠn ମାଧ୍ଯମରେ 
ବ୍ୟକ୍ତ ହୋଇ ପାଠକକୁ ଅଭିନିବିଷ୍ଟ କରି ପାରୁଛି ଯେ, ଆମେ ସେଗୁଡ଼ିକୁ ଗୋଟିଏ 
ରାଜନୀତିକ ମତବାଦର ବିରୋଧୀ ଆଉ ଗୋଟିଏ ମତବାଦର ଟକ୍କର ବୋଲି ମୋଟେ 
ଅନୁଭବ କରିବା ନାହିଁ । ଅକ୍ମୋବର ବିପ୍ଳବ ଅନ୍ତେ ମଧ୍ଯବର୍ଭୀ ଏହି ଏତେଗୁଡ଼ିଏ ଦଶନ୍ଧି 
ପରେ ଖୁବ୍‌ ମନେହେଉଛି, ଏହାହିଁ ହେଉଛି ଆମର ଏହି ସମ୍ପୂର୍ଣ୍ଣ ପୃଥ୍ବୀର ସମସ୍ୟା । 
ମନୁଷ୍ୟକୁ ଅଗ୍ରସର କରାଇ ନେବ ବୋଲି ସତକୁ ସତ ସାହସ ବାଛି ବାହାରିଥ୍‌ବା 
ଯାବତୀୟ ତନ୍ତ୍ର ଏବଂ ଏପରିକି ଯାବତୀୟ ପ୍ରୟାସର ସମସ୍ଯା । ତେଣୁ ଉପନ୍ୟାସଟି 
ତକଜ୍ଵାଳୀନ ବିପ୍ଳବର ଦୋଷ ଦେଖାଇ ଦେବାରେ ଆଦୌ କୌଣସି ଉସ୍‌ାହ ପ୍ରଦଶନ 
କରିନାହିଁ । ଜଣେ ଜଣେ ମନୁଷ୍ୟ ହିସାବରେ ଇଚ୍ୁକ ଆମ ସମସ୍ତଙ୍କ ଲାଗି ତାହା 
ବସ୍ତୁତଃ ମୂଳପ୍ରଶ୍ନ ଗୁଡ଼ିକୁ ଉତ୍ତାପିତ କରିବାକୁ ଚେଷ୍ଟା କରିଛି । 

ଏହିପରି ଏକ ବିଶ୍ବତର୍କର ପ୍ରସ୍ତାବ ବାଢି ଦେଲ ପାସ୍ତରନାକ୍ରଙ୍କୁ ବହୁ ପରିଣାମ 
ଭୋଗ କରିବାକୁ ପଡ଼ିଛି । ସେତେବେଳର ରଷିଆରେ ସରକାରୀ ଶିବିରର ଲେଖକବୂନ୍ଦ 
ତାଙ୍କୁ କେତେ ନା କେତେ ଭର୍ସ୍ନା କରିଛନ୍ତି । ଭିତରେ ଇଚ୍ଛା କରୁନଥ୍‌ଲେ ମଧ୍ଯ ବାହାରେ 
ନିଜ ନିଜକୁ ତଥାପି ବଞ୍ଚାଇ ରଖ୍‌ବା ନିମନ୍ତେ ତାଙ୍କୁ ଭସ୍ନା କରିଛନ୍ତି । ଯାବତୀୟ 
ସଂବେଦନା ମଧ୍ଯରେ ଏକ ଦୃଢ଼ତା ମଧ୍ଯ ରହିଥାଏ, ଯାହାକି ବଳ ଦିଏ ,¬ ବହୁତ ବୁଝିବା- 
ଶକ୍ତି ମଧ୍ୟ ଆଣିଦିଏ । ପୃଥ୍ବୀକୁ ବୁଝିହୁଏ, ତେଣୁ ଆଦୌ ଅଧୀର ଲାଗେ ନାହିଁ। 
ଦଉଡ଼ିଯାଇ କୋଉଠି ବା କାହାକୁ ହାଣି ପକାଇବାକୁ ବା କାଟି ପକାଇବାକୁ ମୋଟେ 
ଇଚ୍ଛା ହୁଏ ନାହିଁ । ପାସ୍ତରନାକଙ୍କ ପୁଅ ଶ୍ରୀଯୁକ୍ତ ଇଉଜିନିଙ୍କର ସମ୍ପାଦନାରେ ତାଙ୍କ 
ବାପାଙ୍କର ବହୁ ଡାଏରୀ ଏବଂ ପତ୍ରାଦିର ଅଂଶଗୁୂଡ଼ିକ ସଂପ୍ରତି ଗୋଟିଏ ପୂସ୍ତକାକାରରେ 

୫୮ ପ୍ରୀତିରୁ ହୁଡ଼ିଲେ ଭୀତି 


ପ୍ରକାଶ ପାଇଛି । ସେହି ଶେଷ ଚରଣରେ ସେ ଲେଖ୍‌ଥ୍ବା ପତ୍ର ଓ ଡ଼ାଏରୀର 
ଅଂଶଗୁଡ଼ିକ । ଜଣେ କବିର ହୃଦୟ ଭିତରେ ରହିଥ୍ବା ବହୁତ ବ୍ୟଥା, ବେଦନା ଏବଂ 
ଆଶାର ସ୍ତଟିକବତ୍ଵ ଏକାଧ୍କ ପ୍ରତିଫଳନ । 

ସେହି ପ୍ରସଙ୍ଗରେ ଆଉ ଗୋଟିଏ କଥା ମଧ୍ଯ ପ୍ରାୟ ଆପେ ଆପେ ମନେ 
ପଡ଼ିଯାଉଛି । ପ୍ରାୟ ଦୁଇ ତିନି ବର୍ଷତଳେ କବି ଶ୍ରୀଯୁକ୍ତ ରମାକାନ୍ତ ରଥ ଆମ ଘରକୁ 
ଆସିଥ୍ବା ସମୟରେ ମୁଁ ତାଙ୍କୁ ଉକ୍ତ ସମ୍ପାଦିତ ପୁସ୍ତକଟି ବିଷୟରେ କହିଥୁଲି । ସିଏ 
ମୋ ଠାରୁ ସେହିଟିକୁ ପଢ଼ିବା ପାଇଁ ସାଙ୍ଗରେ ନେଇ ଯାଇଥ୍‌ଲେ । ପଢ଼ିସାରି 
ଲେଉଟାଇବାକୁ ଆସିଥ୍୍‌ବା ସମୟରେ ମୋତେ କହିଥ୍‌ଲେ, ଚିଭବାବୁ, ଜଣେ କବିକୁ 
ପୁଣି ଏତିକି କଷ୍ଟ ସହିବାକୁ ହୁଏ ! ଅର୍ଥାତ ଏତେ ଏତେ ପରୀକ୍ଷାର ମଧ୍ଯ ଦେଇ ଯିବାକୁ 
ହୁଏ ? 

ଆପଣ ତ ନିଜେ ପଢ଼ିଲେ, ତେଣୁ ମୁଁ ଆଉ ଅଧ୍କ କ'ଣ କହିବି - ମୁଁ ଉରର 
ଦେଇଥ୍‌୍ଲି । ତାପରେ ରମାକାନ୍ତ ବାବୁ ଯାହା କହିଥ୍‌ଲେ ସେ କଥାଟି ମୋର ଏବେ ମଧ୍ଯ 
ମନେଅଛି । ସେ କହିଥ୍ଲେ, ତେବେ ଆମ କାହାକୁ ହେଲେ ମଧ୍ଯ କବି ବୋଲି କୁହାଯାଇ 
ପାରିବ ନାହିଁ । ପୃଥ୍ବୀର ଉଦୟ-ପ୍ରକ୍ରିୟାରେ ଜଣେ କବି ଓ ଉପନ୍ୟାସକାର କିପରି 
ସାହାଯ୍ୟ କରିପାରେ, ବୋରିସ ପାସ୍ତରନାକ୍୍‌ ତାହାରି ଗୋଟିଏ ଦୃଷ୍ଟାନ୍ତ ହୋଇ ରହିଛନ୍ତି । 
ସିଏ ଆମ ସମସ୍ତଙ୍କର ନମସ୍ୟ ହୋଇ ରହିଛନ୍ତି । ରାଜନୀତିରେ ନଥାଇ ମଧ୍ଯ କବି ଓ 
ଲେଖକ ରାଜନୀତିକୁ ଚୁନୌତି ଦିଏ, ଗୋଟିଏ ଭୁମିରେ କନ୍ଧ ଗ୍ରହଣ କରିଥ୍‌ଲେ ମଧ୍ଯ 
ସବୁ ଦେଶରେ ବାସ କରୁଥ୍‌ବା ମଣିଷମାନଙ୍କର କଥା କହେ । ସିଏ ସକଳ କର୍ଗୃତ୍ଵ 
ଲାଗି ବହୁ ମଥାବିନ୍ଧାର କାରଣ ମଧ୍ଯ ହୋଇଥାଏ । ଅଗାଧ ଭାବରେ ବୁଝେ ,¬ ସାଂପ୍ରତିକ 
କାଳଟିକୁ ବୁଝେ , ସର୍ବକାଳର ମଣିଷକୁ ମଧ୍ଯ ବୁଝେ — ଗୋଟାସୂଦ୍ଧା ବନ୍ଧୁ ହୋଇ ରହେ । 
ତାକୁ ମୋଟେ ଭୁଲି ହୁଏ ନାହିଁ । ସିଏ ଖାସ୍‌ କୋଉ ଦେଶର ବୋଲି ସମ୍ପୂର୍ଣ୍ଣ ଭାବରେ 
ଭୁଲି ହୋଇଯାଏ । ଯୋଉ ଦେଶର ହୋଇଥାଉ ପଛକେ, ପୂରା କତିରେ ହିଁ ରିହଥାଏ । 


୨୪ 1 ୩ ୦୩ 

ପ୍ରୀତିରୁ ହୁଡ଼ିଲେ ଭୀତି ୫୯ 


ପୁନର୍ବାର ପାସ୍ତରନାକ୍‌ ( ୨) 


ଏଥର ବର୍ଷଶେଷ ବେଳକୁ ମୁଁ ଭିଏତ୍ବନାମର ମହାନ୍‌ ନେତା ହୋ-ଚି -ମିନ୍‌ଙ୍କର 
ଏକ ବୃହତ୍ତାକାର ଜୀବନୀ ପୁସ୍ତକ ପଢ଼ିବାର ସୁଯୋଗ ପାଇଲି । ଯେଉଁଥ୍‌ରେ ମନ୍ତବ୍ୟ 
କମ୍‌ ଥୁଲା, ମାତ୍ର ଘଟଣାବଳୀର ବିବରଣୀ ଭର୍ଭି ହୋଇ ରହିଥୁଲା । ନିଜ ଦେଶରେ 
ସଂଗ୍ରାମୀ ପକ୍ଷଟିଏ ଗଠନ କରି ଆଣୁଥ୍‌୍ବା : ସମୟରେ ସିଏ ଆପଣା ଆଦର୍ଶ ଏବଂ 
ଅନୁରକ୍ତିର ମୂଳପାଠ ସୋଭିଏତ ରଷିଆକୁ ଆବଶ୍ୟକ ପ୍ରଶିକ୍ଷଣ ନିମନ୍ତେ ଯାଇଥ୍୍‌ଲେ । 
ପୂୃଥ୍ବୀଯାକର ତକାଳୀନ ଉପନିବେଶର ସଂଗ୍ରାମୀମାନେ ସାମ୍ୟବାଦର ସେହି ମହନୀୟ 
ପ୍ରୟୋଗଟିକୁ ସ୍ଵଚକ୍ଷୁରେ ଦେଖ୍‌ ତଥା ସୋଭିଏତ ପ୍ରଶିକ୍ଷକମାନଙ୍କ ଠାରୁ ଶିକ୍ଷାପ୍ରାପ୍ତ 
ହୋଇ ନିଜ ଦେଶରେ ମଧ୍ଯ ଏକ ଲୋକସାମ୍ମୁଖ୍ୟର ସଂଗଠନ କରିପାରିବେ ଓ ତଦ୍ଧାରା 
ସୁନିଶ୍ଚିତ ଓ ଶୃଙ୍ଖଳିତ ଭାବରେ ନିଜ ନିଜ ଦେଶରେ ମଧ୍ଯ ସାମ୍ୟବାଦୀ ଉଦ୍ବବେଳନ 
ଗୁଡ଼ିକୁ ସଂଭବ କରି ପାରିବେ । ସ୍ତଷ୍ଟତଃ ରୁଷୀୟ ସରକାର ତଥା କମ୍ୟୁନିଷ୍ଟ ଦଳ 
ତରଫରୁ ସେଥୁଲାଗି ବିଧ୍ବଦ୍ଧ ବ୍ୟବସ୍ଥାମାନ କରି ଦିଆଯାଇଥୁ୍‌ଲା । ରଷିଆ ତରଫରୁ 
ଅତ୍ୟନ୍ତ ସୁଚିନ୍ତିତ ଭାବରେ ସେତେବେଳେ ସେହି କାର୍ଯ୍ୟଟିରେ କୋଟି କୋଟି ପରିମାଣରେ 
ଅର୍ଥରାଶି ଅବଶ୍ୟ ନିୟୋଜିତ ହୋଇଥ୍‌ବ । ବିଂଶ ଶତାଦ୍ଦୀର ତୂ ତୀୟ ଦଶକରେ ଏହିସବୁ 
ପ୍ରସାରକାର୍ଯ୍ୟ ଘଟିଥ୍‌ଲା । ପ୍ରଚାର ସମ୍ପୂର୍ଣ୍ଣ ନିଖୁଣ ଭାବରେ ପକ୍କା ହୋଇ ରହିଥ୍‌ଲା । 
ସେତେବେଳକୁ ଲେନିନ୍‌ ଗଲେଣି । ଷ୍ଟାଲିନ୍‌ ସର୍ବମୁଖ୍ୟ ହୋଇ ସେହି ନୁଆ 
ରୂପାନ୍ତରୀକରଣର କରଣୀୟଗୁଡ଼ିକୁ ସମ୍ଭାଳିବା ନିମନ୍ତେ ଆପଣାର ସ୍ଵତନ୍ତ୍ର ଆସ୍ଥାନଗୁଡ଼ିକୁ 
ସଜାଡ଼ି ଆଣୁଛନ୍ତି । ଅର୍ଥାତ ନିଜକୁ ଅଧ୍କରୁ ଅଧ୍କ ନିରଂକୁଶ ଭାବରେ ପ୍ରତିଷ୍ଠିତ 
କରାଇବାର ପଦକ୍ଷେପଗୁଡ଼ିକୁ ଗ୍ରହଣ କରୁଛନ୍ତି । ସେହିଠାରୁ ହିଁ ସଂଭବତଃ ରଖିଆ 
ଦେଶରେ ଆଦର୍ଶର ଓଳମଗୁଡ଼ାକ ସତେ ଅବା ଆଉ କୁଆଡ଼େ ଟଳିଯିବାକୁ ଆରମ୍ଭ 
କଲେ । ଉପରକୁ ସବୁ ଅତ୍ୟନ୍ତ ପ୍ରେରଣାଦାୟକ ଭାବରେ ଠିକ୍‌ ହିଁ ଥୁଲା । କିନ୍ତୁ ତଥାପି 
ଏକ ଏକାଧ୍ନାୟକତ୍ସ ଅସଲ ପାରସ୍ତରିକତା ଓ ବିଶ୍ଵାସଗୁଡ଼ିକୁ ଗିଳି ପକାଇବାରେ 
ଲାଗିଥ୍ଲା | 

ସବୁଯାକ ହତ୍ୟା ସେତିକିବେଳେ ହେଲା । ଅନ୍ୟ ମତକୁ ନିତାନ୍ତ କୁପିତ ଭାବରେ 
ବିରୋଧ ବୋଲି ସଂଦେହ କରାଗଲା ଏବଂ ମୁଖ ବନ୍ଦ କରି ଦିଆଗଲା । କେତେ 

ହାଣମୁହଁରେ ପଡ଼ିଲେ । ଆଉ କେତେ ସାଇବେରିଆ ପଠାଗଲେ ଏବଂ, ଏପରି ନିପୁଣ 
ଭାବରେ ସବୁକିଛି କରାଗଲା ଯେ, କମ୍ୟୁନିଷ୍ଟ ଆଦର୍ଶରେ ସତକୁ ସତ ମୁଗ୍ଧ ହୋଇ 
ତାହାରି ପ୍ରେରଣାଗୁଡ଼ିକୁ ସ୍ବଦେଶକୁ ବହନ କରିନେଇ ନିଜ ଦେଶରେ ମଧ୍ଯ କିଛି 
ଘଟାଇବାକୁ ରଷିଆକୁ ଆସୁଥ୍‌ବା ନିଷ୍ଠାପର ବୀର ମାନେ ତାହାର କୌଣସି ସୁରାଖ 
ମଧ୍ଯ ପାଇ ପାରୁନଥ୍ଲେ । ହଁ, ୧୯୩୬ ମସିହାରେ କବିଗୁରୁ ରବୀନ୍ଦ୍ରନାଥ ମଧ୍ଯ ରଷିଆ 
ଭୁମଣରେ ଯାଇଥ୍ଲେ । ସେଠାରେ ତାଙ୍କୁ ଯେତିକି ଅର୍ଥାତ ଯାହାସବୁ ଦେଖ୍ବାର ଅବକାଶ 
ପ୍ରଦାନ କରାଯାଇଥ୍‌ଲା, ସେଗୁଡ଼ିକୁ ଦେଖ୍‌ ସେଠାରେ ସିଏ ଭବିଷ୍ୟତର ସମାଜଟିକୁ 
ଦେଖୁଛନ୍ତି ବୋଲି ଗଦ୍ୂଗଦ ହୋଇ ଚିଠି ଲେଖୁଥୁଲେ । ସାହିତ୍ଯ ନିୟନ୍ତ୍ରିତ ହୋଇ 
ରହିଥ୍ଲା¬— କମ୍ୟୁନିଷ୍ଟ ଶାସନର ସେହି ଅବଧ୍ଟିରେ ରଷିଆର କଳା, ବାଲେନୃତ୍ୟ, 
କ୍ରୀଡ଼ାନୈପୁଣ୍ୟ ଓ ଏପରିକି ସର୍କସ ମଧ୍ଯ ବହୁ ଯଶ ଦ୍ଵାରା ମଣ୍ଡିତ ହେଲା ସତ, ତଥାପି 
ତନ୍ତ୍ଟଟା ଦ୍ଵାରା ହିଁ ନିୟନ୍ତ୍ରିତ ହୋଇ ରହିଥ୍‌ଲା । ରଷିଆରୁ ହିଁ ପ୍ରେରଣା ଗୁଡ଼ିକର ଚରୁ 
ଆଣି ପୃଥ୍ବୀର ବହୁ ସଂଖ୍ୟକ ଦେଶରେ ସୋଭିଏତ୍ବ ମୈତ୍ରୀ ସମାଜର ସ୍ଥାପନା ହେଲା । 
ପ୍ରଚାର ପତ୍ରିକା ‘ସୋଭିଏତ୍‌ ଦେଶ” ସେତେବେଳେ ଭାରତବର୍ଷରେ ଆମ ଓଡ଼ିଶା ସମେତ 
ସବୁ ଆଞ୍ଚଳିକ ଭାଷାରେ ପ୍ରକାଶ ପାଉଥ୍‌୍ଲା ¦ ଓଡ଼ିଶା ସମେତ ପୂଥ୍ବୀର ପ୍ରାୟ ଶତାଧ୍କ 
ଭାଷାରେ ସେହି ମସ୍ତୋରେ ହିଁ ସିରସ୍ତା ଖୋଲାହୋଇ ରୁଷୀୟ ବହିମାନଙ୍କର ଅନୁବାଦ 
ହେଲା ଓ ପ୍ରକାଶିତ ହେଉଥଲା । କେଉଁଠାରେ କିଛି କୈ ରହିଛି ବୋଲି ବାହରକୁ 
ଏତେଟିକିଏ ବି ଗନ୍ଧ ମିଳୁନଥୁଲା | 

ସ୍ଵକୀୟ ଗ୍ରନ୍ତମାନଙ୍କର ଏକ ଅଭିନବ ତତ୍ତ୍ରପ୍ରତିଷ୍ଠା ଦ୍ଵାରା କାଲଁମାର୍କ୍ସ ଘୋଷଣା 
କରିଥ୍‌ଲେ ଯେ, ଯେଉଁସବୁ ଦେଶରେ ଆଧୁନିକ ଉତ୍ପାଦନ ପ୍ରଣାଳୀ ଦ୍ଵାରା ପୁଷ୍ଠ ହୋଇ 
ଏକ ପୁଞ୍ଜବାଦୀ ବ୍ୟବସ୍ଥା ବେଶ୍‌ ପୋଖତ ହୋଇ ସାରିଲାଣି, ସେହିସବୁ ଦେଶର ଶ୍ରମିକ 
ହିଁ ସବାଆଗ ସଚେତନ ହେବ, ବିପୃବ କରିବ ଓ ପରବର୍ରୀ ସମାଜବାଦୀ ବିକଳ୍ପଟି 
ଆଡ଼କୁ ବାଟ ତଥା ନେତଡୃତ୍ନଟିକୁ ସଂଭବ କରିବାରେ ପୁରୋଗାମୀ ରୂପେ କାର୍ଯ୍ୟ କରିବ । 
ୟୁରୋପର ସ୍ଥିତିକୁ ପରୀକ୍ଷା କରି ସେ ଜର୍ମାନୀରେ ହଁ ସେହି ଘରଣାଟି ସବାଆଗ ଘଟିବ 
ବୋଲି ଏକ ପୂର୍ବନୁମାନ ମଧ୍ଯ କରିଥ୍‌ଲେ ! ରୁଷିଆରେ ସେତେବେଳେ ତ ରାଜତନ୍ତ୍ର ହିଁ 
ବିରାଜୁଥଲା, ପୁଞ୍ଜିବାଦର ଏକ ହୃଦଵବୋଧକାରୀ ପ୍ରାଥମିକ ବିକାଶ ମଧ୍ଯ ଘଟିନଥୁଲା ! 
ମାର୍କ କାରଖାନାର ଶ୍ରମିକକୁ ପରବର୍ଭୀ ସମାଜବାଦୀ ସଂଗ୍ରାମର ଜାଗରୂକ ଯୋଗ୍ୟନେତା 
ବୋଲି କଳ୍ପନା କରୁଥ୍‌ଲେ | କୃଷକ ସ୍ଵଭାବତଃ ରକ୍ଷଣଶୀଳ । ପରମ୍ପରା ଭିତରେ ପ୍ରକୃତରେ 
ମୁହଁମାଡ଼ି ପଡ଼ି ରହିଥାଏ । ତା” ଦ୍ଵାରା ସେହି କାର୍ଯ୍ୟଟି କଦାପି ହେବନାହିଁ । ମାତ୍ର 
ଇତିହାସରେ ଗୋଟାସୁଦ୍ଧା ଅଲଗା ଘଟଣା ଘଟିଲା । ଜର୍ମାନୀର କମ୍ୟୁନିଷ୍ଟ ନେତୃତ୍ସ 

ପ୍ରୀତିରୁ ହୃଡ଼ିଲେ ଭୀତି ୬୧ 


ଗୃହୟୁଦ୍ଧ ଭିତରେ ଜଡ଼ିତ ହୋଇଗଲା ! ଏବଂ ତେଶେ ରୁଷିଆରେ ହଁ ସଂପୃକ୍ତ ବହୁତଙ୍କୁ 
ଚକିତ କରି ବିପ୍ଳବ ହେଲା ଓ ସମାଜବାଦୀ ତନ୍ତ୍ରଟିର ପ୍ରତିଷ୍ଠା ହେଲା । ସାମ୍ୟବାଦ ଲାଗି 
ଆଶାୟୀ ପୃଥ୍ଧୀ-ଶିବିରଟି ମଧ୍ଯ ସେହି ସତ୍ୟ ଘଟଣାଟିକୁ ସ୍ଵୀକାର କରିନେଲା । ପ୍ରେରଣା 
ନିମନ୍ତେ ରୁଷିଆକୁ ହିଁ ଅନାଇଲା । ଏଥ୍‌ରେ ଆଦୌ କୌଣସି ଅସ୍ଵାଭାବିକତା ନଥୁଲା । 
ତଥାପି ସେହି ପ୍ରକ୍ରିୟାରେ ଗୋଟାଏ କୈ ମଧ୍ଯ ପଶି ଯାଇଥଲା । ରୁଷିଆରେ ସତକୁ 
ସତ ଶ୍ରମିକ ଶିବିର ବୋଲି ସେପରି ସଚେତନ କିଛି ହେଲେ ନଥୁଲା । ଏକ ଶ୍ରେଣୀ 
ହିସାବରେ ସିଏ ପୁଣି ଏଡ଼େ ବଡ଼ ପରିବର୍ଭନ କ୍ରମରେ ଆଗରେ ରହି ନେଡୃତ୍ନ ଦେବ, 
ଏହା କଦାପି ସଂଭବ ହୋଇନଥାନ୍ତା । ତେଣୁ ସଚେତନ ଶ୍ରମିକ ବର୍ଗଙ୍କର ଏକନାୟକତ୍ସରେ 
ସାମ୍ୟବାଦର ପ୍ରତିଷ୍ଠା ହେବ ବୋଲି ମାର୍କ୍ର ଯେଉଁ ତନ୍ତ୍ବାନୁମାନ କରିଥ୍‌ଲେ, ରୁଷିଆରେ 
ତାହା ସଂଭବ ହେବାର କୌଣସି ଭିତ୍ତିଭୂମି ନଥୁଲା । ସୁତରାଂ ପରିପୂର୍ଣ୍ଣ ସଦିଛଛା ତଥା 
ଗାମ୍ଭୀର୍ଯ୍ୟ ସହିତ ରୁଷିଆରେ ଶାସକ କମ୍ୟୁନିଷ୍ଟ ପାର୍ଟିଟା ହିଁ ଏକନାୟକତ୍ସର ଭୂମିକାରେ 
ଅବତୀର୍ଣ୍ଣ ହୋଇ ଆସିଲା ଏବଂ ହୁଏତ ସେଇଥ୍‌ରୁ ହିଁ ବହୁତ କିଛି ଭଶ୍ତୁର ହୋଇଗଲା । 


କାଁମାର୍କ୍ଧଙ୍କର ବୃହତ୍‌ ପ୍ରତିଶ୍ରତିଗୁଡ଼ିକୁ ନେଇ ସେତେବେଳେ ସେହି ଅନୁସାରେ 
ପୃଥ୍ୀମୟ ବୃହତ୍ଵ ଆଲୋଡ଼ନଟିକୁ ସଂଗଠିତ କରି ଆଣିବା ପାଇଁ ତକ୍ରାଳୀନ ୟୁରୋପରେ 
ଯେଉଁ ଇଣ୍ଟରନ୍ୟାସନାଲର ସ୍ଥାପନା ହୋଇଥ୍‌ଲା, ସେଥ୍‌ରେ ନ୍ୟାୟତଃ କେବଳ 
ଶ୍ରମିକମାନେ ହିଁ ଯାବତୀୟ ଦ୍ରଷ୍ଟିର ସମକ୍ଷରେ ରହିଥ୍‌ଲେ । କୃଷକମାନେ ନଥ୍‌ଲେ । 
ମାତ୍ର ଯଦି ଶ୍ରେଣୀଶୋଷଣକୁ ହିଁ ମୂଳ ବୋଲି ଗ୍ରହଣ କରାଯାଏ, ତେବେ ତକ୍ରାଳୀନ 
ଉତ୍ପାଦନ କ୍ଷେତ୍ରରେ ଶ୍ରମିକ ତଥା କୃଷକ ଉଭୟେ ଶୋଷିତ ହେଉଥ୍‌ଲେ । କାଲିମାଙ୍ସ 
ଗୋଟିକୁ ସ୍ଵୀକୃତି ଦେଇ ଆଉଗୋଟିକୁ କାହିଁକି ଯେ ଉପେକ୍ଷା କରୁଛନ୍ତି, ସେତେବେଳେ 
କମ୍ୟୁନିଷ୍ଟମାନଙ୍କ ଗୋଷ୍ଠୀଟିରେ ମଧ୍ଯ କେତେକଙ୍କ ପାଇଁ ତାହା ମୋଟେ ସ୍ପଷ୍ଟ ହେଉନଥ୍‌ଲା ! 
ସମାନ୍ତର ଉତ୍ସାହରେ ଗୋଟିଏ ଗୋଟିଏ ବିକଳ୍ପ ରୂପେ ଫାର୍ମର୍ସ୍‌ ଇଣ୍ଟରନ୍ୟାସ୍ନାଲ୍‌ ଏବଂ 
ଗ୍ରୀନ୍‌ ଇଣ୍ଟରନ୍ୟାସନାଲ୍‌ ଭଳି ସଂସ୍ଥାମାନ ମଧ୍ଯ ଜନ୍ମ ଲାଭ କରିଥଲେ । ମାତ୍ର ମୂଜ 
ମାର୍କରୀୟ ଧାରାଟି ହିଁ ରହିଲା, ଅନ୍ୟମାନେ ମଉଳି ଯାଇଥ୍‌ଲେ । ତଥାପି ରୁଷିଆରେ 
ନୂଆ ତନ୍ତ୍ରଟି ସ୍ଥାପିତ ହେବା ପରେ ସାମ୍ୟବାଦୀ ଚିନ୍ତାଧାରା ପ୍ରଧାନତଃ ସେତେବେଳର 
କେତୋଟି ଉପନିବେଶୀୟ ସଂଗ୍ରାମ ମଧ୍ଯକୁ ସଂକ୍ରମିତ ହୋଇ ଯାଇଥଲା ! ସଂଯୋଗବଶତଃ 
ଏସବୁ ଦେଶରେ କୃଷକମାନେ ହିଁ ପ୍ରମୁଖ ବର୍ଗ ହୋଇ ରହିଥ୍‌ଲେ । ଯୁଗ ଯୁଗ ଯାବତ 
ଶୋଷିତ ହୋଇ ଆସିଥ୍‌ଲେ ଏବଂ ନିଜ ନିଜର ଦେଶରେ କ୍ରିୟାଶୀଳ ହୋଇ ରହିଥ୍‌ବା 
ମୁଲ୍ତି ସଂଗ୍ରାମରେ ସେହିମାନଙ୍କର ସମସ୍ୟାଗୁଡ଼ିକୁ ହିଁ ସମ୍ମୁଖରେ ରଖ୍‌ ଲୋକଜାଗରଣର 
ସ୍ତମ୍ଭଗୁଡ଼ିକୁ କ୍ରମଶଃ ବଳିଷ୍ଠ କରି ଅଣାଯାଉଥ୍‌ଲା । ଶ୍ରମିକ କହିଲେ ଏକ ଅଲଗା ଶ୍ରେଣୀ 

୬9 ପ୍ରୀତିରୁ ହୁଡ଼ିଲେ ଭୀତି 


ରୂପେ ସଂଗଠିତ ଭାବରେ ହୁଏତ କେହି ନଥ୍ଲେ ! ଚୀନ୍‌ର ମାଓଢେଡଙ୍ଗ, ଭିଏତନୀମର 
ହୋ-ଚି-ମିନ୍‌ ଓ ଭାରତର ମାନବେନ୍ଦ୍ର ନାଥରାୟ ଲେନିନ୍ନଙ୍କର ରୁଷିଆ ପଦକ୍ଷେପକୁ 
ନିଜ ନିଜ ଦେଶର ବିଶେଷ ସ୍ଥିତିଟି ସହିତ ତୁଳନା କରି ପ୍ରାୟ ଏକ ଧର୍ମସଂକଟରେ ପଡ଼ି 
ବି ଯାଇଥ୍‌ଲେ | ମାତ୍ର, ସେମାନେ ରହିଗଲେ, ରୁଷିଆର ପ୍ରୟୋଗଟି ହିଁ ଅସଲ ହୋଇ 
ସ୍ବୀକୃତି ପାଉଥୁଲା । 

 ଡକୁର ଜିଭାଗୋ ଉପନ୍ୟାସରେ ପାସ୍ତରନାଜ୍‌ ମଧ୍ଯ ସେହି ଦଵନ୍ଦ୍ରଟିର ଉପସ୍ଥାପନା 
କରିଛନ୍ତି । ରୁଷିଆ ଦେଶରେ ବଲ୍ଶେଭିକ୍‌ ପାର୍ଟିତନ୍ତ୍ରଟି ଅଭିଷିକ୍ତ ହୋଇ ବସିବା ସମୟରେ 
ସେଠାରେ କୃଷକକୁଳ ହିଁ ପ୍ରଧାନତର ହୋଇ ରହିଥ୍‌ଲେ | ଶିଳ୍ମୋଦ୍ୟୋଗର ଅନ୍ୟ ପକ୍ଷଟା 
ଏକାଧ୍‌୍କ ଅର୍ଥରେ ଅତ୍ୟନ୍ତ ଅପୋଖତ ଅବସ୍ଥାରେ ଥୁଲା । ତଥାପି ମାର୍କ୍ଝଙ୍କର ସେହି 
ପୋଥ୍‌ ବାଇଗଣଟାକୁ ଅତ୍ୟନ୍ତ ଉତ୍ସାହରେ ଦେଶ ଉପରେ ମଡ଼ାଇ ଦିଆଗଲା । 
କୃଷକମାନଙ୍କ ଉପରେ ପ୍ରବଳ ଜବରଦସ୍ତିମାନ କରାଗଲା ! ସତେଅବା କୌଣସି ବହିର 
ତତ୍ତ୍ର ଅନୁସାରେ ସେମାନଙ୍କୁ ମଣ ବି କରାଯାଇଥ୍‌ଲା | ସେମାନେ ବାଧ୍ଯ ହୋଇ ବଶ୍ୟତା 
ସ୍ଵୀକାର କଲେ ! ଜମିଗୁଡ଼ିକୁ ସରକାରୀ ତ୍ରାସଗୁଡ଼ାକର ତୋଡ଼ ଦେଖାଇ ଯୌଥ କରି 
ଦିଆଗଲା । କମ୍ୟୁନିଷ୍ଟ ପାର୍ଟିର କୌଣସି କର୍ମକର୍ଭା ସର୍ବେସର୍ବା ହୋଇ ସବା ଉପରେ 
'ରହିଲେ ଏବଂ ସବୁକିଛିକୁ ଉର୍ଦ୍ଧରୁ ଆସୁଥ୍ବା ବରାଦଗୁଡ଼ିକ ଅନୁସାରେ ଅତ୍ୟନ୍ତ ବିଶ୍ରସ୍ତ 
ଭାବରେ ଗୁଳାଟା ଭିତରେ ଆଣି ପକ୍ଵାଇବାକୁ ଚେଷ୍ଟା କଲେ । ଯିଏ ମାନିଲା, ସିଏ 
ସୁନାପୁଅ ହେଲା । ନମାନିବା ଅନ୍ୟମାନେ କଷଣ ସହିଲେ । ସାଇବିରିଆ ଗଲେ, ହଜାର 
ହଜାର ସଂଖ୍ୟାରେ ହାଣମୁ୍ହଁରେ ପଡ଼ିଲେ । ଉପନ୍ୟାସଟିର ଶେଷ ଭାଗରେ ଜଣେ 
ପାତ୍ରର ମୁହଁରୁ ପାସ୍ତରନାକ୍‌ କହିଛନ୍ତି ଯେ, ଏହିସବୁ ଉତ୍ପୀଡ଼ନର ସତକୁ ସତ କୌଣସି 
ଆବଶ୍ୟକତା ନଥୁଲା | ମନୁଷ୍ଯମାନଙ୍କର ଯାବତୀୟ ନିୟତି -ପରିବରନରେ ସବାଆଗ 
ସେହି ମଣିଷମାନଙ୍କର ହିଁ ମୁଖ୍ୟ ଭୂମିକା ରହିବ । ତେବେ ଯାଇ ପରିବର୍ଭନର ଭୂମିକୁ 
ମଧ୍ଯ ଭେଦି ପାରିବ ଅର୍ଥାତ ସ୍ଥାୟୀ ହେବ । ରାଷ୍ଟ୍ର ଯେତେ ବେଶି ଆଦର୍ଶବାଦୀ ହୋଇଥାଉ 
ପଛକେ, ଉପରୁ ଆଦୌ କୌଣସି ଛାଞ୍ଚକୁ ଉପରୁ ଆଣି ଲଦିଦେଇ ପାରିବ ନାହିଁ । 


ପୁଞ୍ଜିବାଦ ଓ ସାମ୍ରାଜ୍ୟବାଦ କ୍ରମେ ଅଧ୍‌କରୁ ଅଧ୍କ ବିସ୍ତାରିତ ହେବେ । ବିବିଧ 
ବହୁ ଛଟା ଓ ବହୁ ଛଦଧତାରେ ଫ୍ୁଳିବେ । ପାଚିବେ ଓ ଶେଷକୁ ଆପେ ଆପେ ଫାଟିବେ 
ଅର୍ଥାତ୍ବ ଆପଣାର ଗାଡ଼ ଆପେ ଖୋଜିବେ ବୋଲି ମାର୍କ୍ଧ ଓ ଲେଲିନ୍ନ ଦୁହେଁଯାକ ଆମକୁ 
ସେମାନଙ୍କର ସମୟରୁ ହିଁ କେତେ ଭରସା ଏବଂ ଆଶ୍ଵାସନା ଦେଇ ଯାଇଛନ୍ତି । କମ୍ୟୁନିଷ୍ଟ 
ରୁଷିଆର ପାର୍ଟି ଶାସନ ଭିତରେ ଏପରି କ”ଣ ସବୁ ଆତ୍ମଘାତୀ କେଁ ସବୁ ରହିଥୁଲା, 
ଯାହା ଭିତରକୁ ହୃଡ଼ିଯାଇ ସେଠାରେ ବି ଏତେ ଏତେ ଶୁଭେଚ୍ଛା ଏବଂ କ୍ରିୟାଶୀଳତା 

ପ୍ରୀତିରୁ ହୃଡ଼ିଲେ ଭୀତି D୩ 


ହାଉଲେ ହାଉଲେ ଏକ ଅତି ଜର ଜାତୀୟତାବାଦୀ ଏକନାୟକତ୍ନରେ ପରିଣତ 
ହୋଇଗଲା ? ଏପରିକି, ସାଂପ୍ରତିକ ପୃଥ୍ବୀର ଗଣତନ୍ତ୍ରଗୁଡ଼ାକ ଭିତରେ ମଧ୍ୟ କ'ଣ 
କେଉଁଠି କୈଗୁଡ଼ାକ ରହିଛି, ଯାହାର ପରିଣାମ ସ୍ଵରୂପ ସେଠାରେ ମଧ୍ଯ ଅଶୁଭ 
ନେଡୃତ୍ସମାନେ ପ୍ରଶ୍ରୟ ପାଇ ଅସୁରବତ୍ଵ ଆଚରଣ କରୁଛନ୍ତି ଓ ସେହିଭଳି କୌଣସି 
ଦୁର୍ବୃଵି ହେତୁ ବିଜ୍ଞାନଟଟା ମଧ୍ଯ ମନୁଷ୍ୟ-ଜୀବନର ସବା ପ୍ରଥମ ମୂଳଦୁଆଗୁଡ଼ିକ ମଜବୁତ୍ବ 
କରିବାର ଅସଲ କାମଟାରେ ନଲାଗି ବୋମାମାନଙ୍କର ଗୋଦାମ ନିମନ୍ତେ ଭୂତ୍ୟ ହେବାରେ 
ଲାଗିଛି ? ବୋରିସ୍‌ ପାସ୍ତରନାଲ୍‌ ଆପଣାର ଉପନ୍ୟାସଟିରେ ସେହିସବୁ ମୂଳପ୍ରଶ୍ନର 
ଉଦ୍ଦେକ କରାଇଛନ୍ତି । 


ସେହି ପ୍ରଶ୍ନଗୁଡ଼ିକ କେବଳ ରୁଷିଆର ନୁହେଁ । କିମ୍ବା କେବଳ କମ୍ୟୁନିଷ୍ଟବାଦ 
ନିମନ୍ତେ ନୁହେଁ । ଆମେ ଯେତେ ଯିଏ ଯେଉଁ ଦେଶରେ ଥ୍ଲେ ମଧ୍ଯ ଏହି ପୃଥ୍ବୀ ରୂପକ 
ମନୁଷ୍ୟ ମହାଖଣ୍ଡଟିକୁ ପ୍ରକୃତରେ ନିଜର ଘର ପରି ଭଲ ପାଉଥ୍‌ବା ସତେଅବା ଆମ 
ସମସ୍ତଙ୍କ ତରଫରୁ ହିଁ ପ୍ରଶ୍ନଗୁଡିକ ଉତ୍ଵଥାପିତ ହୋଇଛି । 


୩୧ 1 ୩ । o୩ 

I୪ ପ୍ରୀତିରୁ ହୃଢ଼ିଲେ ଭୀତି 


ଆଉ ମଣିଷ ଦିଶୁ ନାହାନ୍ତି 


ଜଣେ କଳାକାରକୁ ସବୁକିଛି ଖାଲି କଳାମୟ ଦେଖାଯାଉଛି, କେବଳ କଳା ହିଁ 
ଦିଶୁଛି, ମାତ୍ର ମଣିଷ ଦିଶୁ ନାହାନ୍ତି । ଜଣେ ସଙ୍ଗୀତଜ୍ଞ ଯୁଆଡ଼େ କାନ ପ୍ରସାରି ଦେଉଛି, 
ଖାଲି ସଂଗୀତର ପରିପୂର୍ଣ୍ଣ ମୂଁ ନାଟିକୁ ଶୁଣିପାରୁଛି, ଏହି ପୃଥଠୀ ଏବଂ ଏହି ଅନ୍ତରୀକ୍ଷରେ 
କେବଳ ସଂଗୀତ ହିଁ ଧ୍ବନିତ ହୋଇ ରହିଛି ବୋଲି ସେ ଅନୁଭବ କରୁଛି ଏବଂ ଏପରି 
ଚୁଡୃବୁଡ଼ ହୋଇ ସିଏ ସେଥ୍‌ରେ ମଜିଯାଉଛି ଯେ ଆଉ କିଛି ହେଲେ ଦେଖ୍‌ ପାରୁନାହିଁ । 
ଜଣେ କବି କୁଆଡ଼େ ଖାଲି କବିସତ୍ୟମାନଙ୍କୁ ହିଁ ଘ୍ରାଣ କରିପାରୁଛି; ମନୁଷ୍ୟଓସତ୍ୟଟାଏ 
ଅଛି ବୋଲି ଖୁବ ଅବଲୀଳା ସହିତ ପାସୋରି ହେଉଛି । ଯେହେଡୁ ମନୁଷ୍ୟକୁ ଦେଖୁନାହିଁ, 
ତେଣୁ ମନୁଷ୍ୟସତ୍ୟକୁ ପୁଣି କିପରି ଦେଖ୍ପାରନ୍ତା ? ସାହିତି୍ୟକକୁ କେବଳ ସାହିତ୍ୟ ହିଁ 
ଦିଶୁଛି । ମଣିଷମାନେ ଆଉ ମୋଟେ ଦିଶୁନାହାର୍ତି । ଯେଉଁ ଦେଶର ସାହିତ୍ୟ ଯେତେ 
ଉନ୍ନତ, ସେହି ଦେଶ ମଧ୍ଯ ସେତିକି ଉନ୍ନତ ବୋଲି ସିଏ କେତେ କଣ ପୁଲକରେ କହିବାରେ 
ଲାଗିଛି । 

ଆଉ କେଉଁମାନେ ସମ୍ଭବତଃ ଏପରି ଅଛନ୍ତି, ଯେଉଁମାନେ କି ମନ୍ଦିରଟାକୁ 
ଦେଖୁଛନ୍ତି । କିନ୍ତୁ ରାମଙ୍କୁ ଦେଖ୍‌ ପାରୁନାହାନ୍ତି । ସେମାନେ ମସ୍ଜିଦ୍‌କୁ ଦେଖୁଛନ୍ତି ମାତ୍ର 
ଆଲ୍ଲାଙ୍କୁ ଦେଖ୍ପାରୁନାହାନ୍ତି । କିଏ ହିନ୍ଦୁତ୍ୃଟାକୁ ରଥରେ ବସାଇ ଦେଶତମାମ ପରିକ୍ରମା 
କରିବାରେ ଲାଗିଛି, କିରୁ ହିନ୍ଦୁମାନେ ମୂଳତଃ ଜଣେ ଜଣେ ମଣିଷ ହୋଇଥ୍‌ବେ ବୋଲି 
ମୋଟେ ଠଉରାଇ ପାରୁନାହିଁ । ଗୋଟାଏ ପଟ ହିନ୍ଦୁତ୍ରର ଖଜାଚୋବାଉଛି ଏବଂ ଆଉ 
ଗୋଟାଏ ପଟ ମୁସଲମାନୀୟତଵକୁ ଜୁଲୁସ୍‌ରେ ସଜାଇ ରାସ୍ତାରେ ବାହରିଛି । କୋଉ 
ଗୋଟାଏ ପଟଟା ବି ଇନ୍‌ସାନିୟତ୍ଵକୁ ଦେଖ୍ପାରୁନାହିଁ । ସବା ଆଗ ହେଉଛି ଇନ୍‌ସାନିୟତବ 
ଏବଂ ତା'ପରେ ଯାଇ ଏଇଟା ଅଥବା ସେଇଟା ବୋଲି ଯଦି ତୁମେ ସେମାନଙ୍କୁ କେବେ 
କହିବାକୁ ଚେଷ୍ଟା କରିବ, ତେବେ ଖୁବ୍‌ ସମ୍ଭବ ସେମାନେ ତୁମ ଆଡ଼କୁ ଜଳ ଜଳ ହୋଇ 
ଅନାଇ ରହିବେ ଏବଂ ଏହି ଏକବିଂଶ ଶତାବ୍ଦୀରେ ଏହି ବୋକା ମରହଙ୍ଗୀ ଲୋକଟା କୁଆଡ଼ୁ 
ଆସି ପହଞ୍ଲା ବୋଲି ଭାରି ବିସ୍ମିତ ହେଉଥ୍୍‌ବେ । ଜଣେ ଜଣେ ଖାସ୍‌ ମଣିଷ ଅଛନ୍ତି, 
ଯେଉଁମାନେ ଧର୍ମର କଥା କହନ୍ତି, ଭଗବାନଙ୍କ କଥା କହନ୍ତି, ପ୍ରବଚନ ଦେଇ ବୁଲନ୍ତି, 
ତଥାପି ମଣିଷମାନଙ୍କୁ ଦେଖ୍‌ ପାରୁନଥାର୍ତି । ମଣିଷଙ୍କୁ ବାଦ୍‌ ଦେଇ ସେମାନେ ପରମ 

ପ୍ରୀତିରୁ ହୃଡ଼ିଲେ ଭୀତି ୬୫ 


ରଶ୍ଵରଙ୍କର ରାଜ୍ୟଟାକୁ ଏହି ଧରଣୀପୃଷ୍ଠରେ ପ୍ରତିଷ୍ଠିତ କରିବେ ବୋଲି କିପରି ବିଚାର 
କରୁଥାନ୍ତି କେଜାଣି ? ମଣିଷମାନଙ୍କୁ ବାଦ୍ଵ ଦେଇ ଭଗବାନଙ୍କର ରାଜ୍ୟଟାଏ ପ୍ରତିଷ୍ଠା କରିବେ 
ବୋଲି ଭ୍ରମଭିତରେ ପଡ଼ି ଯାଇଥାନ୍ତି ବୋଲି କ”ଣ ଅତ୍ୟନ୍ତ ଦୟନୀୟ ଭାବରେ ଗୋଟାଏ 
ସଂପ୍ରଦାୟ ପାଖରେ ଅଟକି ରହିଯାଆନର୍ତି କି ? ଭଳି ଭଳି ସନ୍ତକ, ଭଳି ଭଳି ଶାସ୍ତ୍ର ଓ 
ଭଳି ଭଳି ଉପାସନା, କିସମ -କିସମର କସରତ ଏବଂ କିସମ କିସମର ରୁଟିନ୍‌ । କେବଳ 
ଗୋଟିଏ ପବିତ୍ର, ତେଣୁ ଅନ୍ୟମାନେ ଅପବିତ୍ର ଆମଟା ଅସଲ ଏବଂ ତେଣୁ ଅନ୍ୟ 
ସବୃଗୁଡ଼ିକ ଅବର ଏବଂ ଅପବିତ୍ର । ଜଗତଯାକର ଗୁରୁମାନେ ଏହିସବୁର ଭିଆଣ କରି 
ମଣିଷ ପାଖରେ କାଳେ କାଳେ କେତେ ଅପରାଧ ଯେ କରି ଆସିଛନ୍ତି, ଥରେ ସେହି 
କଥାଟିର କିଞ୍ତ ଆକଳନ କରାଯାଇ ପାରଚ୍ତା ନାହିଁ ! 


ଏହି ପ୍ରବ୍ଭିଟି ଏକ ଜାଗତିକ ପରମ୍ପରା ରୂପେ ପ୍ରାୟ ସେହି ଆବହମାନ କାଳରୁ 
ବଳୀୟାର ହେଇ ଆମ ନିୟତିଟି ଉପରେ ସବାର ହୋଇ ବସି ଆସିଛି କି ? 
ଆଦର୍ଶବାଦୀମାନେ ନିଜର ଆଦର୍ଶକୁ ଏପରି ଵିକାନ୍ତିକ ଭାବରେ ଦେଖ୍‌ଛନ୍ତି ଯେ, ସେମାନେ 
ମଣିଷମାନଙ୍କୁ ଆଦୌ ଦେଖ୍ନାହାନ୍ତି । ମଣିଷମାନଙ୍କୁ କେତେ ନା କେତେ ଫିସାଦର 
ଆକର୍ଷଣରେ ଏକାଠି ଯୋଚି ସେମାନେ ଆଦର୍ଶର ରଥଗୁଡ଼ାକୁ ଧରି ବାହାଖିହିନ୍ତି । ସେହି 
ଆଦର୍ଶମାନେ ବହୁ ସାଂପ୍ରତିକ ଦୁର୍ବୃଦଧିର ପ୍ରଶ୍ରୟ ଲାଉ କରି ଆମ ଏବର ମୌଳବାଦରେ 
ପରିଣତ ହୋଇ ଯାଇଛବ୍ି । ମୌଳବାଦୀମାନେ ଅଧ୍କ ଉତ୍ତପ୍ତ ହୋଇ ସଂତ୍ରାସବାଦ ନାମକ 
ସେହି ଅନ୍ୟ ବିପର୍ଯ୍ୟୟ ଗୁଡ଼ିକର ସ୍ତରକୁ ଉତ୍ତୀର୍ଣ୍ଣ ହେବାରେ ଲାଗିଛନ୍ତି । ମଣିଷମାନଙ୍କ 
ଅପେକ୍ଷା ସେମାନେ ଅସ୍ତଶସ୍ତ୍ ଉପରେ ହିଁ ଅଧ୍କ ବିଶ୍ଵାସ କରୁଛନ୍ତି । ସତ୍ୟଗୁଡ଼ିକ ଅପେକ୍ଷା 
ଅଫିମମାନଙ୍କୁ ହିଁ ସତେଅବ୍ରା ଅଧ୍କ ଫଳପ୍ରଦ ବୋଲି ଗ୍ରହଣ କରି ନେଇଛନ୍ତି । ରାଷ୍ଟ୍ରର 
ସମର୍ଥନ ପାଇଥ୍‌ବା ସନ୍ତ୍ରାସବାଦ ଏବଂ ରାଷ୍ଟ୍ର ବାହାରେ ପ୍ରାୟ ସମାନ ଦର୍ପରେ ଖଣ୍ଡା 
ଉଞ୍ଚାଇଥ୍‌ବା ସନ୍ତ୍ରାସବାଦ । କୌଣସି ଗୋଟିଏ ପଟକୁ ମଧ୍ଯ ମଣିଷମାନେ ପ୍ରକୃତରେ 
ଦେଖାଯାଉଥ୍ବା ପରି ଆଦୌ ମନେ ହେଉନାହିଁ । ସେହି ସେକାଳରେ ଯେଉଁମାନେ କେତେ 
ସାହସର ସହିତ ମହାସାଗର ପାରି ହୋଇ ପ୍ରଥମ କରି ଆମେରିକାରେ ଯାଇ ପହଞ୍ଚ୍ଥ୍ଲେ, 
ସେମାନେ ସେଠାରେ ଗଦା ହୋଇଥବା ସୁନାଗୁଡ଼ାକ ସିନା ଦେଖୁଥ୍‌ଲେ, କିନୁ ସେଠାରେ 
ବାସ କରି ଆସିଥ୍ବା ମଣିଷମାନଙ୍କୁ ମୋଟେ ଦେଖୁନଥ୍‌ଲେ । ତେଣୁ ସେମାନଙ୍କୁ ମାରିଲେ, 
ନିରଙ୍କୁଶ ହେଲେ, ଆପଣାକୁ ନିରାପଦ ମଣିଲେ ! ସେଠାରେ ଶ୍ରମ ଖଟି ଲକ୍ଷ୍ମୀ ଫଳାଇବା 
ନିମନ୍ତେ ସେମାନେ ଆଫ୍ରିକାରୁ ବଳାଜୁାର ଦ୍ଵାରା ଯେଉଁମାନଙ୍କୁ ହରଣ କରି ନେଇଥ୍‌ଲେ, 
ସେମାନଙ୍କୁ ମଣିଷ ଭାବେ ଦେ୍‌ଖ୍ବାର କୌଣସି ଅବକାଶ ହିଁ ନଥ୍ଲା । ସଭ୍ୟତାଗୁଡ଼ାକ 
ଥୌଟାଏଁ ଗୋଟାଏ ଘୋଡ଼ା ପରି ତିଆରି ହୋଇଗଲେ, ତଥାପି ଥୋକେ ମଣିଷ ବାହାରେ 
ବାହାରେ ରହିଗଲେ । ଏବଂ, ଏବେ ମଧ୍ଯ ଏହି ପୃଥ୍ବୀରେ ନାନା ଦରବାରୀ ବର୍ବରତାର 

୬୬ ପ୍ରୀତିରୁ ହୃଡ଼ିଲେ ଭୀତି 


ଉତଢ଼ଆଳରେ କୋଟି କୋଟି ମନୁଷ୍ୟ ରହିଛନ୍ତି, ଯେଉଁମାନେ ଅପୁଚ୍ଛା ଓ ଅଲୋଡ଼ା ହୋଇ 
ରହିଛନ୍ତି । 

ତେଣୁ, ଅସଲ ମୋହଭଙ୍ଗଟି ହେବ ବୋଲି ଏବେ ମଧ୍ଯ ଅପେକ୍ଷା ରହିଛି । ଅସଲ 
ଚୁନୌତିଟି ଦିଆଯିବା ନିମନ୍ତେ ହିଁ ଅପେକ୍ଷା ରହିଛି । ସେହି ଚୁନୌତିଟି ଦିଆଯାଇ ପାରିବ 
ବୋଲି ସତେ ଯେପରି ବିଗତ ବହୁ ଯୁଗ ଧରି ମୂଳଦୂଆଟିଏ ପଡ଼ି ଆସିବାରେ ହିଁ ଲାଗିଛି । 
ଅଧ୍ଯା୍ତମାନେ ସମ୍ଭବତଃ ଏହି କ୍ଷେତ୍ରରେ ସର୍ବପ୍ରଥମ ସାହସଟିକୁ ଆଣି ଦେଇଛନ୍ତି ଏବଂ 
ବିଜ୍ଞାନ ନାମକ ଆମର ଏହି ଅଭିନବ ଆଖ୍ଟି କ୍ରମେ ସେହି ଆଡ଼କୁ ବାଟ ଫିଟାଇ ଦେବାକୁ 
ଚେଷ୍ଟା କରୁଛି । ତଥାପି, ଗୋଟାଏ ଆଦି ଅନ୍ଧାର ସତେ ଅବା ଗୋଟାଏ ଆଦି ଆଲୁଅର 
ବାଟ ଓଗାଳି ବସିଛି । ପରିବେଶମାନ ଅନ୍ଧାରର ଅକ୍ତିଆରରେ ରହିଛି ଏବଂ ତେଣୁ, ଆଗକୁ 
ଯେତିକି ବେଗରେ ଖୋଜ ପଡ଼ିବାର କଥା, ତାହା ହୋଇ ପାରିନାହିଁ | ଥୋକେ କ୍ଷମତାଗୁଡ଼ାକୁ 
ଏକା ଅକ୍ତିଆର କରି ବହୁ ସ୍ଵାଭାବିକ ଚେତନା-ବିକାଶ ତଥା ବିବେକାଦୟକୁ ଅକ୍ତିଆର 
କରି ନେଇଛନ୍ତି । ରାଜାର କ୍ଷମତା, ସ୍ଵାଭିମାନୀ ମାନଙ୍କର କ୍ଷମତା, ବିଭର କ୍ଷମତା ଇତ୍ୟାଦି । 
କ୍ଷମତା ହାତରେ ଭଣ୍ଡାର ଭଣ୍ଡାର ଅସ୍ତ, କ୍ଷମତା ହାତରେ ହିଁ ନିଜ ଉପାର୍ଜିତ ପାଠମାନଙ୍କୁ 
ଗୋଲାମ କରି ରଖ୍ଥ୍ବା ପାଠୁଆମାନେ | ଏମାନଙ୍କୁ କଦାପି ମଣିଷମାନେ ଦିଶିବେ ନାହିଁ । 
ନାହିଁ ନଥ୍ବା ବୁବିମାନଙ୍କୁ ଖଟ ନ କରି ସେମାନେ ନୂଆ ନୂଆ ପ୍ରକାରେ ବର୍ବର ହେବାରେ 
ଲାଗିଥ୍ବେ । ପୃଥ୍ବୀର ରାଜନୀତିଟା ମଧ୍ଯ ସେହି ବର୍ବରତା ଗୁଡ଼ାକ ଲାଗି ପୋଇଲୀ ହୋଇ 
ଖଟୁଥ୍‌ବ । କିନ୍ତୁ ଏସବୁର ଅନ୍ତ ନହେଲେ ଏହି ପୃଥ୍ଠୀ ରହିବଟି । 


ଏଥର ଆସନ୍ତୁ, ଆମେ ଆପଣଙ୍କର ଗାଆଁ ଆଡ଼କୁ ଯିବା । ଆମ ଗାଆଁର ବାଟ 
ଦେଇ ଆପଣଙ୍କ ଗାଆଁକୁ ଯିବା । ଆମ ଦୁଇ ଗାଆଁକୁ ଯିବା । ଆମ ଦୁଇ ଗାଆଁର 
ସାଆନ୍ତମାନଙ୍କର ଆଖ୍କୁ ମଣିଷମାନେ ସତକୁ ସତ ଦିଶନ୍ତି କି ନାହିଁ, ସେହି କଥାଟିକୁ 
ଜାଣିବାକୁ ଚେଷ୍ଟା କରିବା । ଭାରତବର୍ଷର ମୁନି ଓ ରଷିମାନେ ସତେଅବା ସେହି ଅରଣ୍ୟ 
ଭିତରେ ସତ୍ୟ ସହିତ ରମଣ କରୁ କରୁ ଗେଲରେ ଗେଲରେ ଏପରି କେତେଟା କଥା କହି 
ପକାଇଥ୍‌ଲେ, ଯାହାକି ବିଶ୍ବବିଦ୍ୟା ଓ ବିଶ୍ଧ -ପାଶ୍ଡିତ୍ୟର ଦରବାର ମାନଙ୍କରେ ଆମର ଏହି 
ଦେଶଟାକୁ କେଡ଼େ ବିଖ୍ୟାତ କରି ରଖ୍ଛି । ସତ୍ୟ, ପରମ ସତ୍ୟ ଅର୍ଥାତ୍ଵ ପରମେଶ୍ବର 
ପ୍ରତ୍ୟେକ ମନୁଷ୍ୟର ହୃଦୟରେ ବିରାଜି ରହିଛନ୍ତି ବୋଲି ସେମାନେ କି ଉତ୍ତମ ଭାବଦରଦ 
ସହିତ କହିଯାଇ ନାହାନ୍ତି । ସେଗୁଡ଼ାକୁ ପାଠ କଲାବେଳେ ଆମ ଅଧମମାନଙ୍କର ବକ୍ଷମାନେ 
ମଧ୍ଯ ଉତବଫ୍ୁଲ୍ଲ ହୋଇ ଉଠୁଛନ୍ତି । ସେହି ନିଦାନ ସତ୍ୟଟି ଯଦି ସତକୁ ସତ ଏତେଟିକିଏ 
ମଧ୍ଯ ଆମର ଚମ ଭିତରକୁ ଭେଦିପାରିଥାଆନ୍ତା, ତେବେ ତ ଆମେ ସର୍ବଦା କେବଳ 
ମଣିଷମାନଙ୍କୁ ହିଁ ଦେଖୁଥାଆନ୍ତେ । ଗରିବ ଭିତରେ ଗରିବଟାା ଦିଶିବା ଆଗରୁ ମଣିଷ ହିଁ 
ଦିଶିଯାଉ ଥାଆନ୍ତା ଓ ଆମକୁ ମଧ୍ଯ ମଣିଷ ହେବାର ˆ ତେ କେତେ ଭରସା ଦେଇଯାଇ 

ପ୍ରୀତିରୁ ହୁଡ଼ିଲେ ଭୀତି ୬୭ 


ପାରୁଥାନ୍ତା । ମଣିଷମାନେ ଦିଶିଲେ ବ୍ରାହ୍ମଣ ଦିଶନ୍ତା ନାହିଁ କିମ୍ବା ଶୃଦ୍ଧ ମଧ୍ଯ ଦିଶନ୍ତା ନାହିଁ । 
ଏବଂ, କାହାକୁ ଭାଗ୍ୟହୀନ ବୋଲି କହି ଏକାଧ୍କ ଅବଜ୍ଞା ମଧ୍ୟରେ ପରିତ୍ୟକ୍ତ କରି ପକାଇ 
ରଖ୍ବାକୁ କଦାପି ମନ ବି ହୁଅନା ନାହିଁ । ପାଢିଟା ଭିତରେ କଂ ଣ ଖାଲି ପାଢିଟାଏ ରହିଥାଏ, 
ପତିତଟା ଭିତରେ କଂ ଣ ଖାଲି ପତିତଟିଏ ରହିଥାଏ ଏବଂ ଜଣେ ବଞ୍ଚତ ଭିତରେ କ'ଣ 
କେବଳ ବଞ୍ଚ୍ତ ହୋଇ ରହିବାର ଅଯୋଗ୍ୟ ମଣିଷଟିଏ ରହିଥାଏ ? ଏବଂ, ଏକଦା ଯେଉଁ 
ସରକାରୀ ଆଦେଶରେ ପଲଟନମାନ ଯାଇ ମାଇକଞ୍ଚ ଗାଆଁରେ ତିନିତିନିଟା ଭେଡ୍ଡାଙ୍କୁ 
ଗୁଳି ମାରି ହତ୍ୟା କରି ଆସିଲେ ଅଥବା କେରଳ ଂ ଭାଇନାଡ଼ ଅଞ୍ଚଳରେ ଯେଉଁ ପୋଲିସ୍‌ 
ପରିକରମାନେ କୃତାନ୍ତବତ୍ଵ ବସତିଗୁଡ଼ାକ ଉପରେ ଉପ୍ପୀଡ଼ନ ଲଗାଇ ଦେଲେ, ସେହି 
ଆଦେଶ ବା ସେହି ପଲଟନ ପଲକୁ କ'ଣ ମଣିଷମାନେ ସତକୁ ସତ ଦିଶୁଥ୍‌ଲେ ? ପୁନଶ୍ଚ, 
ଯେଉଁ ସରକାର ଆମ ଚଙ୍ଗଲମାନଙ୍କରେ ନକ୍ସଲମାନେ ମାତିଲେଣି ବୋଲି ବିକ୍ଷୁନ୍ତ ହୋଇପଡ଼ି 
ପ୍ରତିକାର ସକାଶେ ଅଧ୍କ ସୈନ୍ୟବଳ ସହିତ ସଜ ହେବାକୁ କଳ୍ପନାମାନ କରୁଛି, ତାକୁ 
ବି କ”ଣ ପ୍ରକୃତରେ ମଣିଷମାନେ ଦିଶୁଛନ୍ତି ? 

ଏହି ପୃଥ୍ବୀ ବିଚିତ୍ର, ସମାଜ ବୋଲି କୁହାଯାଉଥ୍‌୍ବା ଆମର ଏହି ପାରସ୍ତରିକତାର 
ବସତିଗୁଡ଼ିକ ମଧ୍ଯ ସର୍ବଦା କେଡ଼େ ବିଚିତ୍ର । ବ୍ରଭ୍ତି ବିଚିତ୍ର, ପ୍ରବୃତ୍ତି ବିଚିତ୍ରଂ ରୁଚି ଓ 
ଅରୁଚିମାନେ ମଧ୍ଯ କେତେ ନା କେତେ ବିଚିତ୍ର । ଆମର କେଡ଼େ ଆଦରର ଅତିବିଶ୍ଵାସ 
ଏବଂ ଅର୍ଵ-ବିଶ୍ଵାସ ଗୁଡ଼ିକ କେତେ ବିଚିତ୍ର । ତଥାପି ଏହିସବୁ ବୈଚିତ୍ରୟ ପଛରେ କ'ଣଟିଏ 
ଅଧ୍କ ସତ୍ୟ ହୋଇ ପ୍ରକୃତରେ ରହିଛି, ଯାହାଫଳରେ କି ଏଠି ଆମକୁ ସବୃକିଛି ଘରଟିଏ 
ପରି ସଜା ହୋଇ ରହିଥ୍‌ଲା ଭଳି ଲାଗୁଛି । ତେଣୁ, ଏଠି ଯଦ୍ଵାରା ସବୁ ମଣିଷଙ୍କ ପାଇଁ 
ମଧ୍ଯ ଏହି ଘରଟି ସତକୁ ସତ ଘରଟିଏ ପରି ଲାଗିବ ସେଇଟି ହେଉଛି ଅସଲ ପରିବେଶ । 
ତାହାହିଁ ଆମର ଅସଲ କାମ୍ୟ ହୋଇ ରହିବା ଉଚିତ । ତେଣୁ, ଏହି ବହୁ ଦ୍ରବ୍ୟ ତଥା ବହୁ 
ଆକର୍ଷଣରେ ଅରଣ୍ୟଟି ମଧ୍ୟରେ ଏଠି ସବା ଆଗ ମଣିଷମାନେ ଦିଶି ପାରୁଥ୍ଲେ ଯାଇ 
ସେହି କାମ୍ୟ ପରିବେଶଟି କ୍ରମଶଃ ଗଢ଼ି ହୋଇ ଆସିବ । ଏହି ପୃଥ୍ବୀରେ ଯଦି ସମସ୍ତଙ୍କ 
ପାଇଁ ଯଥେଷ୍ଟ ଲକ୍ଷ୍ମୀ ରହିଛି, ତେବେ ସେହି ପରିବେଶଟି ତଥାପି କ'ଣ ପାଇଁ ସମ୍ଭବ 
ନହେବ ? ସଂଶୟୀମାନେ ଏବଂ ଛାନିଆମାନେ ସେକଥା ବାରମ୍ବାର ପଚାରନ୍ତୁ । ନିଜକୁ 
ପଚାରନ୍ତୁ ତଥା ପରସ୍ଥରକୁ ପଚାରନ୍ତୁ । ଯଥା ସମ୍ଭବ ଅଧ୍କ ସହଜ ହୋଇ ପଚାରନ୍ତୁ । 
ପଚାରି ପାରିଲେ ଅବଶ୍ୟ ଉତ୍ତର ମିଳିବ ଏବଂ ଉତ୍ତର ମିଳିଲେ ଯାଇ ଆମ ରାତି ପାହିଁବ । 


୭। ୪। ୦୩ 

ଶବ୍ଦର ମୈଥୁନଶକ୍ତି 


ଆମ ଆଧୁନିକ କାଳରେ ଥୋକେ ମଣିଷ ବାହାରିଛନ୍ତି, ଯେଉଁମାନେ କି ଖାଲି 
କଥା କହି କହି ପୃଥ୍ଧୀ କମ୍ପାଇ ଦେଉଛନ୍ତି । ସମ୍ଭବତଃ କଥା କହି ପୃଥ୍ତୀ କମ୍ପାଇ ଦେବା 
ମଣିଷ ଯୁଗେ ଯୁଗେ ରହିଥୂଲେ, ତଥାପି ଶବ୍ଦ ସରାବରାହର ସାଧନଗୁଡ଼ିକ ସେତେ 
ଉନ୍ନତ କାଟର ହୋଇନଥ୍‌ବାରୁ ପ୍ରଧାନତଃ ସ୍ଥାନୀୟ ଭାବରେ ଯାହାକିଛି କମ୍ପି ପାରୁଥ୍‌ଲା 
ସିନା, ମାତ୍ର ତେଡ଼େ ଉପଦ୍ରବୀ ହେବା ନିମନ୍ତେ ମଉକା ପାଉନଥ୍‌ଲା । ଏବେ ଆଉ 
ସେହି ବାଧାଟା ନଥ୍ବାରୁ ଶବ୍ଦମାନେ ସତେଅବା ଯେକୌଣସି ମୈଥୂନର ପରାକ୍ରମରେ 
ଏକ ତ୍ରିଭୁବନ କମ୍ପାଇ ଦେଇ ପାରୁଛନ୍ତି । ଶୁଣି ଶୁଣି ବିଚରା ତୁମ ଆମ ଭଳି ସାଧାରଣ 
ମଣିଷମାନେ ନୟାନ୍ତ ହୋଇପଡୁଛନ୍ତି ସିନା, କହିବାମାନଙ୍କର ଆଦୌ କୌଣସି କ୍ଳାନ୍ତି 
ହିଁ ନାହିଁ । ଅସଲ ଶକ୍ତିଗୁଡ଼ିକ ଏହି ପୃଥ୍ବୀକୁ ଅର୍ଥାତ୍‌ ଆମ ମଣିଷମାନଙ୍କର ଅସଲ 
ସଂହତିଟିକୁ କ'ଣ ନା କ”ଣ ଇସ୍ତିତ ନକ୍ସାଟିଏ ଦେଇ ଗଢ଼ନ୍ତା ସିନା, ମାତ୍ର ବହୁତ 
ଦ୍ଷ୍ଟିରୁ ବିଚାର କଲେ ପୁରୁଣାଗୁଡ଼ାକ ସେଇ ପୁରୁଣା ହୋଇ ପଡ଼ି ରହିଛନ୍ତି, ସତେଅବା 
ଏଠି ମୋଟେ କିଛି ବଦଳିବ ନାହିଁ ବୋଲି କେଉଁ ଅପଭଗବାନମାନେ ଗଉଁଧରି ବସିଛନ୍ତି । 
ଶବ୍ଦମୈଥୁନମାନେ ସବୁଠାରୁ ଅଧକ ଦର୍ିଷ୍ଣ ହୋଇ ଏହି ପୃଥ୍ବୀର ପୁରୁଷାର୍ଥ ଗୁଡ଼ିକୁ 
ଭଣ୍ଡୁର କରି ରଖ୍‌ଛନ୍ତି । 

କାହାଣ କାହାଣ ଶାସ୍ତ୍ର ଓ ପଣ ପଣ ସମ୍ପଦାୟ ¦ ସମ୍ପରଦାୟ ଅନୁସାରେ ଭଳି 
ଭଳି ଭେକ ଓ ଭଳି ଭଳି ଗାଦୀ । ସମସ୍ତେ କହୁଛନ୍ତି ଏଣିକି ଆଉ ଅନ୍ଧାର ରହିବ ନାହିଁ; 
ଏକ କୃପା ଏପରି ବରଷିବ, ଯାହାର ପ୍ରତାପରେ ସବୁକିଛି ଅଲବତ ବଦଳିଯିବ । 
ଯେଡ଼େ ସାନ ହୋଇଥ୍‌ଲେ ମଧ୍ଯ ଏହି ଗୋଟାଏ ଭାରତବର୍ଷ ତଥା ଗୋଟାଏ ଓଡ଼ିଶାରେ 
କ'ଣ କମ୍‌ ପ୍ରକୋପରେ ଶବ୍ଦ ଗୁଡ଼ାକର ମୈଥୁନ ଚାଲିଛି ? ଯେଡ଼ିକି ଉତ୍ସାହରେ 
କୃହାଳିଆମାନେ କହୁଛନ୍ତି ଅର୍ଥାତ କଥାରେ ହିଁ ଆଁ ଗୁଡ଼ାକ ବିସ୍ତାର କରି ମଣିଷମାନଙ୍କୁ 
ଗିଳି ପକାଇବେ ବୋଲି ବାହାରିଛନ୍ତି, ଅପରପକ୍ଷରେ ଶୁଣିବା ଲୋକମାନେ ମଧ୍ଯ ସେତିକି 
'ଆଁ କରି ଶୁଣିବାରେ ଲାଗିଛନ୍ତି । ସତକୁ ସତ ସେମାନେ କଣ ସେହି କଥା ଗୁଡ଼ାକରେ 
ବିଶ୍ଵାସ କରୁଛନ୍ତି ? ଯେଉଁମାନେ କହୁଛଚ୍ତି, ନିଜଦ୍ଵାରା ଉଚ୍ଚାରିତ କଥାମାନଙ୍କରେ କଂ ଣ 
ସେମାନେ ସ୍ଵୟଂ ବିଶ୍ଵାସ କରୁଛନ୍ତି ୨ ଏବଂ ଟେ ମାନେ ଅକ୍କାନ୍ତ ଭାବରେ ସେହି 

କଥାଗୁଡ଼ାକୁ ଶୁଣିବାରେ ଲାଗିଛନ୍ତି, ସେମାନେ ମଧ୍ଯ ସେଗୁଡ଼ିକରେ ବିଶ୍ବାସ କରୁଛନ୍ତି ? 
ବା, କହୁଥ୍ବା ଏବଂ ଶୁଣୁଥ୍ବା ଉଭୟ ପକ୍ଷର ହିଁ ଏଗୁଡ଼ାକରେ ଆଦୌ କୌଣସି ବିଶ୍ଵାସ 
ପ୍ରକୃତରେ ନାହିଁ ଓ ସେମାନେ ନିଜକୁ ପ୍ରଧାନତଃ ଫାଙ୍କି ଦେବାର ମତଲବରେ ହିଁ ଏହି 
କହିବା ତଥା ଶୁଣିବାରେ ଦୁଇଟା ଘକ୍ଷ ହୋଇ ବାହାରିଛନ୍ତି ? ଶବ୍ଦର ମୈଥୁନଦ୍ଧାରା ଯଦି 
ଭାରତବର୍ଷରେ ପଚାଶଟା ବର୍ଷ କେଡ଼େ ଚିକ୍କଣ ଓ ଚକ ଚକ ଭାବରେ ଅତିବାହିତ 
ହୋଇଗଲା, ତେବେ ଆହୁରି କିଛି ଅବଧ୍‌ ସେହିପରି ଗଡ଼ାଇଦେଇ ହେବ ବୋଲି ଏମାନେ 
ନିଷ୍ଠାପର ଭାବରେ ବିଶ୍ଵାସ କରୁ ଛନ୍ତି କି ? ଶବ୍ଦକୁ ଏକଦା ଏକ ଶକ୍ତି ବୋଲି 
କୁହାଯାଉଥ୍ଲା | ଭାରତରେ କେହି କେହି କେଡ଼େ ଶକ୍ତିମାନ ପ୍ରତ୍ୟୟମାନ ଦେଇ ଶଦବ୍ରହ୍ମ 
ବୋଲି ସେହି ମହିମାମୟ ସମ୍ଭାବନାଟିର ମଧ୍ୟ ଆଭାସ ଦେଇଥ୍‌ଲେ । ଏ ଯୁଗରେ ଯାଇ 
ନୂଆ ପାରିବାବାଲାମାନେ ବାହାରିଲେ, ଯେଉଁମାନେ କେଡ଼େ ଚତୁରତା ସହିତ ଶବ୍ଦରେ 
ମୈଥୁନଶ୍ତିର ଅମଙ୍ଗଳଟାକୁ ଆଣି ଯୋଡ଼ିଦେଇ ପାରିଲେ । 

ଆମ ମୈଥୁନାଚାର୍ଯ୍ୟମାନଙ୍କର ବାତୁଳପଣିଆକୁ ଠାବ କରିବା ପାଇଁ ଆମେ 
କ'ଣ ପାଖରେ ଥ୍ବା ଏହି ସୂଚନା ଭବନଟାରୁ ସୁରୁ କରିବା ? ସେଠାରେ ଯାହାକିଛି 
'ଅଜାଡ଼ି ଦିଆଯାଏ, ସେଗୁଡ଼ିକ ମୈଥୁନର ରୀତିରେ ହିଁ କରାଯାଏ । କେଡ଼େ କେଡ଼େ 
ଶବ୍ଦ ଅଥଚ ଏହି ବୀରମାମାନଙ୍କର ପାଟିରୁ କେଡ଼େ ଯନ୍ତ୍ରବତ୍ଵ ବାହାରି ଆସୁଥାଏ । 
ମୈଥୁନରେ ସମ୍ଭବତଃ ଗୋଟାଏ ପ୍ରକାରର ଆନନ୍ଦ ରହିଥାଏ ସିନା, କିନ୍ଧୁ ଅଙ୍ଗୀକାରବଦ୍ଧତା 
ବୋଲି ପଦାର୍ଥଟି କେବେହେଲେ ନଥାଏ ! ଡୋର ତ ଲାଗି ନଥାଏ, ଭିତରେ କେନ୍ଦ୍ରଟିଏ 
ବି ନଥାଏ, ତେଣୁ କୌଣସି ଅଙ୍ଗୀକାରବବଦ୍ଧତା କିପରି ରହିଥାନ୍ତା ? ସରକାରୀ ବିଭାଗୀୟ 
ସେବାୟତ ଦୁଆରୀମାନଙ୍କ ଦ୍ଵାରା ସଭାଗୁଡ଼ିକର ବନ୍ଦୋବସ୍ତ ହୋଇଥାଏ, ଏମିତି 
ବରାଦଟାଏ ସଂଜ ପହରକୁ ରହିଛି ବୋଲି ପୂର୍ବରୁ ଖବରକାଗଜରେ ବାହାରି ବି 
ସାରିଥାଏ । ସେଠାରେ କେଉଁଦିନ ଚାଖ୍‌ ଖୁଣ୍ଟି ଆଙ୍କ ବିଷୟରେ କହିବାକୁ ହୁଏ ତ ଆଉ 
କେଉଁଦିନ ଉଜ୍କଳଘଣ୍ଟ ଯଦୂମଣିଙ୍କ ବିଷୟରେ । କୋଉଦିନ ବାଜି ରାଉତ ତ ଆଉ 
କେଉଁଦିନ କୃଷ୍ଣଚନ୍ଦ୍ର ଗଜପତି । ବିଚରା ଜୟପ୍ରକାଶ ମଧ୍ଯ କଦାପି ବାଦ୍ର ଯାଆନ୍ତି ନାହିଁ । 
ଏବଂ, ଅବସରଟି ଯାହାଙ୍କୁ ନେଇ ରଖା ହୋଇଯାଉ ପଛକେ, ସମ୍ପୂର୍ଣ୍ଣ ଭାବରେ ଏକ 
ମୈଥୁନର ମଣ୍ଡନ ବାଗିର୍‌ ଶବ୍ଦମାନେ ବାହାରି ଆସୁ ଥାଆନ୍ତି ଏବଂ ସେତେବେଳେ 
ଶ୍ରୀମୁଖମାନେ ସତକୁ ସତ କେଡ଼େ ଥାକୁଲୁ ଥାକୁଲୁ ବି ଦେଖାଯାଉଥାନ୍ତି 

ମୁଲକଟାଯାକ ବାରମାସର ତେର ଡଜନ ଯାତ ପରି ଦିଅଁମାନେ ସଭା ମଣ୍ଡାଇ 
ଯାଆନ୍ତି ଏବଂ ସ୍ପଶକ୍ତିର ସୁରସ ପରିଚୟ ଦିଅନ୍ତି । ଉମରକୋଟରୁ ଅଲରାପାଟଣା 
କୋଉ ଗୋଟାଏ ଅଞ୍ଚଳ ମଧ୍ଯ ପାସୋର ଯାଏନାହିଁ । ପ୍ରତିଶ୍ରତି-ପ୍ରଦାନରେ ବାଟୁଳି 

୭୦ ପ୍ରୀତିରୁ ହୁଡ଼ିଲେ ଭୀତି 


ବାଜେ ନାହିଁ କିମ୍ବା ଥାନ ଅଆନ ବିଷୟରେ ଆଦୌ କୌଣସି ବାରଣ ରହେନାହିଁ । କିଏ 
କହେ, ସରକାର ଅମୁକ ମହାନନଙ୍କର ସ୍ଵପ୍ନଟାକୁ ସାକାର ସାର୍ଥକ କରିବାରେ ପୂରା 
ବଦ୍ଧପରିକର ! ଆଉ ଏତେଟା ବର୍ଷରେ ସବୁ ଗୀକୁ ଶୁଖୁଲା ରାସ୍ତା ପଢ଼ିଯିବ । କ୍ରୀଡ଼ାର 
କ୍ଷେତ୍ରରେ ରାଜ୍ୟଟାକୁ ଯେକୌଣସି ପ୍ରକାରେ ସବାଆଗକୁ ନିଆଯିବ ! ଇତ୍ୟାଦି ଇତ୍ୟାଦି । 
ଶୁଣୁ ଶୁଣୁ ଅନ୍ତତଃ ସେହି ଘଡ଼ିକ ଲାଗି ସତେଅବା କାଳିଆ ଠାକରୁଙ୍କର କାମସ୍ପର୍ଶ 
ମିଳିଗଲା ପରି ଲାଗୁଥାଏ, ଏବଂ ହାୟ, ସଭାଟା ଭାଜିଯିବ। ପରେ ଲାଗୁଥାଏ, 
ସତେଯେପରି ଜୀଉମାନେ ଆମ ଗୀ ରୂପକ ଏହ ମାଣିକ୍ୟ ଗଉଡ଼ଣୀଟାକୁ କଥା 
ମୈଥୁନରେ ଫୁସୁଲେଇ ଦେଇ ଦହିହାଣ୍ଡିଟାକୁ ଚାଟି ପକାଇବାକୁ ଆସିଥ୍‌ଲେ ଏବଂ କଉଡ଼ି 
ନଦେଇ ବାହାରିଗଲେ । ତୁଛ ବୋଧ ଦେବା ପାଇଁ ତୋ ଗୀକୁ ଅମୁକ ଖାସ୍‌ ଯୋଜନାଟିର 
ରତ୍ନ ମୁଦିଟାଏ ଅବଶ୍ୟ ମିଳିବ ବୋଲି ଜବାବ ଦେଇଗଲେ । ତାଙ୍କ ହାକିମମାନେ ଏଣିକି 
ଆଉ ଲାଞ୍ଚ ମାଗିବେ ନାହିଁ ବୋଲି ମୋଟେ କହିଲେ ନାହିଁ ତ । ଏଣିକି ସତକୁ ସତ ଏହି 
ଦେଶରେ ସମସ୍ତଙ୍କୁ ପୂର୍ଣ୍ଣସ୍ବୀକୃତ ଜଣେ ଜଣେ ନାଗରିକ ପରି ବେଭାର ମିଳିବ, ଦୟାରେ 
ନଭୁଲାଇ ମନୁଷ୍ୟୋଚିତ ସମ୍ମାନରେ ସମସ୍ତଙ୍କୁ ସାଙ୍ଗରେ ହିଁ ନିଆଯିବ, ଏବଂ ସର୍ବୋପରି, 
ଏହି ଗର ସବୁ ପିଲା ଏଥର ଅବଶ୍ୟ ଇସ୍କୁଲରେ ପାଠ ପଢ଼ି ଆସିବେ, ସରକାର 
ବାହାଦୁରଙ୍କ ତରଫରୁ କେହି ସେହି କଥାଟିକୁ ମୋଟେ ଖୋଲି କହିଲେ ନାହିଁ ତ ! ସବୁ 
ପିଲାଙ୍କର ପାଠ ପଢ଼ିବା ବିଷୟରେ କଥାଟାକୁ ଉଖାରିଦେବା ବେଳକୁ ସିଧା ଭାବନାମାନ 
ଦିଲ୍ଲୀଯଏ ବି ଛୁଟି ଯାଉଛନ୍ତି । ଶବ୍ଦମୈଥୁନର ମୂଳ ମଡ଼େଲଗୁଡ଼ାକ ସକଳ ଅଥ୍ଥରେ 
ସେହି ବାରଣାବର୍ଭରୁ ଏଠା ଭୁବନେଶ୍ବର ଯାଏ ଆସିଛି ଅର୍ଥାତ୍ବ ଶବ୍ଦମାନଙ୍କୁ ନେଇ ମୈଥୁନ 
କରିବା ଲାଗି ସମ୍ପୃକ୍ତ ହାବିଲଦାରମାନଙ୍କୁ ହିତଜ୍ମତ ଯୋଗାଇ ଆସିଛି । ସ୍ଵାଧୀନତା ପରେ 
ଏହି ଦେଶର ଶିକ୍ଷାରେ ନୂଆ ଛାଞ୍ଚ ଓ ନୂତନ ପରିମଳ ଗୁଡ଼ିକର ସନ୍ଧାନ କରିବା 
ନିମନ୍ତେ ବହୁ ଜାକଜମକରେ ଗୋଟାଏ ଶିକ୍ଷାକମିଶନ ବସିଥ୍‌ଲା । ସେଥୂରେ ପ୍ଥ୍ବୀରୁ 
ଏକାଧ୍୍‌କ ଦେଶରୁ ବଛା ବଛା ବ୍ୟଯକ୍ରିଙ୍କୁ ସଦସ୍ୟ ରୂପେ ହକାରି ଅଣାଯାଇଥ୍‌ଲା । 
କେଡ଼େବଡ଼ ବିଦ୍ଧାନ ଆମ ରାଧାକୃଷ୍ଣନନଙ୍କୁ ସେଥୁରେ ନେତୃତ୍ଵ ପଦରେ ରଖା ଯାଇଥଲା । 
ମହାଦେବଙ୍କ ମନ୍ଦିରରେ ଗଜ ଉତୃରିଲା ପରି ସେହି ମଣ୍ଡଳୀଟି ନିଜର ଅଭିନବ ବୃହତ 
ପ୍ରସ୍ତାବ ଗୁଡ଼ିକୁ ବାଢ଼ିଦେଇ ରିପୋର୍ଟଟାଏ ଲେଖ୍ଦେଲେ । ତା ପରେ କିଛି ହେଲା ନାହିଁ । 
ଶବ୍ଦମାନେ ସତେଅବା ପରମ ନିଷ୍ଠାର ସହିତ ଏକ ମହନୀୟ ମୈଥୂନକାର୍ଯ୍ୟରେ ନିମିତ୍ତ 
ହୋଇ ରହିଗଲେ । ଏକ ମୈଥୁନଶକ୍ତିର ନଜିର ହୋଇ ଆମ ଗ୍ରନ୍ଧାଗାରମାନଙ୍କର ସାଇତା 
ହୋଇ ରହିଲେ । ପନ୍ଦରବର୍ଷ ପରେ ପୁଣି ଏକ ଦ୍ବିତୀୟ ଶବ୍ଦ-ମୈଥୂନ ନିମନ୍ତେ 
ଖମାରୀମାନଙ୍କର ମନ ହେଲା । 

ପ୍ରୀତିରୁ ହୃଡ଼ିଲେ ଭୀତି ୭୧ 


ଶ୍ରୀଯୁକ୍ତ ଦୌଲତ ସିଂହ କୋଠରୀ କଳସ ମୁଣ୍ଡାଇଲେ । ଘୋର ତଥ୍ଯସଂଗ୍ରହ 
ତଥା ପନ୍ଭାନିରୂପଣରେ ସତକୁ ସତ ବ୍ଯସ୍ତ ହୋଇ ରହିଲେ । କମିଶନ ପୁନର୍ବାର 
ପାଣ୍ଡିତ୍ୟପୂର୍ଣ୍ ଆଉ ଏକ ଗ୍ରନ୍ଥ ପ୍ରସବ କଲେ ଓ ତାହା ସମସ୍ତଙ୍କର ମନକୁ ଆନନ୍ଦ 
ଦେଲା । ତଥାପି ଏକ ମାଂସପିଣ୍ଡୁଳା ପରି ହୋଇ ରହିଗଲା । କୋଠାରୀ ଏହି ନଶ୍ବର 
ଦେଶରୁ ବିଦା ହୋଇଗଲେଣି ସିନା, ମାତ୍ରଂଶବ୍ଦ ମୈଥୁନର ଏକ ବ୍ୃହତଵ ଦ୍ରଷ୍ଟାନ୍ତ ଭୂପେ 
ମାଂସପିଣ୍ଡୁଳାଟା ତଥାପି ଏକ ମହିମାମୟ ନମୁନା ହୋଇ ରହିଛି । ଆଉ ଏବେ ସେସବୁ 
ପ୍ରସଙ୍ଗର ଉଦ୍ପାପନ ହିଁ ହେଉନାହିଁ । ସ୍ବୟଂ ଶିକ୍ଷକମାନେ ହିଁ ଅନ୍ୟ-ଅନୁରାଗୀ ହେଲେଣି । 


ତେବେ, ଶହଦଗୁଡ଼ାକ କ'ଣ ମିଛ, ଅର୍ଥାତ କେବଳ ମୈଥୁନର ନିମିତ୍ତ ମାତ୍ର ? 
ଏହି ଦେଶଟା କଂ”ଣ ମିଛ ? ନିଜ ଭୂଇଁଟିକୁ ସତକୁ ସତ ଭଲ ପାଇ ନିଜ ଭିତରେ 
ତାହାରି ସକାଶେ ଶକ୍ତିମାନ୍‌ ହୋଇ ନିଜକୁ ତିଆରି କରିବା ଏବଂ ସେହି ଅନୁସାରେ 
କେତେ ନା କେତେ ଅନ୍ୟ ସମ୍ଭାବନା ତଥା ମହତ୍ଵପ୍ରୟାସର ମାଗଁରେ ମେଳ ହୋଇ 
ଅର୍ଥାତ୍ଵ ସାଙ୍ଗ ହୋଇ ବାହାରିବା ,¬ ତେବେ ଏଇଟା କଂ ଣ ମିଛ ? ଜୀବନଟାକୁ ମୈଥୁନମୟ 
କରି ରଖ୍ଥ୍ବା ଏହି ନିତାନ୍ତ ନୃଶଂସମାନେ ସେକଥା କଦାପି ଅନ୍ଦାଜ କରି ପାରିବେ 
ନାହିଁ । ଯେଉଁ ସାଧୁ ଓ ସାଧ୍ବୀମାନେ ବାଟରୁ ବିଚ୍ୟୁତ ହୋଇ ଯାଇଥ୍‌ବା ପରି ଆମ 
ସାଧାରଣ ମିଣଷଙ୍କ ନିମନ୍ତେ ପ୍ରବଚନ ଦେଇ ପାରିଧ୍‌ କରି ବୁଲୁଛନ୍ତି ସେମାନେ 
ହୁଏତ ତୁଚ୍ଛ ସେହି ମୈଥୁନ ମଧ୍ଯରେ ରହିଛନ୍ତି, ଏବଂ ଆହ୍ଲାଦିତ ହେବାରେ ଲାଗିଛନ୍ତି । 
ଆମ ସାହିତ୍ୟଟା ମଧ୍ଯ ମୈଥୁନୀମାନଙ୍କର କବଳରେ ପଡ଼ି କ୍ରମେ ଆପଣାର ଅସଲ 
ବଳ ଏବଂ ଅସଲ ପ୍ରତ୍ୟୟଗୁଡ଼ିକୁ ହରାଇ ବସୁଛି । ସାହିତ୍ୟିକ ଯାବତୀୟ ଅବସର ପ୍ରାୟ 
ମୈଥୁନରେ ମାତିବାର ଏକ ସାଆନ୍ତିଆ ଆଖଡ଼ାଘରରେ ପରିଣତ ହେବାରେ ଲାଗିଛି 
ଏବଂ ଭୋଗୀ ପେଟଟା ହିଁ ହୃଦୟ ନାମକ ସେହି ଶୌର୍ଯ୍ୟପୂର୍ଣ୍ ସଂବେଦନାଶକ୍ତିକୁ ଗ୍ରାସ 
କରି ପକାଇବାକୁ ବାହାରି ପଡ଼ିଲାଣି । ଭଗବାନ ଭାଗ ଭାଗ ହୋଇଗଲେଣି ଏବଂ 
ଏଖଣ୍ଡଟା ସେହି ଆଉ ଗୋଟାଏ ଖଣ୍ଡକୁ ଭୁଷୁଡ଼ାଇ ପକାଇବ ବୋଲି ତଡ଼ା ବାଡ଼ି ନେଇ 
ବାହାରିଛି । ତେଣୁ ଅସଲ ବ୍ରତଚାରୀମାନେ କିଏ କୋଉଠି ଅଛନ୍ତି, ଡକାଡ଼କି ହୋଇ 
ଦାଣ୍ଡକୁ ଆସନ୍ତୁ । ନିଜକୁ ସତକୁ ସତ ମନୂରାଇ ଏହି ପୂୃଥ୍ବୀର କାମରେ ଲାଗିବାକୁ 
ଇଚୁକ ଥ୍୍‌ବା ସେହି ବିକନ୍ଥମାନଙ୍କ ନିମନ୍ତେ ହିଁ କାଳ ଅପେକ୍ଷା କରି ରହିଛି । ବସ୍ତୁତଃ 
ସେହିମାନେ ହିଁ ଶବ୍ଦର ଶକ୍ତିକୁ ଉଦ୍ଘାଟିତ କରି ଆଣିପାରିବେ । ପୃଥ୍ବୀର ପରବ 
ଉଦୟଟି ବିଷୟରେ ସଳଖ ହୋଇ କିଛି ଅବଶ୍ଯ କହିବେ । 


୧୪1୪ I ୦୩ 

୭୨ ପ୍ରୀତିରୁ ହୃଡ଼ିଲେ ଭୀତି 


କଲ୍ୟାଣମୂଳ ଶିକ୍ଷ। 


ପିଲାମାନେ ପିଠି ଉପରେ ବୋହି ନେଇ ଯାଉଥବା ବସ୍ତାନିବୋଝଟାକୁ ଦେଖ୍‌ 
ହଠାତ୍ଵ ଜଣେ ଦରଦୀ କୈଡ଼େବଡ଼ ବ୍ୟକ୍ତିଙ୍କର ପୂରା ମନଟା ଉଦ୍ବବେଳିତ ହୋଇ ଉଠିବାରୁ 
ସିଏ ସେହି ବିଷୟରେ ଗୋଟାଏ କିଛି ଅବଶ୍ୟ କରିବାକୁ ହେବ ବୋଲି କ୍ରିୟଶୀଳ 
ହୋଇ, ଉଠିଲେ ଏବଂ ସେହି ରାଜଧାନୀର ଶିକ୍ଷାଦପ୍ତର ମାନଙ୍କରେ ଗୋଟାଏ ଚହଳ 
ପକାଇ ଦେଇଥ୍‌ଲେ । ସେଇଥ୍୍‌ରୁ ସରକାରୀ ସ୍ତରରେ ଆନନ୍ଦମୟ ଶିକ୍ଷା ନାମରେ ନୂଆ 
ଖେଳଟାଏ ଆରମ୍ଭ ହେଲା ଏବଂ ଏକ ସ୍ଵତନ୍ତ୍ର ଯୋଜନା ମଧ୍ଯ ସଚଳ ହୋଇଗଲା । 
ନିର୍ଦ୍ଦେଶ ଦ୍ଵାରା ତାହା ରାଜ୍ୟମାନଙ୍କ ପର୍ଯ୍ୟନ୍ତ ଆସି ପହଞ୍ଚଗଲା । ସେମିନାର ହେଲା, 
କର୍ମଶାଳା ହେଲା ¦ ମନୀଷୀ ମହଲ ମତ ଦେଲେ ଯେ, ବିଦ୍ୟାଳୟମାନଙ୍କରେ ପିଲାଙ୍କର 
ଶିକ୍ଷା ଅତ୍ୟନ୍ତ ନିରାନନ୍ଦମୟ ହୋଇ ରହିଛି ବୋଲି ଦେଶର ପିଲାଏ ଇସ୍ତୁଲ ଆସିବାକୁ 
ଯଥେଷ୍ଟ ଆକର୍ଷଣ ଅନୁଭବ କରୁନାହାନ୍ତି । ବରଂ ଗାଇ ଚରାଉଛନ୍ତି । ନାନାବିଧ ଘରକାମ 
କରୁଛନ୍ତି, ସାନ ଭାଇ ଓ ଭଉଣୀମାନଙ୍କର ହେପାଜତ କରୁଛନ୍ତି ସିନା, ତଥାପି ଇସ୍ତ୍ଲ୍‌ 
ଆଡ଼େ ମନ ଦେଉନାହାନ୍ତି । ବହୁ ବିଶେଷଜ୍ଞ ବୁଦି ଖରଚ କରି ସେହି ସବା ଉପରେ 
ଶିକ୍ଷାକୁ ଆନନ୍ଦମୟ କରିବା ଲାଗି ନୂଆ ଫନ୍ଦିମାନଙ୍କର କଳ୍ପନା କରାଗଲା, ଜାତୀୟ 
ତଥା ରାଜ୍ୟର ସ୍ତରରେ ସେଥ୍‌ଲାଗି ସ୍ଵତନ୍ତ୍ର କିମିଟି ଓ କମିଶନମାନ ବସିଲା ! ଭାରି 
ଗମ୍ଭୀର ଭାବରେ ଚିନ୍ତା କରି ଆମ ଇସ୍ତୁଲ୍‌ଗୁଡ଼ିକୁ ନାନା ଭାବେ ଆଗ୍ରହମୁଖର କରି 
ରଖ୍ବାର ବିଚାରମାନ ବି ଷଡ଼ିଲା । ଏସବୁରେ ଆଦୌ କମ୍‌ ପଇସା ଖରଚ ହୋଇନଥ୍‌ବ । 
ସେହି କ୍ଷଣିକ ଉତ୍ସାହରେ ସମ୍ପୃକ୍ତ ମହକୁମା ମାନଙ୍କର ସାଧବକୁଳ ପାଶୋରି ପକାଇଥ୍‌ଲେ 
ଯେ, ଆମ ଦେଶରେ ଅଧ୍କାଂଶ ପିଲା, ଉଭୟ ଗୀ ଓ ସହରରେ ଅଧ୍କାଂଶ ଇସ୍ତଲ୍‌କୁ 
ଯାଉଥ୍‌ବା ପିଲାଙ୍କର ଯଥେଷ୍ଟ ପାଠ୍ୟ ପୁସ୍ତକ ହିଁ ନଥାଏ । ତେଣୁ, ବସ୍ତାନି ଭାରି ହେବାର 
ଅବକାଶ ମଧ୍ଯ କୁଆଡୁ ଆସିବ ? 

ଭାରତବର୍ଷରେ ଶିକ୍ଷାର କ୍ଷେତ୍ରରେ ଭାରପ୍ରାପ୍ତ ମୁଣ୍ଡମାନେ ଯାହାକିଛି କହନ୍ତେ ବା 
କରନ୍ତେ, ସେଥ୍‌ରେ ସେମାନେ ଏଠି ସବୁଯାକ ପିଲାଙ୍କୁ ଦୃଷ୍ଟି ସମକ୍ଷରେ ରଖ୍‌ ଯାହା 
କିଛି ବିଚାର ତଥା ସମାଧାନ ବାହାର କରନ୍ତେ । କାହାର ବା କେଉଁମାନଙ୍କର ଦୁଷ୍ଟ 

ପ୍ରୀତିରୁ ହୃଡ଼ିଲେ ଭୀତି ୭୩ 


ଖ୍ଆଲ ଗୁଡ଼ିକ ସକାଶେ ଏହି ବିଗତ ଏକାଧ୍କ ଦଶନ୍ଧିମାନଙ୍କର ସେତିକି ହୋଇପାରିଲା 
ନାହିଁ । ଥୋକାଏ ଦାୟିତ୍ଵରେ ରହିଲେ, ହାକିମ ହେଲେ, ମୋଟା ବେତନ ପାଇଲେ 
ଏବଂ ସତକୁ ସତ ସେହି କାରଣରୁ ସେମାନେ ସବୁ ପିଲାଙ୍କୁ ଆଗରେ ରଖ୍‌ କିଛି କରିବା 
ନିମନ୍ତେ ସାହସ କରି ପାରିଲେ ନାହିଁ କି ? ନିଜ ପିଲାମାନଙ୍କ ସକାଶେ ସେମାନେ ସବା 
ଆଗ ତଥାକଥ୍ତ ପାଠ ପଢ଼ିବାର ଇନ୍ଦ୍ରଭୁବନ ସଦୃଶ ବ୍ୟବସ୍ଥା ଓ ବରାଦମାନ କରିଦେଲେ । 
ସେହି ବରାଦସବୁ ଏଇଠି ଏହି ଦେଶରେ ସିନା ହେଲା, ମାତ୍ର ଆମେରିକା ଓ ବିଲାତର 
ନକ୍ସା ଏବଂ ମର୍ଯ୍ୟାଦା ଅନୁସାରେ ହେଲା । ଆମ ସ୍ଵାଧୀନତା ସଂଗ୍ରାମ ବେଳର ପରିଭାଷା 
ଅନୁସାରେ ସାମ୍ରାଵ୍ୟବାଦୀ ଛାଞ୍ଚଗୁଡ଼ିକ ଅନୁସାରେ ହେଲା ।: ଭାରତବର୍ଷ ସ୍ଵାଧୀନତା 
ଲାଭ କଲାପରେ ଏହି ଦେଶରେ କେବଳ ଥୋକେ ମଣିଷଙ୍କର ସାମ୍ରାଜ୍ୟଟା ତଥାପି 
ରହିବ ଓ ଉପରେ ସାଆନ୍ତ ବନି ସେହିମାନେ ହିଁ ନାନା ଅପକୌଶଳର ପ୍ରୟୋଗ କରି 
ଏଠି ବହୁତ ପକ୍ଷଟାକୁ ସାଧ୍ଯ ଅର୍ଥାତ୍ବ ବଞ୍ଲୁତ କରି ରଖ୍ବେ, ଏଠାରେ ସେହି ହିସାବରେ 
ଯାବତୀୟ ଅକଥାକୁ ସ୍ଥାୟୀ କରି ରଖାଗଲା । ଅର୍ଥାତ, ଆନନ୍ଦବର୍ବନମାନେ କେବଳ 
ନିଜର ଏକାନ୍ତ ସ୍ବା।ଅଗୁଡ଼ିକୁ ଦେଖ୍ଲେ । ସେମାନଙ୍କର ପିଲ।ଏ ସେହି 
ସାମ୍ରାଜ୍ୟବାଦୀମାନଙ୍କର ଭାଷାଟିକୁ ଭାରି ଅଭିସନ୍ଧିମୂଳକ ଭାବରେ କୁଣ୍ଢାଇ ରହିଲେ । 
ଏହି ମାଟି ତଥା ମାଟିର ଭାଷା ଅର୍ଥାତ୍ବ ସେହି ଭାଷାରେ ଦିନରାତିକୁ ବଞ୍ଚ୍‌ ଆସିଥ୍‌ବା 
କୋଟି କୋଟି ମଣିଷଙ୍କୁ ହେୟ କରି ହିଁ ଦେଖ୍ଲେ । କେତେ ନା କେତେ ଆଡ଼ମ୍ବରରେ 
ସେମାନଙ୍କୁ ଦୟା କରି ସତେଅବା କେତେ କ”ଣ କରୁଛନ୍ତି ବୋଲି ଏକ ଧାରଣା ଦେଲେ 
ଓ ଦରବାର କମ୍ପାଇଲେ । ସବୁ କଲେ, ମାତ୍ର ଏଠି ମନୁଷ୍ୟ ମାତ୍ରେ ଯେ ସମସ୍ତେ 
ନାଗରିକ, ସେହି ସତ୍ୟଟିକୁ ଗୋପ୍ୟ କରି ରଖ୍ଲେ । ତେଣୁ, ନିରାନନ୍ଦ ହିଁ ପରିଣାମ 
ହେଲା । ତଥାକଥ୍ତ ଇସ୍କୁଲମାନେ ମଧ୍ୟ ସତର ପ୍ରକାରର ହେଲେ । 


ତେଣୁ, ଯେଉଁ ମାତ୍ର ଥୋକାଏ ମଣିଷ ଏହି ଦେଶଟାକୁ ନିତାନ୍ତ ମତଲବପୂର୍ଣ୍ 
ଭାବରେ ତିପଢ଼ାଭୁ କରି ରଖୁଛନ୍ତି, ସେମାନେ ନିଜେ ହିଁ ଯାବତୀୟ ପଟ୍ଗତକୁ ତଥା 
ଯାବତୀୟ ସୁଯୋଗ ତଥା ଅଧ୍‌କାରକୁ ଦଖଲ କରି ରଖ୍ଛଚି- ଥ୍ର ହୋଇ ବିଚାର 
କରି ବସିଲେ ଆମେ ସକଳ ନ୍ୟାୟରେ ସେହିମାନଙ୍କୁ ହିଁ ଏଠାରେ ସର୍ବବିଧ ନିରାନନ୍ଦର 
ମୂଳ କାରଣ ବୋଲି ଠକ୍‌ କରି କହିଦେଇ ପାରିବା । ସେମାନେ ଯଦି ସତକୁ ସତ ସାଧୂ 
ହୋଇଥାଆନ୍ତେ, ତେବେ ସ୍ଵୟଂ ସେହି ସତ୍ଯଟିକୁ ଅବଶ୍ୟ ବୁଝି ପାରନ୍ତେ । ବେଳେ 
ବେଳେ ତ ଭାରି ଆଶଙ୍କା ମଧ୍ଯ ହେବ ଯେ, ଯେଉଁମାନେ ଏହି ଅଧର୍ମମୂଳ ଚଳଣିଗୁଡ଼ାକ 
ଏହିପରି ସ୍ଥାୟୀ ହୋଇ ରହିଥାଉ ବୋଲି ଆପଣାର ଅଙ୍କଖାତା ମାନଙ୍କରେ କୋଠି କାଟି 
ହିସାବ କରି ରଖ୍ଛଚି, ଅନେକତଃ ସେହିମାନେ ଆମକୁ ଆନନ୍ଦମୟ ଶିକ୍ଷାର ବୃହତବ 

୭୪ ପ୍ରୀତିରୁ ହୃଡ଼ିଲେ ଭୀତି 


ବ୍ରହତ୍ବ ବୋଲିମାନଙ୍କୁ ଏପରି ବଖାଣିବାରେ ଲାଗିଛନ୍ତି । ସେମାନେ କେଡ଼େ ଧୋବ ଦେଖା 
ଯାଉଛନ୍ତି କେତେ ନା କେତେ ପାଠ ପଢ଼ିଛନ୍ତି, ସଜ୍ନରୂପେ ଶୋଭା ପାଉଛନ୍ତି । 
ଆସୁଣୁ ଯାଉଣୁ ଆମକୁ ସଂସ୍କୃତିର କଥା କହୁଛନ୍ତି ଅତୀତକୁ ଅନାଇ ଦେଖ ବୋଲି 
କହୁଛନ୍ତି । ଏବଂ ସବୁ ମଣିଷମାନଙ୍କର ରାତି ପାହିବାର ସେହି ଅସଲ: ମୁହୁରଁ ଅର୍ଥାତ 
ସତ ଉଦ୍ୟମଗୁଡ଼ାକୁ ଗଡ଼ାଇ ଦେବାରେ ଲାଗଛନ୍ତି । ସର୍ବବିଧ କର୍ମଶାଳାରେ ସେମାନେ 
ବହୁ ପୁଲକରେ ଏକାବେଳେ ଚାରିଧାଡ଼ିଯାକ ଦାନ୍ତ ବାହାର କରି ସଦ୍ଵବୁଦ୍ି ଦେବା ପାଇଁ 
ଆସି ପହଞ୍ଚ୍‌ ଯାଉଛନ୍ତି । ତେଣୁ, ଆନନ୍ଦମୟ ଶିକ୍ଷା ନୁହେଁ, ଏଥର କଲ୍ୟାଣମୂଳ ଶିକ୍ଷାର 
କଥା ହିଁ କୁହାଯାଉ । କାରଣ, ଯାହା କଲ୍ୟାଣମୂଳ, ତାହାହିଁ ହେଉଛି ଆନନ୍ଦମୟ । 
କଲ୍ୟାଣ ଅଥାତ୍ଵ ସମସ୍ତଙ୍କର କଲ୍ୟାଣ । ଇସ୍ପିତ ଘରଟି ସମସ୍ତଙ୍କର ଘର ବୋଲି ଅନୁଭୂତ 
ହୋଇପାରିଲେ ଯାଇ ଏହି ପୃଥ୍ବୀରେ ଆମର ସବୁଯାକ ପ୍ରୟାସ ସତକୁ ସତ ଆନନ୍ଦମୟ 
ହୋଇପାରିବ । ସେତେବେଳେ ଆମକୁ ଏକାବେଳକେ ସମସ୍ତେ ଦିଶିବେ । କାହାରିକୁ 
ବଞ୍ଚ୍ତ କରି ଅଥଥାତ୍ଵ ଧୋକ୍ଵା ଦେଇ ଦୁଚ୍ଛା ନିଜସ୍ବାର୍ଥଟି ହିଁ ଭାରି ଅଳପ ବୋଲି ଲାଗିବ 
ଏବଂ ତେଣିକୁ ତାହା ନିଜ ପାଇଁ ମଧ୍ଯ ଅସୁନ୍ଦର ବୋଲି ମନେ ହେବ । ଭାରତବର୍ଷକୁ 
ସତ୍ୟର ପକ୍ଷ ନେଇ ଅନାଇ ଦେଲା ବେଳକୁ ପୂରା ଜଳ ଜଳ ହୋଇ ଦିଶିଯାଉଛି ଯେ 
ଏଠାରେ ତଥାକଥ୍ତ ପାଠୁଆମାନେ ହିଁ ଦେଶଟାକୁ ନିରାନନ୍ଦମୟ କରି ରଖ୍ଛନ୍ତି । ବହୁ 
ଭାବେ ବର୍ବର ହୋଇ ରହିଛନ୍ତି ଏବଂ ଭାରତରେ ଯାବତୀୟ ଲୋକୋଦୟକୁ ଭଣ୍ଡୁର 
କରି ରଖ୍ବେ ବୋଲି ଏହି ତଥାତଥ୍ତ ବିଦ୍ୟାର ଡିପୋଗୁଡ଼ାକୁ ଖୋଲି ରଖ୍ଛନ୍ତି । 
ଭାରତବର୍ଷର ହତାକୁ ଡେଇଁ ବୃହତ୍ତର ପୃଥ୍ବୀଟାକୁ ମଧ୍ଯ ଅନାଇ ଦେଖ୍ଲା ବେଳେ 
ଯେତେ ଇଚ୍ଛା କରୁନଥ୍‌ଲେ ମଧ୍ଯ ତଥାପି ସନ୍ଦେହ କରିବାକୁ ପଡ଼ୁଛି ଯେ, ଏଠାରେ ବେଶି 
ବେଶି ତପୂରତା ସହିତ ଯେଉଁ ଆନନ୍ଦମୟତା ଗୁଡ଼ିକୁ ସମ୍ଭବ କରି ଆଣିବା ଲାଗି 
ଆଲୋଡ଼ନ ସୃଷ୍ଟି କରାଯାଇଛି, ସେଗୁଡ଼ିକର ମୂଳରେ କଲ୍ୟାଣ ମୋଟେ ସେତେବେଶି 
ପରିମାଣରେ ସ୍ଥାନ ପାଇନାହିଁ । ବହୁତର ଅବସରରେ କଲ୍ୟାଣ -ଚିନ୍ତାକୁ ପଛରେ 
ପକାଇଦେଇ ତଥାକଥ୍ତ ଆନନ୍ଦ ଲାଭ କରିବାର ଅତି ଆକୁଳତା ହିଁ ସବୁଯାକ ଜାଗାକୁ 
ମାଡ଼ି ବସିଛି । ମଥା, ବିଦ୍ୟା ଏବଂ କ୍ଷମତା ରହିଥ୍‌ବା ବଡ଼ମାନେ ଆପଣାର ଗେହ୍ଲା 
ଆନନ୍ଦଗୁଡ଼ାକୁ ସାତ କିମ୍ବା ସତରପଣ ଅଧ୍କ ପ୍ରାଚୁର୍ଯ୍ୟ ଏବଂ ଅଧ୍କ ଏଶ୍ବର୍ଯ୍ୟରେ ଭୋଗ 
କରିବେ ବୋଲି ଅନେକ ଅନେକ ଅନ୍ୟମାନଙ୍କୁ ଉପେକ୍ଷା କରିଛର୍ତି ଅଥାତ୍ବ ସେମାନଙ୍କୁ 
ବଞ୍ଚୁତ କରି ଆଗକୁ ଆଗକୁ ମାଡ଼ି ଯାଇଛନ୍ତି । ଏହି ପୃଥ୍ବୀର ବେଶି କଲ୍ୟାଣ ହେଉଛି 
ନା ଅଧୁକତର ପ୍ରକୋପ ସହିତ ତଦ୍ଧାରା ଅଳପ କେତେକଙ୍କର ଆନନ୍ଦଭୋଗ ଗୁଡ଼ାକ 
ମୋଟା ହେବାରେ ଲାଗିଛି ? ପୃଥ୍ବୀର ଏହି ଶଗଡ଼ ଶଗଡ଼ ବିଦ୍ୟା ଦ୍ଵାରା ସତକୁ ସତ 

ପ୍ରୀତିରୁ ହୃଡ଼ିଲେ ଭୀତି ୭୫ 


ଅଳପ ଥୋକାଏଙ୍କୁ ଅଧ୍‌୍କ କୋଟି କୋଟି ମଣିଷଙ୍କୁ ଧୋକା ଦେବାର ତଥା ନ୍ୟୁନ ଏବଂ 
ଅସହାୟ କରି ରଖ୍ବାର ଯାବତୀୟ ପାଢିଗିରି ଶିଖାଇ ଦିଆଯାଉନାହିଁ କି ? ବିଚରା 
ବିଜ୍ଞନଟା ତ ପୋଇଲିଗିରି କରି ଏହି ବୋମା ଗୁଡ଼ାକର ଦୃର୍ବୃ୍ଧି ମଧ୍ୟରେ ଆସି ପଶିଲାଣି, 
ଅଥଚ ସବୁ ମଣିଷଙ୍କର ପେଟ ପୂରିବା ଭଳି ସହଜ ଭିଭିଭୂମିଟିଏ ସମ୍ଭବ କରି ପାରୁନାହିଁ । 
ଦେଶ, ସଂସ୍କୃତି, ସାହିତ୍ୟ ଏହିସବୁ କିଛି ଥୋକାଏଙ୍କର ପ୍ରାୟ ଗୃହକ୍ରୀଡ଼ନକ ହୋଇ 
ରହିଛି । ସେହିମାନଙ୍କର ଚିତ୍ତବିନୋଦନ ନିମନ୍ତେ ବହି ବାହାରୁଛି, ଧର୍ମଘରେ ବୀନା 
ଉଡୁଛି, ଭଗବାନଙ୍କୁ ଭେଶ କରି ଦେଉଳମାନଙ୍କର ନଚା ବି ହେଉଛି । ଏହି ସଂସାରଟା 


ପ୍ରକୃତରେ କାହାର ଆନନ୍ଦବର୍ବନ ନିମନ୍ତେ ତିଆରି ହୋଇଥ୍‌ଲା କେଜାଣି ? 


ତେଣୁ, ସବା ମୂଳରେ କଲ୍ୟାଣ ହିଁ ରହୁ । ପାଠମାନେ ଜଗତର କଲ୍ୟାଣ 
ନିମନ୍ତେ ହିଁ ପଢ଼ା ହୁଅନ୍ତୁ ଲୋଡ଼ା ବି ହୁଅନ୍ତୁ । 

ଆମ ଗାଆଁରେ ମଧ୍ଯ ଆମର ଯାବତୀୟ କ୍ରିୟାଶୀଳତାର ମୂଳରେ ସେହି କଲ୍ୟାଣ 
ଭାବନାଟି ହିଁ ରହୁ । ମୂଳରେ କଲ୍ୟାଣ ରହିଥୂଲେ ଯାଇ ସବାଆଗ ମଣିଷମାନେ ଦିଶିବେ । 
ସବୁ ମଣିଷ ଦିଶିବେ । ଏବଂ ସବୁ ମଣିଷ ସତକୁ ସତ ଦିଶି ପାରୁଥ୍ବା ପର୍ଯ୍ୟନ୍ତ ଆମ 
ରାଜନୀତି କଦାପି ବାଟମାରଣା ହେବ ନାହିଁ, ଆମ ନେତାମାନେ ଆମକୁ କଦାପି 
ବୋକା ବନାଇ ପାରିବେ ନାହିଁ ଏବଂ ଆମକୁ ଅସ୍ଵୀକାର କରି କଦାପି ଆଉ କୁଆଡ଼େ 
ମଧ୍ଯ ଚାଲିଯାଇ ପାରିବେ ନାହିଁ । ଏହି କଳିଯୁଗରେ ମଧ୍ଯ ଜଗତଯାକର ବିଧାତା 
ଯେତେବେଳେ ଆମର ଏହି ସଂସାର ବିଷୟରେ ଚିନ୍ତା କରୁଥ୍‌ବେ, ସେତେବେଳେ ସିଏ 
ସବୁ ମଣିଷଙ୍କୁ ଅବଶ୍ୟ ଦେଖ୍‌ ପାରୁଥବେ, କଦାପି କାହାକୁ ବାଦ୍‌ ଦେଉନଥ୍‌ବେ । ମୁଁ 
ଆଉ କେତେଦିନ ଯାଏ ତୁଚ୍ଛା ମୋ'ରି ଭାଗ୍ୟଟାର ବପୁବ୍ୃଦ୍ି କରାଇବି ବୋଲି ସେହି 
ବିଧାତାଙ୍କୁ ଛୋଟ କରି ରଖ୍‌ଥ୍‌ବି ? କଲ୍ୟାଣର ସେହି ଅନ୍ୟ ବିଶ୍ବ -ସମ୍ଭାବନାଟିକୁ ମନ 
କରିପାରିଲେ ସିନା ମୁଁ ତାଙ୍କୁ ପରିପୂର୍ଣ୍ଣ ଭାବରେ ଅନୁଭବ ଓ ଅନ୍ଦାଜ କରିପାରିବ ! 
ତାହାଦ୍ଵାରା ହିଁ ମୁଁ ପୃଥ୍ବୀଟି ନିମନ୍ତେ ଅଧ୍କ ନିର୍ଭରଯୋଗ୍ୟ ହୋଇ ତିଆରି ହୋଇପାରିବି । 
ଉପସ୍ଥିତି ମୁହୂ ଭଟି ନାନା ଭାବେ ସୂଚାଇ ଦେବାକୁ ଲାଗିଲାଣି ଯେ, ଏଣିକି 
କଲ୍ୟାଣକାରୀମାନେ ହିଁ ବିହନ ହେବେ ଏବଂ ଏକ କଲ୍ୟାଣମୂଳକ ଶିକ୍ଷା ହିଁ ସେହି ନୂଆ 
ମଣିଷମାନଙ୍କୁ ସକଳ ଅନୁକୃୂଳତା ଦେଇ ଗଢ଼ିଆଣି ବି ପାରିବ । ଆମ ବିଦ୍ୟାଳୟମାନେ 
ସେଇଥ୍‌ପାଇଁ ହିଁ ପ୍ରୟୋଗଶାଳା ରୂପେ ତିଆରି ହେବେ । 


୨୧ । ୪ । ୦୩ 

୭୬ ପ୍ରୀତିରୁ ହୃଡ଼ିଲେ ଭୀତି 


ସଚେତନ ହିତାଧ୍କାରୀ 


ଆପେ ନାରାୟଣ ବୋଲି ସ୍ଵୀକୃତ ହେବାର ଏକ ସହଜ ପୁଲକପୂର୍ଣ୍ଣ ଇଚ୍ଛାକୁ 
ପୋଷଣ କରି ଭାରତବର୍ଷରେ £କଉଁମାନେ ଦରିଦ୍ର“ନାରାୟଣର ସେହି କଥାଟିକୁ ଏକଦା 
ଆମ ସମକ୍ଷରେ ଆଣି ଉପସ୍ଥାପିତ କରିଥ୍‌ଲେ କି ? ଦରିଦ୍ଵ ଭିତରେ ମଧ୍ଯ ନାରାୟଣ 
ଅଛନ୍ତି ବୋଲି ତର୍ତଟିକୁ ତ ବେଦାନ୍ତ ଏଠି କେଉଁ କାଳରୁ ହିଁ ବଖାଣି ସାରିଥୂଲା । ସ୍ବାମୀ 
ବିବେକାନନ୍ଦ ଓ ମହାତ୍ମା ଗାନ୍ଧୀ ମଧ୍ଯ ସକଳ ଅର୍ଥରେ ସେହି ସତ୍ୟଟିକୁ ହିଁ ଲୋକ- 
ବିବେକର ସନିଧାନକୁ ଆଣିବା ଲାଗି ଅବଶ୍ଯ ସର୍ବଦା କରିଥୁଲେ । କିନ୍ତୁ କାଳକ୍ରମେ 
ବସ୍ତୁତଃ ପ୍ରାୟ ଗୋଟାସୁଦ୍ଧା ଏହିଭଳି ହେଲା ଯେ, ଦରିଦ୍ରମାନେ ଦରିତ୍ର ହିଁ ରହିଲେ 
ଏବଂ ସେମାନଙ୍କୁ ନାରାୟଣ ବୋଲି ଘୋଷଣା କରୁଥ୍‌ବା ପ୍ରବର୍ରକମାନେ ସ୍ଵୟଂ 
ନାରାୟଣଙ୍କର ମର୍ଯ୍ୟାଦାରେ ଗୃହୀତ ହେଲେ; ପୂଜା ପାଇଲେ, ମୂର୍ଭି ଭିତରେ କେଡ଼େ 
ଉଚ୍କଳ ଦିଶିଲେ, ଭାରତବର୍ଷର ଅଧ୍ଯାମ୍ମ ସମ୍ମାନରେ କେତେ ନା କେତେ ବୃଦ୍ଧି ଘଟାଇଲେ । 
ଏହି କଥାଟିକୁ ଆମେ ଆମର ନଶ୍ବର ସଂସାରଟାରେ ଭଗବାନଙ୍କର ଏକ ଲୀଳା ବୋଲି 
କହିବା ନା ଏକ କଳୁଷିତ ପରମ୍ପରାରେ ନିତାନ୍ତ ଲଜାକର ଭାବରେ ଘାଣ୍ଟି ହେଉଥୁ୍‌ବା 
ଭରତୀୟ ସାମୂହିକ ଜୀବନର ଏକ ମନ୍ଦଭାଗ୍ୟ ବୋଲି କହିବା ? ସାନ ଜାତିଙ୍କୁ ବଡ଼ 
ଜାତିମାନେ ସତେଅବା ଏକ ଅଭ୍ୟସ୍ତ ଅନ୍ତସ୍କରଣରେ ନାରାୟଣ ଜ୍ଞାନରେ ଦେଖୁଛନ୍ତି 
ଏବଂ ସଭାମାନଙ୍କରେ କେଡ଼େ ଉତ୍ଵଙ୍ୁଲ୍ଲ ଅନୁଭବ ବି କରୁଛନ୍ତି । ଭଲ ହେଲା, ଦେଶଟା 
ସ୍ଵାଧୀନତା ଲାଭ କଲା, ଭଲ ହେଲା ଏଠାରେ ବାସ କରୁଥ୍ବା ସମସ୍ତଙ୍କୁ ନେଇ ଗୋଟାଏ 
ସମ୍ଭିଧାନ ବି ଲେଖାହେଲା । ଏତିକିକୁ ଅବଶ୍ୟ ମାନି ନିଆଯାଉ, କାରଣ ଅଧ୍କ ଆଗକୁ 
ପାଦ ଉଠାଇବାକୁ ମନକଲେ, ତାହା ବହୁ ଅରାଜକତାକୁ ହିଁ ଡାକିଆଣିବ, ଏହିପରି 
ଏକ ତଣ୍ଡ ପ୍ରଦର୍ଶନର ଜାଲ ବିସ୍ତାର କରି ସେହି କାରଣରୁ ହିଁ ଆମ ପ୍ରତ୍ୟୁପ୍ଵନ୍ଧମତିମାନେ 
ବାଟ ଓଗାଳି ଛିଡ଼ା ହୋଇଛନ୍ତି କି ? 


ଦରିଦ୍ର ଅବଶ୍ୟ ନାରାୟଣ, ତଥାପି ଦୟାର ପାତ୍ର । ସେମାନଙ୍କୁ ଅବଶ୍ୟ ଦୟା 
ପ୍ରଦର୍ଶନ କରାଯିବ, ଦାରିଦ୍ର୍ୟ ଭତ୍ତା ଦିଆଯିବ, ଆମ କାଗଜର ସଂଞ୍ଞାଗୁଡ଼ିକ 
ଅନୁସାରେ ସେମାନେ ସମସ୍ତେ ବିଶେଷ ଭର୍ତାମାନ ପାଇବେ । ବିଧବାମାନେ ଭତ୍ତା 

ପ୍ରୀତିରୁ ହୃଡ଼ିଲେ ଭୀତି ୭୭ 


ପାଇବେ, ବିକଳାଙ୍ଗ ଏବଂ ଅସମର୍ଥମାନେ ଭତ୍ତା ପାଇବେ । ଆଦିବାସୀ ଓ ହରିଜନ 
ଭତ୍ତା ଭୋଗ କରିବେ । ବାସ୍‌ ସେତିକିରେ ଡ଼ୃପ୍ତ ହୋଇ ରହିବେ, ଦାତାର ମଙ୍ଗଳ 
କାମନା କରିବେ ଏବଂ ମୋଟେ ପାଟି ଫିଟାଇବେ ନାହିଁ । ସାରା ପୃଥ୍ବୀର ସ୍ତରରେ 
ଗୋଟାଏ ଗୋଟାଏ ବିଶେଷ ସଂସ୍ଥା ଏବଂ ସଂଗଠନ ଶତାଧ୍କ ବର୍ଷ ହେଲା ଆପଣାକୁ 
ଏତିକି ଭିତରେ କ୍ରିୟାଶୀଳ କରିରଖ୍ଛନ୍ତି, ଯେଉଁମାନେ କି ଦଯୟାର୍ଦ୍ଧଚାର ଜାଲ ବିଛାଇ 
କୁଆଡ଼େ କେତେ ଦେଶର ଦୃସ୍ଥ ଓ ଅନ୍ପଭାଗ୍ୟମାନଙ୍କୁ ସାହାଯ୍ୟ କରୁଛନ୍ତି । ପୃର୍ବୀରେ 
ରେଡ଼କ୍ରସ ନାମକ ପକ୍କା ସଂସ୍ଥାଟାଏ ବି ରହିଛି, ଯିଏକି ଯୁଦ୍ଧ ତଥା ସ୍ରେହିର୍ଭଳି କୌଣସି 
ବିପର୍ଯ୍ୟୟରେ ଆହତ ଓ ପୀଡ଼ିତମାନଙ୍କର ଶୁଶ୍ରଷା କରୁଛି । ଥ୍ଥ୍ବୀରେ ଆଦୌ ଏହି 
ଯୁଦ୍ଧମାଜେ କାହିଁକି ବା ଲାଗିଛନ୍ତି, ସଂସ୍ଥାଟି ଏଯାଏଁ ସିଆଡ଼େ ମଥା ଖେଳାଇବାକୁ ହୁଏତ 
ଆଦୌ କୌଣସି ଖୁଡ଼ଵଖାଡ଼ କରିନାହିଁ । କେତେ କେତେ ଦାଣ୍ଡରୁ ଅର୍ଥ ଭିକ୍ଷା କରି 
ଛେଉଣ୍ଡ ଏବଂ ଗୃହଚ୍ୟୁତ ପିଲାମାନଙ୍କର ମୁହଁରେ ଢୋକ ଆଣିଦେଇଛି । କିନ୍ତୁ, କେଉଁ 
ପାଷଣ୍ଡ ବର୍ଗର ଅବିବେକ ଅର୍ଥାତ ଅନାଚରଣ ହେତୁ ଯେ ପୂୃଥ୍ବୀରେ ପିଲାମାନେ ଅରକ୍ଷିତ 
ହୋଇ ବୁଲୁଛନ୍ତି ସେଇଟା ସତେ ଅବା କୋଉ ଦରବାରମାନଙ୍କରେ ହଲପ କରି 
ଆସିଥ୍‌ବାରୁ ଚିନ୍ତା ହିଁ କରି ପାରୁନାହିଁ । ଚିନ୍ତା କଲେ ହୁଏତ ବାଡ଼ି ଉଠାଇବାକୁ ନାନାମନ୍ତେ 
ଆହ୍ବାନମାନ ଆସି ପହଞ୍ଚଯିବ, ଆଉ ରାଜାମାନେ ଭିକ୍ଷା ହିଁ ଦେବେ ନାହିଁ । ତେଣୁ 
ପରୋପକାର କରିବାର ଏହି ମଞ୍ଚାଗୁଡ଼ିକ ହୁଏତ ଭୂଇଁ ଉପରେ ହିଁ ଦୁଷୁଡ଼ି ପଡ଼ିବେ । 
ସେତେଯାଏ ସାହସ କରିବାକୁ ସମ୍ଭବତଃ ବଳ ପାଉନାହିଁ, ତେଣୁ ବୁବି ଧୋକାଦେବାରେ 
ହିଁ ଲାଗିଛି । ଅଭ୍ୟସ୍ତ ମଞ୍ଚଗୁଡ଼ିକ ନାରାୟଣର ଚେତନାରେ ନରମାନଙ୍କର ସେବା କରୁଛନ୍ତି । 


ଆମ ଭାରତବର୍ଷରେ ନଳେ ରହିଥ୍‌୍ବା ସେହି କୋଟି କୋଟି ମନୁଷ୍ଯମାନଙ୍କୁ 
ହିତାଧ୍କାରୀ ବୋଲି କୁହାଯାଉଛି । ସେମାନେ ଆମ ଆନୁଷ୍ଠାନିକ ବରାଦ ଗୁଡ଼ିକ 
ଅନୁସାରେ ବହୁବିଧ ସହାୟତା ଲାଭ କରୁଛନ୍ତି । ସରକାର ଅବଶ୍ଯ ଅଛନ୍ତି । ଏହି 
ସବୁଯାକ ନଅର-ବ୍ୟବସ୍ଥା ତ ସକଳ ଅର୍ଥରେ ସେହି ସରକାଚ କରୁଛନ୍ତି । ତଥାପି 
ଏକାଧ୍‌କ କ୍ଷେତ୍ରରେ ଆଉମାନେ, ସ୍ବେଚୁାସେବୀମାନେ ମଧ୍ଯ ରହିଛନ୍ତି । ସେମାନେ ଲିଖ୍ତ 
ଚୁଲ୍ତିଗୁଡ଼ାକ ଅନୁସାରେ ଲୋକମାନଙ୍କ ଭିତରେ କେବଳ ହିତ ବାଣ୍ଡୁଥ୍‌ବେ ନା ସେମାନଙ୍କୁ 
ସେମାନଙ୍କର ଅଧ୍କାର ଗୁଡ଼ିକ ବିଷକ୍ଷର୍ରେ ଵେଳଚ୍ବେଳ ଅଧ୍‌୍କ ସଚେତନ କରାଇବେ, 
ବର୍ଭମାନ ତାହାରି ଏକ ନିଶ୍ବରି କରିବାର କ୍ଷେତ୍ରରେ ସ୍ବେଚ୍ଛାସେବୀମାନେ କ୍ରମେ ସତେଅବା 
ଗୋଟିଏ ଧର୍ମସଂକଟରେ ପଡ଼ି ଯାଉଛନ୍ତି । ଏତେ ଏତୈ କାମ ତ ହେଉଛି, ଏତେ 
ଏତେ ନୂଆ, ସିରସ୍ତା ଖୋଲୁଛି, ତଥାପି ଦାରିଦ୍ର୍ୟ ମେଣ୍ଡୁନାହିଁ । ତଥାପି ଜୀବନଗୁଡ଼କ 
କ୍ଳେଶମୟ ହୋଇ । ମାଗିବାଟା ହିଁ ମନୁଷ୍ୟଧର୍ମ ବୋଲି ବିଶ୍ଵାସ କରିବାଟା ସତେଅବା 


Digitized by srujanika@gmail.com 


୭୮ ଯୀତିରୁ ହୃଡ଼ିଲେ ଭୀତି 


ସହାୟତା ତଥା ହିତଗୁଡ଼ିକୁ ପ୍ରାପ୍ତ ହେଉଥ୍‌ବା ସେହି ଅଛ୍ବଳ ମାନଙ୍କର ଏକମାତ୍ର ଗତି 
ହୋଇ ରହିଲାଣି । ଆଦିବାସୀ ଆଦିବାସୀ ହୋଇ ରହିଛି ଏବଂ ହରିଜନ ହରିଜନ 
ହୋଇ ରହିଛ । କୋଉଠି କେଡ଼େ ଯତ୍ନରେ ଲେଖାହୋଇ ରହିଥ୍‌ବା ଗୋଟାଏ ବହିରେ 
ତାକୁ ମଧ୍ଯ ଅନ୍ୟମାନଙ୍କ ସହିତ ସାମିଲ କରି ନିଆଯାଇଛି ବୋଲି ସିଏ ଖବର ହିଁ 
ପାଇନାହିଁ । ଖବରଟା କ”ଣ ପାଇଁ ଆସିପାରୁନାହିଁ କେଜାଣି ? ଏତେ ଏତେ ବାବୁଭୟା 
ଆସୁଛନ୍ତି, ସେମାନଙ୍କର ସହଜ ଗସ୍ତ ନିମନ୍ତେ ଝାଇଁମାନଙ୍କରେ ପୋଲ ବନି ସାରିଲାଣି, 
ତା' ଘରକୁ ତାଡ଼ିଲେ ବହୁମୂଲ୍ୟ ଖଣିଜ ପଦାର୍ଥ ମିଳିବ ବୋଲି ଖବର ପାଇ କୁମ୍ପାନୀମାନେ 
ଆସି ପହଞ୍ଚଗଲେଣି, ଦିନ ଦି ପ୍ରହରରେ ଗୀ ଭିତରେ ପଶି ବନ୍ଧୁକ ଫୁଟାଇ ମଣିଷ ମାରି 
ଚାଲିଯିବାକୁ ମଧ୍ୟ ପୋଲିସ୍‌ମାନେ ମୋଟେ ଡରୁନାହାନ୍ତି । ତଥାପି, ଅସଲ ଖବର, ଏହି 
ମାଟି ତିଆରି ଶରୀର ଭିତରେ ଅପେକ୍ଷା କରି ରହିଥ୍ବା ଅସଲ ମଞ୍ଜଟାକୁ ଦୋହଇାଇ 
ଦେବାପାଇଁ ସେହି ବଡ଼ ଖବରଟା ଏଠି ଆସି ପହଞ୍ଚ୍‌ ପାରୁନାହିଁ କାହିଁକି ? କାହିଁକି ? 
କାହିଁକି ? 

ଲୋକ-ସଚେତନତା ବଢ଼ାଇବା ନିମନ୍ତେ ସ୍ବେଚ୍ଛାସେବୀ ସଂଗଠନମାନେ ସଂପୃକ୍ତ 
ଅର୍ଥନିଧ୍‌ ଅଥବା ସରକାରମାନଙ୍କ ଠାରୁ ପଇସା ଆଣୁଥ୍‌ଲେ । ଏବେ ମଧ୍ଯ ଆଣୁଛନ୍ତି । 
ସେହି ପଇସାରେ କେତେ ନା କେତେ ସ୍ୂ୍ିରେ ନିର୍ବାରିତ ଏକାଧ୍କ କାର୍ଯ୍ୟକ୍ରମ ଗୁଡ଼ିକୁ 
ସମ୍ପାଦନ କରୁଛନ୍ତି । କୋଉ ସବୁ ବିଷୟରେ ସଚେତନ କରାଇବାକୁ ହେବ, ସେହିସବୁ 
ମନ୍ତ୍ରଣା ମଧ୍ୟ ସେମାନେ ଅର୍ଥଦାତାମାନଙ୍କଠାରୁ ପାଉଛନ୍ତି । ଗାଆଁକୁ ସଫା ରଖ୍ବ, 
ପାଇଖାନା ତିଆରି କରିବ, ରାତିରେ ରାତି ସୁଲ୍‌୍କୁ ଆସିବ, ପିଲାମାନଙ୍କୁ ଟୀକା ଦିଆଇବ, 
ଗ୍ରାମବାସୀ ଶ୍ରମଦାନ ଦ୍ଵାରା ପାହାଡ଼ ଉପରୁ ନାଳ ଖୋଳି ପାଣି ଆଣିବେ ଏବଂ ତାହାରି 
ମଦତରେ ବାଡ଼ିରେ ପରିବା ଚାଷ କରିବେ, ଇତ୍ୟାଦି, ଇତ୍ୟାଦି । ଏହି ସବୃଗୁଡ଼ିକ 
ଅବଶ୍ୟ ଗୋଟିଏ ଗୋଟିଏ ଦରକାରୀ କଥା ଓ ତେଣୁ ସଚେତନ ହେବାର କଥା | ମାତ୍ର 
ଏତିକିରେ କଦାପି ଦୁଃଖ ଯିବନାହିଁ, ପେଟ ପୂରିବ ନାହିଁ, ଅଣ୍ଟା ମଧ୍ଯ ମଜବୁତ ହେବନାହିଁ | 
ଶୋଷଣ ଲାଗି ରହିଥ୍ବ ଏବଂ କୋଉମାନଙ୍କର ଫିସାଦ ଅନୁସାରେ ନାଚିବାକୁ ବି ପଡୁଥ୍‌୍ବ । 
ପାଖେ ହିତ କରୁଥ୍ବେ ଏବଂ ଆଉ ପାଖେ ହିତ ଭୁଞ୍ଜଥ୍ବେ, ଏଇଟା ପ୍ରକୃତରେ ଏକ 
ଦୁଷ୍ଟତନ୍ତ୍ର ହୋଇ ରହିବାକୁ ବାଧ ହେବ । ମଣିଷର ସତବିମୋଚନ ଗୁଡ଼ିକ ତଥାପି 
ସୁଦୂର-ପରାହତହୋଇ ରହିଥ୍ବ ! ଶୋଷଣ ଅବ୍ୟାହତ ରହିଥ୍‌ବ | ଭାଗ୍ୟମାନେ ସେହି 
ଆଗପରି ଗୋଡ଼ଗୁଡ଼ାକୁ ସାହସମାନଙ୍କୁ କାମୁଡ଼ି ଧରିଥ୍‌ବେ । ତେଣୁ ଗୋଟାଏ ଦେଶରେ 
ଅସଲ ହିତ ହେଉଛି, ଏଠାରେ ଆମେ ସମସ୍ତେ ନାଗରିକ, ଅର୍ଥାତ ଆମ ରାଜିରେ ହିଁ 
ଏଠାରେ ଯାବତୀୟ ଶାସନ ଚାଲିବ, ଏଠି ଯାବତୀୟ ଖ୍ଚିନେବା ଓ ଘିଚିନେବା ଅଲବତ 

ବନ୍ଦ ହେବ । ଅଧ୍କାର-ସଚେତନତାର ହିଁ ନିଦ ଭଙ୍ଗାଇବ, ପୂର୍ଣ ପ୍ରତ୍ୟୟର ଜାଗରୂକତା 
ଗୁଡ଼ିକୁ ସମ୍ଭବ କରିବ । ଆମେ ଦୟାର ପାତ୍ର ହୋଇ ରହିବାକୁ ଆଦୌ ମଙ୍ଗିବୁ ନାହିଁ । 
ଆମେ ସାଙ୍ଗ ହୋଇ ସାଙ୍ଗରେ ଯିବୁ, ସମ୍ମାନର ସହିତ ଏହି ଘରକୁ ନିଜର ଘର ବୋଲି 
ଅନୁଭବ କରିପାରୁଥ୍ବୁ, ତାହାହିଁ ଅସଲ ହିତସାଧନ | ତା'ଠାରୁ ଇଞ୍ଚେ ବି କମ୍‌ ନୁହେଁ । 

ଆମେରିକାରେ ଗୋରାମାନଙ୍କ ନିମନ୍ତେ: ଦାସତ୍ଵ ଖଟିବାକୁ ଯେଉଁ 
ଆଫ୍ରିକୀୟମାନଙ୍କୁ ବଳାଳ଼ାର ଦ୍ଵାରା ସେଠାକୁ ଧରି ନିଆଯାଉଥୂଇା, ନିଜର ଦୂରବସ୍ଥାରେ 
କିଞ୍ଚୁତ୍ଵବ ପରିବର୍ରନ ସମ୍ଭବ କରିବା ନିମନ୍ତେ ସେହି ପ୍ରଥମ ଅବସ୍ଥାରେ ମଧ୍ଯ ପ୍ରତିବାଦମାନ 
ହେଉଥଲା । କିଞ୍ଚ୍‌ତୂ ପ୍ରତିକାର ଅବଶ୍ୟ ମିଳୁଥୁଲା, ତଥାପି ଅସମ୍ମାନକର ନିଦାରୁଣତା 
ଗୁଡ଼ିକର କେବେହେଲେ ଅନ୍ତ ହେଉନଥ୍‌ଲା । ଦୟାଳୁମାନଙ୍କର ଖ୍ଆଲ ଅନୁସାରେ 
ସବୁ ହେଉଥୁଲା । ଅଷ୍ଟାଦଶ ଶତାବ୍ଦୀର ଶେଷ ଭାଗରେ ହେଇଟି ଦ୍ବୀପରେ ଯେଉଁ 
ବିଦ୍ରୋହଟି ଘଟିଲା, ସେଇଟିରେ ହିଁ ସର୍ବପ୍ରଥମଥର ପାଇଁ କଳାମାନେ ମଣିଷ ହିସାବରେ 
ଆପଣାନିମନ୍ତେ ସମାନ ଅଧ୍କାର ଓ ସମାନ ଥାନମାନ ଦାବି କଲେ । ସେତେବେଳକୁ 
ୟୁରୋପରେ ଫରାସୀ ବିପ୍ଳବ ସରିଥାଏ । ସମାନତା, ସ୍ଵାଧୀନତା ଏବଂ ଭ୍ରାତୃତ୍ଵର ଧଵନିରେ 
ଏକ ନୂତନ ନିଦ୍ରାଭଙ୍ଗ ବିଶ୍ଵଯାକ ସଂକ୍ରମିତ ହେବାକୁ ଆରମ୍ଭ କରୁଥାଏ । ହେଇଟି ବିପ୍ଲବଟିକୁ 
ମଧ୍ଯ ନୃଶଂସ ଭାବରେ ଦବାଇ ଦିଆଯାଇଥ୍‌ଲା ସିନା, ମାତ୍ର ତେଣିକି ନିଗ୍ରୋ - ପ୍ରତିବାଦର 
ସୋପାନ ହିଁ ବଦଳିଗଲା । ଆମେରିକାରେ ମାର୍ଟିନ ଲୁଥର କିଙ୍ଗଙ୍କ ଦୃଷ୍ଟାନ୍ତ ଚଥା 
ନେତୃତ୍ନରେ ଯାଇ ତାହାର ପୂର୍ଣତର ପରିଚୟଟି ଏ ପ୍ରକଟ ହୋଇପାରିଲା । ଆଗକୁ ମଧ୍ଯ 
ବହୁ ସଂଗ୍ରାମ ହେବ, ପୃଥ୍ବୀବ୍ୟାପୀ ହେବାରେ ଲାଗିଥ୍‌ବୱ; କିନ୍ତୁ ଦୟା ବା “ଅନୁଗ୍ରହର 
ପାତ୍ର ହୋଇ ରହିବା ନିମନ୍ତେ ନୁହେଁ, ମଣିଷର ପୂର୍ଣ ଅଧ୍କାରକୁ ଦାବିକରି ସେଗୁଡ଼ିକ 
ହେବ । ବନ୍ଧୁ ଏଥର କହ, ସେତେବେଳେ ତୁମେ କୋଉପଟେ ରହିବ । 


୨୮ 1 ୪୦୩ 

ଯୁଦ୍ଧ, ଅସଲି ଓ ନକଲି 


ପୂର୍ବେ ରଜା ରଜା ଭିତରେ ଯୁଦ୍ଧ ଲାଗୁଥ୍‌ଲା ! ସ୍ଵୟଂ ଜଗନ୍ନାଥ ଅଂଶଗ୍ରହଣ 
କରିଥ୍ବା ଯୁଦ୍ଧବଟି କ'ଣ ଓଡ଼ିଶା ଏବଂ କାଞ୍୍‌ ରାଜ୍ୟ ଭିତରେ ଲାଗିଥ୍‌ଲା ! ବରଂ ପୂର୍ଣ୍ଣ 
ନ୍ୟାୟର ସହିତ କୁହାଯିବ ଯେ ତାହା ପୁରୁଷୋତ୍ତମ ଦେବ ଓ ସାଲ୍ଧ ନରସିଂହଙ୍କ ମଧ୍ଯରେ 
ଲାଗିଥୂଲା ! ଯୁଦ୍ଧର ନିୟମ ସବୁ ଥୁଲା ଓ ଉଭୟ ପକ୍ଷ ସେହି ନିୟମ ଗୁଡ଼ିକୁ ଅବଶ୍ୟ 
ମାନୁଥ୍ଲେ । ସବୁଯାକ ଯୁଦ୍ଧ ଦିନରେ ଲାଗୁଥ୍ଲା । ଏବଂ ସୂର୍ଯ୍ୟାସ୍ତ ପରେ ପରଦିନ 
ସୂର୍ଯ୍ୟୋଦୟ ପର୍ଯ୍ୟନ୍ତ ବନ୍ଦ ରହୁଥ୍ଲା । ଯୁଦ୍ଧ ସକାଶେ ଖାସ୍‌ ପଡ଼ିଆମାନ ଥଲା । ମାତ୍ର 
ସେହି ପୁରାତନ କାଳଟା ଆମ ଏଢାଳରେ ପରିଣତ ହୋଇଯାଉଥ୍‌ବା ସଂଗେ ସଂଗେ 
ଯୁଦ୍ଧର ରୀତିଗୁଡ଼ିକ ବଦଳି ଗଲା । ପକ୍ଷମାନେ ତସ୍କରଙ୍କ ପରି ଯୁଦ୍ଧ କରିବାକୁ ହିଁ ଅଧ୍କ 
ପସନ୍ଦ କଲେ । ପ୍ରଶିକ୍ଷିତ ସେନାନୀମାନେ ରହିଲେ ସତ, ମାତ୍ର ବେସାମରିକ 
ନାରଗିକମାନଙ୍କ ଉପରେ ବୋମା ବର୍ଷଣ ହେଲା । ଏଣିକି ଗୋଟାଏ ଦେଶ ଆଉ 
ଗୋଟାଏ ଦେଶ ସହିତ ଯୁଦ୍ଧ କରୁଛି । ଆଗେ ତ ବେଳେ ବେଳେ ତୁଚ୍ଛା ଦିଗ୍ବିଜୟୀ 
ବୋଲି ଘୋଷିତ ହେବା ନିମନ୍ତେ ହିଁ ରଜାଏ ଯୁଦ୍ଧ କରୁଥ୍ଲେ । ଯଶ ଅର୍ଜନ କରୁଥ୍ଲେ । 
ଏଦେ ଯୁଦ୍ଧ ଗୁଡ଼ିକ ଲାଗିବା ପଛରେ ମୁଖ୍ୟତଃ ବାଣିଜ୍ୟିକ କାରଣମାନେ ହିଁ ରହିଛନ୍ତି । 
ଆଗଭଳି କ୍ଷତ୍ରିୟ ଆଉ ନାହାନ୍ତି,ୟ¬ ସମସ୍ତେ ବୈଶ୍ୟ ହୋଇଗଲେଣି । ବୈଶ୍ୟର 
ସ୍ବାର୍ଥଗୁଡ଼ିକର ବିସ୍ତାର ସକାଶେ ଯୁଦ୍ଧ ହେଉଛି । ବୈଶ୍ୟର ଆବଶ୍ୟକତା ଦୃଷ୍ଟିରୁ ମଧ୍ଯ 
ଯୁଦ୍ଧ ହେଉଛି । କେବଳ ବୈଶ୍ୟପ୍ରଧାନ ଏହି ଯୁଗଟା ହିଁ ଆମକୁ ତାର ମର୍ଜି ମୁତାବକ 
ମଣ କରି ରଖ୍ବ ବୋଲି ଜାତୀୟତାବାଦ ନାମକ ସାଂପ୍ରତିକ ଏହି ଗୂଡ଼ହାଣ୍ଡି ଗୁଡ଼ାକୁ 
ତିଆରି କରି ରଖ୍ଛି । ବୈଶ୍ୟଧର୍ମ ହିଁ ସବା ଆଗ ଓ ସବା ବଡ଼ ବୋଲି ସ୍ଵୀକୃତ ହୋଇ 
ଆସିବାରୁ ଆଦର୍ଶବାଦ ମାନଙ୍କୁ ମଧ୍ଯ ଆଖର ଲଙ୍ଗଳା କରି ନଚାଯାଇ ପାରିଲା । 
ବିଜ୍ଞାନଟାକୁ ପ୍ରାୟ ଗେନା ଗେନା କରି ତୁଛା କେତେଟା ପ୍ରଯୁକ୍ତି-କୌଶଳ ରୂପେ ବ୍ୟବହାର 
କରାଗଲା । ବୈଜ୍ଞାନିକ ଦୃଷ୍ଟିକୋଣମାନେ ଯହୁଁ ଯହୁଁ ଅଧ୍କ ମାଡ଼ ଖାଇ ଖାଇ ଦୁଛା 
ବହି ଭିତରେ ରହିଗଲେ, କୌଶଳମାନେ ତହୁଁ ତହୁଁ ଅଧ୍କ ପ୍ରବଳ ହେଲେ, ଚିର 
ବହୁଗୁଣିତ ହେବା ସହିତ ସାମୂହିକ ଜୀବନରେ ଆସୁରିକତା ବୃବ୍ଧି ପାଇଲା । 
କ୍ଷମତାଶାଳୀମାନେ ପୃଥ୍ବୀରେ ବାଟ ଚାଲିବା ବେଳକୁ ଅଧ୍କ ଦୁଲୁ ଦୁଲୁ ଶୁଭିଲା ସିନା, 
କିନ୍ତୁ ପୃଥ୍ବୀଟା ଏଡ଼େ ଅତିଶୟ ମହାଭାଣ ସହିତ ସତକୁ ସତ କୁଆଡ଼େ ଯାଉଛି ବୋଲି 

ଠଉରାଇ ମଧ୍ଯ ହେଲାନାହିଁ । ଠଉରାଇବାକୁ କାହାରି ବେଳ ମଧ୍ଯ ନଥୁଲା ! ଆମ ପୃଥ୍ବୀର 
ଏହି ଘରଟା ଚାହୁଁ ଚାହୁଁ ବୋମାରେ ଭର୍ଭି ହୋଇଗଲା । 

୧୯୮୪ ନାମକ ଉପନ୍ୟାସର ଲେଖକ ଏକଦା ସୂଚିତ କରାଇ ଦେଇଥ୍‌ଲେ 
ଯେ, ବିତ୍ତ, ଅସ୍ତ ଓ ରାଷ୍ଟ୍ରଶକ୍ତି ବୃଦ୍ଧି ପାଇ ପୃଥ୍ବୀରେ ଶେଷକୁ ଦୁଇଟା ସରକାର 
ରହିବ ! ତଥାପି ଗୋଟାକୁ ଗିଳି କେବଳ ଏକା ଟୋଟାଏ ରହିବ ବୋଲି ଆରଟା ତିଷ୍ପିବା 
ସକାଶେ ଦୁଇଟା ମଧ୍ଯରେ ଦୃରାଚାରର ପ୍ରତିଦ୍ଧନ୍ଦିତା ଲାଗିବ । ଲୋକ ଜୀବନଟା ସେହି 
ପ୍ରତିଦ୍ଧନ୍ଦିତୀର ନିୟନ୍ତ୍ରଣ ମଧ୍ୟରେ କଲବଲ ହୋଇ ସମ୍ପୂର୍ଣ୍ଣ ରୂପେ ସାଧ୍ଯ ହେବ । 
ସେତେବେଳେ କୁହୁଳି କୁହୁଳି ପୃଥ୍ବୀକୁ ଆଛୁନ କରିବାରେ ଲାଗିଥ୍ବା ଶୀତଳ ଯୁଦ୍ଧର 
ଭୀଷଣତା ଗୁଡ଼ାକୁ ଘ୍ରାଣ କରି ଉପନ୍ୟାସକାର ହୁଏତ ସେହିପରି କଳ୍ପନାଟିଏ କରିଥ୍‌ବେ । 
.ଦ୍ଵିତୀୟ ମହାଯୁଦ୍ଧ ପରେ ପ୍ରାୟ ସେହି ଚିତ୍ରଟା ହିଁ ଉକୁଟି ଆସୁଥ୍ଲା । ତା ପରେ ହଠାତ 
ଗୋଟାଏ ପାଖରେ ପାଚେରୀଗୁଡ଼ାକ ଭୂଷ୍ଣଡ଼ି ପଡ଼ିଲା । ରୁଷିଆ ଭୁଷୁଡ଼ି ପଡ଼ିଲା, 
ଆମେରିକା ରହିଲା । ତେଣିକି କେବଳ ସେହି ଗୋଟାଏ ପଟର ରେରେକାର ଧ୍ଵନି 
ଶୁଣାଗଲା । ସବୁଥ୍‌ରେ ଆମେରିକା ହିଁ ଏଡ଼େବଡ଼ . ପର୍ବତ ଅତଡ଼ା ହୋଇ ଅବଶିଷ୍ଟ 
ପୂୃଥ୍ବୀଟା ଉପରକୁ ପୂରା ଉହୁଙ୍କି କରି ରହିଲା । କେତେବେଳେ ପଡ଼ିଯିବି ଯେ, ତୁମେ 
ପୃଥ୍ବୀଯାକ ପୂରା ବିନଷ୍ଟ ଓ ବିଲୁପ୍ତ ହୋଇଯିବ ! ବିତଭତରେ ବେଶି, ବାଣିଜ୍ୟରେ ବେଶି, 
ଅସ୍ତଙବଳରେ ବେଶି, ଜ୍ଞାନ ତଥା ବିଜ୍ଞାନର ନାକରେ କଡ଼ା ଗଳାଇ ସେଠି ଘୋର 
ଗବେଷଣାବଳରେ ଆମେରିକାର ଏକାଧ୍ପତ୍ୟଟାକୁ ଏପରି ଖର ଭାବରେ ଦୋରସ୍ତ 
କରି ରଖାଯାଉଛି ଯେ, ଏବେ ବହୁ ଅନ୍ୟାନ୍ୟ ଦେଶର ଭୀତ ବୁଦ୍ଧିଜୀବୀମାନେ ମଧ୍ଯ 
କ୍ରମେ ସେଇଟାକୁ ହିଁ ଜଗତୀକରଣ ବୋଲି ହୁରି ପକାଇ ଦେଲେଣି । ହଁ, ଆମେରିକା 
ତ ଏକା ରହିଲା, ତେବେ ଆଉ ଚିନ୍ତା କରିବାର କ'ଣ ରହିଲା ଯେ ଆମେରିକା ତଥାପି 
ଶାନ୍ତ ହୋଇ ପାରୁନାହିଁ ? ପୃଥ୍ବୀଯାକ ଗୋଇନ୍ଦା ଲାଗିଛନ୍ତି ପୃଥ୍ବୀର ଏକାଧ୍କ 
ଛାଉଣିରେ ଆମେରିକାର ସୈନ୍ୟବାହିନୀ ସତେଅବା ଚତୁମାସ୍ୟା ଯାପନ କରୁଛନ୍ତି, 
ଆମେରିକାର ନୌଭେଳାମାନେ ମହାସାଗର ମାନଙ୍କରେ ଛକି ରହିଛନ୍ତି । କୋଉ ଦେଶରେ 
ଶାସନ କ୍ଷମତାଟା ଯଦି ବଦଳି ଯାଉଛି, ସେଠି ନୂଆ ହୋଇ ଯିଏ ବା ଯେଉଁମାନେ 
ଗାଦୀକୁ ଆସିବେ, ସିଏ ବା ସେମାନେ ଆମେରିକାର ମନୋମତ ହେବେ ବା ନହେବେ, 
ସେଥ୍ପାଇଁ ଆମେରିକାରେ ନିରନ୍ତର ଗଣାପୋଛା ଲାଗି ରହିଛି । ହାତରେ ମରାହୋଇ 
ନପାରିଲେ ଭାତରେ ମରାହେଉଛି । ବନ୍ଧ ଦେଶ ଓ ଅବନ୍ଧ ଦେଶ ବୋଲି ଭାଗ ଭାଗ 
କରି ଆମେରିକାର ଭଣ୍ଡାର ଘରୁ ଅଧ୍‌କ ପଡ଼ିର ବରାଦ ହେଉଛି କିମ୍ବା ପଡ଼ି କାଟି 
ଦିଆଯାଉଛି । 


ଏବଂ, ଆମେରିକାର ରାଷ୍ଟ୍ରଟା ଯାହାକିଛି କରୁଛି, ତାହାକୁ ଗଣତନ୍ତ୍ର ନାମରେ 
କରୁଛି । ସକଳ ସତ ଗଣତନ୍ତ୍ର ଯେ ତଳୁ ତଆରି ହୋଇଆସେ, ଘଟଣାପ୍ରବାହର କୌଣସି 
ଚକ୍ରାନ୍ତଗୁଡ଼ିକ ହେତୁ ଆମେରିକା ନାମକ ରାଷ୍ଟ୍ରଓଡିହଟା ସମ୍ଭବତଃ ସେଇଟାକୁ ଯଥେଷ୍ଟ 

୮୨ ପ୍ରୀତିରୁ ହୁଡ଼ିଲେ ଭୀତି 


ସ୍ଵାଭାବିକତା ସହିତ ପ୍ରକୃତରେ ଅଙ୍ଗେ ନିଭାଇନାହିଁ ବୋଲି ତାହାକୁ ତଥାପି ହଜମ କରି 
ପାରିନାହିଁ କି ? ତେଣୁ, ଏକାଧ୍କ ନକଲି ଯୁଦ୍ଧରେ ସିଏ କେଡ଼େ ହାସ୍ୟାସ୍ପଦ ଭାବରେ 
ନାୟକ ହେବାର ଭୂମିକାଟା ଭିତରେ ଯାଇ ପଡ଼ିଯାଉଛି ଓ ଭାରି ଦୟନୀୟ ଭାବରେ 
ଧରାପଡ଼ି ଯାଉଛି । ପୃଥ୍ଧୀ-ବଜାରର ବିତ୍ତସ୍ବା୍ଥ ଗୁଡ଼ିକୁ ପ୍ରାୟ ଏକଚାଟିଆ ଭାବରେ 
ନିୟନ୍ତିତ କରିବାରେ ଲାଗିଥ୍‌ଲେ ମଧ୍ଯ ଗୋହରି ଗୁଡ଼ାକରେ ନସର ପସର ହେଉଥୁବା 
କୁନିମାନଙ୍କୁ ମଧ୍ଯ ଭର୍ଷା କରୁଛି । ଗୋଟାଏ ଏକାଧ୍ପତ୍ୟ ନିଜର ଚେହେରା ଯେଡ଼େ 
ବହତ୍ଵକାୟ ହେଲେ ମଧ୍ଯ ତଥା ନିଜ ଅବୟବ-ବିସ୍ତାରରେ ପ୍ରାୟ ସବୁ ଆଡ଼କୁ ମାଡ଼ି ବସି 
ରହିଥ୍‌ଲେ ମଧ୍ଯ ତଥାପି ଯେ କୁନି ଏକାଧ୍ପତ୍ୟ ମାନଙ୍କୁ ଆଦୌ ସହି ପାରେ ନାହିଁ, 
ପୃଥ୍ବୀର ଏହି ଏବର ଇତିହାସରେ ମଧ୍ଯ ତାହାର ଉଦାହରଣ ରହିଛି । ବୃହତ୍ଵ ଓ 
ବିଶାଳଟା ଆଗରେ ବିଚରା ସେହି କୁନିମାନେ ସବୁବେଳେ ଭାରି ଅବାଧ୍ୟ ବୋଲି ମନେ 
ହେଉଥାନ୍ତି । ତେଣୁ ସେମାନଙ୍କୁ ସାଧ୍ଯ କରିବାକୁ ହୁଏ । ଗୋଟାକୁ ସାଧ୍ୟ କରିବା ସକାଶେ 
ଆଉ ସାତଟାକୁ ନିଜ ଆଡ଼ ସହାୟତା ବଢ଼ାଇ ଦେଇ ତିଆରି କରି ରଖ୍ବାକୁ ବି ପଡ଼େ । 
ତେଣୁ ସାନ ସାନ ଯୁଦ୍ଧ ଖେଳ ଗୁଡ଼ିକ ଲାଗି ରହିଥାଏ । ସେଥ୍ରୁ ମଧ୍ଯ ବଡ଼ ଖେଳାଳିଟାକୁ 
କମ୍‌ ଆନନ୍ଦ ମିଳୁନଥ୍ବ । ସେହି ଅବସରମାନଙ୍କୁ ତାଜା କରି ରଖ୍ବା ପାଇଁ ତ ମେଣ୍ଟ 
ପରେ ମେଣ୍ଟ ଗଢ଼ାଯାଏ । ମେଣ୍ଟ ଭାଙ୍ଗି ଯାଉଥାଏ ଏବଂ ଗଢ଼ି ବି ହୋଇଯାଏ । ଶୀତଳ 
ଯୁଦ୍ଧ ବେଳେ ଆମେରିକାର ମୂଳ ଉଦ୍ୟମ ଦ୍ଵାରା ହିଁ ପ୍ରାୟ କୌଣସି ହେତୁ ନଥାଇ 
ମେଣ୍ଟମାନେ ତିଆରି ହୋଇଥ୍‌ଲେ । ଶୀତଳ ଯୁଦ୍ଧ ପରେ ସେମାନେ କିଛି ସଂଖ୍ୟାରେ 
ଭାଙ୍ଗ ଗଲେ ସିନା, କିନ୍ତୁ କିଛି ଅବଶ୍ୟ ରହିଲେ । ଏବଂ ନ୍ୟାୟତଃ ଆମେରିକା 
ସେହିସବୃଗୁଡ଼ିକର ମାହାରୀ ହୋଇ ରହିଲା, ରହିଛି । ହାତଖୋଲା ହୋଇ ଖର୍ଚ୍ଚ କରୁଛି । 
ପୂୃଥବୀରେ ଭୀତିର ହ୍ରାସ କରାଇବାର ଆବେଗଟା ସୃଷ୍ଟି କରିବାର ସାଧୁ ଅଭିପ୍ରାୟରେ 
ଭୀତିଟା ହିଁ ଜାରି ହୋଇ ରହିବାର ପ୍ରକ୍ରିୟା ଲାଗି ରହିଛି । ଆମ ସମସ୍ତଙ୍କ ଉପରେ ଲଦି 
ହୋଇ ରହିଛି । 


ଏବଂ ତେଣୁ, ନକଲି ଯୁଦ୍ଧଗୁଡ଼ିକ ପଛରେ ଅସଲ କିଛି କାରଣ ମଧ୍ଯ ରହିଛି 
ଏବ ପୃଥ୍ବୀଟାକୁ ଗରମ କରି ରଖ୍ଛି । କଂସ ଏବଂ ହିରଣ୍ୟକଶିପୁମାନଙ୍କୁ ଚିରକାଳ 
ଗରମ ପୃଥ୍ବୀଟା ହିଁ ଭଲ ଲାଗି ଆସିଛି । ଆଗକାଳର କଥାମାନଙ୍କ ଅନୁସାରେ 
ହିରଣ୍ୟକଶିପୁ ଓ କଂସମାନେ ପ୍ରହ୍ଲାଦ ଓ କୃଷ୍ଠମାନଙ୍କୁ ଯେ ମୋଟେ ସହି ପାରୁନଥ୍‌ଲେ, 
ସେହି କଥାଟିକୁ ତଥାପି ବେଶ୍‌ ବୁଝି ହେଉଛି । ଏକାଳରେ ତ ସେମାନେ ସାନ 
ହିରଣ୍ୟକଶିପୁ ଓ ସାନ କଂସମାନଙ୍ଗୁ ମଧ୍ଯ ସହି ପାରୁନାହାନ୍ତି । ରୀତିମତ ପ୍ରାୟ ରାଜସୂୟ 
ପଜ୍ଞମାନ ଭିଆଇବାରେ ଲାଗିଛନ୍ତି । ଏପାଖଟାର ପୃଥ୍ବୀ ଠାବୁ ଏତେ ଦୂରରେ ରହିଥ୍ଲେ 
ମଧ୍ଯ ଜର୍ଜ ଉଇଲିଅମ୍‌ ବୁଶ୍‌ ସଦାମ ହୃସେନ୍୍‌ଙ୍କୁ ସହି ପାରୁ ନାହାନ୍ତି । ସ୍ଘାମ ହୁସେନ୍‌ଙ୍କ 
ଭିତରେ ସତେଅବା ସିଏ ନିଜର ଭୂତଟାକୁ ହିଁ ଦେଖୁଛନ୍ତି । ସେହି ନିୟତିଟା ତାଙ୍କ 
ସାଙ୍ଗରେ ଆମ ନାଟରେ ଥୁବା ନିୟତିଟା ସଦୃଶ ଷଖରି ଖାଇବାରେ ଲାଗିଛି । ସତେ ଅବା 

ପ୍ରୀତିରୁ ହଡ଼ିଲେ ଭୀତି rn 


ତାଙ୍କର ନିଦ୍ରାଭଙ୍ଗ କଟି ପକାଇଛି ଏବଂ ତେଣୁ, ନିଜ ମାହାଲ ଆମେରିକାରେ ଏତେ 
ଏତେ ଧନ୍ଦା ରହିଥ୍‌ଲେ ମଧ୍ଯ ସିଏ ତଥାପି ଗୋଟାଏ ୟୁଦ୍ଧ ଯେପରି ଭାବରେ ହୋଇଯାଉ 
ବୋଲି ଆଖ୍‌ ଲାଲ କରି ବାହାରି ପଡ଼ିଛି । ପୃଥ୍ବୀର ଯୁଦ୍ଧବାଟରୁ ଆପଣା ନିମନ୍ତେ 
ପକ୍ଷମାନ ଓ ପଟମାନ ଖୋଜି ବାହାରିଛି । ବାର ଉପାୟରେ ମିଳିତ ଜାତିସଂଘର ସଦସ୍ୟ 
ସରକାରମାନଙ୍କୁ ସମର୍ଥକ ରୂପେ କିଣି ନେବାପାଇଁ ବି ଉଦ୍ୟମ କରୁଛି । ତଥାପି, ଆମ 
ସାଂପ୍ରତିକ ପୃଥ୍ବୀଟାର ସତେଅବା ସବାଦଡ଼ ବାଦଶାହଟା ପରି ଜାତିସଂଘ ଅଥବା 
ମିତ୍ରମାନଙ୍କ ଭିତରୁ କେହି ନବାହାରିଲେ ମଧ୍ଯ ସିଏ ଏକା ଏକା ସବୁ ଅଲବତ କରିବ 
ବୋଲି ହୁଙ୍କାର ମଧ୍ଯ ଦେବାକୁ ମୋଟେ ଶଙ୍କି ଯାଉନାହିଁ । ତେଣୁ ସାମ ହୁସେନ୍‌ ମଧ୍ଯ 
ଉଇଲିୟମ୍‌ ବୁଶ୍‌ଙ୍କ ଭିତରେ ନିଜର ଭୂତଟାକୁ ଦେଖୁଛନ୍ତି କି ? ପୃଥ୍ବୀର ମୋଲି ଓ 
ନହିଲାମାନେ ତାଙ୍କରି ସହିତ ରହିଛନ୍ତି ଅର୍ଥାତ୍ର ତାଙ୍କ ପ୍ରତି ବେଶ୍‌ ସହାନୁଭୂତି ପ୍ରମ 
କରୁଛନ୍ତି ବୋଲି ସେଇଥ୍‌ରୁ ଉତ୍ସାହ ପାଇ ଅଡ଼ି ବସିଛନ୍ତି କି ? ଅଧ୍କ ଜୋରଦାର 
ପକ୍ଷଟା କଂ ଣସବୁ ଭାବି କହି ପକାଇଲାଣି ଯେ ଏହି ଯୁଦ୍ଧଟା ବର୍ଭମାନ କିଛିଦିନ ପାଇଁ 
ନିଶ୍ଚୟ ଲାଗିବ । ତେଣୁ କେତେଟା ତଡ଼ା ଓ ବାଡ଼ି ଧରି ଭୁସ୍‌ କରି ଇରାକ ଭିତରେ 
ପଶିଯାଇ ସେଠି ହାଣ୍ଡିଗୁଡ଼ିକୁ ଚାରିଟା ବା ସେହିପରି ନିତାନ୍ତ ଅଳପ କେଇଟା ଦିନରେ 
ପିଟି ଦେଇ ଆସିହେବ ବୋଲି ପ୍ରଥମେ ଏପଟଟା ଯାହା କହି ହେଉଥୁଲା, ସେକଥା 
ଆଉ ସେତେ ଦୃଢ଼ କରି ଆଦୌ କହି ହେଉନାହିଁ । ଯୁଦ୍ଧଟା ନହେଉ ବୋଲି ପୃଥ୍ବୀଯାକ 
ଆବାଜ ଦିଆଯାଉଛି । ସମ୍ପୃକ୍ତ ଅସମ୍ବୃକ୍ତ ସମସ୍ତେ ଥାଉ ବୋଲି କହୁଛନ୍ତି । ଖାସ୍‌ 
ଆମେରିକାରେ ହଜାର ହଜାର ମଣିଷଙ୍କର ବିକ୍ଷୋଭ-ପ୍ରଦର୍ଶନ ହେଉଛି । ଇରାକ୍ଵରେ 
ତେଣେ କ'ଣ ହେଉଛି କେଜାଣି ? ସେଠାରେ ଉପରକୁ ଯେତେଯାହା ଓଗାଳ ରହିଥାଉ 
ପଛକେ, ନିଜ ଅନ୍ତସ୍କଣରେ ସେଠି ମଧ୍ଯ ଅଧୁକାଂଶ ମଣିଷ ଏହି ଗୋଳଟା ଆଗକୁ 
ଏହିପରି ଯାଉ ବୋଲି ଖୁବ ସମ୍ଭବ ଆଦୌ ଇଛୁ। କରୁନଥ୍‌ବେ । ତେଣୁ ଉଚିତ 
ଦରବାରମାନଙ୍କର କାହିଁକି ଗୋଟାଏ ନିଶାପ ସଭା ବସି ପରାମର୍ଶ ନହେଉଛି ମେ 
ଉଭୟେ ଉଇଲିଅମ୍‌ ବୁଶ୍‌ ଓ ସଦ୍ଦାମ ହସେନ୍‌ ଏକାଠି ବସନ୍ତୁ, ନିରୋଳାରେ ଏକ 
ଆରେକ ଆଗରେ ନିଜ ନିଜର ଅଭିପ୍ରାୟମାନ ପ୍ରକାଶ କରନ୍ତୁ ଏବଂ ଅଭିଯୋଗଗୁଡ଼ିକୁ 
ବି ବାଢ଼ନ୍ତୁ ୨ ଭାରତ ଓ ପାକିସ୍ତାନ ରାଜୀ ହୋଇ ଅଚିରେ ଏକାଠି ବି ଅସମଞ୍ଜସତା 
ଗୁଡ଼ିକୁ ତୁଟାନୁ ବୋଲି ଯଦି ବୁଶ୍‌ ତାଙ୍କ ପାରିଷଦମାନଙ୍କ ମାଧ୍ୟମରେ ବାରବାର ଜହି 
ପାରୁଛନ୍ତି, ତେବେ ନିଜ ବେଳକୁ ମଧ୍ଯ ସେହିଭଳି ବୃବ୍ଧିଟିଏ କରି ପାରିଲେ ଖାଲି 
ଦେବତାମାନେ ସ୍ବର୍ଗରୁ ନୁହନ୍ତି, ଏହି ପୃଥ୍ବୀରେ ବାସ କରୁଥ୍ବା ଶଙ୍କତ କୋଟି କୋଟି 
ମଣିଷ ମଧ୍ଯ କେଡ଼େ ଖୁସୀ ନହୁଅନ୍ତେ । ଯଥାର୍ଥ ବିବେକଟିଏ ସତକୁ ସତ ଏଥର କଥା 
କହିଲା ବୋଲି ନୂଆ ଏବଂ ଶର୍ତିଶାଳୀ ବିଶ୍ବାସଟିଏ ଜନ୍ମଲାଭ କରନ୍ତା । ଏବଂ, ତେଣିକି 
ଆହୁରି କେତେ କ'ଣ ବି ସମ୍ଭବ ହୁଅନ୍ତା । 

C୪ ପ୍ରୀତିରୁ ହୃଡ଼ିଲେ ଭୀତି 


ଯୁଦ୍ଧ, ଅସଲି ଓ ନକଲି ( ୨ ) 


ଏକଦା କିଏ ବା କେଉଁମାନେ କହିଥ୍‌ଲେ ଯେ, ସର୍ବଦା ହିଁ ଯୁଦ୍ଧ ପାଇଁ ପ୍ରସ୍ତୁତ 
ହୋଇ ରହିଥ୍‌ଲେ ଯାଇ ପୂୃଥ୍ବୀରେ ଶାନ୍ତି ପ୍ରତିଷ୍ଠିତ ହୋଇ ରହିଥ୍ବ । କେତେକ କାରଣ 
ହେତୁ ମୂଳତଃ ଶାସକମାନେ ହିଁ ଏହିପରି ଭାବରେ ବିଶ୍ଵାସଟିଏ ରଖ୍‌ ଆସିଛନ୍ତି ଏବଂ 
ସେହି ଅନୁସାରେ ପୂୃଥ୍‌ବୀକୁ ପ୍ରାୟ ଏକ ନିରନ୍ତର ଯୁଦ୍ଧ ଆଶଙ୍କା ଭିତରେ ଛାନିଆ କରି 
ରଖ୍ଛନ୍ତି । ଆଧୁନିକ ଜାତୀୟତାବାଦୀମାନେ ଆସି ଗାଦୀରେ ବସିବା ପରେ ସାଧାରଣ 
ଜନସମୂହ ମଧ୍ଯ ଏପରି ତାଲିମ ପାଇ ଆସିଛନ୍ତି ଯେ, ସେମାନେ ମଧ୍ଯ ପ୍ରାୟ ଏକ 
ପୁଲକ ସହିତ ଯୁଦ୍ଧ ପକ୍ଷରେ ହିଁ ରହିଛନ୍ତି । ଯୁଦ୍ଧର ଭୟାବହତା ଏବେ ଯାଇ କ୍ରମେ 
ଅଧ୍କରୁ ଅଧ୍କ ପ୍ରତ୍ୟକ୍ଷ ହେବାରେ ଲାଗିଛି । ଆମ ବିଜ୍ଞାନକୁ ମଧ୍ୟ ଭୟାବହ ବହୁତ 
ତ୍ରାସକୁ ଭୁବନ ତମାମ ଜାରି କରି ରଖ୍ବାରେ ପୋଇଲୀ ପରି ବ୍ୟବହାର କରାଯାଇଛି, 
ଏବେ ମଧ୍ଯ କରାଯାଉଛି । ସବୁଠାରୁ ଅଧ୍କ ତୋଫା ବୈଜ୍ଞାନିକ ଯୋଗ୍ୟପୁତ୍ରମାନେ 
ବୋମା, ବନ୍ଧୁକ ନିର୍ମାଣ କରିବାର ଗୋଳଟା ଭିତରେ ହିଁ ଯାଇ ପଶିଛନ୍ତି । ସବୁଠାରୁ 
ଅଧ୍ଵକ ପଇସା ପାଇବାର ମୋଟା ମୋଟା ଆଶାରେ ବିଚରାମାନେ ତେଣେ ଭାରି 
ଜୋର୍‌ରେ ହିଁ ଟାଣିହୋଇ ଯାଉଛନ୍ତି । ମାତ୍ର, ବିଧାତାର ମନରେ ଆମ ମଣିଷମାନଙ୍କର 
ନିୟତି ବିଷୟରେ ମୂଳତଃ କୋଉଭଳି ପାଞ୍ଚଟାଏ ରହିଛି କେଜାଣି, ଯାବତୀୟ ଦୂୃଷଚିରୁ 
ଏହି ଯୁଦ୍ଧମାନେ ବଡ଼ ନକଲି ବୋଲି ପ୍ରମାଣିତ ହୋଇ ଯାଉଛନ୍ତି । ଅସ୍ତମାନେ 
ପର୍ବତପ୍ରମାଣେ ବଢ଼ିବାରେ ଲାଗିଛନ୍ତି, ମାତ୍ର ତଥାପି ଯୁଦ୍ଧରେ ଆତଙ୍କ ବଢ଼ି ବଢ଼ି ଯାଇଛି । 
ସରକାରମାନେ ସୈନ୍ୟବଳ ଉପରେ ହିଁ ଅଧ୍କ ଭରସା ରଖ୍ଛନ୍ତି । ପୃଥ୍ବୀରେ ସବୁଠାରୁ 
ଅଧ୍କ ପଇସା ଯୁଦ୍ଧ ନିମନ୍ତେ ପ୍ରସ୍ତୁତ ରହିବାରେ ଖରଚ ହେଉଛି । ଯୁଦ୍ଧ ଭୟରେ ହିଁ 
ମେଣ୍ଟ ହେଉଛି ଓ ମେଣ୍ଟ ଭାଙ୍ଗି ଯାଉଛି । ଏତେ ଏତେ ଉତ୍ତୁଙ୍ଗ ଭାବନା ଓ ବିଚାରର 
ଆମର ଏହି ଆଧୁନିକ ପୃଥ୍ବୀଟା, ନିତାନ୍ତ ଆଦିମ ହୋଇ ରହିଥ୍‌ବାରୁ ହିଁ ସତେ ଅବା 
ଆଦିମ ହୋଇ ରହିବାର ନୂଆ ନୂଆ ସୂତ୍ର ଫିସାଦଗୁଡ଼ାକୁ ବାହାର କରି ତାହାରି ଭିତରେ 
ବାନ୍ଧି ହୋଇ ରହିଛି । 

ସମ୍ପତି ପୃଥ୍ଵୀ ପରିବେଶଟିରେ ଅଧ୍‌କରୁ ଅଧ୍କ ମନୁଷ୍ୟଙ୍କର ବିଦ୍ୟା ଓ ପ୍ରଜ୍ଞା 
କ୍ରମେ ପାକଳ ହୋଇଁ ଆସୁଥ୍‌ବା “ସଙ୍ଗେ ସଙ୍ଗେ ଏଠାରେ ରାଷ୍ଟ୍ରର ବେଢ଼ାମାନଙକ୍କୁ ଡେଇଁ 

ପ୍ରୀତିରୁ ହୃଡ଼ିଲେ ଭୀତି ୮୫ 


ଏକ ନୂଆ ସାହସ ଜନ୍ମଲାଭ କରୁଛି ଏବଂ ସେହି ସାହସଟି ଅନୁସାରେ ହିତ ତଥା 
ଉଚିତଗୁଡ଼ିକର ସଂଜ୍ଞା ମଧ୍ୟ ବଦଳି ଯାଉଛି । ଏଣିକି ଅସଲ ଯୁଦ୍ଧଗୁଡ଼ିକ ରାଷ୍ଟ୍ରସ୍ତରରେ 
ମୋଟେ ଲଢ଼ାହେବ ନାହିଁ । ଅସଲ ଯୁଦ୍ଧ ଦାରିଦ୍ର ବିରୋଧରେ, ଅସଲ ଯୁଦ୍ଧ ଅଶିକ୍ଷା 
ବିରୋଧରେ, ଅସଲି ଯୁଦ୍ଧ ଶୋଷଣ ଏବଂ ଅବଜ୍ଞାଗୁଡ଼ିକର ବିରୋଧରେ । ଜାତି, ଦେଶ, 
ରାଷ୍ଟ୍ର ଧର୍ମ ଏବଂ ଏପରିକି ରାଜନୀତିକ କ୍ଷମତାବିସ୍ତାରର ମିଛ ବୋଲିଗୁଡ଼ାକର 
ଧୂଆଁରେ ମଣିଷମାନଙ୍କୁ ହୃଡ଼ାଇ ନେଇ ପୃଥ୍ବୀରେ ଏଯାଏ ପ୍ରଧାନତଃ ନକଲି ଯୁଦ୍ଧଗୁଡ଼ାକୁ 
ହିଁ ଲଢ଼ାହୋଇ ଆସିଲା ଏବଂ ତାହାଦ୍ଵାରା ମୋଟେ ଦୁଃଖ ଗଲା ନାହିଁ । ଅଧ୍କରୁ ଅଧ୍କ 
ମଣିଷ ଅସହାୟତାରେ ସଢ଼ିଲେ; ଆଦୌ କୌଣସି କାରଣ ନଥାଇ ସେମାନେ ଅସହାୟ 
ହୋଇ ରହିଲେ । ଧନପ୍ରାଚୂର୍ଯ୍ୟ ଭିତରେ ଦରିଦ୍ର ହୋଇ ରହିଲେ । ପାଠଗୁଡ଼ାକ ଏପରି 
ଆସୁରିକ ଅବାଗରେ ପଢ଼ାଗଲା ଯେ ତଦ୍ଵାରା ପାଠ ପଢ଼ିଥ୍ବା ଲୋକମାନେ ହିଁ ପୃଥ୍ବୀରେ 
ବଡ଼ ବଡ଼ ଠକ ହୋଇ ବାହାରିଲେ । ମଣିଷ ମଣିଷର ଅଧ୍‌କ ନିକଟବର୍ରୀ ହୋଇ 
ଆସିବାର ଯାବତୀୟ ସାଧନ ଏହି ପୃଥ୍ବୀରେ ଭରପୂର ହୋଇ ରହିଥ୍ଲେ ମଧ୍ୟ ଏଠି 
ଦୂରତା ବଢ଼ିଲା, ଅବୁଝାମଣାଟା ବଢ଼ିଲା, ବଡ଼ ସାନ ଭେଦମାନେ ସେହି ଆଦିମ ଯୁଗ 
ପରି ବଳବତ୍ତର ହୋଇ ରହିଲେ । ଅଥଚ ପୂଥ୍ବୀର ସବୁଠାରୁ ଅଧ୍କ ପଇସା ଯୁଦ୍ଧରେ 
ଖରଚ ହେଲା, ଘୃଣା ବଢ଼ିଲା, ଭୟମାନେ ବହୁଗୁଣିତ ହେଲେ । ମଣିଷ ଭିତରେ 
ଦେବତା ରହିଛନ୍ତି ବୋଲି ଶାସ୍ତରେ ଲେଖାହୋଇ ରହିଥ୍‌ଲେ ମଧ୍ଯ ସବଳମାନେ, 
ନ୍ୟସ୍ତସ୍ବାଥମୀନେ ତଥା କ୍ଷମତାଖୋରମାନେ ବାକୀମାନଙ୍କୁ ଗିଳିପକାଇବେ ବୋଲି ନାନା 
ଉଦ୍ଦଶ୍ତତା ଦେଖାଇ ବାହାରିଲେ । ଗଣତନ୍ତ୍ର ବା ସାମ୍ୟବାଦ ଉଭୟ ସାହିରେ ଏହି ଏକା 
କଥା ହିଁ ଦେଖ୍ବାକୁ ମିଳିଲା । ଅସଲ ଯୁଦ୍ବଟା ଏହି ନିର୍ବୋଧତା ବିରୋଧରେ ହିଁ 
ଲଢ଼ାହେବ,- ପ୍ରବଞ୍ଚନା ସବୁ ଦେଶରେ ରହିଛି, ସବୁ ଧର୍ମରେ ତଥା ଦେଉଳରେ ନାନା 
ହାସ୍ୟାସ୍ପଦ ପ୍ରଶ୍ରୟ ଲାଭ କରି ରହିଛି । ସେହି ପ୍ରବଞ୍ଚନା ତୁମ ଆମ ଗାଆଁ ମାନଙ୍କରେ 
ରହିଛି । ଯେଉଁଠି ଯେତେ ଯେତେ ଛଳନାରେ ମଣିଷମାନଙ୍କୁ ପ୍ରାୟ ମିଛଟାରେ ଭାଗ୍ୟବାଦୀ 
କରି ରଖାଯାଇଛି, ଅର୍ଥାତ ଯାହା ଯେପରି ଅଛି, ତାହାକୁ ହିଁ ଭଶ୍ଵର ତଥା ଭାଗ୍ୟର 
ବରାଦ ବୋଲି ମାନିନେବାକୁ ମନୁଷ୍ୟମାନଙ୍କୁ ଏକ ଷଡ଼ଯନ୍ତ୍ର ଭିତରେ ନାନା ଭାବେ ଜଡ଼ 
ଓ ନାନାଭାବେ ମୁଗ୍ଧ କରି ରଖାଯାଇଛି, ଅସଲ ଯୁଦ୍ଧ ଅଧ୍କରୁ ଅଧ୍କ ସଂକଳନ ଏବଂ 
ସଂଗତି ସହିତ ସେହିସବୁ କ୍ଷେତ୍ରରେ ଲଢ଼ାଯିବ । 

ଅର୍ଥାତ ମଣିଷମାନେ ଯେପରି ସେମାନଙ୍କର ଅସଲ ଘରକୁ ଫେରିଆସିବେ, 
ଅସଲ ଯୁଦ୍ଧ ସେଇଥ୍ପାଇଁ ଲାଗିବ । ମଣିଷମାନେ ଅସଲ ନ୍ୟାୟଗୁଡ଼ିକୁ ଖୋଜି ବାହାରିବେ, 
ଅସଲ ନ୍ୟାୟଗୁଡ଼ିକ ନିମନ୍ତେ ଲଢ଼ି ବାହାରିବେ । ବର୍ଭମାନର ପୂୃଥ୍ବୀଟାରେ ବ୍ୟବସ୍ଥାମାନେ 


ହିଁ ଅଧ୍କସଂଖ୍ୟକ ମନୁଷ୍ୟଙ୍କର ଉଦୟ ଦୃଷ୍ଟିରୁ ଚିନ ଅନନ କହିଛୁଚି । ବହୁବିଧ 
a r= 

୮୬ ପ୍ରୀତିରୁ ହୃଡ଼ିଲେ ଭୀତି 


"ସତ୍ୟ ପ୍ରାୟ ଭଳି ଭଳି ଯୁଗଧର୍ମରେ ପରିଣତ ହୋଇ ସତ୍ୟର ପଥ ଓଗାଳି ଛିଡ଼ା 
.ନାଇଛନ୍ତି । ଅସତ୍ୟଗୁଡ଼ାକ ଦ୍ଵାରା ବହଳ ହୋଇ ରହିଥ୍‌ବା ବ୍ୟବସ୍ଥାଟା ନ ବଦଳିଲେ 
ସତ୍ୟମାନେ ବହିଗୁଡ଼ାକ ଭିତରେ ରହିଥ୍‌ବେ ସିନା, ତଥାପି ପୃଥ୍ବୀରେ ଅନ୍ଧାର ଘୋଟି 
ରହିଥ୍ବ | ସାହିତ୍ୟ, କଳାଧର୍ମ ଏବଂ ଜୀବନର ସୃକ୍ଷ୍ମ ତଥା ସୁକୁମାର ଅନୁଧାବନ ବୋଲି 
କୁହାଯାଇ ଆସିଥ୍ବା ଯାନତୀୟ ଅନୁଶୀଳନ ଅସତ୍ୟମାନଙ୍କର ହିଁ ପରିଚର୍ଯ୍ୟା ଖଟୁଥ୍‌ବ, 
ଶାସକମାନଙ୍କର ବଶ ହୋଇ ରହିଥ୍‌ବ ! ତେଣୁ ବ୍ୟବସ୍ଥା ହିଁ ବଦଳିବା ନିମନ୍ତେ ସମ୍ପତି 
ଆମ ପୃଥ୍ବୀରେ ଅସଲ ଯୁଦ୍ଧଟା ଲଢ଼ାଯିବ । ପୃଥ୍ବୀବ୍ୟାପୀ ଏକ ନୂତନ ବିବେକ ଜନ୍ମଲାଭ 
କରିଆସୁଛି, ଯାହାକି ସେହି ଯୁଦ୍ଧରେ ନେଚୃତ୍ଧ ଗ୍ରହଣ କରିବ । ଏକ ଅନ୍ୟ ପ୍ରକାରର 
ଯୁଦ୍ଧ, ତେଣୁ ଅନ୍ୟ ପ୍ରକାରର ନେଚୃତ୍ । କୌଣସି ଏକ ନିର୍ଦ୍ଦିଷ୍ଟ ରାଜନୀତିକ ବାଦ ଯାଇ 
ରାଷ୍ଟ୍ରଟାକୁ ଅକ୍ତିଆର କରିନେବାର ନେଚୃତ୍ଛ ¬ ସେଇଟାର ତ କେତେ ନା କେତେ ପ୍ରୟୋଗ 
ନାର ଆସିଛି । ତାହାର ପ୍ରୟାସଟା ଆଦୌ ବହୁ ଦୂରକୁ ଯେ ନୁହେଁ, ସେ କଥା ଖୁବ୍‌ 
ଶୀଘ୍ ଧରା ହିଁ ପଡ଼ିଯାଉଛି । ସେଗୁଡ଼ାକୁ ଢୁ' ଢା” ଲଡ଼ାଇ ଦେଇ ଯେଉଁସବୁ ଯୁଦ୍ଧ ବହୁ 
"ଡ଼ର ସହିତ ପ୍ଥ୍ବୀରେ ଲାଗିଛି, ସେଗୁଡ଼ିକ ନକଲି ବୋଲି ଭାରି ଶୀଘ୍ର ଧରାପଡ଼ି 
ଯାଇଛି । ମଣିଷମାନଙ୍କୁ ଗଧ କରି ରଖୁବା ପାଇଁ ଆମ ରାଷ୍ଟ୍ରମାନେ ଭାରି ଚେଷ୍ଟା କରି 
ସିଛନ୍ି ବିଦ୍ୟାକୁ, ବିଜ୍ଞାନଗୁଡ଼ିକୁ ସେମାନେ ଗୋଲାମ କରି ରଖ୍ଛନ୍ତି । ଏହି ପାରମ୍ପରିକ 
ଧର୍ମମାନେ ମଧ୍ଯ ନିତାନ୍ତ ଧର୍ମବଛଡ଼ା ହୋଇ ଶାସକମାନଙ୍କର ପକ୍ଷକୁ ଆଉଜି ପଡ଼ିଛନ୍ତି । 
ନକଲି ଯୁଦ୍ଧମାନଙ୍କରେ ପୃଥ୍ବୀଗୋଟାକୁ ଭୁରୁଡାଇ ରଖ୍‌ଛନ୍ତିୟ ମିଛ ଉତ୍ତେଜନାଗୁଡ଼ିକୁ 
ସୃସ୍ତିକରି ମଣିଷମାନଙ୍କୁ ଅସଲ ଉଦୟସତ୍ୟଗୁଡ଼ିକ ଠାରୁ କେଡ଼େ ଉପଦ୍ରବପୂର୍ଣ ଭାବରେ 
ଉତୁଆଳ କରି ରଖ୍ଛନ୍ତି । 

ଜଣେ ଭାରତବାସୀ ଭାରତୀୟ ବୋଲି କହିବାର ଏକ ତାପୂର୍ଯ୍ୟ ରହିଛି, ଏକ 
ବିଶେଷ ମର୍ଯ୍ୟାଦା ଅବଶ୍ୟ ରହିଛି । ଜଣେ ହିନ୍ଦୁ ମୁସଲମାନ, ଶିଖ, ଅଥବା ଖୀଷିଆନକୁ 
ସେହି ନାମ ଦେଇ ଚିହ୍ିବାର ସର୍ବଦା ଏକ ଗୌରବ ମଧ୍ଯ ରହିଛି । ଏଠି ଓଡ଼ିଶାବାସୀ 
ଆମେ ପ୍ରତ୍ୟେକେ ଆପଣାକୁ ଓଡ଼ିଆ ବୋଲି କହି ଏକ ସ୍ଵତନ୍ତ୍ର ଗୌରବ କଂଣ ପାଇଁ 
ଅନୁଭବ ନ କରିବା ! ଠିକ୍‌ ସେହିପରି, ଜଣେ ଆଦିବାସୀକୁ ଜଣେ ଆଦିବାସୀ ବୋଲି 
ଚିହ୍ନଟ କରାଯାଇ ପାରିବ, ଜଣେ ହିରଜନକୁ ମଧ୍ଯ ଜଣେ ହରିଜନ ହିସାବରେ । ସେହି 
ନ୍ୟାୟରେ ଅନ୍ୟ ଏକ ସାମୂହିକ ଚିହୁଟର ପ୍ରାସଙ୍ଗିକତାରେ ଆମେ ଅତ୍ଯନ୍ତ ସଚେତନ 
ଭାବରେ ଜଣେ ଜଣେ ନାଗରିକ ବୋଲି ନିଶ୍ଚୟ ଦାବି କରିପାରିବା । କିନ୍ତ, ସବାମୂଳରେ 
ଆମେ ଜଣେ ଜଣେ ମଣିଷ ବୋଲି ପରିଚୟ ଦ୍ଵାରା ସ୍ଵୀକୃତ ନହେଲେ ଅନ୍ୟ ପରିଚୟ 
ଗୁଡ଼ିକର ଆଉ କୌଣସି ଅର୍ଥ କାହିଁକି ରହିବ ? ଭୂଇଁ ନାମକ ଏକ ମଜବୁତ ମାଟି 
ଉପରେ ଆମର ଗୋଡ଼ ପୂର୍ଣ୍ଣ ବିଶ୍ଵସନୀୟ ହୋଇ ଛିଡ଼ା ହୋଇ ପାରୁଥ୍‌୍ବ ! ସେଇଟି 

ପ୍ରୀତିରୁ ହୃଡ଼ିଲେ ଭୀତି ୮୭ 


ହେଉଛି ମୋର ଭୌତିକ ଜୀବନ-ମୋ ପେଟ ପୂରୁଥ୍ବ, ନିଜ ତାକତକୁ ଲଗାଇ ମୁଁ 
ଖଟି ପାରୁଥ୍ବି, କମାଇ ପାରୁଥ୍ବି, ମୋ ନିଜର ବୋଲି ଘର ଖଣ୍ଡେ ଥ୍‌୍ବ | ଏଇଗୁଡ଼ିକ 
ହେଉଛି କୌଣସି ମନୁଷ୍ୟ ନିମନ୍ତେ ସର୍ବନିମ୍ନ ନିର୍ଭର, ଏହି ପୃଥ୍ବୀରେ ଯାହା ମୋତେ 
ସବାଆଗ ମିଳିବ । ଏଇଟା ମୂଳ, ସର୍ବମୂଳ; ତା' ପରେ ଯାଇ ଆଉ ଯାବତୀୟ ଶାଖା 
ପ୍ରଶାଖାର ପରବର୍ରୀ ପରିଚୟ ଗୁଡ଼ାକ । ଏହି ପୃଥ୍ବୀକୁ, ଏହି ଦେଶକୁ ଓ ଆମ ଗାଆଁକୁ 
କିଏ କାହିଁକି ଏପରି ଅସମଞ୍ଜସ କରି ରଖ୍ଛି, ଯାହାଫଳରେ କି ଶାଖା ପ୍ରଶାଖାମାନେ 
କେଡ଼େ ଶୋଭନୀୟ ଏବଂ ଲୋଭନୀୟ ଭାବେ ସଜାହୋଇ ରହିଥ୍‌ଲେ ମଧ୍ଯ ତଥାପି 
ମୂଳଟା ମୋଟେ ଟାଣ ହୋଇପାରି ନାହିଁ ? 
ଏହି ମୂଳଟାକୁ ସତକୁ ସତ ନିର୍ଭରଯୋଗ୍ୟ କରିବା ନିମନ୍ତେ ଯେଉଁ ଯୁଦ୍ଧ, ତାହା 
ହିଁ ଅସଲ ଯୁଦ୍ଧ । ସତେ ଅବା ଏଇଟାକୁ ବାଆଁରେଇ ରଖ୍ବା ସକାଶେ ସତର ଭିଆଣର 
ଆଉ ସବୁଯାକ ନକଲି ଯୁଦ୍ଧ । ଚଲାଖ୍ମାନଙ୍କର ଚକ୍ରାନ୍ତ । ଏବର୍ଷ ଫେବୟାରୀ ମାସରେ 
କେରଳର ଭାୟାନାଡ ଜିଲ୍ଲାରେ ସରକାରୀ ପୋଲିସ୍‌ ବାହିନୀର ଯେଉଁ ନିର୍ଯାତନା-ଲୀଳା 
ଆରମ୍ଭ ହୋଇ ଏବେ ମଧ୍ଯ ଲାଗିରହିଛି, ତାହା ହେଉଛି ଏକ ଅସଲ ଯୁଦ୍ଧର କାହାଣୀ ! 
ସବୁ- ଅନ୍ଯ ରାଜ୍ୟପରି କେରଳରେ ମଧ୍ଯ ଜମିଟା ଆଦିବାସୀର ଥୁଲା । କାଳକ୍ରମେ 
ବକୁଆ ଇତରମାନେ ତାହାକୁ ଭଣ୍ଡାଇ ନେଇଛନ୍ତି । ଅସଲ ମାଲିକମାନେ ପୁରୁଷ ପୁରୁଷ 
ଧରି ବଞ୍ତ ହୋଇ ରହିଛନ୍ତି । ବଞ୍୍‌ତମାନେ ସେମାନଙ୍କର ଜମି ଫେରିପାଇବେ ବୋଲି 
ଜିଲ୍ଲା ମହକୁମାରୁ ଘୋଷଣା କରାଯାଇ ସାରିଛି । ତଥାପି ଚକ ବୁଲିପାରୁ ନାହିଁ । 
ଯେଉଁମାନେ କ୍ଷମତାରେ ଅଛନ୍ତି, ଏପରିକି ବିରୋଧୀ ଦଳରେ ଅଛନ୍ତି, ସେମାନେ ବାଟ 
ଛାଡୁନାହାନ୍ତି । କାରଣ ସେହିମାନଙ୍କର ବଉଁଶମାନେ ହିଁ ତ ସେହି ଜମିଗୁଡ଼ିକୁ ଘିଚି 
ନେଇ ଆସିଛନ୍ତି । ହଁ, କେରଲରେ ତୁହାକୁ ତୁହା ବାମପନ୍ଧୀମାନେ ହିଁ ନିର୍ବାଚନରେ ଜିତି 
ସରକାର ଭିତରକୁ ଆସିଛନ୍ତି । କିନ୍ଧ ସେମାନେ ମଧ୍ଯ ପ୍ରସଙ୍ଗଟିକୁ ଗଡ଼ାଇ ଆସିଛନ୍ତି । 
ଏଥର ଯୁଦ୍ଧଟୀ ବ୍ୟତୀତ ଆଉ ଅନ୍ୟ ଉପାୟ ନାହିଁ ବୋଲି ବଞ୍ଚ୍ତମାନେ ସଜ ହେଲେଣି । 
ଗୁଳି ଚାଲିଲାଣି । ଗାଆଁକୁ ଉତ୍କଡ଼ାଇ ଦିଆଗଲାଣି । ଆତଙ୍କିତ ଭାବରେ ବହୁତ ମଣିଷ 
ଜଙ୍ଗଲରେ ଯାଇ ବୁଲୁଛନ୍ତି । ଏମାନଙ୍କୁ ଆମେ ଆଦିବାସୀ ବୋଲି କହିବା ନାହିଁ, ମଣିଷ 
ବୋଲି ହିଁ କହିବା । ଏଣିକି ସାବଧାନ ରହିବା ଏବଂ ସେମାନଙ୍କୁ ଆମ ଅଭ୍ୟସ୍ତ 
ରାଜନୀତିକ ଦଳଗତ କୌଶଳର ଜାଲଟା ମଧ୍ଯକୁ ମୋଟେ ଟାଣିବାକୁ ଚେଷ୍ଟା କରିବା 
ନାହିଁ । ଯଦି ଅସଲର ମୁହୂର୍ଭଟି ପ୍ରକୃତରେ ଆସିଥ୍‌ବ, ତେବେ ଯଥାନୁଯୋଗ୍ୟ ନେଡୃତ୍ବଟି 
ମଧ୍ଯ ସେହି ସତ୍ୟ ସତେତନମାନଙ୍କ ଭିତରୁ ହିଁ ବାହାରିବ । ସାରାଦେଶ ଲାଗି ମଧ୍ଯ 
ସେମାନେ ନୂଆ ବାଟିଟିଏ କାଢ଼ି ଆଣିପାରିବେ । 
୧୨ । ୫ । ୦୩ 

୮C ପ୍ରୀତିରୁ ହୃଡ଼ିଲେ ଭୀତି 


କେରଳରୁ କୋଳାହଳ 


ଉତ୍ତର କେରଳର ଭାୟନାଡ଼ ଜିଲ୍ଲା । ସେଠାରେ ଅଭୟାରଣ୍ୟ ବୋଲି ଘୋଷିତ 
ହୋଇଥ୍‌ବା ଗୋଟିଏ ଅଞ୍ଚଳରେ ମୁଖ୍ୟତଃ ଆଦିବାସୀମାନେ ବାସ କରୁଛନ୍ତି । କୋଉ 
ପୁରୁଷରୁ ବାସ କରି ଆସିଛନ୍ତି । ଅଭୟାରଣ୍ୟ ମାନଙ୍କରେ ପଶୁମାନେ ଅଭୟରେ ରହିବେ 
ବୋଲି ସଭ୍ଯ ସରକାରଟା କେତେ ନା କେତେ ବରାଦ କରିଥ୍୍‌୍ବ ଓ କେତେ ପଇସା 
ଖରଚ ହୋଇଥ୍‌ବ । ବାହାରୁ ଥାଇ ଶ୍ନାପଦମାନଙ୍କୁ ପୂର୍ଣ୍ଧ ନିରାପଦ ରହି ଦେଖ୍ବା ନିମନ୍ତେ 
ଦୂର ଦୃରାନ୍ତରୁ ଆଗନ୍ଧୁକମାନେ ଆସୁଥ୍‌ବେ,- କେତେ ଖୁସି ହେଉଥ୍ବେ । ଏଠାରେ 
ଏକ ଅଭୟାରଣ୍ୟ ହେବ ବୋଲି ସେଠାକାର ମନୁଷ୍ଯବାସିନ୍ଦା ମାନଙ୍କ ସହିତ କେହି 
କଦାପି ପରାମର୍ଶ ଦେଇନଥ୍‌ବ । ଏବଂ, ସେହି ଆଦିବାସୀମାନେ ହିଁ ବଉଁମାନ କେରଳର 
ସରକାର ନିମନ୍ତେ ଜଞ୍ଜାଳ ହୋଇ ବାହାରିଛନ୍ତି । ଏହି ସରକାରକୁ ମୋଟେ ପାରିବେ 
ନାହିଁ ବୋଲି ଭଲ ପ୍ରକାରେ ଜାଣିଥ୍‌ଲେ ମଧ୍ୟ ସେମାନେ ଯେ ତଥାପି ଜଞ୍ଜାନ ସୃଷ୍ଟି 
କରୁଛନ୍ତି, ସମ୍ଭବତଃ ସେଇଟା ହିଁ ସରକାରୀ ବଳବାନ ମାନଙ୍କର ବିଶେଷ କ୍ରୋଧର 
କାରଣ ହୋଇଛି । ସରକାର ଶାସନ କରିବା ପାଇଁ ରହିଛନ୍ତି; ସେମାନେ କିପରି ଶାସନ 
କରିବେ, ସେଥୂଲାଗି ଆଇନସବୁ ବନ୍ଧା ହୋଇ ରହିଛି । କିନ୍ତୁ, ତୁମେ ଯଦି ଛାର ମୂଷା 
ହୋଇ ସରକାରଙ୍କର ଆଙ୍ୁଠିଟାକୁ ଯାଇ କାମୁଡ଼ିବାକୁ ମନ କରିବ, ତେବେ ହାଡ଼ମାଂସର 
ଦେହଟାକୁ ବହି ସରକାର ମଧ୍ଯ ଆଉ କିପରି ସଂଯମ ଭିତରେ ରହିବେ ? 


ଆଦିବାସୀମାନେ ହିଁ ଭାରତବର୍ଷ ସ୍ଵାଧୀନ ହେବା ପୂର୍ବରୁ ସେଠାରେ ' ମାରଁଣ୍ଡ 
ବର୍ମା ଅଥବା କେରଳ ବର୍ମା ଆଦି ରାଜାମାନଙ୍କ ଅମଳରୁ ଆପଣାର ପଡ଼ାମାନ ତିଆରି 
କରି ରହି ଆସୁଛନ୍ତି । ପ୍ରକୃତର ମୂଷାଙ୍କ ପରି ସେହିମାନେ ହିଁ ଜଙ୍ଗଲକୁ ତାଡ଼ି ଜମି 
ତିଆରି କରିଛନ୍ତି । ସେହି ପ୍ରଥମ ଅମଳଟା ଠାରୁ ହିଁ କ୍ଷି ଉପରେ ନିର୍ଭର କରି ଆସିଛନ୍ତି 
ଅଟବୀକୁ ହିଁ ଆପଣା ସମସ୍ତ ଭୁବନ ବୋଲି ଗ୍ରହଣ କରିନେଇ ଆଟବିକର ଜୀବନ 
ଯାପନ କରୁଛନ୍ତି । ମାତ୍ର କାଳାନୁକ୍ରମରେ ସେହିସବୁ ଜମି ସେମାନଙ୍କ ହାତରୁ ନିତାନ୍ତ 
ବହିରାଗତ ମାନଙ୍କର ସମ୍ପତ୍ତି ରୂପେ ହସ୍ତାନ୍ତରିତ ହୋଇଯାଇଛି । ଏବେ ଆଦିବାସୀମାନେ 
ସେହି ଜମିମାନଙ୍କରେ ମୂଲିଆ ହେଇ ପେଟ ପାଳୁ ଛନ୍ତି । ଭୂ ମ୍ୟଧ୍କାରୀ 

ପ୍ରୀତିରୁ ହୃଡ଼ିଲେ ଭୀତି ୮୯ 


ହେଉଛନ୍ତି ଅନ୍ୟମାନେ, ନିତାନ୍ତ ଅଣଚାଷୀମାନେ । ସେମାନେ ଜମିର ମାଲିକ । ଏକଦା 
ଏହିସବୁ ଆବାଦୀ ଭୂମି ଯେଉଁମାନଙ୍କ ହାତରେ ଥୁଲା, ସେମାନେ ଶ୍ରମ ଖଟିବେ ଏବଂ 
ଏହି ଅଣଚାଷୀ ଅଧ୍‌କାରୀମାନେ ମାଲିକ ହୋଇ ଆବାଦର ସିଂହଭାଗ ଗୁଡ଼ିକୁ ଭୋଗ 
କରିବେ । ସେମାନଙ୍କ ପାଖରେ ସେଥ୍ଲାଗି ପ୍ରମାଣ ଲାଗି କାଗଜପତ୍ର ରହିଛି । ତେଣୁ, 
ଆଦିବାସୀଟା ଯାବତୀୟ ବୈଧତା ଦୃଷ୍ଟିରୁ ଏହି ମାଲିକମାନଙ୍କର ଶାନ୍ତିଭଙ୍ଗ ହିଁ କରୁଛି । 
ଆପଣ କୁହନ୍ତୁ ତ ନ୍ୟାୟଟା କାର୍ଯ୍ୟତଃ କାହା ପଟରେ ରହିବ ! 


ପୁରୁଷ ପୁରୁଷ ଧରି ଜମିଗୁଡ଼ାକ କିପରି ଖଟୁଥ୍ବା ମଣିଷମାନଙ୍କ ହାତରୁ 
ମାଲିକମାନଙ୍କର ଅକ୍ତିଆରକୁ ଚାଲିଯାଇଛି, ତାହାର ଇତିହାସ ସାରା ଭାରତବର୍ଷରେ 
ସେହି ଏକାପରି ନୁହେଁ କି ? ଏକଥା କେବଳ ଭାୟନାଡ଼ ଜିଲ୍ଲାର କାଁ ଭୀ ସେହି କେତୋଟି 
ଗାଆଁରେ ଘଟିନାହିଁ, ତାହା ଅଧ୍କ ଅଥବା ଅଳପ ପରାକ୍ରମ ସହିତ ତୁମ ଆମ ଗାଆଁରେ 
ବି ଘଟିଥ୍ବ । କାଶୀପୁର ଓ କାଶୀନଗରରେ ଘଟିଥ୍‌୍ବ, କନିକା ତଥା ବିନିକାରେ ମଧ୍ଯ 
କାହିଁକି ଘଟିନଥ୍ବ ! ଭାୟନାଡ଼ରେ ସେହିବାଗିର କେତେଟା ଦୃଷ୍ଟାନ୍ତ ଏବେ ଖବର 
ହୋଇ ବାହାରକୁ ଆସିଛି । ପ୍ରାୟ ସବୁଯାକ ହଡ଼ପ ୧୯୬୦ ଓ ୧୯୭୭ ମସିହା 
ଭିତରେ ଘଟିଛି । ଜଣେ ଆଦିବାସୀ ଏକ ସମବାୟ ସମିତିରୁ ୧୯୭୩ ମସିହାରେ 
ପଚିଶିଟା ଟଙ୍କା କରଜ ଆଣିଥ୍ଲା ବୋଲି ନିଜର ଦେଢ଼ ଏକର ଜମି ହରାଇଛି । ୧୯୭୦ 
ମସିହାରେ ଆଉ ଜଣେ ତିରିଶି ଟଙ୍କା କରଜ ଆଣି ପାଞ୍ଚ ଏକରରୁ ଅଧ୍‌କ ଜମି 
ହରାଇଛି ଏବଂ ୧୯୬୫ ମସିହାରେ ଜଣେ ନିଜର ତିନି ଏକର ଜମିକୁ ପଚାଶ ଟଙ୍କାରେ 
ବିକ୍ରି କରିବାକୁ ବାଧ ହୋଇଛି । ୧୯୫୮ ମସିହାରେ ଆହୁରି ଜଣେ ପଚାଶଟା ଟଙ୍କାର 
ରଣ ଶୁଝିବା ନିମନ୍ତେ ସାଢ଼େ ବାର ଏକର ଜମିକୁ ବିକିଛି । ୧୯୮୨ ମସିହାରେ 
ପ୍ରକାଶିତ ଗୋଟିଏ ସରକାରୀ ତଥ୍ୟଫର୍ଦଦ ଅନୁସାରେ ସେହି ଗୋଟିଏ ଅଞ୍ଚଳରେ ହିଁ 
ମାତ୍ର ତିନି ଲକ୍ଷ ଟଙ୍କାରେ ଦଶ ହଜାର ଏକରରୁ ଅଧ୍‌କ ଜମି ବିକ୍ରି ହୋଇଯାଇଛି । 
ଏସବୁ କିଭଳି ହୁଏ, କେଉଭଳି ପ୍ରବଞ୍ଚନା ମଧ୍ୟରେ, ତାହାର ଜବାବ ଆପଣଙ୍କୁ ଏହି 
ଦେଶର ଯେକୌଣସି ଆଦିବାସୀ ବସତିର ଇତିହାସରୁ ବାଧ୍ଯରେ ମିଳିଯାଇପାରିବ । 
ଏବଂ, ଏହି ଯାବତୀୟ ଅଘଟଣରେ ପ୍ରକୃତ ଚାଷୀମାନେ ଅଣଚାଷୀ ମାଲିକମାନଙ୍କୁ ହିଁ 
ନିଜର ପରିବାର ଅର୍ଚ୍ଚିତ ଜମିଗୁଡ଼ିକୁ ଟେକି ଦେଇଛନ୍ତି । ଆମ ଭାରତବର୍ଷରେ ଆମ 
ଗାଆଁମାନଙ୍କରେ ହୁଏତ ମୁଖ୍ୟତଃ ସେହି କାରଣରୁ ହିଁ ଜମିର ମାଲିକମାନେ ଅତ୍ୟନ୍ତ 
ହାସ୍ୟାସ୍ତଦ ଭାବରେ କୃଷକ ବୋଲାଉଛନ୍ତି ଏବଂ ପ୍ରକୃତ ଚଷ୍ୁଥ୍ବା ମଣିଷଟା ମୂଲିଆ 
ବନି ଜମି ଚଷ୍ୁଛି । 

co ପ୍ରୀତିରୁ ହୃଡ଼ିଲେ ଭୀତି 


ଏହିଠାରୁ ଆମେ ପୁନର୍ବାର କେରଳର ଭାୟନାଡ଼କୁ ଫେରିଯିବା । ଦେଶରେ 
ସେହି କାଗଜପତ୍ରରେ ଇତିମଧ୍ୟରେ ଆଇନ ହୋଇସାରିଲାଣି ଯେ ଆଦିବାସୀ ଠାରୁ 
ହଡ଼ପ କରି ନିଆଯାଇଥ୍‌ବା ଜମି ସିଏ ଫେରିପାଇବ ଏବଂ ସରକାର ଏଥୁରେ ତାକୁ 
ମଦଦ କରିବେ । ଅଥବା, କୌଣସି ପ୍ରକାରେ ଉଦ୍ଵବୃତ୍ତ ଜମି ବାହାର , କରାଯିବ ଓ 
ସରକାର ଉଚିତ ପରିବାରଗୁଡ଼ିକୁ ଚିହ୍ନଟ କରି ସେମାନଙ୍କ ପୁନର୍ବାର ଜମି ଉପରକୁ 
ଥଇଥାନ କରାଇ ଆଣିବେ । କେରଳରେ ବିଗତ ତିନି ଦଶକ ହେଲା ସେହି କଥାଟିର 
ହିଁ ରଟନା ହେବାରେ ଲାଗିଛି, ଆଶାମାନଙ୍କୁ ଜାଗୃତ କରାଯାଉଛି ଏବଂ ଶେଷକୁ ସବୁ 
ଫସର ଫାଟିଯାଉଛି । କେତେ ପ୍ରକାରର ରାଜନୀତିକ କୁହାଟ ଦିଆଯାଉଛି ସିନା, ମାତ୍ର 
ହାତୀଟାର ଅଗ୍ନିମାନ୍ଦ୍ୟ ତଥାପି ଯାଇପାରୁ ନାହିଁ । ବାମପନ୍ଥୀ ଓ ଡାହାଣପନ୍ଥୀ ଉଭୟେ 
ସରକାର ଚଳାଉଛନ୍ତି, କିନୁ ସତେଅବା ପରସ୍ପର ସହିତ କ'ଣ ସଲା କରିଥ୍‌ବା ପରି 
ଭାୟନାଡ଼ର ଆଦିବାସୀ ଏବେ ମଧ ଅ କରି ଅନାଇଛି । ରାଜନୀତିଟା ବାମ ଓ ଡାହାଣ 
ଯାହା ହାତରେ ରହୁ ପଛକେ, ହଡ଼ପ କରିନେଇ ଜମିର ମାଲିକ ହୋଇଥ୍‌ବା ଲୋକଟା 
ପ୍ରାୟ ସେହି ଗୋଟାଏ ପକ୍ଷରେ ରହିଛି ଏବଂ ତେଣୁ ଏହି ଆର୍ଥିକ ମୂଳ-ସ୍ବାର୍ଥଟା 
ରାଜନୀତିକ କଉଁବ୍ୟ-ସମ୍ପାଦନକୁ ଇଞ୍ଜେ ବି ଆଗକୁ ଯିବାକୁ ଦେଉନାହିଁ । ମଣିଷ, 
ପ୍ରତ୍ୟେକ ମଣିଷ ଭିତରେ ଏବଂ ସେହି କାରଣରୁ ହିଁ ତଥାକଥ୍ତ ଏହି ଆଦିବାସୀଙ୍କର 
ଦେହ ମଧ୍ଯରେ ଆତ୍ମା ବୋଲି ଏପରି ଏକ ଅସଲ ସତ୍ୟ ରହିଛି, ଯେଉଁଟାର ବି ଆଖର 
ଧୈଯ୍ୟବୁ୍ୟୁତି ଅବଶ୍ୟ ହୁଏ । ତା'ପରେ ସିଏ ଦେହସ୍ତରର ଅର୍ଥାତ୍‌ ପେଟସ୍ତରର 
ଅବମାନନାକୁ ସମ୍ଭବତଃ ତା” ନିଜର ଅବମାନନା ପ୍ରାୟ ଅନୁଭବ କରେ ଓ ନରସିଂହ 
ହୁଏ । ଭାୟନାଡ଼ରେ ଏହି ବର୍ଷର ଆରମ୍ଭରେ ସେହି କଥା ହିଁ ଘଟିଥ୍ଲା । ଗାଆଁବାଲା 
କେତେଜଣ ସରକାରୀ ଲୋକଙ୍କୁ ଗୋଟାଏ ଘରେ ପୂରାଇ କବାଟ କିଳିଦେଲେ ! ଜଣେ 
ପୋଲିସର ଦେହ ଉପରେ କିରୋସିନି ଢାଳି ଦେଲେ ଓ ଦିଆସିଲି ମାରିଦେବାକୁ 
ଯାଉଥୂ୍‌ଲେ । ସେମାନଙ୍କ ହାତରେ ଧନୁଶର ଥଲା ଓ ସେଦିନ ଗୋଟାଏ କିଛି ଅବଶ୍ୟ 
ଘଟୁ ବୋଲ ହୁଏତ ଚାରି ଦଉଡ଼ା କାଟି ସେମାନେ ବାହାରକୁ ଦାହାରି ଆସିଥୁଲେ । 
ସରକାରୀ ସନ୍ତ୍ରାସବାଦଟା ସେଇଟାକୁ କଦାପି ସହ୍ୟ କରିପାରନ୍ତା ନାହିଁ । ତେଣୁ ଗୁଳି 
ଚାଲିଲ!, ଆତଙ୍କର ଏକ ଅରାଜକତାକୁ ବ୍ୟାପ୍ତ କରି ଦିଆଯାଇଥ୍‌ଲ! 1 ସେହି ଆତଙ୍କରାଜ 
ଏବେ ମଧ୍ଯ ଚାଲିଛି । ଗାଁର ପୁରୁଷ ଲୋକେ ଜଙ୍ଗଲ ଭିତରେ ଲୁଚି କରି ରହିଛନ୍ତି ଓ 
ପୋଲିସ କୋପରୁ ରକ୍ଷା ପାଇବାକୁ ଚେଷ୍ଟା କରୁଛନ୍ତି । ଗୁଳି ଖାଇ କିଏ ବା କେତେ 
ମରୁଛନ୍ତି, ସେହି ହିସାବଟା ମୋଟେ ପ୍ରତ୍ୟୟ ଦେଇପାରୁ ନାହିଁ । ସରକାର ବଡ଼ ଲଣ୍ଡଭଣ୍ଡ 
ହେଉଛନ୍ତି ¦ ବିରୋଧୀ ରାଜନୀତିକ ପକ୍ଷ ମଉକାଟା ପାଇ ରଡ଼ି ଛାଡ଼ିଛନ୍ତି । ମାତ୍ର, 

ଅସଲ ସ୍ଵୀର୍ଥଗୁଡ଼ିକର କ୍ଷେତ୍ରରେ ଉଭୟେ ପ୍ରାୟ ଧର୍ମତଃ ମଉସା ଓ ପିଉସା ହୋଇ 
ରହିଛନ୍ତି । ଏହି ତାମସା ଭରତର ସବୁ ରାଜ୍ୟରେ ଲାଗିଛି । ଆହୁରି ଲାଗିବ, ନିତାର 
ଅବାଗରେ ଏସବୁ କେତେ ପ୍ରକାରେ କୁହୁଳିବାରେ ଲାଗିଥ୍ବ । ଅସଲ ନେତୃତ୍ଵ କେଉଁମାନେ 
ଦେବେ ? ଆଦିବାସୀ କୁଳରୁ ମଧ୍ଯ ସୌଭାଗ୍ୟବନ୍ତମାନେ ବାହାରି କ୍ରମେ ମନ୍ତ୍ରୀ ହେଲେଣି, 
ସରକାରୀ ଅମଲାତନ୍ତ୍ରର ଉଚ୍ଚ ଥାନମାନଙ୍କରେ ଯାଇ ବସିଲେଣି । ଏହି ଭାଗ୍ୟବନ୍ତ 
ମାନଙ୍କ ନିମନ୍ତେ ଶହେରେ ଏତେ ବା ଏତେ ଥାନ ସ୍ଵତନ୍ତ୍ର କରି ରଖ୍‌ ସେମାନଙ୍କ ଭିତରେ 
ଏପରି ଏକ ବିଚିତ୍ର ପୋକର ପୁଲକଗୁଡ଼ାକୁ ପୂରାଇ ଦିଆଯାଉଛି ଯେ, ସେମ୍ୟନେ ତା 
ପରେ ରଜା-ଘରର ହାତୀଶାଳରେ ବନ୍ଧାହୋଇ ରହିବାକୁ ଅଧ୍କ ଉଚ୍ିତ ମନ କରୁଛନ୍ତି 
ସିନା, ମାତ୍ର କଦାପି ଜଙ୍ଗଲ ଭିତରକୁ ଫେରୁ ନାହାନ୍ତି । ସେମାନେ ବିକି ହୋଇ ଯାଉଛନ୍ତି, 
ସାମନ୍ତ-ପରିଚୟର ଘୁଙ୍କୁରଗୁଡ଼ାକୁ ପିନ୍ଧି କୁଳ ହରାଉଛନ୍ତି । ସେମାନେ କଦାପି କୁଳକୁ 
ଫେରି ଆସିବେ ନାହିଁ । ଏବଂ ପ୍ରତିକାର କରିବାରେ ଅଗ୍ରଣୀର ଭୂମିକା ଗ୍ରହଣ କରିବାର 
କୌଣସି ପ୍ରଶ୍ନ ବା କାହିଁକି ଉଠିବ ? ଏବଂ ଅପରପକ୍ଷରେ, ଆଦିବାସୀ କରି ରଖ୍‌ 
ବିଶେଷ ସୁବିଧାଗୁଡ଼ିକ ଦ୍ଵାରା ଯୁକ୍ତ କରି ଦୟାପ୍ରଦର୍ଶନ ଦ୍ଵାରା ମଧ୍ଯ ସମାଧାନ ହେବ 
ନାହିଁ । ଉପରେ ଥାଇ ନିଜକୁ ସବାଆଗ ଧାଡ଼ିର ବର୍ଗ ବୋଲି ଧରିନେଇ ସେହି ଦୟାଳୁ 
ବର୍ଗଟା ଏ ଦେଶରେ ମଣିଷ ମାତ୍ରକେ ସମସ୍ତେ ନାଗରିକତ୍ଵର ସର୍ବନିମ୍ନ ନ୍ୟାୟଗୁଡ଼ିକୁ 
ଅବଶ୍ୟ ପାଆନ୍ତୁ ବୋଲି କଦାପି ଆଦୌ କିଛି କରିବ ନାହିଁ । ବିଗତ ପଚାଶ ବର୍ଷ 
ହେଲା ଭାରତବର୍ଷକୁ ଘାରି ରଖ୍ଥ୍ବା ଶୀତରତୁଟା ଏଠି ଆହୁରି ପଚାଶ ବର୍ଷ ସ୍ଥାୟୀ 
ହୋଇ ରହିଥାଉ ବୋଲି ସିଏ ତ ତା ଇଷ୍ଟଦେବଙ୍କ ପାଖରେ ପ୍ରାର୍ଥନା ମଧ୍ଯ କରୁଥ୍ବ । 
ବଞ୍ଚୁତ ସ୍ଵୟଂସଚେତନ ହେଲେ ଗନିତୃକୁ ଜାର ଭିତରୁ ବାହାରିବ । 


ଅର୍ଥାତ୍ଵ ଆଦିବାସୀଙ୍କ ଭିତରୁ ହିଁ ଆଦିବାସୀଙ୍କ ନିମନ୍ତେ ସୂସ୍ଥତମ ନେଡୃତ୍ସଟି 
ବାହାରି ପାରିବ । ସେହି ନେତୃତ୍ଵ ଯେତେ ଯେତେ ପ୍ରଲୋଭନର ହାବୁଡ଼ରେ ପଡ଼ିଲେ 
ମଧ୍ଯ ତଥାପି ବିକି ହୋଇ ଯିବ ନାହିଁ । ସିଏ ଆଧୁନିକ ପୃଥ୍ବୀର ପରବତ୍ତୀ ପ୍ରତିଶ୍ରୁତି 
ଗୁଡ଼ିକୁ ନିଜର ଦୈନନ୍ଦିନ ବ୍ରତସଂକଳ୍ପ ଗୁଡ଼ିକ ମଧ୍ଯରେ ହିଁ ଅନୁଭବ କରୁଥ୍‌ବ । ବିକି 
ହୋଇ ଯିବାକୁ ହିଁ ଆତ୍ମହତ୍ୟା କରିବା ବୋଲି ଜାଣୁଥ୍‌ବ । ସବୁଠାରୁ ବଡ଼କଥା ହେଉଛି 
ସିଏ ନିଜକୁ ଖାଲି ଆଦିବାସୀ ବୋଲି ଅନୁଭବ କରିବା ଆଗରୁ ଏହି ଦେଶର ଜଣେ 
ନାଗରିକ ବୋଲି ଅନୁଭବ କରୁଥ୍ବ । ଭାରତବର୍ଷ ନାମକ ଆମର ଏହି ଦେଶରେ ଆମ 
ପ୍ରତ୍ୟେକଙ୍କର ସର୍ବୋଚ୍ଚ ସମ୍ମାନ ତଥା ସର୍ବପ୍ରଥମ ସ୍ଵୀକୃତି ଯେ ଜଣେ ହିନ୍ଦୁ ଜଣେ 
ମୁସଲମାନ, ଜଣେ ଆଦିବାସୀ ଓ ଜଣେ ହରିଜନ ହିସାବରେ ଆଦୌ ନୁହେଁ, ସିଏ 
ସେହିଟିକୁ ହିଁ ବାସ୍ତବସତ୍ୟ ତଥା କାମ୍ୟତମ ସତ୍ୟରୂପେ ଗ୍ରହଣ କରିନେଇ ପାରୁଥ୍‌ବ । 

୯୨ ପ୍ରୀତିରୁ ହୃଡ଼ିଲେ ଭୀତି 


ଏପରି ଜଣେ ଆଦିବାସୀ କେବଳ ଆଦିବାସୀମାନଙ୍କୁ ନୁହେଁ, ଭାରତୀୟ ମାତ୍ରକେ 
ଆମ ସମସ୍ତଙ୍କୁ ମଧ୍ୟ ଉପଯୁକ୍ତ ନେତୃତ୍ଵ ଦେଇପାରିବ । ଆମ ସମସ୍ତଙ୍କୁ ସବା ଆଗ 
ସେଇ ବର୍ଭମାନର ମିଛ ଦୟା, ମିଛ ରାଜନୀତି ଓ ମିଛ ବୋଲି ଗୁଡ଼ାକର କର୍ଦମ ଭିତରୁ 
ବାହାର କରି ଆଣିବ । ସେହି ନେତୃତ୍ଵ ସାଂପ୍ରତିକ ପୃଥ୍ଧୀ-ହାୱା ଗୁଡ଼ିକରୁ ସବୌୋତ୍ତମ 
ପ୍ରେରଣାଗୁଡ଼ିକୁ ସଂଗ୍ରହ କରି ଆଣି ପାରୁଥ୍ବ ଏବଂ ତଥାପି ଏଠି ଆମ ଯାଏ ଫେରି 
ଆସି ସବା ତଳକୁ ଓହ୍ଲାଇ ପାରୁଥ୍ବ ଏବଂ ତଥାପି ଏଠି ଆମ ଯାଏ ଫେରି ଆସି ସବା 
ତଳକୁ ଓହ୍ଲାଇ ପାରୁଥ୍ବ । ସେହି ନେତୃତ୍ଵ ଖାଲି ଆଦିବାସୀମାନଙ୍କର ନୁହେଁ, ଆମ 
ସମସ୍ତଙ୍କର ବିଶ୍ଵାସଭାଜନ ହେବ । ପୁରୁଣା ମାରମୁମାନଙ୍କୁ କେବଳ ସେଇ ମଞ୍ଚା ଉପରୁ 
ତଳକୁ ଖସାଇ ଆଣି ଖତମ କରିଦେଇ ପାରିବ । 


୧୯ । ୫ । ୦୩ 

ପ୍ରୀତିରୁ ହୃଢ଼ିଲେ ଭୀତି ୯୩ 


ମୂଲ୍ୟଭିତ୍୍ତିକ ଶିକ୍ଷା 

ଆମର ଏହି ଚଳନ୍ତି ଦଣ୍ଡଧାରୀମାନଙ୍କର ପୃଥ୍ବୀରେ ଯେଉଁ ବିଶେଷ ସ୍ଥାନସ୍ଥମାନେ 
ଆମକୁ ସତେଅବା ଚମକ୍କୃତ କରିଦେଇ ମୂଲ୍ୟଭିତ୍ତିକ ଶିକ୍ଷା ବିଷୟରେ ବଚନିକାମାନ 
କରିବାରେ ଲାଗିଛନ୍ତି, ସେମାନେ ମୂଲ୍ୟଗୁଡ଼ିକ ଶାସ୍ତ୍ରରେ ହିଁ ଥାଆନ୍ତି ବୋଲି ବିଶ୍ଵାସ 
କରି ଆସିଛନ୍ତି । ଶାସ୍ତ୍ରୀମାନଙ୍କ ନିମନ୍ତେ ସବୁ କିଛି ସେହି ଶାସ୍ତ୍ରରେ ରହିଥାଏ । ଗୋଟାଏ 
କଥା ଘଷରା ହୋଇଗଲେ ସେମାନେ ଏକାଠି ପୁଣି ମଥା ଖରଚ କରି ଆଉ ଗୋଟାଏ 
କଥା ସର୍ଜନା କରନ୍ତି ଓ ସେହି କଥାଟା ଦ୍ଵାରା ହିଁ ପୃଥ୍ବୀରେ ହୁଲସ୍ତୁଲ୍‌ ପକାଇ ଦିଅନ୍ତି । 
କଥାରେ ହିଁ ଯୁଗ ଲଂଘି ଯାଉଥାନ୍ତି ଏବଂ କଥାରେ ହିଁ ପରମେଶ୍ବର ମଧ୍ଯ ପୂରା ଗଦ୍ଗଦଵ 
ଅର୍ଥାତ ବଶ ହୋଇ ଯାଉଥ୍‌ବେ ବୋଲି ଅତ୍ୟନ୍ତ ନିଷ୍ଠାପର ଭାବରେ ବିଚାର ବି କରିନିଅନ୍ତି 
ଆମ ଶାସ୍ତ୍ରମାନେ ଏବଂ ଶାସ୍ତ୍ରୀୟ କାହାଣୀମାନେ ସବା ଆଗ ଏହିପରି ଗୁଡ଼ାଏ ମୂଲ୍ୟ- 
ଦୃଷ୍ଟାନ୍ତ ଦ୍ଵାରା ପୂର୍ଣ୍ଣ ହୋଇ ରହିଥାଆନ୍ତି କି ? ଭାରତବର୍ଷ ସ୍ଵାଧୀନତା ହାସଲ କରିବା 
ପରେ ସମ୍ଭବତଃ ସେହିପରି ମୂଲ୍ୟଗୁଡ଼ିକର ରତ୍ଵପଥର ଗୁଡ଼ିକୁ ପୃଷ୍ଠା ପୃଷ୍ଠା କରି ସଜାଇ 
ସମ୍ବିଧାନ ବୋଲି ସୁଗଠିତ ଇମାରତଟିଏ ଗଢ଼ିହେବ, ପୂଥ୍ବୀକୁ ନେତୃତ୍ଵ ଦେବ ଏବଂ 
ଆମ ସମ୍ପୃକ୍ତ ସଭିଙ୍କ ନିମନ୍ତେ ସତକୁ ସତ ବହୁ ପ୍ରେରଣାର ଉତ୍ସ ହୋଇ ରହିବ ବୋଲି 
ଘୋଷଣା ବି କରାଯାଇଥୂଲା । ନୂଆ ଦେଶ ନିମନ୍ତେ ସମ୍ପୂର୍ଣ୍ଣ ଭାବରେ ନୂଆ ନୂଆ 
ମୂଲ୍ୟର ଶିକ୍ଷା, ପ୍ରକୃତ ଶିକ୍ଷା । ସତେ ଅବା ନାନାବିଧ ନୂତନ ମୂଲ୍ୟ ଦ୍ଵାରା ଭରପୂର 
ହୋଇ ରହିଥ୍ବା ଏକ ଅଭୂତପୂର୍ବ ବ୍ୟବସ୍ଥା । 


ଶାସ୍ତ ଓ ସମ୍ଭବିଧାନମାନଙ୍କରେ ଯାହା ଲେଖା ହୋଇ ରହିଥାଉ ପଛକେ, ଯାବତୀୟ 
ଢୀବନକ୍ଷେତ୍ରରେ ହିଁ ଆମର ଅଭିପ୍ରାୟଗୁଡ଼ିକ କ୍ରମପ୍ରକଟ ହୋଇ ଆସିଥାଆନ୍ତି । ଆମ 
ସାମୂହିକ ଜୀବନର ମୂଲ୍ୟଗୁଡ଼ିକ ଆମ ଅଭିସନ୍ଧିଗୁଡ଼ିକ ଦ୍ଵାରା ନିରୂପିତ ହୋଇଥାନ୍ତି । 
ସ୍ତୋତ୍ରଟା ଭିତରେ ଦେବୀ ସରସ୍ବତୀଙ୍କୁ ଆମେ ପୂର୍ଣ୍ଣଶୁଭ୍ର ବୋଲି ବର୍ଣ୍ଣନା କରି ଯେତେ 
ଯେତେ ପେଟୁଅଆ ଭାବପ୍ରବଣତାରେ ଲେ।ସଡ଼ି ପଡ଼ଥ୍‌୍ଲେ ମଧ୍ଯ ସିଏ ଆମ 
ଉଦ୍ଦେଶ୍ୟ-ସାଧନର ଯାବତୀୟ ମୂଲ୍ୟ ତଥା ମାମଲତରେ ବଡ଼ କୋତରା ଓ କୁସିତା 
ହୋଇ ରହିଥାନ୍ତି । ଆମର ସାମ୍ୃତିକ ବିଦ୍ୟାସ୍ଥାନମାନଙ୍କରେ, ସାନମାନଙ୍କର ଗ୍ରାମ 

୯୪ ପ୍ରୀତିରୁ ହୃତ଼ିଲେ ଭୀତି 


ଚାଟଶାଳୀ ଠାରୁ ଆରମ୍ଭ କରି ଆମ ଦରବାରୀ ଅଧ୍ଯାପନାର ପ୍ରସାଧନମୁଖର 
ବିହାରଗୁଡ଼ିକ ଯାଏ ପ୍ରକୃତରେ ସର୍ବତ୍ର, ଯେଉଁସବୁ ସମ୍ବନ୍ଧରେ ବଣିଜମାନ ଚାଲୁଥାଏ, 
ସେଠାରେ ପ୍ରଧାନତଃ ଏହି ଦେଶର ନାଡ଼ୀଗୁଡ଼ାକୁ ସେହି ଭିତରୁ ହିଁ କାଟି ପକାଇବାର 
ବରାଦ କେଡ଼େ ଗମ୍ଭୀର ଭାବରେ ଚାଲିଥାଏ ! ସେଠାରେ ଯେଉଁ ମୂଲ୍ୟଗୁଡ଼ିକର ବିତରଣ 
ଲାପିଥାଏ, ତଦ୍ଵାର। ସମ୍ପୃକ୍ତ ଶିକ୍ଷାଚାରୀମାନେ ଏହି ମାଟିର ବଇରୀ ହୋଇ ତିଆରି 
ହେବାରେ ଲାଗିଥାନ୍ତି । ଯହୁଁ ଯହୁଁ ବୟସରେ ବଡ଼ ହୁଅନ୍ତି ଏବଂ ବିଦ୍ୟାବନ୍ତ ହେବାର 
ସନ୍ତକଗୁଡ଼ିକୁ ଆଦରି ନେଉଥାନ୍ତି, ସେମାନେ ତହୁଁ ତହୁଁ ଦେଶ ନାମକ ତଥା ଭବିଷ୍ୟନାମକ 
ଏହି ବୃହତ୍ତର ନିୟତିଟିର ଭଗାରି ହୁଅନ୍ତି । ନ୍ଶଂସ ହୁଅନ୍ତି, ଉଦାସୀନ ହୁଅନ୍ତି, ସୁନିପୁଣ 
ଭାବରେ ରକ୍ଷଣଶୀଳ ହୁଅନ୍ତି ଏବଂ କୋଟି କୋଟି ଲୋକଙ୍କର ପରିବର୍ଭନ ବୋଲି ଅବଶ୍ୟ 
କିଛି ଘଟିବା ବିଷୟରେ ରହିଥ୍‌ବା ସରଳ ବିଶ୍ଵାସ ଗୁଡ଼ିକୁ ବିଗାଡ଼ି ଦେବାରେ ହିଁ ନିମିତ୍ତ 
ହୁଅନ୍ତି । 

ମୂଲ୍ୟଗୁଡ଼ିକୁ ଭିଲିକରି କୋଉ ଯୁଗରେ ଯେ ଗଦା ଗଦା ଶାସ୍ତ୍ର ଲେଖାହୋର 
ନାହିଁ, ସେକଥା ଆଦୌ ନୁହେଁ । ଭାରତବର୍ଷରେ ତ ସ୍ଵୟଂ ରଷିମାନେ ସେଗୁଡ଼ିକୁ ଲେଖଛନ୍ତି 
ଏବଂ ପୃଥ୍ବୀଯାକର ବରେଣ୍ୟ ହୋଇ ରହିଛନ୍ତି । ଦେବତାମାନଙ୍କୁ ମଧ୍ୟ ଆମର ଏହି 
ନିତିଦିନର ଜୀବନ ଭିତରକୁ ଅବତରଣ କରାଇ ଆଣି ସେହି ମହୋଜ୍ଚ ମୂଲ୍ୟଗୁଡ଼ିକର 
କୀରନ କରାଯାଇ ଆସିଛି । କିନ୍ତୁ ଆମ ଜୀବନ -ମାଟିଟା, ଆମ ସମ୍ପର୍କଗୁଡ଼ିକର ଆମର 
ଏହି ନିତ୍ୟ ଆୟତନଟା କାହିଁକି ଏପରି ଗୋଟାସୁଦ୍ଧା ଅଲକ୍ଷଣା ହୋଇ ପଡ଼ିଛି ? ଏବେ 
ମଧ୍ଯ ସଭାମଞ୍ଚ ତଥା ଶିକ୍ଷାମଞ୍ଚମାନଙ୍କରେ ମୂଲ୍ୟଗୁଡ଼ିକର ଲାବଣ୍ୟମୟ କୀରଁନମାନ 
ଅବ୍ୟାହତ ରହିଥ୍‌ଲେ ମଧ୍ଯ ଆମ ପଢ଼ଆମାନେ କାହିଁକି କୋଟି କୋଟି ଅଛ୍ଛବଳ ଏବଂ 
ଅଳ୍ପ ସମଥଥମାନଙ୍କ ଠାରୁ ଦୂରଛଡ଼ା ହୋଇ ରହିଛନ୍ତି ୨ ସବା ଉପର ଥାକମାନଙ୍କରେ 
ରହି ଏଠି ବ୍ୟବସ୍ଥା ଗୁଡ଼ିକୁ ଚଳାଉଥ୍ବା ଉତ୍ତମମାନେ କାହିଁକି ଦେଶ-ମଣିଷଙ୍କର ବୃହତ୍ତର 
ଭାଗ୍ୟଟାକୁ ଉପେକ୍ଷା ଏବଂ ଅବଜ୍ଞା କରିବାରେ ହିଁ ଲାଗି ପଡ଼ିଛନ୍ତି ୨ ସେମାନେ କଂଣ 
ପାଇଁ ଦେଶଟାକୁ ଲୁଟି ନେଉଛନ୍ତି ? ସରକାରର ଯଦି ଦୁଇଟା ଥୋମଣି ରୂପେ, ଗୋଟାକୁ 
ରାଜନୀତିକ ନେତା ଓ ଅପରଟାକୁ ବିଭାଗୀୟ ସିରସ୍ଥାଗୁଡ଼ାକର କଳ୍ପନା କରାଯାଏ, 
ତେବେ ସେମାନେ ସତେ ଅବା ପରସ୍ପର ସହିତ ସଲା ଅଥବା ସଗାଇ କରିଥ୍‌ବା ପରି 
କାହିଁକି ବାକି ମଣିଷଙ୍କର ଉଦୟକୁ ରୋକିକରି ରଖ୍ଛନ୍ି ? କ'ଣ ପାଇଁ ଏହି ଦେଶଟାକୁ 
ଘୃଣା କରୁଛନ୍ତି ଏବଂ ମୁଖ୍ୟତଃ ସେହି କାରଣରୁ ଲୋକମାନଙ୍କର ଭାଷାଟାକୁ ମଧ୍ଯ: ଘୃଣା 
କରୁଛନ୍ତି । ଅଳପ ମଣିଷ କେତେ ସୁକଳ୍ପିତ ଭାବରେ ପାଷଣ୍ଡପଣ କରି ଗୋଟାଏ 
ଯୁଗକୁ ଏବଂ ସେହି ଯୁଗରେ ଆତଯାତ ହେଉଥୁ୍‌ବା ବହୁତମାନଙ୍କୁ ଯେ ବଞ୍ଚ୍ତ କରି 

ପ୍ରୀତିରୁ ହୃଡ଼ିଲେ ତତୀତି ୯୫ 


ରଖ୍ଥ୍ବେ ଏବଂ ଏଠି ସବୁକିଛିକୁ ମାଡ଼ି ବସିଥ୍‌ବେ, ଭାରତବର୍ଷ କ'ଣ ପାଇଁ ସେହି 
ନିନ୍ଦାଟାର ଦୃଷ୍ଟାନ୍ତ ହୋଇ ରହିଥ୍‌ବ ? ମୂଲ୍ୟଭିଚିକ ଶିକ୍ଷାର ଏବେ ମଧ୍ଯ କୌଣସି ଅଭାବ 
ନାହିଁ; ଆପଣା ବେଶଭୂଷାରୁ ମଧ୍ଯ ଥୋକେ କେଡ଼େ ମୂଲ୍ୟସମ୍ପନ୍ ଭଳି ଦେଖାଯାଉଛନ୍ତି,¬ 
କି ସୁନ୍ଦର ଭାବରେ ସବୁ ସର୍ବୋତ୍ତମ ଭାବେ ତାଲିଛି ବୋଲି ଏକ ପ୍ରତୀତି ସୃଷ୍ଟି କରି 
ରଖ୍ଛନ୍ତି, ତଥାପି ଦେଶଟାଯାକ କାହିଁକି କୃହୃଡ଼ି ଘୋଟି ରହିଛି ? 

ମୂଲ୍ୟଭିଭିକ ଶିକ୍ଷା ବିଷୟରେ ଦୁନ୍ଦୁଭି ବଜାଇ ଭାଷଣ ପ୍ରଦାନ କରୁଥିବା ସାଂଘାତିକ 
ଜ୍ଞାନୀବର୍ଗ ଏହି କଥାଟିର ପ୍ରକୃତରେ କି ଉତ୍ତର ଦେବେ କେଜାଣି ? ଥୋକେ ତ କେଡ଼େ 
ଉଲ୍ଲାସର ସହିତ ଆମକୁ କହିବାରେ ଲାଗିଛନ୍ତି ଯେ, ଅସଲ ମୃଲ୍ୟଗୁଡ଼ାକ ପ୍ରକୃତରେ 
ଅତୀତରେ ହିଁ ରହିଥିଲା । ସଂସ୍କୃତି କହିଲେ ସେମାନେ ଭାରି ଅନ୍ୟାସକ୍ତ ଭାବରେ 
ଆମକୁ ପଛଗୁଡ଼ାକର କଥା କହି ସତେଅବା କ'ଣ ସବୁ ମତଲବରେ ଭାରି ଅନ୍ୟମନସ୍କ 
କରି ରଖିବାର ଫିସାଦ କରିବାରେ ଲାଗିଥାଆନ୍ତି । ପ୍ରେରଣାଟା ପଛରେ ରହିଛି ବୋଲି 
ସେମାନେ ପୂରାପୂରି ଏକ ମାଇଚିଆ ଶ୍ବଙ୍ଗାରିକତା ସହିତ କହିବା ଲାଗି ଇଚ୍ଛା କରୁଥାନ୍ତି 
କ'ଣ ପାଇଁ କେଜାଣି ? ବର୍ଁମାନର କଞ୍ଚା ଆହ୍ନାନଗୁଡ଼ିକରୁ ଆମକୁ ବିସ୍ଲତ କରି ରଖିବାର 
ମତଇବରେ ସେମାନେ ସେପରି କରୁଥାଆନ୍ତି କି ? ଏହି ମାଟିଟା ସହିତ ଆମର 
ନାଡ଼ିଗୁଡ଼ିକ ଲାଗିଥିଲେ ତ ଆମେ ଆଗ ଉପସ୍ଥିତ ଆହ୍ବାନଗୁଡ଼ିକୁ ନିଭ୍ୁଲ ଭାବରେ 
ଶୁଣିପାରନ୍ତେ । ଆହ୍ଵାନ ପଛକୁ ଆହ୍ଵାନ । ଅନ୍ନରୁ, ଶିକ୍ଷାରୁ, ସୁଯୋଗରୁ ତଥା ପ୍ରାୟ 
ଯାବତୀୟ ନ୍ୟାଯ୍ୟ ଅଧ୍କାରରୁ ବଂଚିତ ହୋଇ ରହିଥିବା ଚମ, ହାଡ଼ ଓ ମାଂସରେ ଏକ 
ମନୁଷ୍ୟାତ୍ମାକୁ ବହନ କରି ଏହି ଦେଶରେ ଜନ୍ମଗ୍ରହଣ କରିଥିବା କୋଟି କୋଟି ମନୁଷ୍ୟଙ୍କର 
ଆହ୍ଵାନ । ଚତୁଦ୍ଦିଗର ଏହି ବିଶ୍ବଟା ମଧ୍ଯରେ ଜୀଅନ୍ତା ମଣ୍ଡିଷମାନଙ୍କ ଭିତରେ ମହିମାମୟଙ୍କୁ 
ଠାବ କରିଥିବା କବି ଭୀମଭୋଇଙ୍କର ଭାଷାରେ ଯଦି ସେମାନେ ନ ରହିବେ, ତେବେ 
ଆମେ ତଥାକଥ୍ତ ଲକ୍ଷଣଯୁକ୍ତମାନେ ପ୍ରକୃତରେ କିପରି ବା ଏହି ପୃଥ୍ବୀରେ ରହିପାରିବା ? 
ସବୁ ଥ୍‌ବ, ବକାର ଥ୍ବ, ବିପଣି ଥ୍ବ, ବିଭଗୁଡ଼ାକ ଅସୁମାରି ଆଡ଼ମ୍ବରରେ ବୃଦ୍ଧି 
ପାଇବାରେ ଲାଗିଥିବ,- ଏବଂ ତାହାରି ଭିତରେ ଆମ ଗୁଣସମ୍ପନମାନେ ସତେ ଅବା 
କେଉଁଠାରୁ ଅଭିଶାପ ପାଇଥିବା ପରି ନିଜକୁ ନିଃସଙ୍ଗ କରି ରଖିଥିବେ । ଭିତରେ 
ଅଷ୍ଟଧାତୁର ସିଂହାସନଗୁଡ଼ାଳ ଖାଲି ପଡ଼ିଥିବେ । ସେମାନଙ୍କୁ ଆପଣାର ବେଢ଼ ଭିତରକୁ 
ଉତ୍ତୋଳିତ କରି ଆଣିବାକୁ ସେମାନଙ୍କ ପାଇଁ ଜନନୀ ବୋଲି କେହି ନଥିବେ । 

ତେଣୁ, ସମ୍ଭବତଃ ଅସଲ ଏବଂ ଯଥାର୍ଥ ମୂଲ୍ୟବୋଧଟି ହେଉଛି ଯେ, ଆମକୁ 
ଏଠି ନିଜର ଘରଟି ଭିତରେ ସଭିଙ୍କ ମେଳରେ ଥୁବାପରି ନିରନ୍ତର ଅନୁଭବ ହେଉଥ୍‌ବ । 
ଏଠି ପୃଥ୍ବୀଟା ଘର ପରି ଲାଗୁଥିବ । ଅନ୍ତରର ସ୍ତରରେ, ସାମୂହିକ ଜୀବନ-ସ୍ତରରେ 

୯୬ ପ୍ରୀତିରୁ ହୃଡ଼ିଲେ ଭୀତି 


ଅର୍ଥାତ ସମ୍ବନ୍ଧସ୍ଥାପନର ସକଳ ସ୍ତରରେ ଆମେ ଅତ୍ୟନ୍ତ ଅଭିନୟରହିତ ଅର୍ଥାତ ସହଜ 
ତଥା ସ୍ଵାଭାବିକ ଭାବରେ ଏକ ଘର ଭିତରେ ହିଁ ବାସ କରୁଥିବା । ସହଜରେ 
ଦେଇପାରୁଥିବା, ସହଜରେ ଗ୍ରହଣ କରିପାରୁଥିବା । କପଟରହିତ ହୋଇ ସଂସାର ନାମକ 
ଏହି ମେଳଟି ଭିତରେ ଆମ କେତେକଙ୍କୁ କାହିଁକି ତଥାପି ଏକାକୀ ଲାଗେ, ଏବେ ସେହି 
ବିଷୟରେ ମଣିଷର ହୃଦୟର ଦୁଃଖଗୁଡ଼ିକୁ ସହାନୁଭୂତି ସହିତ ସନ୍ଧାନ କରି ଜାଣୁଥିବା 
ବିଜ୍ଞାନୀମାନେ କେତେ କେତେ ଗୁମରର ଗଣ୍ଡିକୁ କ୍ରମଶଃ ଫିଟାଇ ଆଣି ପାରିଲେଣି । 
ଏଠି ସମସ୍ତେ ନିଜର ପରି ଓ ନିକଟ ପରି ଲାଗିବେ, ତାହା ହିଁ ଅସଲ ଆସ୍ଥିକତା ଏବଂ 
ଅନ୍ୟପକ୍ଷରେ, ସତେ ଅବା ଧାତୃଗୁଡ଼ାକର କ୍ଷେତ୍ରରେ ଏହି ବିରାଟ ମେଳଟି ଭିତରେ 
ରହିଥିବା ଏମାନେ ମୋର କେହି ନୁହନ୍ତି, ¬ଏହା ହିଁ ହେଉଛି ଚରମ ନାସ୍ତିକତା, ଏକ 
କ୍ଷୟକାରୀ ନାସ୍ତିକତା । ସେହି ନାସ୍ତିକତାଟା ବଢୁଛି ବୋଲି ଏବେ ଅଧ୍‌କରୁ ଅଧକ 
ମଣିଷ ଅସହଜ ହୋଇ ରହିଛନ୍ତି । ବିଶେଷତଃ କେଇ ଚାଖଣ୍ଡଯାଏ ପାଠ ପଡ଼ିଥିବା 
ମଣିଷମାନେ ପ୍ରାୟ ଅଣଆୟଯତ୍ତ ଭାବରେ ଅସହଜ ହେବାରେ ଲାଗିଛନ୍ତି । ଅସହଜ 
ମଣିଷମାନେ ହିଁ ପ୍ରାୟ ଏକ ରାଜକୀୟ ଅନମନୀୟତା ସହିତ ପୌତ୍ତଳିକ ହୁଅନ୍ତି । 
ରାଢ଼ ହୋଇ ଅନ୍ୟମାନଙ୍କର ପିତୃଳାମାନଙ୍କୁ ଭାଙ୍ଗ ବାହାରନ୍ତି । ସେମାନଙ୍କ ଭିତରେ 
କିଏ ଗୋଟାଏ ସତେ ଅବା କ୍ରମେ ଉଗ୍ରରୁ ଉଗ୍ରତର ହେବାରେ ଲାଗିଥାଏ । ଖାଲି 
ଆମର ଏହି ପୃଥ୍ୀ ନିମନ୍ତେ ନୁହେଁ, ସିଏ ଖୋଦ୍‌ ଭଗବାନଙ୍କ ଲାଗି ମଧ୍ଯ ଖୁବ ଆତଙ୍କର 
କାରଣ ହୁଏ। 


ତେଣୁ, ମୂଲ୍ୟଭିରିକ ଶିକ୍ଷା ସବା ଆଗ ସେହି ଘରର ଚେତନାଟିକୁ ଜାଗୃତ କରି 
ଆଣି ପାରୁଥିବା ଶିକ୍ଷାର୍ଥୀ, ଶିକ୍ଷକ ଏବଂ ସମ୍ପୃକ୍ତ କରାକୁଳ ସଭିଙ୍କ ଭିତରେ । ଯେକୌଣସି 
ଯଥାର୍ଥ ଗଣତନ୍ତ୍ରରେ ଦେଶଟାଯାକ ହିଁ ଗୋଟିଏ ଘର ଭଳି ଚାଲୁଥାଏ । ଯେକୌଣସି 
ତୁମ ଆମ ଘର ପରି ହୁଏତ କାଗଜ କଲମରେ ବେଶି କିଛି ମୋଟେ ଲେଖା ହୋଇ 
ରହିନଥାଏ । ଘରର ଗୋଟିଏ ଅନ୍ଦାଜ ଆଣି ଦେବାକୁ ମୋଟେ କୌଣସି ଉତ୍ସବର 
ପାଳନ ହୁଏ ନାହିଁ । ସବୁ ସହଜ ଲାଗେ, ସିଧାରେ କାମ ହୁଏ | ବିଶ୍ଵାସମାନେ ପ୍ରତ୍ୟକ୍ଷ 
ହୋଇଯାଉଥାନ୍ତି । ଅଧ୍କାର ତଥା କର୍ରଭବ୍ଯୟ ଉ୍ୟଟିର ସମସ୍ତଙ୍କର ଭାଗ ରହିଥାଏ । 
ଘରଟି ଭଳି ସମସ୍ତେ ଅଧ୍କରୁ ଅଧ୍କ ଦିଅନ୍ତି ସିନା, ମାତ୍ର ଅଧ୍କରୁ ଅଧ୍କ ଆଦୌ 
ମାରିନେବାକୁ ମନ କରନ୍ତି ନାହିଁ । ଭଗବାନ ମଧ୍ଯ ସାଙ୍ଗରେ ବାଟ ଚାଲୁଥାନ୍ତି । 
୨୬1୫1 ୦୩ 

ପ୍ରୀତିରୁ ହୁଡ଼ିଲେ ଭୀତି ୯୭ 


ଇରାକ-ଯୁଦ୍ଧ ଶେଷ 


ଆମେରିକାର ରାଷ୍ଟ୍ରପତି ଉଇଲିୟମ ବୁଶ ସମ୍ପତି ଘୋଷଣା କରିଛନ୍ତି ଯେ, 
ତାଙ୍କ ଇରାକ ଯୁଦ୍ଧବଟା ଶେଷ ହୋଇଛି ଓ ସେଥ୍‌ରେ ସିଏ ବିଜୟ ଲାଭ କରିଛନ୍ତି। 
ଆମେରିକାର ମହାମହିମ ରାଷ୍ଟ୍ରପତି ନିଜର କେତେ ହଜାର ସୈନ୍ଯଙ୍କର ସମକ୍ଷରେ 
ଏହି ଘୋଷଣାଟିକୁ କଲେ । ଏକଦା ଅଠର ଦିନର ତକ୍କାଳୀନ ଗୋଟିଏ ମହାସମରରେ 
ଗୋଟିଏ ପକ୍ଷ ଠିକ୍‌ ଏହିପରି ଭାବରେ ବିଜୟ ଲାଭ କରିଥଲା । ପାଣ୍ଡବ ପକ୍ଷ ଜିତିଥ୍‌ଲେ 
ଓ କୌରବ ପକ୍ଷ ପରାଭୂତ ହୋଇଥ୍‌ଲେ । ପାଣ୍ଡବମାନଙ୍କ ତରଫରେ ସ୍ଵୟଂ କ୍ରଷ୍ଣ 
ମନ୍ତ୍ରଣାଦାତା ହୋଇ ରହିଥ୍‌ଲେ ବୋଲି ସେମାନେ ଜିତିଲେ । ବିଚରା ବୁଶ୍‌ଙ୍କ ପଟେ କଣ 
କ୍ଷଣ ରହିଥ୍‌ଲେ, ଏବଂ ମନ୍ଧଣା ଦେଉଥ୍‌ଲେ ? ଏବର ଏହି ଯୁଦ୍ଧମାନଙ୍କରେ କୋଉପଟେ 
ଧର୍ମଟାଏ ରହିଛି ବୋଲି କଣ ସିଏ ଯୁଦ୍ଧଟାଏ ଲଢି ଜିତାପଟ ମାରିଆଣି ପାରୁଛି ? ହଁ, 
ଆମେରିକା ହାତରେ ଯାହାକୁ ଯେତେ ଅସ୍ତ ରହିଛି, ମାରାତ୍ମକ ବାରୁ ଦଗୁଡ଼ାକୁ 
ଆଧୁନିକତମ କୌଶଳର ପ୍ରୟୋଗ କରି ବୋମା ତଥା ତହୁଁ ବଳି ବୋମାଗୁଡ଼ାକୁ ତିଆରି 
କରି ଦେଉଥ୍ବା ବେହେରାଣିଆ ବୈଜ୍ଞାନିକମାନେ ବି ରହିଛନ୍ତି । ପ୍ଥ୍ବୀ ଯାକର ସବୁଠାରୁ 
ଅଧ୍କ ବିରବଭବଶାଳୀ ଭେଣ୍ଡାମାନେ ଆକର୍ଷିତ ହୋଇ ସେହି ଦେଶରେ ଯାଇ 
ପହଞ୍ଚ୍ଯାଉଛନ୍ତି ଏବଂ ସେହି ଭୂଇଁଟାର ମସ୍ତିଟାକୁ ପ୍ରକୃତରେ ବେଶ୍‌ ଜମାଇ କରି ରଖ୍ଛନ୍ତି । 
ଆମ ଭାରତବର୍ଷରୁ କ'ଣ କମ୍‌ ଯାଇଛନ୍ତି ? ସେମାନେ ତରି ଯାଉଛନ୍ତି 

ଯଥାସମ୍ଭବ ଏକ ଅତନ୍ଦ୍ର ବୃଦ୍ଧିମତ୍ତା ସହିତ ଯୁଦ୍ଧ ଲଢିବା ପାଇଁ ଆବଶ୍ୟକ ସାଜ 
ଓ ସରଞ୍ଜାମଗୁଡ଼ିକୁ ପ୍ରସ୍ତୁତ କରୁଥ୍‌୍ଲେ ଯାଇ ତୁମର ଏହି ଯୁଦ୍ଧଖୋର ପୃଥ୍ବୀଟାରେ 
ତୁମେ ଶାନ୍ତିରେ ରହିପାରିବ ବୋଲି ଏକଦା ବଡ଼ ନିଷ୍କର ଭାବରେ ବିଶ୍ଵାସ କରାଯାଇ 
ଆସିଥ୍ଲା । ଅର୍ଥାତ, ଆପଣାର ବିବେକଟାକୁ ଗଦ ସୁଘଂାଇ ରଖ୍ବା ନିମନ୍ତେ ରାଷ୍ଟ୍ରମାନେ 
କିଏ ଆକ୍ରମଣକାରୀ ହେବ କି ନହେବ, ସେ କଥା ବିଚାର କରିବା ଆଗରୁ ହିଁ ନିଜର 
ରକ୍ଷା ନିମନ୍ତେ ସଜ୍ରହେବାରେ ଲାଗିଥ୍‌ଲେ । ସେହିମାନଙ୍କ ମଧ୍ଯରୁ ହିଁ ଅଚାନକ ଜିଏ ବା 
କେତେ ଆକ୍ରମଣକାରୀର ଭୂମିକାରେ ଅବତୀର୍ଣ୍ଣ ହୋଇ ଯୁଦ୍ଧର ଗୋଳଟାକୁ ଆରମ୍ଭ 
କରି ଦେଉଥ୍‌ଲେ ଓ ତାପରେ କାଳ ତଥା ସ୍ଵା୍ଥଗୁଡ଼ାକର ବରାଦମତେ ତିଆରି ହୋଇ 

୯୮ ପ୍ରୀତିରୁ ହୁଡ଼ିଲେ ଭୀତି 


ଖଣ୍ଡା ପଜାଇ ରଖ୍‌ଥୁବା ପ୍ରାୟ ସମସ୍ତେ ଏହିପରି କିଛି ଗୋଟାଏ ହୁଏତ ଲାଗୁ ବୋଲି 
ଅପେକ୍ଷା କରି ରହିଥ୍‌ବା ଭଳି ପକ୍ଷ ନେଇ ପାଲାଟା ଭିତରେ ଆସି ଲିପ୍ତ ହୋଇ ପଡ଼ୁଥ୍ଲେ । 
ସେହିସବୁ ବହୁ ଦଶନ୍ଧି ସମୟରେ ଆମେରିକା ଅପେକ୍ଷାକୃତ ଅନ୍ୟମାନଙ୍କ ଠାରୁ ବେଶ୍‌ 
ଦୂରଛଡ଼ା ହୋଇ ରହିଥ୍ଲା ଏବଂ ତାହାକୁ ଏକ ବିଶେଷ ଅନୁକୂଳତା ବୋଲି ଧରି ନେଇ 
ଆପଣାକୁ ଅଧ୍କରୁ ଅଧ୍କ ନିଦା କରି ନେଉଥ୍ଲା, ନିଜର ପୃଥ୍ବୀରେ ଏକନମ୍ବର ଶକ୍ତି 
ରୂପେ ଜମାଇ ଆଣୁଥୁଲା । ସବୁଠାରେ ଥୁଲା, ଅଥଚ ନାଆଁ ପକାଇବା ଭଳି ସତେଯେପରି 
କେଉଁଠାରେ ମଧ୍ଯ ନଥୁଲା । ବିଶ୍ଵର ଏହିସବୁ ବିକ୍ଷୋଭ ଭିତରକୁ ଟାଣି ହୋଇ ଆସିଲା 
ଦ୍ବିତୀୟ ମହାଯୁଦ୍ଧ ପରେ । ଯୁରୋପର ରାଷ୍ଟ୍ରମାନେ ମଧ୍ଯ ଅଣ୍ଟା ଭାଙ୍ଗି ଶୁକୁ ଶୁକୁ ହେଉଥ୍‌ଲେ 
ଓ ପରିସ୍ଥିତି ଦ୍ଧାରା ବାଧ୍ଯ ହୋଇ ଆମେରିକାକୁ ହିଁ ଯାବତୀୟ କ୍ଷେତ୍ରରେ ଗଉଁତିଆ ରୂପେ 
ମାନିନେଲେ । ଆମେରିକାର ମନ୍ତ୍ରଣାରେ ଭଳି ଭଳି ମେଣ୍ଟ ହେଲା, ସାମରିକ ମେଣ୍ଟ, 
ଅର୍ଥନୈତିକ ମେଣ୍ଟ, ବାଣିଜ୍ୟିକ ମେଣ୍ଟ ଏହିପରି କେତେ କ'ଣ । ଆରପଟର ଡିହଟା 
ଠାରୁ ନିଜକୁ ଅଲଗା ବୋଲି ଏକ ସଚେନତା ବୋଧ ହେବା ପାଇଁ ଏମାନେ ଆପଣାକୁ 
ଗଣତନ୍ତ୍ରର ପଟ ବୋଲି ଚିହ୍ନା ଦେଲେ । ସାରା ପୂଥ୍ବୀଟା ଚାହୁଁ ଚାହୁଁ ଦୁଇଟା ବିବଦମାନ 
ଶିବିରରେ ବାଣ୍ଟି ହୋଇଗଲା । 


ଉପନିବେଶମାନେ ନୂଆ ହୋଇ ସ୍ଵାଧୀନ ହୋଇଥାଆନ୍ତି । ସେମାନେ ନିଜକୁ 
ସଂଗ୍ରାମ -ପରବର୍ରଭୀ ଏକ ମନୋମତ ଛାଞ୍ଚରେ ଗଢ଼ିବେ ବୋଲି ବାଟ ଖୋଜୁଥାନ୍ତି । 
ସେହି ମଉକାରେ ସେହି ଗୋଟାଏ ଛଳରେ ସେମାନେ ମଧ୍ଯ ଏହି ଶୀତଳ ଯୁଦ୍ଧଟା 
ଭିତରେ ଯାଇ ଏପରି ସଂଶ୍ଳିଷ୍ଟ ହୋଇଗଲେ ଯେ, ଥୟ ହୋଇ ବସି ନିଜ ନିମନ୍ତେ 
ଛାଞ୍ଚଟିଏ ଗ୍ରହଣ କରିବାକୁ ସେମାନଙ୍କୁ ଯଥେଷ୍ଟ ଫୁରସତ ମଧ୍ଯ ମିଳିଲା ନାହିଁ । ଏଡ଼େ 
ଉସ୍‌।ହରେ ପୃଥ୍ବୀର ଏତେ ଏତେ ମଣିଷଙ୍କୁ ନେଇ ତଥାକଥ୍ତ ବୃହତ ଶକ୍ତିଙ୍କ ତରଫରୁ 
ଏତେ ଅନାଚାର ହୁଏତ ପୂର୍ବରୁ କେବେ ହୋଇନଥ୍‌ଲା । ସେ ସମୟର ଏହି ଇତିହାସଟା 
ପ୍ରକୃତରେ ଗୋଟାଏ ଚିତ୍ତାକର୍ଷକ ଉପନ୍ୟ¦ସ ଭଳି ହିଁ କାଳକାଳକୁ ଗଛିତ ହୋଇରହିଥ୍‌ବ । 
ସେତିକିବେଳେ ଏହି ଆମେରିକା ନାମକ ମହାକାୟ ରାଷ୍ଟ୍ରଟା ଆମ ଏଣେ ମଧ୍ଯ କେତେ 
ଗୁମର କରି କେଡ଼େ ଉପକାରୀ ପରି ଏକାଧ୍କ ଦେଶକୁ ଚରି ଯାଇଥଲା । 
ଆଫଗାନିସ୍ତାନ, ଇରାନ, ଇରାକ ଏମାନେ ଅଧ୍କ ଅରାଜକ ହେବା ଲାଗି ଆମେରିକାରୁ 
ହିଁ ମୁକାମ ପାଇଥ୍‌ଲେ । ଶୀତଳ ଯୁଦ୍ଧର ବଇରୀ ସୋଭିଏତ ଭାଲୁଟାର ପ୍ରତିରୋଧ 
କରିବା ଅଭିପ୍ରାୟରେ ଆମେରିକା ସେତେବେଳେ ଗୋଟାସୁଦ୍ଧା ଏପାଖର ଇନ୍ଦ୍ରପଦରେ 
ରହି ବହୁ ଅକାଶଣ୍ଡର ନିମିତ୍ତ ବନିଥୂଲା । କେତେ କେତେ ଦେଶର ସ୍ଵାଭାବିକ ରାଜନୀତିକ 
ବିକାଶଗୁଡ଼ିକୁ ବିଗାଡ଼ି ଦେଇଥୁଲା । ଉଭୟ ତର୍‌ ବିଗିଡ଼ି ଯାଇଥ୍ବା ଆମର ଏହି 

ପ୍ରୀତିରୁ ହୃଡ଼ିଲେ ଭୀତି ୯୯ 


ସାନ ଅଥଚ ପାରମ୍ପରିକ ସ୍ଥାନୀୟତା ଗୁଡ଼ିକର ପୃଥ୍ବୀଟି ପୁଣି ସଜାଡ଼ି ହୋଇ ଘରକୁ 
ଫେରି ଆସିବା ସକାଶେ କାଳର ହାତରେ ପ୍ରକୃତରେ କୋଉଯାଏ କଚଡ଼ା ଖାଉଥ୍‌ବ 
କେଜାଣି ? 

ଏହି ଉପାଖ୍ୟାନଟିରେ ସମ୍ଭବତଃ ସବୁଠାରୁ ଅଧ୍କ ହାସ୍ୟାସ୍ପଦ ପ୍ରସଙ୍ଗଟି ହେଉଛି 
ଯେ, ଆମେରିକା ଆପେ ହଜାରଗୁଣ ଅଧ୍କ ଅଭିସନ୍ଧିରେ ଯେଉଁସବୁ ଅକାର୍ଯ୍ୟ କରିଛି 
ଓ କରୁଛି, ବିଚରା ସାନମାନେ ତାହା ନ କରନ୍ତୁ ବୋଲି ହାତରେ ଛାଟଟାକୁ ଧରି 
ସାନମାନଙ୍କୁ ଧମକାଇବାରେ ଲାଗିଛି । ଯୁଦ୍ଧ ବାବଦରେ ସବୁଠାରୁ ଅଧ୍କ ଅର୍ଥ ବ୍ୟୟ 
କରୁଛି ଓ ଯୁଦ୍ଧର ବ୍ୟୟ ହ୍ରାସ କରି ଆଣିବା ସକାଶେ ଅପରମାନଙ୍କୁ ଉପଦେଶ ଦେଉଛି । 
ଆମେରିକାର ରାଷ୍ଟ୍ରଟା ହିଁ ନାହିଁ ନଥ୍ବା ଗୋଇନ୍ଦାଗିରିର ଜାଲ ବିଛାଇ ସନ୍ତ୍ାସବାଦ 
ତେଲଘଡ଼ିଟା ଭିତରେ ଆପଣାର ହାତ ଓ ବୁଦ୍ଧି ଦୁଇଟିଯାକକୁ ଚେଙ୍ଗା କରି ରଖ୍‌ଛି, 
ଅଥଚ ତେଣେ ପରମେଶ୍ବରଙ୍କ ଠାରୁ ସତେ ଅବା ଆଜ୍ଞାମାଳ ପାଇଥ୍‌ବା ପରି 
ସନ୍ତ୍ସାସବାଦକୁ ଲଢି ଖତମ କରିବାର ବିସ୍ତୃତ ନକ୍ଜାମାନ ତିଆରି କରିବାରେ ଲାଗିଛି । 
ଗତ ଅଧାଶତାବ୍ଦୀ ଭିତରେ ସିଏ ଏକାଧ୍କ ଶଗଡ଼ର ପରିମାଣରେ ଭଳି ଭଳି ପରମାଣୁ 
ବୋମା ତିଆରି ସାଇତି ରଖ୍ଛି ସିନା, ମାତ୍ର ଭାରତ, ପାକିସ୍ତାନ ଅଥବା ଆଉମାନେ 
ଆମେ ବୋମା ତିଆରି କରିବୁ ନାହିଁ ବୋଲି ଲେଖା ହୋଇଥ୍ବା ଖଣ୍ଡେ ହଲ୍୍‌ପ କାଗଜରେ 
ଦସ୍ତଖତ କରନ୍ତୁ ବୋଲି ସେମାନଙ୍କୁ ବସାଇ ଉଠାଇ ଦେଉନାହିଁ । ମୂଳ ଶତ୍ରଟାର ମଞ୍ଚଟା 
ତ ଇତିମଧ୍ଯରେ ଭାଙ୍ଗି ପଡ଼ିଲାଣି । ତଥାପି ଆମେରିକା ସ୍ଥିର ହୋଇପାରୁନାହିଁ କାହିଁକି ? 
ତା'ର ନିଜର ରାଜନୀତିକ ତାବିଜଟା ଉପରେ ତଥାପି ତାର ବିଶ୍ଵାସ ହେଉନାହିଁ କି ? 
ବେଳେ ବେଳେ ବି ଭାରି ମନେହୁଏ ଯେ, ସେହି ପ୍ରଥମ କାଳର ଯେଉଁମାନେ ସମ୍ମୁଖରେ 
ଏକ ନିଦ୍ଦଦିଷ୍ଟ ଦିଗ୍‌ବଳୟକୁ ଉତ୍ତୋଳିତ କରି ରଖ୍ଥ୍ଲେ ଓ ସ୍ଵୟଂ ମୂଳଦୁଆ ହୋଇ 
ଆମେରିକାରେ ସବୁକଥା ଗଢ଼ି ହୋଇ ଆସିବାକୁ ପ୍ରାଣପାତ କରିଥ୍‌ଲେ, ସେହି 
ଜେଫର୍‌ ସନ୍‌ ଓ ଲିନ୍‌ କଲ୍‌ ନ୍‌ ମାନେ ମଧ୍ଯ ବର୍ତମାନର ବୃଶ୍‌ "ଧମର ଏହି 
ଉପବୀତଧାରୀମାନଙ୍କୁ ହୁଏତ ଆଦୌ ବ୍ରଝିପାରୁନଥ୍‌ବେ । 

ସେକ୍ସପିଅରଙ୍କର ମ୍ୟାକବେଥ୍‌ ନାଟକରେ Macbeth hath murdered sleep. 
he shall sleep no more ବୋଲି ଗୋଟିଏ ଉଚ୍ତ ରହିଛି । ଅନେକ ପରିମାଣରେ ଆମ 
ଭାରତୀୟ ନାଟକମାନଙ୍କର ଥୁବା ନିୟତିର ଉକ୍ତି ପରି । ପୃଥ୍ବୀର ଶାନ୍ତିକୁ କଲ୍ୟାଣର 
ସକଳ ଆସ୍ତୃହାକୁ ଆଜି କେବଳ ରାଷ୍ଟ୍ରନାୟକମାନେ ନୃହଁନ୍ତିୟ ଆହୁରି କେତେ କେତେ 
ଅନ୍ୟମାନେ ମଧ୍ଯ ହତ୍ଯା କରି ବାହାରିଛନ୍ତି । ମଣିଷ, ତୁମ ଆମ ପରି କୋଟିକୋଟି 
ସାଧାରଣ ମଣିଷଙ୍କର ସ୍ଵପ୍ନ ଅଛି, ମାୟା ଅଛି, ଡୋର ସାଙ୍ଗକୁ ଆହୁରି କେତେ କେତେ 


Digitized by srujanika@gmail.com 

ଡୋରମାନ ଏପରି ବିଧ୍ନି୍ଦେଶିତ ଭାବରେ ଯୋଡ଼ି ହୋଇ ରହିଛନ୍ତି ଯେ, ସେହିମାନଙ୍କର 
ଖୁସୀ ଦ୍ଵାରା ହିଁ ପୃଥ୍ବୀ ଚାଲିଛି । ଏମାନେ ଆଜିର ଜଗତରେ ଖୋଜଭଳି କାଲି ମଧ୍ଯ 
ଖୋଜଟିଏ ପକାଇବା ଲାଗି ଏହି ପୃଥ୍ବୀ ଅବଶ୍ୟ ରହିଥ୍ବ ବୋଲି ଭରସା ରଖ୍‌ 
ପାରୁଛଚ୍ତି । ବାହାରେ ଯାବତୀୟ ପ୍ରମାଣ ଭୂଷୁଡ଼ି ପଦୁଥ୍‌ଲେ ମଧ୍ଯ ତଥାପି ଭରସା ରଖ୍‌ଛନ୍ତି 
ଥୋକେ କ୍ଷମତାଧାରୀ ସତେଅବା ଆଉ କେଉଁସବୁ ପ୍ରକୋପ ଭିତରେ ଅତ୍ୟାସକ୍ତ ହୋଇ 
ରହିଥ୍ବା ପରି ଏଠାରେ ଆମର ଯାବତୀୟ ପ୍ରତ୍ୟୟକୁ ହତ୍ୟା କରିବାରେ ଲାଗିଛନ୍ତି 
କିଏ ରାଷ୍ଟ୍ରଶାସକ ବନି ହତ୍ଯା କରୁଛି, କିଏ ବୈଜ୍ଞାନିକ ବନି ହତ୍ୟା କରୁଛି, କାହାକୁ 
ତା” ବିତଭମାନେ ବାଇଆ କରି ପକାଉଛନ୍ତି । ତାର ଅସଲ ନାଡ଼ଗୁଡ଼ିକ ଛିଡ଼ି ଯାଉଛି । 
କେଡ଼େ ଉଚ୍ଚ ଥାନରେ କେତେ କ୍ଷମତାରେ ବସିଛି, କେତେ ବିଦ୍ୟାକୁ ଗଭ୍ଭତ୍ଥ କରିଛି 
ଏବଂ କେତେ କେତେ ବିତ୍ତର ଅଧ୍‌୍କାରୀ ହୋଇଛି । ଏବଂ, ନିଜର ରଜୁଟାରେ ଆମର 
ଏହି ସହଜ ପୃଥ୍ବୀଟାକୁ ବାଛି ଅଚେତ କରିରଖ୍ବ ବୋଲି ବାହାରିଛି । ତାର ଠାକୁରମାନେ 
ବି ତାକୁ ଆଉ ଗୋଟେ ଚେତାଇ ଦେଇ ପାରୁନାହାନ୍ତି । 

ସେମାନେ ଆଉ କଦାପି ଶୋଇପାରିବେ ନାହିଁ । ହତ୍ୟାକାରୀମାନେ ଏମିତି 
ପ୍ରବଳରୁ ପ୍ରବଳତର ହେଉଥ୍‌ବେ ଏବଂ ଫ୍ୁସକି ଯିବେ । ଡରାଇବେ, ବୋମା ପକାଇବେ, 
ବାଧ୍ୟ କରାଇବେ । ସେମାନେ ବେଳେବେଳେ ସଫଳ ହୋଇଥୁବା ପରି ବି ଖୁବ ଲାଗୁଥ୍ବ ! 
ଏଥରକ ସବୁ ସରିଲା ବୋଲି କହିବାକୁ ଭାରି ଇଚ୍ଛା ହେଉଥ୍‌ବ |! ତଥାପି ମଣିଷ ରହିବ, 
ପୂଥ୍ବୀ ବି ରହିବ । ସେମାନେ ଆସିବେ, ଆମ ଘରତଳ ଖଣିଟାଏ ଖୋଳାହେବ ବୋଲି 
ଆମକୁ ଡିହରୁ ଉଠି ଚାଲିଯିବାକୁ ଆଦେଶ ଦେବେ । ତଥାପି ଠାକୁରମାନେ ସହାୟ 
ହେବେ । ମଣିଷମାନେ ନିଜ ଭିତରେ ସେହି ଠାକୁରଙ୍କର, ଅର୍ଥାତ ସେହି ଶକ୍ତିର ସନ୍ଧାନ 
ପାଇଲେ ଯାଇ ଦୁ୍ଦିଶା ଯିବ। ଏଇଟା ପୂରାପୂରି ସତକଥା ଯେ ତ୍ରାସ ଦେଖାଇବାକୁ 
କିମ୍ବା ତ୍ରସ୍ତ ହୋଇ ରହିଯିବାକୁ ମଣିଷ ପୃଥ୍ବୀକୁ ମୋଟେ ଆସିନାହିଁ । ଏଠାରେ ମନୋନୀତ 
ଦେବାଳୟଟିଏ ଗଢିବା ନିମନ୍ତେ ଆସିଛି ! ତା' ଭିତରେ ତାକୁ ଏକ ଜୀଅନ୍ତା ଚେତନାରେ 
ରଖୁଥ୍ବା ଦେବତାଙ୍କ ପାଇଁ ଦେବାଳୟଟିଏ । 


୨1 ୬1 o୩ 

ପ୍ରୀତିରୁ ହୁଡ଼ିଲେ ଭୀତି ୧୦୧ 


ଆମେରିକାରେ ଆଉଥରେ ( ୬ ) 


ବସ୍କୁବାଦର ଏକ ଉତ୍ତମ ନମୁନା ଦେଖାଇ ଦେବାକୁ ଯାଇ ଭାରତବର୍ଷରେ ବହୁତ 
ବହୁତ ମଣିଷ ଆମେରିକା ଆଡ଼କୁ ଅଙ୍ଗୁଳି ନିର୍ଦେଶ କରିବାକୁ ଆଗଭର ହୋଇ ବାହାରି 
ପଡ଼ିବେ । ବସ୍ତୁର ବହୁଳତା, ପ୍ରକୃତରେ ତାହା ହିଁ କଂଣ କୌଣସି ଗାଣିତିକ ନିୟମ 
ଅନୁସାରେ ବସ୍ତୁବାଦକୁ ଜନ୍ମ ଦେଇଥାଏ ? ନା, ସମ୍ଭବତଃ ଆଉ ପ୍ରକାରେ ବି କୁହାଯାଇ 
ପାରିବ ଯେ, ବସ୍ତୁର ପ୍ରାବଲ୍ୟଟା ହିଁ ବସ୍ତୁବାଦ ଆଡ଼କୁ ମଣିଷର ଅଥବା ମନୁଷ୍ୟମାନଙ୍କର 
ଗୋଡ଼ ଖସାଇ ନେଇଯାଏ ? ହିସାବମାନଙ୍କରୁ ସମସ୍ତେ କହିଦେଇ ପାରିବେ ଯେ, 
ଆମେରିକାରେ ହିଁ ପୃଥ୍ବୀମୟ ବସ୍ତୁର ସବାବଡ଼ ଓ ସବାଉଚ୍ଚ କୁଢମାନ ରହିଛି । 
ଲୋକସଂଖ୍ୟାର ଅନୁପାତରେ ଭୋଗସାମଗ୍ରୀମାନ ବହୁଗୁଣ ହୋଇ ରହିଛି । ଭୋଗ - 
ବସ୍ତୁର ଦୃଦ୍ଧି ତଥା ବହୁସମୃଦଦିକୁ ଯଦି ସବୁଠାରୁ ଅଧ୍କ ଆଖ୍ଦୃଶିଆ ଗୋଟିଏ ବଡ଼ ସୁଖ. 
ବୋଲି କୁହାଯାଏ, ତେବେ ଆମେରିକାଟା ହିଁ ସେହି ଯାବତୀୟ ଅର୍ଥରେ ପୃଥ୍ବୀଯାକରେ 
ସବୁଠାରୁ ଅଧ୍କ ସୁଖୀ ହୋଇ ରହିଛି । ହଁ, ପୃଥ୍ବୀରେ ଅଧ୍କତର ଅଂଶଟା ବସ୍ରେ 
ତଥା ବସ୍ୁଭୋଗର କ୍ଷେତ୍ରରେ ଅଳପ ଏବଂ ଦରିଦ୍ର ହୋଇ ରହିଥ୍‌ବାରୁ ସମ୍ଭବତଃ ସେଇଥ୍‌ 
ସକାଶେ ହିଁ ଆମେରିକାର ଧନକୃଢ଼ଟାକୁ ଦେଖ୍‌ ଆମକୁ ତାହା ଏତେ ବଡ଼ ଓ ଏଡ଼େ 
ଉଚ୍ଚ ପର୍ବତଟାଏ ପରି ମନେହେଉଛି । ଆମର ବି ତ ସେଇ ମଣିଷର ଏହି ନିତିଦିନିଆ 
ପେଟପାଟଣାର ଆତ୍ମାଟା ଓ ତାହାକୁ ଆବୋରି ରହିଥ୍ବା ନାନା ଆଶାର ଏହି ଭାରି 
ବହୁଳ କୁହୃଡ଼ିଟାଓ ତେଣୁ ଆମେ ଆମେରିକାକୁ ଇର୍ଷା କଲେ ମଧ୍ଯ ସେଥ୍‌ରେ ଚକିତ 
ହୋଇପଡ଼ିବାର କୌଣସି କାରଣ ନାହିଁ । ବୋଧହୁଏ, ନିଜ ଭିତରେ ସେହି ଶର୍ଷାଟାର 
ତାଡ଼ନାରେ ହିଁ ଆମର ଏଠୁ ମଧ୍ଯ ବହୁ ମନୁଷ୍ୟାତ୍ମା ସିଧା ଏଠାରୁ ସେହି ଆମେରିକାରେ 
ଯାଇ ପହଞ୍ଚ୍‌ ଯାଉଛନ୍ତି ଏବଂ ସେଠି ଯାହିତାହି ଗୋଟାଏ କୁଜି କୁବେର ଭଳି ଦିଶିଲେ 
ଯାଇ କିଞ୍ତ ଅୟ ହୋଇପାରୁଛନ୍ତି ¦ 


ତଥାପି କିଛି ଅନ୍ଯ ଅନ୍ଦାଜ ମଧ୍ଯ ରହିଛି । ତେଣୁ ଅନ୍ୟ ଚିତ୍ର ମଧ୍ଯ ରହିଛି । 
ଆମେରିକାରେ ହିଁ ଗତବର୍ଷ ବହିଟିଏ ବୀହାରିଛିଁ । Derik Jensen ସେହି ବହିର 
ଲେଖକ । ତାଙ୍କ ନିଜ ଭୂମି ଆମେରିକାକୁ ମଝି ପୀଢ଼ାରେ ବସାଇ ଲେଖକ ସମଗ୍ର 

୧୦୨ ପ୍ରୀତିରୁ ହୃଡ଼ିଲେ ଭୀତି 


ଭାବରେ ପାଶ୍ଚାତ୍ୟ ସଭ୍ୟତା ଓ ସେଇଥ୍‌ରୁ ପାଶ୍ଚାତ୍ୟ ବସ୍ତୁବହୁଳତାର ଏକ ସମୀକ୍ଷା 
ପ୍ରସ୍ତୁତ କରିଛନ୍ତି । ସାତଶହ ପୃଷ୍ଠାର ଗୋଟିଏ ବୃହତ୍‌କାୟ ପୁସ୍ତକ । ଅତ୍ୟନ୍ତ କଠୋର 
ଭାଷା, ଗୋଟିଏ ସୁଦ୍ଧା ସିଧା ସିଧା କଥାଗୁଡ଼ାକ | ପାରାତ୍ୟ ସଭ୍ୟତା ଏକାଧ୍କ ଶତାହ୍ୟ 
ଧରି ଯେପରି mammon ବା ଅ୍ଥସୁଖଟାର ପୂଜା କରି ଆସିଛି, ତାହାରି ଫଳରେ 
ବର୍ଭମାନ ଆସି ଅତ୍ୟନ୍ତ ଅଣଅକ୍ତିଆର ଭାବରେ ଏକାଧ୍କ ଅତି ଜଟିଳ ବ୍ୟହ ଭିତରେ 
କାବୁ ହୋଇ ପଡ଼ିଯାଇଛି । ଇତିହାସଯାକର ବହୁ କଳଙ୍କ ଏବଂ ବହୁ ବିନାଶର କାରଣ 
ହୋଇଛି । ଏପରି ନାନା ରାଜନୀତିକ, ସାମରିକ ଓ ଏପରିକି ଭାବଗତ ଜୀବନର ଯନ୍ତା 
ଭିତରେ ଯାଇ ପଶିଯାଇଛି, ଯାହାକି ଘୃଣା ଓ ଅନ୍ୟାୟକୁ ମୁଖ୍ୟ ପାଥେୟ କରି ଗ୍ରହଣ 
କରିଛି । ନିଜେ ଅଧ୍କରୁ ଅଧ୍କ ଜାଗାକୁ ଦଖଲ କରି ରହିବ ବୋଲି ନିଜର ପଡ଼ୋଶୀଟିକୁ 
ପୂରାପୂରି ନିଶ୍ଚିହୃ କରି ଦେବାଲାଗି ଅତ୍୍ୟୁଗ୍ର ହୋଇଛି । ପୁସ୍ତକଟିର ଉପକ୍ରମଣିକାରେ 
ଲେଖକ କହିଛନ୍ତି — “ ଏହି ଗ୍ରନ୍ଷଟି ହେଉଛି ଏକ ଅସ୍ତ ବା ତୀର ପରି, ଯାହାକି ବିଦ୍ଧ 
କରିବାପାଇଁ: ଲେଖା ହୋଇଛି । ଏଇଟି ହେଉଛି ଗୋଟିଏ ବନ୍ଧୁକ, ଯାହାକୁ ଆମେ 
ସମସ୍ତେ ହାତରେ ଧରି ବର୍ଉମାନ ଏକ ଯୁଦ୍ଧ ହିଁ ଆରମ୍ଭ କରିଦେବା, - ଆମେ ଯେଉଁମାନେ 
ଏହି ଯାବତୀୟ ଅନାଚାରର ବିରୋଧ କରିବାକୁ ଇଚ୍ଛା କରୁଛୁ, ସେହି ଯୁଦ୍ଧଟି କେଉଁଭଳି 
କରିବାକୁ ହେବ, ସେଥ୍ପାଇଁ ଏକ ସହାୟକ ପୁସ୍ତକ ରୂପେ ଏଇଟିକୁ ପ୍ରସ୍ତୁତ କରାଯାଇଛି । 
ଏହି ପୂୃଥ୍ବୀରେ ଅଭ୍ୟସ୍ତ ଭାବରେ ଆମେ ଯେପରି ହୀନ ଆଚରଣ ମାନ କରି ଆସିଛୁ 
ଓ ଯେଉଁ ସବୁ ଦଉଡ଼ିରେ ସେହି କାଉଣରୁ ବାନ୍ଧିହୋଇ ରହିଛୁ, ଲିଖ୍ତ ଏହି ପୁସ୍ତକଟି 
ପ୍ରକୃତରେ ଛୁରୀଟିଏ ହୋଇ ସେହି ଦଉଡ଼ି ଗୁଡ଼ିକୁ କାଟିଦେଇ ପାରିବ । ଆଦୌ କୌଣସି 
ମାୟା ଦେଖାଇବ ନାହିଁ । ଏହି ବହିଟି ହେଉଛି ଗୋଟିଏ ଦିଆସିଲି କାଠି, ଯାହାକି 
ଜଳିଉଠି ଏହି ସବୁକିଛିରେ ନିଆଁ ଲଗାଇଦେବ । 


ସତକୁ ସତ ନିଆଁ ଲଗାଇଦେବ | The American Dream ବୋଲି ଯେଉଁ 
ସରାଗପୂର୍ଣ୍ଣ ମିଥିଟି ଆମେରିକା ନାଆଁରେ ସତେ ଅବା ସେହି ମଉରସୀ ଅମଳରୁ 
ପୃଥ୍ବୀଯାକ ବେଙ୍ଗିବାଇଦ ପରି ବାଢି ଆସିଛି, ସେଇଟି ଛିନ୍‌ଛତ୍ର ହୋଇଯିବା ପରି 
ବୋଧହେବ । ସେଠି ମୂଳରୁ ଏକାବେଳେକେ ଅଗ ପର୍ଯ୍ୟନ୍ତ ପଇସା, ପଇସା ଆଉ 
ପଇସା ହିଁ ପ୍ରେରଣା ଦେଇଆସିଛି ବୋଲି ଆଲୋଚ୍ୟ ବହିଟିରେ ସମସ୍ତଙ୍କୁ ପୂରା ଆଚମ୍ଭିତ 
କରିଦେବା ଭଳି ଘୋଷଣା କରାଯାଇଛି । ଆମେରିକାରେ ଆଫ୍ରିକୀୟ କଳାମାନଙ୍କୁ 
ନେଇ ପାଶବିକ ଭାବରେ ଦାସ କରି ରଖ୍ବା, ସେଠାରେ ଯୁଗ ଯୁଗ ଧରି ବାସ କରି 
ରହି ଆସୁଥ୍ବା ଲୋହିତ ମାନଙ୍କୁ ନିପାତ କରିବା, ଦକ୍ଷିଣ ଆମେରିକାରେ ଭିଆ ଯାଇଥୁ୍‌ବା 

ପ୍ରୀତିରୁ ହୃଡ଼ିଲେ ଭୀତି ୧୦୩ 


ଯାବତୀୟ ରାଜନୀତିକ ହତ୍ୟା ଏବଂ ବର୍ରମାନ ସାରା ପୃଥ୍ବୀର ତଣ୍ଡିକୁ କାମୁଡ଼ି ଧରିବାକୁ 
ଘଣ୍ଟ ବାଡ଼େଇ ବାହାରିଥ୍‌ବା ବହୁଜାତୀୟ କମ୍ପାନୀମାନଙ୍କର ଫିସାଦଗୁଡ଼ାକ ଇତ୍ୟାଦି, 
ଇତ୍ୟାଦି, ସବୁ ସେହି ପଇସାର ନିଶାରେ, ପୂଥ୍ବୀରେ ଅପ୍ରତିଦ୍ଧନ୍ଦ୍ରୀ ଏକନମ୍ବର ହୋଇ 
କାଳକୁ କବଳରେ ରଖ୍‌ବାର ଭଳି ଭଳି ଚକ୍ରାନ୍ତ ଏବଂ ଚାତୁରୀ । ଲେଖକ ତ ପୃଥ୍ବୀଯାକର 
ଭୋକ, ଦାରିଦ୍ର୍ୟ, ନିର୍ଦୟତା ସବୁକିଛି ସେହି ମହାଭୁତଟା ପଛରେ ଧାଇଁବାର ପରିଣାମ 
ବୋଲି କହିଛନ୍ତି । ବସ୍ତୁର ପ୍ରାଚୁର୍ଯ୍ୟ କ୍ଷେତ୍ରରେ ତୁଙ୍ଗତମ ଦୂୃଷ୍ଟାନ୍ତଟାକୁ ଏପରି ଖୁନ୍‌ ଭିନ୍‌ 
ଭାବରେ ଉଖାରି ଦେଖାଇଦେବା, ସେହି ନିଜ ନିନ୍ଦାଟାକୁ ନିଜେ କରିବା ନିମନ୍ତେ ପ୍ରକୃତରେ 
ଜଣେ ଲେଖକର ବହୁତ ଦୁଃସାହସ ଥ୍ବା ଦରକାର । 


ଅଧ୍କରୁ ଅଧ୍କ ବିର ସକାଶେ ଏହିପରି ଆଖ୍ବୁଜା ଦୌଡ଼, ଏପରି ଘଟଣାଟି 
ଲେଖକଙ୍କ ମତରେ ଏକାବେଳେକେ ଅଭୂତପୂର୍ବ । ଏହାଫଳରେ ସେଠାରେ ସାମୁହିକ 
ଜୀବନର ସମଗ୍ର କୃଷ୍ଠି ତଥା କର୍ଷଣ ଗୁଡ଼ାକ ମଧ୍ଯ କ୍ରମେ ଭୟାବହ ହେଲାଣି । ସେଠି 
ସାଧାରଣ ମଣିଷ ଗୁଡ଼ାକ ମଧ୍ୟ ଜୀବନରେ କାମ୍ୟ ଆଉ କିଛି ରହିଛି ବୋଲି କୁଆଡ଼େ 
ଭାବିବାକୁ ମଧ୍ଯ କ୍ରମେ ପାସୋରି ଦେବାରେ ଲାଗିଲେଣି । ସେହି ବୃହଦାକାଂକ୍ଷା ଗୁଡ଼ାକ 
କ୍ରମେ ପୃଥ୍ବୀଯାକ ସଂକ୍ରମିତ ହୋଇ ଚାଲିଛି । ଏବଂ, ଭୋଗ କରିବାର ଏବଂ ଅଧ୍କରୁ 
ଅଧ୍କ ଆରାମବହୁଳ ଭାବରେ ବାସ କରିବାର ପ୍ରମରତାମାନ ଯେ କିପରି ପୂରା! 
ପୃଥ୍ବୀଟାକୁ ଏକ ନିତାନ୍ତ ଧ୍ଵଂସାତମ୍ମକ ନିରର୍ଥକତା ଆଡ଼କୁ ଟାଣି ନେଉଛି ଓ ମଣିଷ 
ମାନଙ୍କୁ ନିପଟ ମେସିନ୍ନରେ ପରିଣତ କରିଦେଉଛି, ଦଣ୍ଡେ ଥମ୍ଭବିଯାଇ ସେକଥା ଚିନ୍ତା 
କରିବାକୁ ଆଉ କାହାରି ପାଖରେ ବେଳ ନାହିଁ । ଗୋଟାଏ ତୁମୂଳ ପ୍ରଳୟ ଆସି ଦୁଆର 
ମୁହଁରେ ହେଲାଣି ବୋଲି ଲେଖକ କହୁଛନ୍ତି, ¬ ଯାହାକି ଆମ ସଭ୍ୟତାକୁ ଭୁଷ୍‌ ଭୁଷ୍‌ 
କରି ଭାର୍ଗି ପକାଇବ । ଏହାର ପ୍ରତିକାର ରୂପେ ଏକ ବୃହତ ବିପ୍ଲବ ହିଁ ଆବଶ୍ୟକ, 
ଯାହାକି ଆମକୁ ଏହି ବିବେକହୀନ ଉପଭୋକ୍ତାବାଦରୁ ପୁନର୍ବାର ଅସଲ ଘରଗୁଡ଼ିକୁ 
ଅର୍ଥାତ ଏକ ଅସଲ ପାରସ୍ତରିକତାର ଭୂମିକୁ ଲେଉଟାଇ ଆଣିବ । ଆମେ ସମସ୍ତେ 
ନିଜକୁ ଓ ଏକ ଆରେକୁ ସବାଆଗ ମନୁଷ୍ୟ ଭଳି ଦେଖ୍ବା ଓ ପରସ୍ପର ସକାଶେ 
ଅପେକ୍ଷା କରି ଶିଖ୍ପାରିବା । ତାଙ୍କରି ଭାଷାରେ କହିଲେ, “ ଲରଁମାନର କପୌୋରେଶନ 
ଓ ତତ୍ତୁଲ୍ଯ ସଂସ୍ଥାମାନ ମଣିଷମାନଙ୍କୁ ସତେଅବା ଯାବତୀୟ ମଣିଷପଣରୁ ହୃଡ଼ାଇ 
ନେଇଯିବା ଲାଗି ଷଡ଼ଯନ୍ତ୍ର କରିବାରେ ଲାଗିଛନ୍ତି । ତେଣୁ, ଯଦି ପ୍ରକୃତରେ ଆମେ 
ମଣିଷପଣ ଦ୍ଵାରା ପରିଚାଳିତ ହେଉଥ୍‌ବା ଏବଂ ପରସ୍ପରର ଚିନ୍ତା କରୁଥ୍‌ବା ଏକ 
ପୃଥ୍ବୀରେ ବାସ କରିବାକୁ ଇଚ୍ଛା କରୁଥ୍ବା, ତେବେ ଏହି କର୍ପୋରେଶନମାନଙ୍କୁ ଚାଲି 

୧୦୪ ପ୍ରୀତିରୁ ଛୁଡ଼ିଲେ ଭୀତି 


ଯିବାକୁ ହିଁ ପଡ଼ିବ ।” ” ଲେଖକ ମନ୍ତବ୍ୟଟିଏ ଦେଇ କହିଛନ୍ତି ଯେ, ପୃଥ୍ୀନାମକ ଗ୍ରହଟିର 
ଇତିହାସରେ ଏହି ତଥାକଥ୍ତ ଶିଳଜନିତ ସୁଖବାଦୀ ସଭ୍ୟଚାଟା ପ୍ରକୃତରେ ତାହାର 
ସର୍ବାଧ୍ଵକ ବିଲୋପ ସାଧନ ଲାଗି ନାନା ପ୍ରକାରେ ଚକ୍ରାନ୍ତ କରି ବାହାରିଛି । 

ଏଭଳି ବହିଟିଏ ଲେଖ୍‌ ପ୍ରକାଶ କରିଥ୍‌ବା ଜଣେ ଲେଖକଙ୍କୁ କେବେହେଲେ 
ଶାନ୍ତି ମିଳିପାରିବ ନାହିଁ । ବହୁତ ଆମେରିକାବାସୀଙ୍କୁ ତାହା ଉତ୍‌ କ୍ଷିପ୍ତ କରିପକାଇବ । 
ସମ୍ଭାନ୍ତ ସମାଜଟା ତାଙ୍କୁ ନାନାଭାବେ ଭ୍ତୁକୁଟି କରିବ । ନିଜେ ଆମେରିକାବାସୀ ହୋଇ 
ସିଏ କିପରି ଏପରି କଥାମାନ ଲେଖ୍୍‌ପାରିଲେ, ସେଥ୍ଲାଗି ଅନେକେ ଭାବି ଚକିତ 
ହେବେ । ଆମେରିକାବାସୀ ହୋଇଥ୍ଲେ ମଧ୍ୟ ସେ ଆମେରିକାକୁ ଭଲ ପାଆନ୍ତି ନାହିଁ 
ବୋଲି ଅପବାଦ ମିଳିବ । କେହି କେହି ତାଙ୍କୁ କମ୍ୟୁନିଷ୍ଠ ବୋଲି କହିବେ, କେହି 
ଓGrenବୋଲି ମଧ୍ଯ କହିବେ | ଫତୁଆ ଦେଇ ତାଙ୍କୁ ରାଷ୍ଟ୍ର ଶତୁ ଏବଂ ଏପରିକି ଜଣେ 
ଜନଶତୁ ବୋଲି କହି ଅସହିଷ୍କୁତା ପ୍ରକାଶ କରାଯିବ । ଦ୍ଵିତୀୟ ମହାଯୁଦ୍ଧ ପରେ 
ଘଟଣାକ୍ରମେ ଆମେରିକାର ଖାଲି ବଜାରଟା ନୁହେଁ ବା ଖାଲି ରାଜନୀତିକ କୂଟନୀତିଟା 
ମଧ୍ଯ ନୁହେଁ, ତଥାକଥ୍ତ ଆମେରିକାନ୍‌ ଜୀବନଶୈଳୀଟା ମଧ୍ଯ କେତେ କୁଆଡ଼କୁ ଖେଦି 
ଯାଇପାରିଛି ଓ କୋଟି କୋଟି ଅନ୍ଯ ଦେଶମାନଙ୍କୁ ଆକର୍ଷିତ କରିଛି । ପୃଥ୍ବୀର 
ଦରିଦ୍ର ଦେଶମାନେ ଯେଉଁମାନେ ବଂଚାଇ କରି ଆପଣାକୁ ବିକାଶଶୀଳ ଦେଶ ବୋଲି 
କହୁଛନ୍ତି, ସେମାନେ ମଧ୍ଯ ଆମେରିକାର ବହୁ ଝିଲିମିଲି ଦ୍ଵାରା କମ୍‌ ଜଳକା ହେବାକୁ 
ମନ କରିନାହାନ୍ତି । ଏବେ ମଧ୍ଯ କରୁଛନ୍ତି । ଆମେରିକୀୟ ବସ୍ତୁବାଦ ସମ୍ପର୍କରେ ଏଡ଼େ 
ଖୋଲା ଭାବରେ ଏତେ କଥା ଲେଖ୍ଦେଇଥ୍‌ବା ଏହି ବହିଟି ବୃହରଉର ଏହି ବାହାରଟାରେ 
କିପରି ପ୍ରତିକ୍ରିୟାମାନ ସୃଷ୍ଟି କରିବ କେଜାଣି ୨ ପାରମ୍ପରିକ ତଥା ନୈତିକମାନେ, 
ଯେଉଁମାନେ କି ନିଜ ଦେଶରେ ସେହି ବନ୍ୟାଟାକୁ ତଥାପି ଅଟକାଇ ପାରୁନାହାନ୍ତି, 
ସେମାନେ ଯାହାହେଉ ସେହି ମୂଳଦେଶଟାରେ ଏମିତି କାଟର ବହିଟିଏ ବାହାରିଲା 
ବୋଲି ଦେଖ୍‌ ଅବଶ୍ୟ ପ୍ରସନ୍ନ ଅନୁଭବ କରିବେ । 


ପୃଥ୍ବୀରେ ସବୁଯାକ ମଣିଷଙ୍କୁ ସର୍ବନିମ୍ନ ଆବଶ୍ୟକତା-ପୂରଣର ଏକ ଭୂମି 
ଯୋଗାଇଦେବା ନିମନ୍ତେ ତଥାପି ଆହୁରି ଦ୍ରବ୍ୟ ଦରକାର, ଅଧ୍କ ଜ୍ଞାନକୌଶଳ 
ଦରକାର । ବସ୍ତୁ-ଉତ୍ପାଦନକୁ ବସ୍ତୁବାଦ ଠାରୁ ଅଲଗା କରି ବିଚାର କରିପାରିବା ସକାଶେ 
ଅନ୍ୟ ବିବେକଟିଏ ଦରକାର । ତେଣୁ ଆମେରିକା ଆଡ଼କୁ ତର୍ଚ୍ଚନୀ ନିର୍ଦ୍ଦେଶ କରି ଆମ 
ଉତ୍ତମମାନେ କଦାପି ଆମ ତୃତୀୟ ପୃଥ୍ବୀକୁ ଶୀନ୍ତ କରି ରଖ୍ପାରିବେ ନାହିଁ । ଛଅ 
ସାତ ମାସ ତଳେ ଭାରତବର୍ଷକୁ ନମୁନା ରୂପେ ବ୍ୟବହାର କରି ବସ୍ତୁବାଦ ସଂପର୍କରେ 
ଲେଖାଟିଏ ବାହାରିଥ୍ଲା । ଅବସରପ୍ରାପ୍ତ ଜଣେ ଅର୍ଥନୀତି ଅଧ୍ୟାପକ ଗୋଟିଏ ଇଂରାଜୀ 

ପ୍ରୀତିରୁ ହୃଡ଼ିଲେ ଭୀତି ୧୦୫ 


ଦୈନିକରେ ଲେଖାଟିକୁ ଲେଖ୍ଥୁଲେ ! ପାରମ୍ପାରିକ ଭାରତୀୟ ଅବସ୍ଥାରେ ବୈଶ୍ୟ ଦ୍ରବ୍ୟ 
ଉତ୍ପାଦନ କରୁଥଲା, କ୍ଷତ୍ରିୟ ଶାସନ କରି ସେଗୁଡ଼ିକୁ ଯଥାସମ୍ଭବ ସମୁଚିତ ଭାବରେ 
ବିତରଣ କରାଇବାର ଦାୟିତ୍ଵରେ ରହିଥ୍‌ଲା । ବ୍ରାହ୍ମଣ ରାଜାଙ୍କୁ ମନ୍ତ୍ରଣା ଦେଉଥ୍‌ଲା । 
ସେ କାଳର ବ୍ରାହ୍ମଣ ଆମକାଳର ବୁଦ୍ଧିଜୀବୀ ବର୍ଗଟା ସହିତ ତୁଳନୀୟ ହୋଇପାରିବେ । 
ସମ୍ପଦ ଓ ସମ୍ଭାବନା ଗୁଡ଼ିକର ଯଥାସମ୍ଭବ ପୂର୍ଣ୍ଣ ବିନିଯୋଗ ହେବ, ଦ୍ରବ୍ଯଉପ୍ାଦନ 
କ୍ଷେତ୍ରରେ ସମୃଦ୍ଧି ହେଉଥ୍‌ବ । ଦେଶର ଶାସକ ବିତରଣ କରାଇ ଦେଉଥ୍‌ବେ । 
ବୃଵଧିଜୀବୀମାନେ ପରାମର୍ଶ ଦେଉଥ୍‌ବେ, ନୀତି ନିର୍ବାରଣ କରାଇ ଦେଉଥ୍‌ବେ ! ଆଲୋଚ୍ୟ 
ପ୍ରବନ୍ଧଟିର ଲେଖକ ଖୁଣଟିକୁ ଦର୍ଶାଇ ଦେଇ କହିଛନ୍ତି ଯେ, ଏବେ ଭାରତବର୍ଷରେ 
ତାଙ୍କରି ଭାଷାରେ କହିଲେ ¬ ˆ ‘ବୃୁବିଜୀବୀମାନେ ଏବେ ଆଉ ସ୍ବୟଂ ନୀତିରେ ନାହାନ୍ତି, 
ଅଥଚ ଚାରିଆଡ଼େ ର୍ଦୁନୀତି ଘାରିରଖ୍ଲା ବୋଲି ବିଳାପ କରୁଛନ୍ତି । ବସ୍ତୁତଃ ସେମାନେ 
ନିଜେ ହିଁ ନାନା ନୀତିହୀନତା ଭିତରେ ନିଜକୁ ଛନ୍ଦି ରଖ୍‌ଛନ୍ତି ।”” ଏହି ସନ୍ଦର୍ଭରେ ସେ 
ଚନ୍ଦ୍ରଗୁପ୍ତଙ୍କର ପରାମର୍ଶଦାତା ଚାଣକ୍ୟ ନିଜ ଘରେ ଦୁଇଟି ଦୀପ ରଖ୍‌ଥ୍ଲେ ବୋଲି 
ଉଲ୍ଲେଖ କରିଛନ୍ତି । ଘରେ ରାଜକାର୍ଯ୍ୟ କରୁଥ୍ବା ସମୟରେ ଯେଉଁ ପ୍ରଦୀପଟି ଢବୁଥ୍ଲା, 
ସେଥ୍ପାଇଁ ତେଲ ରାଜକୀୟ ପାଣ୍ଠିରୁ ଆସୁଥ୍ଲା ଏବଂ ନିଜର ବ୍ୟକ୍ତିଗତ କାର୍ଯ୍ୟଗୁଡ଼ିକ 
କରିବା ସମୟରେ ଅନ୍ୟ ପ୍ରଦୀପଟି ଜକଳୁଥ୍ଲା ଓ ତାହାର ତେଇ ଚାଣକ୍ୟ ନିଜ ଖଙ୍ଗରୁ 
ବହନ କରୁଥ୍‌ଲେ । ଲେଖକ ଖେଦ କରି ଏବର ଅଧ୍ୟାପକ ମାନଙ୍କ ପାଖରେ ସେହି 
ମୁତାବକ ଦୃଇଟି ପ୍ରଦୀପ କାହିଁ ବୋଲି ପ୍ରଶ୍ନ କରିଛନ୍ତି । ବୁଵିଆ ହୋଇଥ୍‌ବାରୁ ଅଧ୍କ 
ଚତୁରତା ସହିତ ବୈଶ୍ୟ ହୋଇପାରୁଛଚ୍ତି । ନିପୁଣ ଭାବରେ ଧର୍ମଭ୍ରଷ୍ଠ ହେଉଛନ୍ତି । 
କଥାଟି ହୁଏତ ବେଶ୍‌ ମାମୁଲି ଲାଗୁଛି ସିନା, ମାତ୍ର ଅସଲ ମର୍ମଟିର କିଛି କିଛି ଖ୍ଅ 
ତଥାପି ମିଳିଯାଉଛି । ନିତାନ୍ତ ଦୁର୍ବୃଦି ଭିତରେ ମଜି ରହିନଥ୍‌୍ଲେ ଆମେ କେହି କଥାଟିକୁ 
କଦାପି ଏଡ଼ିଦେଇ ପାରିବା ନାହିଁ । 

୯1୬1 o୩ 

୧୦୬ ପ୍ରୀତିରୁ ହୁଡ଼ିଲେ ଭୀତି 


ତାଙ୍କର କମିଶନ, ୟାଙ୍କର କର୍ମଶାଳା 


ଏଡ଼େ ବଡ଼ ଗୋଟାଏ ଦେଶ, ଆମ ସମସ୍ତଙ୍କର ଦେଶ ଏଠାରେ ପ୍ରତ୍ୟେକ 
ଦିନ ହିଁ କେତେ କେତେ କଥା ଘଟିବାରେ ଲାଗିଛି । ଏଡ଼େ ବଡ଼ ଗୋଟାଏ ଦେଶ, 
ଆମ ସମସ୍ତଙ୍କର ଦେଶ, ଏଠାରେ କେତେ କେତେ କଥା ଘଟିବାକୁ ବି ରହିଛି । 
ଦେଖ୍ପାରିଲେ କେତେ କ'ଣ ଦିଶିବ ଏବଂ ଦେଖ୍‌ ନପାରିଲେ, ଅଥାତ୍‌ଵ ଦେଖବାକୁ 
ଇଚ୍ଛା ନକଲେ ସମ୍ଭବତଃ ମୋଟେ କିଛି ହେଲେ ଦିଶିବ ନାହିଁ 

ସବୁ ଠିକ୍‌ ଭାବରେ ଚାଲିଛି ବୋଲି ଏଡ଼େ ବଡ଼ ପାଟିରେ କହିବା ନିମନ୍ତେ ମନ 
ହେବ । ପୁନଶ୍ଚ ଭବିଷ୍ୟତଟାକୁ ଦେଖ୍ବାକୁ ମନ ନକଲେ ଏବଂ ଏପରିକି ବରଁମାନଟାକୁ 
ମଧ୍ଯ ଯଥେଷ୍ଟ ଆମ୍୍‌ୀୟତା ସହିତ ଦେଖ୍ବା ଲାଗି କୌଣସି କାରଣରୁ ପ୍ରାୟ ଏକ ବିମୁଖତା 
ଆସି ଆଗରେ ଛିଡ଼ା ହୋଇରହିଲେ ବସ୍ତୁତଃ ଅତୀତଟାକୁ ହିଁ ସାତଗୁଣ ଅଧ୍କ ମଣ୍ଡନ 
ଦେଇ ଦେଖ୍ବା ସକାଶେ ଏତେ ଅଧ୍କ ପରିମାଣରେ ଆମର ଆଖ୍ଗୁଡ଼ାକୁ ଏପରି 
ନିଶାଟାଏ ଆସି ଘାରି ପକାଇବ ଯେ, ସେହି ଅତୀତରେ ହିଁ ସବୁ ଥଲା ବୋଲି କହିବାକୁ 
ସବୁଠାରୁ ଅଧ୍କ ଉଲ୍ଲାସଟାଏ ମାଡ଼ିବାକୁ ଆରମ୍ଭ କରିବ । ଭାରତବର୍ଷରେ ଯେତେବେଳେ 
ସଂଗ୍ରାମ ଟିଏ ଲଢ଼ାହେଉଥୂଲା, ସେତେବେଳେ ଏକ ଭବ୍ୟତର ଓ ଉଚ୍ଵମଳତର ଭବିଷ୍ୟତର 
ଚିତ୍ର ହିଁ ସଂଗ୍ରାମୀମାନଙ୍କୁ ସବୁଠାରୁ ଅଧ୍କ ସଚଳତା ଦେଇ ବାଟ କଢ଼ାଇ ନେଉଥ୍‌ଲା । 
ଏହି ଦେଶର ମଣିଷ ମାନଙ୍କୁ ନେଇ ଏକ ଭବ୍ୟତର ଚିତ୍ର ହିଁ ଆଖ୍‌ ଆଗରେ ଝଟକି 
ଉଠୁଥ୍ଲା ! ନିଜକୁ ଏକ ଉସ୍ର୍ଗୀକୃତ ସେନାନିରେ ଅନ୍ତର୍ଭୁକ୍ତ କରି ଲଢାଇ କରିବାରେ 
କେତେ ଆନନ୍ଦ ମିଳୁଥୁଲା । ଏକ ଅଭୂତପୂର୍ବ ଆତ୍ମଶୁବିର ଅନୁଭବ ହେଉଥଲା । 


ସେହି ଆତ୍ମଶୁଦ୍ଧି ଅର୍ଥାତ ସ୍ବଂକଳ୍ପ ହିଁ ସ୍ଵାଧୀନତା ଆଣିଲା । ତା'ପରେ ମୁଖ୍ୟତଃ 
ପ୍ରସ୍ତୁତି, ପାହାଚ ପରେ ପାହାଚ ଉଠା । ଆମେ କେତେ କେତେ ସ୍ବପ୍ନକୁ ପାଥେୟ କରି 
କେଡ଼େ ଉସ୍‌।ହର ସହିତ ବାହାରି ପଡ଼ିଲୁ । ମୂଳତଃ ସେଇଥ୍ପାଇଁ ସରକାରଟିଏ 
ଗଢ଼ାହେଲା ଓ ତାହାକୁ ଜାତୀୟ ସରକାର ବୋଲି କୁହାଗଲା । ଆମେ କେଡ଼େ ନିର୍ମଳ 
ଭାବରେ ବିଶ୍ଵାସ କରିଥ୍ଲୁ ଯେ ସେହି ପୁରୁଣା ଗୁଳା ଗୁଡ଼ିକ ଆଉ ଆଦୌ କୌଣସି 
କାମଦେବନାହିଁ । ଏକ ଜାତୀୟ ଶିକ୍ଷାନୀତିର ନିର୍ବାରଣ ହେବ । ସେହିପରି ଜାତୀୟ 


Digitized by srujanika@gmail.com 


ପ୍ରୀତିରୁ ହୃଡ଼ିଲେ ଭୀତି ୧୦୭ 


ସ୍ଵାସ୍ଥ୍ୟନୀତି, ଜାତୀୟ ଶିଛ୍ପନୀତି, ଜାତୀୟ ଶ୍ରମନୀତି ଏବଂ ଜାତୀୟ ଶ୍ରମିକ ନୀତି । ଏହି 
କଥାଟିର ଅସଲ ମର୍ମ ହେଉଛି ଯେ, ଏଣିକି ଯାହାକିଛି ପ୍ରଣୟନ ବା ପ୍ରବର୍ନ ହେବ, 
ତାହା ଏହି ଦେଶର ସବୁ ମଣିଷଙ୍କୁ ହିଁ ବିଚାରକୁ ନେଇ ପାରୁଥ୍ବ । ତେବେ ଯାଇ 
ନ୍ୟାୟର ସ୍ଥାପନା ହେବ । ଶୋଷଣ ଯିବ, ଅନ୍ୟାୟ ଯିବ । ସ୍ବାର୍ଥଜଡ଼ିତ ଚତୁରତାମାନେ 
ବିଦା ହେବେ, ବିଜ୍ଞାନ ହିଁ ମୁଖ୍ୟ ନିୟାମକ ହେବ ! ସୁଯୋଗ ସମସ୍ତଙ୍କ ପାଇଁ, ପ୍ରତିଭାର 
ବିକାଶ ପାଇଁ । ପ୍ରତିଭା ଯେଉଁଠାରେ ପ୍ରଚ୍ଛନ ହୋଇ ରହିଛି, ସମୁଚିତ ସନ୍ଧାନ ଦ୍ଵାରା 
ତାହାର ଆବିଷ୍କାର କରାଯିବ ତଥା ପରିପୂର୍ଣ୍ଣ ସୁଯୋଗ ଦେଇ ତାହାର ବିକାଶ ସାଧନ 
ହେବ ! ପ୍ରତିଭା ଥାଇ କେହି ବଂଚିତ ହେବ ନାହିଁ । ଭାଗ୍ୟରେ ନାହିଁ ବୋଲି କହି ଥମ୍ଭି 
ରହିବାକୁ ଆଦୌ ବାଧ ହେବନାହିଁ । ଯେଉଁଠାରେ ଭାଗ୍ୟବାଦର ଶାସନ ଚାଲିଥାଏ, 
ସେଠାରେ ଥୋକେ ମଣିଷ ନିର୍ମଳ ବିବେକର ସହିତ ଅପର ଅନେକଙ୍କୁ ବଂଚିତ କରି 
ରଖ୍ବେ ଓ ଆପେ ସବୃଯାକ ଘରର ମାଲିକ ହୋଇ ରହିବେ ବୋଲି ସେହି ଅସାଧୁ 
ଆପ୍ତବାକ୍ୟ ଗୁଡ଼ିକୁ ସ୍ଵୀକାର କରି ନିଆଯାଇଥାଏ ! ସ୍ଵାଧୀନ ଭାରତରେ ସେହି ପୁରୁଣା 
ଛାଞ୍ଚଗୁଡ଼ିକୁ ଭାଟଗିବା ଲାଗି ହିଁ ନୂଆ ଧ୍ସାରେ ସରକାର ଗଢ଼ା ହେଲା । ଜାତୀୟ ସରକାରର 
ମାନ୍ୟତା ଲାଭ କଲା । ଏଣିକି ଦେଶ ଆମର, ତେଣୁ ସରକାର ମଧ୍ଯ ଆମର । 
ଗଣତନ୍ତ୍ର ନାମକ ଆମେ ଗ୍ରହଣ କରିଥ୍‌ବା ଛାଞ୍ଚଟି ଅନୁସାରେ ପ୍ରତିନିଧ୍ମୂଳକ ଭାବରେ 
ସେଇଟି ଗଢ଼ା ହୋଇଛି । ଆମ ସରକାର ତେଣୁ ସବାଆଗ ଆମ ପାଖରେ ହିଁ ଦାୟୀ । 


ସ୍ଥିତିଗୁଡ଼ିକୁ ଜାଣିବା ପାଇଁ ସରକାର କମିଶନମାନ ବସାଇଲେ । ଶିକ୍ଷା କମିଶନ, 
କୃଷି କମିଶନ, ଶାସନ ସଂସ୍କାର କମିଶନ, ଅର୍ଥ କମିଶନ, ସଂଖ୍ୟାଲଘୁଙ୍କ ପାଇଁ କମିଶନ 
ଏବଂ ଆଦିବାସୀମାନଙ୍କ ପାଇଁ କମିଶନ । ସାମୁହିକ ବିକାଶ ଲାଗି କମିଶନ, 
ଗ୍ରାମାଞ୍ଚଳମାନଙ୍କରେ ପଞ୍ଚାୟତ ବ୍ୟବସ୍ଥା ପ୍ରଚଳନ କରିବା ସକାଶେ କମିଶନ । ହଡ଼ପ 
ଓ ହତ୍ୟାକାଣ୍ଡ ବିଷୟରେ କମିଶନ । ଦରିଦ୍ରଙ୍କର ଦାରିଦ୍ରୟମୋଚନ ବିଷୟରେ ସରକାରଙ୍କୁ 
ଠିକେ ଠିକେ ଖବର ଯୋଗାଇବା ପାଇଁ କମିଶନ । କମିଶନଟାଏ ବସିଲା ବା ଅନ୍ତତଃ 
ବସିବ ବୋଲି ଘୋଷଣା ହେଲା । ସେଇଥ୍‌ରେ ସମସ୍ୟାଟା କେତେ ଚମକ୍‌ାର ଭାବରେ 
ଟଳିଯାଇପାରିଲା । କ'ଣ ଗୋଟାଏ ଅବଶ୍ୟ ହେଉଛି ବା ହେବ ବୋଲି ପ୍ରତ୍ୟୟଟାଏ 
ଜନ୍ମିଲା । ତା'ପରେ କିଛି ଖୁରୁଡ଼ୁ ଖୁରୁଡୁ ହେଉଥ୍ବା ଭଳି ଅନୁମାନ ବି ହେଲା । ଷାଠିଏ 
ମହଣ ଘିଅର ବରାଦ ଯେତେବେଳେ ସତକୁ ସତ ହେଲାଣି, ଏଥର ଗୋଟାଏ କିଛି 
ଅବଶ୍ୟ ହେବ ବୋଲି କିପରି ବା ପରତେ ନହୁଅନ୍ତା । କମିଶନଟାଏ ଅର୍ଥାତ୍ବ ରୀତିମତ 
ଗୋଟାଏ ଦରବାର ;- ଥାକ ଥାକ ହୋଇ ଲୋକମାନେ ନିଯୁକ୍ତ ହେଲେ । ସେମାନେ 
ଦେଶଯାକ ବୁଲିଲେ, ସାକ୍ଷ୍ୟପ୍ରମାଣ ସଂଗ୍ରହ କଲେ । ଗୁଣ୍ଡଣୀ ହାତୀଟା ଗେହ୍ଲା ହୋଇ 

୧୦୮ ପ୍ରୀତିରୁ ହୃଡ଼ିଲେ ଭୀତି 


ଏମିତି ପାଦମାନଙ୍କୁ ବି ପକାଇଲା ଯେ, ଲୋକମାନେ କ୍ରମେ କ'ଣ ହେଉଛି କି ନ 
ହେଉଛି, ଖବର ରଖ୍ବାକୁ ଆଖର ଭୁଲିଗଲେ । ଏତେ ବଡ଼ ଦେଶରେ କେତେ କେତେ 
ଘଟଣା ପ୍ରତ୍ୟହ ତ ଘଟୁଛି ଏବଂ ସେହି ଅନୁସାରେ କମିଶନ ପରେ କମିଶନମାନ 
ବସୁଛି । ତେଣୁ ନୂଆ କମିଶନମାନ ବସିବାର ନଗଦ ଉତ୍ତାପରେ ପୁରୁଣା କମିଶନମାନଙ୍କ 
ବିଷୟରେ ଉତ୍ସାହଟା ଭୁଲି ହୋଇଯାଉଛି । ଜୀବର ନିତାନ୍ତ ଅଳପ ଶକତି ବୋଲି 
ପ୍ରତିପାଦିତ ହେଉଛି । କ୍ଷେତ୍ର ବିଶେଷରେ ତ ଏପରି ବି ଖୁବ୍‌ ହେଉଛି ଯେ କମିଶନ ତା 
ରିପୋର୍ଟ ସରକାରଙ୍କୁ ଦେଲା ବୋଲି ସମ୍ବାଦ ବାହାରୁଛି, ମାତ୍ର ରିପୋର୍ଟଟା ବାହାରି 
ପାରୁନାହିଁ । କାହାର ଆବଶ୍ୟକତା ଅଥବା ହିତଦୃଷ୍ଠିରୁ ସେଇଟାକୁ ଚପାଇ ଦିଆଯାଉଛି । 


ସମସ୍ତେ କହୁଛନ୍ତି, ସରକାର ତୁଚ୍ଛା ସ୍ଵୟଂ ତୁଲାଇ ପାରିଲେ ନାହିଁ ବୋଲି 
ସ୍ବେଛାସେବୀ ସଂଗଠନମାନଙ୍କ ମାଧ୍ୟମରେ ବହୁତ କିଛି କରାଯାଇ ପାରିବ ବୋଲି ନୂଆ 
ବୁବ୍ଧିଟାଏ ଜନ୍ମନେଲା । ଚାହୁଁ ଚାହୁଁ ପୃଥ୍ବୀଯାକ ଗୋଟାଏ ନୂଆ ହଲଚଲ ଆରମ୍ଭ 
ହୋଇଗଲା । ପାଣ୍ଡିମାନେ ମିଳିଲେ, ସରକାର ମଧ୍ଯ ସେଥ୍ପାଇଁ ନୁଆ ସିରସ୍ତାଗଡ଼ିକୁ 
ଖୋଲିଲେ । ନାଟଗୁଡ଼ିକୁ ଦେଖ୍‌ ବେଳେବେଳେ ଖୁବ ମନେ ହେଲା ଯେ, ଏଥର ବହୁତ 
କିଛିର ସମାଧାନ ହୋଇଯିବ । ଅଧୁକ କାମ କରିପାରିବାର ପ୍ରାୟ ଏକ ଅତିରଂଜିତ 
ଅନ୍ଦାଜରେ ସ୍ବେଚ୍ଛାସେବୀ ସଂଗଠନମାନେ ଚାହୁଁ ଚାହୁଁ ବହୁସଂଖ୍ୟକ ହୋଇଯିବାକୁ 
ଲାଗିଲେ । ଆପଣାର କାରବାରଟିକୁ ସତେ ଅବା ଏକ ସ୍ବେଚ୍ଛାସେବୀ ସରକାରୀ ଠାଣିରେ 
ଚଳାଇବାର ବାଗଗୁଡ଼ିକୁ ଶିକ୍ଷା କରିନେଲେ । ଅଧ୍କାଂଶ ସଂଗଠନ ବିଶାଳରୁ ଆହୁରି 
ବିଶାଳ ହେଲେ । କାଗଜପତ୍ର ଏବଂ ନେଇ ଆଣି ଥୋଇ ଜାଣିବାର ଯନ୍ତ୍ର ଗୁଡ଼ିକର 
ଆଦୌ କୌଣସି ଅଭାବ ତ ନଥୁଲା, ତେଣୁ ବଡ଼ ସହରମାନଙ୍କରେ ହିଁ ନଅର ତୋଳି 
ସେମାନେ ସେହିଠାରୁ ନାନା ଭଳି ଆଚମ୍ଭିତକାରୀ ରାଜକୀୟତାରେ ସେବାଦର୍ଶ ଗୁଡ଼ିକର 
ଶାସନ ବସାଇଲେ । ଗୋଟାସୁଦ୍ଧା ସେକାଳର ଧର୍ମାଶୋକଙ୍କ ପରି ଏହି ପାଟଳିପୂତ୍ର 
ଗୁଡ଼ିକରୁ ହିଁ ଶାସନ କଲେ । ଉଭୟେ ମିଶି ଏହି କାଳଟିକୁ ଜଳକା କରିଦେବାରେ 
ଏମାନେ ଏକ ଆରେକର ସହାୟତା କରୁନାହାନ୍ତି ତ ? ଉଭୟଙ୍କ ନିମନ୍ତେ ଉଭୟଙ୍କର 
ତପୂରପଣ ଗୁଡ଼ାକୁ ଲକ୍ଷ୍ୟ କଲେ କ'ଣ ଗୋଟାଏ ଦୁଶ୍ଚିନ୍ତାରେ ପଡ଼ିଯାଇ ଅନେକ 
ସମୟରେ ଏହି ଭଳି ପ୍ରଶ୍ନଟିଏ ପଚାରିବାକୁ କାହିଁକି ମନ ହୁଏ କେଜାଣି ? ସଂଶୟ ବି 
ହୁଏ ଯେ ଦୁହେଁ ଦୁହିଁଙ୍କର ଖୁଣ ତଥା ଗୁଣ ଗୁଡ଼ିକୁ ଅତ୍ୟୁରମ ଭାବରେ ବୁଝିଥ୍ବା ପରି 
ପ୍ରାୟ ଏକ ଅଭେଦ ପ୍ରୀତିରେ ସକଳ ବ୍ୟାପାରଟି ଚାଲିବା ସମ୍ଭବ ହୋଇଯାଉଛି । 
ଉଭୟେ ଏକାଧାରରେ ଓ ଯୁଗପତ୍ଵ ଭାବରେ ନିଜକୁ ନିଜ ନିଜର ହିସାବ ଅନୁସାରେ 
ସରକାର ଏବଂ ସ୍ବେଚ୍ଛାସେବୀ ବୋଲି ଭାବି ପାରୁଛନ୍ତି । ଅଧୁକ ପ୍ରାଞ୍ଜଳ କରି ପହିଲେ, 

ପ୍ରୀତିରୁ ହୃଡ଼ିଲେ ଉୀତି ୧୦୯ 


ସରକାର ନିଜକୁ ଶୁଣ୍ଢି ବୋଲି ଭାବି ସ୍ବେଚ୍ଛାସେବୀ ସଂଗଠନ ମାନଙ୍କୁ ମାତାଲ ବୋଲି 
ଭାବୁଛି ଏବଂ ସ୍ଵେଚୁାସେବୀ ସଂଗଠନମାନେ ମଧ୍ଯ ଆପଣାକୁ ଶୁଣ୍ଢି ବୋଲି ଭାବି ସରକାରଙ୍କୁ 
ମାତାଲ ବୋଲି ଭାବରଛି । 


ସମସ୍ୟାମାନେ ବହୁ ଦୂରରେ; ସମାଧାନକାରୀ ଏମାନେ ଉତ୍ଭୟେ ସହରରେ । 
ଦାରିଦ୍ର୍ୟ, ଅଶିକ୍ଷା। ରୋଗ, ଖାଦ୍ୟାଭାବ ଏବଂ ପାରମ୍ପରିକ ଆହୁରି ଭଳିକି ଭଳି 
କ୍ବେଶଗୁଡ଼ାକ ତେଣେ ନିପଟ ଦୂରାଞ୍ଚଳରେ, ଢଙ୍ଗଲ ଭିତରେ । ମାତ୍ର ସମାଧାନର 
ବରାଦମାନେ ସହରରୁ ଜୋତାମୋଜା ପିନ୍ଧି ଭଳି ଭଳି ନୀରେ ସେଠାରେ ଯାଇ 
ପହଞ୍ବାରେ ଯାହାକିଛି ମସୁଧା କରୁଛନ୍ତି । ବଡ଼ମୁଣ୍ଡମାନେ ଏବଂ ବଡ଼ମେଦମାନେ 
ବହିମାନଙ୍କରୁ ଚରୁ ସଂଗ୍ରହ କରି ପ୍ରକଳଛ୍ଥମାନ ତିଆରି କରୁଛନ୍ତି - ଜଙ୍ଗଲ ଭିତରେ 
ଠାଏ ଠାଏ ରହିଥ୍‌ବା ଡିପୋମାନଙ୍କର ମଝି ବାଟଟା ଦେଇ ସେଗୁଡ଼ିକକୁ କାର୍ଯ୍ୟକାରୀ 
କରାଯାଉଛି । ନ୍ୟାୟତଃ କାଗଳଜଟା ହିଁ ଯାହା ହିସାବ ଦେଉଛି, ସେଥ୍ରୁ ସତ୍ୟମାନଙ୍କର 
ନିର୍ବାରଣ ହେଉଛି । କ'ଣ ସବୁ ଚାଲିଛି କି ନାହିଁ, ତାହାକୁ ପ୍ରାୟ ଏକ ମହୋସ୍‌ବୀ 
ଆଡ଼ମ୍ବରରେ କର୍ମଶାଳାଗୁଡ଼ିକର ମାଧ୍ଯମରେ ଆକଳନ କରାଯାଉଛି । କର୍ମଶାଳାମାନେ 
ସେଇ ପୁରୁଣା ବିଷୟଗୁଡ଼ିକୁ ନେଇ ବର୍ଷ ବର୍ଷ ଆଲୋଚନା କରିବାରେ କିଛି ସିବିର 
ପ୍ରତୀତି ଆଣି ଦେଉଛନ୍ତି ବୋଲି ତ ପ୍ରାୟ ରତୁକୁ ରତୁ ଲାଗି ରହିଛନ୍ତି । ନିପଟ 
ବିଶେଷଜ୍ଞମାନେ ଆସି ପରାମର୍ଶ ଦେଉଛନ୍ତି । ସରକାରୀ ବିଦ୍ୟାଧରମାନେ ଉଦ୍ରଘାଟକର 
ଭୂମିକାମାନ ଗ୍ରହଣ କରୁଛନ୍ତି । ବିଷୟମାନେ ସେହି ପୁରୁଣା ଖନ୍ଦାଗୁଡ଼ିକରୁ ଟିପା ହୋଇ 
ଆସିଛନ୍ତି । କଣ ପାଇଁ ଗାରେ ସବୁ ପିଲା ସ୍ତ୍ୁଲକୁ ଆସୁନାହାନ୍ତି ଏତେ ଏତେ ପିଲା 
କାହିଁକି ମଝିରୁ ପାଠ ଛାଡ଼ି ଚାଲି ଯାଉଛନ୍ତି,- ଶିଶୁ ଶ୍ରମିକ ମାନଙ୍କର ସମସ୍ୟାଟା 
କିପରି ଦୂର ହୋଇପାରିବ ସବୁଥର ସେଇ ପୁରୁଣା ତଷୁ ଗୁଡ଼ାକାକର କୁଟା ଚାଲିଛି । 
ଢିଙ୍କିଶାଳଟାକୁ ଯାହା ନୂଆ ନୂଆ ଜାଗାରେ ବ୍ୟବସ୍ଥା କରାଯାଇଛି । ପୂରା ଦିଲ୍ଲୀରୁ ହିଁ 
ଆମ Laughing Buddha ମାନେ କେଡ଼େ ସୁତ୍ିତ ଭାବରେ ସେଇ ପୁରୁଣା ବିଫଳତା 
ଗୁଡ଼ିକୁ ଲୁଚାଇବା ସକାଶେ ଆକର୍ଷଣକାରୀ ନୂଆ ନୂଆ ନାମରେ କାର୍ଯ୍ୟକ୍ରମମାନଙ୍କର 
ଭିଆଣ କରି ପଠାଇ ଦେଇଛନ୍ତି । ଅନୌପଚାରିକ ଶିକ୍ଷା, ବିକଳ୍ପ ଶିକ୍ଷା ନବସୃଜନ 
ଶିକ୍ଷା, ସମସ୍ତଙ୍କ ପାଇଁ ଶିକ୍ଷା, ଜଳଛାୟା ଏହିପରି ଅସରଚ୍ତି ଏବଂ ଅସୁମାରୀ ନା 
ଗୁଡ଼ାକ । ଏଗୁଡ଼ାକ ଆଗର ସେହି ଘଷରା ଗୁଡ଼ାକ ବ୍ୟତୀତ ମୋଟେ ଅଲଗା କିଛି 
ନୁହେଁ ବୋଲି ଭଲ କରି ବୁଝି ହେଉଥ୍ଲେ ମଧ୍ଯ ନୂଆ ନୂଆ ମୁଥରେ ସେଗୁଡ଼ିକ ନିମନ୍ତେ 
କୋଟି କୋଟି ଟଙ୍କାର ଅର୍ଥ ବରାଦ ହୋଇ ସିଆଡ଼ୁ ହିଁ ଆସିଛି । ମନା କରିବାକୁ 
ମୋଟେ ମନ ହେଉନାହିଁ । ତେଣୁ କର୍ମଶାଳା ପରେ କମଶାଳା ଲାଗି ରହିଛି । ଯେଉଁ 

୧୧୦ ପ୍ରୀତିରୁ ହୁଡ଼ିଲେ ଭୀତି 


ମାନଙ୍କର ବିଚାର ପକାଇବା ପାଇଁ ଏବଂ ଚାହାରି ସାହାଯ୍ୟରେ ସେମାନଙ୍କର ଦୁଃଖ 
ମୋଚନ କରାଇବା ପାଇଁ ଆମ କର୍ମଶାଳାମାନ ଲାଗିଛି, ସେମାନେ ସେଠାରେ ନାହାନି 
ଏକାଧ୍କ କାରଣରୁ ଆମେ ସେମାନଙ୍କୁ ଆମ ସାଥ୍‌ରେ ବସାଇବାର ଯୋଗ୍ୟ ବି ହୋଇ 
ପାରିନାହୁଁ । କର୍ମଶାଳାଟାଏ ଚାଲୁ ରହିଥ୍ବା ସମୟରେ ଆମର ଉଲ୍ଲାସଗୁଡ଼ାକୁ ଦେଖ୍‌ 
ମନେହେଉଛି ସତେ ଅବା ଆମ ଘରେ ଗୋଟାଏ କାନ ଫୋଡ଼ା ବା ସେହିଭଳି ଗୋଟାଏ 
କିଛି ଉସ୍‌ବ ଚାଲିଛି । ଆମ ବଗିଚାର ସବୁଯାକ ଆତ୍ବଗଛରେ ଏକାବେଳକେ ବଉଳ 
ହୋଇ ତାଳଗୁଡ଼ାକ ଭାଙ୍ଗି ପଡୁଥ୍ବା ସଦୃଶ ବୋଧ ହେଉଛି । ଯେତେ ସମ୍ଭାଷଣ ଓ 
ଅଭିଭାଷଣ ସକ୍ତେ ତଥାପି କଥାଟା ଛିଶ୍ଡୁନାହିଁ । ସମାଧାନମାନେ ମୋଟେ ଧରା 
ଦେଉନାହାନ୍ତି । ବିଚରା ଏହି ଗରିବଗୁଡ଼ାଙ୍କର ଘାଟିଟା ମୋଟେ ଶେଷ ହେଉନାହିଁ । 
ତଥାପି ସମାଧାନ ଅଇବତ ମିଳନ୍ତା । ଆମର ଏହି ଅଭ୍ୟସ୍ତ ଅକର୍ମଗୁଡ଼ାକୁ ଛାଡ଼ି ସତକୁ 
ସତ କତିକୁ ଯାଇ ସାମିଲ ହୋଇପାରିଲେ ଆମ ସ୍ବେଚ୍ଛାସେବୀମାନେ ମଧ୍ଯ ଆମକୁ 
ସଂଗୀ ରୂପେ ଗ୍ରହଣ କରିନେଇ ପାରନ୍ତେ । ଆମକୁ ସେମାନେ ସେମାନଙ୍କର ସମ୍ମତ 
ହାତଗୁଡ଼ିକୁ ବଢ଼ାଇଦେଇ ପାରନ୍ତେ । ଏବଂ ତା'ପରେ ତ କେତେ କ'ଣ ଆଡ଼କୁ ଚକଟା 
ବୁଲିଯାଇ ବି ପାରନ୍ତା । 

୧୬1୬10୩ 

ପ୍ରୀତିରୁ ହୃଢଡ଼ିଲେ ଭୀତି ୧୧୧ 


ଧର୍ମରୁ ସିନା ଧର୍ମାନ୍ତରୀକରଣ 


ଇଏ କହୁଛି ମୁଁ ହିନ୍ଦୁ ସିଏ କହୁଛି ମୁଁ ମୁସଲମାନ, ଶିଖ୍‌, ଖ୍ରୀଷ୍ଟିଆନ କିମ୍ବା 
ଇହୁଦୀ । ଏମାନେ କହୁଛନ୍ତି ଆମେ ହିନ୍ଦୁ ଓ ସେମାନେ କହୁଛନ୍ତି ଆମେ ମୁସଲମାନ, 
ଶିଖ୍‌, ଇହୁଦୀ ଅଥବା ଖ୍ରୀଷ୍ଟିଆନ । ପ୍ରତ୍ୟେକଙ୍କର ଅଲଗା ଅଲଗା ଗ୍ରନ୍ଥ । ଅଲଗା 
ଅଲଗା ଦେବସ୍ଥାନ ଏବଂ ଦେବତା | ସେହି ଦେବତାମାନଙ୍କୁ ନେଇ କାହାଣୀମାନ ଯାହାକୁ 
ଯେତେ । ପ୍ରତ୍ୟେକ ଧର୍ମରେ ଏପରି ପାରଙ୍ଗମ ଗୁରୁମାନେ କାଳେ କାଳେ ରହି ଆସିଛନ୍ତି, 
ଯେଉଁମାନେ କି ପୃଥ୍ବୀଟା ଧର୍ମରେ ରହୁ ବୋଲି କହୁ କହୁ ଅଲଗା ଅଲଗା ସମ୍ପଦାୟଗୁଡ଼ିକୁ 
ତିଆରି କରି ଥୋଇ ଦେଇଛନ୍ତି । ଗୁରୁମାନେ ଇତିହାସରେ ରାଜାମାନଙ୍କର ମଦତରେ 
ସେହି ଧର୍ମ ତଥା ସମ୍ପରଦାୟମାନଙ୍କୁ ପ୍ରାୟ ଏକ ରାଜକୀୟ ଲାଳସାରେ ଗୋଟିଏ ଗୋଟିଏ 
ତନୃଶ୍ରୀ ଯୋଗାଇ ଦେବାର ଫିକର କରିଛନ୍ତି । ତା'ପରେ ଧର୍ମର ପ୍ରଚାର ହୋଇଛି, 
ପ୍ରସାର ହୋଇଛି । ଧ୍ଵଜାମାନଙ୍କୁ ଉଡ଼ାଇ ବ୍ରଲିବାର ନିଶାରେ ଯୁଦ୍ଧମାନ ଜନ୍ମଲାଭ କରିଛନ୍ତି । 
ପ୍ରତ୍ୟେକ ଧର୍ମ ପ୍ରାୟ ଏକ ଅନମନୀୟ ସରାଗରେ ଅନ୍ୟ ଖୁଆଡ଼ଗୁଡ଼ାକ ଭିତରୁ 
ମଣିଷମାନଙ୍କୁ ଝାମ୍ପି ଆଣି ନିଜ ଖୁଆଡ଼ଟାର ବପୁ ବୁଦ୍ଧି କରିଛନ୍ତି ଓ ତଦ୍ଵାରା ନିଜ 
ଭଗବାନଙ୍କର କେଡ଼େ ବଡ଼ କାମଟାଏ କରିଦେଇ ପାରିଲେ ବୋଲି ଆମ୍ମପ୍ରସାଦ ଲାଭ 
କରିଛନ୍ତି । ଭାରତବର୍ଷର ଆଦି ଶଙ୍କରାଚାର୍ଯ୍ୟ ମାୟାବାଦର ସାମିଆନାଟାକୁ ସର୍ବୋକ୍ଲଷ୍ଠ 
ବୋଲି ଦର୍ଶାଇ ଦେବାପାଇଁ ଦିଗ୍ବିଜୟ କରି ବାହାରି ପଡ଼ିଛନ୍ତି । ମାୟାବାଦର ମାୟାରେ 
ପଡ଼ି ସତେଅବା ଅଧ୍ୟାମ୍ମର ଦାଣ୍ଡରେ କେଡ଼େ ବଡ଼ ଲଟେରୀଟାରେ ଜିତାପଟ ମାରିହେଲେ 
ବୋଲି ଅନୁଭବ କରିଛନ୍ତି । 

ଆମେ ଯୋଉ ଯୋଉ ଧର୍ମରେ ଜନ୍ମ ହୋଇଛୁ, ସେହି ସେହି ଧର୍ମକୁ ଜଗତରେ 
ଶ୍ରେଷ୍ଠ ଧର୍ମ ବୋଲି ଦାବି କରିବା ଲାଗି ପୂରା ଅଧ୍କାରଟାଏ ଲାଭ କରିଛୁ । ମୁଁ କେଉଁ 
ଧର୍ମରେ ଜନ୍ମିଛି ଓ ସେହି ଅନୁସାରେ ଗୋଟାଏ ନିଦ୍ଦିଷ୍ ତମ୍ବର କେତେଟା ଚିହ୍ନଟ ମୋ 
ଭେକଟା ଉପରେ ଯେ ଦେଖ୍‌ବାକୁ ମିଳୁଛି ଏବଂ ମୁଁ ଗୋଟାଏ ନିର୍ଦିଷ୍ଟ ଖାତାରେ ଲେଖା 
ହୋଇ ରହିଲି ବୋଲି କେତେ ସହଜରେ ମଧ୍ଯ ବିଶ୍ଵାସ କରିପାରୁଛି । ଆମକୁ ଏପରି 
ଏକ ବିଡ଼ମ୍ବନାରେ ବସ୍ତୁତଃ କିଏ ପକାଇ ଦେଇଛି କେଜାଣି ? ଏହି ବିଡ଼ମ୍ବନାଟା କାଳ 

୧୧୨ ପ୍ରୀତିରୁ ହୃଡ଼ିଲେ ଭୀତି 


କାଳରୁ ଏପରି ଜବର : ହୋଇ ଆମ ଭିତରର ଆଧ୍ୟାମ୍ଭିକ ଆସ୍ପହାଗୁଡ଼ିକୁ ମାଡ଼ି ବସିଛି 
ଯେ, ସ୍ବୟଂ ଭଗବାନ ହୁଏତ ଆମ ଭିତରେ ରହିଥ୍ଲେ ମଧ୍ଯ ପାଟି ଫିଟାଇ ଆମକୁ କିଛି 
କହିବା ଲାଗି କେବେହେଲେ ସାହସ କରିପାରି ନାହାନ୍ତି । ଆମକୁ କୌଣସି ଆକଟ 
ଦେଖାଇ ଅଟକାଇବାଟା ତ ଆହୁରି ଦୂରର କଥା । ପାଞ୍ଚଶହ ବର୍ଷ ପୂର୍ବେ ୟୁରୋପରେ 
ପ୍ରୋଟେଷ୍ଟାଣ୍ଟ ଧର୍ମବାର୍ରାଟିର ପ୍ରଚାର କରିଥ୍‌ବା ମାର୍ଟିନ ଲୁଅର ତ ସତେଅବା ସ୍ଵର୍ଗ 
ନାମକ କେଉଁ ସୁପ୍ରିମ ରାଜ୍ୟରୁ ଏକ ଅନୁମତିପତ୍ର ହାତରେ ଧରି ଆସିଥ୍‌ବା ପରି ତାଙ୍କ 
କାଳର ସେଠୀ ଇହୁଦୀମାନଙ୍କୁ ସେମାନଙ୍କର ନିଜ ଆଚରିତ ଖଞ୍ଜାଟାରୁ ବାହାର କରିଆଣି 
ଖ୍ରୀଷ୍ଟିଆନ କରିଦେବା ବିଷୟରେ କେତେ ନା କେତେ ମନ୍ତ୍ରଣା ପ୍ରଦାନ କରିଛନ୍ତି । ସେମାନେ 
ସୁନା ପୁଅ ପରି ରାଜି ହୋଇଗଲେ ତ ସବୁଠାରୁ ଭଲକଥା, ନହେଲେ ସେମାନଙ୍କର 
ଉପାସନା ମନ୍ଦିରଗୁଡ଼ିକୁ ନଷ୍ଟ ହିଁ କରିଦେବାକୁ ହେବ । ସେମାନଙ୍କ ଘରେ ନିଆଁ ଲଗାଇ 
ଦିଆଯିବ, ତଥାପି ଅରାଜି ହେଲେ ସେମାନଙ୍କୁ ହାଣି ଶମନପୁରକୁ ମଧ୍ଯ ପେଷି ଦେବାକୁ 
ପଡ଼ିବ । ପୃଥ୍ବୀର ପ୍ରାୟ ସବୁ ଧର୍ମ ସେହିସବୁ ଅରୀତିର ଆଚରଣ କରିଛନ୍ତି । ପ୍ରାୟ 
ସବୁଠାରେ ରାଜାମାନଙ୍କ ଠାରୁ ହେମତ ପାଇ ତାହା କରିଛନ୍ତି । ମୁଭି ଗୁଡ଼ାଏ ଗଢି 
ଥୋଇଦେବାର ଏବଂ ଅପର ଧର୍ମର ମୂର୍ଭିମାନଙ୍କୁ ଭାଇ ପକାଇ ମତ୍ତ୍ୟରେ ହିଁ 
ପରମେଶ୍ବରଙ୍କର ଆଶୀର୍ବାଦ ଲାଭ କରିବା ,¬ ଏହି ଦୁଇଟାଯାକ ନିଶା ଆମ ଧର୍ମଭୋଳ 
ଜୀବମାନଙ୍କୁ ଖୁବ ଘାରିଛି । 

ସର୍ବଶ୍ରେଷ୍ଠ ଧର୍ମ କହିଲେ ପୃଥ୍ବୀରେ କେବଳ ଗୋଟିଏ ଧର୍ମ ହିଁ ଅଛି ଏବଂ 
ସେହି ଧର୍ମଟି ହେଉଛି ମୋ ଧର୍ମ ! ଅର୍ଥାତ ମୁଁ ଯେଉଁ ଧର୍ମଟିରେ କନ୍ଧଗ୍ରହଣ କରିଛି, 
ସେହି ଧର୍ମ,— ଏଇଟା ଧର୍ମର କଥା ନୁହେଁ, ତାହା ଯାବତୀୟ ସନ୍ତ୍ମାସବାଦୀ କଥା | ଯିଏ 
ଧର୍ମରେ ଆଏ, ନିଜର ରାସ୍ତାଟି ତାକୁ ଏପରି ନିବିଡ଼ ତଥା ଅନନ୍ତ ସମ୍ଭାବନାପୂର୍ଶ୍ଣ ଭାବରେ 
ମଗ୍ନ ଅର୍ଥାତ ଶ୍ରବ୍ଧାଯୁକ୍ତ କରି ରଖ୍ଥାଏ ଯେ, ଆଉ ଜଣକର ଧର୍ମ ତଥା ଧାମିକ ଭେକ 
ଏବଂ ସନ୍ତକଗୁଡ଼ାକୁ ଉଖାଡ଼ି ଦେଖ୍ବାକୁ ଏବଂ ତାହାକୁ ହେୟ ବୋଲି କହିବାକୁ ନିଜ 
ଭିତରୁ ସିଏ କୌଣସି ବିବେକ ହିଁ ପାଏନାହିଁ । ବାଟଟିଏ ଚାଲୁଥ୍ବା ମଣିଷମାନେ 
ଅନ୍ୟମାନେ ମଧ୍ଯ ସେମାନଙ୍କର ବାଟଗୁଡ଼ିକୁ ଚାଲୁ ଥ୍ବାର ଦେଖ୍ଲେ କେବଳ ଖୁସୀ ହିଁ 
ହୁଅନ୍ତି, ସେଥ୍ରୁ ନିଜ ନିମନ୍ତେ ମଧ୍ଯ ବଳି ପାଆନ୍ତି । ଏହି ମୋର ତଥାକଥ୍ତ ବାଟଟାକୁ 
ଆଉମାନେ ଆସିଲେ ଯାଇ ଯେ ସେମାନଙ୍କର ଅଞଜ୍ଞାନଫାଶ ଫିଟିବ ଓ ସେମାନେ 
ଭଗବାନଙ୍କର ଆଶୀର୍ବାଦ ପାଇବେ, ଏପରି ଦୃର୍ବୃବି କେବେହେଲେ ତା” ଗୋଡ଼ ଖସାଇ 
ଦେବାକୁ ଆସି ପହଞ୍ବାକୁ ସାହସ କରେନାହିଁ । ମଣିଷ ଯେତେବେଳେ ଅଧ୍ୟାମ୍ଭ ପ୍ରେରଣା 

ପ୍ରୀତିରୁ ହୁଡ଼ିଲେ ଭୀତି ୧୧୩ 


ଗୁଡ଼ାକରୁ ହୁଡ଼ିଯାଇ ଆଉ ଅନ୍ୟ କେଉଁ ଦଣ୍ଡଧାରୀର ଜାଲରେ ପଡ଼ିଯାଏ, ସିଏ 
ସେତିକିବେଳେ ପ୍ରଚାର କରି ବେଶ ପିନ୍ଧେ ଓ ଧର୍ମାନ୍ତରୀକରଣର ଖଣ୍ଡାଗୁଡ଼ାକୁ ଧାରଣ 
କରିବ।ର ଉସ୍‌।|ହ ଦେଖାଏ । ସିଏ ମିଶନାରୀ ହୁଏ; ନିଜ ଜୀବନର 
ଆହ୍ଧାନକ୍ଷେତ୍ରଗୁଡ଼ିକରେ ଯାହାର କୌଣସି ସୁସ୍ଥ ମିଶନ ନଥାଏ, ହୁଏତ ସେଇ ସବା 
ଆଗ ମିଶନାରୀ ହେବାର ଏକ କୁଚକ୍ରାନ୍ତରେ ଯାଇ ପଡ଼ିଥାଏ । ସନ୍ତ୍ରାସବ।ଦର 
ବିନାଶକାରୀ ଉତ୍ତେଜନାଗୁଡ଼ିକ ସେତିକିବେଳେ ଆସି ବିଚରା ସେମାନଙ୍କୁ କାବୁ 
କରିନିଅନ୍ତି । ସମ୍ଭବତଃ ଧର୍ମାନ୍ତରୀକରଣର ସର୍ବବିଧ ଇତିହାସରେ ଆମେ ସତ୍ୟ ନିମନ୍ତେ 
ଅନୁରାଗ ଅପେକ୍ଷା ସନ୍ତ୍ରାସବାଦୀ ତୋଡ଼ଟା ଆପଣାକୁ ଚରିତାର୍ଥ କରିବାର ଜିଦ୍ରଟାଏ ହିଁ 
ଅଧ୍କତର ପରିମାଣରେ ଦେଖ୍ବାକୁ ପାଇଥାଉ ! ହିନ୍ଦୁମାନେ, ମୁସଲମାନମାନେ ବା 
ସେହି ନ୍ୟାୟରେ ଅନ୍ୟମାନେ ଯେଉଁପରି ଭାବରେ ନିଜର ଧର୍ମଟିକୁ ସତକୁ ସତ ନିଜ 
ଜୀବନରେ ଥାନଟିଏ ଦେଇପାରିଛଚ୍ତି, ତାହା ହିଁ ସେମାନଙ୍କର ସ୍ଵତନ୍ତ୍ର ବେଢ଼ାଗୁଡ଼ିକର 
ବାହାରେ ଥ୍ବା ଅନ୍ୟମାନଙ୍କୁ ମଧ୍ୟ ଏକ ସୁସ୍ଥ ପ୍ରେରଣା ପ୍ରଦାନ କରି ପାରିଥାନ୍ତା । 
ସେଇଟା ପ୍ରକୃତରେ ଏକ ବିକାରରହିତ ପ୍ରଣାଳୀ, ଯାହାଦ୍ଵାରା ପୃଥ୍ବୀର କୋଟି କୋଟି 
ମନୁଷ୍ୟ ନିଜ ନିଜ ମାର୍ଗରେ ରହିଥ୍‌ଲେ ମଧ୍ଯ ପରସ୍ତରର ନିକଟତର ହୋଇ ଆସୁଥାନ୍ତେ । 
ମଣିଷମାନଙ୍କୁ ଦେଖ୍‌ ଭଗବାନଙ୍କର ନିଶ୍ଚୟ ପେଟ ପୂରି ଯାଉଥାଆନ୍ତା । 


ବିଭିନ୍ନ ଧର୍ମର ଭରା ଦେଇ ମଣିଷମାନେ କାଳ କାଳକୁ ଯାହାକୁ ବା ଯାହାଙ୍କୁ 
ଲୋଡ଼ି ଆସିଛନ୍ତି, ତାହାର ବା ତାଙ୍କର ଛଦାମେ ବି ସ୍ଥର୍ଶ ସତକୁ ସତ ବାଜିବା ମାତ୍ରକେ 
ତାହା ସକଳ ଅର୍ଥରେ ସମଗ୍ର ପୃଥ୍ବୀ ସକାଶେ ଏକ ମହି ମାମୟ ଘଟଣା 
ହୋଇରହିଯାଆନ୍ତା । ପୃଥ୍ବୀଟାକୁ ତାହା କେତେ ନା କେତେ ବିଭ୍ରାନ୍ତକାରୀ ଗଣ୍ଡିରୁ 
ଫିଟାଇ ବାହାର କରିନିଅନ୍ତା, ଏହି ମାୟାଛୁନ୍ନ ପୃଥ୍ବୀଟା ନିମନ୍ତେ ପ୍ରକୃତରେ କେତେ ନା 
କେତେ ଉଦୟର କାରଣ ହୁଅନ୍ତା । ଯାବତୀୟ ଧର୍ମାନୁରାଗ ଅଥାତ୍ଵ ଧର୍ମସାକ୍ଷାତକାର 
କେବଳ ଅଧ୍କ ଉନ୍ମୋଚନର କାରଣ ହେବ ସିନା, ଗୁଙ୍ପାଗୁଡ଼ାକ ଭିତରେ ବାନ୍ଧି ରଖ୍ବାର 
କୌଣସି ଦୁର୍ବଦି କେବେହେଲେ ଦେବନାହିଁ । ଆମ ଏବର ଏହି ଯୁଗରେ ଭିନ୍‌ ଭିନ୍ନ ଧର୍ମ 
ପରସ୍ପରକୁ ଭେଟିବା କେତେ ସହଜ ହୋଇ ଆସୁଥ୍‌ବା ସଙ୍ଗେ ସଙ୍ଗେ ଆଉ କଦାପି 
କୌଣସି ଧର୍ମ ତଥାପି ସ୍ପର୍ଶକାତର ହୋଇ ରହିବ ନାହିଁ ଏବଂ ବାହାର ସଂକ୍ରମଣଟା ତାକୁ 
ଦୂଷିତ କରିଦେବ ବୋଲି ମୋଟେ ଭୟ କରିବ ନାହିଁ । ବରଂ ଧରା ହିଁ ପଡ଼ିଯିବ ଯେ, 
ସିଏ କାହିଁକି କୌଣସି ଅଳ୍ପ ଭିତରେ ପଡ଼ିରହିଛି ଓ ତା” ନିଜ ସଂସ୍କାରଗୁଡ଼ାକର କ'ଣ 
କେଉଁସବୁ ଅସମର୍ଥତା ହେତୁ ଭୂମାଙ୍କୁ ପାର୍କ ଦେଉଛି, ଏବଂ ଲୁଚୁଛି । ଉଗ୍ର ହେଉଛି 

୧୧୪ ପ୍ରୀତିରୁ ହୁଡ଼ିଲେ ଭୀତି 


ଏବଂ ଉଗ୍ରତାଟାକୁ ପ୍ରାୟ ଆତ୍ମଘାତୀ ଭାବରେ ସ୍ଵାଭିମାନ ବୋଲି କହୁଛି; ସେହି କଥାଟା 
ତା” ହୃଦୟ ଭିତରେ ଖୁବ୍‌ ଝିଙ୍ଗାସିବାରେ ଲାଗିଥ୍ବ । ଏହିପରି ଭାବରେ ଆପଣାର 
ଚେତନା ତଥା ଉପାସନାର ସ୍ଵତନ୍ତ୍ର ମାର୍ଗଗୁଡ଼ାକୁ ଦେଇ ମନୁଷ୍ୟମାନେ ପରସ୍ପରକୁ ଭେଟିବେ 
ତଥା ପରସ୍ତର ପାଖରେ ରାଜି ହୋଇଯିବେ । ଛାଞ୍ଚମାନେ, ଖୋଳମାନେ ଗୌଣ 
ହୋଇଯିବେ । 


ନାରାୟଣ କେବଳ ଗୋଟିଏ ଘଟରେ ନାହାନ୍ତି, ସିଏ ସକଳ ଘଟରେ ହିଁ ଭରି 
ରହିଛନ୍ତି, ¬ ଯିଏ ଯେଉଁ ସ୍ଥାନୀୟତା ମଧ୍ଯରେ ଜନ୍ମ ହୋଇ ଆତଯାତ ହେଉଥାଉ ପଛକେ, 
ସେହି ପାହାଚଟି ପାଖରେ ପହଞ୍ଚଗଲା ପରେ ତଥାକଥ୍ତ ଧର୍ମାନ୍ତରୀକରଣର ଆଉ 
କାହିଁକି କୌଣସି ଆବଶ୍ୟକତା ରହିବ ! ଏବଂ ପୁନଶ୍ଚ, କୌଣସିଠାରେ ଏକ ତଥାକଅ୍ତ 
ଧର୍ମାନ୍ତରୀକରଣ ଘଟିଲେ ତୃମେ ଛାନିଆଁ ବା କାହିଁକି ହୋଇଉଠିବ ? ହଁ, ଧର୍ମ କହିଲେ 
ଯଦି ତୃମେ ନିତାନ୍ତ ବାହାରର ସେହି ଖୋଳ ଏବଂ ଛାଞ୍ଚଗୁଡ଼ାକୁ ବୁଝୁଥ୍ବ ଏବଂ ନିଜର 
କୌଣସି ନିତାନ୍ତ ମନ୍ଦ ମତଲବଗୁଡ଼ାକୁ ସିଦ୍ଧ କରିବାର ଅସଲ ଲକ୍ଷ୍ୟଟାଏ ରଖ୍‌ ମନୁଷ୍ୟ 
ଭିତରେ ପ୍ରାୟ ଜନ୍ମଜଳାତ ହୋଇ ରହିଥ୍‌ବା ଧର୍ମାନୁରାଗଟାରୁ ଫାଇଦା ଉଠାଇବାର ଅଭିସନ୍ଧି 
ରଖ୍ଥ୍ବ, ତେବେ ତାହା ଅବଶ୍ୟ ଏକ ଅନ୍ୟ କଥା ହେବ ।! ଏପରି ପୂର୍ବେ ହୋଇଛି, 
ଏବେ ମଧ୍ୟ ଖ୍ମବୁ ହେଉଛି । ବିଚରା ବୋଲି କହିବା ସେହି ରଜାମାନଙ୍କୁ, ଯେଉଁମାନେ 
କି ଗୋଟାଏ ରାଜ୍ଯ ଜୟ କରି ସାରିବାପରେ ବିଜିତ ସେହି ରାଜ୍ୟଟିର ପ୍ରଜାମାନେ 
ତାହାରି ହେତୁ ହିଁ ତାଙ୍କ ନିଜ ଧର୍ମର ଖୁଆଡ଼ ଭିତରକୁ ପ୍ରବେଶ କଲେ ବୋଲି 
ଘୋଷଣାମାନ କରିଛନ୍ତି । ଅଶୋକ କଳିଙ୍ଗ ରାଜ୍ୟ ଜୟ କଲେ, ନିଜେ ବୌଦ୍ଧଧର୍ମ 
ଗ୍ରହଣ କଲେ ଏବଂ ସେହି କାରଣରୁ ହିଁ କଳିଙ୍ଗବାସୀ ବୌଦ୍ଧ ହୋଇଗଲେ । ମାତ୍ର ପ୍ରାୟ 
ଶହେଟା ବର୍ଷ ପରେ ଖାରବେଳ ଚକ୍ରବର୍ଗୀ ହେଲେ ଏବଂ ପ୍ରଜାମାନେ ଜୈନ ହେଲେ । 
ଆମେ ସର୍ବଦା ବିଚରା ବୋଲି କହିବା ସେହି ପାଦ୍ରୀ ଏବଂ ପ୍ରଚାରକମାନଙ୍କୁ, ଯେଉଁମାନେ 
ଆସି ପୁରୁଣା ସନ୍ତକ ଗୁଡ଼ାକ ଜାଗାରେ କେତେଟା ନୂଆ ସନ୍ତକର ଅବସ୍ଥାପନା କରିଦେଇ 
ଗୋଟାଏ ନୂଆ ଧର୍ମ ଭିତରକୁ ଏହି ପୃଥ୍ବୀଟାକୁ ଉଦ୍ଧାର କରି ଆଣିଲେ ଏବଂ 
ପାପୀମାନଙ୍କୁ ତାରିଦେଲେ ବୋଲି ନିତାନ୍ତ ଚଗଲାମି କରି ବିଶ୍ବାସ କରି ଆସିଛନ୍ତି। 
ଏବଂ ଆମେ ପ୍ରଥମତଃ ବିଚରା ବୋଲି କହିବା ସେହି ଯତି ଏବଂ ଭଳି ଭଳି ବ୍ୟାଖ୍ୟାକାର 
ମାନଙ୍କୁ, ଯେଉଁମାନେ ଦାଦ୍ୟ ଦୈନିକାଚାର ଗୁଡ଼ାକରୁ କେତେଟାକୁ ବଦଳାଇ ଦେଇ 
ଏକ ନୂତନ ଧାରାର ସଂସ୍ଥାପନା କଲେ ବୋଲି ଧାରଣାଟାଏ ପ୍ରଚାର କରିଦେଲେ ଏବଂ 
ସଫଳ ବୋଲାଇଲେ। 

ପ୍ରୀତିରୁ ହୃଡ଼ିଲେ ଭୀତି ୧୧୫ 


ତେଣୁ, ଧର୍ମରେ- ଏମାନେ କେହି ନାହାନ୍ତି,¬ ଏବଂ ଧର୍ମାନ୍ତରୀକରଣର 
ଭୁଲଭୁଲେୟା ଭିତରେ ଯାଇ ପଶି ଯାଇଛନ୍ତି । ଏମାନେ ଆଦୌ କୌଣସି ଧର୍ମରେ 
ରହିବେ ନାହିଁ ଏବଂ ପୃଥ୍ବୀଟାକୁ ଭୋଗ କରିବେ ବୋଲି ଧର୍ମାନ୍ତରୀକରଣର ବାନା ଧରି 
ଆପଣାକୁ ଜଣେ ପରମେଶ୍ବରଙ୍କର ଲାଇସେନ୍ସ ପ୍ରାପ୍ତ ଗୋଟିପୁଅ ଅର୍ଥାତ ଗୁମ୍‌ ବୋଲି 
ଭ୍ରମ କରୁଛତ୍ତି କି ? ଆମ ଭିତରୁ ଯିଏ ଜନ୍ମଗତ ଆକସ୍ମିକତା ହେତୁ ଯେଉଁ ଧର୍ମରେ 
ରହିଥାଉ ପଛକେ, ସତକୁ ସତ ଧର୍ମରେ ରହିଥ୍‌ଲେ ସିଏ ଆଦୌ ଧର୍ମାନ୍ତରୀକରଣ 
କୋଉଠି ହେଉଛି ବୋଲି ଚିଲେଇବାକୁ ମନ କରିବେ ନାହିଁ କିମ୍ବା ସମ୍ପୃକ୍ତ ଲୋକମାନଙ୍କୁ 
ପୁନର୍ବାର ସେମାନଙ୍କର ମୂଳ ଡିହଟାକୁ ଫେରାଇ ଅଣାଯାଉ ବୋଲି ପାଟି ବି କରିବେ 
ନାହିଁ । ତେଣୁ, ଚାଲ, ଆମେ ନିଜ ନିଜ ଧର୍ମରେ ରହିବା, ନିଜ ନିଜ ଧର୍ମର ଅଧ୍କରୁ 
ଅଧ୍କ ଯୋଗ୍ୟ ହେବା ନିମନ୍ତେ ସତକୁ ସତ ପ୍ରୟାସ କରିବା । ବସ୍ତୁତଃ ତାହାରି ଦ୍ଵାରା 
ହିଁ ଆମ୍ଭେ ପୃଥ୍ବୀର ମନୁଷ୍ୟମାନଙ୍କୁ ଧର୍ମରେ ରହିବାର ସର୍ବୋତ୍ତମ ପ୍ରେରଣାମାନ 
ଦେଇପାରିବା । ଆଗାମୀ ପୃଥ୍ବୀଟା, ସକଳ ଭିନତା ସର୍ତ ସବୁ ମନୁଷ୍ୟଙ୍କୁ ପ୍ରକୃତରେ 
ଧର୍ମରେ ରହିଥ୍ବାର ସେହି ସଚଳତା ଏବଂ ସହଜତା ଯୋଗାଇ ଦେଇ ପାରୁଥ୍ବା ସେହି 
ଅନ୍ୟ ପରିମଳଟା ସବା ଆଗ ଧର୍ମସ୍ଥ ମଣିଷମାନଙ୍କୁ ହିଁ ଲୋଡ଼ିବ । ସେହିମାନଙ୍କ ଉପରେ 
ହିଁ ସର୍ବାଧ୍କ ଭରସା ରଖ୍ବ | ଆମେ ଯେଉଁ ଧର୍ମରେ ରହିଥ୍ଲେ ମଧ୍ୟ ସେତେବେଳେ 
ପ୍ରକୃତରେ ବହୁତ କାମରେ ଆସିବା,- ନିମିତ୍ତ ହେବା । ଏବଂ ମଣିଷମାନେ ନିମିତ୍ତ 
ନହେବା ଯାଏ ଯେଉଁ ଧର୍ମରେ ରହିଥ୍ଲେ ମଧ୍ଯ ସମ୍ଭବତଃ ଏକ ସଇତାନଟା ହାତରେ 
କ୍ରୀଡ଼ନକ ହୋଇ ବ୍ୟବହୃତ ହେଉଥ୍‌ବେ, — ପୃଥ୍ବୀଟାକୁ ମିଛଟାରେ ତ୍ରସ୍ତ କରି ରଖ୍ବାରେ 
ହିଁ ବ୍ୟବହୃତ ହେଉଥ୍‌ବେ । 


୨୩ । ୬ । ୦୩ 

୧୧୬ ପ୍ରାତିରୁ ହୃଡ଼ିଲେ ଭୀତି 


ମାଟିଆ। ଚିଲକୁ ଗୋଇଠା ମାର୍‌ 


ଗୋଟାଏ ବର୍ଷ ଏପରି ହେଲା ଯେ, ସରକାରୀ ସର୍ବୋଚ୍ଚ ସାହିତ୍ୟପେଣ୍ଠ କ'ଣ 
ଭାବି ମୋତେ ଗୋଟାଏ ବିଚାରପତି ହେବାକୁ ଅନୁରୋଧ କରି ଚିଠି ଲେଖ୍ଲେ । ଏବଂ 
ମୁଁ ରାଜି ହୋଇଗଲି । ସାହିତ୍ୟରେ ବରଷକୁ ବରଷ ପୁରସ୍କାର ଦିଆଯାଏ । ଏକାଧ୍କ 
ସ୍ତରର ସେଣାରେ ନିଷ୍ପଭିଟି ଉଠି ଉଠି ସବା ଉପର ପର୍ଯ୍ୟନ୍ତ ଯାଏ । ଶେଷକୁ ସବା 
ଶେଷ ମୁଥକୁ ଦଶଟାକି ବାରଟା ବହି ବଛା ହୋଇଯାଏ । ସେହି ଏତେଟା ବା ସେତେଟା 
ଭିତରୁ ଗୋଟାଏ ବହି ଏପରି ବଛାହେବ, ଯାହା ନାମରେ କି ସେହି ବର୍ଷଟି ପାଇଁ 
ନଡ଼ିଆ ଭଙ୍ଗାଯିବ । ଅର୍ଥାତ୍ବ ସେହି ବହିଟିର ଲେଖକ ହିଁ ସେହି ବର୍ଷ ପୁରଷ୍କାର ପାଇଲେ 
ବୋଲି ଘୋଷଣା ହେବ । ସବା ଉପରେ ବିଚାରକ ତିନିଜଣ । ସେମାନଙ୍କ ପାଖରୁ ଉକ୍ତ 
ଦଶ ବାରୋଟି ପୁସ୍ତକ ପଠାଯିବ ଏବଂ ସେଥ୍‌ରୁ ସେମାନେ ଗୋଟିଏକୁ ହୁଏତ ଆଗରୁ 
ପଢ଼ିଥ୍‌ବେ ନଚେତ ପାଠ କରିବେ । ପ୍ରତ୍ୟେକଟିର ମୂଲ୍ୟାୟନ କରି ସେମାନଙ୍କର ପସନ୍ଦ 
ଓ ତଉଲ ଅନୁସାରେ ଯାହାକୁ ଅଉଲ ବୋଲି ବିଚାରିବେ, ସେବର୍ଷ ସେଇଟି ଉଦିଷ୍ଟ 
ପୁରସ୍କାରଟିକୁ ପାଉ ବୋଲି ସ୍ଥିର କରିବେ । 


କଥ୍ତ ବର୍ଷଟିରେ ମୁଁ ସେହି ସବୌୋଜ୍ଚ ବିଚାରର ମଣ୍ଡଳୀଟି ମଧ୍ଯରେ ସ୍ଥାନ 
ପାଇଥ୍‌୍ଲି ¦ ଚୁଲୀର ତିନି ଝିଙ୍କା ପରି ସେହି ସ୍ତରରେ ଆମେ ତିନି ମୂ । ବହିଗୁଡ଼ିକ 
ସୁରକ୍ଷିତ ଡ଼ାକ ଯୋଗେ ମୋ ପାଖରେ ଆସି ପହଞ୍ଚଗଲେ । ସେହିପରି ଅନ୍ୟମାନଙ୍କ 
ପାଖରେ ମଧ୍ଯ ଅବଶ୍ୟ ପହଞ୍ଚ୍‌ ଯାଇଥ୍‌ବେ | ସେମାନେ କିଏ ମୁଁ କ'ଣ ସେକଥା 
ଜାଣିଥୁଲି ? ବହିଗୁଡ଼ିକ ସହିତ ପଠା ହୋଇଥ୍‌ବା ଚିଠିଟିରୁ ଜଣାଥ୍‌ଲା ଯେ, ବିଚାରକମାନେ 
ମଧ୍ଯ ପରସ୍ପରକୁ ଜାଣିବେ ନାହିଁ । ସେମାନେ ପ୍ରତ୍ୟେକେ ପ୍ଲେରିତ ପୂସ୍ତକଗୁଡ଼ିକୁ ପାଠ 
କରିବେ, ସେଗୁଡ଼ିକର ତୁଳନାତ୍ମକ ମୂଲ୍ୟାୟନ କରିବେ ଏବଂ ସେହି ଅନୁସାରେ 
ସେବର୍ଷର ପୁରସ୍କାରଟିକୁ ପାଇବା ସକାଶେ ଗୋଟିକୁ ଠିକ୍‌ କରିଥ୍‌ବେ । କେତେ ମାସ 
ପରେ ସେମାନେ କଇଁ ସଂସ୍ଥାଟିର ନିର୍ଧାରଣ ଅନୁସାରେ ଯେତିକିବେଳେ ଏକାଠି ହେବେ, 
ସେତେବେଳେ ଯାଇ ଅନ୍ୟ ଦୁଇଜଣ ସତକୁ ସତ କିଏ ବୋଲି ଜାଣିବାକୁ ପାଇବେ । 
ଏକାଠି ହୋଇ ସେମାନେ ନିକ ନିଜର ପସନ୍ଦଗୁଡ଼ିକୁ ପରସ୍ପର ଆଗରେ ପ୍ରକାଶ କରିବେ । 
ଏହିପରି ତିନି ମଥା ଏକ ମନ ହୋଇ ଗୋଟିଏ ବହିକୁ ବାଛିବେ ଓ ସେଇଟି ଉପରେ 
ହିଁ ସେ ବର୍ଷର କଳସ ଢଳାହେବ । ନିର୍ବାନନରେ ଆଉ ଅଧ୍କା କ'ଣ ବା ଭଦ୍ରତା 

ଅବଲମ୍ବନ କରାଯାଇ ପାରନ୍ତା ? କହିବା ବାହୁଲ୍ୟ ଯେ, ଏହି ବିଚାରକମାନଙ୍କୁ ଏତିକି 
କାର୍ଯ୍ୟ ନିମନ୍ତେ ମନକୁ ପାଇବା ଭଳି ବେଶ୍‌ କିଛି ଅର୍ଥରାଶି ମଧ୍ଯ ପ୍ରଦାନ କରାଯାଏ । 
ଦଶଟିଯାକ ବଛା ବଛା ବହିଗୁଡ଼ିକ ତ ଆଗରୁ ହସ୍ତଗତ ହୋଇ ସାରିଥାଏ । 

ମୁଁ ଦଶଟିଯାକ ବହିକୁ ପଢ଼ି ଶେଷକରିନାହିଁ, ଦିନେ ଦୂରରୁ ଆସି ପହଞ୍ଚୁଥ୍ବା 
ଏକ ଟେଲିଫୋନ ବାଜି ଉଠିଲା । ପ୍ରକୃତରେ ବଡ଼ ବିସ୍ମିତ ହେଲି । ତିନିଜଣିଆ 
ଗୋଷ୍ଠୀଟିରେ ମୁଁ ଜଣେ ବୋଲି ଏ ଆଜ୍ଞା ଜାଣିଲେ ବା କିଭଳି ? ମୁଁ କାହାକୁ ବାଛିଲି 
ବୋଲି ମୋତେ ସେ ପ୍ରଶ୍ନ କରିଥୁଲେ । ତାଙ୍କ ନିଷ୍ପରିଟିକୁ ମଧ୍ୟ ସେଥ୍‌ସହିତ ମୋତେ 
ଜଣାଇ ଦେଇଥ୍‌ଲେ | ତାଙ୍କରି ବାଛିବାଟି ହିଁ ସବୁଠାରୁ ଅଧ୍କ ଠିକ୍‌ ଏବଂ ତେଣୁ ମୁଁ ମଧ୍ଯ 
ସେହି ଲେଖକଙ୍କୁ ଅବଶ୍ୟ ବାଛିବି ବୋଲି ମୋତେ ପରାମର୍ଶ ଦେଲେ । ମୁଁ ଭାରି ଗୋଟାଏ 
କେମିତି କେମିତିରେ ପଡ଼ି ଯାଇଥ୍ଲି । ଟେଲିଫୋନ୍‌ଟାକୁ ରଖ୍‌ ଦେବା ପାଇଁ ପ୍ରବଳ 
ଇଛ୍ଥା ହେଉଥାଏ । ତେଣୁ, ଟାଉଟାଉ କରି ଜବାବ ଦେଇଦେଲି ଯେ ବହିଗୁଡ଼ିକୁ ମୁଁ 
ତଥାପି ସଂପୂର୍ଣ୍ଣ ଭାବରେ ପାଠ କରିନାହିଁ ଏବଂ ତେଣୁ କୌଣସି ନିଷ୍ଠରି କରିନାହିଁ । ଏହି 
ଘଟଣାର ତିନି ଚାରିଦିନ ପରେ ପୁଣି ସେହି ବାବୁଙ୍କ ଠାରୁ ଟେଲିଫୋନ୍‌ । ଆପଣ ନିଷ୍ପରି 
କଲେ କି ? ମୁଁ ଯାହୀକୁ ବାଛିଛି, ଆପଣ ମଧ୍ଯ ତାଙ୍କୁ ହିଁ ବାଛିଥ୍‌ବେ । ନାମାଙ୍କିତମାନଙ୍କ 
ଭିତରେ ତାଙ୍କର ସମକକ୍ଷ ଆଉ କିଏ ଅଛି ଯେ ଆପଣ ଆଦୌ ଭିନ୍ନ ନିଷ୍ଠରିଟିଏ କରି 
ପାରିବେ । ମୁଁ ଖାଲି ଶୁଣି ଯାଉଥାଏ । ସେହି ପୁରୁଣା ଉତ୍ତରଟିକୁ ଦେଇଥ୍‌ଲି । ନାହିଁ, 
ସବୁଯାକ ବହିକୁ ମୁଁ ତଥାପି ପଡ଼ି ପାରିନାହିଁ । ମିଛ କହିଲି ବୋଲି ଆଦୌ ଦୃଃଖ୍ତ 
ହୋଇନଥ୍ଲି । ତା'ର ତିନି ଚାରିଦିନ ପରେ ଆମ କମିଟିଟିର ତୃତୀୟ ସଭ୍ୟଙ୍କର ମଧ୍ଯ 
ଟେଲିଫୋନ୍‌ ଆସିଲା । ସେହି ପୁରୁଣା ପ୍ରସଙ୍ଗଟି । ଅବଶ୍ୟ ଏତିକି ଅଧ୍କା ଥୁଲା ଯେ, 
ସେମାନେ ଦୁହେଁଯାକ ପରସ୍ପର ସହିତ ଯୋଗସୁତ୍ର ସ୍ଥାପନ କରି ସେହି ଜଣଙ୍କୁ ହିଁ 
ଏବର୍ଷର ପୁରସ୍କାରଟା ପ୍ରଦତ୍ର ହେଉ ବୋଲି ନିଷ୍ପରି କରି ସାରିଛନ୍ତି । ତେଣୁ, ମୋତେ 
ମଧ୍ଯ ସେମାନଙ୍କର ପଦାନୁସରଣ କରିବା ନିମନ୍ତେ ପ୍ରସ୍ତାବ ଦିଆଯାଉଥ୍‌ବା ପରି ମୁଁ 
ଅନୁଭବ କରୁଥାଏ । ଉଭୟଙ୍କୁ ମୁଁ ଖୁବ ଭଲ ଭାବରେ ଜାଣିଛି, ନିଜ ନିଜ କ୍ଷେତ୍ରରେ 
ସେମାନେ ଲେଖକ ରୂପେ ମୋର ଅଭିନନ୍ଦନୀୟ ! ହୁଁ ହା ମାରିଦେଇ ଟେଲିଫୋନ୍‌ଟାକୁ 
ରଖ୍ଦେଲି । ସତେଅବା କାହାର କବଳରୁ ଯେକୌଣସିମତେ ବଞ୍ଗଲି ବୋଲି ଲାଗୁଥାଏ । 


ଏହାର ଆଉ ଗୋଟିଏ ଦିନ ପରେ, ଜଣେ ତୃତୀୟ ବନ୍ଧୁ ଟେଲିଫୋନ୍‌ କଲେ । 
ବ୍ୟକ୍ତିଗତ ଖାତାରେ ମୋର ଅତି ଘନିଷ୍ଠ । ଏକାଠି କେତେ କ'ଣ ଗପିଛୁ, ସାହିତ୍ୟନାମକ 
କୃଷ୍ଣଙ୍କୁ ମଝିରେ ବସାଇ ଗୋପିକା ହୋଇ କେତେ ଶାହିକ ରାସକ୍ରୀଡ଼ା କରିଛୁ ଏବଂ 
କରୁଛୁ । ଯୁଗଟା କ୍ରମେ ଅସାହିତ୍ଯିକ ହୋଇଯାଉଛି କାହିଁକି ବୋଲି କେତେ କେତେ 
ଖେଦ କରିଛୁ । ତାଙ୍କର ତୋରା ତୋରା ଦେହଟି ଏବଂ ସଂସ୍କୃତିବୋଳା ଚେହେରାଟି 
ମୋର ଆଖ୍‌ଆଗରେ ଝଟକି ଯାଉଥାଏ । ସିଏ ବି ପଚାରିଲେ, ଏଥର କିଏ ପୁରସ୍କାର 

ପାଇବ, ଆପଣ କଣ ସେକଥା ସ୍ଥିର କରି ସାରିଲେଣି ? ଏବଂ ମୋ ଠାରୁ ପ୍ରଶ୍ନଟିର 
ଉତ୍ତର ପାଇବା ଲାଗି କୌଣସି ଅପେକ୍ଷା ନରଖ୍‌ ନିଜଆଡ଼ୁ ମାଡ଼ି ବସିଲାପରି ହୋଇ 
କହିଲେ, ଶୁଣନ୍ତୁ, ଏଥର ଅମୁକଙ୍କୁ ଦିଅନ୍ତୁ । ଆପଣ ତ ନିଜେ କେତେ ଥର ତାଙ୍କ 
ଲେଖାର ବହୁତ ପ୍ରଶଂସା କରିଛନ୍ତି । ମୁଁ ଥଙ୍ଗେଇ ଥଙ୍ଗେଇ ହୋଇ ପଚାରିଲି, ଆଞ୍ଞା, 
ମୁଁ ଏହି କମିଟିରେ ଏଥର ଅଛି ବୋଲି ଆପଣ କିପରି ଜାଣିଲେ ? ଏସବୁ ପରା 
ଅତ୍ୟନ୍ତ ଗୋପନୀୟ କରି ରଖାଯାଏ । ବିଚାରକମାନେ ମଧ୍ଯ ପରସ୍ପରକୁ ଜାଣି ନଥାନ୍ତି 
ଏବଂ ସ୍ଵାଧୀନ ଭାବରେ ମୂଲ୍ୟାୟନ କରନ୍ତି । ସିଏ ମୋ ଟିଉସନ ମାଷ୍ଟ୍ରଙ୍କ ପରି କେତେ 
ସହଜ ପ୍ରକାରେ ଉତ୍ତର ଦେଇଥ୍‌ଲେ, ହଁ, କାଗଜରେ ତ ସବୁ ଲେଖାଯାଉଛି, କିନୁ 
କୋଉଟା ଅଜଣା ରହୁଛି ? ତେଣୁ, ମୋ କଥା ମନେ ରଖ୍ବେ, ଅମୁକଙ୍କ ପକ୍ଷରେ ହିଁ 
ନିଷ୍ପରଭି କରିବେ । ସେପାଖରେ ସିଏ ନିଶ୍ଚୟ ଧର୍ମରାଜ ଯୁଧ୍ଷ୍ପିରଙ୍କ ପରି ଟେଲିଫୋନ 
ରଖ୍‌ ଦେଇଥବେ । 

ଯେଉଁଦିନ ଶେଷ ନିଷ୍ପଭ୍ତିଟି ନିମନ୍ତେ ଆମେ ଗୋଟିଏ ହୋଟେଲରେ ନିଭୁର୍ 
ଭାବରେ ବସିଲୁ, ସେଦିନ ଜଣେ ବିଚାରକ ସେଠାରେ ଆଗରୁ ହିଁ ଉପସ୍ଥିତ ଥଲେ, 
ଆଉଜଣେ ଉପସ୍ଥିତ ରହିପାରିବେ ନାହିଁ ବୋଲି ନିଜର ବକ୍ତବ୍ୟ ଓ ମନ୍ତବ୍ୟକୁ ଲେଖୁକରି 
ପଠାଇଦେଇଥ୍‌ଲେ । ଯେଉଁ ଆଜ୍ଞା ଜଣକ ଉପସ୍ଥିତ ଥ୍ଲେ, ସିଏ ମଧ୍ଯ ବିଶଦ ଭାବରେ 
କ'ଣ ସବୁ ଲେଖ୍‌ ଆଣିଥ୍‌ଲେ | ଦୁଇଟିଯାକ ପଠିତ ହେଲା ! ଶୁଦ୍ଧ ପ୍ରମାଣିତ ହେଲା ଯେ 
ଉଭୟେ ଆଗରୁ ଏକମନ ଓ ଏକସଂକଳ୍ପ ହୋଇ ଏହି ଅମୁକ ଜଣକ ହିଁ ପୁରସ୍କାର 
ପାଆନ୍ତୁ ବୋଲି ଘୋଷଣା କରିବେ ବୋଲି ପ୍ରସ୍ତତ ହୋଇ ଆସିଥୁଲେ । ସେମାନଙ୍କର 
କାମଯାକ ଆଗରୁ ସରିଥ୍‌ଲା । ସଂସାରରେ ଆମ ମଣିଷମାନଙ୍କର ଯେ ସତକୁ ସତ 
କେତେ ବୃଦ୍ଧି, ମୁଁ ଏଡ଼େ ତାଟକା ହୋଇ ଭାବିବାରେ ମଗ୍ନ ହୋଇପଡ଼ିଥ୍ଲି ଯେ ମୁଁ ମଧ୍ଯ 
ବିଚାରକ ହିସାବରେ ସେଠାରେ ମତଟିଏ ଦେବାକୁ ଆସିଛି ବୋଲି ସଂପୂର୍ଣ୍ଣ ଭାବରେ 
ଭୁଲି ଯାଇଥ୍ଲି । ନିୟମ ଅନୁସାରେ ତିନି ଜଣଙ୍କ ଭିତରୁ ଦୁଇଜଣ ଯଦି ଏକମତ 
ହେଲେ, ତେବେ ତାହାକୁ ହିଁ ନିଷ୍ପରି ରୂପେ ଗ୍ରହଣ କରାଯିବ । ତେଣୁ ଓପଚାରିକ 
ଭାବରେ କାମଟା ଏତିକିରେ ବଢ଼ିବାରେ ଆଉ କୌଣସି ବାଧା ନଥୁଲା । ନବସିନ୍ଧା 
ନିଷ୍ପଭ୍ତିଟିକୁ ଲେଖ୍‌ ସେଥ୍‌ରେ ଆମମାନଙ୍କର ସ୍ଵାକ୍ଷର ନେଇଥ୍‌ଲେ । ଆମକୁ ଜଳପାନରେ 
ଆପ୍ୟାୟିତ କରାଗଲା ଓ ଆମେ ଦକ୍ଷିଣା ନେଇ ଘରକୁ ଫେରିଲୁ । ଜଗଦୀଶଙ୍କ କୃପାରୁ 
ସବୁ ଭଲରେ ଭଲରେ ହୋଇଗଲା । ପକ୍ଷୀ -ସଂସାରରେ ଚିଲ ଦ୍ଵିବିଧ ଅଛନ୍ତି । ଶଙ୍ଖଚିଲ 
ଏବଂ ମାଟିଆଟଚିଲ । ଶଙ୍ଖଚିଲ ଦେଖ୍ଲେ ଶୁଭ ହୁଏ ବୋଲି ଏକ ଲୋକପବାଦ ରହିଛି । 
ଯେତେଦୂର ମନେହୁଏ, ଶଙ୍ଗଚିଲ, ସଂଖ୍ୟାରେ କମ୍‌ ରହିଛନ୍ତି, ମାଟିଆଚିଲ ହିଁ ଅଧ୍କ 
ସଂଖ୍ୟକ । ମଣିଷମାନଙ୍କ ସଂଖ୍ୟା କମ୍‌ ଏବଂ ମାଟିଆଚିଲଙ୍କ ସଂଖ୍ୟା ଅଧ୍କ କି ? 
ଚିରକାଳ ଯେଉଁଭଳି ରହିଥ୍ଲା, ଆମର ଏହି ଏତେ ସଚେତନ କାଳଟାରେ ମଧ୍ଯ ଠିକ 

ସେହିପରି । ଶଙ୍ଗଚିଲମାନେ ସବୁଯାକ ଶାସ୍ତ୍ର ଲେଖୁଛନ୍ତି, ମାଟିଆମାନେ ଯାବତୀୟ 
ଅର୍ଥରେ ଆମର ଏହି ଚଳନ୍ତି ଜଗତଟାରେ ଭଳି ଭଳି କାରପଟଦାର ହୋଇ ଜଗତକୁ 
ଚଳାଉଛନ୍ତି । ଶଙ୍ଗଚିଲମାନେ ପାରି ହେବା ସକାଶେ ଡଙ୍ଗା ଯୋଗାଇ ଦେଇଛନ୍ତି । 
ମାଟି ଆଚିଲମାନେ ମଙ୍ଗ ଧରିଛନ୍ତି । ଶଙ୍ଖ ଚିଲମାନେ ସମ୍ମିଧାନଗୁଡ଼ିକୁ ଗଢ଼ିଛନ୍ତି, 
ମାଟିଆଚିଲମାନେ ଶାସନ କରୁଛନ୍ତି । ସାହିତ୍ୟ କହିଲେ ସତକୁ ସତ ପ୍ରାୟ ସର୍ବସମ୍ମତି 
କ୍ରମେ ଯାହାସବୁକୁ ବୁଝାଇବା କଥା, ସେଗୁଡ଼ିକ ପ୍ରକୃତରେ ଆକାଶର ନା ଏହି ମାଟିର ? 
ଶୁଭର ବାରତା ପ୍ରଚାର କରି ଆକାଶମାନଙ୍କୁ ଲକ୍ଷ୍ମୀମନ୍ତ କରି ରଖ୍ଥ୍ବା ଶଙ୍ଖଚିଲମାନେ 
ହିଁ ସେହି ଦ୍ରବ୍ୟଟିର ଅବଶ୍ୟ ଭିଆଣ କରିଥ୍‌ବେ | ମାତ୍ର ଆମ ସାମୂହିକ ଜୀବନର ଏହି 
ଚାଳଗୁଡ଼ାକ ଉପରେ ବସିଥ୍‌ବା ମାଟିଆଚିଲମାନେ କ'ଣ ପାଇଁ ତାହାକୁ ଆପଣା 
ଚାତୁର୍ଯ୍ୟଗୁଡ଼ିକର ବାଣ ମାରି ଦୁଛା ଆଉ କଂ'ଣ ସବୁରେ ପରିଣତ କରିଦେଉଛନ୍ତି ? 
ସେହି ମାଟିଆଚିଲମାନେ ହିଁ ହୁଏତ ଯୁଗେ ଯୁଗେ ସବୁଠାରୁ ଅଧ୍କ କୁହାଳିଆ ହୋଇ 
ରହିଛନ୍ତି । ବିଚରା ବହୁ ସାଧୂଦେଶ୍ୟ ନେଇ ପୂୃଥ୍ବୀକୁ ଆସିଥ୍ବା ମନୁଷ୍ୟମାନେ ଠିକ୍‌ 
ବାସନା ପାଇଥ୍‌ବା ପରି ଶଙ୍ଖଚିଲକୁ ଦେଖ୍ଲେ ଅବଶ୍ୟ ନମସ୍କାର କରିବେ ବୋଲି ସିନା 
ନୀତିବାକ୍ୟ ଗୁଡ଼ିକୁ ମୁଖସ୍ଥ କରି ରଖ୍‌ଛନ୍ତି, କିଛୁ ମାଟିଆଚିଲମାନଙ୍କୁ ଗୋଇଠାମାରି 
ପାରୁନାହାନ୍ତି କାହିଁକି ? 

ସେମାନେ ମାଟିଆଚିଲ ମାନଙ୍କର କାନ ଧରି ଶଙ୍ଖଚିଲ ପାଖରେ ଆଣି ହାଜର 
କରାଇ ପାରୁନାହାନ୍ତି କାହିଁକି ? ଯଦି ସତକୁ ସତ ସତ୍ୟ ଏବଂ ଶୁଭକୁ ଇଛ୍ଛା କରୁଛନ୍ତି, 
ସାହିତ୍ୟକୁ ଇଛା କରୁଛନ୍ତି, ତେବେ ମାଟିଆଚିଲଟାର ପଥରୋଧ କରୁନାହାନ୍ତି କାହିଁକି ? 
ପ୍ରକୃତରେ କେଉଁ ଅଭିଶାପରୁ ଡଙ୍ଗାଟାରେ ଆହୁଲା ମାରିମାରି ନୟାନ୍ତ ହୋଇଗଲେଣି 
ଏବଂ ତେଣେ ମଙ୍ଗଟାକୁ ମାଟିଆଚିଲ ହାତରେ ଛାଡ଼ି ଦେଇଛନ୍ତି ? ଯେତେକ ଭଲ ଭଲ 
ବକୃତା ମାଟିଆଚିଲମାନେ ଦେଉଛନ୍ତି, ଭଲ ଠାବରେ ସେହିମାନେ ହିଁ ବସିଛନ୍ତି, 
ସେଇମାନେ ହିଁ ବେଶି ଦରମା ପାଉଛନ୍ତି, ସେହିମାନଙ୍କର ଥାଳୀରେ ହିଁ ପ୍ରାୟ ସବୁଯାକ 
ଭୋଗ ଚଢ଼ା ହେଉଛି । ବ୍ରାହ୍ମଣମାନେ ବି ହୋମ କରିବେ ବୋଲି ସବାଆଗ ସେହିମାନଙ୍କ 
ଘରକୁ ଯାଉଛନ୍ତି, ¬ ଅଥଚ ଶଙ୍ଗଚିଲମାନେ କୁଆଡ଼େ ପଳାଇଛନ୍ତି କେଜାଣି ? ସ୍ଵାଧୀନ 
ଭାରତବର୍ଷର ଇତିହାସଟା ମୁଖ୍ୟତଃ ଏହି ମାଟିଆଚିଲ ମାନଙ୍କର ସବୁକିଛି ମାଡ଼ି 
ବସିରହିଥ୍ବାର ଏକ ନିତାନ୍ତ ଅଶୁଭ ତଥୀ ଦୁଃଖଦାୟକ ଇତିହାସ ହୋଇ ରହିଛି । 
ଅରୀତିମାନେ କ'ଣ ଜାତକରେ ଲେଖା ହୋଇ ରହିଥାଆନ୍ତି, ରାତି ପାହିଯାଉ ବୋଲି 
ଆମେ ଇଚ୍ଛା କରୁଥ୍‌ଲେ ମଧ୍ଯ କ”ଣ ରାତିଟା ତଥାପି ପାହେନାହିଁ ? 

ସ୍ଵାଭିମାନ ଓ ଛତୁଚାଷ 


ସତ୍ୟଭାମାପୁର ଉକ୍କଳର ଗୌରବ ଶ୍ରୀ ମଧୁସୁଦନ ଦାସଙ୍କ ଗାଆଁ । ଉତ୍କଳ ବା 
ଓଡ଼ିଶା ନାମକ ଏହି ଭୂମିକୁ ଅତ୍ୟନ୍ତ ସଚେତନ ଭାବରେ ନିଜର ଭୂମି ବୋଲି ଅନୁଭବ 
କରୁଥ୍ବା ଅମ ପ୍ରତ୍ୟେକଙ୍କ ନିମନ୍ତେ ସ୍ଵତନ୍ତ୍ର ଭାବରେ ମନେ ରଖ୍ବାର ଗୋଟିଏ ଗାଆଁ । 
ଶ୍ରୀଯୁକ୍ତ ମଧୁସୂଦନ ଏହି ଭୂମିଟି ପାଖରେ ଅଙ୍ଗୀକାରବଦ୍ଧ ହୋଇ ରହିଥୁଲେ । ତାଙ୍କରି 
ଗାଆଁ ହେଉଛି ଏହି ସତ୍ୟଭାମାପୁର । ଅଙ୍ଗୀକାରବଦ୍ଧ ପ୍ରତ୍ୟେକ ମଣିଷକୁ, ସିଏ ଓଡ଼ିଶାର 
ହୋଇଥାଉ ଅଥବା ଆଉ ଯେକୌଣସି ଭୂଇଁର ହୋଇଥାଉ ପଛକେ, ଉକ୍ଳ ଗୌରବ 
ସବୁଦିନେ ଅବଶ୍ୟ ପ୍ରେରଣା ଦେଉଥ୍‌ବେ । ତାଙ୍କ ପରିବାରର ସେକାଳର ଘରସବୁ 
ଏବେ ମଧ୍ଯ ରହିଛନ୍ତି । ଭାରତବର୍ଷ ସ୍ଵାଧୀନ ହେବାପରେ ସେଠାରେ ଗୋଟିଏ ସେବାକେନ୍ଦ୍ର 
ଚାଲିଛି । ଆବଶ୍ୟକତା ଅନୁସାରେ ସେଠାରେ ଘରଗୁଡ଼ିକର ସଂଖ୍ୟା ଅଧ୍କ ହୋଇଛି । 
ମାତୃମଙ୍ଗଳ କେନ୍ଦ୍ରଟିଏ ଅଛି, ଝିଅମାନଙ୍କର ଏକ ଛାତ୍ରାବାସ ରହିଛି, ସମସ୍ତ 
ପ୍ରତିବେଶଟିର ଚିକିତ୍ସା ପାଇଁ କିଛି ସତକୁ ସତ କାମରେ ଆସିବାକୁ ଡାକ୍ତର ଅଛନ୍ତି । 
ସଂଗ୍ରାମୀମାନେ ଗୋଟିଏ ପରାଧୀନ ଦେଶକୁ ସ୍ଵାଧୀନ କଲେ ଏବଂ ତା'ପରେ ଦେଶବାସୀ 
ଯେପରି ପୂର୍ଣ୍ଣ ସମ୍ଥତା ସହିତ ଏହି ଦେଶଟିକୁ ଏକ ଉନ୍ନତତର ଅନ୍ୟ ନକ୍ସା ଅନୁସାରେ 
ଆଗେଇ ନେଇ ଯାଇପାରିବେ, ସେଥ୍ଲାଗି ନିର୍ମାଣର ନାନା କ୍ଷେତ୍ର ଅପେକ୍ଷା କରି 
ରହିଥୂଲେ । ସରକାରଙ୍କର କାଗଜପତ୍ରରେ ତ ଅବଶ୍ୟ କେତେ କ'ଣ ଭାଳେଣି ପଡ଼ିଲା, 
ଯୋଜନା ଆରମ୍ଭ ହେଲା ଓ ପଇସା ମଧ୍ଯ ଖରଚ ହେଲା । ତଥାପି ଅଙ୍ଗୀକାରବଦ୍ଧ 
ଅନ୍ୟମାନଙ୍କର ମଧ୍ଯ ଏକାଧ୍‌କ ଭୂମିକା ରହିଥ୍ଲା । ସବୁ ଦେଶରେ ସବୁ କାଳରେ 
ହୃଦୟ ଥ୍ବା, ଆଖ୍‌ ଥ୍ବା ଏବଂ ସତକୁ ସତ ଅଙ୍ଗୀକାରବଦ୍ଧ ହୋଇ କିଛି କରିବାର 
ସମ୍ମତି ରହିଥ୍ବା ମଣିଷମାନେ ତଥାକଥ୍ତ କୌଣସି ସରକାର ଠାରୁ ଅଧ୍କ କାର୍ଯ୍ୟ 
କରନ୍ତି, ସେମାନେ ଅଧ୍କ କାମରେ ଲାଗନ୍ତି । ପ୍ରାୟ ସେହି ନ୍ୟାୟରେ ସତ୍ୟଭାମାପୁରରେ 
ସେବାକେନ୍ଦ୍ରଟିଏ ଆରମ୍ଭ ହୋଇଥଲା । ଗତ ମହାବାତ୍ୟାରେ ଯେତେବେଳେ ସେଠାରେ 
ଥ୍ବା ଅଧ୍କାଂଶ ପୁରୁଣା ଘର ଜଖମ ହୋଇଗଲା ଅଥବା ଭାଙ୍ଗି ପଡ଼ିଲା, କାନାଡ଼ା 
ଦେଶର ଏକ ବନ୍ଧୁସଂସ୍ଥା ତରଫରୁ କିଛି ଅର୍ଥରାଶି ଯୋଗାଇ ଦିଆଯିବାରୁ ଆଗକୁ 
ତଥାପି କାମ ଚଳିବା ଭଳି କିଛି ନୂଆ ଘର ତିଆରିକରି ଦିଆହେଲା କିନ୍ତୁ, ଭାରତବର୍ଷରେ 

ପ୍ରୀତିରୁ ହୃଡ଼ିଲେ ଭୀତି ୧୨୧ 


ଏହି ଆବଶ୍ୟକତାଗୁଡ଼ିକର ଅଣ୍ଟି ସବୁକାଳେ ଏଡ଼େ ବଡ଼ ଯେ ତୁମେ ଯେତେ ଯେଉଁଆଡୁ 
ସରଞ୍ଜାମ ଯୋଗାଡ଼ କରି ଆଣିଲେ ମଧ୍ଯ ତଥାପି ଅସୁରଟା ଆଁ କରି ରହିଥ୍‌ବ । 
ସତ୍ୟଭାମାପୁରର ବନ୍ଧୁମାନଙ୍କ ପଛରେ ଓପଚାରିକ କିଛି ସହାୟବଳ ଅବଶ୍ୟ ରହିଥ୍‌ଲା 
ସତ, ତଥାପି ସେମାନେ ହୁଏତ ନିଜେ କିଛି ଅର୍ଥକରୀ ଉତ୍ପାଦନ ହାତକୁ ନେଇ କିଛି 
ରୋଜଗାର କରିପାରିବେ ବୋଲି ଚିନ୍ତା କଲେ । ଏକାଠି ବିଚାର କରି ସେହିଭଳି କେତୋଟି 
କାର୍ଯ୍ୟ ହାତକୁ ନେଲେ । ସେମାନେ ଛତୁ ଚାଷ କରିବେ ବୋଲି ସ୍ଥିର କଲେ । ସେହି 
କାର୍ଯ୍ୟଟିକୁ ଆରମ୍ଭ କଲେ । ଆଗେ ଆମର ଏଠାମାନଙ୍କରେ ଛତୁ ଚାଷ ହେଉ ନଥୁଲା । 
ଗୋଟିଏ ନିର୍ଦିଷ୍ଟ ରତୁରେ ପଡ଼ିଆରେ ପାଳଗଦାରେ ଓ ଉତ୍ତହୁଙ୍କାରେ ଛତୁ ହେଉଥଲା 
ଏବଂ ଗାଆଁ ଲୋକେ ସେହି ଛତୁ ଘରକୁ ତୋଳି ଆଣୁଥ୍‌ଲେ । ଛତୁ ବିକ୍ରି ହେଉ ନଥୁଲା । 
ଛତୁ ସହରକୁ ଆସି ନଥୁଲା । ଏବେ ବୈଜ୍ଞାନିକ କୌଶଳରେ ନିଜ ଘରେ ସବୁ ଭଳି 
ପାଗରେ ଛତୁ ଫଳାଇ ହେଉଛି ଏବଂ ତେଣୁ ଦୋକାନ ମାନଙ୍କରେ ବିକ୍ରି ବି ହେଲାଣି । 
ଏହିପରି ଭାବରେ କିଛି ପରିପୂରକ ଅର୍ଥ ଉପାର୍ଚ୍ଚନ ବି ସମ୍ଭବ ହେଲାଣି ! ସତ୍ୟଭାମାପୁରର 
ସେବାକେନ୍ଦ୍ରର ବନ୍ଧମାନେ ଏହି ସବୁକଥା ଅନ୍ଦାଜକୁ ନେଇ ନିଶ୍ଚୟ ଛତୁଚାଷ ଆରମ୍ଭ 
କରିଥ୍‌ବେ । 

କେନ୍ଦ୍ରରେ ଛାତ୍ରୀନିବାସଟିଏ ମଧ୍ୟ ରହିଛି । ସହଜରେ ଅନୁମାନ କରି ହେଉଛି 
ଯେ, ଛାତ୍ରୀନିବାସର ଛାତ୍ରୀମାନେ ସମ୍ଭବତଃ ଫ୍ରରସତ ଅନୁସାରେ ସେହି କାର୍ଯ୍ୟଟିର 
ଦାୟିତ୍ବଟିକୁ ବହନ କରିଥ୍‌ବେ । ଏହାଦ୍ଵାରା ସେମାନେ ସହଜ କୌଶଳଚଟିକୁ ଶିକ୍ଷା କରି 
କେବଳ ଯେ କେନ୍ଦ୍ରଟିର ଉପାର୍ଜ୍ଚନରେ କିଛି ସାହାଯ୍ୟ କରିଥ୍‌ବେ ତା’ ନୁହେଁ, କୌଶଳଟି 
ସେମାନଙ୍କର ମାଧ୍ୟମରେ ଆହୁରି ଏକାଧ୍‌୍କ ପରିବାରକୁ ଏବଂ ଏକାଧ୍‌କ ଗ୍ରାମକୁ 
ସଂକ୍ରମିତ ବି ହୋଇ ଯାଇଥ୍‌ବ । ପାଠ ପଢ଼ିବା ସହିତ ପିଲାମାନେ ଉପାର୍୍ନସମର୍ଥ 
କୌଣସି ଶ୍ରମକୌଶଳ ସହିତ ଅବଶ୍ୟ ସମ୍ପୃକ୍ତ ହୋଇ ରହିବେ ବୋଲି ଏବେ ଶିକ୍ଷାର 
ବିଚାରକ୍ଷେତ୍ରରେ ଯେଉଁ କଥାଟି ଅଧ୍କରୁ ଅଧ୍କ ଗ୍ରହଣୀୟ ବୋଲି ସ୍ଵୀକାର କରାଗଲାଣି 
ଏବଂ ମହାତ୍ମା ଗାନ୍ଧୀ ନିଜର ଶିକ୍ଷା ଯୋଜନାରେ ଧନ୍ଦାର ମାଧ୍ଯମରେ ଶିକ୍ଷା ବୋଲି 
ଯେଉଁ କଥାଟି ଉପରେ ବହୁତ ମହତ୍ତ୍ବ ଦେଇଥ୍‌ଲେ, ସେଇ କଥାଗୁଡ଼ିକୁ ସେମାନେ 
ହୁଏତ ବୁଝିଥୁଲେ । ସତ୍ୟଭାମାପୁରର ଛତୁଚାଷ ଯୋଜନାଟି ବିଷୟରେ ଶୁଣି ଜଣେ 
ବ୍ୟକ୍ତି ଅବଶ୍ୟ ଖୁସି ହେବ, ସେଥ୍‌ରେ କୌଣସି ସନ୍ଦେହ ନାହିଁ । ତଥାପି, ସେଦିନ 
ଗୋଟିଏ ସମ୍ବାଦପତ୍ରରେ ତାହାରି ବିଷୟରେ ମନ୍ତବ୍ୟଟିଏ ଦେଖ୍‌ ଭାରି ହେରେଷା ଲାଗିଲା । 
ପତ୍ରପ୍ରେରକ ଲେଖ୍ଛନ୍ତି ଯେ, ସତ୍ୟଭାମାପୂର ସହିତ ଉତ୍କଳ ଗୌରବଙ୍କର ନାମଟି 
ଜଡ଼ିତ ହୋଇ ରହିଛି ଯେତେବେଳେ, ସେଠା ସେବାକେନ୍ଦ୍ରରେ ଛତୁଚାଷ କରାଯିବା 

୧୨୨ ପ୍ରୀତିରୁ ହୃଡ଼ିଲେ ଭୀତି 


ଦ୍ଵାରା ଓଡ଼ିଆର ସ୍ଵାଭିମାନ ଉପରେ ପ୍ରକୃତରେ ଏକ ଆଘାତ ହିଁ ଲାଗୁଛି । ବାବୁ ଜଣକ 
ସମ୍ଭବତଃ ଛତୁଚାଷକୁ ଏକ ଛାର ନମ୍ବସ୍ତରର କଥା ବୋଲି ଭାବିଛନ୍ତି ଏବଂ ଦୁଃଖ କରିଛନ୍ତି 
ଯେ, ମଧୁସୂଦନଙ୍କର ସେକାଳର ପାରିବାରିକ ଘର ଗୁଡ଼ିକରେ ଛତୁଚାଷ ହୋଇ 
ସେଗୁଡ଼ିକର ସମ୍ମାନକୁ କ୍ଷୁଣ୍ଠ ହିଁ କରାଯାଉଛି । ସମ୍ଭାନ୍ତମାନେ ହିଁ ଓଡ଼ିଶାରେ ଏହି ସ୍ଵାଭିମାନ 
ନାମକ କଥାଟିକୁ ଆରମ୍ଭ କରିଛନ୍ତି ଏବଂ ସେମାନଙ୍କର ମନକୁ କେଉଁସବୁ କଥା ଭଲ 
ନ ଲାଗିଲେ ସେମାନେ ତତକ୍ଷଣାତ ରୁଷି ଯାଉଛନ୍ତି, ତତକ୍ଷଣାତ ଅଭିମାନରେ ଲୋସଡ଼ି 
ପଡ଼ଛନ୍ନି ଏବଂ ଆପରି କରି ଉଠୁଛନ୍ତି । ଏହି ସାମନ୍ତମାନଙ୍କୁ ବୁଝାଇ ଭୁଲାଇ ଥଶ୍ଡାକରି 
ରଖ୍ବା ସକାଶେ କ'ଣ ସତକୁ ସତ ଛତୁ ତରକାରୀ ରାନ୍ଧି ସେମାନଙ୍କୁ ଥରେ ଭୁଞ୍ଜାଇବାକୁ 
ହିଁ ପଡ଼ିବ ? 

ସାମାଜିକ ଓ ଅର୍ଥଗତ ସମ୍ପନତାର କ୍ଷେତ୍ରରେ କରାଯାଉଥ୍‌ବା ତୁଳନାତ୍ମକ ନିର୍ବାରଣ 
ଗୁଡ଼ିକରେ ଓଡ଼ିଶା ଭାରତବର୍ଷର ଅନ୍ୟ ରାଜ୍ୟଗୁଡ଼ିକ ଭିତରେ ଏକାବେଳେକେ କୋଉ 
ତଳେ ଯାଇ ରହିଛି । ମୁଣ୍ଡ ପିଛା ଆୟ, ପିଲାମାନଙ୍କର ଶିକ୍ଷା, ଶିଶୁମୃତ୍ୟୁ, ନିରକ୍ଷରତା, 
ଅନାହାର, କର୍ମସଂସ୍ଥାନ“ ଆପଣ ଯେକୌଣସି ଦୃଷ୍ଟିରୁ ହେଉ ପଛକେ ଓଡ଼ିଶାକୁ 
ଖୋଜିଲେ. ନିଶ୍ଚୟ ଏକାବେଳେକେ ସବାତଳ ଖନ୍ଦା ଗୁଡ଼ିକରେ ହିଁ ଭେଟିପାରିବେ । 
ଦାରିଦ୍ର୍ୟ ବଢ଼ିବାରେ ଲାଗିଛି, ମଣିଷ ମଣିଷ ଭିତରେ ଦୂରତା ବଢୁଛି । ଶାସନରେ 
ଉଦାସୀନତାଟା ହିଁ ସର୍ବବ୍ୟାପୀ ହୋଇଛି, ¬ ଏବଂ ଯେ କୌଣସି ମାପକାଠି ପକାଇ 
ଦେଖ୍ଲେ ଆପଣ ବହୁତ ସହଜରେ ଜାଣିପାରିବେ ଯେ, ଏହି ସ୍ଵାଭିମାନୀ ମାନଙ୍କର 
ପ୍ରାୟ ଏକ ବିଶେଷ ଧୂରଁତା ହେତୁ ହିଁ ଓଡ଼ିଶାରେ ନିତାନ୍ତ ମନୁଷ୍ୟକୃତ ଦୁର୍ଗତିଗୁଡ଼ିକ 
ଏଠି ସାର୍ବଜନୀନ ନିୟତିଗୁଡ଼ିକୁ ବଡ଼ ଅସଜ ଭାବରେ ମାଡ଼ି ବସିଛି । ଅତ୍ୟନ୍ତ ସଙ୍ଗତି 
ସହିତ ଏପରି କଥାଟିଏବି କୁହାଯାଇ ପାରିବ ଯେ, ସ୍ବାଭିମାନର ଖଳାରେ ଓଡ଼ିଶା 
ସର୍ବୋଚ୍ଚ ସ୍ଥାନରେ ରହିଛି ଓ ତେଣୁ ଓଡ଼ିଶାର ପେଟ ପୂରୁନାହିଁ । ଅଧେ ପିଲାଙ୍କ ନିମନ୍ତେ 
ଯାବତୀୟ ଉଦୟସମ୍ଭାବନା ସୁଦୂରପରାହତ ହୋଇ ରହିଛି । ମନ୍ଦିର ମାଳ ମାଳ ରହିଛି 
ଓ ସେଥୁରେ ସ୍ବାଭିମାନୀମାନେ ଠାକୁର ହୋଇ ବସିଛନ୍ତି, ଏବଂ ଦାଣ୍ଡରେ ଲକ୍ଷ ଲକ୍ଷ 
ଅନ୍ୟମାନେ ଭିକାରୀ ହୋଇ ଅନୁଗ୍ରହର କଣାଏ ଖୁଦ ପାଇବେ ବୋଲି ଅନାଇ ରହିଛନ୍ତି । 
ଓଡ଼ିଶାକୁ କ'ଣ ଆମେ ଏବେ ମଧ୍ୟ ଏପରି ଏକ ଗଡ଼ଜାତ ବୋଲି କଳ୍ପନା କରିପାରିବା, 
ଯେଉଁଠାରେ କି ସମ୍ମିଳନୀର ମଞ୍ଚଟା ଉପରେ କେବଳ ରାଜାମାନେ ହିଁ ଆସୀନ ରହିଛନ୍ତି, 
ଅଥଚ ତେଶେ ପ୍ରଜାମାନେ ଚିରଦିନ ଯେଉଁପରି ସେହିପରି ହୋଇ ରହିବେ ବୋଲି 
ଲେଖାପଢ଼ା ହୋଇସାରିଛି ? ହୁଏତ ପ୍ରତ୍ୟେକ ମଣିଷର ମଣିଷସୁଲଭ ଗୋଟିଏ ସର୍ବନିମ୍ନ 
ବୃଵ୍ଧିଯୁକ୍ତ ଲାଜରହିଛି, ଯାହାକୁ ବଂଚି ପାରୁଥ୍ଲେ ସିଏ ସବା ଆଗ ଚତୁ୍ଦଦିଗର ମଣିଷମାନଙ୍କୁ 

ପ୍ରୀତିରୁ ହୃଡ଼ିଲେ ଭୀତି ୧୨୩ 


ଲୋଡ଼େ,- ଏବଂ ସେହି ଲାଜଟି ସତକୁ ସତ ସକ୍ରିୟ ତଥା ଲକ୍ଷଣଯୁକ୍ତ ହୋଇ ରହିନଥ୍‌ଲେ 
ଜଣେ ମଣିଷ ଆପଣାକୁ ସ୍ଵାଭିମାନୀ ହେବାକୁ ମନ କରେ, ଆଲୋକକୁ ଭାରି ଭୟ 
କରିବାରେ ଲାଗିଥାଏ । 

ମଧୁବାବୁ ସ୍ଵାଭିମାନୀ ନଥୁଲେ, କାରଣ ତାଙ୍କ ଭିତରର ଅସଲ ସ୍ବାଭିମାନଗୁଡ଼ିକ 
ହିଁ ତାଙ୍କୁ ଏକ ଅନ୍ୟପ୍ରକାରେ ପ୍ରଜ୍ଞାଯୁକ୍ତ କରି ରଖ୍ଥ୍ଲା ଓ ସିଏ କେଡ଼େ ସହଜରେ 
ଆମର ଏହି ସମଗ୍ର ତୂମିଟିକୁ ଓହ୍ଲାଇ ଆସିପାରିଲେ । ବିଚରା ସ୍ଵାଭିମାନୀମାନେ ତାଙ୍କୁ 
ହୁଏତ କଣ୍ଢେଇ କରି ନଚାଇ ପାରିବେ ସିନା, ତାଙ୍କର ମୋଟେ ଯୋଗ୍ୟ ହୋଇପାରିବେ 
ନାହିଁ । ପୂଜ୍ୟମାନଙ୍କୁ ଆମେ ଏହିପରି ଭାବରେ ମୁଖ୍ୟତଃ ନଚାଇବାରେ ଲାଗିଛୁ ସିନା, 
କିନ୍ତୁ ସେମାନେ ନିଜ କ୍ଷେତ୍ରରେ ଏବଂ ନିଜ ସମୟରେ ଏହି ଭୂମିଟି ନିମନ୍ତେ ଯାହାସବୁ 
ଉଦ୍ୟମ କରି ଯାଇଛନ୍ତି ଏବଂ ଯେଉଁ ସ୍ଵପ୍ନଗୁଡ଼ିକୁ ଦେଖ୍‌ଛନ୍ତିୟ ତାହାର ଅର୍ଥଗୁଡ଼ିକୁ 
ଆମେ କେତେ ଅଳପ ହିଁ ବୁଝୁଛୁ । ଆମେ ଏହି ଭୂମିକୁ ଆମ ମତଲବରେ ଆମର 
ବୋଲି କହି ସେଥ୍ରୁ କେତେ ଫାଇଦା ନ ଉଠାଉଛୁ ¦! ଏବଂ, ଏହି ସମଗ୍ର ଭୂମିଟିର 
କଲ୍ୟାଣ ନିମନ୍ତେ ଯେଉଁ ସବୁ ପରିବର୍ରନ ସବା ଆଗ ଲୋଡ଼ା ହୋଇଥାନ୍ତା, ଆମେ 
ସେହି ପରିବରନଗୁଡ଼ିକୁ ସମ୍ଭବତଃ ଅତ୍ୟନ୍ତ ଧୂର୍ଗ ଭାବରେ ଅଟକାଇ ରଖୁନାହୁଁ ତ ? 
ସଭାରେ, କ୍ଷମତାରେ ଓ ଚଉକୀମାନଙ୍କ ଉପରେ କେବଳ ନିଜର ସଫଳତାକାମୀ 
ପ୍ରଚଣ୍ଡତା ଗୁଡ଼ାକ ସହିତ ରତିମତ୍ତ ହୋଇ ରହି ଆମେ ଉପସ୍ଥିତ ସମୟଟାକୁ କେବଳ 
ଧୋକା ଦେବାରେ ଲାଗିନାହୁଁତ ? ଆମର ବିଦ୍ୟା, ଆମର ବୁଵଧି ଏବଂ ଆମର 
ଧନିକପଣଗୁଡ଼ିକ ଏହି ସମୟଟାକୁ ତୁଛ ଅଲକ୍ଷଣା କରି ରଖ୍‌ବାରେ ହିଁ ସହାୟତା 
କରୁନାହାନ୍ତି ତ ? ତେଣୁ, ପ୍ରକୃତ ସାଧୁତା ହେଉଛି ଯେ, ଆମେ ପରସ୍ତର ସହିତ 
ଅଧ୍କରୁ ଅଧ୍କ ଏକାଠି ବସିବା, ସ୍ବାଭିମାନ ଛାଡ଼ି କଥାବାର୍ରା ହେବା ଏବଂ ଏହି 
ଭୂମିର ସବୁ ମଣିଷଙ୍କୁ ସମ୍ମୁଖରେ ରଖ୍‌ ସମାଧାନଗୁଡ଼ିକୁ ଠାବ କରିବା । ପରସ୍ପରକୁ 
ସମ୍ମାନ ଦେବା, ମୋତେ ଭାଗ୍ୟଦେବୀ ଅର୍ଥାତ୍ଵ କ୍ଷମତାଦେବୀ ସାମୟିକ ଭାବରେ ଅଧ୍କ 
ପ୍ରସନ୍ନ ହୋଇଛନ୍ତି ବୋଲି ଅନ୍ୟମାନଙ୍କୁ ମୋଟେ ଗିଳି ପକାଇବାକୁ ମନ କରିବା ନାହିଁ । 
ଏହି ଭୂମିରେ ଭୂମିର ସମସ୍ତଙ୍କୁ ଭାଗ ଦେବା, ସ୍ଵୀକୃତି ଦେବା, ମିଛ ଉଦାରତାଗୁଡ଼ାକୁ 
ଦେଖାଇ ମୋଟେ ପାଷଣ୍ଡ ହେବାନାହିଁ । 

ମଧୁବାବୁଙ୍କ କଳିତ ସୁଖୀ ଓଡ଼ିଶାରେ କେବଳ କର୍ମଠମାନଙ୍କ ନିମନ୍ତେ ହିଁ ଆନ 
ରହିଥ୍ଲା । କର୍ମକୋଜ଼ି ଚାଲାଖମାନଙ୍କ ଲାଗି ଆଦୌ ନୁହେଁ । କେବଳ କୃଷକ-ଘରର 
ପିଲାମାନେ ହିଁ କୃଷିବିଜ୍ଞାନ ପଢ଼ିବେ, ତାଙ୍କ ସମୟରେ ତମାମ ଭାରତବର୍ଷରେ ହୁଏତ 
ଦ୍ଵିତୀୟ ଆଉଜଣେ ସେକଥା କେବେହେଲେ ଚିନ୍ତା ହିଁ କରିନଥ୍ବେ । ଏବେ ତ ଓଡ଼ିଶାରେ 

ଉଚ୍ଚ ଉଚ୍ଚ କୋଠାଘର ମାନଙ୍କରେ କୃଷିବିଜ୍ଞାନ ପଢ଼ାଯାଉଛି ଏବଂ ସେଠାରେ କୃଷକ 
ହେବା ନିମନ୍ତେ ଜଣେ ହେଲେ ପାଠ ପଢ଼ିବାକୁ ଆସିନାହାନ୍ତି । ସରକାରୀ କୃଷିବିଭାଗରେ 
ଭଳି ଭଳି ସାଆନ୍ତ ହୋଇ ପଇସା କମାଇବାକୁ ହିଁ ସେଠାରେ ତାଲିମ ଦିଆଯାଉଛି । 
ଓଡ଼ିଶାରେ ଅଣକୃଷକମାନଙ୍କ ହାତରେ ପ୍ରାୟ ସବୁ ଜମି ରହିବ ଏବଂ ଭୂମିହୀନ 
ଉପାୟହୀନମାନେ ହିଁ ସେହି ଜମିରେ ମୂଲ ଖଟିବେ, ଉତ୍କଳଗୌରବ ଆମର ଏହି 
ଫିସାଦଟାକୁ କଦାପି ସହିପାରି ନଥାନ୍ତେ । ତେଣୁ, ହେ ସ୍ବାଭିମାନୀମାନେ, ଅପେକ୍ଷା 
କର,¬ ସାଧୁମାନେ ହିଁ ସବାଆଗ ଆସ, ଶ୍ରଦ୍ଧାଶୀଳମାନେ ହିଁ ଆସ, ଭୂମିଟି ସହିତ 
ସତକୁ ସତ ଚେରଟିଏ ଲାଗିଥ୍‌ବା ସନ୍ତାନମାନେ ହିଁ ଆସ । ନେତାମାନେ ଘଡ଼ିଏ ଚୂପ୍‌ 
ରହନ୍ତୁ । ସନ୍ତାନଟିଏ ହେବାକୁ ଚେଷ୍ଟା କରନ୍ତୁ । ମଧୁବାବୁ ନିଶ୍ଚୟ ପ୍ରତ୍ଯକ୍ଷ ହୋଇ 


ଆସିବେ । 
୭1 ୭ | o୩ 

ଦୁଃଖୀ ଦେଶର ନରେଶ 


ପୃଥ୍ବୀରେ ସୁଖୀ ଦେଶ କେତୋଟି ଅଛନ୍ତି ସେକଥା ମୋଟେ ହିସାବ ପକାଇ 
କୁହାଯାଇ ପାରିବ ନାହିଁ । ଆଦୌ ସୁଖୀ ଦେଶ କେହି ଅଛନ୍ତି କି ନାହିଁ, ଟିକିଏ ଥ୍ର 
ହୋଇ ତାହାର ଉତ୍ତରଟିଏ ଖୋଜିଲେ ସମ୍ଭବତଃ ମୋଟେ ଟାଉ ଟାଉ ଉତ୍ତରଟାଏ 
ଦେବା ନିମନ୍ତେ ଭାରି କୁଣ୍ଠିତ ଲାଗିବ । ମାତ୍ର ଦୁଃଖୀ ଦେଶ ସତକୁ ସତ ବହୁତ ଅଛନ୍ତି । 
ଏବଂ, ଦୁଃଖୀ ଦେଶଗୁଡ଼ିକର ନରେଶମାନେ ହିଁ ପ୍ରକୃତରେ ନିତାନ୍ତ ବିଶେଷ ଭାବରେ 
ବଡ଼ ଦେଖାଯାଆନ୍ତି ନବାବଙ୍କ ଭଳି ଯାଆଆସ ହୁଅନ୍ତି । ଦରିଦ୍ର ଓଡ଼ିଶା ନିଜ 
ଠାକୁରଟାକୁ ଜଗତର ନାଥ ବୋଲି ଡିଣ୍ଡିମ ପିଟି ଯେମିତି କାଳରେ ଓ ଅକାଳରେ ନିଜକୁ 
ଅନ୍ୟମାନଙ୍କ ତୁଳନାରେ ଏଡ଼େ ବଡ଼ ବୋଲି ଅନୁଭବ କରିବା ଲାଗି ସରାଗ ଦେଖାଏ, 
ଇଏ କ'ଣ ପ୍ରାୟ ସେହିପରି କଥାଟିଏ କି ? ଦୁଃଖୀ ଦେଶମାନଙ୍କରେ ସମସ୍ତେ ନହେଲେ 
ନହେଲା ପଛକେ, ଅନ୍ତତଃ ଅପେକ୍ଷାକୃତ କିଛି ଆଖ୍ଦୃଶିଆ ସଂଖ୍ୟାର ମଣିଷ ମଣିଷ 
ପରି ବଂଚି ପାରିବାର ପରିବେଶ ସିନା ସମ୍ଭବ ହୋଇପାରିନଥାଏ, କିନୁ ନରେଶ ସର୍ବଦା 
ସତେଅବା ବଡ଼ସିଂହାର ବେଶ ହୋଇ ପାରିଧ୍‌ କରି ବୁଲୁଥାଆନ୍ତି । ଠାକୁରଙ୍କ ପରି ଗସ୍ତ 
କରନ୍ତି, ଠାକୁରଙ୍କ ପରି ବିଜେ ହୁଅନ୍ତି ଏବଂ ଠାକୁରଙ୍କ ପରି ଅଭ୍ୟର୍ଥନା ପାଇ ବୁଲୁଥାନ୍ତି । 
ତାଙ୍କୁ ଦେଖ୍ଲେ ଏହି ଦେଶଟା ବସ୍ତୁତଃ ଛିନ୍‌ ଛତ୍ର ହୋଇପଡ଼ିଛି ବୋଲି ଅନ୍ତତଃ ଦଶ୍ଡକ 
ଲାଗି ଭୁଲି ହୋଇଯାଏ କି ? ପୂୃଥ୍ବୀରେ ଯେଉଁ ସବୁ ଦେଶରେ ନରମାନେ ବେଶି 
ବଂଚିତ, ବେଶି ଅପାକଳ ଏବଂ ଦେଶି ବେଶି ଅସମର୍ଥ , ସେହିସବୁ ଦେଶରେ ପ୍ରାୟ 
କୌଣସି ଏକ ନିୟମ ମାନିଲା ଭଳି ନରେଶମାନେ ଅଧ୍କ ଚହଳ ଓ ଗହଳ ଲଗାଇ 
ଦାଣ୍ଡ ପରିକ୍ରମା କରିବାରେ ଲାଗିଥାନ୍ତି । ସକଳ ସକାଳର ବୈରୀସ୍ବରୂପ ହୋଇ ରହିଥ୍‌ବା 
ରାତିଗୁଡ଼ାକ ସେତେବେଳେ ନିଶ୍ଚୟ ଭାରି ଉଲ୍ଲାସ ଅନୁଭବ କରୁଥବେ । କାଳ ସେହି 
ପୁରୁଣା ଶଗଡ଼ଟା ପରି ଗଡ଼ି ଗଡ଼ି ଚାଲି ଯାଉଥ୍‌ବ | ଏବଂ, ମଣିଷ ଭିତରେ ଶକ୍ତିମାନ 
ହୋଇ ଭଗବାନ ବୋଲି ଯଦି ସତକୁ ସତ କେହି ରହିଥ୍‌ବେ, ତେବେ ସିଏ ଭାରି 
ହାହାକାର କରି ଉଠୁଥ୍ବେ । କୋଟି କୋଟି ସଂଖ୍ୟାରେ ରହିଥୂଲେ ମଧ୍ଯ ଏହି ମଣିଷମାନେ 
କାହିଁକି ତଥାପି ଏହି ତୁଥା ଆଡ଼ମ୍ବର ଗୁଡ଼ାକୁ ସହ୍ୟ କରୁଛନ୍ତି, ସେଥ୍ଲାଗି ଖୁବ କ୍ରୋଧ 
କରୁଥ୍ବେ । 

୧୨୬ ପ୍ରୀତିରୁ ହୃଡ଼ିଲେ ଭୀତି 


ସେଦିନ ନରେଶ ଆମ ରାଜ୍ୟକୁ ଆସିଥୁଲେ ।! ଆମ ରାଜ୍ୟକୁ ଗାଦୀରେ ଆରୂଢ଼ 
ହେବା ପରେ ତାଙ୍କର ଏଇଟି ପହିଲି ବିଜେ ବୋଲି ଆଗରୁ ଖବରକାଗଜ ମାନଙ୍କରେ 
ବିଜ୍ଞାପିତ ହୋଇ ସାରିଥ୍ଲା ।! ତେଣୁ ସ୍ଥାନୀୟ ସରକାରୀ ବରକନ୍ଦାଜ ମହଲଟା 
ସେଥ୍ସକାଶେ ବିଶେଷ ଭାବରେ ନିଜକୁ ଜାଗକ୍କକ ଏବଂ ସତର୍କ କରି ରଖ୍‌୍ଥୁଲା । 
ଏଠାରେ ଦିନେ ବା ଦେଢ଼ଦିନ ରହଣି ସମୟରେ ସିଏ କେଉଁସବୁ ଥାନକୁ ପରିଦର୍ଶନ 
କରିବାକୁ ଯିବେ, କୋଉ କୋଉ ପ୍ରଖ୍ୟାତ ବାମନମୂର୍ଭିମାନଙ୍କୁ ଭେଟିବେ, କେଉଁସବୁ 
ନୃତନ ଗୃହ ଅଥବା ନୃତନ ସଂସ୍ଥାଗୁଡ଼ିକର ଉଦ୍ଵଘାଟନ କରିବେ, ଏହିସବୁ ଯାବତୀୟ 
କଥା ଅତ୍ୟନ୍ତ ଞ୍ଚିପଚାରିକ କାଇଦାରେ ସଂପୃକ୍ତ ସ୍ଥଳାଧ୍‌କାରୀ ମାନଙ୍କ ଦ୍ଵାରା ଆଗରୁ ହିଁ 
ସୁନିଦଦିଷ୍ଠ ହୋଇ ରହିଥ୍‌ଲା । ଯଦି କେଉଁଠି ଉତ୍ସବରେ ପୁରୋଧା ରୂପେ ବିଦ୍ୟମାନ 
ରହିବା କଥା, ତେବେ ତାଙ୍କଠାରୁ କେତେ କେତେ କଦମ ବ୍ୟବଧାନରେ ପ୍ରାସଙ୍ଗିକ 
ଅନ୍ୟମାନଙ୍କ ଲାଗି ଚଉକୀ ପକାହେବ, ସେଗୁଡ଼ିକ ମଧ୍ଯ ସ୍ଥିର ହୋଇ ସାରିଥ୍ଲା | 
ନରେଶ କେଉଁ ଥାନମାନଙ୍କରେ ଆହାର କରିବେ, କେମନ୍ତ ଦ୍ରବ୍ୟମାନ ଆହାର କରିବେ, 
ସେତେବେଳେ ତାଙ୍କ ସାଥ୍‌ରେ କେଉଁ ଅନ୍ୟମାନଙ୍କ ପାଇଁ ପତର ପଡ଼ିବ, କିଏ ରାନ୍ଧିବ 
ଏବଂ ବୃକୋଦର ତଥା ବୃହନ୍ତଳା ହୋଇ କେଉଁ ଉଚ୍ଚ କରାମାନେ ବିଶେଷ ଭାବରେ 
ନିୟୋଜିତ ହୋଇ ଏହି ଦାୟିତ୍ସମାନଙ୍କୁ ସମ୍ଭାଳିବେ,-¬ ସେଇଟାକୁ ମଧ୍ଯ କିପରି ବାଦ୍ଵ 
ଦିଆଯାଇଥାଆନ୍ତା ! ନରେଶ ଅମୃୃକ ଠାବରେ ରାତି ବିଶ୍ରାମ କରିବେ ତଥା ଅମୁକ 
ଘଟିକାରେ ଆମର ଏହି ପ୍ରଗନାଠାରୁ ବିଦାୟ ନେଇ ସ୍ଵମୁକାମକୁ ପ୍ରସ୍ଥାନ କରିବେ, 
ସବୁକିଛି ସମଗ୍ର କାର୍ଯ୍ୟକ୍ରମଟିରେ ସରିଏ ସରିଏ ସୂତାରେ ସଂଗ୍ରଥ୍ତ ହୋଇ ରହିଥ୍ଲା । 
ଏବଂ, ଭାରପ୍ରାପ୍ତ ଅନିନ୍ଦଗୁଡ଼ିକ ଯେପରି ବେଳସ୍ୁ ସବୁ ବିଷୟରେ ଅବଗତ ହୋଇପାରିବେ 
ଓ ସେଥ୍୍‌ଲାଗି ଉଚିତ ଭାବରେ ପ୍ରସ୍ତୁତ ରହିପାରିବେ, କାର୍ଯ୍ୟକ୍ରମର ଏହି ଚିଟାଉଟି 
କେତେ କିତା ହୋଇ କେତେ ଥାନକୁ ପ୍ରକୃତରେ ଯାଇଥ୍‌ବ, ଆପଣମାନେ ଥରେ ହିସାବ 
କରି କହନ୍ତୁ ତ ! 

ଆଗେ ପାରମ୍ପରିକ ପୃଥ୍ଵୀଧାରଣାଟା ଅନୁସାରେ ନରେଶ କହିଲେ ଗୋଟାଏ 
ବଂଶାନୁକ୍ରମିକ ବରାଦକୁ ବୁଝାଉଥୁଲା । ରାଜ୍ୟରେ ପ୍ରଜାମାନେ ଥୁଲେ | ସେମାନେ 
କେବେହେଲେ ନରେଶଙ୍କୁ ବାଛୁନଥୁଲେ । ରାଜା ରାଜବଂଶରେ ରହିଥ୍‌ଲେ ଏବଂ 
ସର୍ବମୋଟ ସେତିକି ଅଧ୍କାରରେ ସିଏ ପ୍ରଜାମାନଙ୍କୁ ପାଳୁଥ୍‌ଲେ | ରାଜତନ୍ତ୍ର ଯାଇ 
ଏବେ ଗଣତନ୍ତ୍ରର କାଳଟା ପୃଥ୍ବୀରେ ଚଳିବା ପରେ ମଧ୍ଯ ତଥାପି ଆଗର ସେହି 
ନରେଶର ମର୍ଯ୍ୟାଦା ପ୍ରଦାନ କରାଯାଇ ସର୍ବୋଜ୍ମାନେ ରହିଛଚ୍ତି । ସେହି ପଦଟିର 
ପ୍ରତିଷ୍ଠା ପୂର୍ବରୁ ସେହି ନରେଶମାନଙ୍କର ପ୍ରତିଷ୍ଠା ଠାରୁ ଅନେକ ଭିନ୍ନ ପ୍ରକାରର,- ଆଉ 

ପ୍ରୀତିରୁ ହୃଡ଼ିଲେ ଭୀତି ୧୨୭ 


ପ୍ରଜାମାନେ କେହି ନାହାନ୍ତି,- ଆଗର ପ୍ରଜାମାନେ ଏବର ନାଗରିକ । ବହୁତ ଦେଶର 
ବିଧାନ ଅନୁସାରେ ନାଗରିକମାନେ ହିଁ ନିଜର ନରେଶଙ୍କୁ ବାଛିଛନ୍ତି । ତେଣୁ ସିଏ ହେଉଛନ୍ତି 
ଅଧ୍କତର ଅର୍ଥରେ ଆମର ସବାବଡ଼ ପ୍ରତିନିଧ୍‌ଟ ଆମ ସୁରକ୍ଷାର ସର୍ବୋଟ୍ ପ୍ରହରୀ, 
ଆମ ସାମୂହିକ ଭାଗ୍ୟଗୁଡ଼ିକର ସର୍ବୋଚ୍ଚ ପ୍ରତୀକ । ସିଏ ଗୋଟିଏ ଦେଶର ଶାସନଘରେ 
ଆମ ବିଧ୍‌—ବ୍ୟବସ୍ଥାର ସର୍ବୋଜ ଆସ୍ଥାନଟିରେ ରହି ମଙ୍ଗ ଧରି ବସିଥ୍‌ବେ । ରାଜଶଣକ୍ତି 
ହାତରେ କଣ୍ଢେଇଟିଏ ନହୋଇ ଲୋକଶକ୍ତିର ପକ୍ଷଟିର ହିଁ ପ୍ରାୟ ଧର୍ମତଃ ପ୍ରତିନିଧ୍‌ତ୍ଵ 
କରୁଥିବେ । ମାତ୍ର, ଗୋଟିଏ ଦୁଃଖୀ ଦେଶରେ କାହିଁକି କେଉଁ ଅପାଳକ ପଡ଼ିବାରୁ 
ବହୁତ କିଛି ଅବାଗ ହୋଇ ଯାଇଥାଏ ଯେ, ସ୍ଵୟଂ ନରେଶ ମଧ୍ଯ ଉପରେ ଉପରେ 
ରହିଯାଆନ୍ତି, ପାରିଧ୍‌ କରିବା ପରି ଥାନକୁ ଥାନ ବିଜେ କରୁଥାନ୍ତି, ଏପରି ଗାର 
ମାନି ବଜ୍ଵତା ଦେବାରେ ମଜି ରହିଥାନ୍ତି ଯେ, କ୍ଷଣେ ଦୁଃଖ ସୁଖ ବି ହୋଇ ପାରନ୍ତି 
ନାହିଁ ? ଭାରତ ଶାସନର ବିଧାତାମାନେ ଯେ ଏତେ ଏତେଟା ପୁରୁଷ ସେହି ଉପରେ 
ହିଁ ରହିଗଲେ ଏବଂ ମୋଟେ ଆମଯାଏ ଓହ୍ଲାଇ ଆସି ପାରିଲେ ନାହିଁ, ଏଇଟା ନିମନ୍ତେ 
ଆମେ ଆଖର କାହାକୁ ବା କେଉଁମାନଙ୍କୁ ଦାୟୀ କରିବା ? ଏହି ଦେଶରେ ସତେ ଅବା 
ଗୋଟାଏ ଅଶୁଦ୍ଧ କାଳ ଆଉ କେତେଦିନ ଯାଏ ଘୋଟି ରହିଥ୍‌ବ, ଯାହା ଫଳରେ କି 
ଆମ ପାଇଁ ସତକୁ ସତ ଦାୟୀ ନରେଶମାନେ ଆମକୁ ଅବଜ୍ଞା କରି ରହିଥ୍‌ବେ ଓ 
ଦେଶଟାକୁ ଏଡ଼େ ଦୁଃଖୀ କରି ରଖ୍ଥ୍ବେ ? 

ଦୁଃଖୀ ଦେଶର ନରେଶ ଗାଦୀରେ ଅଭିଷିକ୍ତ ହେବା ପରେ ସର୍ବ ପ୍ରଥମ କରି 
ଓଡ଼ିଶାକୁ ଆସିଲେ ଯେ, ସ୍ବରହଣିର ପ୍ରାୟ ଦୁଇଦିନର ଅବଧ୍‌ ମଧ୍ଯରେ ସିଏ ଗୋଟାଏ 
ନୂଆ ବିଶ୍ଵବିଦ୍ୟାଳୟର ଶିଳାନ୍ୟାସ କଲେ । ଏବଂ, ଆନୁଷଙ୍ଗକ କାର୍ଯ୍ୟ ହିସାବରେ 
ମହାବାତ୍ୟା ପରେ ଏଠି ତ୍ରାଣ କାର୍ଯ୍ୟ ରୂପେ ରାଜ୍ୟ ବାହାରର କୌଣସି ସଂସ୍ଥା ଦ୍ଵାରା 
ତିଆରି ହୋଇଥ୍‌୍ବା କେତେଟା ଘର ମଧ୍ଯ ଦେଖ୍ଗଲେ । ବଡ଼ ବଡ଼ ଆନରେ ଆସି 
ବସିବା ପୂର୍ବରୁ ସିଏ କୋଉ ସେକାଳେ ଜଣେ ଶିକ୍ଷକର କାର୍ଯ୍ୟ ତୁଲାଇଥ୍‌ଲେ ବୋଲି 
ନିଜ ଆଗ୍ରହରେ ହିଁ ଶିକ୍ଷକମାନଙ୍କୁ ଭେଟିବାକୁ ଇଚ୍ଛା କରିଥ୍ବାରୁ ଏଠି ରାଜଧାନୀରେ 
ତଦନୁରୂପେ ବୈଠକଟିଏ ମଧ୍ଯ ଆୟୋଜିତ ହୋଇଥଲା । ହଁ, ରାଜଭବନରେ ମନ୍ତ୍ରୀ 
ଏବଂ ବିଧାୟକମାନଙ୍କର ଏକ ମେଳରେ ତାଙ୍କୁ ଘଡ଼ିଏ ରହି କିଛି କହିବାକୁ ପଡ଼ିଥ୍‌ଲା । 
ଏତେ ଏତେ ସମ୍ପଦ ଆଇ ସମ୍ଭାବନାଗୁଡ଼ିକୁ ସାକାର କରି ପାରିବା ପରିବର୍ତେ ରାଜ୍ୟଟା 
କାହିଁକି ତଥାପି ଏପରି ବିରକ୍ତିକର ଭାବେ ଅନଗ୍ରସର ହୋଇଛି, ତାହାର କାରଣଗୁଡ଼ିକୁ 
ନିର୍ଣ୍ଣୟ କରିବା ପାଇଁ ଏକ ବିଶେଷଜ୍ଞ କମିଟି ଗଠନ କରିବାକୁ ନରେଶ ପରାମର୍ଶ 
ଦୈେଇଥ୍‌ଲେ । ସମ୍ବାଦଟିକୁ ପାଠ କରିବା ସମୟରେ ନିଶ୍ଚୟ ବହୁତ ପାଠକ ଭାବିଥ୍‌ବେ, 

୧୨୮ ପ୍ରୀତିରୁ ହୃଡ଼ିଲେ ଭୀତି 


ଅନଗ୍ରସରତା ନିମନ୍ତେ ଯେଉଁ ରାଜନୀତିକ ଅସ୍ତାବଲର ହସ୍ତୀ ଏବଂ ଅଶ୍ଵମାନେ ସବୁଠାରୁ 
ଅଧ୍କ ଦାୟୀ, ଭେଟ ନାମକ ଏକ ଉସତ୍ସବତୁଲ୍ୟ ଅବସରରେ ନରେଶ ସେମାନଙ୍କୁ 
ମାମୁଲି ପରାମର୍ଶଟିଏ ଦେଇ ସେଦିନ ବସ୍ତୁତଃ କେଡ଼େବଡ଼ କାର୍ଯ୍ୟଟାଏ ନକଲେ । 
ପରାମର୍ଶଦାତା କମିଟି ଏମିତି କି ଉପାୟ ବତାଇବ ଯେ ଆଗାମୀ କୋଡ଼ିଏ ବର୍ଷ 
ଭିତରେ ଏହି ଦୁଃଖୀ ରାଜ୍ୟଟାର କଳେବର ବଦଳିଯିବ ? ତଥାକଥ୍ତ ଏକ ବୈଷୟିକ 
ବିଶ୍ଵବିଦ୍ୟାଳୟର ଶିଳାନ୍ୟାସ ମେଳାରେ ମଧ୍ଯ ନରେଶ ପ୍ରାୟ ସେହିପରି ଇସ୍ତଲିଆ 
କଥାଟିଏ କହିଥୁଲେ । ଦେଶକୁ ପ୍ରଗତି ଓ ସମୃଦ୍ଧିର ପଥରେ ଆଗେଇ ନେବା ପାଇଁ 
ବୈଷୟିକ ଜ୍ଞାନ ହିଁ ଏକମାତ୍ର ମାଧ୍ଯମ ବୋଲି ସିଏ ଏକାବେଳେକେ ସିଧା ଗାରଟାଏ 
ପକାଇଦେଲା ପରି ସେଠି ଘୋଷଣା କରିଥୁଲେ । ଆମ ପିଲାଦିନେ ସାହିତ୍ୟରେ ରଚନା 
ଲେଖୁଥ୍ବା ସମୟରେ ଆମେ ଛୁଆମାନେ ହୁଏତ ସେହିପରି କିଛି ଲେଖୁଥ୍ଲୁ ଓ ଭଲ 
ନମ୍ବର ଆଣୁଥ୍ଲୁ ! 

ଶିକ୍ଷକମାନଙ୍କର ଗହଣରେ ନିଜେ ଏକଦା ଜଣେ ଶିକ୍ଷକ ଥୁଲେ ବୋଲି ସମ୍ଭବତଃ 
ବେଶ୍‌ ଉଲ୍ଲସିତ ହୋଇ ନରେଶ ଯେଉଁ କଥାମାନ କହିଛନ୍ତି, ସେଗୁଡ଼ିକୁ ଖବରକାଗଳରୁ 
ପଡ଼ି ଆମ ଗାଆଁ ଓ ତୁମ ଗାଆଁର ଶିକ୍ଷକମାନଙ୍କର ମନରେ କେଉଁଭଳି ପ୍ରତିକ୍ରିୟା 
ହୋଇଥ୍‌୍ବ କେଜାଣି ? ପିଲାମାନେ ନିଜର ଭବିଷ୍ୟତ ନିଜେ ନିର୍ବାରଣ କରନ୍ତୁ ବୋଲି 
ସିଏ ଶିକ୍ଷକମାନଙ୍କୁ ତାଗିଦ କରି ଦେଇଥ୍‌ଲେ । ଯେଉଁ ଦେଶରେ ପ୍ରାୟ ଅଭିପ୍ରାୟ- 
ପ୍ରଣୋଦିତ ଭାବରେ ବଉଁମାନଟାକୁ ନିତାନ୍ତ ନରଖର କରି ରଖାଯାଇଛି, ସେଠି ଭବିଷ୍ୟତ 
ସମ୍ବନ୍ଧରେ ଏଇଟା ସେଇଟା କହିବା ସମୟରେ କ୍ଷୁଦ୍ର ତଥା ବୃହତ୍ଵ ନରେଶମାନେ ଏତେ 
ଭାବଗଦ୍‌ଗଦ ହୋଇ ଉଠନ୍ତି କାହିଁକି କେଜାଣି ? ଶିକ୍ଷାର କ୍ଷେତ୍ରରେ ଯାବତୀୟ ବରାଦ 
ଦେଶଟାଯାକ ଏପରି ଗୋଟାଏ ଗୋରୁଗୁହାଳ ହୋଇ ଯେ ରହିଛି, ନରେଶ କ'ଣ 
ସେହି ବିଷୟରେ କିଛି ଜାଣିନାହାନ୍ତି ? ଅଧେ ପିଲା ଇସ୍ତୁଲ ମାଡ଼ି ପାରୁନାହାନ୍ତି, ବହୁତ 
ପିଲା ଅଧାରୁ ପାଠ ଛାଡ଼ି ବାହାରି ଆସୁଛନ୍ତି ଏକ ଅତ୍ୟନ୍ତ ଖଳ ମତଲବରେ ସେହି 
ମୂଳରୁ ହିଁ ସତର ନକ୍ସାରେ ପାଠପଢ଼ା ହୋଇ ସତର ପ୍ରକାରର ଭେଦରେ ପିଲାଙ୍କର 
ମୂଳଦୁଆକୁ ବିଗାଡ଼ିବାର ଚକ୍ରାନ୍ତ ଚାଲିଛି । ମୁଁ ଭାବିଲି, ସମ୍ଭବତଃ ଗୋଟିଏ ନିଦିଷ୍ଠ 
କାଟର ଇସ୍ତୁଇମାନଙ୍କରୁ ଶିକ୍ଷକମାନଙ୍କୁ ଆଣି ସେଠାରେ ଶ୍ରୋତା ଭାବରେ ବସାଇ 
ଦିଆଯାଇଥ୍‌ଲା, ଯେଉଁମାନେ କି ସାଆନ୍ତଘରର ପିଲାମାନଙ୍କୁ ହିଁ ପାଠ ପଢ଼ାନ୍ତି । 
ପିଲାମାନେ ବଡ଼ ହୋଇ ଏହି ଦେଶର ଯାବତୀୟ ମାହାଲରେ ଯେପରି ସାଆନ୍ତ ହୋଇ 
ରହିବେ, ସେହିଭଳି ପିଲାଙ୍କର ଶିକ୍ଷକମାନଙ୍କୁ । ନରେଶ ହୋଇ ସିଏ ଯେ ଖାଲି ଏହି 

ପ୍ରୀତିରୁ ହୃଡ଼ିଲେ ଭୀତି ୧୨୯ 


ପିଲାମାନଙ୍କୁ ଦୃଷ୍ଟିରେ ରଖ୍‌ ଭାରତବର୍ଷକୁ ସୁଖୀ କରିବାର ସୂଳ ସ୍ଵପ୍ନମାନ ଦେଖୁଛନ୍ତି, 
ଏଭଳି ସନ୍ଦେହଟାଏ ବି ଖୁବ ହେଉଥଲା । 
ମୁଁ କାହାଣୀରେ ପଢ଼ିଥ୍ବା ରଜାମାନେ କୁଆଡ଼େ ବେଳେ ବେଳେ ଅନ୍ଧାରି ବିଜେରେ 
ମଧ୍ଯ ବାହାରୁଥ୍‌ଲେ । ସାଧା ପୋଷାକରେ କୁଆଡ଼େ କୁଆଡ଼େ ଉଦ୍ତି ଉଶ୍ତି ସବୁକିଛି 
ଦେଖୁଥ୍‌ଲେ ଓ ତାଙ୍କ ରାଜ୍ୟର ଖୋଦ୍‌ କଟୁଆଳମାନେ ମଧ୍ଯ ତାହାର ଟେର୍‌ ପାଉନଥ୍‌ଲେ । 
ହଁ, ଖୋଦ ମହାଦେବ ଏବଂ ପାର୍ବତୀ ମଧ୍ଯ ଗୁପ୍ତ ଭାବରେ ଦୁଃଖୀଙ୍କର ଦୁଃଖ ବୁଝିବାକୁ 
ମର୍ର୍ୟମଣ୍ଡଳକୁ ଓହ୍ଲାଇ ପଡ଼ୁଥ୍‌ଲେ । ଏକାଳର ନରେଶମାନେ ଆମର କେଉଁ କର୍ମଫଳ 
ହେତୁ ଏକଥା କରି ପାରୁନାହାନ୍ତି ? ସବୁଥାନରେ ସାଆନ୍ତମାନେ ହିଁ ପଥ ଓଗାଳି ଛିଡ଼ା 
ହୋଇଛନ୍ତି । ଥରେ ଚିନ୍ତା କରି ଦେଖ୍ଲେ, ନରେଶ ଯେଉଁଦିନ ଏହି ଦୁଃଖୀ ଦେଶଟାର 
ଯେଉଁଠାକୁ ବି ଯାଉଥ୍‌୍ବେ, ସେଠାରେ ଏହିପରି ଦରବାର ଲାଗୁଥ୍ବ, ମୁଠା ମୁଠା 
ପଇସା ଖରଚ ହେଉ୍‌ଥ୍‌୍ବ ଏବଂ ସ୍ଵୟଂ ନରେଶ ମଧ୍ଯ ମଣ ହୋଇ ରହିଥ୍‌ବା ପରି 
' ଜିପଚାରିକ ବୃଥାଡ଼ତମ୍ବରରେ କଣ୍ଡେଇଟିଏ ପରି ରାଜ୍ୟ ବୁଲୁଥ୍‌ବେ, ମାମୁଲି କଥାଗୁଡ଼ାକୁ 
ହିଁ କହୁଥ୍‌ବେ । ଯୁଗଟା ଏହିପରି ଭାବରେ ନିର୍ମମ ହୋଇ କୋଟି କୋଟି ମଣିଷଙ୍କ 
ଉପରେ ଅଦଉତି ହୋଇ ବସିଥ୍‌ବ । ସେଇଟା ଆମକୁ ବି ଆଉ କେତେଦିନ ଭଲ 
ଲାଗୁଥ୍ବ ? 
୧୪। ୭ |୦୩ 

emo ପ୍ରୀତିରୁ ହୁଡ଼ିଲେ ଭୀତି 


କବି -ସତ୍ୟ : ଲୋକସତ୍ୟ 


ଏବେ ଗୋଟିଏ କବିତା ବହିରେ ଆଉ ଜଣେ କବିଙ୍କ ଦ୍ଵାରା ଲିଖ୍ତ ମୁଖବନ୍ଧଟିକୁ 
ପଢୁଥୂଲି । କବିତାକୁ କାଳ ଅନୁସାରେ ଭାଗ ଭାଗ କରି ଯେଉଁମାନେ ନିଜକୁ ଆଧୁନିକ 
ବୋଲି କହି ସତେ ଅବା ଭାରି ବିଶେଷ ଭାବରେ କ”ଣଟିଏ ପରି ଅନୁଭବ କରନ୍ତି ଏବଂ 
ପ୍ରାୟ ଗୋଟାସୁଦ୍ଧା ସେଇଥ୍‌ରୁ ହିଁ ଅଧକ ନିର୍ଭରଯୋଗ୍ୟ ଭାବରେ ନିଜ ଗୋଡ଼ତଳେ 
ଭୂଇଁଟିଏ ଅବଶ୍ୟ ରହିଥ୍ବ ବୋଲି ଧରିନିଅନ୍ତି, ଆମେ ସେମାନଙ୍କର ଦୀକ୍ଷାଟାକୁ ଗ୍ରହଣ 
କରିବା ନାହିଁ ସିନା, ତଥାପି ବୁଝିବାକୁ ଚେଷ୍ଟା କରିବା । ଦୀକ୍ଷା ନେଇଥ୍‌ବା ଲୋକମାନେ 
ପ୍ରକୃତରେ ସେପରି ବେଶି ବୁଝି ନଥାନ୍ତି ବାହାରେ ରହି ହିଁ ଅଧ୍କ ବୁଝିହୁଏ ଏବଂ 
ଅଧ୍କ ସହାନୁଭୂତି ସହିତ ପାଖରୁ ଦେଖ୍ହୁଏ | 

ଲୋକସତ୍ୟଟା ହିଁ ସବାଆଗ । ସେଇଟିର ଉତ୍ତରାଧ୍କାର ବିଷୟରେ ସମସ୍ତେ 
ସମାନ ଭାବରେ ସଚରାଚର ସଚେତନ ନଥାନ୍ତି, ଏହି ଲୋକଟା ଭିତରେ ରହି ମଧ୍ୟ 
ସମସ୍ତେ ସତ୍ୟମୁଡ଼ିକୁ ସମାନ ଭାବରେ ଆଦୌ ଅଙ୍ଗେ ନିଭାଉ ନଥାନ୍ତି । ତେଣୁ ଲୋକକୁ 
ନେଇ ସେମାନଙ୍କର ଯାବତୀୟ ଗ୍ରହଣ ଏବଂ ବର୍ଜ୍ଚନ ସେହି ଅନୁସାରେ ନିର୍ବାରିତ ହେବାରେ 
ଲାଗିଥାଏ ! ମୂଳତଃ ଏହି କାରଣରୁ ଆମର ଏହି ନାନାବିଧ ସମ୍ପର୍କଯୁକ୍ତ ମନୋରମ 
ପ୍ଥବୀଟାରେ ଭିନ୍ନ ଭିନ୍ନ ବାଦ ତଥା ବିବାଦର ଭେଳିକିମାନ ଲାଗି ରହିଥାଏ କି ? 
ସମ୍ଭବତଃ ସେହି ଭେଳିକି ଭିତରେ ନିତାନ୍ତ ବାଳବତ୍ଵ ପଶିଯାଇ କେହି କେହି ଆପଣାକୁ 
ଜଣେ ଜଣେ ଆଦର୍ଶବାଦୀ ବୋଲି କହିଥାତ୍ତି । ସେହି ତରାଜ୍ୁରେ ପକାଇ ଦେଖ୍‌ଲେ 
ଜଣେ ଜଣେ ଲେଖକଙ୍କୁ ମଧ୍ୟ କ'ଣ ଆଦର୍ଶବାଦୀ ବୋଲି କୁହାଯାଇ ପାରିବ ? 
କବିମାନେ ଆଗକାଳେ ରହିଥ୍‌ଲେ, ଏବକାଳେ ମଧ୍ୟ ଖୁବ ଅଛନ୍ତି । ସବୁ କାଳକୁ ବା 
କାହିଁକି ନ ରହିବେ ? ଲୋକଟିଏ ଯେତେଦିନ ଯାଏ ରହିଛି, ସତ୍ୟ ବୋଲି ଗୋଟିଏ 
ସମ୍ପଦ ମଧ୍ୟ ଅବଶ୍ୟ ରହିବ । ସେହି ସତ୍ୟ ବିବିଧ ହେବାକୁ ବାଧ୍ୟ ହେବ । ତେଣୁ, 
ଜଣେ ବ୍ୟକ୍ତି ଗୋଟିଏ ସମୂହ ଏବଂ ସେହି ହେତୁ ଜଣେ କବି ତଥା ଲେଖକ ମଧ୍ୟ 
ଆପଣାକୁ ଯେତିକି ଅଧକ ସମ୍ପରସାରିତ କରିପାରିବ ଅର୍ଥାତ୍ବ ଯେତିକି ଅଧ୍କ ଖ୍ଅ 
ଯୋଡ଼ିପାରିବ, ସିଏ ଅନୁଭବ କରୁଥ୍ବା ଆହୁ!ନଗଡ଼ିକ ମଧ୍ୟ ସେତିକି ବ୍ୟାପ୍ତ ଓ ପ୍ରସାରିତ 

ପ୍ରୀତିରୁ ହୁଡ଼ିଲେ ଭୀତି ୧୩୧ 


ହେବାକୁ ବାଧ୍ୟ ହେବ । ଲୋକ-ସତ୍ଯଟି ଜଣେ କବିକୁ ଯେତିକି ଅନ୍ତରଙ୍ଗ ଭାବେ 
ଆଲୋଡ଼ିତ କରି ରଖ୍ପାରୁଥ୍ବ, କବି ସତ୍ୟ ନାମକ ସେହି ବିଶେଷ ଦ୍ରବ୍ୟଟି ମଧ୍ୟ 
ନିଶ୍ଚୟ ସେତିକି ସ୍ବେଚଛା- ଆକର୍ଷିତ ହୋଇ ଲୋକସତ୍ୟକୁ ହିଁ ଆପଣାର ଉତ୍ସ ରୂପେ 
ସ୍ଵୀକାର କରିନେବା ଲାଗି ଆଗଭର ହେବ । ଆଗ ଯୁଗମାନଙ୍କରେ ଦୂରତାଗୁଡ଼ିକ ଦୀର୍ଘ 
ଥ୍ଲେ- ଯାବତୀୟ .ଅର୍ଥରେ ମନୁଷ୍ୟମାନେ ସ୍ଥାନୀୟ ଥଲେ । ପୃଥ୍ବୀରେ ଗବାକ୍ଷ ପରେ 
ଗବାକ୍ଷମାନ ଖୋଲି ଆସିବା ସଂଗେ ସଂଗେ ନିଜ ଘରଟିର ବିଷୟରେ, ଦୁଃଖ ଓ ସୁଖ 
ବିଷୟରେ ଏବଂ ପରିପୂର୍ଣତତା ଲାଭ କରିବାର ଯାବତୀୟ କ୍ଷେତ୍ରରେ ଆମ ସମ୍ଭାବନା 
ତଥା ସମ୍ବେଦନାର ଇନ୍ଦ୍ରିୟଗୁଡ଼ିକ ଅଧ୍କରୁ ଅଧ୍କ ପ୍ରଭାବଶାଳୀ ଭାବରେ କ୍ରମେ 
ସମ୍ପସାରିତ ବି ହୋଇଗଲେ । ଏହି ସମ୍ପସାରିତ ହେବାକୁ ହିଁ ଏବଂ ସ୍ଥାନୀୟ ହୋର ରହି 
ନପାରିବାକୁ ହିଁ ଆମେ ଏକ ଆଧୁନିକ ପୃଥ୍ଧୀ-ଚେତନାର କ୍ରମପ୍ରବେଶ ଘଟିଲା ବୋଲି 
କହିପାରିବା କି ? 

ଭାରତବର୍ଷକୁ ଏହି ଆଧୁନିକତାର ସଂସ୍ରବଟି ଆସି ମୂଳଦୁଆଟାକୁ ହିଁ ଦୋହଲାଇ 
ଦେଇଥ୍ଲା । ଜଗତ -ଆବିଷ୍ଠାରର ଏହି ପର୍ବଟି ସହିତ ଏଠି ଆମେ ନିଜକୁ ମଧ୍ୟ ବୃହତ୍ତର 
କରି ଆବିଷ୍କାର କଲୁ । ପ୍ରାଚୀନ ଶାସ୍ତ୍ରମାନେ ନାନା ନୃତନ ଅନ୍ତର୍ଦଧଷ୍ଠି ଲାଭର କାରଣ 
ହେଲେ ଏବଂ ସବୁଠାରୁ ଅଧ୍କ ଅସଲ କଥାଟି ହେଉଛି ଯେ, ଏହି ଭୂମିଟିକୁ ମଧ୍ୟ 
ଆମେ ନିଜର ବୋଲି ଅଧ୍କ ଦାୟିତ୍ସପୂର୍ଣଣ ଭାବରେ ଚିହ୍ନିଲୁ । ଏହି ସମଗ୍ର ଘରଟି ବିଷୟରେ 
ଏକ ଉଜ୍ଵଳ ଭବିଷ୍ୟତ-ଚିତ୍ର ମଧ୍ୟ ଆମକୁ ପୂର୍ବରୁ ପ୍ରାୟ ଅଭାବନୀୟ ନାନା ଆସ୍କୃହା 
ଦ୍ଵାରା ସଚଳ କରିବାକୁ ଆରମ୍ଭ କରିଥଲା ! ପ୍ରଧାନତଃ ସେଇଥ୍ପାଇଁ ଭାରତୀୟ ଜୀବନର 
ସର୍ବବିଧ କ୍ଷେତ୍ରରେ ଯେଉଁ ଉଦ୍ବବେଳନମାନ ଆସି ସେହି କାଳଟିକୁ ବିଶେଷ ଭାବରେ 
ସଚଳ କରିଦେଲା, ତାହାକୁ ପ୍ରାୟ ଏକ ସ୍ଵତନ୍ତ୍ର ଅର୍ଥରେ ରେନେସାସ୍‌ର ଏକ ଯୁଗଟିଏ 
ବୋଲି ସମୀକ୍ଷକମାନେ ଏବେ ମଧ୍ୟ କହୁଛନ୍ତି । ସେହି ପର୍ଯ୍ୟାୟରେ ଭାରତୀୟ ସାହିତ୍ୟକୁ 
ମଧ୍ୟ କେତେ ନୂତନ ଆୟାମ ତଥା ନୃତନ ସାହସ ଆସି ମିଳି ଯାଇଥଲା | ଏଠି ଆମ 
ଓଡ଼ିଆ ସାହିତ୍ୟ ଭିତରେ ମଧ୍ୟ ଏକ ନୂଆ ଗତିଶୀଳତା ଆସି ଆମକୁ ନୂଆ ନୂଆ 
ତଲାସର ସନ୍ଧାନ ଦେଇ ଯାଇଥଲା । ତଥାପି ପରିସ୍ଥିତିଗତ କେତେ ଅସମର୍ଥତା ଆମକୁ 
ଘାରି ରହିଥ୍ବାରୁ ଆଧୁନିକ ଅସଲ କାଳଟିକୁ ଖୋଜି ଆମେ ସମ୍ଭବତଃ ସତ୍ୟବାଦୀ ଯୁଗ 
ପାଖରେ ଆସି ପହଞ୍ଚ୍ଯିବା । ତଥାପି, ଅଧ୍କ ସଙ୍ଗତିର ସହିତ କୁହାଯାଇ ପାରିବ ଯେ, 
ଭାରତବର୍ଷରେ ରାଜନୀତିକ ସ୍ଵାଧୀନତା ହାସଲ କରିବାର ସମୟଟି ଯେତିକି ପାଖ 
ହୋଇ ଆସୁଥାଏ, ଆମେ ସେହି ଆଧୁନିକତା ନାମକ ଚେତନାଟିକୁ ସତେ ଅବା ଆମ 
ଏରୁଶ୍ରିବନ୍ଧ ଗୁଡ଼ିକର ସେତିକି ପାଖରେ ଅନୁଭବ କରୁଥାଉ । ତାହା ସତେ ଅବା କାହାଲାଗି 

୧୩୨ ପ୍ରୀତିରୁ ହୃଡ଼ିଲେ ଭୀତି 


ଅଥବା କେତେ କ'ଣ ଲାଗି ଅପେକ୍ଷା କରି ରହିଥାଏ ଏବଂ ସାହିତ୍ୟ ମଧ୍ୟ ସେଥ୍‌ଲାଗି 
ଅବଶ୍ୟ ଯଥାସତ୍ସର ତିଆରି ହୋଇ ରହୁ ବୋଲି ବାରତାଟିଏ ଆସି ପହଞ୍ଚ୍‌ ଯାଇଥାଏ । 

ଏକ ଅନ୍ୟ ନେତୃତ୍ବର ଅପେକ୍ଷା ରହିଥୁଲା । ତଥାପି କ୍ରମେ କ'ଣ ସବୁ ବଙ୍କାଇ 
ବଙ୍କାଇ ଯିବାରେ ଲାଗିଲା । ଯେଉଁମାନେ ସବା ଆଗରେ ଯାଇଥଆାଆନ୍ତେ ଏବଂ 
ଅନ୍ୟମାନଙ୍କୁ ପ୍ରତ୍ୟୟଟିଏ ଦେଇପାରିଥାନ୍ତେ, ସେମାନେ କ'ଣ ପାଇଁ ଲୁଚକାଳି ଖେଳିବାକୁ 
ମନ କଲେ କେଜାଣି ? ନେଡୃତ୍ନଝଦାନର ଆନମାନଙ୍କରେ ବୀରମାନେ ସତେ ଅବା 
କୃନ୍ଥାଇବାକୁ ଆରମ୍ଭ କରିଦେଇଥ୍‌ଲେ |! ରାଜନୀତିରେ ଭୋଗୀମାନେ ପ୍ରବଳ ହେଲେ ! 
ଭୋଗୀ ମନଟା କମର୍ସିଆଲ ହେବାକୁ ଆଦୌ ବେଶି ବେଳ ଲାଗିଲା ନାହିଁ । ଶାସନ 
ବଦଳିଲା ନାହିଁ ଅର୍ଥାତ ସମ୍ମୁଖସ୍ଥ ଲୋକସତ୍ୟ ଗୁଡ଼ିକୁ ସ୍ଵୀକାର ହିଁ କଲାନାହିଁ । 
କାଗଜଗୁଡ଼ାକରେ ବୀରତ୍ଵ ଦେଖାଇ କେତେ କ'ଣ ଲେଖା ହୋଇ ରହିଲା ସିନା, କିନୁ 
କଚେରୀମାନଙ୍କରେ ହାକିମମାନେ ଆପଣାକୁ ନୂଆ ରଜା ପରି ଜ୍ଞାନ କଲେ ଓ 
ସତ୍ୟଗୁଡ଼ିକର ଉପେକ୍ଷା କଲେ । ପାଠ ବଦଳିଲା ନାହିଁ । ଏହି ଭୂମିଟା ପ୍ରତି ଆମର 
ସର୍ବପ୍ରଥମ ଆନୁଗତ୍ୟ ରହିଛି ବୋଲି ପାଠୁଆମାନେ ପୂରା ପାସୋରି ଦେବାକୁ ହିଁ ପାଠ 
ପଢ଼ିଲେ । ସାହେବୀ ଭାଷାର ଅଗାଡ଼ିଟାକୁ ସର୍ବାଧ୍କ ଶ୍ରଦ୍ଧାରେ କୁଟିବାକୁ ଆରମ୍ଭ 
କରିଦେଲେ । ବାବୁ ହେଲେ । ସିଂହଭାଗ ଗୁଡ଼ିକୁ ପ୍ରଥମରୁ ହିଁ ନିଜ ଲାଗି ଅଲଗା କରି 
ରଖ୍ଦେବାକୁ ହିଁ ପ୍ରଜ୍ଞା ରୂପେ ଆଚରିଲେ । ଏହି ବାବୁମାନେ ହିଁ ଆମ ସାହିତ୍ୟକୁ ମାଡ଼ି 
ବସିଲେ । ସାହିତ୍ୟକୁ ସହରିଆ କରି ରଖ୍‌ଲେ । ଏବଂ ତେଣିକି ଏମାନେ ଯାହାସବୁ 
ଲେଖ୍ଲେ, ତାହାକୁ ହିଁ ଆଧୁନିକ ସାହିତ୍ୟ ବୋଲି ଘୋଷଣା କରି ପକାଇଲେ । ଏପରି 
କରି ସେମାନେ କୌଣସି ଅପରାଧ କରୁଛନ୍ତି ବୋଲି ମୋଟେ ଜାଣିପାରିଲେ ନାହିଁ । 


ସେହି ଆଧୁନିକତାଟା କବିତାର ମାହାଲଟାରେ ହିଁ ସ୍ଵତନ୍ତ୍ର ଭାବରେ ପ୍ରବଳ ହେଲା । 
ଓଡ଼ିଆ ସାହିତ୍ୟର ପୁରାତନ ତଥା ପୂର୍ବତନ କବିମାନଙ୍କ ସହିତ ପରିଚିତିଟିଏ ରହିଥୂ୍‌ଲେ 
ଯାଇ ଯେ ଆଧୁନିକଟା ପ୍ରକୃତରେ ସୁସ୍ଥ ହୋଇ ନିଜକୁ ବ୍ୟକ୍ତ କରିପାରିବ, ସେଇଟା 
ବିଷୟରେ କୌଣସି ହୋସ୍‌ ରହିଲା ନାହିଁ । ସେମାନେ ତେଣୁ କୁଆଡ଼ ଚରୁଗୁଡ଼ାକୁ ଆଣି 
ଚଟ୍‌ ଚଟ୍‌ ଏମିତି ଗିଜିପକାଇଥ୍‌ଲେ ଯେ, ତୁଛା ଅନୁକରଣ କରି ଯାହା ବି ଯେତେବେଳେ 
ଲେଖ୍ଦେଲେ, ସେହି ନହସଟା ଭିତରେ ମଜି ଯାଇ କେବଳ ନିଜକୁ ହିଁ କବିତାର ବେଦୀ 
ଉପରେ ଏକମାତ୍ର କନ୍ୟା ବୋଲି ଭାବିଥ୍‌ଲେ | ପଦରେ ଥଅୂଲେ- ତେଣୁ ସାହିତ୍ୟ ଘରେ 
ମଧ୍ୟ ନିଜଟାକୁ ହିଁ ଏକମାତ୍ର ମାନ୍ୟତାପ୍ରାପ୍ର ମାଲ ବୋଲି ଖୁବ୍‌ ଚଳାଇନେଲେ । ଓଡ଼ିଶାରେ 
ସେମାନଙ୍କର ବକ୍ତବ୍ୟଗୁଡ଼ିକ ଆଦୌ କୌଣସି ଭୂମି ପାଇଥାଉ ବା ନଥାଉ, ତେଣିକା 
ଭାଷାରେ ସେଗୁଡ଼ାକର ଅନୁବାଦ କରିପଦାଇଲଳୋ ; ଆନ୍ତର୍ଜାତିକ ଆୟତନରେ ମଧ୍ଯ 

ପ୍ରୀତିରୁ ହୃଡ଼ିଲେ ତ୍ତୀତି ୧୩୩ 


ଆମକୁ ସ୍ଵୀକୃତି ଅର୍ଥାତ୍ଵ ଖାତିରି ମିଳିଲାଣି ବୋଲି ହାବୁକାଗୁଡ଼ାକୁ ମାରିଦେଇ ଏଠି 
ସ୍ଥାନୀୟମାନଙ୍କୁ ଆଚମ୍ଭିତ କଲେ । ଲୋକସତ୍ୟରୁ ହୃଡ଼ିଗଲେ ଏବଂ ଆତ୍ମରମଣର ସାମଗ୍ରୀ 
ରୂପେ ନିଜ କାନିଟାରେ ଯାହା କିଛି ତଥାପି ରହିଲା ବୋଲି ଭାବୁଥ୍‌ଲେ ସେମାନେ 
ସେଇଟାକୁ କବିସତ୍ୟ ବୋଲି କହିଲେ କି ? 

ତେଣୁ ଲୋକ-ସତ୍ୟ ଆଗ; ଲୋକ-ସତ୍ଯ ହିଁ ମୂଳ ଓ ଜନନୀ ସଦୂଶ । 
ଉପନିଷଦରେ ପରଂବ୍ରହ୍ମ ସ୍ତରର ସତ୍ୟଟିକୁ କବି ବୋଲି କୁହାଯାଇଛି । ଅସଲ କବି ତ 
ସିଏ । ଯିଏ ମାମୁଲି ମତଲବଗୁଡ଼ିକର ଆଖ୍‌ରେ ଦେଖାଯାଉଥ୍‌ବ, ମାତ୍ର ଏତିକିଗୁଡ଼ିକର 
ଗାରକୁ ଡେଇଁଯାଇ ଆହୁରି ଅଧ୍କ ଅର୍ଥାତ ଆହୁରି ସେପାଖକୁ ଅର୍ଥାତ୍ବ ଆହୁରି ସମଗ୍ର 
ଭାବରେ ଦେଖ୍ହେବ । ବିଶ୍ଵକୁ ବଳ ପାଏନାହିଁ ବୋଲି ଯିଏ ନିଜର ଗୁମା ଭିତରେ ଆସି 
ପଶିବାକୁ ପ୍ରତିକାର ରୂପେ ଗ୍ରହଣ କରେ, ସେଇ ମଣିଷ ନିଃସଙ୍ଗ ହୁଏ ! ଏଠି ସଂସାରଟା 
ସହସ୍ରହସ୍ତ ହୋଇ ଡାକୁଥ୍‌ଲେ ମଧ୍ୟ ସିଏ ନିଜକୁ ନିଃସଙ୍ଗ ମଣୁଥାଏ । ଆମ୍ନିର୍ବାସିତ 
ହୋଇ ରହିଥାଏ ! ଆଧୁନିକ କବି ସେହିପରି କିଛି ଆଚରଣ କରି କବି-ସତ୍ୟ ବୋଲି 
ଅଲଗା କିଛି ଖୋଜିବାର ମନ୍ଦ ବୃତି ଆଚରି ପ୍ରକୃତରେ ଆପଣା ପ୍ରତି ହିଁ ସବୁଠାରୁ 
ଅଧ୍କ ଅପରାଧ କରିଛି ଏବଂ ପ୍ରଧାନତଃ ତାହାରି ଉତ୍ତାପରେ ହିଁ ବହୁବିଧ ଆମ୍ମଗ୍ଲାନି 
ଭିତରେ ଛଟପଟ ହେବାରେ ଲାଗିଛି । ଏହି ସଂସାରରୂପୀ ସଦନଟିକୁ ନିନ୍ଦୁନି ଏବଂ 
କାବ୍ୟ-ସାଗରରେ ସେଗୁଡ଼ିକୁ ଯତ୍ରେ କତ୍ରେ ବଖାଣି ଦେଇପାରିଲେ ସତେ ଅବା 
ଅବସାଦଗୁଡ଼ିକୁ ଭୁଲିଯାଇ ହେବ ବୋଲି ବିଚାର କରୁଛି । ଏଠି ଭାରତବର୍ଷରେ ସହସ୍ତ 
ପ୍ରକାରେ ସମର୍ପିତ ହୋଇ ରହିବାର ଅବକାଶମାନ ଉଦନ୍ମକ୍ତ ହୋଇ ରହିଥ୍‌ଲେ ମଧ୍ୟ 
ଆମ ନିଃସଙ୍ଗ ମଣୁଥ୍ବା ବିଚରା କବିଟି ସତେ ଅବା ଦୂରଛଡ଼ା ହୋଇ ଛିଡ଼ା ହୋଇଛି 
ଏବଂ ସାଙ୍ଗ କେହି ମିଳିଲେ ନାହିଁ ବୋଲି କବିତାର ଏକ ନିତାନ୍ତ ଅସ୍ବଜନାମ୍ମକ ଦାଣ୍ଡି 
ବୃଭରେ ଉଚ୍ଚ ପାରାୟଣ କରିବାରେ ଲାଗିଛି । ନିତାନ୍ତ ଉଦ୍ଦେଶ୍ୟପୂର୍ଣ୍ଣ ଭାବରେ ସିଏ 
ଆପଣାକୁ ଦୁଇଖଣ୍ଡ କରି ବଂଚୁଛି କି ? ଏହି ଚାରିପାଖର ପୃଥ୍ବୀଟା ଯେପରି ହୋଇ 
ରହିଛି, ସେଠାରେ ସିଏ କେଡ଼େ ଚତୁର ହୋଇ ସଫଳତା ପଛରେ ଧାଇଁଛି ଏବଂ 
ଅପରପକ୍ଷରେ ଏହି ଗୁହାଳଟାକୁ ସାମନା କରି ସତକୁ ସତ ନିଜ ଜୀବନର ଅସଲ 
ଓଚିତ୍ୟଗୁଡ଼ିକର ପ୍ରମାଣ ଦେବା ନିମନ୍ତେ ଡାକରା ଆସି ପହଂଚିଲେ ମଧ୍ୟ ସିଏ ଗୁ୍ପା 
ଭିତରକୁ ପଳାୟନ କରୁଛି । ଦିନରେ ମାରଣା ହୋଇ ପୌରୁଷ ଦେଖାଉଛି ଓ ରାତିରେ 
ଭୀରୁଟାଏ ବନି କବିସତ୍ୟର ପେଖନାଗୁଡ଼ାକ ଭିତରେ ଯାଇ ପଶିଯାଉଛି । 

ଅସଲ ସତ୍ୟ ହେଉଛି ଏହି ସମଗ୍ର ପୃଥ୍ବୀର ଅଖଣ୍ଡ ଜୀବନୋସ୍ତବଟିରେ 
ଭାଗନେବା । ଜୀବନରେ ଥରେ ଏହି ଅସଲ ଡାକରାଟିକୁ ଶୁଣିପାରିଲେ ଆପଣାର 

୧୩୪ ପ୍ରୀତିରୁ ହୁଡ଼ିଲେ ଭୀତି 


ଅନ୍ତରଙ୍ଗତମ ଆମତ୍ମଦାନଗୁଡ଼ିକର ସ୍ତରରେ ଏପରି ଏକ ସର୍ବୋତ୍ତମ ବନ୍ଧୁର ସଂସ୍ପର୍ଶ 
ଆସି ମିଳିଯିବ ଯେ ତା'ପରେ ଆପଣାକୁ ନିଃସଙ୍ଗ ବୋଲି ଭାବିବାକୁ ହିଁ ଲଜ଼ା ଲାଗିବ । 
ପୃଥବୀରେ ଏବେ କେତେ ଦୁଃଖ ବହୁ ବହୁ ଦୂରତା ତଥା ଉପେନକ୍ଷାକୁ ଏକାବେଳେକେ 
ତୃଛାଟାରେ ପ୍ରଶ୍ରୟ ଦିଆଯାଇଥ୍‌ବାର ଦୁଃଖ । ସେଠି କବିଟିଏ ନିଃସଙ୍ଗ ହୋଇ ରୁଷି 
ବସିବାକୁ କଦାପି ମନକରି ପାରିବ ନାହିଁ । ବୃହତ୍ତର ପୃଥ୍ଵୀ “ଆଲୋଚନାର ସ୍ତରରେ 
ଏବେ ଆଧୁନିକ ବଦଳରେ ଉତ୍ତର-ଆଧୁନିକ କଥା କୁହାଗଲାଣି । ଭାରତବର୍ଷରେ 
ମଧ୍ୟ ଆମେ ନିଦ ଭାଙ୍ଗିଦେଇ ପାରିଲେ ସେହିପରି ଗୋଟିଏ ନୂଆ ସୋପାନକୁ ସମ୍ଭବ 
କରି ଆଣିପାରିବା । ଆମକୁ ଗୁମା ଭିତରେ ନିଃସଙ୍ଗ ଭଗାରିଟାଏ ପରି ରଖ୍ଥ୍ବା ଆଧୁନିକ 
ବଦଳରେ ଆମେ ମଧ୍ୟ ଏକ ଉତ୍ତର-ଆଧୁନିକତାର ନୂଆ ସୋପାନର ବାସନା ନେଇ 
ଏକତ୍ର ହୋଇପାରିବା । ପରସ୍ପରକୁ ଲୋଡ଼ି ବାହାରିବା । ଗୁମା ବାହାରେ ମଧ୍ୟ ପୃଥ୍ବୀ 
ରହିଛି ବୋଲି ହୃଦୟଙ୍ଗମ କରିବା । ପୁଣି, ସାହିତ୍ୟ ବାହାରେ ମଧ୍ୟ ଜୀବନଟିଏ ଉହିଛି । 
ଜୀବନ ନିମନ୍ତେ ହିଁ ସାହିତ୍ୟ ସମେତ ଏହି ଯାବତୀୟ ବଣିଜ । କବି ମୁଖ୍ୟତଃ ଗୁମ୍ପାବାସୀ 
କଦାପି ନୁହେଁ — ସିଏ ହେଉଛି ସତକୁ ସତ ସର୍ବୋତ୍ତମ ଅର୍ଥରେ ଜଣେ ଜୀବନଲୋଭୀ 
- ସଂଗଲୋଭୀ ! ଆଧୁନିକ ପୃଥ୍ବୀରେ ପୃଥୀ-ବନ୍ଧବର ସନାତନ ସତ୍ୟଟିକୁ ଖୁନ୍‌ଭିନ୍‌ 
କରିଦେବା ପାଇଁ ପାଷଣ୍ଡ କ୍ଷମତାକାମୀମାନେ ଯେଉଁ ଭଳି ଭଳି ଚକ୍ରାନ୍ତ କରିବାରେ 
ବାହାରିଛନ୍ତି, ଆପଣାକୁ ଲୋକ-ସତ୍ୟର ଦାୟାଦ ବୋଲି ଅନୁଭବ କରୁଥ୍ବା କବିମାନେ 
ହିଁ ତାହାର ସମ୍ମୁଖୀନ ହୋଇପାରିବେ ଏବଂ କବି-ସତ୍ୟକୁ ଲୋକ -ସତ୍ୟର ପରିଚର୍ଯ୍ୟାରେ 
ନିୟୋଜିତ କରି ସେମାନେ ତାହା କରିପାରିବେ । 


୨୧ । ୭ | ୦୩ 

ପ୍ରୀତିରୁ ହୃଡ଼ିଲେ ଭୀତି ୧୩୫ 


ସବୁ ମଶିଷରୁ ପୂର୍ଣ୍ଣାଙ୍ଗ ମଣିଷ 


ସାଧୁମାନେ କହି ଯାଇଛନ୍ତି, ମଣିଷମାତ୍ରକେ ସମସ୍ତଙ୍କର ଦେହ ଅଛି, ମନ 
ଅଛି ଏବଂ ଆମ୍ମାଟିଏ ବି ଅଛି । ଆନ୍ତର୍ଜାତିକ ସ୍ତରରେ ମଧ୍ଯ ପଶ୍ତିତମାନେ ଏବେ କହୁଛନ୍ତି 
ଯେ, ଜଣେ ମଣିଷର ସ୍ଵାସ୍ଥ୍ୟ କହିଲେ ତା'ର ଦୈହିକ, ମାନସିକ ଏବଂ ଆମିିକ ଅର୍ଥାତ 
ଆଧଧାମ୍ଭିକ ସ୍ବାସ୍ଥ୍ୟକୁ ବୁଝାଇବ । ମହାପୁରୁଷମାନେ ବେଶି ଭାଗରେ ମଣିଷର ଆତ୍ମାଟାର 
କଥା ହିଁ କହିଛନ୍ତି । ଆତ୍ମାର ମୁକ୍ତି ଆତ୍ମାର ସଦଗତି, ଆତ୍ମାର ସ୍ଵର୍ଗପ୍ରାପ୍ତି ଇତ୍ଯାଦି 
ଇତ୍ୟାଦି । ଦେହ, ମନ ଓ ଆମ୍ମା, ଏହିପରି ତିନୋଟି ପ୍ରସ୍ଥ ବା ଆୟାମର କଥା କହି 
ସେମାନେ ଏକ ଚତୁର୍ଥ ପ୍ରସ୍ଥ ବିଷୟରେ ପ୍ରାୟ ଆଦୌ କିଛି ହେଲେ କହିନାହାନ୍ତି କାହିଁକି 
କେଜାଣି ? ଚତୁର୍ଥ ପ୍ରସ୍ଥଟି ହେଉଛି ସମାଜ, ସମସ୍ତେ, ଯେପରି ମୁଁ, ସେହିପରି 
ଅନ୍ୟମାନେ । ଏହି ପୃଥ୍ବୀ, ସଂସାର ଯାକର ସମସ୍ତେ । ବ୍ୟକ୍ତି ଆଗ ଅଥବା ସମାଜ 
ଆଗ, — ଏହି ବିଷୟରେ ଇସ୍ତ୍ୁଲରେ ପାଠ ପଢ଼ୁଥ୍ବା ସମୟରେ ଆମେ ବହୁବାର 
ତର୍କାଲୋଚନା କରିଛୁ । କିଏ ବ୍ୟକ୍ତି ଆଗ ବୋଲି କହିଛି ଓ ଆଉ କିଏ ସମାଜ ଆଗ 
ବୋଲି କହିଛି । ଦୁଇ ପକ୍ଷ ଭିତରେ ଘମାଘୋଟ ବାକ୍ଵଯୁଦ୍ଧ ଲାଗିଛି । ତଥାପି କଥାଟା 
ମୋଟେ ଛିଶ୍ଡିନାହିଁ। ସତେତ, ବ୍ୟକ୍ତି ବୋଲି କେହିନଥ୍‌ଲେ ସମାଜଟିଏ କିପରି ସମ୍ଭବ 
ହୁଅନ୍ତା ଏବଂ ସମାଜ ବୋଲି କିଛି ନ ଥୁଲେ ବ୍ୟକ୍ତିର ଜୀବନ ବୋଲି ବା କଥାଟାଏ 
କିପରି ରହନ୍ତା ? 

ମୁଁ ବ୍ୟକ୍ତି ହିସାବରେ ଆପଣାକୁ ଅଧ୍‌କରୁ ଅଧ୍କ ଯୋଗ୍ୟ କରିବି; ଅଧ୍‌କ 
ବିଦ୍ୟା, ଅଧ୍କ ଧନ, ଅଧ୍କ କ୍ଷମତା, ଏହି ସବୁକିଛି ହାସଲ କରିବି । କିନ୍ତୁ, ଯାହାକିଛି 
ହାସଲ କରିବି, ତାହାକୁ ବିବାକ ମୋର ବୋଲି ଭାବିବି ନାହିଁ । ସେଗୁଡ଼ିକୁ କାଖରେ 
ଯାକି କୋଉ ଗାତରେ ପଶି ଯିବିନାହିଁ । ସେହି ଯାବତୀୟ ଧନକୁ ମୁଁ ସମସ୍ତଙ୍କର ଅଥାତ୍ବ 
ସମାଜର କାମରେ ଲଗାଇବି,— ଏହିଠାରେ ବୋଧହୁଏ ଭୋଗ ଏବଂ ଯୋଗ ମଧ୍ଯରେ 
ଅସଲ ଫରକଟି ସର୍ବଦା ରହିଥାଏ ! ଯିଏ ଖାଲି ଭୋଗ କରିବ ବୋଲି ଧନ, ବିଦ୍ୟା ଓ 
ସେହିପରି ଆଉ ସବୁକିଛିକୁ କମାଏ ,ସିଏ ସତକୁ ସତ ରୋଗୀଟିଏ ହୋଇଯାଏ, କେବଳ 
ରୋଗଟାଏ ହିଁ ଭୋଗ କରୁଥାଏ । ସେହିପରି ଯିଏ ଖାଲି ଯୋଗୀ ହୋଇ ବାହାରେ, 

ସଂସାରକୁ ଅନାଏ ନାହିଁ, ଯେତେ ଯାହା ଅସାଧାରଣତା ହାସଲ କଲେ ମଧ୍ଯ ସିଏ ବି 
ରୋଗୀ ହୋଇ ପଡ଼ିଥାଏ । ସଂସାରରେ ସାର ବୋଲି କିଛି ନାହିଁ ବୋଲି ଯିଏ ଅସଲ 
ମୁକ୍ତିର ଲୋଭରେ ଏଠାଟାକୁ ଛାଡ଼ି ନିର୍ଜନିଆ ଅନ୍ୟତ୍ର କେଉଁଠାକୁ ପ୍ରସ୍ଥାନ କରେ, 
ପଛକୁ ଅନାଇବାକୁ ମାୟା ବୋଲି କହେ, ଏହି ନଶ୍ବର ସଂସାରଜନମରୁ ମୋତେ 
ପାରି କରି ତୁମ ପାଖକୁ ସତ୍ଧର ନେଇଯାଅ ବୋଲି ଏକ ବିକଟ ଗୁହାରି କରି ତା 
କଳ୍ପନାର ଠାକୁରଙ୍କୁ ଡାକିବାରେ ଲାଗିଥାଏ, ସଂସାରକୁ ବଳ ପାଏ ନାହିଁ ବୋଲି ବିଚରା 
ସିଏ ଏଭଳି ଆଚରଣ କରିବାକୁ ମନ କରେକି ? ସିଏ ନିଜକୁ ହିଁ ସତେ ଯେପରି 
ଏକମାତ୍ର କେନ୍ଦ୍ର ବୋଲି ମନେ କରୁଥାଏ । ଭାରତରେ କାଳକାଳରୁ ସେହିପରି ଲକ୍ଷ ଓ 
ନିୟୂତ ପ୍ରମାଣରେ ମନୁଷ୍ୟମାନେ ସଂସାରକୁ ବଳ ପାଇବ ନାହିଁ ବୋଲି ଭୟ କରି 
ସଂସାରଛାଡ଼ି ବାହାରିଗଲେ, ବୈରାଗ୍ୟ ବିଷୟରେ ଶାସ୍ତ୍ରମାନ ପାରାୟଣ କଲେ, ଅଲଗା 
ଭେକଗୁଡ଼ିକୁ ଧାରଣ କଲେ, ଗୁରୁ ହୋଇ ସଂସାର ଭିତରେ ହିତୋପଦେଶ ଦେଲେ ! 
ସମ୍ପଦାୟଗୁଡ଼ିକୁ ଗଢ଼ିଲେ, ସାତ ଢଙ୍ଗରେ ଧର୍ମଗୋଳ ଲଗାଇଲେ, ସଂସାରୀମାନଙ୍କୁ 
ସେମାନଙ୍କର ସଂସାରଧର୍ମରେ ଖୁବ୍‌ ଅନ୍ୟମନସ୍କ ବି କଲେ, ସେମାନଙ୍କ ଠ।ରୁ ଏକାଧ୍କ 
ଛଦ୍ରମରେ ସଂସାରର ସମ୍ମୁଖୀନ ହେବାର ହିମତଗୁଡ଼ିକୁ ହରଣ କରିନେଲେ । 


ପୂର୍ଣ୍ଣତା ହାସଲ କରିବା ହେଉଛି ଆମ ଜୀବନର ସବା ଆଗ ଲକ୍ଷ୍ୟ ବୋଲି 
ଆମକୁ ନାନା ଛଳରେ ତଥା ନାନା ଥଳରେ ଯୁଗ ଯୁଗରୁ କୁହାଯାଇ ଆସିଛି । ମୁଁ ଆହୁରି 
ଅଧ୍କ କମାଇବି, ଅଧ୍କ ସୁଖରେ ରହିବି, ଅଧ୍କ ଭାଗ୍ୟଶାଳୀ ହେବି ¬ ପୃଥ୍ବୀରେ 
ସର୍ବାଧ୍କ ମନ୍ଦିରମାନଙ୍କରେ ତାହାରି ଉପାସନାଟା ହିଁ ମହାପ୍ରାବଲ୍ୟ ସହିତ ଚାଲିଆସିଛି । 
ଅନ୍ୟ ପଚିଶ ଜଣ ମୋ”ର ସାତ ପଛରେ ଯାଉଥ୍‌ବେ ଓ ମୁଁ ସବା ଆଗ ଦଉଡ଼ି ଯାଇ 
ସର୍ବୋଜ ସ୍ଥାନରେ ପହଞ୍୍‌ ଯିବି, ଆମ କଳ୍ପନାର ଭଗବାନଟି ପାଖରେ ଆମେ ଅଧ୍କତର 
ବ୍ୟାକୁଳତା ସହିତ ହୁଏତ ସେହି ପ୍ରାଥନାଟିକୁ କରୁଛୁ । ପୃଥ୍ବୀ ଅଧ୍କ ଧନୀ ହେଉଛି, 
ପୃଥ୍ବୀରେ ଜ୍ଞାନ ବିଜ୍ଞାନ ବହୁ ଗୁଣ ହେଉଛି, ସୁଯୋଗ ବଢୁଛି, ନୂଆ ନୂଆ ସମ୍ଭାବନାର 
ପଟସବୁ ଖୋଲିଯାଉଛି ଓ ନୂଆ ନୂଆ ସଫଳତାର ଇନ୍ଦ୍ଜାଲଗୁଡ଼ିକୁ ସଚି କରିବାରେ 
ଲାଗିଛି । ତଥାପି କୋଟି କୋଟି ମନୁଷ୍ୟ ଦରିଦ୍ର ଓ ଅରକ୍ଷିତ ହୋଇ ରହିଛନ୍ତି । ଆମ 
ଗାଆଁରେ ଯାହା, ପୃଥ୍ବୀ ନାମକ ଏହି ବୃହତମ ଗାଆଁଟିରେ ମଧ୍ଯ ପ୍ରାୟ ସେଇଆ । 
ଦେଶମାନେ ଉନ୍ନତିପଥରେ ଧାବମାନ ହେବାରେ ଲାଗିଛନ୍ତି, କିନ୍ଧ ଦେଶର ଅଧେ 
ମଣିଷ ସେଥ୍‌ରୁ ବାହାର ହୋଇ ରହିଛନ୍ତି । ଜାତିମାନେ ଗୌରବ ପତାକା ଉଡ଼ାଇ 
ମୁଶ୍ଡରେ ଉଜ୍ଵଳ ଠେକାମାନ ଭିଡ଼ି. କେତେ କେତେ ଛଇରେ ନ୍ନ କରୁଛନ୍ତି, ତଥାପି 
ଦେଶତ୍ତେ ଅଧେ ବା ତତୋଦ୍ଷ୍କ ମଣିଷ ଅନ୍ଧାରି ଭିତରେ ପ୍ରବଞ୍ତ ହେବାରେ ଲାଗିଛନ୍ତି 

ଇଏ କେବଳ ଗୋଟାଏ ଦେଶରେ ନୁହେଁ, ପୃଥ୍ବୀଯାକ ପ୍ରାୟ ସର୍ବତ୍ର । କେବଳ 
“ମୁଁ ଗୁଡ଼ାକର ଜୟଯାତ୍ରା ¬ ଉଭୟ ବ୍ୟକ୍ତି “ମୁଁ ତଥା ସାମୂହିକ ‘ମୁଁ ' ମାନଙ୍କର । ମୁଁ 
ଅଧ୍କରୁ ଅଧ୍କ ତୋରା ଦିଶିପାରିବି ବୋଲି କ'ଣ ଅବଶ୍ୟମ୍ଭାବୀ କୌଣସି ବିଧାନ 
ଅନୁସାରେ ଆଉମାନେ ଅସନା ଭିତରେ ଘାଣ୍ଟି ହେବାରେ ଲାଗିଥ୍‌ବେ ? ବେଳେ ବେଳେ 
ତ ଏପରି କହିବାକୁ ବାଧ୍ୟ ହେଲା ପରି ଲାଗେ ଯେ, ପୂର୍ଣ୍ଣାଙ୍ଗ ସୁଖ, ପୂର୍ଣ୍ଣାଙ୍ଗ ଶାନ୍ତି, 
ଗୋଟିଏ କଥାରେ କହିଲେ ବ୍ୟକ୍ତି ନିମନ୍ତେ ମଧ୍ଯ ପୂର୍ଣ୍ଣାଙ୍ଗ ଭାଗ୍ୟଟିଏ କଦାପି ସମ୍ଭବ 
ହେବ ନାହିଁ, ଯେପର୍ଯ୍ୟନ୍ତ ସମସ୍ତଙ୍କୁ ନେଇ ଏକତ୍ର ବିଚାର କରାନଯାଇଛି । ବାରବାର 
ପୃଥ୍ବୀଟାକୁ ଅର୍ଥାତ ଅନ୍ୟମାନଙ୍କୁ ଚିତା କାଟି ସବୁକିଛିକୁ ମୁଁ ବା ଆମେ କେତେ ଜଣ 
ଭୋଗ କରିବୁ ବୋଲି ଭାଡ଼ି ତଳକୁ ପଳାଇବାର ଅପସଂସ୍କାରଟାର ପାଲରେ ପଡ଼ିଥ୍ବାଯାଏ 
ଏହି ପୃଥ୍ବୀଟା ଅଲକ୍ଷଣା ହୋଇ ହିଁ ରହିଥ୍ବ ଏବଂ ସ୍ଵପ୍ନମମାନେ ଧୋକା ଖାଇ ଯାଉଥ୍‌ବେ । 

ତେଣୁ, ଆଗ ସବୁ ମଣିଷ, ସମସ୍ତେ । ଭୂମିଟି ଟାଣ ହୋଇ ତିଆରି ହେବ, 
ଯେପରିକି ସବୁ ମଣିଷଙ୍କର ବର୍ମାନଟି ଅନ୍ତତଃ ସର୍ବନିମ୍ନ ଆବଶ୍ୟକତା ଗୁଡ଼ିକର କ୍ଷେତ୍ରରେ 
ସମୁଚିତ ପ୍ରତ୍ୟୟଗୁଡ଼ିକୁ ଯୋଗାଇ ଦେଇପାରୁଥ୍‌ବ । ସବୁ ମଣିଷ ଏକ ନିର୍ଭରଯୋଗ୍ୟ 
ମାଟି ଉପରେ ଛିଡ଼ା ହୋଇଥ୍‌ବେ, ଯେପରିକି ସେମାନଙ୍କର ଆଖ୍‌ଆଗରେ ମନଲାଖ୍‌ 
ବାଟଟିଏ ଦିଶି ଦିଶି ଯାଉଥ୍‌ବ ଓ ମୁଣ୍ଡ ଉପରେ ରହିଥ୍ବା ଏହି ଆକାଶଟି ମଧ୍ଯ 
ଆସ୍ଟୃହାଗୁଡ଼ିକୁ ଆଣି ପହଞ୍ଚାଇ ଦେଉଥ୍‌ବ । ଧ୍କ୍‌ ସେହି ଜାତୀୟତାବାଦୀ ସ୍ଵାର୍ଥୀମାନଙ୍କୁ, 
ଯେଉଁମାନେ କି ଜାତିକୁ ନେଇ ଗର୍ବ କରନ୍ତି, ଅତୀତଟାକୁ ନେଇ ମଞ୍ଜଳ ଉପନ୍ୟାସମାନ 
ଲେଖ୍ଦେଇ ଫୁଲେଇ ହେଉଥାଆନ୍ତିୟ ଅଅଚ ଆପେ ବହୁ ଶୋଷଣର କାରଣ ହୋଇ 
ରହିଥାଆନ୍ତି । ସେମାନେ ସତକୁ ସତ ଏହି ପୃଥ୍ବୀଟାକୁ ଏକା ଏକା ଭୋଗକରିବାକୁ 
ଇଛା କରୁଥାଆନ୍ତି । ଯୋଉ ଘରେ ସମସ୍ତଙ୍କୁ ଭାଗ ନଦେବାକୁ ହିଁ ସରକାରୀ ଏବଂ 
ବେସରକାରୀ ଷଡ଼ଯନ୍ତ୍ରମାନ ଲାଗିରହିଥାଏ, ମୂଳଦୁଆଟିକୁ ଟାଣ ନକରି କୋଠାଟାକୁ 
ଉଚ୍ଚା ଓ ଅଧ୍କ ଉଚ୍ଟା କରି ଗଢ଼ିବା ନିମନ୍ତେ ଞପଚାରିକ ବହୁଆଡ଼ମ୍ବରରେ ନାନା ତପ୍ରତା 
ଲାଗି ରହିଥାଏ, ସେହି ଘର ଅଲକ୍ଷଣା ହେବାକୁ ବାଧ୍ଯ ହିଁ ହେବ । ଭାରତବର୍ଷ ନାମକ 
ସମଗ୍ର ଭୂମିରେ ହେବ ଏବଂ ଓଡ଼ିଶାରେ ମଧ୍ଯ ହେବ । ସ୍ଵାଧୀନ ଭାରତବର୍ଷରେ ଓ ତେଣୁ 
ଓଡ଼ିଶାରେ ଅଗ୍ରଗତିର ଯେତେ ଯେତେ ଯୋଜନା ହୋଇଛି, ସେଥ୍‌ରେ ସମସ୍ତଙ୍କ ବିଷୟରେ 
ଖୁବ ବେଶି ବିଚାର ହୋଇପାରିନାହିଁ । ତେଣୁ ଏତେ ମଥା ଖରଚ ହୋଇ ଏଠାରେ 
କରାଯାଇଥ୍‌୍ବା ଅଧ୍କତମ ଉଦ୍ୟମରେ ଆମେ ଅଳପ କେତେକ ମିଶି ନିଜକୁ ପୂରା 
ଆଗେଇ ଯିବାର ଏକ ଦୁର୍ବୃଵ୍ଧିରେ ବଣା କରିଦେଇ ନାନା ଅସୁନ୍ଦର ତଥା ନାନା ଅମଙ୍ଗଳକୁ 
ଡାକି ଅଣାଯାଇଛି । ଏବଂ ତଥାକଥ୍ତ ଯୋଗ୍ୟମାନେ ହିଁ ଅଧ୍କ ଅକଲ୍ୟାଣର କାରଣ 


Digitized by srujanika@gmail.com 


୧୩୮ ପ୍ରୀତିରୁ ହୃଡ଼ିଲେ ଭୀତି 


ହୋଇଛନ୍ତି । ସାହିତ୍ୟ ଅଳପଙ୍କର ଅବସର-ବିନୋଦନରେ ପରିଣତ ହୋଇ ରହିଛି, 
ସଂସ୍କୃତି କହିଲେ ସନ୍ଧ୍ୟା ସମୟର କେତେଟା ନାଚ, ଗୀତ ତଥା ତତୁଲ୍ୟ ତାମସାମାନଙ୍କୁ 
ବୃଝାଉଛି, ଯାହାକି କେଡ଼େ ଧୂରଇଁ ଭାବରେ ଆମେ ଯେ ଆହୁରି ବହୁତଙ୍କୁ ପଛରେ 
ପକାଇ ଦେଇ ଚାଲି ଆସିଛୁ, ସେହି ସତକଥାଟିକୁ ପାସୋରି ରହିବା ନଁ ମନ୍ତେ 
ଖୋରାକମାନ ଯୋଗାଇ ଦେଉଛି । 


ତେଣୁ ସବା ଆଗ ସବୁ ମଣିଷ, ତା'ପରେ ଯାଇ ପୂର୍ଣ୍ଣାଙ୍ଗ ମଣିଷ ସମ୍ବନ୍ଧରେ 
ଯାହା କିଛି ବିଚାର ଅଥବା ଉଦ୍ୟମ । ଭାରତବର୍ଷର ଶାସ୍ତ୍ରମାନଙ୍କରେ ବହୁ ତଥ୍ୟର 
ବଖାଣ କରାଯାଇଛି,- ସବୁ ମଣିଷ ମଧ୍ଯରେ ଆମ୍ମାନାମକ ବ୍ରହ୍ମଂଅଂଶଟିଏ ରହିଛି 
ବୋଲି ଘୋଷଣା କରାଯାଇଛି । କିନ୍ଧୁ ସମାଜଟା କାହିଁକି ତଥାପି ସେହି ନିତାନ୍ତ ଆଦିମ 
ସ୍ତରରେ ପଡ଼ି ରହିଛି ? ଆମର ଜ୍ଞାନୀ ଓ ମହାମ୍ମାମାନେ ଏପରି ବହୁ ଛଟକରେ 
କ୍ଷମତାଧୀଶମାନଙ୍କ ପାଖରେ ବିକ୍ରି ହୋଇଯାଉଛନ୍ତି ଯେ,ସେମାନେ ସବୁ ମଣିଷଙ୍କୁ 
ସାଙ୍ଗରେ ଅଗ୍ରସର ହେବାଟା ହିଁ ଅସଲ ବିବେକ ବୋଲି କହିବାକୁ ସାହସ କରିନାହାନ୍ତି । 
ସେମାନେ ପ୍ରାୟ ସମସ୍ତେ ସେହି ବର୍ବର ବଡ଼ମାନଙ୍କ ଆଡ଼କୁ ଆଉଜି ପଡ଼ିଛନ୍ତି । ତେଣୁ 
ସେମାନେ ମଧ୍ଯ ଅନ୍ଧକାର ଗୁଡ଼ାକୁ ଏବଂ ଅନ୍ୟଯାୟଗୁଡ଼ାକୁ ସତେ ଅବା ବାଟ ଛାଡ଼ି 
ଦେଇଛନ୍ତି । ଅଧ୍ଯାମ୍ପ ଆନ୍ଦୋଳନଗୁଡ଼ିକୁ ଶୀତଳ କରି ରଖ୍ବାରେ ଏବଂ ଯଥାର୍ଥ ଜୀବନ- 
ସତ୍ୟଗୁଡ଼ିକୁ ଠାକୁର ପିତୁଳା କରି ବସାଇ ଦେବାର ଫିକର ଗୁଡ଼ିକରେ ମୁଖ୍ୟତଃ 
ପୌରୋହିତ୍ୟଯ କରିଛନ୍ତି । 

ଭାରତବର୍ଷ ସବା ଆଗ ସବୁ ମଣିଷଙ୍କୁ ସ୍ଵୀକାର କଲେ ଯାଇ ବରଁମାନର 
କପଟତାପୂର୍ଣ୍ଣ ରାତ୍ରିଗୁଡ଼ାକର କବଳରୁ ପରିତ୍ରାଣ ଲାଭ କରିପାରିବ । ସବୁ ମଣିଷଙ୍କୁ 
ସ୍ଵୀକାର କରି ଏଠି ଯେତେବେଳେ ସମ୍ମିଧାନଟିଏ ତିଆରି ହେଲା, ସେତେବେଳେ 
ନେତୃତ୍ଵଗୁଡ଼ିକର ଠିକଣା ଦିଗ୍ଦର୍ଶନ ଗୁଡ଼ିକୁ ଦେଇ ପାରିବା ପାଇଁ କ'ଣ ଠିକଣା 
ଲୋକମାନେ ନଥ୍‌ଲେ ? ଏଭଳି ଶୋଚନୀୟ ଭାବରେ ଏତେ ଏତେ ଧୋକା ହୋଇଗଲା 
କିପରି ? ସବୁ ମଣିଷଙ୍କୁ ଭାଗ ଦିଆଯାଇ ପାରିଲା ନାହିଁ କାହିଁକି ୨ ଶାସକମାନେ 
କାହିଁକି ଏପରି ହୃଦୟହୀନ ବା ହେଲେ ? ହୃଦୟଟିଏ ଥଲେ ସିନା ମଣିଷମାନେ ଆଦୌ 
କୌଣସି ଅଙ୍ଗୀକାରବଦ୍ଧତା ପାଇଁ ଯୋଗ୍ୟ ହୋଇପାରନ୍ତେ ! ଆମେ ପଢୁଥ୍ବା 
ପାଠମାନଙ୍କରେ ଅଙ୍ଗୀକାରବଦ୍ଧତା ବୋଲି ଆଉ କିଛି ହେଲେ ରହିଲା ନାହିଁ । ତେଣୁ 
ପାଠ ପତି ଥୋକେ କେବଳ ପେଟୁଆ ହେଲେ | ଯେଉଁ ଭୂମିଟା ରହିଛି ବୋଲି ସେମାନେ 
ଆଦୌ ପାଦଟିଏ ଥାପି ବଞ୍ଚ୍‌ ପାରୁଛନ୍ତି, ସେଇ ଭୂଇଁଟା ପ୍ରତି ମୂଳତଃ ବେଇମାନୀ 
କରିବା ଲାଗି ସେମାନେ ପାଠମାନଙ୍କୁ ପଢିଲେ କି ? ଗଣ୍ଠି ସ୍ଥାନମାନଙ୍କରେ ସେହିମାନେ 

ନିଯୁକ୍ତ ହୋଇ ରହିଲେ, ଇନ୍ଦ୍ର ଭଳି ବିହରଣ କଲେ, ¬ ସବୁମଣିଷଙ୍କୁ ବିଚାରକୁ ନିଆଗଲେ 
ଯାଇ ସତକୁ ସତ ଦମ୍ଭ କରି ଓ ସୁସ୍ଥ କରି ଯେ ଆଦୌ କିଛି ଗଢ଼ାଯାଇ ପାରିବ, ସେହି 
କଥାଟିକୁ ନିଜର ବିବେକ ପାଖରୁ ବୁଵିମତ୍ତାର ସହିତ ଲୁଚାଇ ରଖ୍ଲେ | ମିଛ ମୁକୁଟମାନ 
ମୁଣ୍ଡରେ ଲଗାଇଲେ, ମିଛ ' ବାକ୍ୟ୍ଗୁଡ଼ିକୁ କହି ବୁଲିଲେ — ମୂଲ୍ୟବାନ ଅର୍ବଶତାଦୀଟିଏ 
ବରବାଦ କରିଦେଲେ ! ମିଛ ମଣିଷମାନଙ୍କର ସାହାଯ୍ୟରେ ସତ୍ୟଯଗୁଡ଼ିକୁ ଭୁରୁଡ଼ାଇ 
ରଖ୍‌ ଭାରତବର୍ଷରେ ସବୁ ପୂରା ସଳଖ ହୋଇ ଚାଲିଛି ବୋଲି ଗୋଟାଏ କୁହୁଡ଼ି ସୃଷ୍ଟି 
କରି ରଖ୍ଲେ ! ଏହି ଦେଶଟାକୁ ସତେ ଅବା ଜୟ କରି ନେଇଥ୍‌ବା ପରି ଦମ୍ଭ ଦେଖାଇଲେ 
ଏବଂ ସେଇଥ୍‌ରେ କେଡ଼େ ଖୁସି ବି ହେଲେ । ତଥାପି ସବୁ ମଣିଷଙ୍କୁ ନେଇ ସ୍ଵପ୍ନ 
ଦେଖବାକୁ ହେବ, ନିଜକୁ ସବୁ ମଣିଷଙ୍କ ସହିତ ସାମିଲ କରି ହିଁ ଆଗକୁ ପାଦଗୁଡ଼ିକୁ 
ପକାଇବାକୁ ହେବ । ସମଗ୍ର ପୃଥ୍ବୀରେ ମଧ୍ଯ ସେହି ସବୁ ମଣିଷମାନେ କ୍ରମେ ସଚେତନ 
ହେଲେଣି । ଭାରତବର୍ଷରେ ତ ସେହି ସତ୍ୟଟି ଅପେକ୍ଷାକୃତ ଅଧ୍କ ସହଜରେ ବୋଧଗମ୍ୟ 
ହୋଇପାରିବା ଉଚିତ । 


ଭାତରବର୍ଷର ବିଶ୍ବାସଟି ଅନୁସାରେ ଯଦି ସବୁ ମଣିଷଙ୍କ ଭିତରେ ଆତ୍ମା ନାମକ 
ସେହି ପରମ ସମ୍ପଦଟି ରହିଥାଏ, ତେବେ ଆମେ ଥୋକେ ଚାଲାକ ହୋଇ ଅନ୍ୟ 
ଥୋକେଙ୍କୁ ଧୋକା ଦେଇପାରିବା କିପରି ? ସେମାନଙ୍କର ଅନ୍ତରସ୍ଥ ଆତ୍ମା ଆମକୁ 
ସେଥ୍ଲାଗି କଦାପି ବାଟ ଛାଡ଼ି ଦେବ ନାହିଁ । 


୨୮ । ୭ | ୦୩ 


Digitized by srujanika@gmail.com 


୧୪୦ ପ୍ରୀତିରୁ ହୃଡ଼ିଲେ ଭୀତି 


ଇସ୍ରାଏଲରୁ ଖ୍‌ଏ କଥା 


କୋଉ ଆରମ୍ଭ ଶତାବ୍ଦୀ ଗୁଡ଼ିକରେ ଇହୁଦୀମାନେ ସେମାନଙ୍କର ବର୍ଭମାନ ଭୂମି 
ରସ୍ରାଏଲରେ ବାସ କରୁଥ୍‌ଲେ |! ଏକାଧ୍‌୍କବାର ଆକ୍ରମଣକାରୀ ଅନ୍ଯ ଧର୍ମମାନଙ୍କ 
ଦ୍ଵାରା ଭୂମିରୁ ବିତାଡ଼ିତ ହୋଇ ସେମାନେ ପୃଥ୍ବୀର କେତେ କେତେ ଦେଶରେ ଖେଳେଇ 
ହୋଇରହିବାକୁ ବାଧ୍ଯ ହେଲେ । ତଥାପି ଧର୍ମୀୟ ମାଳିକା ମାନଙ୍କରେ ଲେଖାହୋଇଥ୍‌ଲା 
ଯେ, ସେମାନେ ପୁନର୍ବାର ଗୋଟିଏ ଯୂଥ ଓ ଗୋଟିଏ ଜାତି ହୋଇ ମୂଳ ଭୂମିଟିକୁ 
ନିଶ୍ଚୟ ଫେରି ଆସିବେ । ତେଣୁ ବାଧ୍ୟ ହୋଇ ଯିଏ ଯେଉଁ ଦେଶରେ ରହି ଯାଇଥ୍ଲେ 
ମଧ୍ଯ ଇହୁଦୀମାନଙ୍କର ଅନ୍ତର ଭିତରେ ଆଶାଟିଏ ସର୍ବଦା ଜାଗ୍ରତ ହୋଇରହିଥ୍‌ଲା 
ଯେ, ସେହି ଆପେକ୍ଷିତ ଆନନ୍ଦ ମୁହୂର୍ଭଟି ନିଶ୍ଚୟ ଦିନେ ନା ଦିନେ ଆସିବ ହିଁ ଆସିବ । 
ବିଂଶ ଶତାବ୍ଦୀର ପ୍ରାରମ୍ଭରେ ଅଳପ କେତେ ଇହୁଦୀ ସେହି ପ୍ରେରଣା ଦ୍ଵାରା ପରିଚାଳିତ 
ହୋଇ ପାଲେଷ୍ଟାଇନରେ ବସବାସ କରିବା ସକାଶେ ଆସି ପଂହଚିଲେ । ସେମାନେ 
ସମସ୍ତେ ୟୁରୋପରୁ ହିଁ ଆସିଥୂଲେ । କାର୍ମାର୍କ୍ଧଙ୍କ ପରେ ୟୁରୋପରେ ଯେଉଁ ସାମ୍ୟବାଦୀ 
ଆନ୍ଦୋଳନଟିର ଜନ୍ମ ହୋଇଥଲା, ଏମାନେ ପ୍ରାୟ ସମସ୍ତେ ସେହି ଆଦର୍ଶଟି ଦ୍ଵାରା 
ଉଦବୁଦ୍ଧ ହୋଇଥ୍‌ଲେ । କିନ୍ତୁ ଭିତରେ ଇହୁଦୀର ହୃଦୟଟିଏ ସର୍ବଦା ଜୀଇ ରହିଥ୍ଲା ଓ 
ସେମାନେ ଇସ୍ଵାଏଲରେ ଏକ ସାମ୍ୟବାଦୀ ଭବିଷ୍ୟତର ନିର୍ମାଣ କରିବେ ବୋଲି ସେହି 
ମୂଳରୁ ହିଁ ସ୍ଵପ୍ନ ଦେଖୁଥୂଲେ ! 

ପାଲେଷ୍ଟାଇନରେ ଆରବୀୟମାନେ ବାସ କରୁଥ୍ଲେ । ସମ୍ପୂର୍ଣ୍ଣ ଭୂମିର ଅଧ୍‌କାରୀ 
ସେମାନେ ହିଁ ଥୁଲେ । ପ୍ରଥମ ଇହୁଦୀ ବହିରାଗତମାନେ ସେହିମାନଙ୍କର ଜମିରେ କାମ 
କଲେ । ଶ୍ରମିକ ହୋଇ ସେହିମାନଙ୍କର ଅଧୀନରେ ରାସ୍ତା ତିଆରି କଲେ ଇତ୍ଯାଦି 
ଇତ୍ୟାଦି । ସେହି ବର୍ଷଗୁଡ଼ିକ ପ୍ରକୃତରେ ଅତ୍ୟନ୍ତ କଷଣପୂର୍ଣ୍ଣ ହୋଇ ରହିଥ୍ଲା | ତଥାପି 
ଏକ ଅସାଧାରଣ ସଂକଛ୍ପଶକ୍ତି ଏବଂ ସଂହତି-ଭାବନାର ବଳରେ ସେମାନଙ୍କ ଗୋଡ଼ 
ଗୁଡ଼ିକ ସେହି ଭୂମିରେ ଥଳ ପାଇଲେ ଏବଂ ସର୍ବପ୍ରଥମ ଇହୁଦୀ ବସତିଗୁଡ଼ିକର ଥାପନା 
ହେଲା । ସେଗୁଡ଼ିକ ପ୍ରାୟ ପୂର୍ବରୁ ହିଁ ସ୍ଥିର ହୋଇ ସାରିଥ୍‌ବା ପରି ସାମ୍ୟବାଦୀ ଗଢ଼ଣରେ 
ଗଢ଼ାଗଲା । ବ୍ୟକ୍ତିଗତ ସମ୍ପତି ରହିବ ନାହିଁ, ବସତିଟିରେ ସାମୂହିକ ନିଷ୍ପତ୍ତି ଦ୍ଵାରା 
ସକଳ ବ୍ୟବସ୍ଥା କାୟମ ରହିବ ! ସମସ୍ତେ ଗୋଟିଏ ଘରେ ଏକା ପରି ଖାଦ୍ୟ ଖାଇବେ, 
ପରିବାର ଗୁଡ଼ିକର ପିଲାମାନେ ନିଜ ବାପାମାଆଙ୍କ ପାଖରେ ନରହି ଏକତ୍ର ଆବାସିକ 

ପ୍ରୀତିରୁ ହୃଡ଼ିଲେ ଭୀତି ୧୪୧ 


ଭାବରେ ଲାଳିତପାଳିତ ହେବେ । ଏବଂ ଏକ ତଦନୁରୂପ ଢାଞ୍ଚା ତଥା ଧାରାରେ 
ସେମାନଙ୍କର ପାଠ ପଡ଼ିବା ଲାଗି ବିଦ୍ୟାଳୟଗୁଡ଼ିକ ମଧ୍ଯ ତିଆରି ହେବ । ସେତେବେଳେ 
ସାମ୍ୟବାଦୀମାନେ ହିଁ ନିର୍ବାଚନ ମାନଙ୍କରେ ବିଜୟ ହାସଲ କରି ସରକାରକୁ 
ଚଳାଉଥ୍‌ଲେ । ଅନ୍ୟାନ୍ୟ ନାମକୁ ମାତ୍ର ରାଜନୀତିକ କେତେକ ଦଳ ଅବଶ୍ୟ ରହିଥୂ୍‌ଲେ । 
୧୯୪୮ ମସିହାରେ ମିଳିତ ଜାତିସଂଘ ଇହୁଦୀମାନଙ୍କର ଏକ ସ୍ଵତନ୍ତ୍ର ନିଜ ଦେଶ 
ସ୍ଥାପିତ ହେବା ବିଷୟରେ ପ୍ରସ୍ତାବଟିକୁ ମଂଜୁର କରିଦେବା ପରେ ତକ୍ରାଳୀନ ଦୁଇ 
ସାମ୍ୟବାଦୀ ଦଳ ମାପାଇ ମାପାମ୍‌ ହିଁ ଦେଶର ଯାବତୀୟ ମାମଲତରେ କର୍ଣ୍ଣଧାର 
ହୋଇ ରହିଥ୍୍‌ଲେ । ଗୋଟିଏ ଶାସକ ଦଳ ହେଲେ ଆରଟି ବିରୋଧୀ ଦଳର ଭୂମିକା 
ଗ୍ରହଣ କରୁଥଲା । କାଁ ଭା ଆଉ କେତେ ଦଳ କ୍ଷେତ୍ରରେ ତାଲିକାଭୁକ୍ତ ହୋଇ ରହିଥ୍ଲେ 
ସତ, ମାତ୍ର ସାମ୍ୟବାଦର ହିସାବରେ ସବୁକିଛି ଚାଲୁଥ୍‌ଲା । ନ୍ୟାୟତଃ ସାମ୍ୟବାଦୀ 
ସମୂହ ଗାଆଁ ଗୁଡ଼ିକର ସଦସ୍ୟମାନେ ହିଁ ଜାତୀୟ ନେଡୃତ୍ ନିର୍ବାହର ମୀମାଂସକ ସକଳ 
ସ୍ତରରେ ସର୍ବାଗ୍ର ହୋଇ ରହିଥ୍‌ଲେ । 


ସେତେବେଳେ ସେହି ପୁରୋଗାମୀ ସାହସମୟର ନେତୃବର୍ଗ ସେମାନଙ୍କର କଳ୍ଧିତ 
ଇସ୍ରାଏଲରେ ଏକମାତ୍ର ଇହୁଦୀମାନେ ରହିବେ ବୋଲି ମୋଟେ ଚିନ୍ତା କରିନଥ୍‌ଲେ । 
ଆରବମାନେ ଏହି ଭୂମିର ମୂଳ ବାସିନ୍ଦା ଏବଂ ତେଣୁ ଇହୁଦୀମାନେ ସେମାନଙ୍କ ସହିତ 
ଗୋଟିଏ ଦେଶରେ ମିଳି କରି ରହିବେ, ମିଳିତ ଶାସନଟିଏ ରହିବ ଓ ଯଥା ସମ୍ଭବ ଏକ 
ସାମ୍ୟବାଦୀ ସମଗ୍ର ପରିମଳରେ ଯେଉଁ ଉନ୍ନୟନର କାର୍ଯ୍ୟକ୍ରମମାନ ଆରମ୍ଭ ହେବ, 
ସେଥ୍୍‌ରେ ଉଭୟ ଗୋଷ୍ଠୀ ଉପକୃତ ହେବେ । ଉଭୟ ଗୌଷ୍ଠୀର ଦାୟିତ୍ଵରେ ହିଁ ସବୁ 
ଚାଲିବ । ବିଚାର କରାଯାଇଥ୍‌ଲା ଯେ, ୟୁରୋପରୁ ଏଠାକୁ ଆସିଥ୍‌ବା ଇହୃଦୀମାନେ 
ଆଧୁନିକ କୌଶଳ ତଥା ବିଦ୍ୟାଗୁଡ଼ିକରେ ସମ୍ପନ ହୋଇ ଆସୁଥ୍ବାରୁ ସେମାନେ ହଏତ 
ଆଗରେ ଆଗରେ ରହିଥ୍‌ବେ, କିନ୍ତୁ ଆରବମାନଙ୍କୁ ମଧ୍ଯ ଅବଶ୍ୟ ସାଙ୍ଗରେ ସାମିଲ 
କରିଥ୍ବେ । ଧର୍ମୀୟ କିମ୍ବଦନ୍ତୀଟି ଅନୁସାରେ ମୁସଲମାନ ଓ ଇହୁଦୀ ପ୍ରକୃତରେ ଦଇ 
ଭାଇ ଓ ତେଣୁ କାହିଁକି ଏକାଠି ହୋଇ ନରହିବେ ବୋଲି ସେତେବେନେ ସଂପୃକ୍ତ ଇହୁଦୀ 
ସାମ୍ୟବାଦୀ ନେଡୃତ୍ବଟି ଖୁବ୍‌ ଆଶାବାଦୀ ଥୁଲା । ମାତ୍ର ପ୍ରାୟ ସେହି ମୂଳରୁ ହିଁ 
ସୋସିଆଲିଜିମ୍‌ର ଆଦଶଟି ସହିତ ଜିଓନିଜିମ୍‌ ନାମକ ଧର୍ମୀୟ ଆଦଶଟି ରହିଥ୍ଲା । 
ଯେତେ ଗୌଣ ହେଲେ ମଧ୍ଯ ତଥାପି ରହିଥ୍ଲା ଏବଂ ୧୯୪୮ ମସିହା ପରେ ନୁଆ 
ଦେଶଟିକୁ ଜାତିସଂଘର ଅନୁମୋଦନ ମିଳିଗଲା ପରେ ସତେଅବା ଧ୍ସାଟି ସମ୍ପୂର୍ଣ୍ଣ 
ବଦଳିଗଲା ! ଧର୍ମୀୟ ନେତାମାନେ ପ୍ରବଳ ହେଲେ, ଧର୍ମୀୟତାକୁ ମୂଳ କରି ନୃତନ 
ରାଜନୀତିକ ଦଳମାନେ ଅଙ୍କୁରିତ ହେଲେ ଓ ସେମାନଙ୍କର ଏହି ନୂଆ ଆବେଦନଟି 
ମଧ୍ଯ ଅଧ୍କରୁ ଅଧ୍କ ମଣିଷଙ୍କୁ ଘେନେଇଲା । ଏବଂ ଶେଷକୁ ଏଭଳି ଦଶାଟିଏ ଆସି 
ପହଞ୍ଚୁଲା, ଯେତେବେଳେ ଜି ସାମ୍ୟବାଦୀ ଦଳ କ୍ରମେ ପଛକୁ ପଛକୁ ରହିଗଲେ, 

ଧର୍ମୀୟମାନେ ବପୁବନ୍ତ ହେଲେ ଓ ଅଧ୍‌କ ବଳବନ୍ତ ଦିଶିଲେ । ବର୍ଭମାନ ଇସ୍ରାଏଲ୍‌ 
ଦେଶରେ ତ ଏପରି ଗୋଟାଏ ସାତସିଲାଇ ସରକାର ଚାଲିଛି, ଯେଉଁଥ୍‌ରେ କି 
ଧର୍ମୀୟମାନେ ପ୍ରମୁଖ ହୋଇ ରହିଛଚ୍ତି ଓ ସାମବାଦୀ ମାପାଇ ଦଳଟି ସେମାନଙ୍କ ସହିତ 
ଆପଣାକୁ ଗୁଛିକରି ରହିଛି । ବିଚରା ଅନ୍ତତଃ ତା'ର ତଥାପି ଏକ ଅସ୍ତିତ୍ଵ ଅଛି ବୋଲି 
ସୂଚନା ଦେଉଛି । 

୧୯୫୩ ମସିହାରେ ମୁଁ ଶ୍ରୀ ମାର୍ଟିନ ବୁବରଙ୍କୁ ଜେରୁଜେଲମ ସହରରେ ତାଙ୍କ 
ଘରେ ଯାଇ ଭେଟିଥ୍ଲା ସମୟରେ ସିଏ ସେହି କଥା କହୁଥ୍‌ଲେ ! ଅତ୍ଯନ୍ତ ବିରସ 
ହୋଇ ବି କହୁଥ୍ଲେ । ଆପଣାର ଯୁବାବସ୍ଥାରୁ ହିଁ ସିଏ ଅନ୍ୟ ସାଥୀମାନଙ୍କ ସହିତ ମିଶି 
ସେହି ୟୁରୋପରେ ହିଁ ନିଜ ଭୂମି ଇସ୍ରାଏଲକୁ ଲେଉଟି ଆସିବାର ଆସ୍ତୃହାଟିକୁ ସକଳ 
ଅର୍ଥରେ ଏକ ଆନ୍ଦୋଳନର ରୂପ ଦେଇଥ୍‌ଲେ । ଦର୍ଶନଶାସ୍ତରର ଅଧ୍ୟାପକ ହିସାବରେ 
ଇସ୍ରାଏଲକୁ ଆସି ବିଶ୍ବପ୍ରସିଦ୍ଧ ହେଲେ । ସମଗ୍ର ବିଶ୍ଵର ନମସ୍ଯ ହୋଇ ରହିଲେ । 
ତଥାପି କ୍ରମେ ଅଧ୍କରୁ ଅଧ୍କ ଅସୁଖୀ ମଧ୍ଯ ହେଲେ ¦ ନୂଆ ହୋଇ ଦେଶଟାଏ ପାଇଥ୍‌ବା 
ଇହୁଦୀମନଟା ଏହି ଦେଶଟା ଏକୁଟିଆ ଇହୁଦୀମାନଙ୍କର ହୋଇ ରହିବ ବୋଲି ନୂଆ 
ଝୁଙ୍କଟିଏ ବାହାର କଲା ଓ ସେହି କଥାଟିକୁ ସବା ଆଗରେ ଏକ ଆଦର୍ଶ ରୂପେ ଉତ୍ତୋଳିତ 
କରି ରଖ୍ଥ୍ବା ଧର୍ମୀୟ ଦଳମାନେ ଅଗ୍ରଭାଗକୁ ଆସିଲେ, ଶାସନଟାକୁ ବି ଦଖଲ 
କରିନେଲେ | ସାମ୍ୟବାଦର ତାରାଟି ତାହାରି ପ୍ରକୋପରେ କ୍ରମଶଃ ନିଷ୍ପଭ୍ର ହୋଇ 
ଆସିଲା । ଆରବମାନଙ୍କୁ ଦ୍ଵିତୀୟ ଧାଡ଼ିର ନାଗରିକ କରି ରଖା ବି ଗଲା । ସେହି 
ଉତ୍ତାପରେ ଦାର୍ଶନିକ ଶ୍ରୀ ବୁବରଙ୍କର କଥାଟା ମଧ୍ଯ ପଛକୁ ରହିଗଲା, ଏଥର ଦ୍ବିତୀୟଥର 
ପାଇଁ ସେଠାକୁ ଯାଇଥ୍ବାବେଳେ କେତେଥର ମୋତେ ପୋଖତ ଅଧ୍ୟାପକଙ୍କ ପାଖରୁ 
ଶୁଣିବାକୁ ମିଳୁଥ୍ୁଲା ଯେ, ମାଟ୍ଟିନ୍‌ ବୁବର ଜଣେ ମହାପୁରୁଷ ସିନା, ମାତ୍ର ତାଙ୍କର 
ଭାବନାଗୁଡ଼ିକ ବାସ୍ତବ ରାଷ୍ଟ୍ରଧନ୍ଦାର କ୍ଷେତ୍ରରେ ଆଦୌ କାମ ଦେବନାହିଁ। ସବୁଠାରୁ 
ବଡ଼ ମାଡ଼ ଗୁଡ଼ାକ ହେଲା ଇସ୍ରାଏଲର ସେହି ସମୁହ ଗୀ ଗୁଡ଼ିକ ଉପରେ, ଯେଉଁମାନେ 
କି ପୁରୋଗାମୀ ସଦୃଶ ଭୂମିଟିକୁ ଆସି ଯାବତୀୟ କଷ୍ଟକୁ ବରଣ କରି ଅସଲ ମୂଳଦୁଆ 
ଗୁଡ଼ିକୁ ପକାଇଥ୍‌ଲେ । ସେମାନେ ସାମ୍ୟବାଦୀ ଥଲେ, ନ୍ୟାୟର ପ୍ରତିଷ୍ଠା ଦ୍ଵାରା ଇହୁଦୀ 
ଓ ଆରବ ଉଭୟଙ୍କୁ ସ୍ଥାନ ମିଳୁ ବୋଲି ପ୍ରକୃତରେ ଇଚ୍ଛା କରୁଥ୍‌ଲେ । ଏବେ ତ ସରକାରୀ 
ପୃଷ୍ଠପୋଷକତା ଧ୍ମେଇ ଆସିବାରୁ ସେହି ବସତିଗୁଡ଼ିକ ଅନେକତଃ ଏକ କ୍ଷୟିଷ୍ଣ ସ୍ଥିତିରେ 
ଯାଇ ରହିଲେଣି ଓ ସତେଅବା ତେଣା କଟି ଯାଇଥ୍ବା ଗୋଟାଏ ଗୋଟାଏ ଚଢ଼େଇ 
ପରି ପଡ଼ି ରହିଛଚ୍ତି । ରାବଣ ସହିତ ଯୁଝିବାକୁ ଆଉ ଜଟାୟୁ ମାନଙ୍କର ବଳ ପାଉନାହିଁ । 
ଜଣେ ଇହୁଦୀ ଧର୍ମବାଦୀ ହିଁ ଆତତାୟୀ ହୋଇ ସେହି ଦେଶର ଜଣେ ସମାଜବାଦୀ 
ପ୍ରଧୀନମନ୍ତ୍ରୀଙ୍କୁ ଯେ ହତ୍ଯା କଲା, ସେଇଟିକୁ ମଧ୍ୟ ତାହାର ଏକ ସମର୍ଥକ ଶକୁନ 
ବୋଲି କୁହାଯାଇପାରେ । I 

ପ୍ରୀତିରୁ ହୁଡ଼ିଲେ ଭୀତି ୧୪୩ 


ଇସ୍ରାଏଲର ସେହି ସାଂପ୍ରତିକ କାୟା-ପରିବରଁନକୁ ଦର୍ପଣ କରି ଆମେ ସଂଭବତଃ 
ନିଜ ଦେଶ ଭାରତବର୍ଷରେ ମଧ୍ଯ ଏକ ଆମ୍ବନିରୀକ୍ଷଣ କରିପାରିବା । ଏକ ସ୍ଵତନ୍ତ୍ର ରାଷ୍ଟ୍ର 
ରୂପେ ଇସ୍ରାଏଲର ଜନ୍ମ ଏବଂ ଭାରତବର୍ଷର ସ୍ଵାଧୀନତା ଲାଭ ଦୁଇଟିଯାକ ଘଟଣା 
ପ୍ରାୟ ଏକ ସମ୍ରୟରେ ଘଟିଛି ବୋଲି କୁହାଯାଇ ପାରିବ ।: ଦେଶ-ଶାସନକୁ ନିର୍ଦ୍ଦିଷ୍ଟ 
ନିର୍ଦେଶନା ମାନ ଦେଇ ଭାରତରେ ମଥାମାନେ ଏକାଠି ବସି ଯେଉଁ ସମ୍ଭିଧାନଟିଏ 
ତିଆରି କରିଥ୍‌ଲେ, ସେଥ୍୍‌ରେ ମଧ୍ଯ ସମାଜବାଦୀ ଚିତ୍ରଟିଏ ସଂପୃକ୍ତ ସମସ୍ତଙ୍କର ଆଖ୍‌ 
ଆଗରେ ରହିଥ୍‌ଲା । ଗଣତନ୍ତ୍ରକୁ ମାଧ୍ଯମ କରି ସାମାଜିକ ଯେଉଁ ନ୍ଯାୟର ପ୍ରତିଷ୍ଠା 
ହେବ, ସେଥ୍‌ରେ ଭାରତବାସୀ ସମସ୍ତଙ୍କୁ ନାଗରିକ ବୋଲି ଗ୍ରହଣ କରାଯିବ, ଦେଶର 
ନିର୍ମାଣରେ, ଶାସନ ରେ ତଥା ସଂପଦ ଗୁଡ଼ିକରେ ସମସ୍ତଙ୍କୁ ହିଁ ସଂପୃକ୍ତ କରିରଖାଯିବ । 
ପୃଥ୍ବୀର କୌଣସି ଧର୍ମର ଏଗୁଡ଼ିକ ବିଷୟରେ ତ ଆଦୌ କୌଣସି ଆପରି ରହିବା 
ଉଚିତ ନୁହେଁ । ଏଠି ପାରମ୍ପରିକ ଭାବରେ ବିକଶିତ ହୋଇ ଆସିଥ୍‌୍ବା ବୈଚିତ୍ରୟ ଅର୍ଥାତ 
ବିଭିନ୍ନତା ଗୁଡ଼ିକୁ ଅବଶ୍ୟ ପୂର୍ଣ୍ଣ ସମ୍ମାନ ଓ ସ୍ଵୀକୃତି ଦିଆଯିବ, କିନ୍ତୁ ପ୍ରତ୍ୟେକ ମନୁଷ୍ୟର 
ସର୍ବପ୍ରଥମ ଅର୍ଥାତ ସର୍ବନିମ୍ନ ଆବଶ୍ୟକତା-ପୂରଣର କ୍ଷେତ୍ରରେ ଆଦୌ କାହାକୁ ବଂଚିତ 
କରାଯିବ ନାହିଁ, ଥୋକେ କେଉଁମାନଙ୍କୁ ପଛରେ ଅସମର୍ଥ କରି ଛାଡ଼ି ଆସି ଆଉ 
ଥୋକେ ସବୁ ଭୋଗିବା ଲାଗି ପ୍ରଶ୍ରୟ ମଧ୍ଯ ପାଇବେ ନାହିଁ । ଯେଉଁମାନେ ଦେଶର 
ପ୍ରତିନିଧ୍‌ ହୋଇ ଶାସନକୁ ଗଲେ, ସେମାନେ ଦେଖୁ ଦେଖୁ ଏପରି ହୃଡ଼ିଯିବାକୁ ମନ 
କଲେ ଯେ, ସବୁଯାକ ପ୍ରୟାସ ଧୀରେ ଧୀରେ ପଣ୍ଡ ହେବାରେ ହିଁ ଲାଗିଲା । ପ୍ରତ୍ୟେକ 
କ୍ଷେତ୍ରରେ ବଡ଼ ମାଛମାନେ ସାନମାଛମାନଙ୍କୁ ଗିଳି ବାହାରିଲେ । ଦେଶଟାକୁ ନିର୍ମାଣ 
କରି ସମସ୍ତଙ୍କ ନିମନ୍ତେ ଏକ ଘର ପରି ଘର ସଂଭବ କରି ଆଣିବାର କାର୍ଯ୍ୟକ୍ରମଟି ବହୁ 
ଶଠତାର ରାଜନୀତିରେ ଛନ୍ଦି ହୋଇ ମାଡ଼ ଖାଇଗଲା । ନେତୃତ୍ସ ସଂକଳ୍ପ ହୃଡ଼ିଲା ଓ 
ଜନସାଧାରଣ ବିଶ୍ଵାସରୁ ହୃଡ଼ିଗଲେ, ସେହି ଅରାଜକତାର ସୁଯୋଗ ନେଇ ଏଠି ଏକ 
ଧର୍ମାନ୍ଧତାକୁ ବାହାରି ଆସିବା ଲାଗି ବାଟ ଛାଡ଼ିଦିଆଗଲା କି ? ସେଇଥ୍ପାଇଁ ହୁଏତ 
ଭଗବାନ ଭାରି କମ୍‌ ଦେଖାଗଲେ ଏବଂ ଦେଉଳଗୁଡ଼ାକ ସବାଆଗ ଓ ଏପରିକି ଏକମାତ୍ର 
ହୋଇ ଦିଶିଲା । ବିଗିଡ଼ା ପରିସ୍ଥିତିଟାର ସୁଯୋଗ ନେଇ ଅନୁରୂପ ସୁରାସୁରମାନେ ମଧ୍ଧ 
ବାହାରି ଆସିଲେ ଏବଂ ଆମର ନିୟତି ଗୁଡ଼ିକ ଉପରେ ରଜା ହୋଇ ବସିଲେ । ଯେଉଁ 
ଭାରତବର୍ଷର ନବରଚନା ନିମନ୍ତେ ଏକଦା ଏକ ମହିମାମୟ ସଂଗ୍ରାମ ଲତ଼୍ରାଯାଇଥ୍‌ଲା 
ଏବଂ ସମଗ୍ର ପୃଥ୍ବୀକୁ ମଧ୍ଯ ଅନନ୍ୟ ହୋଇ ଦିଶୁଥ୍‌ଲା, ସେହି ଭାରତକୁ ଏହି ଏକାନ୍ତବାଦୀ 
ଅତ୍ୟଛ୍ମାନେ କାହୁଁ ବା ବୁଝିଥାନ୍ତେ । ଏବେ ତ କେବଳ ବସୁଧା ପୂଣି ଫାଟିବ ବୋଲି 
ଯାହା ଅପେକ୍ଷା ଅଛି । 


୪irtomn 

୧୪୪ ପ୍ରୀତିରୁ ହୁଡ଼ିଲେ ଭୀତି 


ମୋର ମନ ମୋତେ ପଚାରେ 


‘ଭାରତ ଛାଡ଼? ଆନ୍ଦୋଳନ ସମୟରେ ବ୍ରହ୍ମପୁର କେନ୍ଦ୍ର ଜେଲରେ ରହିଥୁବା 
ସମୟରେ କବି ବୀର କିଶୋର ଦାସ ଗୋଟିଏ ଗୀତ ଲେଖ୍ଥ୍ଲେ | ୧୯୪୩ ମସିହା 
ଆରମ୍ଭର କଥା । ବଙ୍ଗଳାରେ ଘୋର ଦୁଭିକ୍ଷ ଲାଗିଥାଏ । ତାହାର ଆଘାତ ଓଡ଼ିଶାର 
ଉପକୂଳବରୀ ଜିଲ୍ଲାଗୁଡ଼ିକୁ ମଧ୍ଯ ଦୁର୍ଗତ କରି ରଖ୍ଥାଏ । ମହାତ୍ମାଗାନ୍ଧୀ ବନ୍ଦୀଶାଳାରେ 
ଥାଇ ଅନଶନ କରିଥାନ୍ତି । ବେଳେବେଳେ ତାଙ୍କର ଅବସ୍ଥା ସଂକଟାପନ୍ନ ହୋଇ ଉଠୁଥାଏ । 
ଗୀତଟି ଆମେ ଥ୍ବା କଟକ ଜେଲକୁ ସରବରାହ ହୋଇ ଆସିବା ପାଇଁ ଆଦୌ ବେଶିଦିନ 
ଲାଗିନଥ୍ଲା । ଆନ୍ଦୋଳନ ଧ୍ମେଇ ଯାଇଥାଏ । ବିଟିଶ ସରକାର ଏହି ସଂଗ୍ରାମଟି 
ଉପରେ ନାନା ଭର୍ସନାବାକ୍ୟ ପ୍ରୟୋଗ କରି ବିଶ୍ଵବାସୀଙ୍କ ଆଗରେ ଭାରତର ନିନ୍ଦା 
କରିବାରେ ଲାଗିଥାନ୍ତି । ବୀରବାବୁ କବିତାଟିରେ ତାଙ୍କର କେଡ଼େ ଆବେଗମୟ ଭାଷାରେ 
ସତେଅବା ଆମ ପ୍ରତ୍ୟେକ ସଂଗ୍ରାମୀର ମାନସିକ କ୍ଷୋଭଗୁଡ଼ିକୁ ବ୍ୟକ୍ତ କରିଦେଇଥାନ୍ତି 
ବନ୍ଦୀଶାଳାରେ ରାଜନୀତିକ ବନ୍ଦୀମାନଙ୍କୁ ବହୁତ ସୁଖ ଓ ସୁବିଧା ଯୋଗାଇ ଦିଆଯାଇଥାଏ । 
ହେ ସଂଗ୍ରାମୀ, ତୁ କ'ଣ ଏହି ବନ୍ଦୀଂଜୀବନର ଆରାମ ଗୁଡ଼ିକ ଭିତରେ କାଳକ୍ଷେପଣ 
କରିବାକୁ ଆସିଥ୍‌ଲୁ ବୋଲି ଜଣେ ବନ୍ଦୀ ଗୀତଟିର ପ୍ରଥମ ଧାଡ଼ିଟିରେ ହିଁ ଆପଣାକୁ 
ପ୍ରଶ୍ନ କରିଥଲା । ବୀରବାବୁ ପ୍ରକୃତରେ ଆମ ସମସ୍ତଙ୍କ ମନୋବ୍ୟଥାଟିକୁ ହିଁ ପ୍ରକାଶ-ଂ 
କରି ଦେଇଥ୍‌ବା ପରି ଅନୁଭବ ହେଉଥାଏ । ଆମେ ବହୁତ ଆମ୍ମବିହ୍ଧଳ ହୋଇ ଗୀତଟିକୁ 
ବାରମ୍ବାର ଏକାଠି ହୋଇ ଗାଉଥ୍‌ଲୁ । 

ଗୀଉଥ୍ଲୁ ଏବଂ ଆହୁରି ଆଗକୁ ଅନାଇ ଦେଖୁଥ୍‌ଲୁ | ନାଇଁ, ନାଇଁ, ଆଗକୁ 
ଅଚିରେ ରାତି ନିଶ୍ଚୟ ପାହିବ । ସଂଗ୍ରାମର ବିଜୟ ହେବ । ଭାରତବର୍ଷ କଡ଼ଲେଉଟାଇବ 
ଏବଂ ଅଭାବନୀୟ ବହୁ ଉଦ୍ୟମରେ ନିଜକୁ ନୂଆ ସାକାରତା ଦେଇ ଅବଶ୍ୟ ଗଢ଼ିବ । 
ଏହି ଅନୁଭବଗୁଡ଼ିକ ସେତେବେଳେ ମୋଟେ କୌଣସି ଆତ୍ମହରା ଭାବପ୍ରବଣତା ବୋଲି 
ଲାଗୁନଥ୍ଲା । କାରଣ ସେଇଟି ଭିତରେ ମିଛ ବୋଲି କିଛି ନଥ୍ଲା । ଅପେକ୍ଷମାଣ 
ଭୂମିଟିକୁ କେଡ଼େ ଅନ୍ତରଙ୍ଗତା ସହିତ ଚିହ୍ନି ହେଉଥଲା । ଏହି ଭୂମିର ଏତେ କୋଟି 
ମଣିଷ,- ସେହି ମାନଙ୍କର ହିଁ ଦିନ ଆସୁଛି । ସେମାନେ ମର୍ଯ୍ୟାଦାବନ୍ତ ହେବେ, 

ପ୍ରୀତିରୁ ହୃଡ଼ିଲେ ଭୀତି ୧୪୫ 


ଭେଦମାନେ ବିଲୁପ୍ତ ହୋଇଯିବେ । ଭାରତବର୍ଷର ସ୍ଵାଧୀନତାଲାଭ ଏହି ସମ୍ପୂର୍ଣ୍ଣ ଭୂ- 
ପୃଷ୍ଠରୁ ହିଁ ଉପନିବେଶବାଦର ବିଲୁପ୍ତି ନିମନ୍ତେ ଦ୍ଵାର ଖୋଲିଦେବ । ପୃଥ୍ବୀରେ ଏପରି 
ଏକ ନୂତନ ପରିଚୟର ବିରାଦରୀ ସ୍ଥାପିତ ହେବା ପାଇଁ ବାଟ ଫିଟିଯିବ, ଯାହାକି 
ବିଶ୍ଵରାଜନୀତି ଏବଂ ବିଶ୍ବ ବୁଝାମଣାରେ ଗୋଟାଏ ନୃତନ ମୋଡ଼କୁ ସମ୍ଭବ କରି ଆଣିବ ।! 
ଆମ ଉସ୍‌ହଗୁଡ଼ିକୁ ଡ଼େଣା ଯୋଗାଇଦେବା ପାଇଁ ଆମର ନେତୃବର୍ଗ ତ ସ୍ଵାଧୀନ 
ଭାରତବର୍ଷ ହିଁ ସାରା ପୃଥ୍ବୀର ପଥ ପ୍ରଦର୍ଶକ ପୁରୁର ଭୂମିକାଟିଏ ଗ୍ରହଣ କରିବ ବୋଲି 
ଘୋଷଣା କରି ଯାଇଥ୍ଲେ ¦ ଆମେ ସେଥୁରେ ବିଶ୍ଵାସ ମଧ୍ଯ କରୁଥ୍ଲୁ ଓ ସେଇଥ୍‌ପାଇଁ 
ତ ସଂଗ୍ରାମ ଭିତରକୁ ଆସିଥୁଲୁ । ନେତାମାନେ ଭାରତବର୍ଷର ଆଖ୍‌ ହୋଇ ରହିଥ୍‌ଲେ, 
ସତେଅବା କେତେ ନା କେତେ ସାମନାକୁ ଦେଖ୍ପାରୁଥ୍‌ଲେ ! ସ୍ବୟଂ ନିଷ୍ଠାରେ ଓ 
ସାଧୁତାରେ ପୂର୍ଣ୍ଣ ହୋଇ ରହିଥ୍‌ଲେ ଏବଂ ତେଣୁ ଲୋକମାନଙ୍କ ଠାରେ ବି ପରିପୂର୍ଣ 
ବିଶ୍ଵାସ ରଖ୍‌ ପାରୁଥ୍‌ଲେ । 

ସେହି ବେଳାଟିର କଣ୍ଟାକଣ୍ଟି ଷାଠିଏ ବର୍ଷ ପରେ ଆମେ ବର୍ରମାନ ପଛକୁ ନା 
ଆଗକୁ ପ୍ରକୃତରେ କୋଉଟା ଉପରକୁ ଅନାଇବା ? ଭୂମିଟି ଏବେ ମଧ୍ଯ ରହିଛି, ଅପେକ୍ଷା 
କରି ରହିଛି । କୋଟି କୋଟି ମଣିଷ ଅପେକ୍ଷା କରିଛନ୍ତି କଂ ଣ ଗୋଟିଏ ଘଟୁ ବୋଲି 
ଆଶା କରି ସେମାନେ ଅପେକ୍ଷା କରି ରହିଛନ୍ତି । କ'ଣ ସବୁ ଘଟିଥାଆନ୍ତା, ଅଥଚ 
ଘଟିପାରିଲା ନାହିଁ । ଆମେ କରିଥାନ୍ତୁ ମାତ୍ର ସେମାନେ କରିପାରିଲେ ନାହିଁ, ତାଙ୍କୁ 
ତଡ଼ିଦେଇ ଆମକୁ ନେଇ ମାହାଲଗୁଡ଼ିକରେ ବସାଇଦିଅ, ତେଚେ ସବୁ ବାଗ ହୋଇଯିବ, 
ଦୁଃଖର ଅନ୍ତ ହେବ,- ଥୋକେ ମଣିଷ ତ ଭାରତବର୍ଷ ପ୍ରାୟ ସ୍ଵାଧୀନତା ହାସଲ 
କରିବା ଦିନଠାରୁ ସେକଥା କହିବାରେ ଲାଗିଛନ୍ତି । ସତେଅବା ସେମାନଙ୍କର ଆଉକିଛି 
ହେଲେ କହିବାକୁ ନାହିଁ । ଯେକୌଣସି କାରଣରୁ ହେଉ ପଛକେ, ସେମାନେ ହୁଏତ 
ଆପଣାକୁ ଜାଣିଶୁଣି ବିଗାଡ଼ି ଦେଇସାରିଲେଣି । ଯଦି ରାଜନୀତି କହିଲେ ମୂଳତଃ ଏକ 
ପ୍ରଶସ୍ତ ତଥା ପର୍ଯ୍ୟାସ୍ତ ଭିତ୍ତିଭୂମିକୁ ହିଁ ନିର୍ମାଣ କରିବାର ସମଗ୍ର ବିଦ୍ୟାଟିକୁ 
ବୁଝାଇବ, ତେବେ ସେମାନେ ସେହି ରାଜନୀତିକୁ ମଧ୍ଯ ବିଗାଡ଼ି ଦେବାରେ ଲାଗିଛନ୍ତି । 
ଦୁଇ ବା ତତୋଦଧ୍‌କ ଶିବିରରେ ବିଭକ୍ତ ହୋଇ ସେମାନେ ସେହି ବିଗାଡ଼ି ଦେବାର 
ଶୋଚନୀୟ କର୍ମଟିରେ ହିଁ ଲାଗିଛନ୍ତି । ନିଜର ଗୋଟାଏ ଖଣ୍ଡାକୁ ଲୁଚାଇ ରଖ୍ଛନ୍ତି ଏବଂ 
ଆରଖଷଶ୍ଡାକୁ ନେଇ ବଡ଼ ଅସହଜ ଭାବରେ ଧକଡ଼ ଚକଡ଼ ହେଉଛନ୍ତି । ବିଚରାମାନଙ୍କୁ 
ଆମେ ତଥାପି ସମ୍ପୂର୍ଣ ଭାବରେ ହିଁ ବୁଝିବା । ଆମକୁ ସେମାନେ କେବଳ ଖଶ୍ରିଆ କରି 
ଦେଖ୍ବାର ଯେତେ ମନ୍ତ୍ରଣା ଦେବାକୁ ମନ କରୁଥ୍‌ଲେ ମଧ୍ଯ ଆମେ ତଥାପି ମଙ୍ଗବା 
ନାହିଁ । ସମ୍ଭବତଃ ତେବେଯାଇ ସେମାନଙ୍କର ଆଣ୍ଟ ଭାଙ୍ଗିଦେଇପାରିବା । ହଁ, ଏହି 

କ୍ଷେତ୍ରରେ ମଧ୍ଯ ଜାତୀୟ କବି ବୀରକିଶୋରଙ୍କର ସେହି କବିତାଟି ବହୁତ କାମ 
ଦେଇପାରିବ । 

ଦେଶଟାକୁ ଅର୍ଥାତଵ ଭୁଇଁଟାକୁ ଗୋଟାଏ ବନ୍ଦୀଶାଳା ବୋଲି ଧରିନେଇ ଯେଉଁମାନେ 
ଆରାମ କରୁଛନ୍ତି, ବଛାବଛି ହୋଇ ସେହିମାନେ ହିଁ ଆପଣାକୁ ପରିପୂର୍ଣ୍ଣ ପ୍ରଶ୍ରୟ ଦେଇ 
ଖଣ୍ଡିଆ କରି ରଖୁଛନ୍ତି କି ? କେଡ଼େ ରାଜକୀୟ କାରବାର ଭିତରେ ଡଉଲଡାଉଲ 
ହୋଇ ରହିଛନ୍ତି, ନିଜର ଅନ୍ତସ୍କରଣ ଗୁଡ଼ିକୁ ତୁଛା ଖାସୁ କରି ରଖ୍ଛନ୍ତି । ତେଣୁ କେଡ଼େ 
ଆରାମରେ ସେମାନେ ଦେଶଟାକୁ ମଧ୍ଯ ଖଣ୍ଡିଆ କରି ରଖଛନ୍ତି । ନିଜର ମନଟାଏ 
ରହିଥ୍‌ଲେ ମଧ୍ଯ ମୋଟେ କିଛି ପଚାରିପାରିବାର ଅବସ୍ଥାରେ ନାହାନ୍ତି । ଏହି ଭୂମିରେ 
ଏତେ ମଣିଷଙ୍କର ପେଟ ପୂରୁନାହିଁ, ଏତେ ପିଲା ଇସ୍ତ୍ଲ ମାଡୁ ନାହାନ୍ତି, କାମ ନାହିଁ, 
ଇଲମ ନାହିଁ, ସାହସ ନାହିଁ ଏବଂ ବିଶ୍ଵାସ ମଧ୍ଯ ନାହିଁ । ତଥାପି ସେହି ଖଣ୍ଡିଆ ଗୁଡ଼ାକର 
ଭରଣା ହେବା ନିମନ୍ତେ କୋଟି କୋଟି ଟଙ୍କା ରଣ ଆସୁଥ୍‌ଲେ ମଧ୍ଯ ତଥାପି ସବୁ ମଣିଷଙ୍କ 
ଲାଗି ଗୋଡ଼ତଳେ ରହିଥ୍‌ବା ଭୂମିଟା ମୋଟେ ଟାଣ ହୋଇପାରୁନାହିଁ । ସର୍ବୋପରି ଆରାମ 
ଲୋଡ଼ଥ୍ଲେ ହିଁ ସମ୍ଭବତଃ ମଣିଷ ନିଜେ ମୋଟାରୁ ଆହୁରି ଅଧ୍କ ମୋଟା ହେବାରେ 
ଲାଗିଥାଏ ସିନା, କାହାର କୌଣସି କାମରେ ଲାଗି ପାରେ ନାହିଁ । ସିଏ ଭୂମିଟିର 
ଆଦୌ କୌଣସି କାମରେ ଲାଗେ ନାହିଁ । ତେଣୁ ଭଗବାନଙ୍କର ବି କୌଣସି କାମରେ 
ଲାଗେ ବୋଲି କିଭଳି ବା କୁହାଯାଇ ପାରିବ ? ଆରାମଲୋଭୀ ସାହିତ୍ୟ ମଧ୍ଯ ତା 
ଘରର ପୋଇଲୀପଣ କରିବାକୁ ବାଧ୍ଯ ହୁଏ । ସଂସ୍କୃତିଟା ସତେ ଅବା ଗୋଟାଏ ସଲପ 
ତୋଟାରେ ପରିଣତ ହୋଇ ରହିଥାଏ । ଶାସନ କହିଲେ ତେଣିକି ନାନାବିଧ କ୍ଷମତାଘର 
ଗୁଡ଼ାକୁ ହିଁ ବୁଝାଏ, ଯେଉଁଠାରେ କି ଖାଲି ହାଣ୍ଡିଆ ରନ୍ଧା ହେବାରେ ଲାଗିଥାଏ । 
ସଚରାବର କୋଢ଼ିମାନେ ହିଁ ଚଉକିଟା ଉପରେ ଆସି ବସିଗଲେ ହିଁ ତାହାରି ଦ୍ଵାରା 
ଦେଶଟାଯାକ ଝଲମଲ ହୋଇ ଉଠିଲା ବୋଲି ଅନୁଭବ କରୁଥାନ୍ତି । ଏମିତି ହୁଏତ ବର୍ଷ 
ବର୍ଷ ଗଡ଼ିଯାଏ ଏବଂ ବିଧାତା ଅପେକ୍ଷା କରିଥାନ୍ତି । ସିଏ ଆପଣାର ନୂଆ ନିମିତ୍ତମାନଙ୍କୁ 
ତିଆରି କରୁଥାନ୍ତି କି ? 

ଏହିଭଳି ଏକ ଦୁର୍ବିନୀତ କାଳରେ ଆଗ କିଏ ଦାଣ୍ଡକୁ ବାହାରିବ, କିଏ ପୁରୋଗାମୀ 
ମାନଙ୍କର ଭୂମିକାଟିଏ ଗ୍ରହଣ କରିବ ? ଏଥ୍‌କୁ ଚୋରମାନେ ପାରିବେ ନାହିଁ କିମ୍ବା 
ପୁଲିସ୍ମାନେ ମଧ୍ଯ ପାରିବେ ନାହିଁ ! ଖଶ୍ଡିଆମାନେ ମଧ୍ଯ କିପରି ପାରିନେ ଆପଣ ବିଚାର 
କରି କହିଲେ ! ମୁଖାମାନଂଙ୍କର ମଶ୍ଡନ ତଳେ ନିଜକୁ ଲୁଚାଇ ରଖ୍ଥ୍ବା ଡିକୁମାନେ ମଧ୍ଯ 
ସେଡ଼େଭଳି ମୋଟେ ହେବେ ନାହିଁ । ଅଧ୍କରୁ ଅଧ୍କ ପଢ଼ି ଅଧ୍କରୁ ଅଧ୍କ ଚାଇଁ 
ହେବାରେ ଲାଗିଥ୍‌ବା ଚଣ୍ଡ ଏବଂ ପ୍ରବଣ୍ଡମାନେ ଏ୦ି ନିରନ୍ତର ଅଯୋଗ୍ୟ ହୋଇ ହିଁ 

ରହିଥ୍ବେ । ଜଣେ ଶିକ୍ଷକ ହିସାବରେ କ'ଣ ପାଇଁ ନିଜ ମନଟା ଖୁବ ଅଧ୍କ ହକହକ 
ହୋଇ କହିବାକୁ ବାହାରି ପଡ଼ଛି ଯେ, ଶିକ୍ଷକମାନେ ହିଁ ପାରିବେ । ତଥାପି ସବୁ ଶିକ୍ଷକ 
କଦାପି ପାରିବେ ନାହିଁ । ସବୁ ସିଂହ କଦାପି ସେମାନେ ବାସ କରୁଥ୍ବା ଅରଣ୍ୟ`ଟିକୁ 
ସମ୍ଭାଳି ପାରନ୍ତି ନାହିଁ । ଆମ ସାନ୍ଧ୍ୟସଭା ମାନଙ୍କରେ ଭାଷଣଗୁଡ଼ିକୁ ଉଦ୍‌ଗାରି 
ପକାଉଥ୍୍‌ବା ନାଟୁଆମାନେ ମଧ୍ଯ ପାରିବେ ନାହିଁ । ଆମ ଘରଟାକୁ ଆଖର ଗୋଟାଏ 
ଗୁହାଳରେ ପରିଣତ କରି ରଖ୍ଥ୍‌ବା ଘୁଷୁରିମାନେ ବା କିପରି କରିପାରିବେ ? ଏବଂ, 
ଆହୁରି ସଷ୍ଟ କଥାଟାଏ ହେଉଛି ଯେ, ସମସ୍ତେ ଯେତେବେଳେ ମାରିନେବାରେ ହିଁ 
ଲାଗିଛନ୍ତି, ସେତେବେଳେ ମୁଁ ବୋଜ୍ଚାଙ୍କ ପରି କାହିଁକି ଆଉ ପ୍ରକାରେ କଥା କହି ମିଛଟାରେ 
ରସଭଙ୍ଗ କରିବି ବୋଲି ଭାବୁଥ୍ଲା ମନୁଷ୍ୟଟିଏ ମଧ୍ଯ ପାରିବ ନାହିଁ । ସିଏ ତ ସଂଘମୁହା 
ହୋଇ ରହିବାକୁ ହିଁ କାଳାଚାର ବୋଲି ଗ୍ରହଣ କରିବ ଏବଂ ଯଥାସମ୍ଭବ ଅଧ୍କ ଉପକ୍ରତ 
ହେବାକୁ ହିଁ ପ୍ରୟାସ କରିବ । ଏବେ ମଧ୍ଯ ଅଧ୍କତର ସଂଖ୍ୟାର ଶିକ୍ଷକ ରହିଛନ୍ତି, 
ଯେଉଁମାନେ କି ଯୁଗର ଗୋଡ଼ଟା କ୍ରମେ ଖସି ଖସି ଯିବାରେ ଲାଗିଛି ବୋଲି ହୃଦୟଙ୍ଗମ 
କରୁଛର୍ରି । ସେମାନେ ତଥାପି ତୁଣ୍ଡ ଖୋଲି କିଛି କହୁନାହାନ୍ତି । ନିଜ ବିବେକ ପାଖରେ 
ଚାପୁଡ଼ା ମାରି ହେଉଛନ୍ତି ଏବଂ ଜୀବିକା- ଜର୍ଜଚର ଜୀବନଟାରେ ସଜ୍ଜନ ତଥା ସୁମନ୍ତ 
ହୋଇ ରହିଛନ୍ତି । ଯିଏ ପାରିବ, ସିଏ ଆପଣାକୁ. ଅନ୍ୟ ଭାବରେ ଗଢ଼ି ଆଣିବ । ଅଧ୍କ 
ସହିବ, ଅଧ୍କ ବୁଝିବ,- ତେଣୁ ପ୍ରତିବାଦ କରିବାର ଯୋଗ୍ୟ ହୋଇପାରିବ । ଭିତରେ 
ଅଧ୍କ ଯୋଗ୍ୟତା ମଧ୍ଯ ରହିଥ୍‌ବ ¦ ସେଭଳି ଶିକ୍ଷକଙ୍କୁ ପିଲାମାନେ ଘ୍ରାଣ କରିବା ମାତ୍ରକେ 
ଅବଶ୍ୟ ଚିହ୍ନି ବି ନେଇ ପାରନ୍ତି । 

ଭୀରୁଙ୍କ ଭିତରେ ସାହସୀଟିଏ ଦେଖ୍‌ଲେ କିଏ ଖ୍‌ ସି ନହୁଏ ଏବଂ କିଏ ଆକଶଷିତ 
ନହୁଏ ! ମାନିବାକୁ ପଡୁଥାଏ ବୋଲି ସିନା ପିଲାମାନେ ଶିକ୍ଷକର ଭୂମିକାମାନ ଗ୍ରହଣ 
କରିଥ୍ବା ଭୀରୁମାନଙ୍କର କଥାକୁ ମାନନ୍ତି, ମାତ୍ର ଯଥାଅଥ ଅନ୍ତସ୍କଣଣରେ ସେମାନଙ୍କୁ 
ପ୍ରତ୍ୟାଖ୍ୟାନ ହିଁ କରିଥାନ୍ତି । ଏବଂ, ଭୀରୁମାନେ ମଧ୍ଯ ମୋଟା ଦରମା ପାଇ ମହାସଂଘମାନ 
ଗଢ଼ି ଏପରି ଆମତ୍ମବିସ୍ମ ତ ହୋଇ ରହିଥାନ୍ତି ଯେ ଛାତ୍ରମାନେ ସତକୁ ସତ ସେମାନଙ୍କୁ 
ପ୍ରତ୍ୟାଖ୍ୟାନ କରିଛନ୍ତି ବୋଲି ମୋଟେ ସମଖି ପାରନ୍ତି ନାହିଁ । 

ଶାସନ, ରାଜନୀତି, ଚାକିରି, କଚେରୀ,- ଏବେ ଏସବୁ ଥାନରେ ଭାରୁମାନେ 
ହିଁ ଏତେ ବହୁଳ ପରିମାଣରେ ଆସି ପଶି ଯାଇଛନ୍ତି ଯେ, ସେମାନେ ଗୋଡ଼ଗୁଡ଼ିକ 
କ୍ରମଶଃ ଖସି ଖସି ଯାଉଥ୍‌ବାର ବହୁ ପ୍ରମାଣ ପାଇ ପାରୁଥ୍ଲେ ମଧ୍ଯ ତଥାପି ନାଆଁ 
ପକାଇବାକୁ ନିରାପଦ ମନେ କରିପାରୁନାହାନ୍ତି । ଭିତରେ ସୋଦରଟିଏ ବସିଛି; ପଚାରି 
ପାରିଲେ ଉତ୍ତରଟିଏ ନିଶ୍ଚୟ ମିଳିପାରନ୍ତା, ମାତ୍ର ସେହି ସୋଦରଟି ପାଖରେ ମଧ୍ଯ 

ଏମାନେ କୋଉଦିନୁ ଚୋର ଦୋଇ ବୁଲୁଛନ୍ତି । ନିଜର ପ୍ରକୃତ ଘରଟି ଭିତରକୁ ଅନ୍ତତଃ 
ବେଳେ ବେଳେ ଫେରିଆସି ପାରୁଥ୍ଲେ ସିନା ସୋଦରଟିଏ ରହିଛି ବୋଲି ପ୍ରତ୍ୟୟଟିଏ 
ହୋଇପାରନ୍ତା । ନିଜ ଭିତରର ସେହି ସୋଦରଟି ସହିତ ଯାହାର ଭେଟ ହୋଇନଥାଏ, 
ସିଏ ବାହାରେ ଯେତେଯାହା ଡିଙ୍ଗରପଣ ଦେଖାଉଥ୍‌ଲେ ମଧ୍ଯ ନିଜ ଭିତରେ ପୂରା 
ଛେଉଣ୍ଡଟିଏ ହୋଇ ରହିଥାଏ । ନିଜର ଉଗଗୁଡ଼ିକୁ ଜାଣି ନଥାଏ ଏବଂ ନିଜର ଶିଖଚ 
ଗୁଡ଼ିକୁ ମଧ୍ୟ ଠଉରାଇ ପାରିନଥାଏ । ସେଇ ଆମ ପୂୃଥ୍ବୀରେ ସତକୁ ସତ ଗୋଟାଏ 
କାଳ ହୋଇ ବାହାରେ, ଯାବତୀୟ ଉପ ଦ୍ରବର କାରଣ ହୁଏ । ସେତିକିବେଳେ ଭୂମିଟିରେ 
ଚେର ଲାଗିଥ୍‌ବା ତଥା ଶିଖର ଗୁଡ଼ିକୁ ଅନ୍ଦାଜ କରିପାରୁଥ୍ବା ମନୁଷ୍ୟମାନେ ପ୍ରତିବାଦ 
କରି ବାହାରନ୍ତି । ପ୍ରତିବାଦ କରିବାର ମାଧ୍ଯମରେ ହିଁ ପରିବର୍ଭନ ପାଇଁ ନିମିତ୍ତ ହୁଅନ୍ତି । 
ଭୂମି ତଥା ଶିଖରଗୁଡ଼ିକ ବିଷୟରେ ସତକୁ ସତ ସଚେତନ ହୋଇ ବଞ୍ୁଥ୍ବା ମଣିଷମାନଙ୍କୁ 
ମହାତ୍ମା ଗାନ୍ଧୀ ଏକଦା ସତ୍ୟାଗ୍ରହୀ ବୋଲି କହୁଥ୍‌ଲେ ! ସତ୍ୟାଗ୍ରହୀମାନଙ୍କୁ ସିଏ ଏକାଠି 
କରି ସଂଗ୍ରାମଟିଏ ଲଢ଼ିବାବୁ ଭାରତବର୍ଷକୁ ସ୍ଵାଧୀନତା ଆସିଲା । ସେହି ସତ୍ୟାଗ୍ରହୀମାନେ 
ସଂଖ୍ୟା ଉପରେ ନିର୍ଭର କରନ୍ତି ନାହିଁ, ସେମାନେ ସତ୍ୟ ଉପରେ ନିର୍ଭର କରନ୍ତି । 
ସତ୍ୟ ବ୍ୟତୀତ ଆଉ କିଏ ଅଛି ଯେ ଅସତ୍ୟକୁ ଅସତ୍ୟ ବୋଲି କହିବ ? ଅସତ୍ୟକୁ 
ଅସତ୍ୟ ବୋଲି କହିବା,- ତାହାହିଁ ଯାବତୀୟ ଅସଲ ସଂଗ୍ରାମର ପ୍ରଥମ ପଦକ୍ଷେପ । 
ନିଜ ଭିତରକୁ ତଥା ପରସ୍ପର ଭିତରକୁ ବାଟ ପଚାରି ଆମେ ସତ୍ୟର ନିଦ୍ରାଭଙ୍ଗ କରି 
ବାହାରିବା । ସେହି ପଚାରିବାରୁ ହିଁ ବଳ ପାଇବା । ସେହି ବଳ ହିଁ ନିମିତ୍ତ ହେବାର 
ଯୋଗ୍ୟତା ଆଣିଦେବ । କାଳ ଆଶୀର୍ବାଦ କରିବ !¦ 


୧୧I ୮ ୦୩ 

ଶ୍ରୀ ଅରବିନ୍ଦ 


ତାଙ୍କ ବାପା ଡାକ୍ତର ଥୁଲେ | ବିଲାତରୁ ଡାକ୍ତରୀ ବିଦ୍ୟା ପଢ଼ି ଭାରତରେ ଡାକ୍ତର 
ହୋଇଥ୍‌ଲେ । ସେ ଭାବୁଥ୍ଲେ ବିଲାତର ସବୁ କିଛି ଭଲ । ଚେଣୁ ଭାରତରେ ସବୁ କିଛି 
ଖରାପ । ସେଥ୍ପାଇଁ ସେ ନିଜର ପୁଅମାନଙ୍କୁ ଏକାବେଳେକେ ପିଲାଦିନରୁ ଇଂଲଣ୍ଡ 
ପଠାଇଦେଲେ ! ପିଲାମାନେ ଗୋଟିଏ ଇଂଲିଶ ପରିବାରରେ ରହିଲେ, ମଣ ହେଲେ । 
ପୂୃଥ୍ବୀରେ ଅଧ୍କାଂଶ ପିଲା ମଣ ହୋଇ ଯାଆନ୍ତି । ଅରବିନ୍ଦ ଘୋଷ ସହଜରେ ମଣ 
ହେବାର ପିଲା ନଥ୍‌ଲେ । ସିଏ ନିଜକୁ ତିଆରି କଲେ |! ଅସୁରର ଉତ୍ସାହରେ ବିଦ୍ୟା୍ଜନ 
କରିଥ୍ଲେ ।! ଯାହା ପଢ଼ିଲେ, ଇଂରାଜୀ ଭାଷାରେ ପଢୁଥ୍ଲେ ସତ, ମାତ୍ର ଗ୍ରୀକ୍‌ ଓ 
ଲାଟିନ୍‌ ପ୍ରଭୃତି ୟୁରୋପର ପ୍ରାଚୀନ ଭାଷାଗୁଡ଼ିକୁ ମଧ୍ଯ ଶିକ୍ଷା କଲେ । ନିଜର ପ୍ରତିଭା 
ତାଙ୍କୁ ଜ୍ଞାନର କେତେ କେତେ ସମୁଦ୍ରକୁ ବଟ ଦେଖାଇ ନେଇ ଯାଇଥଲା । 
ବିଶ୍ରବିଦ୍ୟାଳୟରେ ବିଖ୍ୟାତ ହେଲେ । ତଥାପି ନିଜର ମାତୃଭାଷା ବଙ୍ଗଳା ଶିକ୍ଷା କରିବା 
ଲାଗି କୌଣସି ସୁଯୋଗ ପାଇନଥ୍‌ଲେ । ଦେଶକୁ ଫେରିବା ପରେ ଯାଇ ବଙ୍ଗଳା ଶିଖୁଲେ । 
ସେତେବେଳକୁ ତାଙ୍କୁ ପ୍ରାୟ ପଚିଶ ବଷ ହୋଇଥ୍‌ବ । 


ବାପା ଇଚ୍ଛା କରୁଥ୍‌ଲେ ଯେ ପୁଅ ବିଲାତରୁ ବଡ଼ ଅଫିସର ହୋଇ ଫେରିବ । 
ସେତେବେଳେ ଇଂରେଜମାନେ ଭାରତବର୍ଷକୁ ଶାସନ କରୁଥ୍ଲେ । ଶାସନର କଳରେ 
ଯେଉଁମାନେ ସବା ଉପରେ ବା ସବା ଉଚ୍ଚରେ ଥୁଲେ, ସେମାନଙ୍କୁ ଆଇସି ଏସ୍‌ ବୋଲି 
କୁହାଯାଉଥ୍‌ଲା । ଆଇସି ଏସ୍‌ ଅର୍ଥାତ୍‌ ଇଣ୍ଡିଆନ୍‌ ସିଭିଲ ସର୍ଭିସ । ବାପା ପୁଅକୁ ପ୍ରସ୍ତାବ 
ଦେଲେ ସିଏ ବିଲାତରୁ ସେଇ ବଡ଼ ଅଫିସର ହୋଇ ଫେରିବେ । ବାପାଙ୍କ ମନ ରଖ୍ବା 
ପାଇଁ ଅରବିନ୍ଦ ସେଥ୍ଲାଗି ପ୍ରସ୍ତୁତ ହେଲେ । ପରୀକ୍ଷାରେ ବସିଲେ ସତ, ମାତ୍ର 
ଘୋଡ଼ାଚଢ଼ାରେ ସଫଳ ହେଲେ ନାହିଁ ବୋଲି ଅଫିସର ବି ହୋଇପାରିଲେ ନାହିଁ । 
ସେତେବେଳକୁ ତାଙ୍କର ମନ ବି ବଦଳି ଯାଇଥଲା । ଭାରତବର୍ଷ କିପରି ବିଦେଶୀମାନଙ୍କର 
ଶାସନରୁ ମୁକ୍ତ ହେବ, ସିଏ ବେଶି ସେହି କଥା ଚିନ୍ତା କରୁଥ୍‌ଲେ | ଭାରତବର୍ଷକୁ ନିଜର 
ଜନନୀ ବୋଲି ଅନୁଭବ କରୁଥିଲେ । ଏଭଳି ମଣିଷମାନେ କଦାପି କଳ ଭିତରେ ଖାପଖୁଇ 
ଯାଆନ୍ତି ନାହିଁ । ସେମାନେ କଳକୁ ବଦଳାନ୍ତି । ସଂଗ୍ରାମୀ ହୁଅନ୍ତି । ସଂଗ୍ରାମ କରନ୍ତି । 

ଶ୍ରୀ ଅରବିନ୍ଦ ଦେଶକୁ ଫେରିବା ବେଳକୁ ତାଙ୍କ ବାପାଙ୍କର କାଳ ହୋଇ 
ଯାଇଥଲା । ଶ୍ରୀ ଅରବିନ୍ଦ ସବାଆଗ ବରୋଦାର ରାଜଦରବାରରେ କୌଣସି ପଦରେ 
ନିଯୁକ୍ତ ହେଲେ ସତ, କିନ୍ତୁ ଏଣେ ଅଧ୍ଯାପନା ମଧ୍ଯ କଲେ । ଭିନ୍ନ ଭିନ୍ନ ପତ୍ରିକାରେ 

୧୫୦ ପ୍ରୀତିରୁ ହୁଡ଼ିଲେ ଭୀତି 


ଲେଖ୍ବା ମଧ୍ଯ ଆରମ୍ଭ କରିଦେଲେ । ସେହି ଲେଖାଗୁଡ଼ିକରୁ ଅନ୍ୟମାନଙ୍କ ଠାରୁ ସମ୍ପୂର୍ଣ 
ଅଲଗା ବୋଲି ଧରା ପଡ଼ିଗଲେ | ଭାରତରେ ଲୋକମାନଙ୍କୁ ସ୍ଵାଧୀନତା ହାସଲ କରିବା 
ନିମନ୍ତେ ସେତେବେଳେ କେତେ ପ୍ରକାର ଉଦ୍ୟମ ଆରମ୍ଭ ହୋଇ ଯାଇଥଲା । କେତେକ 
ଯୁବକ ଭାବୁଥ୍‌ଲେ ଯେ, ବ୍ରିଟିଶ ସରକାର ବିରୋଧରେ ଷଡ଼ଯନ୍ତ୍ର କରି ବ୍ରିଟିଶ୍‌ 
ଅଫିସରମାନଙ୍କୁ ବୋମା ଦ୍ଵାରା ଆତଙ୍କିତ କରିପାରିଲେ ତାହା ଭାରତୀୟମାନଙ୍କର ମନରେ 
ସଂଗ୍ରାମ ଦ୍ଵାରା ସ୍ଵାଧୀନତା ହାସଲ କରିବା ଲାଗି ସାହସ ଓ ଆତ୍ମବିଶ୍ଵାସ ଆଣିଦେଇ 
ପାରିବ । ଶ୍ରୀ ଅରବିନ୍ଦ ବଙ୍ଗଳାର ଏହିପରି ଗୋଟିଏ ଦଳ ସହିତ ସମ୍ପର୍କ ସ୍ଥାପନ କଲେ, 
ସେମାନଙ୍କର ନେତା ହୋଇ ରହିଲେ । ତାହା ହେଉଚି ବିଂଶ ଶତାବ୍ଦୀର ଆରମ୍ଭ ବେଳର 
କଥା । ବନ୍ଦେ ମାତରମ୍‌ ଆନ୍ଦୋଳନ ବେଳର କଥା । 


ବିଟିଶ ସରକାର ବଙ୍ଗ ପ୍ରଦେଶକୁ ଦୁଇଭାଗ କରିଦେବାକୁ ଆଇନଟାଏ 
କରିଦେଲେ । ତାହାରି ବିରୋଧରେ ବଙ୍ଗଳାରେ ଯେଉଁ ଆନ୍ଦୋଳନ ହୋଇଥଲା, ତାହାରି 
ନାମ ବନ୍ଦେ ମାତରମ୍‌ ଆନ୍ଦୋଳନ । ଏକଦା ବଙ୍ଗଳାର ଶ୍ରୀଯୁକ୍ତ ବଙ୍କିମ ଚନ୍ଦ୍ର ଚାଟା୍ଚଚୀ 
ଲେଖ୍ଥ୍ବା ବନ୍ଦେ ମାତରମ୍‌ ଗୀତଟି ଏହି ଆନ୍ଦୋଳନର ମନ୍ତ୍ର ହେଲା ! ସେତେବେଳେ 
ଶ୍ରୀ ଅରବିନ୍ଦ କଲିକତାରୁ ସେହି ବନ୍ଦେ ମାତରମ୍‌ ନାମରେ ପତ୍ରିକାଟିଏ ବାହାର କଲେ । 
ସିଏ ତାହାର ସମ୍ପାଦକ ଥୁଲେ । ବ୍ରିଟିଶ ଶାସନ ଦୂର ହୋଇ ଗଲାପରେ ଭାରତବର୍ଷକୁ 
କେଉଁ ଆଦର୍ଶ ଅର୍ଥାତ କେଉଁ ଛାଞ୍ଚରେ ଗଢ଼ାଯିବ ଶ୍ରୀ ଅରବିନ୍ଦ ତାଙ୍କର ଲେଖାଗୁଡ଼ିକରେ 
ତାହାରି ଚିତ୍ରମାନ ପ୍ରଦାନ କରୁଥ୍ଲେ । ବନ୍ଦେ ମାତରମ୍‌ କ୍ରମେ ସମଗ୍ର ଭାରତବର୍ଷରେ 
ମୁକ୍ତି ଆନ୍ଦୋଳନରେ ପରିଣତ ହେଲା । ବ୍ରିଟିଶ୍‌ ସରକାର ହଟିଲେ, ମୁଣ୍ଡ ନୂଆଁଇଲେ । 
ବଙ୍ଗପ୍ରଦେଶ ଆଉ ଦୃଇଖଣ୍ଡ ହେଲାନାହିଁ । ମାତ୍ର ଏହି ଆନ୍ଦୋଳନରୁ ହିଁ ସରକାର 
ତାଙ୍କର ଶାସନକୁ ଦୋହଲାଇ ଦେଉଥ୍‌ବା ଜଣେ ବିପଜନକ ବ୍ୟକ୍ତି ରୂପେ ଶ୍ରୀଅରବିନ୍ଦଙ୍କର 
ପ୍ରମାଣ ପାଇଲେ । ଏକ ଷଡ଼ଯନ୍ତ୍ର ମୋକଦ୍ଦମାରେ ଅନ୍ୟମାନଙ୍କ ସହିତ ତାଙ୍କୁ ଲିପ୍ତ କରି 
ଗିରଫ କରାଗଲା । ମୋକଦମା ପ୍ରାୟ ବର୍ଷେ କାଳ ଚାଲିଥୁଲା । ପ୍ରମାଣ ଅଭାବରୁ ଶ୍ରୀ 
ଅରବିନ୍ଦ ଖଲାସ ହେଲେ ସିନା, ତଥାପି ସରକାର ତାଙ୍କୁ ପୁନର୍ବାର ଜେଲ ଭିତରକୁ 
ଧରିନେବାଲାଗି ପାଞ୍ଚ କରୁଥଲା |. 


ବଙ୍ଗଳାର ଚନ୍ଦନନଗର ବୋଲି ଗୋଟିଏ ସ୍ଥାନ ସେତେବେଳେ ପରାସୀମାନଙ୍କର 
ଅଧୀନରେ ଥୁଲା । ଶ୍ରୀ ଅରବିନ୍ଦ ବ୍ରିଟିଶ ଅଧ୍ବାସୀମାନଙ୍କୁ ଏଡ଼ିବା ସକାଶେ କଲିକତାରୁ 
ଚନ୍ଦନ ନଗର ଚାଲି ଯାଇଥ୍‌ଲେ ଓ ସେଠାରୁ କିଛିଦିନ ପରେ ବଙ୍ଗୋପସାଗରରେ 
ଜ଼ାହଜରେ ବସି ଦକ୍ଷିଣ ଭାରତର ପଣ୍ଡିଚେରୀ ଚାଲିଗଲେ । ଏହା ହେଉଛି ୧୯୧୦ 
ମସିହା ଏପ୍ରିଲ ମାସର କଥା ! ପଣ୍ଡିଚେରୀ ମଧ୍ଯ ଫରାସୀ ଶାସନର ଅଧୀନରେ ଥୁଲା | 
ସେଠାରୁ ତାଙ୍କୁ ଗିରଫ କରି ଆଣିବା ବ୍ରିଟିଶ୍‌ ସରକାରଙ୍କ ପକ୍ଷରେ ଆଉ ସମ୍ଭବ 
ହେଲାନାହିଁ । ପରବଭ୍ଭୀ. ଚାଳିଶ ବର୍ଷ ପରେ ଅର୍ଥାତ ୧୯୫୦ ମସିହାରେ ତାଙ୍କର 
ଦେହତ୍ୟାଗ ପଯନ୍ତ ଶ୍ରୀ ଅରବିନ୍ଦ ଆଉ ପଶ୍ଡିଚେରୀରୁ ବାହାରକୁ ଆସିନାହାନ୍ତି । ଆଉ 

ପ୍ରୀତିରୁ ହୃଡ଼ିଲେ ଭୀତି ୧୫୧ 


ରାଜନୀତିକୁ ମଧ୍ଯ ଫେରି ନାହାନ୍ତି । ରାଜନୀତିରେ ରହିଥ୍‌ଲେ ସିଏ ଭାରତୀୟ ସ୍ଵାଧୀନତା 
ଆନ୍ଦୋଳନରେ ଜଣେ ତୁଙ୍ଗ ହୋଇ ରହିଥାନ୍ତେ । ମାତ୍ର ଶ୍ରୀ ଅରବିନ୍ଦ ପଶ୍ଡିଚେରୀକୁ 
ଯିବାପରେ ଆଉ ମାର୍ଗକୁ ମନ କରିନାହାନ୍ତି । ଏଣିକି ସିଏ ଯୋଗୀ ଅରବିନ୍ଦ ନାମିରେ 
ପରିଚିତ ହୋଇଛନ୍ତି । ଯୋଗୀର ଆଖ୍‌ରେ ଭାରତବର୍ଷକୁ ଦେଖ୍‌ଛନ୍ତି । ତାଙ୍କର ଯାବତୀୟ 
ବିଚାର ଏବଂ ଭାବନାରେ ଭାରତବର୍ଷ ସବୁଠାରେ ଏବଂ ସର୍ବଦା ରହିଛି । ତାଙ୍କର ଜନ୍ମଦିନ 
ଅର୍ଥାତ ଏକ ଅଗଷ୍ଟ ପନ୍ଦର ତାରିଖରେ ଯେ ବ୍ରିଟିଶ ଶାସକମାନେ ଭାରତବର୍ଷ ହାତରେ 
ରାଜନୀତିକ କ୍ଷମତାକୁ ଅର୍ପଣ କଲେ, ସମ୍ଭବତଃ ସେହି ଘଟଣାଟିର ପଛରେ ମଧ୍ଯ 
ବିଧାତାଙ୍କର ଏକ ଇଙ୍ଗିତ ରହିଛି । ସେହି ବରାଦ ଅନୁସାରେ ଆମ ଦେଶର ସ୍ବାଧୀନତା 
ଦିବସ ଓ ଶ୍ରୀ ଅରବିନ୍ଦଙ୍କର ଜନ୍ମ ତାରିଖ, ଦୁଇଟିଯାକ ଗୋଟିଏ ଦିନରେ ! 


ଶ୍ରୀ ଅରବିନ୍ଦ ପଶ୍ଡିଚେରୀରେ ଯୋଗସାଧନା କଲେ; ନିଜ ସାଧନାର ଅନୁଭବ 
ଗୁଡ଼ିକୁ ନିଜ ଗଭୀର ଅଧ୍ଯୟୟନର ଦୀପ୍ରିଦେଇ ସେ ଗ୍ରନ୍ଥମାନ ବି ରଚନା କଲେ । 
ପଣ୍ଡିଚେରୀରୁ ସିଏ “ ଆର୍ଯ୍ୟ? ନାମକ ଯେଉଁ ମାସିକ ପତ୍ରିକା ବାହାରେ କରୁଥ୍‌ଲେ, 
ସେଥ୍‌ରେ ସବୁକିଛି ନିଜେ ହିଁ ଲେଖୁଥ୍ଲେ | ତାଙ୍କ ଦ୍ଵାରା ଲିଖ୍ତ ସାତୋଟି ଯାକ ପ୍ରଧାନ 
ଗ୍ରନ୍ଥ ପ୍ରଥମେ କ୍ରମିକ ଭାବରେ ସେହି ପତ୍ରିକାରେ ହିଁ ପ୍ରକାଶ ପାଇଥ୍‌ଲା । ଶ୍ରୀ ଅରବିନ୍ଦଙ୍କୁ 
ପ୍ରେରଣାର କେନ୍ଦ୍ର କରି ପଣ୍ଡିଚେରୀ ଠାରେ ଯେଉଁ ସାଧନା-ସଦନଟି ଗଢ଼ି ଉଠିଲା, 
ସେଠାରେ ଦେଶ ବିଦେଶରୁ ଅନ୍ଯ ସାଧକମାନେ ମଧ୍ଯ ଆସି ଯୋଗ ଦେଇଥ୍‌ଲେ। 
ଏବେ ତାହା ଶ୍ରୀ ଅରବିନ୍ଦ ଆଶ୍ରମ ନାମରେ ପରିଚିତ । ଏହାକୁ ଆଶ୍ରମ ନକହି ଅଧ୍କ 
ସଂଗତି ସହିତ ହୁଏତ ଏକ ପ୍ରୟୋଗଶାଳା ବା ଲାବୋରେଟରୀ ବୋଲି କୁହାଯାଇପାରିବ । 
କୌଣସି ଲାବୋରେଟରାରୁ ପ୍ରାପ୍ତ ହେଉଥ୍‌ବା ଜ୍ଞାନ ଯେପରି ବାହାରକୁ ଆସି ନୁଆ 
ବିଜ୍ଞାନ ରୂପେ ସାରା ପୃଥ୍ବୀର କାମରେ ଲାଗେ, ସେହିପରି ଏକ ନୂଆ ପୃଥ୍ବୀର 
ଗଠନ ପାଇଁ ଶ୍ରୀ ଅରବିନ୍ଦ ଆଶ୍ରମ ନାମକ ପ୍ରୟୋଗଶାଳାରେ ସାଧନା କରାଯୀଉଛି । 
ନୂଆ ଆଖ୍‌ ଥ୍ବା ମନୁଷ୍ୟମାନେ ହିଁ ତ ନୂଆ ପୃଥ୍ବୀଟିଏ ସତକୁ ସତ ଗଢ଼ିପାରିବେ । 


ସାଧନା ଅର୍ଥାତ୍ବ ତପସ୍ଯା । ଧୁବ ତା” ବାପାଙ୍କ ଅନ୍ତେ ରାଜଗାଦୀରେ ବସିବ 
ବୋଲି ତପସ୍ୟା କରୁଥଲା ! ମହିଷାସୁର ସ୍ବର୍ଗକୁ ଜୟକରି ଦେବତାମାନଙ୍କୁ ବାନ୍ଧି ଆଣିବ 
ବୋଲି ତପସ୍ୟା କରୁଥ୍‌ଲା । ରାଜା ରାମଚନ୍ଦ୍ର ରାବଣକୁ ମାରିବେ ବୋଲି ଦେବୀଙ୍କୁ 
ପ୍ରସନ କରିବାପାଇଁ ତପସ୍ୟା କରିଥଲେ । ଶ୍ରୀ ଅରବିନ୍ଦ ଆଶ୍ରମର ତପସ୍ୟା ପରଥ୍ବୀକୁ 
ବଦଳାଇବା ପାଇଁ । ବର୍ଭମାନର ପୃଥ୍ବୀ ସ୍ବାର୍ଥରେ ଚାଲୁଛି, ଲୋଭରେ ଚାଲୁଛି, ଭୋଗରେ 
ଚାଲୁଛି । ବିଦ୍ଧେଷରେ ଚାଲୁଛି । ତେଣୁ ଭୟରେ ଚାଲୁଛି । ମଣିଷର ନିଜ ଭିତରେ ମଧ୍ଯ 
ଯଦି ସତ୍ୟ ରହିଛି, ତେବେ ସିଏ ଭୟ କରିବ କାହିଁକି ? ନିଜ ଭିତରର ସତ୍ୟରନ୍ଧଟିକୁ 
ଚିହ୍ନିଲେ ସିଏ ଅନ୍ୟମାନଙ୍କ ଭିତରେ ମଧ୍ଯ ସେହି ରନ୍ମଟିକୁ ଚିହ୍ନିବ । ସିଏ ଏକ ନୃତନ 
ଚେତନା ଦ୍ଵାରା ପରିଚାଳିତ ହେବ । ନୂଆ ସମ୍ବନ୍ଧରେ ଅନ୍ୟମାନଙ୍କ ସହିତ ଖୁସିରେ ବାନ୍ଧ 
ହୋଇଯିବ । ଏବଂ ସମ୍ବନ୍ଧ ବଦଳିଲେ ସମାଜ ବଦଳିଯିବ, ଅର୍ଥାତ ସହଯୋଗରେ ଚାଲିବ । 

୧୫୨ ପ୍ରୀତିରୁ ହୃଡ଼ିଲେ ଭୀତି 


ଦୂରତା ଯିବ । ମଣିଷମାନେ ଗୁଙ୍ାରୁ ବାହାରି ଆସିବେ । ଉଶ୍ମାସ ହେବେ । ସତ୍ୟକୁ 
ସାଙ୍ଗରେ ନେଇ ବାମ ଚାଲିବେ । ଦିବ୍ୟତାର ପରିଚୟ ପାଇବେ | ବର୍ରମାନର ଯେତେ 
ଯେତେ ଗାର ଓ ଯେତେ ଯେତେ ବାଡ଼ ମଣିଷମାନଙ୍କୁ ପରସ୍ପର ଠାରୁ ଅଲଗା କରି 
ରଖ୍ଛି, ସେଗୁଡ଼ିକର ଆଉ କୌଣସି ପ୍ରୟୋଜନ ହେବ ନାହିଁ । 


ଆଗେ ଯୋଗୀମାନେ ଘର ଛାଡ଼ି ପଳାଉଥ୍‌ଲେ ! ସଂସାର ତ୍ୟାଗ କରୁଥ୍‌ଲେ | 
ଜଙ୍ଗଲକୁ ଅଥବା ହିମାଳୟକୁ ପନଳାଉଥ୍‌ଲେ । ଏହି ପାପପଙ୍କିଳ ପୃଥ୍ବୀରୁ ମୁକ୍ତି ପାଇ 
ତରିଯିବେ ବୋଲି ସେମାନେ ପ୍ରାର୍ଥନା କରୁଥ୍‌ଲେ । ଶ୍ରୀ ଅରବିନ୍ଦ ପୃଥ୍ବୀରୁ ପଳାଇ 
ଯିବାପାଇଁ କୌଣସି ପରାମର୍ଶ ଦେଇନାହାନ୍ତି । ଯୁଗେ ଯୁଗେ ମଣିଷମାନେ ଏହି ପୃଥ୍ବୀ 
ସ୍ଵର୍ଗରେ ପରିଣତ ହେଉ ବୋଲି ଇଚ୍ଛା କରିଛନ୍ତି । କିନ୍ତୁ ସତେ ଯେପରି ନିରାଶ ହୋଇ 
ଓ ବିଶ୍ଵାସ ହରାଇ ସ୍ଵର୍ଗ ପୃଥ୍ବୀର ବାହାରେ ଆଉ କେଉଁଠାରେ ରହିଛି ବୋଲି କଳ୍ପନା 
କରିଛନ୍ତି । ସେହି ସ୍ଵର୍ଗର ଲାଳସାରେ କେତେ ଭାଗରେ ବିଭକ୍ତ ହୋଇ ଜଣେ ଆଉ 
ଜଣକୁ ଘୃଣା କରିଛନ୍ତି, ଭଗବାନଙ୍କ ନାମରେ ପରସ୍ପରର ମନ୍ଦିର ଭାଙ୍ଗିଛନ୍ତି, ପରସ୍ପରକୁ 
ହତ୍ୟା କରିଛନ୍ତି ଓ କରୁଛନ୍ତି । ଶ୍ରୀ ଅରବିନ୍ଦଙ୍କର ଯୋଗ କହୁଛି, ମଣିଷ ନିଜ ସାଧନା 
ଦ୍ଵାରା ଅର୍ଥାଡ୍ବ ନିଜର ଜୀବନରେ ଜ୍ଞାନ, କର୍ମଶକ୍ତି ଓ ପ୍ରେମର ବିକାଶ ଦ୍ଵାରା ନିଜକୁ 
ଅନ୍ୟ ପ୍ରକାରେ ଅର୍ଥାତ୍ର ଶକ୍ତିମନ୍ତ ଏବଂ ଅହଂକାରମୁକ୍ତ କରି ତିଆରି କରୁ ଏବଂ ଅନୁରୂପ 
ସମାଜଟିଏ ସମ୍ଭବ କରିଆଶୁ । ତେବେ ସତ୍ୟ ଏହି ପୃଥ୍ବୀର ଉପରକୁ ହିଁ ଓହ୍ଲାଇ 
ଆସିବ । ଆଉ ବାବାଜୀ ହୋଇ ପଳାଇବାକୁ ପଡ଼ିବ ନାହିଁ । 

ଶକ୍ତିମନ୍ତ ଏବଂ ଅହଂକାରମୁକ୍ତ ମଣିଷ ହେଉଛି ଜଣେ ପୂର୍ଣ୍ଣାଙ୍ଗ ମଣିଷ । ଶ୍ରୀ 
ଅରବିନ୍ଦ ସେଥୁଲାଗି ପୂର୍ଣ୍ଣାଙ୍ଗ ଶିକ୍ଷାର କଥା କହିଛନ୍ତି । ଏହି ଶିକ୍ଷାରେ ଭୟ ନାହିଁ । ଶାସ୍ତି 
ଦେବା ନାହିଁ। ସାନ ଶିଶୁ ଉପରେ ବୟସ୍କର ବଳପ୍ରୟୋଗ ମଧ୍ଯ ନାହିଁ । ବିଦ୍ୟାଳୟ 
ହେଉଛି ସହଯୋଗ ଓ ସଖ୍ୟକୁ ମୂଳକରି ଧରିଥ୍ବା ଏକ ବୃହତ ପରିବାର, ଯେଉଁଠାରେ 
ବଡ଼ ଓ ସାନ ସମସ୍ତେ ନିଜର ବିକାଶ ସାଧନ କରୁଥ୍‌ବେ, ସମସ୍ତେ ଆଗକୁ ଯାଉଥ୍‌ବେ 
ଏବଂ ପରସ୍ପରକୁ ଆଗକୁ ଯିବାପାଇଁ ବଳ ଓ ପ୍ରେରଣା ଦେଉଥ୍‌ବେ । ଖୁସି ହଁ ବିଦ୍ୟାଳୟରେ 
ମୂଳ ପରିମଳ ହୋଇ ରହିଥ୍‌ବ । ଏହି ଶିକ୍ଷାର ପ୍ରୟୋଗ ଶ୍ରୀ ଅରବିନ୍ଦ ଆଶ୍ରମରେ ଗତ 
ପ୍ରାୟ ପଚାଶ ବର୍ଷ ହେଲା ଚାଲିଛି । ଓଡିଶାରେ ମଧ୍ଯ ତିନି ଶହରୁ ଅଧକ ଶିକ୍ଷାକେନ୍ଦ୍ରରେ 
ସେହି ଉଦ୍ୟମ ହେଲାଣି । 

ଏକ ଅନ୍ୟ ଭବିଷ୍ୟତର ନିର୍ମାଣ ନିମନ୍ତେ ଯେଉଁ ସଂଗ୍ରାମ କରାଯାଏ, ସିଏ ମଧ୍ଯ 
ଏକ ସାଧନା, ଏକ ତପସ୍ଯା । ସେହି ତପସ୍ୟାରେ ଅତୀତର ବହୁ ଅନ୍ପତା ସହିତ 
ସଂଗ୍ରାମ କରିବାକୁ ହୋଇଥାଏ । ସେହି ସଂଗ୍ରାମ ନିରନ୍ତର ଚାଲିଥାଏ । ଭାରତବର୍ଷରେ 
ଶ୍ରୀ ଅରବିନ୍ଦ ହେଉଛନ୍ତି ଆମ ସମସ୍ତଙ୍କ ଲାଗି ସେହି ସଂଗ୍ରାମର ପ୍ରତୀକ, ଆମ ଚାଲିବା 
ବାଟରେ ଜଣେ ମହାନ୍‌ ସାଥୀ । 

ଗାନ୍ଧୀ -ବିବେକ : ଗାନ୍ଧୀକବଚ 


ଥରେ କେତେଜଣ ଖ୍ରୀଷ୍ଟିଆନ ଧର୍ମପ୍ରଚାରକ ମହାମ୍ମା ଗାନ୍ଧୀଙ୍କ ପାଖକୁ ସିଏ 
ଖ୍ରୀଷ୍ଟିଆନ ହୋଇଯାଆନ୍ତୁ ବୋଲି ପ୍ରବର୍ରାଇବା ପାଇଁ ଆସିଥ୍‌ଲେ । ଏକ ଅନ୍ୟ ଅବସରରେ 
ମହାମତ୍ମାଜୀ କେଉଁଠାରେ କହିଥ୍‌୍ଲେ ଯେ, ଯଦି ଧର୍ମପୁସ୍ତକ ବାଇବେଲରେ ଉକ୍ତ ହୋଇଥ୍‌ବା 
ଗିରିଶଖର ଉପଦେଶର ସନ୍ଦେଶଗୁଡ଼ିକୁ ପାଳନ କଲେ ଜଣେ ବ୍ୟକ୍ତିଙ୍କୁ ଖ୍ରୀଷ୍ଟିଆନବୋଲି 
କୁହାଯିବ ତେବେ ସିଏ ନିଜକୁ ମଧ୍ଯ ଜଣେ ଖ୍ରୀଷ୍ଟିଆନ ବୋଲି ଅବଶ୍ୟ ଭାବିପାରିବେ । 
ଏହି କଥାଟି ଦ୍ଵାରା ହୁଏତ ଖୁବ ଉତ୍ସାହିତ ହୋଇ ପାଦ୍ରୀମାନେ ମହାମ୍ମାଜୀଙ୍କୁ ଭେଟିବେ 
ବୋଲି ସ୍ଥିର କରିଥୁଲେ । ପ୍ରକୃତ କଥାଟି ତ ହେଉଛି ଯେ, ଜଣେ ମନୁଷ୍ୟ ଖ୍ରୀଷ୍ଟିଆନ 
ଧର୍ମର ' ହୋଇଥ୍‌ଲେ ମଧ୍ଯ ଗିରିଶିଖର ଉପଦେଶକୁ ସୁନିଶ୍ଚିତ ଭାବରେ ଯେ ମାନୁଥ୍ବ, 
ସେକଥା କେହି ମୋଟେ ଦାବି କରିପାରିବେ ନାହିଁ । ତେବେ, ତାହାକୁ ନିଜ ଜୀବନରେ 
ପାଳନ କରୁଥ୍ବା ଜଣେ ବ୍ୟକ୍ତି ଖ୍ରୀଷ୍ଟିଆନ ହେବାକୁ କାହିଁକି ବାଧ୍ଯ ହେବ ? ମାତ୍ର 
ପାଦ୍ରୀମାନେ ଏହି କଥାଟିକୁ କିପରି ବା ବୁଝନ୍ତେ ? ତେଣୁ ସେମାନେ ଖୁବ୍‌ ଆଶାୟୀ 
ହୋଇ ଆସିଥ୍‌ଲେ । 

ଗାନ୍ଧୀ ଉତ୍ତର ଦେଇ କହିଥ୍‌ଲେ ଯେ, ଖ୍ୀଷ୍ଟିଆନ ଧର୍ମଟିରେ ଏପରି କଥାମାନ 
ରହିଛି, ଯାହା କି ଏକ ଉଚିତ ମାର୍ଗରୂପେ ଯେକୌଣସି ଧର୍ମର ଲୋକମାନଙ୍କୁ ମଧ୍ଯ 
ପାଳନୀୟ ବୋଲି ମନେହେବ ତଥା ଅବଶ୍ୟ ଆକର୍ଷଣ କରିବ । ମାତ୍ର, ଯେଉଁସବୁ 
ଧାରାରେ ପାଦ୍ରୀମାନେ ନିଜ ଧର୍ମର ପ୍ରଚାର କରୁଛନ୍ତି, ସେଗୁଡ଼ିକୁ ସେ ଆଦୌ ସମୁଚିତ 
ବୋଲି ମନେ କରୁନାହାନ୍ତି । ଆହୁରି ଅଧ୍କ ସ୍ପଷ୍ଟ ହୋଇ ସେ କହିଥ୍ଲେୋ ଯେ ପାଦ୍ରୀମାନେ 
ଆଦୌ ଜଣେ ବ୍ଯଢି ପାଖକୁ ଯାଇ ସିଏ ଖ୍ରୀଷ୍ଟିଆନ ଧର୍ମ ଗ୍ରହଣ କରୁ ବୋଲି 
କେବେହେଲେ କହିବେ ନାହିଁ; ବରଂ ଜଣେ ହିନ୍ଦୁଙୁ ସିଏ ଅଧ୍କ ଉତ୍ତମ ହିନ୍ଦୁଟିଏ ହେବା 
ନିମନ୍ତେ ଉତ୍ସାହିତ କରିବେ, ଜଣେ ମୁସଲମାନଙ୍କୁ ଜଣେ ଅଧ୍କ ଭଲ ମୁସଲମାନ 
ହେବାକୁ କହିବେ ଓ ଏପରିକି ଜଣେ ନାସ୍ତିକ ବ୍ୟକ୍ତିଙ୍କୁ ମଧ୍ୟ ଜଣେ ଅଧ୍‌କ ଉତ୍ତମ 
ନାସ୍ତିକ ହେବା ଲାଗି କହି ପାରୁଥ୍‌ବେ, ତାହା ହିଁ ପବତି,¬ ଧର୍ମସଂସ୍ଥାପନାର ପ୍ରଶସ୍ତତମ 
ପଦ୍ଧତି । ଏବଂ, ତାହାରି ଦ୍ଵାରା ହିଁ ମନୁଷ୍ୟମାନେ ସତକୁ ସତ ଧର୍ମରେ ରହିବା ପାଇଁ 
ସର୍ବୋତ୍ତମ ସମାଧାନ ଗୁଡ଼ିକୁ ପାଇପାରିବେ । ମଣିଷ ରହିବ, ଧର୍ମରେ ହିଁ ରହିଥ୍ବ 
ଏବଂ ଧର୍ମମାନେ ଏହି ପୃଥ୍ବୀର ଅଭ୍ୟୁଦୟରେ ସତକୁ ସତ ସହାୟତା ମଧ୍ଯ କରୁଥ୍‌ବେ । 

୧୫୪ ପ୍ରୀତିରୁ ହୃଡ଼ିଲେ ଭୀତି 


କହିବା ବାହୁଲ୍ୟ, ପାଦ୍ରୀ ଆଜ୍ଞାମାନେ ସେଦିନ ମହାତ୍ମା ଗାନ୍ଧୀଙ୍କ ପାଖରୁ ଅତ୍ୟନ୍ତ ନିରାଶ 
ହୋଇ ଫେରିଥ୍‌ବେ ¦ 
ମହାତ୍ମା ଗାନ୍ଧୀଙ୍କର କାମ ସରି ନଥୁଲା, ସିଏ ଚାଲିଗଲେ | ତାଙ୍କର ହତ୍ୟା 
କରାଗଲା । ଅବଶ୍ୟ ଏକଥା ମଧ୍ୟ ସତ ଯେ, ନିଜର ନିକଟତମ ଅନୁଗାମୀମାନେ, 
ଯେଉଁମାନେ ମୁଖ୍ୟ ମୁଖ୍ୟ ସେନାପତି ଭାବେ ଗାନ୍ଧୀକ୍ରାନ୍ତି ଭିତରେ ରହିଥ୍ଲେ, 
ସେମାନଙ୍କର ଯଥାର୍ଥ ଆଚରଣର ପରିଚୟ ପାଇ ସେ ଯଥାଶୀଘ୍ର କ୍ଷେତ୍ରଟିରୁ ବିଦାୟ 
ନେଇ ଚାଲିଯିବାକୁ ଇଚ୍ଛା କରୁଛନ୍ତି ବୋଲି କେତେଥର ପ୍ରାୟ ଏକ ଖେଦର ସହିତ କହି 
ସାରିଥ୍ଲେ । ସେମାନେ ଧରାପଡ଼ି ଯାଇଥୂଲେ । ଗାନ୍ଧୀଙ୍କୁ ପ୍ରକୃତରେ ମାନୁଥ୍‌ଲେ ବୋଲି 
ଯେ ସେମାନଙ୍କୁ ତାଙ୍କୁ ଗ୍ରହଣ କରୁଥ୍‌ଲେ ସେକଥା ନୁହେଁ, ତାଙ୍କୁ ସେମାନଙ୍କର ଦଳର 
ଲକ୍ଷ୍ୟସାଧନ ନିମନ୍ତେ କାର୍ଯ୍ୟରେ ଲଗାଇ ପାରୁଥ୍‌ଲେ ବୋଲି ତାଙ୍କର କାର୍ଯ୍ୟକ୍ରମଟି ଭିତରେ 
ଅବଶ୍ୟ ରହିଥ୍ବା ପରି ଆଚରଣ କରୁଥ୍ଲେ । ଏଥ୍‌ରେ କୌଣସି ସନ୍ଦେହ ନାହିଁ ଯେ, 
ଭାରତବର୍ଷ ବିଦେଶୀ ଆଧ୍ପତ୍ୟର କବଳରୁ ଶୀଘ୍ର ମୁକ୍ତ ହୋଇ ଆସୁ ବୋଲି ସେମାନେ 
ପ୍ରକୃତରେ ଇଚ୍ଛା କରୁଥ୍‌୍ଲେ ଏବଂ ଉପସ୍ଥିତ ପରିସ୍ଥିତିଟିରେ ଗାନ୍ଧୀ ହିଁ ସର୍ବୋତ୍ତମ ତଥା 
ସମର୍ଥତମ ନେତୃତ୍ଵ ଦେଇପାରିବେ ଏବଂ ଭାରତର ଜନଗଣ ସକଳ ଅବସ୍ଥାରେ 
ଗାନ୍ଧୀଙ୍କର କଥାରେ ରହିବେ ବୋଲି ସେମାନେ ଖୁବ୍‌ ପରିଷ୍କାର ଭାବରେ ବୁଝିଥୁଲେ । 
ଭାରତବର୍ଷ ସ୍ଵାଧୀନତା ଲାଭ କଲା ଓ ସେହି ତୁଙ୍ଗମାନେ କ୍ରମେ ଫିଡ଼କିବାକୁ ଆରମ୍ଭ 
କଲେ । ସର୍ବୋଚ୍ଚ କ୍ଷମତାଥାନମାନଙ୍କରେ ରହିଲେ, ଜନସମୂହ ମଧ୍ଯ କେଡ଼େ ସରଳ 
ଭାବରେ ଏମାନେ ମହାମତ୍ମାଙ୍କ ସହିତ ଅବଶ୍ୟ ଅଛନ୍ତି ବୋଲି ବିଶ୍ଵାସ କରୁଥ୍‌ଲେ । 
ଆତତାୟୀ ଦ୍ଵାରା ନିହତ ନ ହୋଇଥ୍‌ଲେ ଗାନ୍ଧିଜୀ ଏହି କ୍ଷମତାଧାରୀମାନଙ୍କ ସକାଶେ 
ନିଶ୍ଚୟ ବହୁ ଅଡ଼ିଆ ସୃଷ୍ଟି କରିଥାଆନ୍ତେ । ସରକାର ବହୁ ବହୁ ବ୍ୟାପାରରେ ବାଟ 
ଓଗାଳି ଛିଡ଼ା ହୋଇଥାନ୍ତେ । ସାଙ୍ଗରେ ଆଦୌ କେହି ନବାହାରିଲେ ମଧ୍ଯ ଗାନ୍ଧୀ ଏକା 
ଏକା ନିଜ ପନ୍ଥାରେ ଯୁଖଝିଥାନ୍ତେ । 


ସ୍ଵାଧୀନତା ଲାଭ କରିବା ପରେ ଭାରତବର୍ଷ ବହୁ ଅର୍ଥରେ ଆପଣାର ବିବେକ 
ହରାଇ ପକାଇଛି ବୋଲି ଯହୁଁ ଯହୁଁ ଏହି ଦେଶରେ ଅଧ୍‌କ ହୃଦ୍ବବୋଧ ହେବାରେ 
ଲାଗିଛି, ତହୁଁ ତହଁ ଅଧ୍କରୁ ଅଧ୍କ ମଣିଷ ଗାନ୍ଧୀଙ୍କୁ ଖୋଜିବାକୁ ଆରମ୍ଭ କରୁଛନ୍ତି । 
ଦେଶ ବିବେକ ହରାଇ ପକାଉଛି ଅଥାତ୍ଵ ବଳ ମଧ୍ଯ ହରାଉଛି । ଆଡ଼ମ୍ବରମାନେ 
ଧରାପଡ଼ିଗଲେଣି । ତେଣୁ, ଏବେ କିଛି ବ୍ଯକ୍ତି ତାଙ୍କୁ ଆକୁଳ ଭାବରେ ଖୁବ ମନେ 
ପକାଉଛନ୍ତି । ତାଙ୍କର ଅନୁଗାମୀମାନଙ୍କ ମଧ୍ୟରେ ଯେଉଁମାନେ କ୍ଷମତା ଭିତରେ ଯାଇ 
ପଶିଲେ, ସେମାନେ ଗାନ୍ଧୀଙ୍କର ମୂର୍ଭିଗୁଡ଼ିକୁ ସହସ୍ର ସଂଖ୍ୟାରେ ଆପି ଦେଲେ ଏବଂ 
ସ୍ତଲିଙ୍ଗଗୁଡ଼ିକୁ ବେଶ୍‌ କୌଶଳରେ ହିଁ ନିଭାଇଦେଲେ । ମହାତ୍ମାଙ୍କ ବିଷୟରେ ଆମ 
ପିଲାମାନେ ପାଠ ବହିମାନଙ୍କରେ ପଢ଼ିଲେ । ଗାନ୍ଧୀ ଆମ ସାହିତ୍ୟ ଭିତରକୁ ଆସିଲେ ! 

ପ୍ରୀତିରୁ ହୁଡ଼ିଲେ ଭୀତି ୧୫୫ 


ତାଙ୍କର ଛାପରେ କବିତା ଓ ଉପନ୍ୟାସମାନେ ଲେଖାହେଲେ । କେହି କେହି ପୁରାଣ ବି 
କାହିଁକି ନ ଲେଖ୍‌ ଆଆନ୍ତେ । ଅସଲ ନିଆଁଟିକୁ ଭାରି ଚତୁରତା ସହିତ ଶୀତଳ କରି 
ଦିଆଗଲା । ପୁନଶ୍ଚ ସରକାର ବାହାରେ ମଧ୍ଯ ଆଉ କିଛି ମନୁଷ୍ୟ ରହିବାକୁ ଅଧ୍କ 
ପସନ୍ଦ କଲେ , ଯେଉଁମାନଙ୍କୁ ଦେଶ ଗାନ୍ଧୀବାଦୀ ବୋଲି କହିଲା, ଖାତିର ଦେଲା; 
ସେମାନେ ଖଦୀ କାମ କଲେ, ଗ୍ରାମୋଦ୍ୟୋଗ ଜରିଆରେ କାମ ନଥ୍‌ବା ଲୋକଙ୍କୁ 
କାମ ଯୋଗାଇଲେ, କୁଷ୍ଠସେବା, ହିନ୍ଦୀ ପ୍ରଚାରରେ ରହିଲେ । ବନ୍ୟା, ବାତ୍ୟା ଓ ମରୁଡ଼ି 
ବେଳେ ରିଲିଫ ଦିଆଇଲେ । ହିତୈଷୀ ସରକାର ବି ଏମାନଙ୍କୁ ଅର୍ଥରାଶି ଯୋଗାଇ 
ଦେଲେ । କେତେ ଜାଗାରେ ଆଶ୍ରମ ବି ଗଢ଼ି ଉଠିଲା-ସଘନ ଭାବରେ ନାନା କାର୍ଯ୍ୟ 
ହେଲା, ପ୍ରତିଷ୍ଠାତାମାନେ ସେଗୁଡ଼ିକରେ ବାପା ମାଆର ମର୍ଯ୍ୟାଦା ପାଇଲେ । ମାତ୍ର 
କେଉଁଠି କେଉଁସବୁ ଅସମ୍ମତିମାନ ରହିଥ୍ଲା କେଜାଣି, ମହାତ୍ମା ଗାନ୍ଧୀ ଯାବତୀୟ ନିର୍ମାଣ 
ଏବଂ ପରିବର୍ଭନ ନିମନ୍ତେ ସତ୍ୟାଗ୍ରହ ନାମକ ସେହି ପ୍ରତିରୋଧ, ସଂଗ୍ରାମ, ତଥା 
କଷ୍ଟବରଣର ଯେଉଁ ଅସ୍ତଟିକୁ ଦେଖାଇ ଯାଇଥ୍‌ଲେ ସେହି ଅସ୍ତ୍ରଟିକୁ ସତେ ଅବା ଜାଣି 
ଶୁଣି ଲୁଚାଇ ରଖ୍‌ ଦିଆଗଲା । 

ମହାତ୍ମା ଚାଲିଗଲେ, ମାତ୍ର ତାଙ୍କର ବହୁତ କାର୍ଯ୍ୟ ପ୍ରକୃତରେ ଅପୂର୍ଣ୍ଣ ହୋଇ 
ରହିଗଲା । ପ୍ରଧାନତଃ ସେଇଟାକୁ ଜଳଜଳ ହୋର ହୃଦୟଙ୍ଗମ କରୁଥ୍ବା ଏବେ ବହୁତ 
ବ୍ୟକ୍ତି ଗାନ୍ଧୀ କାହିଁକି ଆଉ ଥରେ ଆସୁନାହାନ୍ତି ବୋଲି ଏଡ଼େ ଆକୁଳ ହୋଇ କହିବାରେ 
ଲାଗିଲେଣି କି ? ଗାନ୍ଧାମାର୍ଗରେ ଲୋକେ ପୁନର୍ବାର ବାଟ ଚାଲଚୁୁ ବୋଲି ବଡ଼ ଅଥୟ 
ଭାବରେ ଭାବୃଥ୍ବାରୁ ହିଁ ସେମାନେ ସମ୍ଭବତଃ ବେଳେବେଳେ ସମାଧାନ ରୂପେ ଏଇଟା 
ବା ସେଇଟା ପାଇଁ ପରାମର୍ଶ ମଧ୍ଯ ଦେଉଛନ୍ତି । ସେଗୁଡ଼ିକୁ ମଧ୍ଯ ପୂର୍ଣ୍ଣ ଆହ୍ଲାଦର ସହିତ 
ଏକ ଆନ୍ଦୋଳନର ଆଖ୍ୟା ପ୍ରଦାନ କରିବାକୁ ମନ କରି ପକାଉଛନ୍ତି । କିଏ କହୁଛନ୍ତି, 
ଚାଲ, ଏଣିକି ଆମେ ଆଣ୍ତ ନ ଲୁଚିବା ବସ୍ତ୍ତମାନ ବ୍ଯବହାର କରିବା, ତେବେ ବହୁତ 
କିଛି ନିଶ୍ଚୟ ହୋଇଯାଇ ପାରିବ । ଉତ୍ସାହଟିକୁ ତଥା ଆକୁଳତାଟିକୁ ସନ୍ଦେହ କରିବାର 
ଆଦୌ କୌଣସି କାରଣ ରହିବା ଉଚିତ ନୁହେଁ । ଆହୁରି କିଏ କିଏ ବି କହୁଛନ୍ତି, ସବୁ 
ସ୍ତରର ପାଠ୍ୟ ପୁସ୍ତକରେ ଏଣିକି ଗାନ୍ଧୀଙ୍କ ବିଷୟରେ ପ୍ରସଙ୍ଗମାନ ଅବଶ୍ୟ ରହୁ, ତେବେ 
ସମସ୍ତେ ସେହି କୋମଳ ବୟସରୁ ହିଁ ଗାନ୍ଧୀ-କଥାକୁ ମର୍ମ ଭିତରକୁ ନେଇପାରିବେ ଓ 
ତାହାର ପ୍ରଭାବ ସେମାନଙ୍କର ଜୀବନକୁ ଅବଶ୍ୟ ସ୍ଥର୍ଶ କରିବ । ମହାମତ୍ମାଙ୍କୁ ନେଇ କେତେ 
ମନୋହର ତଥା ମନୋରମ ପୁସ୍ତକମାନ ବାହାରୁଛି, ଏହି ଯାବତୀୟ ଉଦ୍ୟମ ତଥା 
ଅଭିଳାଷରେ କୌଣସି ଅସାଧୁତା କାହିଁକି ବା ରହିବ ? 

ଗାନ୍ଧୀ"ଜୀବନର ଶେଷ ଚରଣରେ ଯେତେବେଳେ ସଦ୍ୟ ଦ୍ଵିଖଶ୍ଡିତ ହୋଇ 
ଭାରତବର୍ଷ ସ୍ଵାଧୀନତା ଲାଭ କରିଥ୍ଲା, ସେତେବେଳେ ମହାତ୍ମା ଆମର ଏ ଖଣ୍ଡଟାରେ 
ଭିଆ ହେଉଥ୍‌ବା ହତ୍ଯାକାଣ୍ଡଗୁଡ଼ିକୁ ପ୍ରଶମିତ କରିବା ନିମନ୍ତେ ଏଠାରୁ ସେଠାକୁ ଓ 

୧୫୬ ପ୍ରୀତିରୁ ହୃଡ଼ିଲେ ଭୀତି 


ସେଠାରୁ ଏଠାକୁ ଧାଇଁବାରେ ଲାଗିଥ୍୍‌ଲେ । ଏପରିକି ପାକିସ୍ତାନ ଯିବା ବିଷୟରେ ମଧ୍ଯ 
ଚିନ୍ତା କରୁଥିଲେ । ସେତିକିବେଳେ କିଛିଦିନ ସକାଶେ ତାଙ୍କର ଜଣେ ସେକ୍ରେଟାରୀ 
ରୂପେ କାର୍ଯ୍ୟ କରିଥ୍ବା ଅଧ୍ୟାପକ ନିର୍ମଳ କୁମାର ବସୁ ଏକ ପ୍ରଶ୍ନର ସମାଧାନ ମାଗି 
ତାଙ୍କ ନିକଟକୁ ପତ୍ରଟିଏ ଲେଖ୍ଥଲେ । ସମାଧାନଟିଏ ଦିଆ ଯାଇଥୁ୍‌ବା ନିଜର ସେହି 
ପତ୍ରଟିକୁ ଗାନ୍ଧିଜୀ ଗୋଟିଏ ତାବିଜ ବୋଲି ବର୍ଣ୍ଣନା କରିଥଲେ । ପରାମର୍ଶ ଲୋଡ଼ିଥୁବା 
ଶ୍ରୀଯୁକ୍ତ ବସୁ ପ୍ରଶ୍ନ କରିଥ୍‌ଲେ ଯେ, ଦୈନନ୍ଦିନ ଜୀବନରେ ବହୁବିଧ ଅବସରରେ ଆମେ 
ଯେଉଁସବୁ କାର୍ଯ୍ୟ କରୁ, ସେଗୁଡ଼ିକ ମଧ୍ଯରୁ ପ୍ରକୃତରେ କେଉଁଟି ଠିକ୍‌ ଓ କେଉଁଟି ଠିକ୍‌ 
ନୁହେଁ,-କେଉଁଟି ଉଚିତ ଏବଂ କେଉଁଟି ଅନୁଚିତ ? ଉତ୍ତର ଦିଆଯାଇଥ୍ଲା- ଆପଣ 
କେବେ କେଉଁଠାରେ ଦେଖ୍ଥ୍ବା ନିତାନ୍ତ ଅସହାୟ ଓ ଦରିଦ୍ର କୌଣସି ପିଲାଟିକୁ 
ସେତେବେଳେ କଳ୍ପନା କରିବାକୁ ଚେଷ୍ଟା କରିବେ, ଯିଏ ଖାଇବାକୁ ପାଉନଥ୍‌ବ, ଦେହ 
ଘୋଡ଼ାଇବାକୁ ବସ୍ତୁ ନଥ୍ବ, ବାସ ନଥ୍ବ ଏବଂ ଆଗକୁ ଭାବିବା ନିମନ୍ତେ ମଧ୍ୟ କୌଣସି 
ଆଧାରଶିଳା ନଥ୍‌ବ । ସେହି ମୁହଁଟି କ୍ରମେ ଚାକ୍ଷୁଷ ହୋଇ ଆସିଲେ ଆପଣ ନିଚାର 
କରିବେ, ମୁଁ ଯାହା କରିବାକୁ ଯାଉଛି, ତଦ୍ଵାରା ଏହି ପିଲାଟିର ମଧ୍ଯ ମଙ୍ଗଳ ହେବ ତ 
ଅଥବା, ଅନ୍ତତଃ ତା'ର କିଛି ଅମଙ୍ଗଳ ହେବନାହିଁ ତ ? ଯଦି ହେଉଥ୍ବ, ତେବେ 
ଜାଣିବେ ଯେ ଆପଣ କରିବାକୁ ଇଚ୍ଛା କରୁଥ୍‌ବା କାର୍ଯ୍ୟଟି ପ୍ରକୂତରେ ଏକ ଅନୁଚିତ 
କାର୍ଯ୍ୟ । ଅନ୍ୟଥା ସେହି କାର୍ଯ୍ୟଟି ହେଉଛି ଏକ ଉଚିତ କାର୍ଯ୍ୟ । ଖାଲି ସେହି ପିଲାଟିର 
ଯେ ମଙ୍ଗଳ ହେବ, ତାହା ନୁହେଁ, ସମଗ୍ର ବିଶ୍ଵର ହିଁ ମଙ୍ଗଳ ହେବ । ଏହି ତାବିଜଟିକୁ 
ପରିପ୍ରେକ୍ଷୀରେ ରଖ୍‌ ଆମେ ଗାନ୍ଧୀଙ୍କର ଏକ କଳନା କରିବାକୁ ଚେଷ୍ଟା କରିବା । ଆକୁଳ 
ଚିତ୍ତରେ ଏକ ମତବିଭ୍ରମ ହୋଇଥ୍‌ବା ପରି ଆମେ ଏବେ ହେ ଗାନ୍ଧୀ ମହାତ୍ମା, ଏହି 
ଭାରତବର୍ଷକୁ ତୁମେ ଆଉ ଥରେ ଆସ ବୋଲି ଯେତେବେଳେ ହୁରି ପକାଉଛୁ, ଆମ 
ଭିତରେ ରହିଥ୍ବା ସତ ରାଧୁଆଟା ସେତେବେଳେ ଖ୍ଲିଖ୍ଲି କରି ହସି ଉଠି ଆମର 
ବିଦୁପ କରୁନାହିଁ ତ ? ତେବେ ଏମିତି ପିନ୍ଧିଲେ ବା ଏମିତି ଦିଶିଲେ ଗାନ୍ଧୀଙ୍କର ପରିମଳଟି 
ଅନୁସାରେ ଦେଶଟି ପୂନର୍ବାର ଚାଲିବାକୁ ମନ କରିବ ଓ ଏଠି ସକଳ ଦୃଃଖ ତଥା 
ତାପର ଅନ୍ତ ହେବ ବୋଲି ଆମେ କଦାପି କହିବା ଲାଗି ମନ କରନ୍ତେ ନାହିଁ । 


ଗାନ୍ଧୀଙ୍କର ତାବିଜଟି ପଛରେ ଗୋଟିଏ ଖାସ୍‌ ସାମାଜିକ ସହବିଚାର ଏବଂ 
ସହାବସ୍ଥାନର ନକ୍ସାଟିଏ ରହିଛି । କେହି ଯଦି ଆପରି ନ କରିବେ, ତେବେ ତାହାକୁ ଏକ 
ଖାସ୍‌ ଅଧାମ୍ମର ନକ୍ସା ବୋଲି ମଧ୍ଯ କୁହାଯାଇ ପାରିବ । ତେଣୁ ଭାରତବର୍ଷକୁ ଗାନ୍ଧୀଙ୍କର 
ପ୍ରେରଣାବତରଣଟି ବସ୍ତୁତଃ ଗାନ୍ଧୀଙ୍କ ଉପରେ ନୁହେଁ, ଆମ ଉପରେ ନିର୍ଭର କରୁଛି । 
ଆମ ଭିତରୁ ଅନ୍ତତଃ କେତେଜଣ ସତକୁ ସତ ଇଚ୍ଛା କଲେ, କ୍ରିୟାଶୀଳ ହେଲେ ଏବଂ 
ପରସ୍ପରକୁ ଲୋଡ଼ିଲେ ଆମେ ଉକ୍ତ ତାବିଜଟିର ଅଧ୍‌କାରୀ ହୋଇପାରିବା ! ସେତେବେଳେ 
ବିଧାତା ମଧ୍ୟ ଆମକୁ ଲୋଡ଼ି ଲୋଡ଼ି ଆମ ପାଖରେ ଆସି ପହଞ୍ଯିବେ । 

ପ୍ରୀତିରୁ ହୁଡ଼ିଲେ ଭୀତି ୧୫୭ 


କୁଆଡ଼େ ଗଲା କଙ୍ଗଲ ? 


ଜଙ୍ଗଲୀମାନେ ହିଁ ଆମ ପୃଥ୍ବୀଟାକୁ ଗୋଟାଏ ଜଙ୍ଗଲରେ ପରିଣତ କରି 
ରଖ୍ଛନ୍ତି । ଆମ ଭାରତବର୍ଷରେ ମଧ୍ଯ ସେହି ଜଙ୍ଗଲୀମାନେ ପୂରା ଦେଶଟାକୁ କେତେ 
ବିଚିତ୍ର ଅବାଗରେ ଏକ ଜଙ୍ଗଲରେ ପରିଣତ କରି ଚଖ୍ଛର୍ତି । ମୋ'ର ଜଣେ ବନ୍ଧୁ 
କେତେଦିନ ତଳେ ଲେଖାଟିଏ ଲେଖ୍ଛନି, ଯେଉଁଥ୍‌ରେ ସିଏ ଆମ ଜଢଙ୍ଗଲମାନେ କୁଆଡ଼େ 
ଗଲେ ବୋଲି ଖୁବ୍‌ ବ୍ୟାକୁଳ ହୋଇ ପଟାରିଛନ୍ତି । ତାଙ୍କ ପିଲାଦିନେ ଚନ୍ଦକା ଜଙ୍ଗଲରେ 
ଦିନରେ ମଧ୍ଯ ବାଘ ଦେଖ୍ବାକୁ ମିଳୁଥୁଲେ । ତାଙ୍କ ବାପା ସେତେବେଳେ ସରକାରଙ୍କର 
ଜଙ୍ଗଲ ବିଭାଗରେ ଚାକିରି କରିଥ୍ଲେ । ତେଣୁ ପିଲାଦିନରେ ନିଜେ ଅଙ୍ଗେ ନିଭାଇଥ୍‌ବା 
ସତକଥା ଗୁଡ଼ିକୁ ସିଏ ଲେଖ୍ଛଚ୍ତି । କେତେଟା ବର୍ଷରେ ଓଡ଼ିଶା ସମେତ ଏହି ଭାରତବର୍ଷରୁ 
ଜଙ୍ଗଲ ଲୋପ ପାଇଯିବେ, ପାହାଡ଼ମାନେ ଲଣ୍ଡା ହୋଇଯିବେ, ବର୍ଷା ପଚିମାଣ ହ୍ଵାସ 
ପାଇବ ଏବଂ ଶେଷରେ ଏହି ମୂଥ୍ବୀରେ ଜୀବନଧାରଣ କରିବା ଆଉ ସମ୍ଭବ ହେବନାହିଁ । 
ତେଣୁ ହେ ପୃଥ୍ବୀବାସୀ, ହୋସକୁ ଆସ, ଜଙ୍ଗଲକୁ ବଞ୍ଚା, ଆଉ ମୋଟେ ହେଳା କର 
ନାହିଁ, ସେହି ଲେଖାରେ ସଂପୃକ୍ତ ସମସ୍ତଙ୍କୁ ଚେତାବନୀ ଦିଆଯାଇଥ୍‌ଲା । କେହି ଆର୍ଭନାଦ 
କରୁଥ୍ବା ପରି ଲାଗୁଥ୍ଲା । ମୋ'ର ଜଣେ ଭାଇଙ୍କର ଶ୍ଵଶୁର ସେକାଳେ କଳାହାଣ୍ଡିରେ 
ଉଚ୍ଚ ଚାକିରି କରିଥ୍‌ଲେ ଯେ ମୋ” ଭାଉଜବୋହୂ ଯୌତୁକରେ ଆମ ଘରକୁ ଆସିଥ୍‌ବା 
କାଠ ଜିନିଷମାନ ସିଧା କଳାହାଣ୍ଡିର ତିଆରି ହୋଇ ଅଣାଯାଇଥୁ୍‌ଲା । ପଲଙ୍କ, ଆଲମିରା 
ସବୁ କିନିଷ । ସେତେବେଳେ ଗଡ଼ଜାତରେ ରଜାମାନେ ଥ୍ଲେ ଏବଂ ମୋଗଲବନ୍ଦୀରୁ. 
ଯେଉଁମାନେ ସେଠା ରଜାମାନଙ୍କ ଅଧୀନରେ ବଡ଼ ବଡ଼ ହାକିମ ହୋଇ କାମ କରୁଥ୍‌ଲେ, 
ରଜାମାନେ ସେମାନଙ୍କୁ ବହୁ ଅନୁକମ୍ପା ଦେଖାଉଥ୍‌ଲେ । ସେମାନଙ୍କ ସକାଶେ ସବୁ 
ଖଞ୍ଜି ଦେଉଥ୍‌ଲେ । ଜଙ୍ଗଲରେ ଶାଳ, ପିଆଶାଳ ଓ ଶିଶୁମାନେ ପ୍ରାୟ ଷୋଳପଶେ 
ସେହିମାନଙ୍କ ଘରକୁ ଆମ ଉପକୂଳ ଯାଏ ଚାଇ ଆସି ପାରୁଥ୍‌ଲେ । ଆମ ଗାଆଁରେ 
ମଧ୍ଯ ଗୋଟିଏ ବଡ଼ ମେଲାଥ୍‌ଲା, ଯାହାର କବାଟ, ଶେଣୀ, ଓରା ସବୁ ସରଞ୍ଜାମ ଦାମୀ 
ଦାମୀ କାଠରେ ତିଆରି ହୋଇଥଲା । ସେଗୁଡ଼ିକ ଉପରେ ବାରଜାତିର କମ ପଡ଼ିଥ୍ଲା । 
କାଠଗୁଡ଼ିକ ସେହି ଗଡ଼ଜାତରୁ ଆସିଥ୍‌ଲେ । ଗଡ଼ଜାତରେ ମଧ୍ଯ ପ୍ରଜାମାନେ ରହିଥ୍‌ଲେ, 
ତାଙ୍କୁ ମଣିଷର ମର୍ଯ୍ୟାଦାରେ କେହି ସ୍ଵୀକାର କରୁନଥୁଲେ । ତେଣୁ ରାଜାମାନେ ଏଠି 

୧୫୮ ପ୍ରୀତିରୁ ହୃଡ଼ିଲେ ଭୀତି 


ସମ୍ମିଳନୀରେ ବସି ଆମ ଜାତିର ଗୌରବ ମାନଙ୍କୁ ପୂର୍ଣ୍ଧାଙ୍ଗ ଉକ୍କଳର ତକ୍ରାଳୀନ 
ଆନ୍ଦୋଳନରେ ନୈତିକ ଓ ଆର୍ଥ୍କ ବହୁ ସାହାଯ୍ୟ କରୁଥ୍‌ଲେ ସିନା, ମାତ୍ର ଗଡ଼ଜାତର 
ପ୍ରଜାଏ ସେହି ଗଡ଼ଜାତରେ ହିଁ ରହିଥୂଲେ । 

ସେତେବେଳେ ତ ରଜା ଦୟା କଲେ ହାକିମମାନଙ୍କ ନିମନ୍ତେ ଗଛ କଟା 
ଯାଉଥଲା । ହାକିମ ଅଳପ ଥଲେ । ତେଣୁ କିଛି ଶାଳ ପିଆଶାଳ ବା ଶିଶୁ କଟାହେଲେ 
ଜଙ୍ଗଲର ଦେବତା ହୁଏତ କୌଣସି ଅଭିଯୋଗ କରୁନଥୁଲେ । ଜଙ୍ଗଲଟ଼ା ଆଦୌ ଖଣ୍ଡିଆ 
ହୋଇଗଲା ପରି ଲାଗୁନଥ୍‌ଲା । ଭାରତବର୍ଷ ସ୍ଵାଧୀନ ହୋଇଯିବା ପରେ ହାକିମ ମାନଙ୍କର 
ସଂଖ୍ୟା କେତେଗୁଣ ଯେ ବଢ଼ି ଯାଇଥ୍ବ, ଆପଣ ଅନୁମାନ କରି କହିଲେ ! 
ଗଜଜାତମାନେ ବି ଜିଲ୍ଲା ହେଲେ । ଉଚ୍ଚ ଚାକିରିଆମାନେ ଏଣୁ ପ୍ରାୟ ସୁଅପରି ଯାଇ 
ସେଠାରେ ପହଞ୍ଚ୍‌ ଯାଇଥ୍‌ବେ | ଏହାଛଡ଼ା ମନ୍ତ୍ରୀମାନେ ବି ତ ଅଛନ୍ତି । ସମସ୍ତେ ଆପଣାକୁ 
ରଜା ବୋଲି ଭାବିବାକୁ ହିଁ ସତେ ଅବା ଅସଲ ଗଣତନ୍ତ୍ର ବୋଲି ଭାବିବା ନିମନ୍ତେ ସେହି 
ବାଟର ଲୋକମାନଙ୍କ ପାଇଁ ଆଉ କୌଣସି ବାଧା ହିଁ ରହିଲା ନାହିଁ । ତେଣିକି ପ୍ରୟୋଜନ 
ବଶତଃଂ ଠିକଦାର ନାମକ ନୂଆ ଶ୍ରେଣୀଟିଏ ଆସିଲେ । ସେହି ପ୍ରୟୋଜନରେ କରତକଳ 
ବି ବସିଲା । ଜଙ୍ଗଲମାନେ ଜୁର ହୋଇଗଲେ । ଯେଉଁମାନେ ମୂଳରୁ ହିଁ ପାରମ୍ପରିକ 
ଭାବରେ ଜଙ୍ଗଲରେ ବାସ କରୁଥ୍‌ଲେ, ସେମାନେ ସତକୁ ସତ ସେଠାରେ ବାସିନ୍ଦା 
ହୋଇ ରହିଥ୍ଲେ । ଏବେ ହାକିମ ଓ ଠିକାଦାରମାନେ କାହିଁକି ଆପଣାକୁ ସେପରି 
ଆଦୌ ଭାବିଥାନ୍ତେ ! ତେଣୁ ପୂର୍ଣ୍ଣ ନିର୍ମନ ମନରେ ଜଙ୍ଗଲଟାକୁ ଜୁର କରିବାରେ କୌଣସି 
ବାଧା ବି ରହିନଥ୍ବ | ସେହି ମୂଳ ବାସିନ୍ଦାମାନେ କିଛି ଅଂଶ ଡଙ୍ଗର ଏବଂ ବଗଡ଼ଗୁଡ଼ିକୁ 
କାଟି ଚାଷଜମି ତିଆରି କରିଥ୍‌ଲେ, ଯାହାକୁ କି କାଳ କ୍ରମେ ତୁଚୁ। ଅଣଚାଷୀ 
ଜମିମାଲିକମାନେ ନାନା ଫିକରରେ ହଡ଼ପ କରି ନେଇଗଲେ । ଆଦିବାସୀ ମୂଲିଆ 
ହେଲେ, ତଥାପି ଆଉ କେତେ ଗଉଣି ମାଣ୍ଡିଆ ବା ଅଳସୀ ପାଇବାର ଆଶାରେ 
ପାହାଡ଼ମାନଙ୍କର କ୍ରମେ ଉଚ୍ଚକୁ ଉଠି ପୋଡ଼ ପଦ୍ଧତିରେ କିଛି ସାମୟିକ କୃଷିକ୍ଷେତ୍ର ମଧ୍ଯ 
ଅଭ୍ତିଆର କରିବାରେ ମନ ବଳାଇଲେ । ତେଣୁ, ଜଙ୍ଗଲ ଆଉ କିପ୍ରରି ବା ରହନ୍ତା ? 
ରହିଲେ ବି ସାମନ୍ତମାନଙ୍କ ପାଇଁ ତ ରହନ୍ତା । ଅନ୍ୟମାନଙ୍କୁ ଅନେକ ଅଧୁକମାନଙ୍କୁ, 
ଗୋଟାସୁଵ୍ଧା ଲଙ୍ଗଳା କରି ରଖ୍‌ ଯେଉଁମାନେ ଏହି ପୃଥ୍ବୀରେ ସାଆନ୍ତପଣଟାକୁ ଆବୋରି 
ରଖ୍ବାକୁ ପ୍ରାୟ ଧର୍ମ ବୋଲି ଗ୍ରହଣ କଲେ, ସେହିମାନେ କ୍ରମେ ଜଙ୍ଗଲୀ ହେଲେ ଓ 
ଜଙ୍ଗଲ ଲୁପ୍ତ ହେଲା । 

ଖାଲି ଓଡ଼ିଶା କିମ୍ବା ଭାରତବର୍ଷ ନୁହେଁ, ସମଗ୍ର ପୃଥ୍ବୀଟା ଯେପରି ଆମର ଏହି 
ବହୁ ନିଡ଼ମ୍ବନାପୂର୍ଣ୍ଣ ଯୁଗରେ ଜଙ୍ଗଲୀମାନଙ୍କ ଦ୍ଵାରା ଶାସିତ, ଶୋଷିତ ଏବଂ ଧର୍ଷିତ 

ପ୍ରୀତିରୁ ହୃଡ଼ିଲେ ଭୀତି ୧୫୯ 


ହେବାରେ ଲାଗିଛି । ସେମାନଙ୍କ ପାଖରେ ପ୍ରାୟ ସବୁଯାକ ଧନ ଓ ସମ୍ବଳ, ଜ୍ଞାନ ଓ 
ବିଜ୍ଞାନ ସେହିମାନଙ୍କର ଅକ୍ତିଆରରେ । ଗୋଦାମମାନଙ୍କରେ ଭଳି ଭଳି ଏପରି ଅସ୍ତମାନ 
ମହଜୁଦ ହୋଇରହିଛି, ଯାହାକୁ ହୁଏତ ଦେବତା ମାନଙ୍କର ମଧ୍ୟ କୌଣସି ବୁଦ୍ଧି ପାଇବ 
ନାହିଁ । ଏଠି ସବୁଠାରୁ ବଡ଼ ସନ୍୍ାସବାଦୀମାନେ ପୃଥ୍ବୀରେ ସାନ ସନ୍ତ୍ରାସବାଦ ଗୁଡ଼ିକୁ 
ତୁମେମାନେ ସନ୍ତ୍ରାସବାଦ ବନ୍ଦ କର ବୋଲି କହି ଯୁଦ୍ଧ କରି ବାହାରନ୍ତି । ଜଙ୍ଗଲୀମାନେ 
ହିଁ ଏହି ପୃଥ୍ବୀରେ ଭୋଗକୁ ହିଁ ଏକମାତ୍ର ଧର୍ମ ବୋଲି ମାନନ୍ତି । ଭୋଗ -ବହୁଳତାକୁ 
ସଭ୍ୟତା ବୋଲି ବିଚାର କରନ୍ତି । ସ୍ବାଧୀନ ଭାରତରେ ଆମର କେଉଁଠି କ'ଣ ଅସତର୍କତା 
ରହିଗଲା ଯେ, ଏହି ଭୋଗୀ ଜଙ୍ଗଲୀମାନଙ୍କ ହାତରେ ହିଁ ଆମ ଅସଲ ଭାଗ୍ୟ-ସନ୍ଭାବନା 
ଗୁଡ଼ିକ ଯାଇ ନିତାନ୍ତ ଅକର୍ଭବ୍ୟ ଭାବରେ ରହିଗଲା ? ଅତ୍ୟନ୍ତ ସିଧା କଥା ଯେ, 
ଜଙ୍ଗଲୀ ହେବା ନିମନ୍ତେ ଏହି ସ୍ଵାଧୀନତା ଏକଦା ଆମ ହାତକୁ ଆଦୌ ଆସି ନଥୁଲା । 
ତାହା ପ୍ରକୃତରେ ଯେଉଁମାନଙ୍କ ପାଖକୁ ଆସିଥାନ୍ତି, ସେମାନେ ଜଙ୍ଗଲୀମାନେ ଆସି 
ଘରଟାକୁ ଦଖଲ କରି ନେଉଛନ୍ତି ବୋଲି ସଜ୍ଞାନ ହେବା ପୂର୍ବରୁ ହିଁ ଏମାନେ ଘର 
ଭିତରେ ଆସି ପଶିଗଲେ । ଜଙ୍ଗଲୀମାନେ ଏମିତି ଗୋଟାଏ ଅଣସଂସ୍କାରର ସତର 
ପ୍ରକାରର ଛଇଟା ଭିତରେ ଏଠି ଆମ ସାମୂହିକ ଭାଗ୍ୟର ଡୋରିଗୁଡ଼ିକୁ ମାଡ଼ି ବସିଲେ 
ଯେ, ଯାବତୀୟ ଅର୍ଥରେ ଅଧ୍କ ମଣିଷଙ୍କୁ ଠକିଲେ, ହେୟଜ୍ଞାନ କଲେ; ଆପଣାର 
ସତେଅବା ଏକ ପୂର୍ବଭୋଗ ତଥା ପୂର୍ଣ୍ଣ ସୁଖର ପୃଥ୍ବୀକୁ ଦୋରସ୍ତ କରି ରଖ୍ବେ ବୋଲି 
ଯଥାର୍ଥ ଅଭ୍୍ୟୁଦୟଗୁଡ଼ିକ ନିମନ୍ତେ ଭଗାରିପଣ କଲେ । ଏମିତି ଭାଷାରେ କାରବାର 
କଲେ ଯେ ନିତାନ୍ତ ଅବିବେକୀ ଭାବରେ ସର୍ବବିଧ ଲୋକୋଦ୍ୟମ ପାଖରୁ ଦୂରଛଡ଼ା 
ହୋଇ ରହିଲେ । 


ଏଠି ଏହି ଶାସନଟା ତ ସଂପୂର୍ଣ୍ଣ ଭାବରେ ଜଙ୍ଗଲୀମାନଙ୍କ ଦ୍ଵାରା ଚାଲିଛି । 
ତେଣୁ ସଂପୂର୍ଣ୍ଣ ସଙ୍ଗତି ସହିତ ଜଙ୍ଗଲୀମାନଙ୍କର ପ୍ରୀତ୍ୟଥୈ ହିଁ ଚାଲିଛି । ଆପଣ 
ଯେକୌଣସି ସରକାରୀ ମହକୁମା ଭିତରେ ପଶିଗଲେ ସେହି ଜଙ୍ଗଲୀମାନଙ୍କୁ ହିଁ 
ଭେଟିବେ । ମୋଟା-ମୋଟା ଦରମା ସିନା ନେଉଛନ୍ତି; ମାତ୍ର ଯାହା ପାଇଁ ନିଯୁକ୍ତ 
ହୋଇଛନ୍ତି, ସେମାନଙ୍କ କଥା ମୋଟେ ମନେ ନାହିଁ । ଚମଡ଼ାଟା କ୍ରମେ ଏପରି ମୋଟା 
ମଧ୍ଯ ହୋଇଗଲାଣି ଯେ ସେମାନେ ହୁଏତ ସତକୁ ସତ ତୃଚ୍ଛା ନିଜବ୍ୟତୀତ ଆଉ କାହାକୁ 
ହେଲେ ଲୋଡ଼ ନାହାନ୍ତି । ଯେତିକି ଧରାପଢ଼ୁଛନ୍ତି, ସତେଅବା ସେତିକି ବହଳମୁହଁ 
ହେବାରେ ଲାଗିଛନ୍ତି । ଏତେ ଏତେ ପାଠ ପଢ଼ିଛନ୍ତି ଏତେ ଏତେ ପ୍ରକାର ଦ୍ରବ୍ୟବେଷ୍ଟିତ 
ହୋଇ ରହିଛନ୍ତି, ଏ ଯୁଗରେ ତୁମ ଭିତରେ ହୃଦୟନାମକ ସେହି ଅନ୍ୟ ଦ୍ରବ୍ୟଟା କ୍ରିୟାଶୀଳ 
ହେଲେ ତୃମେ ପୂରା ଅପଦାର୍ଥ ବୋଲି ପ୍ରମାଣିତ ଯେ ହୋଇଯିବ, ଏହି ଖଳସତ୍ୟଟିକୁ 
ସେମାନେ କୋଉ ଜଙ୍ଗଲରୁ ଶିକ୍ଷା କରିଛନ୍ତି କେଜାଣି ? 

୧୬୦ ପ୍ରୀତିରୁ ହୃଡ଼ିଲେ ଭୀତି 


ତେଣୁ, ଏହି ଜଙ୍ଗଲୀମାନେ ଦାଣ୍ଡଗୁଡ଼ାକର ମାଲିକ ହୋଇ ରହିଥ୍‌ବା ପର୍ଯ୍ୟନ୍ତ 
ଦେଶଟାଯାକ ଏକ ବୃହତ ଜଙ୍ଗଲରେ ହିଁ ପରିଣତ ହେବାରେ ଲାଗିଥ୍ବ ଓ ତେଣୁ 
ପାହାଡ଼ମାନେ ଲଙ୍ଗଳା ହୋଇ ରହିଥ୍‌ବେ । ଯିଏ ଜଙ୍ଗଲକୁ ସତକୁ ସତ ରକ୍ଷା କରିପାରନ୍ତା, 
ତା'ଘରେ ତ ଭାତ ନାହିଁ, ସିଏ ଏବେ ମଧ୍ଯ ନିଜକୁ ଏ ଦେଶର ନାଗରିକ ବୋଲି ଦାବି 
କରି ଶିଖ୍‌ ପାରିନାହିଁ । ଜଙ୍ଗଲୀ ଉପର ସ୍ତରଟା କେବେହେଲେ ସେ କଥା କରାଇ 
ଦେବନାହିଁ । ତୁମ ସାହିତ୍ୟମାନ ସେହି ଜଙ୍ଗଲୀମାନଙ୍କୁ ଆମୋଦିତ କରି' ରଖ୍ବା ପାଇଁ 
ହିଁ ନିଜର ସବୁଯାକ ବଳ ସାରିଦେଉଥ୍‌ବ ଓ ମିଛ ଦରବାର ମାନଙ୍କରେ ପାଟଲୁଗା ପିଛି 
ଠିଆ ହୋଇଥ୍‌ବ । ସଂସ୍କୃତି ନାମରେ ନୂଆ ନୂଆ ଦରବାରୀ ଜଙ୍ଗଲୀ କଦରରେ ଅଭିନବ 
ପୀଠମାନେ ଖୋଲା ହେଉଥ୍‌ବେ | ପୂଜ୍ୟପୂଜାର ଅ'ଳରେ ବହୁ ଅଯୋଗ୍ୟ ଶଠାଚାରୀ 
ସାଂସ୍କ ତିକ ଜାଗାଘର ମାନଙ୍କରେ ପହିଲିମାନୀ ଦେଖାଇବାରେ ଲାଗିଥ୍‌ବେ । ଉଚ୍ସବପରେ 
ଉତ୍ସବର ଭିଆଣ ହେଉଥ୍‌ବ । ଦିନମାନର ଦାନବମାନେ ରାତିରେ ଚଉକିମାନଙ୍କ ଉପରେ 
ମଥାରେ ମୟୂରଚନ୍ଦ୍ରିକା ଖୋଷି ଚନ୍ଦ୍ରମା ପରି ଶୋଭା ପାଉଥ୍ବେ ଏବଂ ଆମ ସତପରିମଳ 
ଗୁଡ଼ିକୁ ନିତାନ୍ତ ଲାଜରା କରି ରଖ୍ଥ୍ବେ । ଏବଂ, ପହରକୁ ପହର କୁହାଯିବାରେ ଲାଗିଥ୍ବ 
ଯେ ସେମାନେ ସମସ୍ତେ ମିଶି କୋଉ ପୂର୍ବତନ ବାଘମାର୍ମୁଙ୍କର ସ୍ଵପ୍ପଗୁଡ଼ିକୁ ହିଁ ପୂର୍ଣ୍ଣ 
କରିବେ ବୋଲି ବଦ୍ଧପରିକର ହୋଇ ବାହାରିଛନ୍ତି । ସେମାନଙ୍କର ଜୀବନରେ ସତେ 
ଯେପରି ଆଉ ଆଦୌ କୌଣସି ଅନ୍ଯ ଉଚ୍ଚାଶା ଏତେଟିକିଏ ବି ନାହିଁ, କେବଳ ଏହି 
ଦେଶଟା ନିମନ୍ତେ ହିଁ ସେମାନେ ଚାନ୍ଦ୍ରାୟଣବ୍ରତ ପାଳନ କରୁଛନ୍ତି ! ଏହିପରି ଗୁଡ଼ାଏ 
କଥାର ଗୋଟାଏ ସୁବର୍ଣ୍ଣକଙ୍କଣ ଦେଖାଇ ହିଁ ଏମାନେ ତୃମକୁ ଭୁଲାଇ ରଖ୍‌ବାକୁ ପ୍ରୟାସ 
କରୁଥ୍‌ବେ । 

ତେଣୁ, ବନ୍ଧୁଙ୍କୁ କହିବାକୁ ପଡ଼ିଚ ଯେ ସିଏ ଏଇଠି ଯଦି ଜଙ୍ଗଲୀମାନଙ୍କୁ ଠାବ 
କରି ପାରିବେ, ତେବେ କଂଣ ପାଇଁ ବୃଥା ଚନ୍ଦକା ଯାଏ ପଥଶ୍ରମ କରିବାକୁ ଇଛା 
କରିବେ ! ଏହି ଜଙ୍ଗଲୀ ମିଜାଜଟା କାଳର ତଣ୍ଟିଟାକୁ ଚିପି ଧରିଥ୍‌ବା ପର୍ଯ୍ୟନ୍ତ ଚନ୍ଦକାର 
ପାହାଡ଼ ଲଣ୍ଡା ହୋଇ ହିଁ ରହିଥ୍‌ବ । ଜଙ୍ଗଲୀ ତାମସାଟା ଭାଙ୍ଗିଲେ ଯାଇ ଏଠି ଭୂମିଭାଗ୍ୟର 
ମୁଣ୍ଡିଆଟା ପୁଣି ସବୁଜ ହୋଇଉଠିବ । ଫିସାଦ ଯିବ ଏବଂ ପ୍ରହସନମ୍ବାନେ ବନ୍ଦ ହେବେ । 
ଦେଶରେ ସମ୍ମାନବୋଧର ଯୁଗ ଆସିବ, ଅନୁଗ୍ରହ-ପ୍ରଦର୍ଶନର ଦୁଷ୍ଟ ଯୁଗଟା ସତକୁ 
ସତ ଚାଲିଯିବ । ଭାରତବର୍ଷରେ ନାଗରିକ ଜଣେ ନାଗରିକ ହିସାବରେ ନିଜକୁ ସମୁଚିତ 
ସମ୍ମାନ ସହିତ ଦେଖ୍ଶିଖ୍ବ । ଭାରତବର୍ଷରେ ନାଗରିକର ମାନ ବଢ଼ିବ, ଅର୍ଥାତ ମୂଳଦୁଆ 
ଗୁଡ଼ିକ ଦୃଢ଼ ହୋଇ ତିଆରି ହେବେ, ସେଥ୍ନିମନ୍ତେ ଖରଚ କରାଯାଉଥ୍‌ବା ଅର୍ଥକୁ 
ତସ୍କରମାନେ ଆଦୌ ହଡ଼ପ କରି ନେଇ ପାରିବେ ନାହିଁ । ଯେଉଁ ଭାଗ୍ୟକୁ ନାଗରିକମାନେ 

ପ୍ରୀତିରୁ ହୁଡ଼ିଲେ ଭୀତି ୧୬୧ 


ଏକତ୍ର ମିଶି ନିର୍ମାଣ କରନ୍ତେ, ଏହି ଦେଶରେ ସେହି ଭାଗ୍ୟର ଚର୍ଚ୍ଚା ହେବ, ସେହି ଚଟା 
ସକାଶେ ହିଁ ଖୋଲାମଞ୍ଚମାନ ବସିବ । ଯେଉଁ ଭାଗ୍ୟବାନ ମଣିଷମାନଙ୍କ ମଧ୍ଯରୁ ବାଛି 
ବାଛି ମାତ୍ର କେତେକଙ୍କୁ ମର୍ର୍ଯମଣ୍ଡଳକୁ ପଠାଇଥାନ୍ତି, ତେଣିକି ତାହାକୁ ଜଙ୍ଗଲୀମାନଙ୍କର 
ଏକ ଷଡ଼ଯନ୍ତ୍ର ବୋଲି ଘୋଷଣା କରାଯିବ । ଏହି ଦେଶରେ ପ୍ରାୟ ସେହି ଆବହମାନ 
କାଳରୁ ହିଁ ଜଙ୍ଗଲୀମାନେ କେବଳ ଆପେ ଭାଗ୍ୟବାନ ହୋଇ ରହିବେ ବୋଲି ପଶ୍ତିତ 
ଓ ପୁରୋହିତ ମାନଙ୍କୁ ଲଗାଇ କେତେ ନା କେତେ ଶାସ୍ତ୍ର ଓ ସଂହିତାମାନ ଲେଖାଇ 
ରଖ୍ଛନ୍ି । ମଣିଷମାନଙ୍କର ଶକ୍ତିକୁ ହରଣ କରିନେବାର ବହୁ ଚକ୍କର କରିଛନ୍ତି । ଏବର 
ଯୁଗଟି ପାଇଁ, ଓଡ଼ିଶା ପାଇଁ ଭାରତବର୍ଷ ପାଇଁ ଶର୍ତିମାନ ମଣିଷମାନେ ହିଁ ସବାଆଗ 
ଦରକାର ଥଲେ । ମାନୀ, ଅଭିମାନୀ ଏବଂ ଏପରିକି ସ୍ଵାଭିମାନୀମାନେ ଆଦୌ ଦରକାର 
ନଥ୍ଲେ | ଏହି ଜଙ୍ଗଲୀମାନେ ହିଁ ଆତ୍ମପ୍ରମର ହୋଇ ଖାଲି ଆମ ପାହାଡ଼ ଓ ପର୍ବତମାନଙ୍କୁ 
ନୁହେଁ, ବହୁ ପ୍ରତିଶ୍ରତିପୂର୍ଣ୍ ଏହି ସ୍ଵାଧୀନ ଦେଶଟାର ଭାଗ୍ୟକୁ ମଧ୍ଯ ଲଣ୍ଡା ଓ ପଦାକରି 
ରଖ୍ଛନ୍ତି । ପୃଥ୍ବୀଟା ଯାକକୁ ଉଚ୍କଡ଼ାଇ ରଖ୍‌ ନିଜର ଭାଗ୍ୟଟାକୁ ହିଁ ଉଜ୍ଵଳ କରି 
ରଖ୍ବାର ଦୌରାତ୍ମ୍ୟ କରୁଥ୍‌ବା ସ୍ଵାର୍ଥଗୁଡ଼ାକ ସହିତ ସେହିମାନେ ହାତ ମିଳାଇଛନ୍ତି । 
ଆମ ସମ୍ଭାବନାର ଘରଗୁଡ଼ାକୁ ମାରା କରିବାରେ ଲାଗିଥ୍‌ବା ସେହିମାନେ ହିଁ ଆମକୁ 
ପରିବେଶ ବିଷୟରେ ସନ୍ଧବାଣୀ ଶୁଣାଇବାରେ ଲାଗିଛନ୍ତି । ତେଣୁ, ଆମେ ବିଳାପ 
କରିବା ନାହିଁ । ବିଳାପର ମୁଖାଗୁଡ଼ାଏ ପିନ୍ଧି କଦାପି ଦୁଃସମୟଟାକୁ ଅଧ୍କ ଦୀର୍ଘ କରି 
ରଖ୍ବାର ଅପଚେଷ୍ଟା ଗୁଡ଼ିକ ସହିତ ସହଯୋଗ କରିବା ନାହିଁ । ଆମ ପିଲାମାନଙ୍କୁ ମଧ୍ଯ 
ଆମେ ବିଳାପ କରିବାର ନୁହେଁ, ଶର୍ତିମନ୍ତ ହେବାର ପାଠ ପଢ଼ାଇବା । 


୨୫ 1 ୮ ¦ ୦୩ 

ଅର୍ଥାଭାବ ହିଁ ପ୍ରତିବନ୍ଧକ 


ଓଡ଼ିଶାରେ ଉଚ୍ଚଶିକ୍ଷା ମାଡ଼ି ମାଡ଼ି ଚାଲିଛି । ଗୋଟାମନ୍ତେ କଳାପାହାଡ଼ ସଦୃଶ 
ମାଡ଼ିମାଡ଼ି ଯାଉଛି । ସୋର ନାହିଁ କି ଅନିଶା ବି ନାହିଁ । ଯେତିକି ହୁଏତ କୋଡ଼ିବ ବୋଲି 
ଆଶା କରାଯାଉଛି, ସତେଯେପରି ସେତିକି ମାଡ଼ିଯିବାରେ ଲାଗିଛି । ରହ ରହ ବୋଲି 
କହିଲେ ମଧ୍ଯ ମୋଟେ ରହୁନାହିଁ । ରହିବାର କୌଣସି କାରଣ ମଧ୍ଯ ନାହିଁ । ସେଇଟି 
ମଧ୍ଯ ପ୍ରକୃତରେ କାହାରି କଥାରେ ମାଡ଼ି ମାଡ଼ି ଯାଉଥ୍‌ଲେ ସିନା, ସିଏ ରହ ବୋଲି 
କହିଲେ ରହି ଯାଆନ୍ତା । ଉଚ୍ଚଶିକ୍ଷା କହିଲେ କଲେଜ ଶିକ୍ଷା | ସ୍ଵାତକ ବନିବାର ଶିକ୍ଷୀ । 
ସ୍ଵାତକ ଅନ୍ତେ ସ୍କାତକୋତ୍ତର, ତା' ପରେ ଆହୁରି ମଧ୍ଯ କେତେଟା ନାମ ଅବଶ୍ୟ ରହିଛି । 
ଆମ ପିଲାଦିନେ ଆମ ଗାଆଁରେ ଗୋଟିଏ ମାଇନର ଇସ୍ତୁଲ ଥୁଲା । ଭାରତ ସ୍ଵାଧୀନ 
ହେଲା ବେଳକୁ ହାଇସ୍ତ୍ରଲ୍‌ ବସିଲା । ବର୍ରମାନ କଲେଜ । ସେଠାରୁ ମୋଟେ କୋଶେ 
ଅନ୍ତରରେ ଆହୁରି ଗୋଟାଏ କଲେଜ | ଘର ପାଖରେ କଲେଜ । ଆପଣ ଘରେ 
ପଖାଳ ଖାଇ ଆରାମରେ ନିଜ ଗୀରେ ଥ୍ବା କଲେଜରେ ପଢ଼ିପାରିବେ । ପୁଅ 
ପଢ଼ିପାରିବେ, ଝିଅମାନେ ପଢ଼ିପାରିବେ । କାରଣ ପ୍ରତିବନ୍ଧକ ବୋଲି ମୋଟେ କିଛି 
ନାହିଁ । ଅବଶ୍ଯ, ସ୍ଵାଧୀନ ଭାରତରେ ଗୋଟାକେତେ କମିଶନ ବସି ଆମ ଦେଶରେ 
ଉଚ୍ଚଶିକ୍ଷା ଏପରି ହେଉ ଏବଂ ସେପରି ହେଉ ବୋଲି ମହାଘ ସୁପାରିଶ ଗୁଡ଼ାକର 
ବସ୍ତାନିମାନେ ଖୋଲା ନ ହୋଇ ହୁଏତ ଗୋଟିଏ ଗୋଟିଏ ପବିତ୍ର ଦ୍ରବ୍ଯ ପରି ଥାକ 
ମରା ହୋଇ ରହିଛନ୍ତି । ସେଥ୍‌ରେ ମୋଟେ ଚିନ୍ତା କରିବାର କୌଣସି କାରଣ ନାହିଁ। 
ତା” ବେଳ ଆସିଲେ ସେଗୁଡ଼ିକ ବଳେ ଖୋଲାଯିବ | ତେଣୁ ବରମାନ ସବୁକଥା ଯେଉଁପରି 
ଚାଲିଛି ଚାଲୁ । ଦେଶଟା ତମାମ ଉଚ୍ଚଶିକ୍ଷାମୟ ହୋଇ ପ୍ରଥମେ ଦେଖାଯାଉ | ଆଦୌ 
କୌଣସି ଅଞ୍ଚଳ ବଂଚିତ ବା ଅବହେଳିତ ହୋଇ ନରହୁ । ଅଗ୍ରଗତି ଅବାରିତ ରହିଥାଉ ¦ 

ତୁମ ଗାଆଁ ଆମ ଗାଆଁ କଲେଜ, ସେମାନେ ବେସରକାରୀ | ଏଗୁଡ଼ିକର 
ଉପର ଦାଣ୍ତିରେ ସରକାନୀ କଲେଜମାନେ ରହିଛନ୍ତି । ଆହୁରି ଆଗକୁ ଗଲେ 
ବିଶ୍ଵବିଦ୍ୟାଳୟ । ବିଶ୍ବବିଦ୍ୟାଳୟରେ ଖାଲି ସ୍ଵାତକୋତ୍ତର । ସେଥ୍‌ରୁ ରାଜ୍ୟରେ ଚାରୋଟି 
କି ପାଞ୍ଚୋଟି ରହିଛି । ଏଗୁଡ଼ିକ ରଜାଘର ଘଲରି ତିଆରି ହୋଇଛନ୍ତି । ଏକାବେଳକେ 

ପ୍ରୀତିରୁ ହୃଡ଼ିଲେ ଭୀତି ୧୬୩ 


, ରଜାଘର ପରି ଦେଖା ଯାଉଛନ୍ତି ଓ ଏକାବେଳେକେ ବାରି ହୋଇ ଯାଉଛନ୍ତି । ସତେଅବା 
ଏ ଦେଶର ଏବଂ ଏ ମାଟିର ନୁହନ୍ତି ବୋଲି ସିଧା ବୁଝି ହୋଇ ଯାଉଛି । ପୂରା ଆମଦାନୀ 
ହୋଇ ବାହାର ଦେଶମାନଙ୍କରୁ ଆସିଛି । ତେଣୁ ନକଲି ହୋଇଥ୍‌ବ ବୋଲି ସଂଦେହ 
କରିବାର ଅବକାଶ ନାହିଁ । ହଁ, ଏଇଟା ଅବଶ୍ୟ ସତକଥା ଯେ, ଆମ ଦେଶରେ ଖଞ୍ଜ 
ଦିଆଯାଇଥ୍‌ବା ସମଗ୍ର ଶିକ୍ଷାରୂପକ ସେହି ଶରୀରଟିର ହାତଗୋଡ଼ ନଳି ନଳି ହୋଇ 
ଦିଶୁଛି ଏବଂ ଗାଲଗୁଡ଼ାକ ପଶି ପଶି ଯାଇଛି ଏବଂ ତାହାରି ଭିତରେ ବିଶ୍ରର୍ବଦ୍ୟାଳୟ 
ଗୋଟାଏ ଥନ୍ତଲ ପେଟ ଭଳି ଶୋଭା ପାଉଛି, ମନେ ହେଉଛି ସତେଯେପରି ଅନ୍ୟ 
ଅବୟବମାନେ ନିଜ ପେଟରୁ କାଟି କେବଳ ବିଶ୍ବବିଦ୍ୟାଳୟକୁ ହିଁ ଏପରି ଥନ୍ତଲ ହୋଇ 
ରହିବା ପାଇଁ ରାଜି ବି ହୋଇଯାଇଛନ୍ତି । ତଥାପି ଉପର ମହଲରୁ ବାବୁମାନେ ଭାବୃଛନ୍ତି 
ଥନ୍ତଲଟା ଆହୁରି ଥନ୍ତଲ ହୋଇ ପାରନ୍ତାଂଖ ହୁଏତ ଦେହଟା କହିଲେ ମୋଟେ କିନିକୁ 
ବୃଝନ୍ତା ନାହିଁ ବା ଦିଶନ୍ତା ନାହିଁ । କେବଳ ଏହି ପେଟଟି ଦିଶନ୍ତା ଓ ପେଟଟିକୁ ହିଁ ବୁଝାଉ 
ଥାଆନ୍ତା । ଏବେ ଗୋଟିଏ ସଭାରେ ସେଥ୍‌ପାଇଁ ଖେଦ ବି ପ୍ରକାଶ ପାଇଛି । ହଁ, 
ପଇସା ଥ୍‌ଲେ ଆହୁରି ହୋଇ ପାରୁଥାନ୍ତା । ବିଶ୍ଵବିଦ୍ୟାଳୟ ସଂପର୍କୀୟ ସର୍ବୋଚ୍ଚ ମହୀପାଳ 

ଅର୍ଥାଭାବକୁ ହଁ ଏକମାତ୍ର ପ୍ରତିବନ୍ଧକ ବୋଲି ଘୋଷଣା କରିଛନ୍ତି 


ଅର୍ଥାଭାବ ନଥ୍‌ଲେ ସତକୁ ସତ ସବୁ ହୋଇଯାଆନ୍ତା ? ଅର୍ଥାଭାବ ନଥ୍ଲେ 
ଏବେ ଯେତିକି ରହିଛି, ତାହାର ହୁଏତ ଆହୁରି ତିନିଗୁଣ କି ଚାରିଗୁଣ ସଂଭବ ହୁଅନ୍ତା । 
ବରାଦଗୁଡ଼ାକ ଆହୁରି ଆକାଶଛୁଆଁ ହୁଅନ୍ତା, ଖ୍ଚ ଗୁଡ଼ାକର ପରିମାଣ ଆହୁରି କୋଧା 
ହୋଇ ଦିଶନ୍ତେ ! କୋଠାବାଡ଼ି ବଢ଼ନ୍ତା ଏବଂ ସଂପୃକ୍ତ ସାଆନ୍ତମାନେ ସେଗୁଡ଼ିକୁ ନୂଆ 
ନୂଆ ବିଭାଗ ବୋଲି କହନ୍ତେ । ତାହା ଫଳରେ ନୂଆ ନୂଆ କିସମର ପାଠମାନେ 
ବରାଦ ହୋଇ ପାରନ୍ତେ । କିନ୍ତୁ ସେହି ଅନୁପାତରେ ବରବାଦମାନେ ଯେ ନବଢ଼ନ୍ତେ, 
ସେ ବିଷୟରେ କିଏ ନିଶ୍ଚିତ ଜବାବଟିଏ ଦେଇପାରନ୍ତା କି ! ରାଜ୍ୟରେ ଯେଉଁସବୁ 
ଦୁର୍ଭାଗ୍ୟ ହେତୁ ଏହି ତଥାକଥ୍‌୍ତ ଉଚ୍ଚଶିକ୍ଷାଟା ଗୋଟାଏ ସମସ୍ୟା ହୋଇ ଠିଆ ହୋଇଛି, 
ସେହି ସମସ୍ୟାମାନଙ୍କର କିଛି ସମାଧାନ ମିଳିପାରନ୍ତା କି ? ଦେଶର ଶିକ୍ଷିତମାନେ ତ 
ଇହାଦେ ବିଚରା ଦେଶଟା ଉପରେ ଅର୍ଥାତ୍ଵ ଆମକୁ ଶାସନ କରୁଛି ବୋଲି କହୁଥ୍‌ବା 
ବ୍ୟବସ୍ଥାଟା ଉପରେ ଗୋଟାଏ କ୍ଷୟକାରୀ ବୋଝ ପ୍ରାୟ ହୋଇ ରହିଛି । ପ୍ରାୟ ସାଧାରଣ 
ଘରମାନଙ୍କରୁ ଉଚ୍ଚଶିକ୍ଷା ଲାଭ କରିବା ସକାଶେ ଆସୂଥ୍ବା କଅଁଳ ଓ ଜିଜ୍ଞାସାପୂର୍ଵ 
ତରୁଣମାନଙ୍କୁ କ'ଣ ସବୁ ମିଛ ଫୁଲ ସୁଂଘାଇ ଦେଇ ଓ ମିଛ ଫ୍ରସୁଲା ଫୁସୁଲାଇ ଏପରି 
ଚଗଲା କରି ପକାଉଛି ଯେ, ସେମାନେ ଆଉ ଘରକୁ ଫେରିବାକୁ ମନ କରୁନାହାନ୍ତି 
ଅସଲ ଚେରଗୁଡ଼ିକ କେତେ ବାଗରେ ଛିଡ଼ିଯାଉଛି । ଜୀବିକାର୍ଜନ କରିବାର ନାନା 

ପ୍ରତାରଣାପୂର୍ଣ୍ ଦଉଡ଼ ଗୁଡ଼ାକରେ ପଶି ସେମାନେ ନିଜ ଗୋଡ଼ତଳେ ରହିଥ୍‌ବା ଭୂଇଁଟିକୁ 
ହରାଇ ବସୁଛନ୍ତି ଓ ଏଣେ ସାମ୍ପାରେ ମଧ୍ୟ ସେପରି କୌଣସି ସକାରାତ୍ମକ ଦିଗ୍‌ବଳୟ 
ମଧ୍ଯ ମୋଟେ ଦେଖାଯାଜନାହିଁ, ଯାହା ସେମାନଙ୍କୁ ଆଦୌ କୌଣସି ସଂସାର ସହିତ 
ଅଙ୍ଗୀକାରବଦ୍ଧ କରି ରଖ୍ପାରୁଛି । 


ଉଚ୍ଚଶିକ୍ଷା ଭିତରେ ପ୍ରାୟ ପେଲି ହେବାରେ ଲାଗିଥ୍‌ବା ଆମର ଦୁଲାଳ ତଥା 
ଦୁଲାଳୀମାନେ ଶିକ୍ଷିତ ହେବାର ସୋପାନ-ଆରୋହଣରେ ପ୍ରକୃତରେ କିଏ କେତେ 
ଉଚ୍ଚକୁ ଯାଇପାରୁଛନ୍ତି କେଜାଣି ? କିଏ କାହିଁକି କେଉଁ ବିଷୟ ପଢୁଛି, ତାହାର କୌଣସି 
ବାଇସ ହିଁ ନାହିଁ । କିଏ ଇତିହାସ ପଢୁଛି ତ ଆଉ କିଏ ସାହିତ୍ୟ ପଢୁଛି । କିଏ ନୃତତ୍ତ୍ନ, 
କିଏ ଭୂଗୋଳ, ଆଉ କିଏ ଦର୍ଶନ କିମ୍ଭା ଆହୁରି କଅଣ । ପାଠ ପଢ଼ିସାରି ସେମାନେ 
ଶହେରୁ ପ୍ରାୟ ନବେଜଣ ସେହି ପାଠର କ୍ଷେତ୍ରରେ ଆଦୌ ରହୁ ନାହାନ୍ତି । ଯେଉଁଟାରେ 
ରହୁଛନ୍ତି, ଏକଦା ଅଧୀତ ବିଷୟଟା ସହିତ ତାହାର ବିନ୍ଦୁ ବିସର୍ଗ କୌଣସି ସଂପର୍କ 
ନାହିଁ । ପାଠ ସରିବା ପରେ ଚାକିରି ଖୋକା ଚାଲିଛି । ଚାକିରି ମିଳିବା ତ ଆଗଭଳି 
ସହଜ ହେଉନାହିଁ । ତେଣୁ ଯିଏ ଯୋଉଟା ପାଇଲା, ସେଇଟା ଭିତରେ ଯାଇ 
ପଶିଯାଉଛି । ସେଥୁପାଇଁ ସିଏ ପଢ଼ିଥ୍ବା ପାଠଟାକୁ ନୁହେଁ, ନିଜ ଭାଗ୍ୟ ଏବଂ ଆହୁରି 
କେତେ କ”'ଣ ସଂଯୋଗକୁ ହଁ ଧନ୍ୟବାଦ ଜ୍ଞାପନ କରୁଛି । ଚାକିରି ଜୁଟିପାରିଲା ନାହିଁ ତ 
ସିଏ ଚିଙ୍ଗୁଡ଼ି ବେପାର ଯାଏ ମଧ୍ଯ ଯିବା ଲାଗି ରାଜି ହୋଇଯାଉଛି । ଚାକିରିଟାଏ 
ହୋଇଯିବା ପରେ ସତେଅବା ଆପଣାର ଯାବତୀୟ ସନ୍ତର୍ପଣ ସହିତ ସତକୁ ସତ 
ଅବସର ଗ୍ରହଣ କରୁଛି । ଏତେଗୁଡ଼ାଏ ପାଠ ଏବଂ ସେଥ୍‌ଲାଗି କରାଯାଇଥୁବା 
ଏତେଗୁଡ଼ାଏ ମିହନ୍ତ କୌଣସି କାମରେ ଲାଗିଲା ନାହିଁ ବୋଲି ଆଦୌ କୌଣସି ଖେଦ 
ନାହିଁ । ବେଳେ ବେଳେ ଭିତରେ ରହିଥୁବା ଦୃଷ୍ଟ ନାରଦଟା ହୁଏତ ଟାହି କରି କିହବାକୁ 
ଆସି ପହଞ୍ଚବ,-ହରରେ ବାପ, ଯଦି ଏହି ଭୂଇଁର ନିଜ ଭାଷାଟାରେ ତୋ” ସରକାର 
ଚାଲୁଥାନ୍ତା, ତେବେ ଏହି ଉଚ୍ଚଶିକ୍ଷିତମାନଙ୍କ ଲାଗି ମୋଟେ କୌଣସି ଅପେକ୍ଷା ରହନ୍ତା 
ନାହିଁ। କିଂଚିତୃ ସାଧାରଣ ବ୍ଯବହାରବୃଦ୍ଧି ରହିଥ୍‌ଲେ ଯିଏ ମନ ସିଏ ମଧ୍ଯ ବର୍ଭମାନ 
ପାଠୁଆମାନେ ମାଡ଼ି ବସିଥ୍ବା ଥାନମାନଙ୍କରେ ଆସି ହୁଏତ ଅଧ୍କ ସୂଚାରୁ ଭାବରେ 
ଅଭିପ୍ରେତ କର୍ମଗୁଡ଼ିକୁ ଖୁବ୍‌ ତୁଲାଇ ପାରୁଥାନ୍ତେ । ଜେଲର, ପୋଲିସ୍‌ ଅଫିସର, ବ୍ୟାଙ୍କ 
ବାବୁ, ଅବକାରୀ ବିଭାଗର ହାକିମ, ଅଡ଼ିଟର, କଚେରୀର ଓକିଲ ଏବଂ ଆହୁରି କେତେ 
କ'ଣ ପଦ ଏବଂ ଦାୟିତ୍ଵ ଆମ ଓଡ଼ିଶାରେ ଓଡ଼ିଆ ଓ ଆନ୍ଧୁରେ ତେଲୁଗୁ ଭାଷାରେ 
ସରକାର ଚାଲୁଥ୍‌ଲେ, ତଥାକଥ୍ତ ଉଚ୍ଚଶିକ୍ଷା ଲାଭ କରିଥ୍‌ବାର ପ୍ରମାଣସୂଚକ କାଗଜ 
ଖଣ୍ଡେ ମୋଟେ ଲୋଡ଼ା ହୁଅନ୍ତା ନାହିଁ । 

ଦେଶର କୃଷକମାନେ ହିଁ କୃଷିବିଜ୍ଞାନ ଦ୍ଵାରୀ ଉପକ୍ୂତ ହେଉଥାଆନ୍ତେ । ତଥାକଥ୍ତ 
କୃଷିର ବିଶ୍ନବିଦ୍ୟାଳୟରେ କୃଷକର ମୋଟେ କୌଣସି ପ୍ରବେଶ -ଅଧ୍କାର ନାହିଁ । ସେଠୁ 
କେବଳ କୂଷିବାବୁମାନେ ବାହାରୁଛନ୍ତି, ଯେଉଁମାନେ କି କୃଷି ଧନ୍ଦାର ବାହାରେ ବାହାରେ 
ରହିବେ ବୋଲି ଏକ ନିତାନ୍ତ ମନମୋଟା ଉଚ୍ଚଶିକ୍ଷାର ବିନୋଦନ ଭିତରେ ଯାଇ ପଶିଛନ୍ତି 
ଓ କୃଷିପ୍ରଧାନ ଏହି ଦେଶର ନିଦାରୁଣ ନାନା କ୍ଷତି କରିବାରେ ଲାଗିଛନ୍ତି । ଅର୍ଥାତବ 
କୋଟି କୋଟି ଅର୍ଥରାଶି ଖରଚ ହୋଇ ବିଜ୍ଞାନର ବିଳାସଟା ହିଁ ଚାଲିଛି । ଠିକ୍‌ ସେହିପରି 
ଶତାଧ୍‌କ ପ୍ରଯୁକ୍ତି କ୍ଷେତ୍ରରେ ବିଦ୍ୟାମାନେ ଉପରେ ଉପରେ ସାଆନ୍ତ ଗଢିବାରେ ଲାଗିଛନ୍ତି 
ସିନା, ଭୂଇଁଟାକୁ ଲକ୍ଷ୍ମୀଳଡ଼ା ହୋଇ ରହିବାରେ ସାହାଯ୍ଯ କରୁଛନ୍ତି । ଆମ ଦେଶରେ 
ଶତାବ୍ଦୀ ଶତାବ୍ଦୀ ଧରି ଯେଉଁ କାରିଗରମାନେ ସମାଜର ବହୁ ଦୈନନ୍ଦିନ ଆବଶ୍ୟକତାକୁ 
ପୂରଣ କରି ଆସିଛନ୍ତି, ସେମାନଙ୍କୁ ଆଧୁନିକ ବୈଜ୍ଞାନିକ ସାରଣୀମାନଙ୍କରେ ପ୍ରଶିକ୍ଷିତ 
କରାଇ ଆଣିବାରେ ଆମର ଉଚ୍ଚଶିକ୍ଷା ଏବେ ମଧ୍ଯ ଚିନ୍ତା କରି ପାରୁନାହିଁ । ଦେଶରେ 
ଗୋଟାଏ ଫାଲୁଡୁ ବାବୁବର୍ଗର ଦୌରାମତ୍ମ୍ୟଟାକୁ ହିଁ କେତେ ଯତ୍ନରେ ଘଣ୍ଟ ଘୋଡ଼ାଇ 
ରଖ୍ଛି । ଥାନଗୁଡ଼ିକରେ ପ୍ରକୃତରେ କାମରେ ଲାଗି ପାରିବାର ଯୋଗ୍ୟ ହୋଇପାରନ୍ତି 
ବୋଲି ଏହି ବାବୁବର୍ଗଟା ଯେଉଁଠାକୁ ଯାଉଛି, ସେଠାରେ କେବଳ ଲୁଟି ନେବାରେ 
ଲାଗିଛି କି ୨? ଏବେ ତ ଦେଶରେ ଭୂରି ଭୂରି ପ୍ରମାଣ ମିଳିଲାଣି ଯେ, ଯେଉଁମାନେ 
ସବୁଠାରୁ ବଡ଼ ବଡ଼ ତସ୍କରଗିରି କରୁଛନ୍ତି, ସେମାନେ ପ୍ରାୟ ସମସ୍ତେ ଉଚ୍ଚଶିକ୍ଷା ଲାଭ 
କରିଛନ୍ତି, ବଡ଼ ଥାନମାନଙ୍କୁ ଦଖଲ କରି ରହିଛନ୍ତି ଓ ବେଶି ସମ୍ଭାନ୍ତ ଦିଶୁଛନ୍ତି । ଏବଂ 
ସବା ଶେଷରେ ଗୋଟାଏ ଅସଲ କଥାର ମଧ୍ଯ ବିଚାର ହେବା ଉଚିତ | ସମଗ୍ର ପୃଥ୍ବୀରେ 
ଯେଉଁସବୁ ଦେଶ ଶିକ୍ଷାର କ୍ଷେତ୍ରରେ ସର୍ବାଧ୍କ କୁଶଳତା ହାସଲ କରିଛନ୍ତି, ଅର୍ଥାତ 
ଶିକ୍ଷା ଦ୍ଵାରା ସର୍ବାଧ୍‌କ ଜନହିତ ସଂଭବ କରିଛନ୍ତି, ସେଠାରେ ଉଚ୍ଚଶିକ୍ଷାରେ ସମସ୍ତଙ୍କର 
ଅବାଧ ପ୍ରବେଶ ନିମନ୍ତେ ମୋଟେ ସାହାଣ ମେଲା ହୋଇ ରହିନଥାଏ । ଉଚ୍ଚଶିକ୍ଷା 
ନିମନ୍ତେ ଏକ ରୁଚି ରହିଥ୍‌ବା ଆବଶ୍ଯକ ହୁଏ ଏବଂ ସେହି ରୁଚିର ପ୍ରମାଣ ଦେବାକୁ 
ହୋଇଥାଏ | ସେଥୂଲାଗି ଜଣେ ଛାତ୍ର ବା ଛାତ୍ରୀର ମେଧାଗତ ସମାର୍ଥ୍ୟ ତଥା ସମ୍ମତି 
ରହିଥ୍‌ବାର ମଧ୍ଷ ପ୍ରତ୍ୟାଶା ରଖାଯାଇଥାଏ ଓ ତାହାର ପ୍ରମାଣ ବି ଦେବାକୁ ହୁଏ । 
ଅର୍ଥାତ୍ଵ ସର୍ବନିମ୍ନ ଶିକ୍ଷାସ୍ତରଟି ସବୁ ପିଲାଙ୍କ ନିମନ୍ତେ ଖୋଲା ରହିଥାଏ, ସମସ୍ତେ 
ଯଥାସଂଭବ ସମାନ ସୁଯୋଗ ଏବଂ ଶିକ୍ଷାଓପରିବେଶଟିଏ ପାଆନ୍ତି । ସମାନ 
ସୁଯୋଗରେ ନିଜ ନିଜକୁ ତିଆରି କରୁଥ୍ବା ସମୟରେ ହିଁ ସେମାନଙ୍କର ଅନ୍ଧର୍ମେଧାଗତ 
ବିଶେଷତା ଓ ସ୍ଵକୀୟତାର ପରିଚୟ ମିଳିଯାଏ ଏବଂ ପ୍ରାୟ ଏଗାର ବାରବର୍ଷ ବେଳକୁ 
କିଏ ସେଇଠି ରହିଯିବ ଓ କିଏ ଉପରକୁ ଅଧ୍‌କ ପାଠ ପଢ଼ିବ, ତା'ର ଇଂଗିତ ମଧ୍ଯ 

ମିଳିଯାଏ । ସେହି ପ୍ରଥମ ନିର୍ବାଚନ ପରେ କେବଳ ନିର୍ବାଚିତମାନେ ହିଁ ହାଇସ୍ତ୍ରଲ୍‌ ପାଠ 
ପଢନ୍ତି । ସେଠାରେ ବୟସ ଅଠର ଭଣେଇଶ ଛୁଇଁବା ପରେ ଯାଇ ବିଶ୍ବବିଦ୍ୟାଳୟ 
ପାଇଁ ନିର୍ବାଚିତ ହେବାର ଅସଲ ପ୍ରବେଶିକା ପରୀକ୍ଷାଟିଏ ହୁଏ । ସେଠାରେ କିଏ କ'ଣ 
ପଢିବ, ସେ କଥା ପ୍ରାୟ ସ୍ଥିର କରିନେଇ ସେହି ଅନୁସାରେ ପ୍ରସ୍ତୁତିସହାୟକ ବିଶେଷ 
ବିଷୟଗୁଡ଼ିକୁ ହାଇସ୍ଟଲ୍‌ରୁ ହିଁ ଅଧ୍ୟୟନ କରିବାକୁ ପଡ଼େ । ଗୋଟିଏ ମାତ୍ର ଉଦାହରଣ 
ଦେଇ କହିଲେ, ଇଂଲ୍ଣ୍ଡରେ ଯିଏ ଉଚ୍ଚଶିକ୍ଷାର ସ୍ତରରେ ଇଂରାଜୀ ସାହିତ୍ୟ ଅଧ୍ୟୟନ 
କରିବ ବୋଲି ମନସ୍ଥ କରୁଛି, ତାକୁ ଏହି ହାଇସ୍ତଲ୍‌ରୁ ଗ୍ରୀକ୍‌, ଲାଟିନ୍‌ ଓ ଫରାସୀ 
ଭାଷାକୁ ବିଶେଷ ବିଷୟ ରୂପେ ନେବାକୁ ହୋଇଥାଏ । ନହେଲେ ସେଠାକୁ ଯାଇ ଇଂରାଜୀ 
ସାହିତ୍ୟର ଅଧ୍ୟୟନ ନିମନ୍ତେ ସୁଯୋଗ ମିଳେନାହିଁ । ଏଠି ଆମ ଦେଶରେ ଆମେ 
ଉଚ୍ଚଶିକ୍ଷା ନାମରେ ଗୋଟାଏ ହାଟ ପରି ବଗୁଳିଆ ଅବସରଟାଏ ସୃଷ୍ଠି କରିବାକୁ କାହିଁକି 
ଇଛା କରିଛୁ କେଜାଣି ? 

ତେଣୁ, ଅଭାବ ପ୍ରତିବନ୍ଧକ ନୁହେଁ । ଉପରେ ଉପରେ ବାୟାଚଢ଼େଇ ପରି 
ଉଡ଼ି ବୁଲୁଥ୍ବା ପତି ଓ ଅଧ୍ପତିମାନେ ଯେତେବେଳେ ଏକ ଶିକ୍ଷିତ ଇଚ୍ଛା ସହିତ ଅ୍ଥାତବ 
ଏହି ଭୂମିଟିର ପ୍ରକୃତ କଲ୍ୟାଣ କାମନା କରି ମୀମାଂସା ଗୁଡ଼ିକୁ କରିବାକୁ ମନ କରନ୍ତି 
ନାହିଁ, ସେତେବେଳେ ସେମାନେ ନିଜେ ହିଁ ସବା ବଡ଼ ପ୍ରତିବନ୍ଧକ ହୋଇ ରହିଥାନ୍ତି 
ଯୁଖାଟା ବଡ଼ କଲବଲ ହେଉଥାଏ । 


ection 

ପ୍ରୀତିରୁ ହୃଡ଼ିଲେ ଭୀତି ୧୬୭ 


ରୋଗର ନାମ ନିଉରୋସିସ୍‌ 


କେଡ଼େ ବଡ଼ ଏହି ପୃଥ୍ବୀ, କେତେ ପ୍ରକାରର ନିୟତି ଅର୍ଥାଡ଼ୃ କେତେ କେତେ 
ପ୍ରକାରର ବନ୍ଧନ । ଅର୍ଥାତ୍ଵ କେଡ଼େ କେଡ଼େ ଡୋରରେ ଏଠାରେ ସବୁ ଗଅଁଠା ହୋଇ 
ରହିଛି । ବହୁତ ମଣିଷ ଅଛନ୍ତି, ଯେଉଁମାନେ କି ସେହି ପୂଥ୍ବୀଟାକୁ ଦେଖ୍‌ ପାରନ୍ତି 
ନାହିଁ । କେତେ ବୃଵ୍ଧିଆ ସେମାନେ, ଭରଣ ଭରଣ ପାଠ ପଢ଼ି କେଡ଼େ ଉଜ୍ଵଳ 
ଦେଖାଯାଉଥାନ୍ତି । ମୁଠା ମୁଠା ପଇସା ରୋଜଗାର କରନ୍ତି, ସତେଅବା କୋଉ ମଥାନ 
ଉପରେ ଢିପା ଢିପା ପାଦ ପକାଇ ବାଟ ଚାଲୁଥାଆନ୍ତି 1 କ୍ଷମତାକୁ ସବୁଠାରୁ ବଡ଼ 
ବୋଲି ଦେଖୁଥାଆନ୍ତି । ସବୁ ମଣିଷଙ୍କ ପରି ସେମାନଙ୍କର ମଧ୍ଯ ସୁଖର ବେଳ ଥାଏ, 
ଦୁଃଖର ବେଳ ଥାଏ । ତଥାପି ସୁଖ ବେଳେ ସେମାନେ କେବଳ ନିଜକୁ ହିଁ ଦେଖନ୍ତି, 
ଦୁଃଖ ବେଳେ ମଧ୍ଯ ନିଜକୁ ଦେଖୁଥାଆନ୍ତି । ସେମାନଙ୍କର ଚାରିପାଖରେ ସମଷ୍ଟିଟିଏ 
ଥାଏ, ମିତମାନଙ୍କର ମେଳଟିଏ ରହିଥାଏ । କେଉଁଠି କ'ଣ ସେର ଓ ମାଣ ଅପୂରଣ 
ରହିଥାଏ କେଜାଣି, ସେମାନେ ସେହି ମେଳଟି ଭିତରେ ମୋଟେ ଜଣେ ମିତ 
ହୋଇପାରନ୍ତି ନାହିଁ । ସେମାନଙ୍କର ଗୋଟାଏ ଦେଶ ମଧ୍ଯ ଥାଏ, ତଥାପି ଦେଶଟାକୁ 
ମୋଟେ ଆଦରି ନେଇ ପାରନ୍ତି ନାହିଁ । ତୁଚ୍ଛା ନିଜକୁ ହିଁ ଦେଖୁଥାନ୍ତି ତେଣୁ ମୋଟେ 
ଆଉ କାହାକୁ ଦେଖ୍‌ ପାରନ୍ତି ନାହିଁ । ଏହି ପୃଥ୍ବୀ ଭିତରେ ଏକାନ୍ତ ଅନମନୀୟ ଭାବରେ 
ଆପଣାର ଗୋଟାଏ ଅଲଗା ବେଢ଼ ଭିତରେ ସେମାନେ ବଡ଼ ଉତ୍ତେଜିତ ହୋଇ 
ରହିଥାଆନ୍ତି । ନିଜ ଦର୍ପଣରେ ପୂୃଥ୍ବୀକୁ ଦେଖନ୍ତି; ନିଜକୁ ହୁଏତ ଏକମାତ୍ର ସତ୍ୟ, 
ଅର୍ଥାଦ୍ଵ ଶ୍ରୋତବ୍ୟ ମନ୍ତବ୍ୟ ବୋଲି ଗ୍ରହଣ କରୁଥାନ୍ତି ଏବଂ ତେଣୁ ସେଇଟାର ବାହାରେ 
ରହିଥ୍‌ବା ସବୁ କିଛିକୁ ମାୟା ଜ୍ଞାନରେ ହିଁ ବିଚାର କରନ୍ତି । ପୃଥ୍ବୀଟାକୁ ଦେଖ୍ବା ସକାଶେ 
କାହିଁକି ଯେ ମଙ୍ଗି ପାରୁନଥାନ୍ତି, ସେକଥା କିଏ ଅଙ୍କ କଷି ପ୍ରକୃତରେ କହିଦେଇ ପାରିବ ? 

ଏଇଟି ଗୋଟିଏ ରୋଗ, ନିଉରୋସିସ୍‌ ନାମକ ରୋଗଟିଏ । ଆପାଣାକୁ କେତେ 
ନିକିଟା ଓ ନଛୋଡ଼ବନ୍ଦା ଭାବରେ ଭଲ ପାଇଲେ ଯେ ଜଣେ ମଣିଷକୁ ନିଉରୋଟିକ୍୍‌ 
ବୋଲି କହି ହେବ, ସେକଥା ବହିରୁ ପଢ଼ି ଯେତେ ଜାଣିନହେବ, ନିଉରୋଟିକ୍‌ ମାନଙ୍କୁ 
ଦେଖ୍ଲେ ତାହା ବଡ଼ ସହଜରେ ଧରି ହୋଇଯିବ । କୋଉସବୁ ଗଞ୍ଜଣା ଭିତରେ ବାଧ୍ଯ 

ହୋଇ ମନୁଷ୍ୟଟିଏ ଆତ୍ମକାମୀ ଅର୍ଥାତ୍‌ ଆମ୍ମଲରତି ହୋଇ ସୁଖ ପାଏ, ସେହି କଥାଟିକୁ 
ସୁମାରି କରି ବସିଲେ ତୃମର ରାତି ପାହିଁଯିବ ସିନା, ମାତ୍ର ସୁମାରିଟା ମୋଟେ ଶେଷ 
ହେବ ନାହିଁ । ପାଠ ପଢ଼ିଲେ ତୁମର ଅପାଠୁଆପଣଟା ହୁଏତ ଚାଲିଯାଇଥ୍‌ବା ପରି 
ଦେଖାଯିବ ଓ ଧନ କମାଇ ଧନୀ ହେଲେ ତୁମର ଦାରିଦ୍ର୍ଯପଣଟା ସିନା ବଜାରର 
କାରବାରଟା ଅନୁସାରେ ଢାଙ୍କି ହୋଇ ରହିଥ୍‌ବ ସିନା, ମାତ୍ର ତୁମେ ତଥାପି ଯେ ନିଜ 
ନିଉରୋସିସରୁ ମୁକ୍ତ ହୋଇ ବାହାରି ଆସିବ, ବାଧରେ ଆସିବ, ସେ କଥାଟା କେହି 
ହଲପ ମାରି କହି ପାରିବ ନାହିଁ । ଏହି ଦେଶରେ ଆମର ଏ କାଳଟାରେ ନିଉରୋଟିକ 
ମାନଙ୍କର ସଂଖ୍ୟାଟା କୋଉଠୁ ପ୍ରୋତ୍ସାହନ ଲାଭ କରି ଏପରି ଭାବରେ ବଢିଯାଇଛି ଯେ 
ଇହାଦେ ନୀରୋଗ ମଣିଷଟିଏ ଆଦୌ କେଉଁଠାରେ ତଥାପି ଥ୍ବ ବୋଲି କହିବା ଲାଗି 
ସାଧାରଣତଃ ସାହସ ବି ହେଉନାହିଁ । ଏଡ଼େବଡ଼ ଗଛଟା ଅର୍ଥାଦ୍ବ ଏଡ଼େ ବଡ଼ ଗୋଟାଏ 
ଦେଶ, ମାତ୍ର ହଳଦିଆ ନିର୍ମୂଳୀ ଲଟାମାନେ ହିଁ ଗୋଟାପଣେ ତା” ଉପରେ ମାଡ଼ି ଏଭଳି 
ଦାଉ ଦାଉ ଦେଖାଯାଉଛନ୍ତି ଯେ, ଏଗୁଡ଼ାକ ତଳେ ସତକୁ ସତ ଗଛଟାଏ ଅର୍ଥାତ୍ବ 
ଦେଶଟାଏ :ଅଛି ବୋଲି ମୋଟେ ହୋଇ ପାରୁନାହିଁ । ତଥାପି, ଗଛଟାଏ ଆଗ ରହିଛି 
ବୋଲି ସିନା ଏହି ନିର୍ମୂଳୀଟା ତା ଉପରେ ମାଡ଼ି ପାରୁଛି । 

ଇସ୍ତ୍ଲ ବା କଲେଜରେ ଶିକ୍ଷକ ନାମକ ସେହି ମହନୀୟ ଅସ୍ତିତ୍ଵଟିଏ, ସିଏ 
ସତେଅବା ଅତ୍ୟନ୍ତ ନିଦାରୁଣ ଭାବରେ ନିଜ ଭିତରେ ନିବୁଜ ହୋଇ ରହିଛି । ସତେଅବା 
ଏକ ବ୍ରତ ପାଳନ କରୁଥୁବା ପରି ନିତାନ୍ତ ଏକାନ୍ତିକ ହୋଇ ରହିଛି । ସତେଅବା ଏକାନ୍ତିକ 
ଭାବରେ ଗୋଟାଏ ପ୍ରତିଯୋଗିତାରେ ଏକାରଁ ହୋଇ ଧାଇଁଛି । ଗହୀରଟା ଭିତରେ 
ଆଖ୍ବୁଜି ଓ ଅଣନିଃଶ୍ଵାମୀ ହୋଇ ଧାଇଁଛି । କେବଳ ନିଜକୁ ହିଁ କୁଣ୍ଢାଇ କରି ଧରିଛି । 
ବିଚରା ନିଜଟାକୁ ହିଁ ହୁଏତ ବାହା ହୋଇ ପଡ଼ିଛି । ଯୋଉ ଇସ୍ତ୍ଲ ବା କଲେଜରେ ଅଛି, 
ସେଇଟାକୁ ମୋଟେ ଦେଖୁନାହିଁ । ପିଲାମାନଙ୍କୁ ଦେଖ୍ପାରିବା ତ ଆହୁରି କେତେ ଚାଖଣ୍ଡ 
ଅଧ୍କ ଦୂରର କଥା । ପିଲାମାନେ ତ ଆସୁଛନ୍ତି, ଯାଉଛନ୍ତି, ଆହୁରି ଆସିବେ ଓ 
ଆହୁରି ଯିବେ । ସେହି ଅସାର ସଂସାରଟା ତାକୁ ଦାନା ଯୋଗାଉଛି ସିନା, କିନୁ ସିଏ 
ସେଇଟି ଭିତରେ ମୋଟେ ନାହିଁ । ସତେ ଅବା ଏଣିକି ସମଗ୍ର ସଂସାରଟା ଗୋଟାଏ 
ହାଟ ହୋଇ ସାରିଲାଣି କି କ'ଣ, ସିଏ ସେହି ହାଟରେ ସମସ୍ତଙ୍କ ଅପେକ୍ଷା ବେଶି 
ସରସା ବଳଦଟିଏ ଭଳି ଦେଖାଯିବ ଓ ଅଧ୍‌କ ପଇସାରେ ବିକ୍ରି ହୋଇଯିବ ବୋଲି 
ଧାଇଁଛି । କିନ୍ଧ ତା ପରେ କଂ ଣ ହେବ ? ତା ପରେ ସିଏ କେବଳ ଗୋଟାଏ ଶିକ୍ଷକ 
ବୋଲି କେହି ମୋଟେ ଭାବିବେ ନାହିଁ ଓ ତେଣୁ ସିଏ ସେଇଥ୍‌ରୁ ହିଁ ସତେଅବା ଏକ 
ପ୍ରତିଶୋଧ ନେଇପାରିବ । ତେଣୁ ସିଏ ନିଜ ବ୍ଯତୀତ ଆଉ କିଛିକୁ ବି ଥୟ ହୋଇ 

ଦେଖ୍ପାରୁ ନାହିଁ । ନିଜ ଅଦୃଷ୍ଠଟଟାର କାନ ଧରି ତାକୁ ସାଧ୍ଯ କରିଦେବ ବୋଲି ସାଧନା 
କରୁଛି । 

ଆପଣ ଏହି ଉଚ୍ଚ ହାକିମମାନଙ୍କୁ ସତକୁ ସତ କେବେ ଦେଖ୍‌୍ଛନ୍ତି ? ସବୁବେଳେ 
ହସ ହସ, ସବୁବେଳେ ଭଦ୍ର । ସତକୁ ସତ କେଡ଼େ ଭଦ୍ର । ମୁହଁଟା ଗୋଟାଏ କଖାରୁ 
ବଡ଼ି ପରି କେଡ଼େ ତୋରା ଦିଶୁଛି । ଶାସନଘରର ସବୁଯାକ ଚାବି ତାହାରି ହାତରେ । 
ଏହି ଘରଟା ସିନା ମଙ୍ଗରାଜଙ୍କର, ମାତ୍ର ପୂରୀ ମାହାଲଟା ସେମାନଙ୍କ ହାତରେ । 
ସେମାନେ ଏହି ବିଭାଗ ଗୁଡ଼ିକରେ ଜଣେ ଜଣେ ସାଆନ୍ତାଣୀ । ଆମ ଦେଶର ସବୁଠାରୁ 
ଲକ୍ଷ୍ମୀମନ୍ତ ଭୂତ୍ୟ ଯାବତୀୟ ପଣରେ ଏଇମାନେ । ଦେଶର ଶିକ୍ଷା, ସ୍ଵାସ୍ଥ୍ୟ ତେଲ 
ଲୁଣ, ବାହାଘର, କର୍ଣ୍ଣବୋଧ, ସବୁ ସେହିମାନଙ୍କର କଲମ ମୁନରେ । ସୁକୁମାରମାନେ 
ଗୋଟାଏ ନିଦିଷ୍ଠ ଗାରର ତଳକୁ ଆସନ୍ତି ନାହିଁ । ଚାଲିଲା ବେଳକୁ ଶିଖ୍ଥ୍ବା କାଇଦା 
ଗୁଡ଼ିକ ଅନୁସାରେ ଧରଣୀଟା ସିନା ଦୃୁଲୁକି ଉଠୁଥ୍ବା ପରି ଲାଗୁଥାଏ, କିନୁ ଅନ୍ଧାରଗୁଡ଼ାକ 
ଯେମିତି ସେମିତି ରହିଥାଆନ୍ତି । ଏପରି ଗୋଟାଏ ଭାଷାରେ କାରବାର ବି ହେଉଥାଆନ୍ତି, 
ଯାହାଦ୍ଵାରା କି ବର୍ଷ ବର୍ଷ ବିତି ଯାଉଥ୍‌ଲେ ମଧ୍ଯ କିଛି ବଙ୍କା ବି ହୋଇ ପାରେ ନାହିଁ। 
ଏମାନଙ୍କର କୌଣସି ଦେଶ ନଥାଏ, ଆଧୁନିକତାର ଏକ ନିତାନ୍ତ ଧୋକା ଦିଆ ତୁଛ 
ଚାରୁବାକ୍ୟ ଗୁଡ଼ିକର ଫାଶ ଭିତରେ ସେମାନେ ଆପଣାର ଅସଲ କଲିଜା ଗୁଡ଼ାକୁ ବାଛି 
ରଖ୍ଥାନ୍ତି । ନିଜର ନପାରିବା ଗୁଡ଼ାକର କୁରୁସଭାଟା ତଥାପି ବିଗତସ୍କହ ହୋଇ ରହିବା 
ନିମନ୍ତେ ସେମାନେ କେତେ ଭଳି ନିଉରୋଟିକ୍‌ ବିଳାସରେ ଅନ୍ୟମନସ୍କ ହୋଇ ରହିବାକୁ 
ହିଁ ଗତ୍ୟନ୍ତର ରୂପେ ଗ୍ରହଣ କରିଥ୍‌ଲେ ମଧ୍ଯ ନିଜର ଅସଲଟି ପାଖରେ କୌଣସି 
ଜବାବଦେହୀ ଦେଇ ପାରନ୍ତି ନାହିଁ । ନିଜର ସାଆନ୍ତିଆ ଦୁଃଖରେ ନିବୁଜ ହୋଇ 
ରହିଥାଆନ୍ତି । ସେମାନଙ୍କର ସେହି ହଇରାଣିଆ କବଳଟା ଭିତରେ ଦେଶଟା ରାଗି 
ମାଗି ରୋଦନ କରିବାରେ ଲାଗିଥାଏ । 


ଏକ ବିକାଶଶୀଳ ଦେଶରେ ରାଜନୀତି ହେଉଛି ସବା ମୂଳର କଥା । ରାଜନାତି 
ଅର୍ଥାତ ରାଜନୀତିକ ନେତୃତ୍ଵ । ଆଗକୁ ଆହୁରି ବହୁତ ବାଟ ଯିବାକୁ ବାକୀ ଅଛି,¬ 
ଗୋଟାଏ କାଳକାଳରୁ ମାତ୍ର କେତେଟା ଶ୍ରେଣୀ ଅର୍ଥାତ୍ଵ କେତେଟା ସ୍ବଵାଥ୍ଥ ପରାକ୍ରମଶାଳୀ 
ହୋଇ ରହିଆସିଥ୍ବା ଗୋଟିଏ ଭୂଇଁରେ ସବୁ ମଣିଷଙ୍କ ନିମନ୍ତେ ନ୍ୟାୟ, ସମ୍ମାନ ଓ 
ଅଧ୍କାରର ସର୍ବନିମ୍ନ ଅନୁକୂଳତା ଅର୍ଥାତ୍ଵ ନିର୍ଭରଯୋଗ୍ୟତା ଯୋଗାଇ ଦେବାକୁ ହେବ, 
ରାଜନୀତିର ନେତୃତ୍ଵ ଆପଣାକୁ ସେଇଥ୍‌ ନିମନ୍ତେ ସାଧୁତାର ସହିତ ତଘ୍ବର କରି ରଖ୍ବ । 
ଭାରତବର୍ଷ ଏକ ସ୍ଵାଧୀନତା ସଂଗ୍ରାମ ଲତୁଥ୍ବା ସମୟରେ ଲୋକମାନଙ୍କୁ ସବା ଆଗ 
ସେଇଥ୍ପାଇଁ ସଚେତନ କରୁଥଲା । ସେହି ଅନୁସାରେ ଲୋକମାନେ ସ୍ଵାଧୀନ ଭାରତରେ 
ରାଜନୀତିକ ବିବେକ ଥ୍ବା ଦଳଗୁଡ଼ିକ ଦ୍ଧାରୀ ହିଁ ପରିଚାଳିତ ହୋଇଥାଆନ୍ତେ । ଏକ 

୧୭୦ ପ୍ରୀତିରୁହୃଡ଼ିଲେ ଭୀତି 


ସୁସ୍ଥ ଗଣତନ୍ତ୍ର ସମସ୍ତଙ୍କର ରାଜନୀତିକ ବୁଝାମଣା ଅର୍ଥାତ ରାଜନୀତିକ ସହମତି ଦ୍ଵାରା 
ହିଁ କ୍ରିୟାଶୀଳ ହୋଇ ରହିଥାଆନ୍ତା । କିନ୍ଧ ବିଗତ ପଚାଶଟା ବର୍ଷରେ ଆମ ଦେଶରେ 
କାଳଟା କେଉଁ ନିଉରୋସିସ୍‌ର ନାନା ଲଟା ଭିତରେ ଯାଇ ପଶିଲାଣି କେଵ଼ାଣି, ଏବେ 
ସତେଅବା ରାଜନୀତି ବୋଲି ଆଦୌ କୋଉଠି କିଛିହେଲେ ଦେଖାଯାଉ ନାହିଁ । ଏ 
ନେତାମାନଙ୍କର ମୋଟେ କୌଣସି ଦେଶ ହିଁ ନାହିଁ । ନିତାନ୍ତ ନିଉରୋଟିକ୍‌ ଭାବରେ 
ସେମାନେ ନିଜ ବ୍ୟତୀତ ଆଦୌ କିଛି ହେଲେ ରହିଥ୍ବାର ଅନୁଭବ କରି ପାରୁନାହାନ୍ତି । 
ବାମ ଡ଼ାହାଣ ମଧ୍ୟରେ ଆଦୌ ବାରଣ ନାହିଁ,¬ ଟୋକା ବୁଢ଼ା ଉତ୍ତୟେ ଖାଲି ବହଟ 
ଦିଶୁଛନ୍ତି ସିନା, ତୁଚୁା ବଳଦଙ୍କ ପରି କ୍ଷମତା ନାମକ ଅଇଁଠା ଗୁଡ଼ାକ ଭିତରେ ଲଟରପଟର 
ହେଉଛନ୍ତି । କେବଳ ଉପସ୍ଥିତ କ୍ଷଣଟି ବ୍ୟତୀତ ଆଗକୁ ଆଉ ଜିଛି ଅଛି ବୋଲି ଦେଖ୍ବାର 
ଏତେ ଟିକିଏ ଅକଲ ବି ନାହିଁ । ଯୋଉଥ୍‌ରେ ହାତ ଦେଉଛନ୍ତି, ତାହାକୁ ଚାହୁଁ ଚାହୁଁ 
ଗୋଟାଏ ଗୁହାଳରେ ପରିଣତ କରି ଦେଉଛନ୍ତି । 


ଶାସ୍ତ୍ର କହୁଛି, ନିଉରୋସିସ୍‌ଟା ଯାଉ ବୋଲି ନିଉରୋଟିକ୍ମାନେ କେବେହେଲେ 
ଇଚ୍ଛା କରନ୍ତି ନାହିଁ । ନିଉରୋସିସ୍‌ଟାକୁ ସେମାନେ କୁଆଡ଼େ ଖୁବ ଭଲ ପାଆନ୍ତି ଏବଂ 
ଅତୀବ ଆହ୍ଲବାଦରେ ନିଜ ଚରିବାର ଆୟତନମାନଙ୍କୁ ବଢ଼ାଇବାରେ ଲାଗିଥାନ୍ତି । ବାପ 
ତା” ପୁଅଝିଅଙ୍କୁ ସେଇଥ୍‌ପାଇଁ ତିଆରି କରିଦିଏ, ସେମାନଙ୍କର ଜ୍ଞାନ ନପାଉଣୁ ସେମାନଙ୍କୁ 
ବହୁ ନିଉରୋଟିକ୍‌ ରାଜକୀୟତାରେ ଖାସୁ କରି ରଖ୍ଥାଏ । ସେଇଥ୍‌ରେ କେଡ଼େ ଖୁସୀ 
ହେବାରେ ଲାଗିଥାଏ । ଗୋଟାସୁଦ୍ଧା ଏକ ଧ୍ଵଢଭଙ୍ଗ ଭିତରେ ବଜର ହୋଇ ରହିବାକୁ 
ସେମାନଙ୍କୁ ମୁହାଁସ ଦେବାରେ ଲାଗିଥାଏ । ଏହି ନିଉରୋସିସ୍‌ର ଲୀଳାଗୁଡ଼ିକୁ ଦେଖ୍‌ 
ଆମେ ହସିବା ନା କାନ୍ଦିବା ? ଆମେ ନିଉରୋସିସ୍‌ଟାକୁ ନିଉରୋସିସ୍‌ ବୋଲି କହିବା । 
ନିଉରୋଟିକ୍୍‌ ମାନଙ୍କୁ ନିଉରୋଟିକ୍‌ ବୋଲି ଧରା ପକାଇଦେବା । ନିଜର ଦୂମିଟି ପ୍ରତି 
କେତେ ଗଭୀର ଭାବରେ ଅଙ୍ଗୀକାରବଦ୍ଧ ହୋଇ ରହିପାରିଲେ ଯେ ଆମ ଦ୍ଵାରା ତାହା 
ସମ୍ଭବ ହେବ, ଅନୁଭବୀ ମାତ୍ରକେ ସେକଥାଟିକୁ ଅବଶ୍ୟ ଚାଣିଥ୍‌ବ | ଅଙ୍ଗୀକାରବଦ୍ଧ 
ଶିକ୍ଷକଟିଏ ଜାଣିବ, ଅଙ୍ଗୀକାରବଦ୍ଧ ଅମଲାଟିଏ ଜାଣିବ ଏବଂ ଅଙ୍ଗୀକାରବଦ୍ଧ ରାଜନୀତି 
ମଧ୍ଯ ଭାରି ସହଜରେ ତାହାକୁ ଘ୍ରାଣ କରିପାରିବ । ମିଛ ଦରବାରଗୁଡ଼ାକୁ ଦେଖ୍‌ ମୋଟେ 
ଶଙ୍କି ଯିବ ନାହିଁ । ଆଗାମୀ ପୂଥ୍ବୀଟି ନିମନ୍ତେ ଠାକୁରମାନେ ସମ୍ଭବତଃ ଅଙ୍ଗୀକାରବଦ୍ଧ 
ମାନଙ୍କର ସନ୍ଧାନରେ ଓହ୍ଲାଇ ଆସି ସାରିଲେଣି । ଯିଏ ଚିହ୍ନିବ, କେବଳ ସେଇ ଚିହ୍ନିବ 
ଯଃ ପଶ୍ଯତି ସ ପଶ୍ୟତି । ଯିଏ ଯୋଉ ଠାକୁରଙ୍କର ନିମିତ୍ତ ହେବ, ସିଏ ଯେ ସେହି 
ଠାକୁରଙ୍କୁ ଚିହ୍ନି ପାରିବ ନାହିଁ, ଏକଥା ପୁଣି କିପରି ହେବ ? 
I FI Ion 

ପ୍ରୀତିରୁ ହୃଡ଼ିଲେ ଭୀତି ୧୭୧ 


ଆମେରିକାରେ ଆଉଥରେ (୭) 


ଆମ ପିଲାମାନଙ୍କୁ ମଣିଷ କରିବା, ଏହି ଦାୟିତୃଟି ସମ୍ପୂର୍ଣ୍ଣ ଭାବରେ ଆମର । 
ଏକଥା ବାପା ମାଆମାନେ କାଳେ କାଳେ କହି ଆସିଛନ୍ତି । ଆମେ ଶିକ୍ଷକମାନେ ବି 
କ'ଣ କମ୍‌ ଉତ୍ସାହରେ ନାନା ଶବ୍ଦାଭରଣ ମଣ୍ଡାଇ ଦେଇ ସେହି କଥାଟିକୁ କହିଛୁ ଓ 
କହୁଛୁ ? ଶିକ୍ଷକ ଭଳି ଶିକ୍ଷକଟିଏ ହୋଇ ନ ପାରୁଛୁ ବା ଆଦୌ ମନ ନ କରୁଛୁ 
ପଛକେ, ମାତ୍ର ବିଷ୍ଣୁ ଶର୍ମା ନାମକ ସେହି ସ୍ଵତନ୍ତ୍ର ଅନ୍ଯ ଆସନଟିରେ ଯାଇ ବଡ଼ 
ହକହକ ହୋଇ ବସିଯାଉଛୁ । ଭଗବାନଙ୍କ ଉପରେ ଗୋଟାଏ ଗୋଟାଏ ସମାଜର 
ହୁଏତ ଏତେ ଟିକିଏ ବିଶ୍ଵାସ ନଥାଉ ପଛକେ, ବିଷ୍ଣୁ ଶର୍ମାମାନଙ୍କୁ ଛାଡ଼ିଦେଲେ 
କେବେହେଲେ ଚଳିବ ନାହିଁ ବୋଲି ବିଶ୍ଵାସଟା ମଣିଷମାନଙ୍କର ଲହୁ ଭିତରେ ଯୁଗେ 
ଯୁଗେ ରହିଆସିଛି । ବାଟଟିଏ ଚାଲିବା ଅପେକ୍ଷା ବାଟଟିଏ ବତାଇ ଦେବାରେ ସମ୍ଭବତଃ 
ଅଧ୍କ ମଜା ହିଁ ରହିଛି । ପୃଥ୍ବୀର ଅଧ୍କାଂଶ ଧର୍ମ ତଥା ଧର୍ମାତ୍ମାମାନେ ବାଟଟିଏ 
ଚାଲିବାର ଆହ୍ବାନ ଏବଂ ଦାୟିତ୍ସଗୁଡ଼ିକୁ ପୂରା ପାସୋରି ପକାଇଥ୍‌ଲେ ମଧ୍ଯ ବାଟଟିଏ 
ବତାଇବାରେ ଅଧ୍କ ଆହ୍ଲାଦ ଅନୁଭବ କରିଛନ୍ତି । ସାଥୀଟିଏ ହେବା ସତକୁ ସତ ବଡ଼ 
କଷ୍ଟକର ବୋଲି ରାମା ଓ ଶାମା ସମସ୍ତେ ମଉକା ପାଇବା ମାତ୍ରକେ ଜଣେ ଜଣେ 
ବିଷ୍ଣଶର୍ମା ବନି ମୁହଁ ଲୁଚାଇ ନିଶ ଫୁଲାଇ ରହିଛନ୍ତି କି ? 

ଏଥର ଆମେରିକାର ଏକ ଖବରକାଗଜରେ ଗୋଟିଏ ପିଲା ନାମରେ ଲେଖା 
ହୋଇଥ୍‌ବା ପ୍ରସଙ୍ଗଟିଏ ପଢ଼ିଲି । ପ୍ରକୃତରେ ଜଣେ ମାଆ ଓ ତାଙ୍କର ଝିଅ ଏକ ଛଦ୍ଧ 
ନାମରେ ଲେଖାଟିକୁ ପ୍ରସ୍ତୁତ କରିଛନ୍ତି । ଗୋଟିଏ ଝିଅର ନାମରେ ଏକ ପତ୍ର ଆକାରରେ 
ସେଇଟି ତିଆରି ହୋଇଛି । ବାପା ମାଆଙ୍କୁ ଗୋଟିଏ ସାନ ଝିଅ ତା’ ନିଜର ସନ୍ଦର୍ଭରେ 
ବାପା ମାଆଙ୍କର କିପରି ଆଚରଣ ହେବା ଉଚିତ, ସେହି କଥା ସୂଚାଇ ଦେଇଛି । 
ତେରବରଷର ସେହି ଝିଅଟି କ୍ରମାନ୍ଵୟରେ ବାପା ମାଆଙ୍କୁ ପରାମର୍ଶ ଦେଇ ଲେଖ୍‌ଛି : 
( ୧) ତୁମେମାନେ ଯେଉଁସବୁ କାମ କରୁଛ, ତୁମ ନିଜର ପୁଅ ଝିଅମାନଙ୍କୁ ଯେ ସେହି 
କାମ ଗୁଡ଼ିକ ଭଲ ଲାଗିବ, ତୁମେମାନେ କେବେହେଲେ ସେପରି ଆଶା କରିବ ନାହିଁ । 
( ୨) ନିଜ ପିଲାମାନଙ୍କୁ ଯେ ତୁମେମାନେ କେତେ ଭଲ ପାଅ, ପ୍ରତିଦିନ ସେମାନଙ୍କୁ 

ସେକଥା ନିଶ୍ଚୟ କହିବ । (୩) ତୁମର ପିଲାମାନେ ଯେତେବେଳେ କୌଣସି ଭୁଲ କାମ 
କରୁଛନ୍ତି ଅର୍ଥାତ୍ବ ଏପରି କିଛି କରୁଛନ୍ତି ଯାହା ତୁମମାନଙ୍କୁ ଭଲ ବୋଲି ଲାଗୁନାହିଁ, 
ସେହି କଥାଟିକୁ ସେମାନଙ୍କ ଆଗରେ ବାରମ୍ବାର କହି ହୁଅ ନାହିଁ । କାରଣ, ଏପରି 
ଏକ ସମ୍ଭାବନା ହୁଏତ ଥାଇପାରେ ଯେ ତୁମେ ଥରେ ମାତ୍ର ସେମାନଙ୍କୁ ସେହି କଥାଟିକୁ 
କହିବା ପରେ ମଧ୍ଯ ସେମାନଙ୍କ ଲାଗି ତାହା ବଡ଼ କର୍ଣ୍ଣକଟୁ ହେଉଛି, ତେଣୁ, ବାରମ୍ବାର 
କହିବାରେ ଲାଗିଥ୍୍‌ଲେ ତାହା କେତେ ଅସୁଖର କାରଣ ନହେଉଥ୍‌୍ବ ! ( ୪) ସବୁବେଳେ 
ମନେ ରଖ୍ଥ୍ବା ଉଚିତ ଯେ, ସାନ ଥ୍ବା ସମୟରେ ତୁମେମାନେ ମଧ୍ଯ ଆଦୌ ନିଖୁଣ 
ଭାବରେ କେବଳ ଭଲ ହିଁ ନଥ୍ଲ,¬ ଅର୍ଥାତ ତୁମେମାନେ ମଧ୍ଯ ଭୁଲ କରୁଥ୍ଲ | ତେଣୁ 
କିପରି ଆଶା କରୁଛ ଯେ, ତୁମର ପିଲାମାନେ ଏକାବେଳେକେ ମୂଳରୁ ହିଁ ଆଦୌ 
କୌଣସି ଭୁଲ କାମ କରିବେ ନାହିଁ ? (୫) ତୁମମାନଙ୍କର ଯଦି ଗୋଟିକରୁ ଅଧ୍କ 
ପିଲା ଥାଆନ୍ତି, ତେବେ ତୁମେ କେବେହେଲେ ଜଣକୁ ଆଉ ଜଣକ ସହିତ ତୃଳନା 
କରିବ ନାହିଁ । ସେମାନେ ଆଦୌ କେହି ଏକାଭଳି ନୁହନ୍ତି । ଏକାଭଳି ହେବାକୁ ମୋଟେ 
ପୃଥ୍ବୀକୁ ଆସିନାହାନ୍ତି । 

(୬) ପିଲାମାନଙ୍କ ବିଷୟରେ ସର୍ବଦା ଧୈର୍ଯ୍ୟ ଅବଲମ୍ବନ କରିବ | କାହାର 
କ'ଣ ତୁମକୁ ଭଲ ନ ଲାଗିଲା ବୋଲି ଅଧୀର ହୋଇ ପଡ଼ିବ ନାହିଁ । ସେମାନଙ୍କର ତ 
ଏଇଟି ପିଲାବୟସ ଏବଂ ପିଲା ବୟସ ହେଉଛି ଶିକ୍ଷା କରିବାର ହିଁ ବୟସ । (୭) ଯଦି 
କେଉଁଠି କଣ ଭୁଲ ହୋଇଗଲା, ତେବେ ସେଥ୍ପାଇଁ ଦୋଷଗୁଡ଼ାକୁ ନେଇ ପିଲାମାନଙ୍କ 
ମୁଣ୍ଡରେ ଢାଳି ଦିଅନାହିଁ । ସର୍ବଦା ଦୋଷଗୁଡ଼ିକ କ'ଣ ପାଇଁ ଖାଲି ସେମାନଙ୍କର 
ହେବ ? ( ୮ ) ବେଳେବେଳେ ପିଲାମାନଙ୍କୁ ନିଜ ଆଡ଼ୁ ଭଲ ଚିଜଟି ଏ ଦିଅ ଓ ସେମାନଙ୍କୁ 
ବିସ୍ମିତ କରିଦିଅ । କେବଳ ତୁମମାନଙ୍କୁ ଭଲ ଲାଗିବା ଭଳି କୌଣସି କାମ କଲେ ଯାଇ 
ଯେ ସେମାନେ ତୁମଠାରୁ ସ୍ଵୀକୃତି ପାଇବେ, ସେମାନଙ୍କର ମନରୁ ସେ ଧାରଣାଟିକୁ 
ସମ୍ପୂର୍ଣ୍ଣ ଭାବରେ ଦୂର କରିଦିଅ । ( ୯) ସର୍ବଦା ହେତୁ ରଖ ଯେ ତୁମର ପିଲାମାନେ 
ବୟସରେ ବଡ଼ ବି ହେଉଛନ୍ତି । ସେମାନେ ମୋଟେ ସେଇ ପାଞ୍ଚ ବରଷର ହୋଇ ରହି 
ନାହାନ୍ତି । ( ୧୦) ନିଜର ପିଲାଙ୍କ ଉପସ୍ଥିତିରେ ତୁମେମାନେ କଦାପି ଯୁଦ୍ଧ କରନାହିଁ । 
କଥାରେ ନୃହେଁ କିମ୍ବା ଅନ୍ୟ କୌଣସି ପ୍ରକାରେ ମଧ୍ଯ ନୁହେଁ । ( ୧୧) ତୁମ ପିଲାମାନେ 
ଯାହା କିଛି ଯେତେବେଳେ ଭାବୁଛନ୍ତି, ତୁମେମାନେ ତାହା ଅବଶ୍ୟ ଜାଣିଛ ବୋଲି ଆଦୌ 
ଧାରଣା କରିନିଅ ନାହିଁ । ସେଭଳି ଯାବତୀୟ ଦମ୍ଭକୁ ମଥା ଭିତରୁ ସମ୍ପୂର୍ଣ୍ଣ ରୂପେ 
ପୋଛିଦିଅ । 

ଆଉ ଗୋଟିଏ ଲେଖା ଜଣେ ବୟସ୍କ ଲେଖ୍‌ଛନ୍ତି । ଜଣେ ପିଲା ତା” ବାପା 
ମାଆଙ୍କୁ ଯାହା କହନ୍ତା, ଏଇଟି ସେହି ଛାଞ୍ଚରେ ଲେଖାଯାଇଛି । ଦଶଟି ଆଦେଶ 
ଆକାରରେ ବାଇବେଲ ଧର୍ମ ପୁସ୍ତକର ଦଶଆଜ୍ଞା ପରି । କ୍ରମାନ୍ଵୟରେ ଆମେ ସେଗୁଡ଼ିକୁ 
ମଧ୍ୟ ପାଠ କରିବା- ( ୧) ମୋର ହାତ ଗୁଡ଼ିକ ଭାରି ସାନ ସାନ; ତେଣୁ, ମୁଁ 
ଯେତେବେଳେ ବିଛଣା ପକାଉଛି, ଛବିଟିଏ ଆଙ୍କୁଛି, ବଲଟିଏ ଫୋପାଡୁଛି, ସେଗୁଡ଼ିକ 
ପୂରା ନିଖୁଣ ହେବ ବୋଲି ତୁମେମାନେ ଆଦୌ ଆଶା କରନାହିଁ । ମୋ ଗୋଡ଼ଗୁଡ଼ିକ 
ବି ସାନ ସାନ, ତେଣୁ ତୁମେମାନେ ଏମିତି ଡଗ ଡଗ ହୋଇ ଆଗକୁ ପଢାଅ ନାହିଁ । 
ଥ୍ରିଥ୍ରି ପାଦ ପକାଅ, ଯେପରିକି ମୁଁ ମଧ୍ଯ ତୁମମାନଙ୍କ ସହିତ ପାଦକୁ ପାଦ ମିଳାଇ 
ଚାଲିପାରିବି । ( ୨) ତୁମମାନଙ୍କର ଆଖ୍‌ ପରି ମୋର ଆଖ୍ମାନେ ଏହି ପୃଥ୍ବୀର 
ଏତେ ବେଶିକୁ ଏବେ ମଧ୍ଯ ଦେଖ୍‌ ନାହାନ୍ତି । ତେଣୁ, ତୁମେମାନେ ଧୀରେ ସୂସ୍ଥେ ମୋତେ 
ମଧ୍ଯ ମୋର ପୂଥ୍‌ବୀଟିକୁ ଆବିଷ୍କାର କରିବାକୁ ଦିଅ । ମୋତେ କୌଣସି କାରଣ ନଥାଇ 
ଗାରଗୁଡ଼ାକୁ ଦେଇ ଅଟକାଇ ପକାଅ ନାହିଁ । (୩) ଘରେ ତ ଏଇଟା ସେଇଟା 
ସବୁବେଳେ କାମ ରହିବ ହିଁ ରହିବ । ମୁଁ ଇହାଦେ ସିନା ପିଲା ଅଛି, ସବୁବେଳେ କ'ଣ 
ପିଲା ହୋଇ ରହିବି ? ତେଣୁ, ମୋ, ପାଇଁ ସମୟ ଦିଅ ଓ ଏହି ଅତିବିସ୍ମୟପୂର୍ଣ 
ପୃଥ୍ବୀଟି ବିଷୟରେ ସବୁ କିଛି ବୁଝାଇ କହିବା ନିମନ୍ତେ ହାତରେ ସର୍ବଦା ଅବଶ୍ଯ 
ସମୟ ରଖ୍ଥାଅ ।! ଏବଂ, ଖୁସି ହୋଇ ସମୟ ରଖ୍ଥାଅ । ମୋଟେ ତରତର ହୁଅନାହିଁ । 
ମୁଁ ବୁଝିବା ପର୍ଯ୍ୟନ୍ତ ଧୈର୍ଯ୍ୟଶୀବ ହୋଇ ରହ । ( ୪) ମୋର ଭାବାନୁଭୂତିମାନେ ଅତ୍ୟନ୍ତ 
କୋମଳ, ଅତ୍ୟନ୍ତ ଅପାକଳ । ତେଣୁ ତୁମେମାନେ ମୋ ଆବଶ୍ୟକତାଗୁଡ଼ିକ ବିଷୟରେ 
ସମ୍ବେଦନଶୀଳ ହୋଇ ରହିଥାଅ । ଦିନମାନ ମୋତେ ଉଖାରି ଉଖାରି ବିରକ୍ତ କରି 
ପକାଅ ନାହିଁ । ( ତୁମେ ମୋ ବିଷୟରେ ଆହୁରି ଆହୁରି କଥାମାନଙ୍କୁ ଜାଣିବାକୁ ଇଚ୍ଛା 
କରୁଛ ବୋଲି ମୁଁ ଅସ୍ତବ୍ୟସ୍ତ ହେବାରେ ଲାଗିଥ୍‌ବି, ତୁମେମାନେ କ'ଣ ପ୍ରକୃତରେ ତାହା 
ଚାହୁଛ ? ) ତୁମେ ଆପେ ଯେଉଁଭଳି ବ୍ୟବହାର ପାଇବା ସକାଶେ ଇଚ୍ଛା ରଖ୍ଛ, ମୋ 
ଧ୍ୟହିତ ସେହି ମୁତାବକ ବ୍ୟବହାର କର । ( ୫) ଇଶ୍ଵରଙ୍କର ଏକ ସ୍ଵତନ୍ତ୍ର ସମ୍ପଦ ରୂପେ 
ମୁଁ ଏହି ପୃଥ୍ବୀକୁ ଆସିଛି । ଭଶୃର ପ୍ରକୃତରେ ଯେଉଁପରି ଇଚ୍ଛା କରିଛନ୍ତି, ତୁମେମାନେ 
ମୋତେ ସେହିଭଳି ଗୋଟିଏ ସମ୍ପଦ ରୂପେ ଅବଶ୍ୟ ସାଇତି ରଖ । ମୋ କାର୍ଯ୍ୟଗୁଡ଼ିକ 
ନିମନ୍ତେ ମୋତେ ଦାୟିତ୍ସସଚେତନ କରାଅ, ନିଜର ଜୀବନକୁ ନିର୍ଭରପୂର୍ଣ୍ଣ ଭାବରେ 
ବଂଚିବା ସକାଶେ ମୋତେ ସୁରାଖଗୁଡ଼ିକୁ ବତାଇ ଦିଅ । ମୂଳତଃ ଶ୍ରଦ୍ଧା ଦ୍ଵାରା ପରିଚାଳିତ 
ହୋଇ ହିଁ ମୋତେ ଶୃଙ୍ଖଳାଗୁଡ଼ିକୁ ଶିଖାଇଦିଅ ( ୬ ) ବଡ଼ ହେଉଥ୍‌ବା ପ୍ରକ୍ରିୟାରେ ମୋ 
ଲାଗି ତୁମେ ମୋତେ ସର୍ବଦା ଉତ୍ସାହିତ କରିବ ବୋଲି ମୋର ସତତ ପ୍ରୟୋଜନ ରହିଛି । 

୧୭୪ ପ୍ରୀତିରୁ ହୃଡ଼ିଲେ ଭୀତି 


ଖାଲି ଗୁଡ଼ାଏ ନିନ୍ଦା ବା ଭର୍ବନା କରି ମୋତେ ନିରାଶ କରିପକାଅ ନାହିଁ । ମନେରଖ, 
ମୋର କାର୍ଯ୍ୟଗୁଡ଼ିକ ବିଷୟରେ ତୁମେମାନେ ଅବଶ୍ଯ କଠୋର ହେଲାପରି ଟୀକା 
କରିପାରିବ ସିନା, ମାତ ମୋ ଉପରେ କଦାପି ସେପରି କୁର ବା କଠୋର ହୋଇପାରିବ 
ନାହିଁ 

( ୭ ) ମୋ ନିଜ ବିଷୟରେ ମୋର ଯାହା କିଛି ନିଶ୍ବରି କରିବା କଥା, ସେଗୁଡ଼ିକୁ 
କରିବା ନିମନ୍ତେ ତୁମେମାନେ ମୋତେ ଦୟା କରି ସ୍ଵାଧୀନତା ଦେବ । ମୋତେ ବିଫଳ 
ହେବାକୁ ମଧ୍ଯ ଅନୁମତି ଦିଅ, ତେବେ ସିନା ମୁଁ ନିଜର ଭୁଲଗୁଡ଼ିକରୁ ଶିକ୍ଷାକରିପାରିବି ! 
ତେବେ ଯାଇ ମୋ ଜୀବନରେ ପ୍ରକୃତରେ ଏପରି ଦିନଟିଏ ଆସିବ, ଯେତେବେଳେ କି 
ମୁଁ ନିକ ଜୀବନର ଆବଶ୍ଯକ ନିଷ୍ପରିଗୁଡ଼ିକୁ କରିପାରିବି । (୮) ତୁମେମାନେ 
କେବେହେଲେ ଉପରେ ପଡ଼ି ମୋ ପାଇଁ ସବୁକିଛି କରି ପକାଇବ ନାହିଁ । 

ସେସବୁ ସମୟରେ ମୁଁ ଖୁବ ଅନୁଭବ କରିବାକୁ ଆରମ୍ଭ କରେ ଯେ, ମୁଁ ନିଜେ 
ଯାହାସବୁ ଚେଷ୍ଟା ଓ ଉଦ୍ୟମ କଲି, ସେଗୁଡ଼ିକ ମୋଟେ ତୁମମାନଙ୍କର ମନକୁ ପାଇଲା 
ନାହିଁ। ( ୯) ସପ୍ରାହାନ୍ତ ମାନଙ୍କରେ ତୁମେ ଦୁହେଁ ଆମକୁ ଏଠି ଛାଡ଼ି ଆଉ କୁଆଡ଼େ 
ଯାଇ ଛୁଟି କଟାଇବାକୁ ଆଦୌ ଭୟ କରନାହିଁ । ବାପା ମାଆଙ୍କୁ ଯେପରି ବେଳେବେଳେ 
ସେମାନଙ୍କ ପିଲାଙ୍କ ଠାରୁ ଛୁଟି ମିଳିବା ଦରକାର, ପିଲାମାନଙ୍କର ବାପା ମାଆଙ୍କ ଠାରୁ 
ବେଳେବେଳେ ଅବଶ୍ୟ ଛୁଟି ମିଳିବା ଦରକାର । ( ୧୦ ) ତୁମେମାନେ ମୋତେ ନିୟମିତ 
ଭାବରେ ଗୀର୍ଜାକୁ ସାଙ୍ଗରେ ନେଇଯିବ । ରବିବାରର ଧର୍ମଶିକ୍ଷାର କାର୍ଯ୍ୟକ୍ରମରେ ମଧ୍ଯ 
ଆମକୁ ସାମିଲ ହେବାର ସୁଯୋଗ ଦେବ । ତେବେ ସିନା ମୁଁ ତୁମମାନଙ୍କ ଠାରୁ ଗୋଟିଏ 
ଉତ୍ତମ ଅଭ୍ୟାସ ଶିକ୍ଷା କରିପାରିବି । 


ଆମ ଦେଶରେ ବି ପିଲାମାନେ ନିଜ ବାପାମାଆଙ୍କୁ କେବେ ଯାଇ ଏହିପରି 
ପରାମର୍ଶ ଦେଇପାରିବେ ? ସତକୁ ସତ ପୁରୁଣା ସାମ୍ରାଜ୍ୟଟାଏ ଭାଙ୍ଗିଯିବ ଏବଂ ଗୋଟିଏ 
ନୂଆ ସମ୍ବନ୍ଧରେ ପରିବାର ଚାଲିବ ? ପୁନଶ୍ଚ, ଏଠି ପତ୍ସୀମାନେ ମଧ୍ଯ କେବେ ନିଜର 
ପତିମାନଙ୍କୁ ଏହି ପ୍ରକାରର କିଛି ପରାମର୍ଶ ଦେବାକୁ ସାହସ କରିବେ ? 


୧୫ । ୯ | ୦୩ 

ପ୍ରୀତିରୁ ହୃଡ଼ିଲେ ଭୀତି ୧୭୫ 


ଅଜ୍ଞାନୀ ରହିବେ କାହିଁ ? 


ଯେଉଁ ବିଚିତ୍ରମାନଙ୍କର ଚିତ୍ତରେ ମାଡ଼ୃଭାଷା ଏବଂ ମାତୃଭୂମି ପ୍ରତି ଆପଣା ଛାଏଁ 
କୌଣସି ଶ୍ରଦ୍ଧାଭାବ ସମ୍ଭବ ହୋଇନାହିଁ, କବି ଗଙ୍ଗାଧର ମେହେର ସେମାନଙ୍କୁ ଅଜ୍ଞାନୀ 
ବୋଲି କହିବାକୁ ଇଛା କରିଛନ୍ତି । ସେଦିନ ସେହି କବିଙ୍କୁ ସମକ୍ଷରେ ଆପି ଗୋଟିଏ 
ସଭାରେ ଏହି ଉଚ୍ଜିଟିକୁ ଏକାଧ୍‌କ ପ୍ରବାଚକ କେଡ଼େ ଗାମ୍ଭୀର୍ଯ୍ୟ ସହିତ ହିଁ କହିବାରେ 
ଲାଗିଥ୍ଲେ । ମୋତେ ଲାଗୁଥ୍ଲା, ଅଜ୍ଞାନୀମାନେ ସେହି ସଭାଘରେ ହିଁ ଭରି ହୋଇ 
ରହିଥ୍୍‌ଲେ । ଗୋଟାଏ ଦାଣ୍ଡଚଭାଷାକୁ ଶିଖୁ ଶିଖୁ ଯେଉଁମାନେ ନିଜ ଘର ଭିତରର 
ଭାଷାଟିକୁ ସତେଅବା ନିତାନ୍ତ ଜାଣତରେ ନୀରସ ବୋଲି ମଣି ବର୍ଜନ କରନ୍ତି, ଆମ 
ସାମୂହିକ ଜୀବନର ସକଳ ପରିମଳରେ ସେହିମାନଙ୍କୁ ହିଁ ଠିକ୍‌ କରି ଅଜ୍ଞାନୀ ବୋଲି 
କହି ଦେଇହେବ । ବାବୁମାନେ ତ କେଡ଼େ ଖୁସି ହୋଇ ଇଂରାଜୀ ଭାଷାକୁ ସକଳ 
ଅର୍ଥରେ ଏକ ଭାରତୀୟ ଭାଷା ବୋଲି ସ୍ଵୀକାର କରିବା ନିମନ୍ତେ ଆମକୁ ଫ୍ୁସଲାଇବାରେ 
ଲାଗିଲେଣି । ସେହିମାନେ ହିଁ କେଡ଼େ ନିର୍ଦୋଷ ଭାବମୁଦ୍ରା ଧାରଣ କରି କେବଳ ଇଂରାଜୀ 
ମାଧ୍ୟମରେ ପାଠ ବୋଲି କିଛି ପଢ଼ା ହେଉଛି ବୋଲି କହି ଏକ ପ୍ରବଳ କଳରବ ସୃଷ୍ଟି 
କରିବାରେ ଲାଗି ଯାଇଛନ୍ତି । ସେହିମାନଙ୍କର ପ୍ରକୋପରେ ଆମ ଜଗତସିଂହପୁର ଠାରୁ 
ଆରମ୍ଭ କରି ତୁମ ଜୟପାଟଣା ପର୍ଯ୍ୟନ୍ତ ନୂଆ ଛଇରେ ପିଲାଙ୍କ ନିମନ୍ତେ ହୁ ହୁ ହୋଇ 
ଇସ୍ତ୍ଲ ସବୁ ବସୁଛି, ଯେଉଁଠାରେ କି ଇଂରାଜୀର ରମ୍ୟ ଉଦ୍ୟାନ ଭିତରେ ବେଳ ଥାଉଁ 
ପଶିନଗଲେ ତୁମ ଭବିଷ୍ୟତ ନାମକ କୋଉଠି କିଛି ମୋଟେ ରହିବ ନାହିଁ ବୋଲି ଏମାନେ 
ହୁଲିଆ ଜାରି କରିଦେଲେଣି । ସେହି ଅଭିଲା ଅବିବେକରେ ପାଠ ପଢ଼ୁଥ୍ବା ପିଲାମାନେ 
ସତକୁ ସତ କୋଉ ଭେଳିକି ବା ଭାଲୁର ମହାକର୍ଷଣ ଭିତରକୁ ପେଲି ହୋଇ ଯାଉଛନ୍ତି 
କେଜାଣି, ସେମାନେ ଏହି ଦେଶରେ ବହୁ ଅମଙ୍ଗଳର କାରଣ ହେଉଛନ୍ତି,¬ ଏହି 
ଦେଶର ନିୟତିଟା ଉପରେ ସେମାନେ ଯେପରି ଚାଖଣ୍ଡେ ବା ଦେଢ଼ ଚାଖଣ୍ଡ ଉପରକୁ 
ହିଁ ଡଉଲଡ଼ାଉଲ କଣ୍ଢେଇଟିଏ ପରି ଅଥବା ମାଇଚିଆ ରଜାଟିଏ ପରି ଦିଶିବେ, ସେହି 
ମୁତାବକ ଯାବତୀୟ ବିଡ଼ମ୍ବନାପୁର୍ଣ୍ତ ବାଗରେ ସେମାନଙ୍କୁ ଏକାବେଳକେ କରି ପିଲାଟିଏ 
ଅବସ୍ଥାରୁ ହିଁ ସାଉଳା ସାଉଁଳି କରି ନିଆଯାଉଛି । 

୧୭୬ ପ୍ରୀତିରୁ ହୃଡ଼ିଲେ ଭୀତି 


ସେମାନେ ଏହି ଭୂମିଟାର ଯାବତୀୟ ସମ୍ଭାବନା-ଘରେ ଯେପରି ଆଗାମୀ 
ଦଶଟା ବର୍ଷ ମଧ୍ୟରେ ଠେଙ୍ଗାଟାଏ ଧରି ଦୁଆର ଜଗି ଛିଡ଼ା ହୋଇଯିବେ, ସତେଅବା 
ହାଉଲେ ହାଉଲେ ସେହି ବରାଦଟା ସବୁଠାରୁ ଅଧ୍କ ଗମାତ ସହିତ ଚାଲିଛି । ଖବର 
କାଗଜରେ ପ୍ରାୟ ପ୍ରତ୍ୟହ ଗୋଟାଏ ହାହାକାରପୂର୍ଣ୍ଣ ଛାନିଆ ସୃଷ୍ଟି କରି ଲେଖାମାନ 
ବାହାରୁଛି ଯେ ଓଡ଼ିଆ ଭାଷାଟା ଆଖର ଯେପରି ଏଠାରୁ ଗୋଟାସୁବ୍ଧା ଲୁପ୍ତ ହୋଇଯିବ, 
ତାହାର ଶକୁନମାନେ କ୍ରମେ ପରିଷ୍କାର ଦେଖାଗଲେଣି । କିଏ ପାଶ୍ଡିତ୍ୟର ପାଟୀଗଣିତ 
ବହିଟାରୁ ହିସାବ ଆଣି କହିଲାଣି ଯେ, ବାରଟା ବାଜିବାକୁ ମୋଟେ ଏହି କେଇ ମିନିଟ୍‌ 
ବାକୀ ରହିଲା । ଖୁବ ବେଶି ହେଲେ ମାତ୍ର ପଚାଶଟା ବରଷ ଏବଂ ତା'ପରେ ତୁମର 
ଏତେ ଦିନର ଭାଷାଟା ଗୁରୁବାର ଜାଉ କରିବା ନିମନ୍ତେ ବି ଆଉ ବଣାରେ ନଥ୍‌ବ। 
ସହରମାନଙ୍କରେ ଅନ୍ତତଃ ଦୋକାନର ନାମପଟାଗୁଡ଼ାକ ଉପରେ ଧାଡ଼ିଏ ଓଡ଼ିଆ ରହୁ 
ବୋଲି ନିବେଦନ କରିବାକୁ କତିପୟ ସମ୍ଭଭାନ୍ତ ମଧ୍ଯ ପୂରା ବିକଳ ହୋଇ ବାହାରି ପଡ଼ୁଛନ୍ତି । 
ନିଜର ବିବେକ ନାମକ ସନ୍ଧିଟା ଭିତରେ ସତେଅବା ସେମାନେ ଏହି ଘରଭାଷାଟା ଆଉ 
ମୋଟେ ରହିବ ନାହିଁ ଓ ଇଂରାଜୀ ପାଖରେ ମାଡ଼ ଖାଇଯିବ ବୋଲି ପୂରା ପରାଭବରେ 
ମାନିନେଇ ସାରିଲେଣି, ତଥାପି ଶବଟା ପୋତାହେବା ପୂର୍ବରୁ ତା ଉପରେ ନିଜ ହାତରେ 
ଅନ୍ତତଃ ମୁଠାଏ ମାଟି ପକାଇ ଦେବା ନିମନ୍ତେ ଇଚ୍ଛା କରୁଛନ୍ତି । କେବଳ ଗୋଟାଏ 
ଓଡ଼ିଶାକୁ ନୁହେଁ, ଖ୍ଳ ଜଗତଟାକୁ ଦେଖୁଥ୍ବା ଜଗନାଥ ଯଦି ସତକୁ ସତ ଥ୍‌ବେ, 
ତେବେ ନିଶ୍ଚୟ ତାହାର ପ୍ରତିକାର ବିଧାନ କରିବେ । ଦେଶକୁ ଗୋଟାଏ ସ୍ଵାଧୀନତା 
ଆସି ପହଞ୍ଚଲା; ସେତେବେଳେ ତୁଚୁା ଆପଣା କ୍ଷୁଦ୍ର ଗୁଡ଼ିକର ବିବର ଭିତରେ ଆସନ୍ନ 
ନୂଆ ସ୍ଥିତିଟିରେ ମଧ୍ଯ ଯଥାସମ୍ଭବ ଅଧ୍କରୁ ଅଧ୍କ ଲାଭବାନ ହେବେ ବୋଲି ଯେଉଁମାନେ 
ଗାଲରେ ଚନ୍ଦନ ମାରି ରହିଥ୍‌ଲେ, ବିଗତ ପଚାଶ ବର୍ଷର ଅବଧ୍ଟାରେ ସେହି 
ଅଜ୍ଞାନୀମାନେ ଏଠି ଏକଚାଟିଆ ଭାବରେ ସବୁ କିଛିକୁ ନିଜର ହାସ୍ୟାସ୍ପଦ ହୁକୁମତଟା 
ଭିତରେ ଛନ୍ଦି ଅସମର୍ଥ କରି ରଖ୍ବେ ବୋଲି ପ୍ରକୃତରେ ସଜ ହିଁ ହେଉଥ୍‌ଲେ ଏବଂ, 
ତଦନୁରୂପ ପାଠଗୁଡ଼ାକୁ ପଢ଼ି ଚାହୁଁ ଚାହଁ ସବୁ ମାଡ଼ି ବସିଲେ । ସେହି ପୁରୁଣା ଏବଂ 
ପାଖଣ୍ଡୀ ଗୋରୁହାଟଟାର କାଇଦାରେ ସେମାନେ ନୂଆ ଭାରତବର୍ଷକୁ ମଣ କରିବା 
ନିମନ୍ତେ ଯାବତୀୟ ଅପପ୍ରୟାସ ହିଁ କଲେ । ବିଚରା ଆମ ରାଜନୀତିକ ନେଡୃତ୍ସଘରର 
ବିରାଟ ବୃକୋଦର ଏବଂ ବୃହନଳାମାନେ ସମ୍ଭବତଃ ଗୁର୍ଦୁ ହାଲିଆ ହୋଇ ପଡ଼ିଥ୍‌ଲେ 
ଏବଂ ତକ୍ଷଣେ ମଙ୍ଗି -ଯାଇ ପଲଙ୍କ ଆଦରି ରହିଗଲେ । ଦେଶଟାରୁ ଗୋଟାପଣେ 
ହୃଡ଼ିଗଲେ । କମିଶନ ପରେ କମିଶନ ବସିଲା ଏବଂ ଫୁସ୍‌କିଗଲା। ଏବେ ବି କ'ଣ 
କମ୍‌ କମିଶନ ବସୁଛି ଓ ଫୁସ୍‌କି ଯାଉଛି ? ଫୁସ୍କାଇ ଦେବାର କାଇଦାଗୁଡ଼ାକୁ ମାମୁଘରୁ 

ପ୍ରୀତିରୁ ହୃଡ଼ିଲେ ଭୀତି ୧୭୭ 


ମୁଖସ୍ଥ କରି ଆସିଥ୍ବା ଅଜ୍ଞାନୀମାନେ ତେଣୁ କମିଶନ ବସାଇବାକୁ ଆଉ କାହିଁକି ବା 
ଡରନ୍ତେ ? ସବା ଆଗ ଆମ ପାଠ ବ୍ୟବସ୍ଥାଟିର ଘରେ ହିଁ ପ୍ରହାର କରାଗଲା, ଯାହାଦ୍ଵାରା 
ହୁଏତ ଏକାଧ୍‌କ ପୀଢ଼ି ପାଇଁ ସକଳ ତାରୁଣ୍ୟ ତଥା ପୁରୁଷାର୍ଥବୋଧକୁ ପଣ୍ଡ କରି 
ଦିଆଗଲା । ରଜାଘର ପୁଅମାନଙ୍କ ନିମନ୍ତେ ଉଆସ ଆଡ଼ାରେ ଇସ୍ଟୁଲମାନ ବସିଲା 
ଏବଂ ସେମାନେ ଯେପରି ପଛକୁ ଅନାଇ ନିଜ ଗାଁ ବା ବସ୍ତିରେ ଛାଡ଼ି ଆସିଥ୍‌ବା ସେହି 
ପ୍ରବଞ୍ତ ପିଲାସାଙ୍ଗମାନଙ୍କ ଆଡ଼କୁ ଥରେ ହେଲେ ବି ଅନାଇବାକୁ ମନ ନ କରିବେ, 
ସେମାନଙ୍କୁ ସେହିଭଳି ମେଣ୍ଟାମୁଣ୍ଡିଆ ପାଠଗୁଡ଼ାକୁ ଗିଳାଇ ଦିଆଗଲା ଏବଂ ଅତ୍ୟନ୍ତ 
ଦାରୁଣ ଭାବରେ ମେଣ୍ଢା କରି ଦିଆଗଲା । ଉପରକୁ ବଡ଼ ଛନଛନିଆ ଦିଶୁଥ୍‌ବା ବିଶୁବ୍ଧ 
ମେଣ୍ଟାଟିଏ । ସମ୍ପୂର୍ଣ୍ଣ ପରିପାଟୀ ଅନୁସୀରେ ପୂର୍ଣ୍ଣ ଉଦାସୀନ ଅଥଚ ନିଜର ଗାତଗୁଡ଼ିକୁ 
ସୁରକ୍ଷିତ କରି ରଖ୍ବାରେ ହିଁ ସବୁଠାରୁ ଅଧ୍କ ବୃଵିମତ୍ତାକୁ ବ୍ୟୟ କରି ପାରୁଥବା 
ନିତାନ୍ତ ଲାଳସରସର ମେଣ୍ଟାଟିଏ । ସେହିପରି ଗୋଟିଏ କିଛି ହେବାଟା ଏବେ ପାଠୁଆ 
ମାନଙ୍କର ମହାନ୍‌ ଆଦର୍ଶ ହିଁ ହୋଇଛି । ମୋ ପିଲାଟି ଏହିଭଳି କିଛି ହେଉ ବୋଲି 
ଆମର ଏକ ନିର୍ଦିଷ୍ଟ କାଟର ବାପମାଆ ମଧ୍ଯ ସଦା ଜାଗ୍ରତ ହୋଇ ରହିଛନ୍ତି । ଏହି 
ରାଜ୍ୟରେ ସର୍ବଭାରତୀୟ ଚାକିରି ନିମନ୍ତେ କେହି ଯୋଗ୍ୟ ହୋଇପାରୁ ନାହାନ୍ତି ବୋଲି 
ସାଧବମାନଙ୍କର ମହଲରେ ଭାଳେଣି ପଡ଼ିଛି । ଅନାହାର ମୃତ୍ୟୁ, ହଜାର ହଜାର ଶିଶୁ 
ଶ୍ରମିକ ଓ ଆହୁରି ବାଆସ୍ତରୀ ପ୍ରକାରର ହତଭାଗ୍ୟମାନଙ୍କ ସକାଶେ ବାହାରୁ କରଜ 
ଆସିଲେ ଯାଇ ହୁଏତ  ଅଧ୍କ ଏଇଟା କିମ୍ଭା ସେଇଟା କରିହେବ ବୋଲି ସରକାରୀ 
ନାଜର୍‌ମାନେ ଆମକୁ ଖୁବ୍‌ ସାନ୍ଧନା ଦେଉଛନ୍ତି । 


ଆମର ଏହି ଘରର ସାହିତ୍ୟର ଆଧୁନିକ ପର୍ଯ୍ୟାୟଟିକୁ ଅଜ୍ଞାନୀମାନଙ୍କର ହିଁ 
ଗୋଟିଏ ପ୍ରକାରର କୋଳାହଳ-ଯୁଗ ବୋଲି କହିଲେ ଆପଣ ଗାଳି ଦେବାକୁ ଆରମ୍ଭ 
କରିଦେବେ ନାହିଁ ତ ? ଏହି ଯୁଗଟା ଗୋଟାଏ ଝୁଲା ଯୁଗ, ଏହାର ଗୋଡ଼ତଳେ 
କୌଣସି ମାଟି ନାହିଁ। ଏବଂ, ଯେଉଁଠି ମାଟି ରହିଛି, ସେଠାରେ ଏହି 
ଆମ୍ମସଂକୀର୍ରଭନିଆମାନେ ମୋଟେ ନାହାନ୍ତି । କୋଉ କେତେ ଦୂରର ଏକ ଅନ୍ୟ ହାଟରୁ 
ସେମାନେ ଖ୍‌ଏ ଖ୍ଏ ଚରୁ ନେଇ ପହଞ୍ଚ୍‌ ଯାଇଛନ୍ତି, ଆମର ଏଠାରେ ଡେରା ପକାଇଛନ୍ତି 
ଏବଂ ନିଜକୁ ଆଧୁନିକ ବୋଲି ପ୍ରାୟ ଗୋଟାଏ ବଳଦିଆ ଉତ୍ସାହରେ କହିବାରେ 
ଲାଗିଛନ୍ତି । ସେମାନେ କହୁଛନ୍ତି ଆମେ ଯାହାସବୁ ଲେଖୁଛୁ ତୁମେ ତାକୁ ଝଟପଟ ଇଂରାଜୀ 
ଭାଷାରେ ଅନୁବାଦ କରିଦିଅ¬ ତେବେ ଯାଇ ଓଡ଼ିଆ ସାହିତ୍ୟର ଆଷ୍ତର୍ଜାତିକ ସ୍ତରରେ 
ନାଁ ରହିବ । ଏହି ସାନ ଓଡ଼ିଶାଟା ସେମାନଙ୍କୁ ଆଦୌ ପୋଷଉନାହିଁ । ବେଳେ ବେଳେ 
ସେମାନେ ସିଧା ଜଂରାଜୀରେ ହିଁ ସାହିତ୍ୟ ଲେଖ୍‌ ପକାଉଛନ୍ତି, ତେଣିକାର ଗୋଟିଏ 

୧୭୮ ପ୍ରୀତିରୁ ହୁଡ଼ିଲେ ଭୀତି 


ଖାତାରେ ଆଗ ନିଜର ନାଆଟା ଲେଖାଇ ସେଇଠାରୁ ଆଜ୍ଞାମାଳ ନେଇ ଏଠି ଆମ 
ଚଉପାଢ଼ୀ ମାନଙ୍କରେ ସାଆନ୍ତ ହୋଇ ବସି ଯାଉଛନ୍ତି । ଆମର ଏହି ଚିହ୍ନା ଘରଟିର 
ବୋହୂ ଭଳି ଆଦୌ ଆଚରଣ କରୁନାହାନ୍ତି । ମସ୍ତ ଅଜ୍ଞାନୀମାନଙ୍କୁ ଆଉ ଓଡ଼ିଆ କହି 
ଆସୁନାହିଁ ଅଥବା ଓଡ଼ିଆ କହିବାକୁ ସେମାନଙ୍କୁ ମୋଟେ ଭଲ ଲାଗୁନାହିଁ । ମଞ୍ଚମାନଙ୍କ 
ଉପରେ ଦଣ୍ଡାୟମାନ ହୋଇ ସେମାନେ କେଡ଼େ ନିପଟ ଜଳକା ଏକ ବିନମ୍ରତା ସହିତ 
କହୁଛନ୍ତି ଯେ ସେମାନେ ଓଡ଼ିଆରେ କିଛି କହିଲେ ବଡ଼ ଅସହଜ ବୋଧ କରିବେ । 
ତେଣୁ ଦେଢ଼ଟା ଅଢ଼େଇଟା ବାକ୍ୟ ଓଡ଼ିଆରେ କହି ଚାହୁଁ ଚାହୁଁ ଇଂରାଜୀ ଭିତରକୁ 
ଡେଇଁ ପଡ଼ୁଛନ୍ତି ଓ ସତେଅବା ଯେକୌଣସି ପ୍ରକାରେ ଥଳ ପାଇଗଲା ପରି ଉଷତ 
ମୁଦ୍ରାରେ ବେଙ୍ଗି ବାଇଦଟାଏ ଘରଅଁ ଘଅଁ କରିବାରେ ଲାଗିଛନ୍ତି । ଯିଏ ଓଡ଼ିଆ ଜାଣିଛି, 
କିନ୍ତ ଇଂରାଜୀରେ ସେତେବେଶି ରୋମନ୍ନ କରିପାରି ନାହିଁ, ଆମ ଓଡ଼ିଶାରେ ଯାବତୀୟ 
କୁଳୀନ ମଞ୍ଚରେ ସିଏ ଓଲମା ହୋଇ ରହିଯାଇଛି । ପୂନଶ୍ଚ, ଅନ୍ଯ ପକ୍ଷରେ, ଯିଏ 
ଇଂରାଜୀ ଭାଷାର ଗହନରେ ଫଡ଼ ଫଡ଼ ହୋଇ ଗଛକୁ ଗଛ ଉଡ଼ି ପାରୁଛି, ବାଉଶରାଣୀ 
ହୋଇ ଶୂନ୍ୟରେ ସାଧନ ଭାଙ୍ଗୁଛି ଅଥଚ ଓଡ଼ିଆ ଭାଷାରେ କହିଲା ବେଳେ ବହୁ 
ସଙ୍କୋଚରେ ଥଙ୍ଗ ଅଙ୍ଗ ହେଉଛି, ତାକୁ ଆପଣ ପ୍ରକୃତରେ କ”ଣ ବୋଲି କହିବେ ? 
ସେମାନେ ଆମକୁ ନାନାମନ୍ତେ ପ୍ରବଞ୍ଚତ ହୋଇ ରହିବାକୁ ସେହି ଉପନିବେଶକାଳ ଠାରୁ 
ବଇନା ନେଇ ଏଠି ହୃନ୍ଦର ଲଗାଇ ରଖ୍୍‌ବାକୁ ମନସ୍ଥ କରି ନାହାନ୍ତି ତ ? 

କୃଷି ବିଦ୍ୟା, ଚିକିତ୍ସା କୌଶଳ, ବିଜ୍ଞାନ,- ତଥାକଥ୍ତ ସକଳବିଧ ଉଚ୍ଚ ଶିକ୍ଷା, 
ଏସବୁ ଓଡ଼ିଆ ଭାଷାକୁ ପ୍ରତ୍ୟାଖ୍ୟାନ କରି କ'ଣ ପାଇଁ ଇଂରାଜୀର ଖୋଳଟାଏ ପିନ୍ଧି 
ପୁଲାଇ ହେଉଥ୍‌ବେ ? ଓଡ଼ିଆରେ ପଢ଼ା ହେଉଥ୍‌ଲେ ସିଧା କୃଷକମାନେ ହିଁ କୃଷିବିଜ୍ଞାନ 
ଅଧ୍ୟୟନ କରିବାର ସ୍ଵାଭାବିକ ଅଧ୍କାରଟିକୁ ପାଇପାରି ଆଆନ୍ତେ ଏବଂ ତଦ୍ଧାରା ଆମର 
କୃଷିନାମକ ନିୟତିଟି ପ୍ରକୃତରେ ସିଧା ଆମର ଜୀବନକୁ ସ୍ପର୍ଶ କରି ପାରୁଥାନ୍ତା ! ବର୍ରମାନ 
ତ ବେତାଏ ବେତାଏ କୃଷିବାବୁ ବାହାରି ଆମକୁ ପ୍ରାୟ ଚାକର କରି ରଖ୍‌ଛନ୍ତି । ଠିକ୍‌ 
ସେହିଭଳି ଯାବତୀୟ ଜ୍ଞାନ ଇଂରାଜୀର ନାନା ଅର୍ଥହୀନ ଭୁରୁଡ଼ ଭିତରେ ବାନ୍ଧି ହୋଇ 
ରହିଛି ବୋଲି ଏତେ ସମ୍ପଦ ଓ ସମ୍ଭାବନା ମହଜୁଦ ଥାଇ ମଧ୍ୟ ଆମେ କାଙ୍ଗାଳ ହୋଇ 
ରହିଛୁ ଏବଂ ଅଜ୍ଞାନୀମାନେ ହିଁ ଆମକୁ ଗୋଟାଏ ଗୋଟାଏ ଖଲିପା ବନି ଭୋଗ 
କରିବାରେ ଲାଗିଛନ୍ତି ! କିଞ୍ତ୍ଵ ଚିନ୍ତା କରି କହନ୍ତୁ ତ, ଓଡ଼ିଆରେ ଆମ ସାମୂହିକ 
ଜୀବନଟି ସତକୁ ସତ କ୍ରିୟାଶୀଳ ହୋଇ ରହିଥ୍‌ଲେ ଆମର ଏଠି ଭ୍ରଷ୍ଟାଚାର, ଏହି 
ବହୁବିଧ ଉପେକ୍ଷା ଏବଂ ଅବଜ୍ଞା ପ୍ରାୟ ଏଡ଼େ ଅଣଅକ୍ତିଆର ଭାବରେ ବିପଦ ସଙ୍କେତର 
ସୀମାଟାକୁ ଡେଇଁ ଆମକୁ ବୋଜା ବନାଇବାରେ ଲାଗିଥାଆନ୍ତା କି ? 


Digitized by srujanika@gmail.com 

ତେଣୁ, କବି ମେହେରଙ୍କର ଉଲ୍ୁଗୁଣା ଦେଇ ବାବୁମାନେ ଓଡ଼ିଆ ଭାଷାର ମହିମା 
ବଖାଣି ରୋଦନ କରିବାର ମିଥ୍ୟା ବିଳାସଟାକୁ ପରିତ୍ୟାଗ କରନ୍ତୁ । ଯେଉଁଠାରେ ଧକ୍କା 
ଦେଲେ ଆମ ଉଦୟର ଦୁଆରଗୁଡ଼ାକ ସତକୁ ସତ ଖୋଲିଯିବ, ସେମାନେ ଅନୁରୂପ 
ସାଧୁତା ଦେଖାଇ ସେହିଠାରେ ଯାଇ ଧକ୍କା ଦିଅନ୍ତୁ । ଭାଷାର ଆନ୍ଦୋଳନକୁ ସେମାନେ 
ଯାବତୀୟ ଦରବାରୀ ଦୟା ଏବଂ ମଞ୍ଚମାୟାର କବଳରୁ ମୁକ୍ତ କରନ୍ତ, ମେରୁଦଣ୍ଡଧାରୀ 
କୌଣସି ପ୍ରାଣୀ ପରି ଅଣ୍ଟାକୁ ସିଧା କରି ଆହ୍ଵାନ ଭଳି ଆହ୍ଵାନମାନ ଦିଅନ୍ତୁ । 
ଅଜ୍ଞାନୀମାନଙ୍କର କପଟପାଶା ମଧ୍ଯରୁ ଜ୍ଞାନକୁ ମୁକ୍ତ କରନ୍ତୁ, ସତ୍ୟକୁ ମୁକ୍ତ କରନ୍ତୁ 
ଯାବତୀୟ ସଂଗ୍ରାମ ମଧ୍ଯରେ ସର୍ବଦା ଏକ ବିଶ୍ବବିଶ୍ଵାସର ଅଟଳ ନିର୍ଭର ହିଁ ସଚରାଚର 
ଅପେକ୍ଷା କରି ରହିଥାଏ, ଏକ ମୋହଭଙ୍ଗ ତଥା ଗୁହାମୁକ୍ତିର ମୁହୃର୍ ହିଁ ଅପେକ୍ଷା କରି 
ରହିଥାଏ । ଆଗାମୀ ପୃଥ୍ବୀଟି ଯେ ସତକୁ ସତ ଜାଗରୂକମାନଙ୍କୁ ଅଗ୍ରସର କରାଇ 
ନେବାକୁ ଆସୁଛି, ସେହିପରି ଏକ ବିଶ୍ବବିଶ୍ଵାସ । ନିଜକୁ ଅନ୍ଯ ସମସ୍ତଙ୍କ ମଧ୍ଯରେ 
ସାମିଲ କରି ଶ୍ରଦ୍ଧାର ସହିତ ସମ୍ମୁଖକାମୀ ହୋଇ ବାଟ ଚାଲିବାର ବିଶ୍ଵାସ । କେବଳ 
ସେହି ଶ୍ରଦ୍ଧା ଓ ସେହି ବିଶ୍ବାସ ହିଁ ଏହି ମିଛ ମେଦିନୀଟାକୁ ଫଟାଇ ପାରିବ । 


୨୨ । ୯ | ୦୩ 

ଆସିବନି କି ଓହ୍ଲାଇ ? 


ଭାରତ ଛାଡ଼ ଆନ୍ଦୋଳନ ସମୟରେ କଟକ ଢେଲର ଘଟଣା । ସେତେବେଳେ 
ଜଣେ ସହବନ୍ଦୀ ଗୀତଟିଏ ବୋଲି ଆମକୁ ଶୁଣାଉଥୂଲେ । କେଡ଼େ ଆକୁଳ ଏବଂ ନିଶ୍ଚପଟ 
ଭାବରେ ସିଏ ସେହି ଗୀତଟିକୁ ବୋଲୁଥ୍ଲେ । ଗୋଟାସୁଦ୍ଧା ଆମ ହୃଦୟ ଯାଏ ଖେଦି 
ଯାଉଥଲା । ଆମ ଭିତରୁ ବି ଆମେ ଥୋକେ ପରମ ଆଦରରେ କ୍ରମେ ତାହାକୁ ଶିଖ୍ନେଲୁ 
ଓ ବୋଲିବାକୁ ଆରମ୍ଭ କରିଦେଲୁ । ହେ ସ୍ଵର୍ଗର ଦେବତା, ତୁମେ କ'ଣ ଆଉ ଥରେ 
ତୁମର ସେହି ଧାମରୁ ପୃଥ୍ବୀକୁ ଓହ୍ଵାଇ ଆସିବ ନାହିଁ ? ପରମ ଦେବତାଙ୍କୁ ସତେ ଅବା 
ସ୍ମରଣ କରାଇଦେଇ କୁହାଯାଇଥୁଲା, ତୁମେ ଥରେ ରାମଙ୍କର ରୂପ ଧରି ଏହି ଧରା 
ତଳେ ଅବତୀର୍ଣ୍ଣ ହୋଇଥ୍‌ଲ ଓ ରାବଣକୁ ସଂହାର କରି ପୃଥ୍ବୀର ରକ୍ଷା କଲି ଏବଂ 
ଆଉ ଥରେ ଦ୍ଵାପର ଯୁଗରେ କୃଷ୍ଣଠରୂପ ଧାରଣ କରି ଆସିଥ୍ଲ ଏବଂ କଂସର ଦର୍ପକୁ 
ମଧ୍ଯ ଚୂର୍ଣ୍ଣ କଲ । ରାମରାଜ୍ୟର କଥାକୁ ମନେପକାଇ ଲୋକମାନେ ଏଯାଏ ବି ଏପରି 
ଝୁରି ହେଉଛନ୍ତି ଯେ, ସେମାନଙ୍କର ଆଖ୍ର ଲୋତକଧାର ତଥାପି ଶୁଖ୍‌ ଯାଇନାହିଁ । 
କେତେ ସାନ୍ଧନା ମିଳୁଥୁଲା ସେତେବେଳେ ସେହି କେତେପଦ ଗୀତରୁ ! ଲାଗୁଥ୍ଲା, 
ସତେ ଯେପରି ସ୍ଵର୍ଗବାସୀ ଜଗତପତି ଆମର ଦଇନିଟାକୁ ଶୁଣି ଅଥଥାତ୍ଵ ଆମ ଦୁଃଖକୁ 
ଦୂର କରିବା ନିମନ୍ତେ ଆସି 'ପହଞ୍୍‌ ଯାଉଥ୍ଲେ | ପ୍ରକୃତତ୍୍ତେ ତତୃକ୍ଷଣାତ୍ବ, ଠିକ ଯେଉଁଭଳି 
ଏକଦା ଗଜରାଜ କୁମ୍ଭୀରର ହାବୁଡ଼ରେ ପଡ଼ିଥ୍ବା ବେଳେ, ଘୋରବନରେ ମୃଗୁଣୀକୁ 
ବିପତ୍ତି ପଡ଼ିଥ୍ବା ବେଳେ ଏବଂ କୁରୁସଭାରେ ଦୌପଦୀ କ୍ରନ୍ଦନ କରୁଥ୍ବା ସମୟରେ 
ଇତ୍ୟାଦି, ଇତ୍ୟାଦି । କାଳଜୟୀ ଏହି କଥାଗୁଡ଼ିକ ଏବେ ମଧ୍ୟ ଆମର ଆଉ୍ଭଟିରତ 
ଅଧୀରମାନଙ୍କୁ କଂଣ କମ୍‌ ବଳଦାୟକ ଖ୍ଟେରାକମାନ ଆଣି ଯୋଗାଇ ପାରୁଛି । 


ପରମ୍ପରାଟି ଏବେ ମଧ୍ଯ ଲ୍ଲାଗି ରହିଛି । ଆମକୁ ଆଦୌ ଛାଡ଼ି ପାରୁନାହିଁ । 
ଆମେ ତାହାକୁ ଛାଡ଼ିଲେ ସିନା ସିଏ ମଧ୍ଯ ଆମକୁ ଛାଡ଼ିବାର ଆଦୌ କୌଣସି ଅବକାଶ 
ପାଆ୍ତା ? ପ୍ରାୟ ସେହି ମୁରାତନ ବ୍ୟାଦ୍ୁଳତାର ମଣ୍ଡନରେ ଏବର କେତେ ଗୀତ ଓ 
କବିତାରେ ମଧ୍ଯ ` ସେହି ମୂୁନାଗୁଡ଼ିକ ନିନାଦିତ ହେଉଛି ଏବଂ ଆମକୁ ଅବଶ ଅଥବା 
ଅନ୍ୟବଶ କରି ରଖ୍ଛି । କାରଣରୁ ଅକାରଣରୁ ଅମ ରାଜ୍ୟର ଦୃଃଖକୁ ତାଙ୍କ ଆଗରେ 

ଜଣାଇବାକୁ ମନ କଲା ମାତ୍ରକେ ଜଗତର ନାଥ ଜଗନ୍ନାଥଙ୍କୁ ମଧ୍ଯ ଆମର ଏହି ଦୁଃଖମୟ 
ସମୟଟାରେ ଅବତରି ଆସିବା ନିମନ୍ତେ ଉଦ୍‌ବୋଧନ ଦେବାକୁ ଅଗ୍ରସର ହୋଇଯାଉଛ୍‌ । 
ପୂଜ୍ୟପୂଜାର ଯେଉଁ ଅଭିନବ ଶୈଳୀଟା ଏବେ ମଧ୍ଯ ଦାଣ୍ଡମାନଙ୍କରେ ପ୍ରାୟ ସର୍ବପରାକ୍ରମୀ 
ହୋଇ ଆମକୁ ଘାରି ରଖ୍ଛି, ସ୍ଵତନ୍ତ୍ର ଅବସରଗୁଡ଼ିକରେ ସେଇଟି ପ୍ରାୟ ଅବିଛିନ୍ନ ଭାବରେ 
ଆମର ବିବେକଟିକୁ ଗେହ୍ଲା କରି ରଖ୍ଛି । ହେ ଗୋପବନ୍ଧୁ ହେ ଉତ୍କଳର ମଣି, ହେ 
ଦୟାର ସରୋବର ଉକୁଳପ୍ରାଣ, ତୁମେ ପୁଣି କେବେ ଯାଇ ଏହି ଉଜ୍କଳ ଭୂମିରେ ଜନ୍ମ 
ଗ୍ରହଣ କରିବ ? ଉତ୍କଳରେ ଏବେ ମଧ୍ଯ ଦୁର୍ଭିକ୍ଷ ବନ୍ୟା ଓ ବାତ୍ୟା ଲାଗି ରହିଛି,¬ 
ଘାଟି ସରିନାହିଁ, ରିଷ୍ଠ କଟିନାହିଁ । ଏଠି ଆହା ବୋଲି କହିବାକୁ କେତେ କେତେ ଅଛନ୍ତି 
ସିନା, ମାତ୍ର ତୁମ ପରି କେହି ନାହାନ୍ତି । ତେଣୁ ତୁମେ ଆଉଥରେ ଆସ, ଉକକଳ 
ମାତାଙ୍କର ଦୁଃଖକୁ ଦୂର କର, ଲତ୍ୟାଦି ଇତ୍ୟାଦି । ପଦ୍ୟରେ ଯେତିକି, ଗଦ୍ୟରେ ମଧ୍ଯ 
ସେତିକି । ସଭାମାନଙ୍କରେ ମଧ୍ୟ କୌଣସି ଗୁଣରେ ଆଦୌ କମ୍‌ ନୁହେଁ । ସେ ନେତା 
ଆଉ ମିଳିବେ ନାହିଁ, ସେହି କବି ଓ ଯୁଗସ୍ରଷ୍ଟା ମଧ୍ଯ ମିଳିବେ ନାହିଁ । ଯେତେବେଳେ 
ଓଡ଼ିଆ ଭାଷା ବିପନ୍ନ ହୋଇ ପଡ଼ିଥୁଲା, ଓଡ଼ିଆମାନେ ନିତାନ୍ତ ଅଗଣ୍ୟ ହୋଇ ମୁହଁ 
ଲୁଚାଇ ଭାଗ୍ୟ ଆଦରି ରହିଥ୍‌ଲେ, ସେତେବେଳେ ସେଇ ଆସି ସିନା ଏକ ନବଜଢ଼ାଗରଣର 
ଡାକରା ଦେଲେ ଓ ଆମେ ଯିଏ ଯେତେ ଶୋଇ ରହିଥ୍‌ଲୁ, ତାଙ୍କର ଡାକ ଶୁଣି ସିନା 
ଚେତିଲୁ ଓ ଉଠିଲୁ, ନିଜ ଭିତରେ ଥ୍ବା ସବା ଆଗର ଏବଂ ସବାପାଖର ଭଗବାନ 
ଅ୍ଥାତ୍ଵ ଶକ୍ତିପ୍ରଦାୟକ ଓ ପଥପ୍ରଦର୍ଶକଙ୍କ ପାଖରେ ଚୋରା ହୋଇ ବଙ୍ଗ ଚଙ୍ଗ ହୋଇ 
ବ୍ରଲୁଥ୍ଲା ପରି ଆମେ ସଭାମାନଙ୍କରେ ହୁରି ପକାଉଥ୍ବା ସମୟରେ ସ୍ଵୟଂ ଭଗବାନ 
ମଧ୍ଯ ବିସ୍ମିତ ହୋଇ ଯାଉଥ୍‌ବେ ଓ ଏହି ଭୂଇଁଟାକୁ ମୋଟେ ପାରିବେ ନାହିଁ ବୋଲି 
କହିବାକୁ ମନ କରୁଥ୍‌ବେ । 

ସେଦିନ ହିମାଳୟ ବିଷୟରେ ମଧ୍ଯ କବିତାଟିଏ ପଢ଼ିଲି । କବି କେତେ ଅସହାୟ 
ଏହି ଭାରତବର୍ଷର ପକ୍ଷ ନେଇ କହୁଛନ୍ତି,¬ ଏହି ଦେଶରେ ଏତେ ଦୁଃଖ, ଶତୃମାନେ 
ଆମ ଚାରିପାଖରେ ଘେରି ରହିଛନ୍ତି, ଏକ ମନ୍ଦକାଳ ଆସି ଏଠାରେ କେଡ଼େ କେଡ଼େ 
ସମ୍ଭାବନାକୁ ଜଡ଼ପ୍ରାୟ କରି ରଖ୍ଛି,- ତେଣୁ ଆସ, ତୁମରି ଦ୍ଵାରା ପରିଚାଳିତ ଏହି 
ଦେଶର ଚିତ୍ତରେ ପ୍ରାଣର ସଂଚାର କର, ଏହି ଢଜଡ଼ତାର ଅବସାନ ହେଉ, “ ଭାରତର 
ଏହି ମହାନ୍‌ ଭୂମିଟି ତା'ର ପୂର୍ବ ଗୌରବ ବିଷୟରେ ସଚେତନ ହେଉ, ଜାଗିଉଠୁ, କଡ଼ 
ଲେଉଟାଉ, ଇତ୍ୟାଦି ଇତ୍ୟାଦି । ଏହିପରି କୌଣସି ବିଶେଷ ମାୟାର ଚାତୁର୍ଯ୍ୟରେ 
ବାନଧିହୋଇ ପଡ଼ିଛନ୍ତି ବୋଲି ଏହି ଭୂମି ତଥା ଏହାର ଅଧ୍‌ବାସୀମାନେ ଏପରି ଏକ 
ସାନ୍ଧନାଦାୟକ ଖୁଣ୍ଚକୁ ଯାବୁଡ଼ି ଧରିଛନ୍ତି କି ? ଗୋଟିଏ ଚିତ୍ତବୈକଲ୍ୟ ଏପରି ରହିଛି, 

୧୮୨ ପ୍ରୀତିରୁ ହୃଡ଼ିଲେ ଭୀତି 


ଯାହାକି ଆପଣାର ଅକର୍ମଣ୍ୟତା ତଥା ଅସମର୍ଥତା ଗୁଡ଼ିକୁ ପ୍ରଦର୍ଶନ କରି ଏକ ମହାନନ୍ଦ 
ଅନୁଭବ କରୁଥାଏ ! ବହୁତ ଉତ୍ତାପ ସହିତ ଗୁହାରିଗୁଡ଼ାକୁ କରେ; ସ୍ଵର୍ଗବାସୀ ପିତାଙ୍କୁ, 
ଯାହାଙ୍କୁ ଜି ସିଏ ଆପଣା ସ୍ଵଭାବର ପ୍ରକୋପଟା ଭିତରେ ପଡ଼ି ନିଜ ଭିତରେ ଠାବ 
କରିବାର ସାହସ କରିପାରେ ନାହିଁ, ସତେ ଅବା ବେକରେ ଗାମୁଛା ପକାଇ ତାଙ୍କୁ 
ପୂରା ଏଯାଏ ଘୋଷାରି ଆଣିବ ବୋଲି ସିଏ ବଡ଼ ନିଷ୍ଠାପର ଭାବରେ ହିଁ ବିଶ୍ଵାସ 
କରୁଥାଏ । କେଉଁ ଅସଲ ବିଶ୍ଵାସଟିର ଭାଜନ ହୋଇ ପାରିନଥାଏ ବୋଲି ଗୋଟାଏ 
ତୃଚା ଅଣବିଶ୍ଵାସଟାକୁ ବିଶ୍ଵାସ ବୋଲି କହିବାରେ ଆପଣାକୁ ଏକ ଅନୁରୂପ ଅପସଂସ୍କାରର 
ହିମ୍ମାତରେ ଅଭ୍ୟସ୍ତ କରି ରଖ୍ଥାଏ କେଜାଣି ¦! ଏହିପରି ଜଣେ ଅସମର୍ଥ କବି ବା 
ଲେଖକଙ୍କୁ ଆମେ ପ୍ରକୃତରେ ନିତାନ୍ତ ଅଣଆୟଉ୍ତ ଅର୍ଥାତ୍ଵ ଭାବପ୍ରବଣ ବୋଲି କହିବା 
ନା ସିଏ ଆପଣାର କୌଣସି ନିଗୃଢ଼ ଭାବ-କାରବାର ଗୁଡ଼ିକର କ୍ଷେତ୍ରରେ କ'ଣ ପାଇଁ 
କିଂଚିତ୍ବ ଚତୁର ହୋଇ ରହିବାର ପନ୍ଥା ଧରିଛନ୍ତି ବୋଲି କହିବା ? ସତକୁ ସତ ସୃଜନଶୀଳ 
ମଣିଷଟିଏ ବସ୍ତୁତଃ କଦାପି ସେଭଳି ବୃଦ୍ଧି କରନ୍ତା ନାହିଁ । ସିଏ ନିଜ ଭିତରେ ଏପରି 
ଏକ ଅଭୟର ସଂକ୍ରମଣସ୍ପରଶର ବାରତା ପାଆନ୍ତା, ଯାହା ତାକୁ ଏହି ପୃଥ୍ବୀରେ ଅଧ୍କ 
ବିଶ୍ବାସକୁ, ଅଧ୍କ ସାହସକୁ ସମ୍ଭବ କରି ଆଣିବାରେ ଗୋଟିଏ ନିମିତ୍ତ ରୂପେ ବ୍ୟବହାର 
କରି ପାରନ୍ତା । ସୃଜନଶୀଳ ମନୁ ଷ୍ୟଟିଏ, ସୃଜନଶୀଳ ଲେଖକ ଅଥବା କବିଟିଏ 
ସଚରାଚର ଠିକ୍‌ ଏହି ରୀତିରେ ହିଁ ପୃଥ୍ବୀଯାକକୁ ନିଜର ଅତି ନିକଟବର୍ୀ ପରି ହିଁ 
ଅନୁଭବ କରିଆସିଛି, ପୃଥ୍ବୀଟାକୁ କେତେ ନା କେତେ ହିମ୍ମତ ଦେଇ ସମ୍ପୂର୍ଣ୍ଣ ଭାବରେ 
ଜଣେ ବନ୍ଧୁ ପରି କେଉଁ ପରମ ଇପ୍‌ସିତଙ୍କର ସମ୍ଭାବନା ସମ୍ପଦଗୁଡ଼ିକ ଆଡ଼କୁ ବହନ 
କରି ନେଇଛି । 

ଆରେ ବାବୁ, ତୁ ତେଣୁ ଏହି ପ୍ଥ୍ବୀଟାକୁ ଆଉ ମୋଟେ ଅକାରଣରେ କାତର 
କରି ପକାଇବାର ଉଦ୍ୟମ କରିବୁ ନାହିଁ । ନାନା କାରଣରୁ ଆମର ଏହି ପୃଥ୍ବୀରେ 
ତଥାକଥ୍ତ ଆଧୁନିକ କାଳଟାରେ ହିଁ ଭୟମାନେ ବଢ଼ିଛନ୍ତି । କ୍ଷମତାମାନେ ଅଧ୍କ ନିରଙ୍କୁଶ 
ଭାବରେ ବହୁଦନ୍ତ ହେବାରେ ଲାଗିଛନ୍ତି । ନିତାନ୍ତ ହିଂସ୍ରମାନେ ନିଜ ଭିତରେ ରହିଥ୍‌ବା 
ମହତ୍ତମ ମନୁଷ୍ୟ -ମହିମାଗୁଡ଼ିକ ଆଡ଼କୁ ଆଉ ସିଧା ଆଖ୍ରେ ଅନାଇ ପାରୁନାହାନ୍ତି 
ବୋଲି କେଡ଼େ ଭୟନବିହ୍ଵଳ ଭାବରେ ଆମ ସାଧାରଣ କୋଟି କୋଟି ମଣିଷଙ୍କୁ ଏକାଧ୍‌୍କ 
ପ୍ରକାରେ ଅନ୍ୟମନସ୍କ କରି ରଖ୍ବାର ବହୁ ଚକ୍ରାନ୍ତ କରିବାରେ ଲାଗିଛନ୍ତି । କେବଳ 
ଶାସକମାନେ ନୃହନ୍ତିୟ ସଂସାରର ହାଟରେ ଏକୁଟିଆ ରହିବେ ଓ ସବୁକିଛି ଭୋଗ 
କରିବେ ବୋଲି ସତେ ଅବା କୌଣସି ପାଷାଣ୍ଡପଣିଆର ଆସକ୍ତିରେ ଧାବମାନ ଏହି 
ବଣିକମାନେ ନୁହଁନ୍ତି ଆମର ଧର୍ମମାନେ ତଥା ଧର୍ମଘରର ଗୁରୁମାନେ ମଧ୍ଯ ପୃଥ୍ବୀ 

ପ୍ରୀତିରୁ ହୃଡ଼ିଲେ ଭୀତି ୧୮୩ 


ପାଖରୁ ତାର ସ୍ଵାଭାବିକ ସହଜଶ୍ରବ୍ଧା ଗୁଡ଼ିକୁ ଅପହରଣ କରିନେବାରେ ଫିସାଦମାନଙ୍କରେ 
ମତ୍ତ ହୋଇ ରହିଛନ୍ତି । ଏମାନେ ସମସ୍ତେ ମେଳ ହୋଇ ସାଧାରଣ ସେହି କୋଟି 
କୋଟିଙ୍କୁ ଅଧ୍କରୁ ଅଧ୍କ ବଳହୀନ କରିଦେବାକୁ କେଡ଼େ ବଳୀୟାର ହୋଇ 
ବାହାରିଛନ୍ତି, ¬ ସେହିମାନେ ଫିକର କରି ଗଢିଥ୍ବା ନାନା ଆନୁଷ୍ଠାନିକତା ଭିତରେ 
ମଣିଷମାନେ ଏକାବେଳକେ ନିତାନ୍ତ କୋମଳ ବୟସରୁ ହିଁ ଏପରି ବାଇଆ 
ହୋଇଯାଉଛନ୍ତି ଯେ, ଉପସ୍ଥିତ ଆହ୍ଵାନ ଗୁଡ଼ିକର ସାମନାରେ ଅଣ୍ଟାକୁ ସିଧା କରି ଠିଆ 
ହେବାକୁ ଆଉ ମୋଟେ ସାହସ କରିପାରୁନାହାନ୍ତି । ମନୁଷ୍ୟମାନେ ନିଜ ଭିତରୁ ମୂଳତଃ 
ଏପରି ଏକ ଶକ୍ତିର ଉଦ୍ବବୋଧନ ଶୁଣିପାରନ୍ତେ ଏପରି ଏକ ଅମିତ ଶକ୍ତିଭଣ୍ଡାରର 
ଆବିଷ୍କାର କରନ୍ତେ, ଯାହାକି ସେମାନଙ୍କୁ ପରସ୍ପର ମଧ୍ଯରେ ମଧ୍ଯ ସେହି ଶକ୍ତିମତ୍ତାଟିକୁ 
ଠାବ କରିବାର ସାମର୍ଥ୍ୟ ଆଣି ଦିଅନ୍ତା,- ଉପସ୍ଥିତ କାଳଟିର ପୃଷ୍ଠଭୂମି ଉପରେ ତା' 
ନିଜର ତଥା ତାହାରି ପରି କୋଟି କୋଟିଙ୍କର ଏହି ପୃଥ୍ବୀରେ ମନୁଷ୍ୟ ନିଜର ଅସଲ 
ଉତ୍ତରାଧ୍କାରଟିକୁ ଚିହ୍ନି ନେଇ ପାରନ୍ତା । ଏବଂ, ତା'ପରେ ମନୁଷ୍ୟକୁ ଆଉ କିଏ 
ପାରନ୍ତା,- କେଉଁ ରାଷ୍ଟ୍ର ପାରନ୍ତା, କୋଉ ଅସ୍ତ୍ରାଗାରମାନେ ପାରନ୍ତେ ଏବଂ ଏବର ଏହି 
ସଂଗଠିତ ଦୃଷ୍ଟମାନେ ତା'ର ଆଉ କ'ଣ ବା କରିପାରନ୍ତେ ? 


ତେଣୁ, ଆଉ କେହି ମୋଟେ ଓହ୍ଲାଇ ଆସିବେ ନାହିଁ । ତ୍ରେତାଯୁଗର ରାମଚନ୍ଦ୍ର 
ନୁହନ୍ତି କି ଦ୍ଵାପର ଯୁଗର କୃଷ୍ଣଚନ୍ଦ୍ର ଓ ଆଉ ଯାବତୀୟ ଚନ୍ଦ୍ର ଓ ସୂର୍ଯ୍ୟ - ସେମାନେ 
ସମସ୍ତେ ଏକଦା ଏହି ଧରାଧାମରେ ହିଁ ରହିଥ୍‌ଲେ, ଆହ୍ାନଗୁଡ଼ିକୁ ଶୁଣିପାରିଥ୍‌ଲେ, 
ସେଗୁଡ଼ିକର ଜବାବ ଦେଲେ ଏବଂ ଆମ ପାଇଁ ଅମର ହୋଇ ରହିଲେ, ଆମର 
ଗୌରବ ତଥା ଗର୍ବ ହୋଇ ରହିଲେ । ଗୋପବନ୍ଧୁ, ଗାନ୍ଧୀଜୀ ଏମାନେ କେହି ହେଲେ 
କଦାପି ଓହ୍ଲାଇ ଆସିବେ ନାହିଁ । ସେମାନେ ଏହିଠାରେ ହିଁ ରହିଥ୍ବେ, ପ୍ରେରଣା 
ଦେଉଥ୍‌ବେ । ଜାଗରୂକମାନଙ୍କର ନିତ୍ୟସଙ୍ଗୀ ଏବଂ ନିତ୍ଯସମ୍ପଦ ହୋଇ ରହିଥ୍‌ବେ । 
ତେଣୁ, ଆମର ଉଚ୍ଛନ କବିମାନେ ଓ ଲେଖକମାନେ ଆହୁରି ଥ୍ର ହୁଅନୁ । ଆପଣାର 
ସଦନଟିରେ ହିଁ ଗାନ୍ଧୀ ଅଥବା ଗୋପବନ୍ଧୁଙ୍କୁ ଆବିଷ୍କାର କରିପାରିବା ଭଳି ଧ୍ର ହୁଅନୁ | 
ଏହି ଓଡ଼ିଶାକୁ, ଏହି ଭାରତବର୍ଷକୁ ତଥା ଏହି ଉପସ୍ଥିତ ପ୍ରଥ୍ବୀଟିକୁ ନିଜର ଘର ବୋଲି 
ସ୍ଵୀକାର କରନ୍ତୁ । ତେବେ ଯାଇ ସେମାନଙ୍କର ସୃଜନଶୀଳତାଟି ମଧ୍ୟ ଥଳ ପାଇବ, 
ସେମାନଙ୍କର ବହୁ ଗୁହାମୁକ୍ତିର କାରଣ ହୋଇପାରିବ । ଠାକୁରମାନେ, ମୁକ୍ତିଦାତାମାନେ 
ତଥା ସତ୍ୟୋଦ୍ରଘାଟନରେ ଅସଲ ପ୍ରତିଭୂମାନେ ଏହି ପୃଥ୍ବୀର ବାହାରେ କେଉଁଠି 
ରହିଛନ୍ତି ବୋଲି ଗୋଟାଏ ହୋ ଲଗାଇ ଦେବାଦ୍ଧାରା କେବଳ ଅଲକ୍ଷଣାମାନେ ହିଁ ଯୁଗେ 
ଯୁଗେ ଅଧ୍କ ମୂହାସ ପାଇଛନ୍ତି । ଠକମାନଙ୍କୁ ଏଠି ଠକିବା ପାଇଁ ଖୁବ୍‌ ମଉକା 

ମିଳିଯାଇଛି । ବରଷକେ ଥରେ ରାବଣର ପୁତ୍ତଳିକାଟାରେ ଅଗ୍ନି ସଂଯୋଗ କରିଦେଇ 
ତାହାରି ଦ୍ଵାରା ହିଁ ପୃଥ୍ବୀରୁ ଅନ୍ଧାର ଏବଂ ଅନ୍ୟାୟର ଅବସାନ ଘଟିଲା ବୋଲି ନିପଟ 
ଅସାଧୁତାର ହାବୁକାମାନ ମାରିଦେଇ ପ୍ରଚସ୍ଡମାନେ ପୃଥ୍ବୀଟାକୁ ଏବେ ମଧ୍ଯ ଭୋଗ 
କରୁଛନ୍ତି । 
ଖ୍ଳ ମନୁଷ୍ୟ-ସମୂହର ଆଲୋକକାମା ଆକାଂକ୍ଷାଗୁଡ଼ିକୁ କ୍ରମେ ଭାରି ଶୀତଳ 
କରି ରଖ୍‌ଦିଆଯାଇଛି । ତେଣୁ, କବିମାନେ ଓ ଲେଖକମାନେ ସେମାନଙ୍କର କଣ୍ଠ 
ବଦଳାନ୍ତୁ । ସେପଟେ ନରହି ସେମାନେ ମନୁଷ୍ୟର ପଟକୁ ଆସନ୍ତୁ, ମନୁଷ୍ଯମାନଙ୍କୁ 
ଏକ ଅନ୍ୟ ସଂହତି ନିମନ୍ତେ ପ୍ରସ୍ତୁତ କରନ୍ତୁ । ସେମାନେ ଏଣିକି ନୂଆ ମନ୍ତ୍ର ଗୁଡ଼ିକୁ 
ଲେଖନ୍ତୁ । ନିଜ ଭିତରେ ଏକ ନୁଆ ହିନ୍ଦୁତ୍ଵର ଆହ୍ଧାନକୁ ଶୁଣିବାର ଯୋଗ୍ୟତା ହାସଲ 
କରନ୍ତୁ । ଯାବତୀୟ ସଵଜନଶୀଳତା ସର୍ବବିଧ ଜଡ଼ତାକୁ ଅପହରଣ କରିନେବାକୁ ସମର୍ଥ 
ହେଉ ! ଏହି କପଟମାନଙ୍କର ଅନ୍ତ ହେଉ । କାରଣ, ଆମେ ଭଗବାନ ବୋଲି ଯାହା 
କିଛିର କଳ୍ତନା କରିବା ପଛକେ, ସିଏ ଯେ କଦାପି କପଟୀ ହୋଇନଥ୍‌ବେ, ସେହି 
କଥାଟିକୁ ଅବଶ୍ୟ ଆମେ ସ୍ଵୀକାର କରିବା । 
୨୯ । ୯ । ୦୩ 

ଶତ୍ରୁ ସେଇ ଗୋଟିଏ 


Pad 


ସନ୍ତ୍ରାସବାଦ ହି ଏକମାତ୍ର ଶତ୍ୁ । ସବାମୂଳ ଶତ୍ରୁ, ତେଣୁ ସବାବଡ଼ ଶନତ୍ତୁ । 
ତ୍ରାସରୁ ସନ୍ତ୍ାସ । ଭିତରେ ତ୍ରାସ, ବାହାରେ ସନ୍ତ୍ରାସବାଦ । ଭିତରେ ହିଂସ୍ଟ, ବାହାରେ 
ସନ୍ରାସବାଦ । ଏକାବେଳେକେ ଭଳି ଉଳି ସନ୍ତ୍ରାସବାଦ । ଭଳି ଭଳି ହିଂସ୍ର ମଣିଷ, 
ତେଣୁ ଭଳି ଭଳି ବି ଏହି ସନ୍ଷ୍ଧାସବାଦୀମାନେ । ସଚରାଚର ଆଦର୍ଶବାଦୀ ମଣିଷମାନେ 
ହିଁ ସନ୍ତ୍ରାସବାଦ ଦ୍ଵାରା ଭାରି ଆକର୍ଷିତ ହୋଇ ଆସୁଛନ୍ତି । ପୃଥ୍ବୀରେ ଆଦର୍ଶବାଦ 
ସହିତ ଆଦର୍ଶବାଦର ଯୁଦ୍ଧ ହୋଇ ଆସିଛି । ଅର୍ଥାତ, ତାହାରି ବାହ୍ୟ ପ୍ରତିଫଳନ ବା 
ବାହ୍ୟ ପ୍ରକୋପଗୁଡ଼ାକୁ ପ୍ରକଟ କରିବାକୁ ଇଚ୍ଛା କରି ହିଁ ସଂପୃକ୍ତ କ୍ଷଣୋସ୍‌।ହୀମାନେ 
ସିଧା ଗୋଟାଏ ଗୋଟାଏ ଯୁଦ୍ଧରେ ଯାଇ ଅବତୀର୍ଣ୍ଣ ହୋଇ ପଡ଼ିଛନ୍ତି । ଆଦର୍ଶ ଭିତରେ 
ଅବଶ୍ୟ କୌଣସି ମଳି ଧୂଳି ରହିବାର କୌଣସି କାରଣ ରହିବା ଉଚିତ ନୁହେଁ । ସତ 
ମଣିଷଟିଏ ଆଦର୍ଶକୁ ନିଜର ଡେଣା ପରି ହିଁ ବ୍ୟବହାର କରେ । ଏହି ଡେଣାମାନେ ତ 
ମଣିଷମାନଙ୍କୁ ନିମିଭ୍ଟିଏ ହୋଇ ବାଟ ଚାଲିବାରେ ବଳ ଦିଅନି । ଆଖରେ 
ମନ୍ଦିର ଚୂଡ଼ାଟିଏ ଏପରି ଦେଖାଯିବାକୁ ଆରମ୍ଭ କରେ ଯେ ଗୋଡ଼ମାନଙ୍କୁ କାଢ଼ି ଡଗ 
ଡଗ ହୋଇ ଚାଲିଯିବାକୁ ମୋଟେ ତର ସହେନାହିଁ । ଯୁଦ୍ଧ କରିବାକୁ ବେଳ ନଥାଏ, 
ହିଂସ୍ର ହେବାର ବି ବେଳ ନଥାଏ । ଆଦର୍ଶ ହେବାକୁ ମନ କରୁଥ୍ବା ଗୋଟିଏ ବିଶେଷ 
କାଟର ମଣିଷମାନେ ହିଁ ଆଦର୍ଶବ୍ଦୀ ହୁଅନ୍ତି । କ'ଣ ଗୋଟାଏ ନିତାନ୍ତ ଆସୁରିକ ଏକ 
ଅସହଜଜତା ଆସି ଜଣେ ମଣିଷ ତଥା ଏକ ମନୁଷ୍ୟ-ସମୂହ ଭିତରେ ଆସି ପଶିଯାଏ 
ଯେ, ଆଦର୍ଶମାନେ ବି ଆଦର୍ଶବାଦରେ ପରିଣତ ହେବା ସକାଶେ ଖୁବ୍‌ ଉଚ୍ଚାଟନ ଲାଭ 
କରନ୍ତି । 

ହଁ, ସନ୍ଧାସବ।ଦ ମଧ୍ଯ ଭଳି ଭଳି । ସରକାରୀ ସନ୍ତ୍ରାସବ।ଦୀ ତଥା 
ଗୈର-ସ୍ବରକାରୀ ସନ୍ତ୍ରାସବାଦୀ | କ୍ଷମତାରେ ରହିଥ୍ବା କୋଧା ମାନଙ୍କର ସନ୍ତ୍ରାସବାଦ 
ତଥା କ୍ଷମତାରେ ନଥ୍‌ବାରୁ ନିଜକୁ ଅତ୍ଯନ୍ତ ବଂଚିତ ବୋଲି ଅନୁଭବ କରୁଥ୍ବା ଏବଂ 
ପ୍ରାୟ ଅଥୟ ହୋଇପଡ଼ି ହାତରେ ଖଣ୍ଡା ଧରି ବାହାରି ପଡ଼ୂଥ୍ବା ସେହି ଇତର ଶିବିରଟାର 
ସନ୍ତ୍ରାସବାଦ । ନଜିରଗୁଡ଼ାକ ଆମକୁ ମାଳ ମାଳ ମିଳିଯିବ । ଆଗ ଅପେକ୍ଷା ଏବର 
ସନ୍୍ରାସବାଦୀମାନେ ଅଧୁକ ଭୀଷଣ ଯେ ମନେ ହେଉଛନ୍ତି, ତାହା ଅବଶ୍ୟ ସତକଥା ! 
ତାହାର କାରଣ ହେଉଛି, ଏବେ କ୍ରମେ କ୍ରମେ କ୍ଷମତାପନ୍ନମାନଙ୍କର ଅସ୍ତ୍ରଶାଳରେ 
ଏପରି ଅସ୍ତ୍ରମାନେ ବାହାରିବାକୁ ଆରମ୍ଭ କଲାଣି ଯେ, ସେଗୁଡ଼ିକୁ ପ୍ରୟୋଗ କରାଗଲେ 

କେବଳ ତଥାକଥ୍ତ ଶତୁଟା ଯେ ମୂଳପୋଛ ହୋଇଯିବ ତାହା ନୁହେଁ, ଆମ ସମଗ୍ର 
ପୃଥ୍ବୀଟା ମଧ୍ୟ ତବାହ ହୋଇଯିବ । ଡର ମାଡୁନାହିଁ ସିନା, ତଥାପି ଡର ମାଡୁଛି । ଏହି 
ହିଂସ୍ରତାଗୁଡ଼ାକ ଆଉ ଅଧ୍କ ନବଢୁ ଓ ଏତିକିରେ ରହୁ ବୋଲି ଖୋଦ୍‌ କ୍ଷମତାଧାରୀମାନେ 
ମଧ୍ଯ ବେଳେ ବେଳେ ଇଚ୍ଛା କରୁଛନ୍ତି ତଥାପି ସୂତାଗୁଡ଼ାକ ହାତରୁ ଗଳ ଗଳ ହୋଇ 
ଖସିଯିବାରେ ଲାଗିଛି । ସତେଅବା ଆଉ କାହାରି ଅଲଛ୍ଥିଆରରେ ନାହିଁ । ହୁଣ୍ଡାଙ୍କ ପରି 
କେତେ ଏପରି ବି ହୁଏତ ମନେ କରୁଛନ୍ତି, ଯାହା ହେବାର ହେଉ,¬ ଯାହା ସ୍ଵୟଂ 
ବିଧାତା ଏହି ପ୍ଥ୍ବୀର ଅଦୃଷ୍ଟରେ ଲେଖ୍ଛି, ତାହା ହିଁ ହେବ | ହିଂସମାନେ ଯେ ପୁଣି 
ଏଡ଼ିକି ହଣ୍ଡା ହୋଇପାରନ୍ତି, ତାହାର ଉଦାହରଣ ଯାଇ ଆମର ଏକାଳରେ ହିଁ ଠାବ 
କରାଯାଇ ପାରୁଛି । ପୁନଶ୍ଚ, ବ୍ୟକ୍ତିମାନେ ସମ୍ଭବତଃ ଆଉ ଅନ୍ୟପ୍ରକାରର ଆଦୌ କିଛି 
ହେଲେ ସମ୍ଭବ ହେବନାହିଁ ବୋଲି ଧରିନେଇ ରାଷ୍ଟ୍ରମାନଙ୍କୁ ହିଁ ଫଇସଲା କରିବାର 
ଦାୟିତ୍ସଟିକୁ ସମପି ଦେଇ ସତେ ଅବା ଝାଡ଼ିଝୁଡ଼ି ହୋଇ ବସିଛନ୍ତି । ବ୍ଯକ୍ତି ଭୋଗ 
କରୁଛି, ରାଷ୍ଟ୍ରପଘାଗୁଡ଼ିକୁ ଯାବୃଡ଼ି ଧରିଛି । ବିଜ୍ଞାନୀମାନେ ଅସ୍ତ୍ର ଗଢୁଛନ୍ତି । ବେଳେବେଳେ 
ଭାଣ୍ଡମାନେ ତାହାକୁ ହିଁ ଜାତୀୟବାଦ ବୋଲି କହୁଛନ୍ତି। ଆଗକାଳର ରଜା ଓ ଆମ 
ଏକାଳର ଏହି ରାଷ୍ଟ୍ରମାନେ । ତଥାକଥ୍ତ ଧର୍ମଟା ମଧ୍ଯ ସେକାଳରେ ସତେଅବା ରାଜ୍ୟ 
ଅନୁସାରେ ଆପଣାକୁ ଅନୁଗତ କରି ରଖ୍ଥ୍ଲା ଓ ଏକାଳରେ ରାଷ୍ଟ୍ରର ଅନୁଗତ କରି 
ରଖ୍ଛି । ନହେଲେ ସତେଅବା ତିଷ୍ପି ରହିବ। ଲାଗି କୌଣସି ଉପାୟ ପାଇନାହିଁ। 
ପୃଥ୍ବୀରେ ଅଧ୍କାଂଶ ଧର୍ମଗୁରୁ ସେଥ୍ପାଇଁ ଆପଣାର ବାନାଟିକୁ ଉଡ଼ାଇବେ ବୋଲି 
ଆଗ ରାଜାଙ୍କୁ ହିଁ ତୁଷ୍ଟ କରିବା ନିମନ୍ତେ ମସୁଧା କରିଛନ୍ତି । ଅଶୋକ କଳିଙ୍ଗକୁ ଜୟ 
କଲେ ଓ ତେଣୁ ବିଚରା କଳିଙ୍ଗ ପୂରା ବୌଦ୍ଧ ହୋଇଗଲା । ମେଘବାହାନ ଖାରବେଳଙ୍କ 
ସମୟରେ ସେହି ଭୂମିଟା ସତେଅବା ଇଚ୍ଛା କଲା ମାତ୍ରକେ ଜୈନ ପାଲଟି ଯାଇଥଲା | 
କେବଳ ସେକାଳରେ ନୃହେଁ , ଆମର ଏହି ଏ କାଳଟିରେ ମଧ୍ଯ ଯିଏ ଉଚିତ ବୌଦ୍ଧ 
ତଥା ଉଚିତ ଜୈନ ସଂସ୍କାରଗୁଡ଼ିକୁ ଯଥାସାଧ୍ୟ ନିଜ ଜୀବନରେ ଗ୍ରହଣ କରିବାକୁ 
ପ୍ରୟାସ କରୁଥ୍‌ବେ, ଗୋଟିଏ ଧର୍ମରେ ପ୍ରକୃତରେ ରହିବା ଯେ ଜୀବନରେ କେତେ 
କେତେ ମୀମାଂସକ ଆହ୍ଧାନର ସମ୍ମୁଖୀନ ହେବା ଆବଶ୍ଯକ କରିଥାଏ, ସେଇ ଅବଶ୍ୟ 
ସେକଥା କହିପାରିବେ । ଶ୍ରୀ ଚୈତନ୍ୟ ମହାପ୍ରଭୁ ମଧ୍ଯ ସବାଆଗ ରାଜା ପ୍ରତାପରୁଦ୍ରଙ୍କ 
ନିଜର ଧର୍ମବେଢ଼ା ଭିତରକୁ ମଣେଇ ନେଇ ଆସିଲେ ଏବଂ ତା'ପରେ ଯାଇ ନିଜ 
ଧର୍ମପ୍ରଚାର ନାମକ ଜାହଜଟିକୁ ତକ୍କାଳୀନ ଏହି ଭୂମିଟିର ପୋତାଶ୍ରୟ ଭିତରକୁ ପ୍ରବିଷ୍ଠ 
କରାଇ ପାରିଥ୍‌ଲେ । ସବୁଠାରୁ ତ ବଡ଼ ବିସ୍କୟକାରୀ କରିସ୍ମାଟି ସମ୍ଭବ ହେଲା, 
ଯେତେବେଳେ ବହୁ ଦୂରରେ ଅବସ୍ଥିତ କାଞ୍ଚ୍‌ ରାଜ୍ୟର ରାଜକନ୍ୟାଙ୍କୁ ତାଙ୍କ ବାପାଙ୍କ 
ପାଖରୁ ଛଡ଼ାଇ ଆଣିବାର ସେହି ରାଜପଦର ହକରା ପାଇ ଦେଉଳର ଉଭୟ ଭାର 
ଆଗୁଆ ସିପାହୀ ହୋଇ ବାହାରି ପଡ଼ିଥ୍‌ଲେ । ଆମେ ଏହି ସବୁ ବ୍ୟାପାରକୁ ଆଦର୍ଶବାଦ 
ବୋଲି କହିବା ନାହିଁ ସିନା, ମାତ୍ର ସନ୍ତ୍ରାସବାଦ ବୋଲି ଅବଶ୍ୟ କହିବା । ଏହି ଯାବତୀୟ 

ପ୍ରୀତିରୁ ହୁଡ଼ିଲେ ଭୀତି ୧୮୭ 


ବିଶେଷ କାହାଣୀଗୁଡ଼ିକ ଆମର ଜାତୀୟତାବାଦୀ ଯୁଗର ପ୍ରସାଦ-ବଣ୍ଟନରେ ଆମର 
ବହୁତ କାମରେ ଏବେ ମଧ୍ଯ ଲାଗୁଛି । ଜାତିର ପିଲା-ମନଟିକୁ ଖୁବ ବୁଝାଇ ରଖ୍ପାରିଛି । 

ୟୁରୋପରେ ମାର୍ଟିନ ଲୁଥର ଧର୍ମରେ ସଂସ୍କାର ନିମନ୍ତେ କେଡ଼େ ସାହାସୀ ହୋଇ 
ବାହାରିପଡ଼ିଲେ ସିନା, ମାତ୍ର ନିଜର ନୂଆ ମୂଳଦୁଆଟିକୁ ପକାଇବାରେ ତାଙ୍କୁ ସେହି 
ସମୟର ସ୍ଥାନୀୟ ରାଜ୍ୟ-ଶାସକମାନଙ୍କର ହିଁ ଦ୍ବାରସ୍ଥ ହେବାକୁ ପଡ଼ିଥ୍ଲା। ସିଏ 
ଶାସକମାନଙ୍କୁ ହିଁ ଆଗ ନିଜ ପଇତାଟିକୁ ପିନ୍ଧାଇ ଦେଉଥ୍‌ଲେ ଏବଂ ସେହି ପ୍ରକ୍ରିୟାରେ 
ରାଜ୍ୟବାସୀ ସମସ୍ତେ ସତେ ଅବା ଗୋଟାଏ ଗାର ମାରିଦେବାର ଜୋରରେ ନୃତନ 
ଧର୍ମଟିରେ ଆଉଟା ହୋଇ ଯାଉଥ୍‌ଲେ । ରାଜା ନୂଆଁ ଧର୍ମରେ ହଁ ମାରିବା ପରେ ଯଦି 
କୌଣସି ପ୍ରଜା ତଥାପି ପଇତା ବଦଳାଉ ନଥ୍‌ଲା, ତେବେ ତାକୁ ରାଜ୍ୟ ଛାଡ଼ି କୌଣସି 
କାଥୋଲିକ ରାଜାଙ୍କର ରାଜ୍ୟକୁ ପଳାଇ ଯିବାକୁ ପଡ଼ୁଥ୍ଲା । ନଚେତ୍‌ ଆପଣାର କ୍ଷୁଦ୍ର 
ପ୍ରାଣଟିକୁ ବିସର୍ଜନ କରିବାକୁ ପଡ଼ୁଥ୍ଲା । ଲୁଥରଙ୍କ ଦ୍ଵାରା ପ୍ରଚାରିତ ସେହି ନୃତନ 
ଧର୍ମସମାଚାରଟିର ହାବୁକା ବାଜି ଜର୍ମାନୀର କୃଷକମାନେ ଯେତେବେଳେ ନିଜ 
ଶୋଷକମାନଙ୍କର ବିରୋଧରେ ବିଦ୍ରୋହ କଲେ ଏବଂ ତାଙ୍କରି ଜଣେ ଘନିଷ୍ଠ ସହକାରୀ 
ଯେତେବେଳେ ତହିଁରେ ନେତୃତ୍ଵ ଦେଲେ, ସେତେବେଳେ ଗୁରୁ ଲୁଥର ରାଜପୂତ୍ରଙ୍କର 
ପଟ ହିଁ ନେଲେ ଓ ହଜାର ହଜାର କୃଷକମାନଙ୍କର ହତ୍ୟାରେ ଭାଗୀ ହୋଇଥ୍‌ଲେ । 
ତାଙ୍କର ସେହି ଘନିଷ୍ଠ ସାଥୀ ବା ସହକାରୀ ମଧ୍ଯ ସେହି ଗୋଳଟିର ଆହବ ମଧ୍ଯରେ 
ପଡ଼ି ନିହତ ହେଲେ । ପ୍ରାୟ ସେହି ସମୟରେ ୟୁରୋପରୁ କଲମ୍ବସ୍‌ ଆମେରିକାରେ 
ଯାଇ ସଭ୍ୟତାର ନୂଆ ଜମିଦାରୀଟିର ଦଖଲ ନେଉଥ୍‌ଲେ । ସେତେବେଳେ ମଧ୍ଯ 
ପାଦ୍ରୀମାନେ ତାଙ୍କର ଡାହାଣ ହାତ ହୋଇ ରହିଥ୍‌ଲେ, ସ୍ଥାନୀୟ ମୂଳ ବାସିନ୍ଦାମାନଙ୍କୁ 
ସହସ୍ର ସଂଖ୍ୟାରେ ବିଲୁପ୍ତ କରିବାରେ ହତ୍ୟାକାରୀମାନଙ୍କୁ ଉତ୍ସାହ ଦେବାଲାଗି ସର୍ବଦା 
ମହଜୁଦ ଥ୍ଲେ । ଆମ ସାମ୍ପୃତିକ କାଳର ଏହି ନାନାବିଧ ଶିବିରର ସନ୍ଧ୍ଧାସବାଦୀମାନେ 
ଗୋଟାଏ ଗୋଟାଏ ଧର୍ମର ବାନାକୁ ଆଳ କରି ଏତେ ଏତେ କାଣ୍ଡ ଯେ ଭି ଆଉଛନ୍ତି, 
ତାହାର ଖୁଣ୍ଟା ସତେ ଅବା ସେହି କାଳରୁ ହିଁ ପୋତାହୋଇ ରହିଛି । 


ସ୍ଵାଭିମାନ ପଛରେ ଯେ ଅଭିମାନଟାଏ ଅବଶ୍ୟ ରହିଥାଏ, ସେହି କଥାଟି ତ 
ଶଦବ୍ଦଟାରୁ ହିଁ ସ୍ପଷ୍ଟ ହୋଇଯାଉଛି, କିନୁ ସ୍ଵାଭିମାନ ପଛରେ ଏକ ହିଂସ୍ରତା ମଧ୍ୟ ରହିଥାଏ 
କି ? ମଣିଷର ଆପଣା ସହିତ କଂଣ ସବୁ ପଟି ପାରିନଥାଏ ଏବଂ ସେହି କାରଣରୁ 
ହିଏ ଅତ୍ଯନ୍ତ ଅବଶ ଭାବରେ କ୍ଷତଟିଏ ବହନ କରି ବଂଚିବା ଲାଗି ବାଧ୍ୟ ହେଉଥାଏ 
ବୋଲି ସିଏ ସ୍ଵାଭିମାନୀ ହୋଇ ଯେକୌଣସି ପ୍ରକାରେ ଏକ କ୍ଷତିପୂରଣ କରିବାକୁ 
ଚେଷ୍ଟା କରୁଥାଏ କି ? ସେହିପରି ଏକ ସମୂହ ବିଷୟରେ ମଧ୍ୟ ଅନୁୂରୁପ କଥାଟିଏ 
ବେଶ୍‌ କୁହାଯାଇ ପାରିବ । 

ପୃଥ୍ବୀରେ ବି କେତେ ଧର୍ମ ଅଛନ୍ତି, ଯେଉଁମାନେ କି ନିଜର ଶାସ୍ତ୍ରଗୁଡ଼ାକୁ 
ଦେଖାଇ ଆପଣାକୁ ଏକମାତ୍ର ଠିକ୍‌ ଧର୍ମ ବୋଲି କୁହନ୍ତି । କ୍ଷମତାରେ ଗୁଡ଼ାଏ ଗରୁ 

e୧୮୮ ପ୍ରୀତିରୁ ହୃୁଡ଼ିଲେ ଭୀତି 


ହୋଇଥ୍‌ଲେ ସେମାନେ ଅନ୍ୟମାନଙ୍କୁ ମଧ୍ୟ ସେହି ମିଥ୍ୟାଟିରେ ମଣ ହେବାପାଇଁ ବାଧ୍ୟ 
କରନ୍ତି । କେତେକ ସମୂହ ନିଜର ଠାକୁରଟାକୁ ହିଁ ଏକମାତ୍ର ସତ ଠାକୁର ବୋଲି କହି 
ଭାରି ଉପଦ୍ରବ କରନ୍ତି । ସେହିପରି ରାଜନୀତିକ କ୍ଷମତାରେ ମଧ୍ୟ ଏବେ ପୃଥ୍‌ବୀରେ 
ଏଭଳି ଘଟଣାମାନ ଖୁବ୍‌ ଘଟୁଛି । ସନ୍ତରାସବାଦକୁ ଲୋଭନୀୟ କରି ରଖାଯାଇଛି । 
ଗୋଟାଏ ଗୋଟାଏ ରାଷ୍ଟ୍ର ମଧ୍ଯ ନିଜର ଘାଆଗୁଡ଼ାକୁ ଲୁଚାଇ ରଖ୍ବେ ବୋଲି 
ସନ୍ତ୍ରାସବାଦକୁ ବହୁତ ନିଷ୍ଠା ସହିତ ବାରୁଦ ଯୋଗାଇ ଦେବାରେ ଲାଗିଛନ୍ତି । ସେହି 
ରୀତିରେ ଭଳି ଭଳି ସାମ୍ରାଜ୍ୟବାଦ ମଧ୍ୟ ନିର୍ମଳ ବିବେକ ସହିତ ଅନ୍ୟ ବହୁତଙ୍କୁ ଗିଳି 
ପକାଇବାର ବ୍ୟାଧ୍‌ ଭିତରେ ଯାଇ ପଶି ଯାଇଛନ୍ତି । ବଡ଼ ବଡ଼ ସନ୍ତ୍ଧାସବାଦୀ ସ୍ଵାର୍ଥ ତଥା 
ସନ୍ଧାସବାଦୀ ରାଷ୍ଟ୍ର ସାନ ସାନ ସନ୍ତ୍ରାସବାଦୀ ଆଖଡ଼ାମାନଙ୍କୁ ଏକାଧ୍କ ପ୍ରକାରର ହିମ୍ମତ 
ଯୋଗାଇ ଆସିଛନ୍ତି ଏବଂ ପୃଥ୍ବୀଟାକୁ ବହୁବିଧ ଦୁଃଖରେ ଜର୍ଜର କରି ରଖ୍ଛନ୍ତି। 
ଏବଂ ନିଜକୁ ଶକ୍ତିମାନ ଓ ନିରାପଦ ରଖ୍ବାର ଗଉଁରେ ଯେତେ ଯେତେ ସରକାର 
ନିଆଁଗିଳା ବନି ପୃଥ୍ବୀକୁ ପରମାଣୁ ବୋମା ଯାଏଁ ଆଣିଲେଣି, ସେମାନଙ୍କୁ ଗୋଟାଏ 
ଖୁଆଡ଼ ଭିତରେ ପୂରାଇଦେଇ କଣ ପାଇଁ ସନ୍ତ୍ାସଧର୍ମୀ ତଥା ସନ୍ତ୍ରାସବାଦୀ ବୋଲି 
କୁହାନଯିବ ? 

ସମ୍ଭବତଃ ଆମର ଏହି ଚଳନ୍ତି ପୃଥ୍ଵୀମଂଚଟି ଉପରେ ବହୁତଙ୍କ ଉପରେ ଅଳପଙ୍କର 
ସନ୍ତ୍ରାସବାଦଟା ହେଉଛି ସବୁଠାରୁ ଅଧ୍‌୍କ ଉପଦ୍ରବ କରି ଆସିଥ୍ବା ଓ ଏବେ ମଧ୍ୟ 
କରୁଥ୍ବା ସନ୍ଧାସବାଦ ! ସେଇଥ୍‌ପାଇଁ ହୁଏତ ତୁମ ଆମ ଗାଆଁରୁ ଆରମ୍ଭ କରି ସମଗ୍ର 
ଏହି ନବଖଣ୍ଡ ମେଦିନୀ ପର୍ଯ୍ୟନ୍ତ ସବୁଠାରେ ବହୁତଙ୍କ ଉପରେ ଅଳପଙ୍କର ଅତ୍ୟାଚାର 
ଲାଗିରହିଛି । ପୂରା ସନ୍ତ୍ରାସବାଦୀ ବିଶ୍ବାସରେ ଲାଗି ରହିଛି । ଅଳପଙ୍କ ହାତରେ ଏତେ 
ଅଧ୍କ ରହିଛି ଯେ, ଧନ, ଜ୍ଞାନ, ଅସ୍ତଶସ୍ତ ଏବଂ ବିଜ୍ଞାନର ଅପକୌଶଳ ସବୁକିଛି, 
ବହୁତ ପକ୍ଷଟା ଭାରି ଅସମର୍ଥ ଏବଂ ଅକର୍ରବ୍ୟ ହୋଇ ପଡ଼ିରହିଛି । ଅଳପ ଲୋକ 
ଅଧ୍କଙ୍କ ଉପରେ ଘୋଡ଼ା ଚଢି ବାହାରିଛନ୍ତି । ଅପାଠୁଆ ହିଁ ଅଧ୍କ, ଏବଂ ବୋଧହୁଏ 
ସେହି କାରଣରୁ ଅଳପ ମଣିଷ ଯେଉଁ ତଥାକଥ୍ତ ପ୍ରକାର ପ୍ରକାର ପାଠ ପଢୁଛନ୍ତି, 
ତାହା ପୃଥ୍ବୀ ନିମନ୍ତେ ନିତି ନୂଆ ନୂଆ ଦୁଃଖ ଓ ଅହିତ ସୃଷ୍ଟି କରିବାରେ ଲାଗିଛି । 
ଅଳପମାନେ ବାବୁ,- ଏବଂ ସେହି କାରଣରୁ ଅଧ୍କ ପଟେ ରହିଥ୍ବା କୋଟି କୋଟି 
ମଣିଷଙ୍କୁ ତୁହା ଅନାବଶ୍ୟକ ଭାବରେ ବହୁ ଜୁଲମକୁ ମାନିନେବା ଲାଗି ବାଧ୍ୟ କରୁଛନ୍ତି । 
ଏବଂ ସୃଵର୍ଟଟା କାହିଁକି ଏପରି ସାନ ଓ ଅଣଓସାରିଆ ହୋଇ ତିଆରି ହୋଇଛି ଯେ, 
.ସେଠାରେ କେବଳ ଅଳପଙ୍କ ନିମନ୍ତେ ଯାବତୀୟ ଯୋଗାଡ଼ ହୋଇପାରୁଛି ? ସଭ୍ୟତା, 
ସଂସ୍କୃତି ଏବଂ ସାହିତ୍ୟ ଏହି ସବୁକିଛି ସେହି ଅଳପଙ୍କ ପାଇଁ ନୂଆ ନୂଆ ଚାଡୁରୀ 
ଯୋଗାଇ ଦେଇ ପ୍ରାୟ ଲଜାହୀନ ଭାବରେ ସେହିଠାରେ ଅଟକି ରହିଯାଉଛି । ଅଟକି 
-ଯାଇଥ୍ବା ବହୁପଟଟା କେତେ କଣ ଦ୍ଵାରା ଚେତା ହୋଇ ପାରିଲେ ଯାଇ ଆମ ପୃଥିବୀରୁ 
ଏହି ସ୍ଥିତାବାସ୍ଥାର ସନ୍୍ାସବାଦଟା ଦୂରହେବ କେଚ୍ାଣି ? 

ପ୍ରୀତିରୁ ହୃଡ଼ିଲେ ଭୀତି ୧୮୯ 


ଧର୍ମରେ ଧର୍ମ-ସଙ୍କଟ 


ସମ୍ପତି ଧର୍ମରେ ଧର୍ମସଂକଟ ପଡ଼ିଛି । ବନ୍ୟାଟା ଯେମିତି ବେଳେବେଳେ ବିପଦର 
ସୀମାକୁ ପାର ହୋଇଯାଏ, ପ୍ରାୟ ସେହିପରି ଧର୍ମମାନେ କୌଣସି ବିପଦ-ସୀମାକୁ 
ଟପି ଯାଉଥ୍ବା ପରି ବୋଧ ନେଉଛି । ଖାଲି ଏ ଧର୍ମରେ ନୁହେଁ କି ସେ ଧର୍ମରେ ନୁହେଁ, 
ଧର୍ମରେ ହିଁ ଧର୍ମ-ସଂକଟ ପଡ଼ିଛି । ଧର୍ମର କିଆରିମାନଙ୍କରେ ବାଳୁଙ୍ଗା ବେଶି । ଫସଲଟା 
ଏତେ କମ୍‌ ଯେ, ଆଦୌ ଫସଲ ଅଛି କି ନାହିଁ, ସେହି ବିଷୟରେ ପ୍ରତ୍ୟୟଟାଏ ମଧ୍ୟ 
ଆସୁନାହିଁ । ବାଳୁଙ୍ଗାମାନେ କହୁଛନ୍ତି, ମୋ ଠାକୁର ଷୋଳକଳା, ତେଣୁ ତୋ ଠାକୁର 
ମାତ୍ର କଳାଏ କିମ୍ବା ଦେଢ଼ କଳା । ମୋ ଠାକୁର ଏକାବେଳକେ ଅବତାରୀ, ତୋ 
ଠାକୁର ଅବତାର ମାତ୍ର । ଇଏ ତାକୁ ବାଳୁଙ୍ଗା ବୋଲି କହୁଛି ତ ସିଏ ୟାକୁ ବାଳୁଙ୍ଗା 
ବୋଲର୍ଲ କହୁଛି । ଅନ୍ତର୍ଯ୍ୟାମୀ ହସୁଛନ୍ତି । ତାଙ୍କ ନେଇ ପୃଥ୍ବୀ ତମାମ ବାଳୁଙ୍ଗାମାନେ 
ଧୂଳି ଉଡ଼ାଇବାରେ ଲ ।ଗିଥ୍ବାର ଦେଖ୍‌ ସିଏ ଆଉ ମୋଟେ କାନ୍ଦଧୁନଥ୍‌ବେ । ଏହି 
ବାଳୁଙ୍ଗାମାନଙ୍କର ଅଳିଅଳକୁ ଦେଖ୍‌ ଦେଖ୍‌ ଓ ସହି ସହି ସିଏ କ୍ରମେ କଂସାରିଘରର 
ପାରାରେ ପରିଣତ ହୋଇ ଯାଇଛନ୍ତି । ସୁଦର୍ଶନ ପେଷି ଗ୍ରହମାନଙ୍କୁ ନାଶିବା ଲାଗି 
ମୋଟେ ମନ କରୁନାହାନ୍ତି । ପୁରୁଣା ଭକ୍ତମାନଙ୍କର ସେହି ବିଳାପଗୁଡ଼ାକ ଏ ଯୁଗର 
ମଳୁମାନଙ୍କ ନିମନ୍ତେ କୌଣସି କାମ ଦେଉନାହାନ୍ତି ୮ କାଳ କଇଁଥା ହୋଇ ହୋଇ 
ଯାଉଛି, ମହାକାଳ ଅପେକ୍ଷା କର୍ର ଛି । 


ଧର୍ମରେ ଯାହା ସନାତନ, ତାହାହିଁ ସନାତନ ଧର୍ମ | ବାନୁଙ୍ଗାମାନେ ସେ କଥା 
ବୃଝିବାକୁ ଗାଜୀ ହେଉନାହାନ୍ତି । ବୁଝିଲେ ସତେ ଅବା କୌଣସି ପ୍ରମାଦରେ ପଡ଼ିଯିବେ 
ବୋଲି ଜାଣି ବୁଝିବାକୁ ରାଜୀ ହେଉନାହାନ୍ତି କି ? ଶାସନର ସୁଧର୍ମା ସଭାମାନଙ୍କରେ 
ମଧ୍ଯ ବାଳୁଙ୍ଗା ଅଧ୍କ, ଫସଲ ବହୁତ କମ୍‌ । ଆଫ୍ରିକା ମହାଦେଶରେ ମରୁଭୂମିଟା 
ପ୍ରଭବକ୍ଷମ ଭୂଇଁମାନଙ୍କୁ ଗ୍ରାସ କରି ପକାଉଥ୍‌ବା ଭଳି ଧର୍ମର ଏହି ପୃଥ୍ୀମହାମଣ୍ଡଳ 
ମଧ୍ଯରେ ବାଳୁଙ୍ଗାମାନେ ହିଁ ପ୍ରତିଶ୍ରୁତ ଫସଲଗୁଡ଼ିକୁ ଗ୍ରାସ କରି ନେଉଛନ୍ତି । ବେଳେବେଳେ 
ଏହି ଫସଲମାନେ ମଧ୍ଯ ବାଳୁଙ୍ଗା ଦାଉରୁ ଆପଣାକୁ ରକ୍ଷା କରିବାର ଟାଉ ଟାଉ ଦ୍ଵାରା 
କାତର ବି ହୋଇପଡୁଛନ୍ତି ଏବଂ ବାନୁଙ୍ଗାଙ୍କ ଠାରୁ କାଇଦାଗୁଡ଼ିକୁ ଶିକ୍ଷା କରି ତଥାପି 
ତିଷ୍ପି ରହି ପାରିବାକୁ ଚେଷ୍ଟା କରୁଛନ୍ତି । ତେଣୁ ଧର୍ମର ଘରମାନଙ୍କରେ ବାଳୁଙ୍ଗାମାନେ 
ହିଁ ଅଧ୍କରୁ ଅଧ୍କ ହିଜ୍ମତ ପାଉଥ୍ଲ। ପରି ପ୍ରତାପଶାଳୀ ହୋଇ ଉଠୁଛନ୍ତି । 

୧୯୦ ପ୍ରୀତିରୁ ହୃଡ଼ିଲେ ଭୀତି 


ଖଳତାମାନଙ୍କର ଭଳି ଭଳି ପ୍ରହରଣଗୁଡ଼ିକୁ ଧାରଣ କରି କ୍ରମେ ପୃଥ୍ବୀରେ ବହୁ 
ମାରଣାପଣର କାରଣ ହେଉଛନ୍ତି । ଧର୍ମଟାକୁ, ଅର୍ଥାତ ଧର୍ମରେ ରହିଥ୍ବା ଯେକୌଣସି 
ପରମ୍ପରା ମଧ୍ୟରେ ତ ସଚରାଚର ଏପରି ମହକଟିଏ ଅଲବତ ରହିଥାନ୍ତା, ଯାହାକି 
ତାହାକୁ ବଳେ ବଳେ ଧରା ପକାଇ ଦେଉଥାନ୍ତା । ପ୍ରତ୍ୟେକ ଧର୍ମ ଏପରି ଗୋଟିଏ 
ପାବନ-ମଣ୍ଡପର ଥାନକୁ ହାତ ଧରି ପ୍ରେରଣା ଦେଇ ଡାକି ନେଉଥାଆନ୍ତା ଯେ ସେଠାରେ 
ଆମେ ପ୍ରତ୍ୟେକେ ବାହାରର ଏହି ଯାବତୀୟ ମଣ୍ଡଣିଗତ ଅର୍ଥାତଵ 'ଢାଙ୍କୁଣିଗତ ପାର୍ଥକ୍ୟ 
ସତ୍ତ୍ଵେ ଅସଲ ସତ୍ୟଟିକୁ ଅବଶ୍ୟ ଚିହ୍ନି ନେଇ ପାରୁଥାନ୍ତୁ । ଆମ ଭଗବାନ ଉପଯୁକ୍ତ 
ଉସ୍‌ାହ ତଥା ଭକ୍ତିଗୁଡ଼ିକୁ ଦେଇ ତଥାକଥ୍ତ ଅନ୍ୟ ଯାବତୀୟ ଭଗବାନଙ୍କର ଗର୍ଭମନ୍ଦିର 
ଯାଏ ବାଟ କଢ଼ାଇ ନେଉଥାନ୍ତେ । ପୃଥ୍ବୀରେ ପଡ଼ୋଶୀପଣ ବ୍ରଦ୍ଧି ପାଉଥାନ୍ତା ଓ 
ଫିସାଦମାନେ ଧରା ପଡ଼ି ଯାଉଥାନ୍ତେ । ଏବେ ତ ସବୁ ଓଲଟା ଓଲଟା ହିଁ ହେବାରେ 
ଲାଗିଛି । ଦେଉଳମାଳେ ଅଧ୍କ ଢୋଲା ହେଉଛନ୍ତି, ପତାକାମାନେ ସତେ ଅବା ଏକ 
ଅପଶକୁନପୂର୍ଣ୍ଣ ମନ୍ଦଦର୍ପରେ ଉଡ଼ି ଆକାଶଟାକୁ ବୁଡ଼ାଇ ଦେବାରେ ଲାଗିଛନ୍ତି । ଏବେ 
ତ ବାଳ୍‌ୁ ଙ୍ଗାମାନେ ସ୍ଵୟଂ ଠାକୁରଙ୍କ ଠାରୁ ଅଧ୍କ ଢୋଲା ଦିଶୁଛନ୍ତି । କପୋଳମଣ୍ଡନରେ 
ସିନୁର ଲଗାଇ ଗୋଟାଏ ଗୋଟାଏ କାପାଳିକ ସାଜି ଭାଷଣ ଦେଉଛନ୍ତି । ଶାସକମାନଙ୍କୁ 
ପାଳକ ପଡ଼ିଛି । 


ଯେତେବେଳେ ଶାସକମାନେ ଭଗବାନଙ୍କୁ ସତେ ଅବା କୁଣ୍ଢାଇ ଧରି ଏକ ଅସୁସ୍ଥ 
ଧାତ୍ରୀପଣର ଅଭିନୟ କରୁଥାନ୍ତି ସେତେବେଳେ ଜାଣିବ ଯେ ସେମାନେ ସାପ ହୋଇ 
ଧର୍ମକୁ ମଣ୍ଡକବତ୍ଵ ମଣି ଗିଳି ପକାଇବାକୁ ମନସ୍ଥ କରିଛନ୍ତି । ସେହି କୋଉ ସୁଦୂର 
ଅତୀତରେ ଯେତେବେଳେ ଖ୍ରୀଝ୍ମିଆନ ଧମ ଇଉରେ।ପରେ ଆସି ପହଞ୍ଚୁଲା, 
ସେତେବେଳେ ରୋମ୍‌ର ସମ୍ପାଟମାନେ ସତକୁ ସତ ପ୍ରମାଦ ଗଣିଲେ । ନୁଆ 
ଖ୍ରୀଷ୍ଠିଆନ୍ନମାନଙ୍କୁ ବହୁତ ନିର୍ଯାତନା ଦେଲେ, ଜୀଅନ୍ତା ସିଂହମାନଙ୍କ ଆଗରେ ଅସହାୟ 
କରି ଛାଡ଼ିଦେଲେ । ତଥାପି ଖ୍ରୀଷ୍ଟିଆନ୍ୂମାନଙ୍କର ସଂଖ୍ୟା ବଢ଼ିବାରେ ଲାଗିଥୁଲା | ତା'ପରେ 
ଜଣେ ମହାଚାଲାଖ ସମ୍ରାଟ ଆସି ପହଞ୍ଚଲେ, ଯିଏକି ସୟଂ ପୁରୋହିତ ବସାଇ ଖ୍ରୀଷ୍ଟିଆନ୍‌ 
ହୋଇଗଲେ । ଖ୍ରୀଷ୍ଟିଆନ ଧର୍ମକୁ ରାଜାନୁଗ୍ରହର ଖୁଣ୍ଡରେ ବାନ୍ଧି ରଖ୍ଲେ । ଅଧ୍କାଂଶ 
ଧର୍ମର ଇତିହାସରେ ଏମିତି ଖୁଣ୍ଟରେ ବନ୍ଧା ହୋଇଥ୍‌ବାର ନିଦାରୁଣ ଇତିହାସଟିଏ ରହିଛି । 
ସକଳ ମନୁଷ୍ୟଧର୍ମ ନିମନ୍ତେ କାଳ ହୋଇଛି । ଥାକ ଥାକ ବହି, ଭାଡ଼ି ଭାଡ଼ି ଜ୍ଞାନ ଓ 
ଜ୍ଞାନର ଭାଷ୍ଯ, ଚିତା ପଇତା ଓ ଆହୁରି କେତେ କଂଣ |! ପାଞ୍ଚ ଶହ ବର୍ଷ ତଳେ 
କଲମ୍ବସ୍‌ ଯେତେବେଳେ ନୂଆ ଭୂଇଁ ଆମେରିକା ଗଲେ, ସେତେବେଳେ ମଧ୍ଯ ସିଏ 
ସୈନ୍ୟବଳ ଅଥ୍ଥାତ୍ଵ ଖଦ୍ଵଗ-ବଳ ସହିତ ପୁଳାଏ ପାଦ୍ରୀଙ୍କୁ ଗହଣରେ ନେଇଥ୍‌ଲେ । 
ଧର୍ମର ଧର୍ମ-ସଂକଟଟା ହୁଏତ ସେହିଦିନରୁ କୁହୁଳି କୁହଳି ଆସିଛି । ବର୍ଭମାନ ଏପରି 
ପରାକ୍ରମରେ ତାହା ଦଶଦିଶକୁ ଧୂଆଁଗୁଡ଼ାକର ଜାକଜକମରେ ଝଲମଲ କରି ରଖୁଛି 

ପ୍ରୀତିରୁ ହୃଡ଼ିଲେ ଭୀତି ୧୯୧ 


ଯେ, ଧର୍ମର ବିମୋଚନକାରୀ ବାର୍ରାଗୁଡ଼ିକ କୋଉ କେତେ ତଳେ ଯାଇ ପୋତି ହୋଇ 
ରହିଲେଣି । ଆଧୁନିକ ' ଯନ୍ତ୍ରଗୁଡ଼ିକର କୌଶଳମାନେ ଅଧ୍କତର ପରିମାଣରେ ପୃଥ୍ବୀରେ 


ବାଳୁଙ୍ଗାପଣ ଗୁଡ଼ାକୁ ହିଁ ଅଧ୍କ ନିର୍ଲଜ ଭାବରେ ଭଳି ଭଳି ଦାନବୀୟତା ଆଣି ଯୋଗାର 
ଦେଇଛନ୍ତି । 


ତେବେ, କୋଉ ଧର୍ମରେ ବେଶି ବାଳୁଙ୍ଗା ଏବଂ କେ।ଉଟାରେ କମ୍‌ ବାନୁଙ୍ଗା ? 
ସମସ୍ତେ ତ କେତେ ସନ୍ତପଣରେ କହିବାରେ ଲାଗିଛନ୍ତି ଯେ ଆମେ ହେଉଛୁ 
ଗୋଟା-ସୁଵଦ୍ଧା ସୁନ ।, ଆମେ ସ୍ବୟଂ ଭଗବାନଙ୍କର ମେଣ୍ଟାଶାଳରେ ହିଁ ବନ୍ଧା ହୋଇ 
ରହିଛୁ । ଠିକ୍‌ ଯେପରି ଏକ ରାଷ୍ଟ୍ର କହୁଛି ଯେ, ଆମେ ଆଦୌ କୌଣସି ଦେଶ 
ଉପରେ ଚଢୋଉ କରିବା ନିମନ୍ତେ ସୈନ୍ୟସାମନ୍ତ ରଖୁନାହୁଁ । ଆମେ ଗୋଟା ସୁଦ୍ଧା 
ଶାନ୍ତି ହିଁ ଚାହଛୁ । ଆମର ପଡ଼ୋଶୀଟା କାଳେ ଆମକୁ ଗିଳି ପକାଇବ, ସେଥ୍ଲାଗି 
ଆମକୁ ବାଧ୍ଯ ହୋଇ ପ୍ରତିରକ୍ଷା ପାଇଁ କିଛି କରିବାକୁ ପଡ଼ଛି । ଏହିପରି ନିତାନ୍ତ 
ନିର୍ମଳମାନଙ୍କର ବାଳୁଙ୍ଗାପଣ ହେତୁ ପୃଥ୍ବୀରେ ଶାସନଘରମାନେ ଅସ୍ତ୍ରଶସ୍ତ୍ର ସୈନ 
ସାମନ୍ତ ପ୍ରଭୃତି ଅପରାଧମୂଳକ କ୍ଷେତ୍ରରେ ହିଁ ଅଧ୍କ ପଇସା ସାରୁଛନ୍ତି । ପୁନଶ୍ଚ, 
ପୃଥ୍ବୀରେ କୋଉଧର୍ମରେ ଅଧର୍ମ ଲାଗି ପୂରା ହୁଗୁଳା ହୋଇଯାଇଥ୍‌ବାର ଦୃଷ୍ଟାନ୍ତ ଉଣା 
ହୋଇ ରହିଛି ? ଯୋଉଠି ଯାହାର ସଂଖ୍ୟାଧ୍କ, ସେଠି ସିଏ ଉଗ୍ର ଆସୁରିକତା ନିମନ୍ତେ 
ସତେ ଅବା ସବୁଯାକ ଲାଇସେନ୍ସକୁ ହାତର ପାଞ୍ଚ କରିନେଇଛି । ସେଦିନ ପଢୁଥ୍ଲି, 
ଆମ ପଡ଼ୋଶୀ ମିଆଁମାର ଦେଶରେ ସଂଖ୍ୟାଧ୍କ ବୌଦ୍ଦମାନେ ମୁସଲମାନ ଏବଂ 
ଖ୍ରୀଷ୍ଟିଆନ୍‌ ମାନଙ୍କୁ ଜବରଦସ୍ତି ବୌଦ୍ଧଧର୍ମରେ ଦୀକ୍ଷିତ କରାଇ ଆଣିବା ସକାଶେ କେତେ 
କେତେ ଅକମ୍ କରୁଛନ୍ତି । ଠିକ୍‌ ସେହି ନିୟମରେ ଶ୍ରୀଲଙ୍କାରେ ମଧ୍ଯ ସଂଖ୍ୟାଧ୍କ 
ବୌଦ୍ଧମାନଙ୍କର ଅଣବୌଦ୍ଧ ମାନଙ୍କ ଉପରେ ପ୍ରୟୋଗ କରାଯାଉଥ୍‌ବା ପ୍ରକୋପ କମ୍‌ 
ସୁନାମ ଅର୍ଜନ କରୁନାହିଁ । ଏବଂ ସଂଖ୍ୟାଧ୍କ ସୁନ୍ନୀମାନେ ସିହାଙ୍କ ଉପରେ ତଥା 
ସଂଖ୍ୟାଧ୍କ ସିହାମାନେ ସୁନ୍ନୀଙ୍କ ଉପରେ ଆଦୌ କମ୍‌ ଅନାଚରଣ କରୁନାହାନ୍ତି । 
ବନ୍ଧୁ ତୁମେ ଏହିଭଳି ଏକ ହାଟଟା ଭିତରେ କେଉଁଠାରେ ପ୍ରକୃତରେ କେଉଁ ସମନ୍ସୟ 
କରିବ ? ଯଦି ରାମକୃଷ୍ଣ ପରମହଂସ ଓ ସ୍ଵାମୀ ବିବେକାନନ୍ଦ ଏବେ ଆମ ଭିତରେ 
ଥାଆନ୍ତେ, ତେବେ ସେମାନେ ସେହି ପୁରୁଣା ସମନ୍ସୟ ନାମକ କଥାଟାର ମାୟାଟାକୁ 
ଛାଡ଼ି ସମ୍ଭବତଃ ଆଉ ଅଲଗା କିଛି ପାଇଁ ଚିନ୍ତା ମଧ୍ଯ କରୁଥାନ୍ତେ । ସକଳ ଘଟରେ 
ନାରାୟଣ ବିରାଜିତ ଅଛନ୍ତି ବୋଲି ଘୋଷଣା କରି ଆସିଥ୍ବା ଭାରତବଷଷରେ 
ସଂଖ୍ୟାଧ୍କଙ୍କର ଧର୍ମଟି ବି କ୍ରମେ ସିଆଣିଆ ହୋଇ ଶିଖୁଛି ଓ ଅଣ୍ଟାରେ ଛୁରୀଟାଏ ଧରି 
ବୁଲିବାର ନୂଆ ଧନ୍ଦାଟିରେ ଆପଣାକୁ ଯେ ମଣ କରିନେଉଛି, ଏଥ୍ପାଇଁ ଆମ 
ଠାକୁରମାନେ ପ୍ରକୃତରେ କାହାକୁ ଗାଳି ଦେଉଥ୍‌ବେ ? କାହାର ହାତଅଳସ ବଶତଃ 
କିଆରୀଟା ଭିତରେ ଚାହୁଁ ଚାହୁଁ ଏତେ ବାଳୁଙ୍ଗା ମାଡ଼ିଗଲା କାହିଁକି କେଜାଣି ? ଆମ 
ଧର୍ମଓଭାଗବତର କେଉଁ ସ୍କନ୍ଦଟା ଆମକୁ ଏଥ୍‌ପାଇଁ ବୁଝି ଯୋଗାଇ ଦେଉଥ୍‌ବ ? 

୧୯୨ ପ୍ରୀତିରୁ ହୃଡ଼ିଲେ ଭୀତି 


ଏହି ଧର୍ମସଂକଟ ଭିତରୁ ଆମକୃ କିଏ ପ୍ରକୃତରେ ବାଟ କଢ଼ାଇ ନେଇ 
ଯାଇପାରିବ ? ଧର୍ମସଙ୍କଟ ଭିତରୁ ଧର୍ମକୁ, ବାହାରର ଏହି ନାନାବିଧ ନିଶାଖୋରି 
ଭିତରୁ ଏପରି ଏକ ଭରସାକୁ, ଯାହା ପ୍ରକୃତରେ ଘରଟିଏ ଭିତରକୁ ବାଟ ଦେଖାଇ 
ପାରୁଥ୍ବ । ସବା ଆଗ ନିଜ ଭିତରେ ଠାବଟିଏ ଖୋଜୁଥ୍ବା ପରି ପ୍ରତ୍ୟୟଟିଏ ଅନୁଭୂତ 
ହେବ । ଏହି ଯାବତୀୟ ମୂର୍ଭିକୁ ଡେଇଁ :ନିକ ଭିତରର ଏକ ମର୍ମଟିର ନିକଟବର୍ଭୀ ହେବାର 
ଅନ୍ୟ ବାସନାଟିଏ । ହଁ, ସବା ଆଗ ନିଜ. .ଭିତରତ୍ତ । ତାପରେ ଯାଇ ଏହି ବୃହତ୍ତର 
ବାହାରେ ଏବଂ ପରସ୍ପର ଭିତରେ ସେହି ମ୍ମଟିକୁ ଠାବ କରିବାର ସ୍ଵାହସଟିଏ ଆସିଯିବ । 
ଆମ ଚାରିପାଖରେ ଭରଉି ହୋଇ ରହିଥ୍‌ବା ଯାବତୀୟ ପ୍ରତିମା ସତ୍ତ୍ଵେ ତାହା -ହେଉଛି 
ଏକ ଅନ୍ୟ, ପ୍ରତିଷ୍ଠା । ସେହି ପ୍ରତିଷ୍ଠାଟିର ଅନୁଭୂତି ଆମଳୁ ଆଉ କଦାପି . ଆଗଣାର 
ଛାଞ୍ଚଟି ମଧ୍ଯରେ କିଳି ହୋଇରହିବାକୁ ଏବଂ ପାଷଣ୍ଡ ହେବାକୁ ଦେବାଲାଗି ମନ “କରିବ 
ନାହିଁ । ଛାଞ୍ଚ ସତ୍ତ୍ଵେ ମଣିଷମାନେ ଦେଖାଯିବେ । ଛାଞ୍ରୁ ମଣିଷମାନଙ୍କୁ ଦେଖ୍ବା ଏବଂ 
ମଣିଷର ମାଧ୍ଯମରେ ତାର ଛାଞ୍ଚଗୁଡ଼ିକୁ ଦେଖ୍ବା,¬ ସେହି ଦୁଇଟା ପ୍ରକୃତରେ ଗୋଟାସୁଦ୍ଧା 
ଅଲଗା ଅଲଗା ବିବେକ 4 ଏବଂ ସେହି ଅନୁସାରେ ଅଲଗା ଅଲଗା ଲୋଡ଼ିବା; ଅଲଗା 
ଅଲଗା ଉତ୍ସାହ ଏବଂ ଅଲଗା ଅଲଗା ବାଣିଜ୍ୟ ।` ଏପରିକି ଅଲଗୀ ଅଲଗା ରାଜନୀତି, 
ଅଲଗା ଅଲଗା ଅର୍ଥବ୍ୟବସ୍ଥା ଓ ଅଲଗା ଅଲଗା ନୈତିକତାର ସଙ୍ଗତି ଅଥବା ଅସଙ୍ଗତି । 
ପୃଥ୍ବୀ ସହିତ ଆମ ସମସ୍ତଙ୍କର ପରିଚୟ ବିପୁଳତର ଭାବରେ ବୃଦି ପାଉଥ୍ବା ସହିତ 
ପ୍ଥ୍ବୀଯାକର ଯାବତୀୟ ଭେକର ଅନ୍ତରାଳରେ ମଣିଷମାନେ ଅଛନ୍ତି, ଯେଉଁମାନେ କି 
ଏହି ତମାମ ବିଶ୍ବକୁ ହିଁ ଭଗବାନଙ୍କର ପ୍ରତିଷ୍ଠା ଲାଗି ଗୋଟ୍ରାଏ ଯୋଗ୍ୟ ଗୃହରୂପେ 
ଦେଖୁଛନ୍ତି । ସେମାନେ ସବୁଯୁଗରେ ଥୂଲେ, 'ଏ ଯୁଗରେ ମଧ୍ଯ ଅଛନ୍ତି । ହୁଏତ ଏ 
ଯୁଗରେ ଅଧକ ସଂଖ୍ୟରେ ଅଛନ୍ତି । ସେମାନେ ଏକାଠି ହେବେ । ଏକାବେଳେକେ 
ଅନ୍ୟ ପ୍ରଜାରେ ଘ୍ରାଣ କରି ପାରୁଥ୍ବା ସେହି ଅନ୍ୟମାନେ ଏକାଠି ହେବେ । କୌଣସି 
ନୂଆ ମଠ ତିଆରି କରିବେ ନାହିଁ । ତଥାପି ଗୋଟିଏ ନୂଆ ସଖ୍ୟକୁ ଲୋଡ଼ି ପରସ୍ପରର 
ନିକଟବର୍ରୀ ହେବେ । ତାହାହିଁ ଏହି ପୃଥ୍ବୀରେ ଆମର ଅଭିଳଷିତ ପରବର୍ୀ ସଖ୍ୟଟି 
ରୂପେ ପ୍ରତିଷ୍ଠିତ ହେବ । ବର୍ଭମାନର ମିଛ ସିଂହାସନଗୁଡ଼ିକୁ ସେହିମାନେ ବଦଳାଇବେ । 
ସେହି ଅଭିନବ ବାସ୍ତବଟି ନିମନ୍ତେ ସରଞ୍ଜାମଗୁଡ଼ିକ ସଜାଡ଼ି ହୋଇ ଆସିଲାଣି । 
ସେହିମାନଙ୍କର ନିମିତ୍ତତ୍ଵଟି ହିଁ ଧର୍ମର ଏହି ଧର୍ମସଂକଟକୁ ଭାର୍ଗିବ, ¬ ଘୋଟି ରହିଥ୍ବା 
ମେଘଟା ମଧ୍ଯରେ ଗୋଟାଏ ଫାଟ ନିମନ୍ତେ ଷଡ଼ଯନ୍ତ୍ର କରିବ । ପ୍ରତ୍ୟକ୍ଷ ହୋଇଆସିବ 
ଯେ, ଭଶ୍ଵରମାନେ ଜ୍ରେବଳ ଏହି ଯାବତୀୟ ଦେଉଳ, ବିଧ୍‌ଟ ଭେକ ଅଥବା 
ବୋଲିଗୁଡ଼ାକର ବନ୍ଦୀଶାଳା ଭିତରେ ନାହାନ୍ତି । ସିଏ ଉପସ୍ଥିତ କାତରତା ଗୁଡ଼ିକର 
ସେପଟେ ଅଛନ୍ତି, ଆମ ପରସ୍ପର ମଧ୍ଧରେ ରହିଛନ୍ତି, ଜଗବ୍ଧାତ୍ରୀ ଜନନୀ ସିଏ ରୂପେ 

କେଡ଼େ ଦମ୍ଭଶ୍ତେ ଅପେକ୍ଷା “କରି ରହିଛନ୍ତି । 

